
हिन्दी साहित्य सम्मेलन, प्रयाग 


मुद्रक--रामप्रताप त्रिपाठी, सम्मेलन मुद्रणालय, प्रयाग 


कल्याणमित्र 
श्री तुलसीराम वर्मा को 


प्रकाशकीय 


थी भरत सिंह उपाध्याय एम० ए० के इस ग्रन्थ पालि साहित्य का इतिहास' 
का प्रकाशकीय लिखना में अपने लिए विशेष महत्त्व की बात मानता हूँ। विद्वान 
लेखक बौद्ध और जैन साहित्य के पण्डित हैं। बौद्ध-दर्शन और अन्य भारतीय 
दर्शन” पर इन्हें बंगाल हिन्दी मण्डल से १५०० ) का दर्शन! पारितोषिक मिल 
चुका है। पर यह ग्रन्थ अभी अप्रकाशित है। गंभीर साहित्य पर लिखने वाले हिन्दी 
में अभी बहुत कम हैं। जिन इने गिने व्यक्तियों का नाम उँगलियों पर गिना जा 
सकता हूँ उनमें एक उपाध्याय जी हैँ यह इनके इस प्रकाशित ग्रन्थ के आधार पर 
पूरे विश्वास के साथ कहा जा सकता है। लेखक ने चार वर्षों के अध्यवसाय और 
तपस्था से इस ग्रन्थ का प्रणयन किया है। संसार के प्राचीनतम उपलब्ध साहित्य 
को हिन्दी जनता के लिए सुगम बनाने का श्रेय लेखक को मिल कर रहेगा। 
इस ग्रन्थ का छाभ देश की दूसरी भाषाओं को भी मिलेगा। साहित्य के विद्यार्थी 
इससे ईसा पूर्व के सामाजिक जीवन, भाव और विचार से परिचित होंगे। 

यह ग्रन्थ दस अध्याय और उनमे वर्णित वैज्ञानिक विभागों में पूरा हुआ है। 
विषय-सूची को एक बार दंख लने पर सामान्य हिन्दी पाठक का बौद्धिक क्षितिज 
अनायास विस्तृत हो उठता हैँ और ग्रन्थ के भीतर पैठने की जिज्ञासा जाग जाती 
है । हिन्दी साहित्य के विकास और उद्नयन के लिए संस्कृत की जानकारी जितनी 
आवश्यक हैं उतनी ही आवश्यक है पालि की जानकारी भी। संस्कृत का परिचय 
सम्कार और अभ्यास से शिक्षित वर्ग को थोड़ा बहुत मिलता रहा है पर पालि 
परिचय के लिए हिन्दी में अब तक के प्रकाशित म्रन्थों में यह ग्रन्थ सर्वश्रेष्ठ 
है, यह कहने में हमें संकोच नहीं है। बौद्ध, जैन और ब्राह्मण दर्शनों में लेखक को 
रुचि और जिन्नासा पाठक के भीतर दर्शन और साहित्य दोनों की रुचि जगा 
देती है। 

पालि साहित्य में शाक्यमुनि के आचार-विचार, धर्म और संघ के विवरण 
के साथ इस देश का वह इतिहास जो ईसा-यूर्व और बाद की कई शताब्दियों का 


आओ, 


इतिहास हैँ, हमें मिल जाता है। पालि में उपलब्ध सामग्री जो न मिलती तो फिर 
उस काल का हमारा इतिहास भी लुप्त हो गया होता। दो सहस्र॒ वर्ष पहले का 
हमारा समाज, हमारे जोवन का तल, हमारी आशा आशकांक्षायें, हमारी दिन- 
चर्या, बृद्धि और कौतुक के सभी क्षेत्र कम या अधिक इस ग्रन्थ से हमें सुगम बन 
जाते हैं। संस्कृति का वह सूत्र जिसे हम भूल चुके थे, लेखक ने जिस मनोयोग 
से खोज निकाला है, उसका अभिनन्दन हम इसलिए करेंगे कि महत्त्व के ऐसे कठिन 
कार्य अर्थ और यश की कामना से सम्भव नहीं होते। गहरी निष्ठा, कठोर संकल्प, 
अडिग समाधि और अनासकत बुद्धि से, व्यक्ति जब निर्माण में छगता हे तभी 
वह ऐसी रचनायें दे सकता है । श्री उपाध्याय जी का सरल स्वरूप कितनी 
सरलता से पाण्डित्य का पर्वत उठा सका हें, देख कर विस्मय होता है। अभी वे 
तरुण हैं और कार्य करने के अनेक वर्ष उनके सामने हैँ। संकल्पं और साधना 
की यही योगवृत्ति जो उनमें बनी रही तो वे अभी और कई ग्रन्थ रत्न 
हिन्दी भाषा को दे सकेंगे । 
लक्ष्मीनारायण मिश्र 


साहित्य मन्त्री 


भआकथन 


भारतीय वाह्मय में बौद्ध साहित्य और उसमें भी पालि-साहित्य का बहुत 
महत्त्व है, इतना कहने से भी हम पालि साहित्य के महत्त्व को अच्छी तरह प्रकट 
नहीं कर सकते। वस्तुतः ईसवी सन्‌ के पहले और पीछे की पाँच शताब्दियों के 
भारत के विचार, साहित्य, समाज सभी क्षेत्रों की हमारी जानकारी बिलकुल 
अधूरी रह जाती यदि हमारे पास पालि साहित्य न होता। हमारे इतिहास के 
कितने ही अन्धकारावृत भागों पर पालि साहित्य ने प्रकाश डाला है। हमारे 
ऐतिहासिक नगरों और गाँवों में से बहुतों को विस्मृति के गर्भ में से बाहर निकालने 
का श्रेय पालि साहित्य को है। फिर भारत के सर्व श्रेष्ठ पुरुष गौतम बुद्ध के मानव 
रूप का साक्षात्कार करने के लिए पालि साहित्य तो अनिवायंतया आवश्यक है। 

दुनिया की प्रायः सभी उन्नत भाषाओं में पालि साहित्य की अनमोल निधियों 
के अनुवाद हुए है, पालि साहित्य के ऊपर परिचयात्मक ग्रन्थ लिखे गए हैं, यह खेद 
की बात है कि हमारी हिन्दी भाषा में ऐसी कोई पुस्तक नही लिखी गई थी । कुछ 
महत्त्वपूर्ण ग्रन्थों के अनुवाद अवश्य हुए हें, लेकिन वहाँ भी बहुत थोड़े भाग में काम 
हो सका है। श्री भरत सिंह उपाध्याय ने पालि साहित्य के इतिहास पर एक 
विस्तृत ग्रन्थ लिख कर हिन्दी साहित्य की एक बड़ी कमी को पूरा किया है। 
उनके ग्रन्थ में पालि साहित्य और तुलनात्मक भाषा के सम्बन्ध में भी पर्याप्त 
सामग्री दी गई है। इस ग्रन्थ के सब गुणों का परिचय देना यहाँ सम्भव नहीं है । 
किन्तु में समभता हूँ कि यह पुस्तक पालि साहित्य के उच्च विद्यार्थियों एवं अध्यापकों 
के लिए तो बहुत सहायक साबित होगी ही, साथ ही साहित्य में रुचि रखने वाले 
पाठकों के लिए भी बहुत उपयोगी सिद्ध होगी। 


दिल्ली राहुल सांझृत्यायन 
२-६-४९ 


नमो तस्स भगवतों अरहतो सम्मासमस्ब॒द्धस्स 


भूमिका 


हिन्दी में पालि साहित्य सम्बन्धी अध्ययन का अभी सूत्रपात ही हुआ है। 
कुछ महत्त्वपूर्ण ग्रन्थों के अनुवादों के अतिरिक्त पालि साहित्य सम्बन्धी कार्य हिन्दी 
में प्रायः बहुत कम ही हुआ है। अनुवाद भी प्राय: विनय-पिंटक और सुत्त-पिटक 
के कुछ ग्रन्थों के ही हुए हैं। सुत्त-पिटक के भी संयुत्त और अंगृत्तर जेसे निकाय 
अभी अनुवादित नहीं हो पाए है । खुहक-निकाय के भी अनेक ग्रन्थ अभी अनुवादित 
होने को बाकी है। सम्पूर्ण अभिधम्म-पिटक पर तो अभी हाथ ही नहीं लगाया 
गया। इसी प्रकार सम्पूर्ण अनुपिटक साहित्य, जिसमें बुद्धदत्त, बुद्धघोष और 
धम्मपाल की अट्ठकथाएँ और अन्य विज्ञाल साहित्य सम्मिलित हे, अभी अनुवाद 
की बाट देख रहा है। इस साहित्य में से केवल 'मिलिन्द-प्रश्न” और 'महावंश' तथा 
कुछ अन्य अत्पाकार ग्रन्थ ही हिन्दी रूपान्तर ग्रहण कर सके हे। विसुद्धिमग्गों' 
जैसा ग्रन्थ अभी हिन्दी जनता को अविदित है। ऐसा लगता हैँ कि एक महान्‌ 
उत्तराधिकार से हम वंचित हो गए हैँ । जिस दिन अवशिष्ट पालि साहित्य 
हिन्दी रूपान्तर ग्रहण कर लेगा, उस दिन भारतीय मनीषा को एक| नड़े स्फूर्ति 
मिलेगी । उसकी आध्यात्मिक प्रेरणा के श्लोत, जो आज सूखे पढ़े हे, पुनः 
आप्लाबित हो उठेंगे, इसमें तनिक भी सन्देह नहीं। 


जो दशा पालि ग्रन्थो के अनुवादों की है, वही उनके मूल पाठों के नागरी 
संस्करणों की भी है। सन्‌ “३७ में पुण्यडछोक बर्मी भिक्षु उत्तम ने भिक्षु- 
त्रय, महामति राहुल सांकृत्यायन, भदन्‍त आनन्द कौसल्यायन और भिक्षु जगदीश 
काश्यप द्वारा सम्पादित खुहक-निकाय के ११ ग्रन्थों को नागरी लिपि में प्रकाशित 
किया था। तब से बम्बई विश्वविद्यालय की ओर से निदान-कथा, महावंस, 
दीध-निकाय (दो भाग), मज्मकिम-निकाय (मज्मिम-पण्णासक), थेरीगाथा, 


( १० ) 


श्ेरगाथा, मिलिन्दपञ्हों तथा पातिमोक्ख आदि का प्रकाशन नागरी लिपि में हो 
चुका है। पंडित विधुशेखर भट्टाचाये के भिकखु और भिक्‍्खुनी पातिमोक्‍्ख के तथा 
डा० विमलाचरण लाहा के चरियापिटक' के नागरी संस्करण भी स्मरणीय हैं। 
इसी प्रकार मुनि जिनविजय का अभिधानप्पदीपिका' का संस्करण, प्रोफेसर 
बापट के धम्मसंगणि' और अट्ठसालिनी' के संस्करण, आचार्य धर्मानन्द कोसम्बी 
के विसुद्धिमग्ग' एवं स्वकीय नवनीत-टीका सहित अभिधम्मत्थ संगह' के संस्करण 
तथा भिक्ष्‌ जगदीश काश्यप का मोग्गल्लान-व्याकरण पर आधारित पालि महा- 
व्याकरण' ये सब हिन्दी में पालि-स्वाध्याय के महत्त्वपूर्ण प्रगति-चिन्ह हैं। इनके 
अलावा कुछ अन्य ग्रन्थों के भी नागरी संस्करण निकले हैं और धम्मपद, सुत्त- 
निपात, तेलकटाहगाथा, खुहक-पाठ आदि कुछ ग्रन्थों के मुल पालि-सहित हिन्दी 
अनुवाद भी प्रकाशित हुए हें। फिर भी जो कुछ काम अभी तक हो 
चुका हैं वह उसके सामने कुछ नहीं है जो अभी होना बाकी है । भारतीय 
विद्वानों के सामने एक भारी काम करने को पड़ा हुआ है । यह काम सफलता- 
पूवेंक हो, इसके लिए अथक परिश्रम और आशिक व्यवस्था दोनों की 
ही बड़ी आवश्यकता है । महाबोधि सभा की कई योजनाएँ आ्थिक 
अभाव के कारण अपूर्ण पड़ी हुई हें। भिक्षु जगदीश काह्यप-कृत संयुत्-निकाय 
का हिन्दी-अनुवाद वर्षो से पड़ा हुआ है और उसके प्रकाशन की व्यवस्था अभी-अभी 
हुई है। इसी प्रकार उनके द्वारा संकलित बृहत्‌ पालि-हिन्दी शब्द कोश के प्रकाशन 
वा सवाल है। अनेक पालि ग्रन्थों के मूल पाठ, जिन्हें विद्वान्‌ भिक्षुओं ने नागरी 
अक्षरों में लिख लिया है, विद्यमान हैं, किन्तु उनके छपने की कोई व्यवस् 
नहीं। यही अवस्था अनेक अनुवादों की है। यह अत्यन्त आवश्यक है कि महाबोधि 
सभा या कोई पुरानी या नई साहित्य-संस्था सम्पूर्ण पालि साहित्य के मूल पाठ 
और हिन्दी-अनुवाद को प्रकाशित करने का महत्त्वपूर्ण कार्य अपने हाथ में ले और 
विद्वानों के सहयोग से उसे निकट भविष्य में पूरा करे। सरकार और जनता का भी 
कतेव्य है कि वह इसमें महत्त्वपूर्ण आधिक सहयोग दे। त्रिटिश साम्राज्यवाद के दिनों 
में हम प्रत्येक स्वाधीनता-दिवस पर अंग्रेजों पर यह आरोप लगाया करते थे कि 
अन्य अनेक ह्वासों के साथ उन्होंने हमारा सांस्कृतिक ह्वास भी किया है। आज 
स्वतंत्रता-प्राप्ति के चौथे वर्ष में भारतीयों को यह याद दिलाने की आवश्यकता 

प्रतीत नहीं होगी कि जब कि हमारी अपनी भाषा में कुछ गिने-चुने पालि ग्रन्थों 
के मूल पाठों और अनुवादों के अतिरिक्त कुछ नहीं है, अंग्रेजों ने बीसों वर्ष 
पहले सम्पूर्ण पालि साहित्य के मूल पाठ और अंग्रेजी अनुवाद को रोमन-लिपि में 
रख दिया था। क्‍या पालि साहित्य भारतीय संस्कृति और सभ्यता की अपेक्षा 
अग्रेजी संस्कृति और सभ्यता से अधिक घनिष्ठ सम्बन्धित है ? क्या हमारी अपेक्षा 
पालि साहित्य का महत्त्व और ममत्व अंग्रेजों के लिए अधिक था ? क्‍या ५०० ई० 
पूर्व से लेकर ५०० ई० तक का भारतीय इतिहास हमारी अपेक्षा अंग्रेज लोगों के 
लिए अधिक ज्ञातव्य विषय था? सन्‌ १९०२ में बुद्धिस्ट इंडिया' लिखते समय 
शायस डेविड्स ने अपने देश की सरकार की उदासीनता की शिकायत करते हुए 
लिखा था कि इंगलेण्ड में केवल दो जगह संस्कृत और पालि की उच्च शिक्षा का 
प्रबन्ध है जब कि जमंनी की सरकार ने अपने यहाँ बीस 'से अधिक जगह इसका 
प्रबन्ध किया है “जैसे कि मानों जर्मनी के स्वार्थ भारत में हमसे दस गुने से भी 
अधिक हों ।/ आज सन्‌ १९५१ में भारत में पालि के उच्च स्वाध्याय की 
अवस्था और उसके प्रति सरकार के शुन्यात्मक सहयोग को देख कर कोई 
भारतीय विद्यार्थी यह दुःखद अनुभूति किए बिना नहीं रह सकता कि सन्‌ ५१ 
में भारतीय सरकार का जितना हित इस देश की संस्क्रति और साहित्य के 
साथ दिखाई पाड़ता है उसके कदाचित्‌ दुगुने और बीस गुने से भी अधिक 
क्रमशः इंगलेण्ड और जर्मनी का सन्‌ १९०२ में था ! 

जब पालि ग्रन्थों के हिन्दी अनुवाद और उनके मूल पाठों के नागरी-संस्करणों 
की उपर्युक्त अवस्था हैं तो पालि साहित्य पर हिन्दी में अभी विवेचनात्मक ग्रन्थ 
लिखने का कोई आधार ही नहीं मिलता । किसी भी साहित्य के विस्तृत शास्त्रीय 
अध्ययन एवं उस पर विवेचनात्मक ग्रन्थ लिखने के लिए पहले यह आवश्यक है 
उसके मूल संस्करण और अनुवाद उपलब्ध हों, जिनके आधार पर उपादान- 
सामग्री का संकलन किया जा सके। हिन्दी इस शत को पूरा नहीं करती । इसीलिए 
सिर्फ दो-एक निबन्धों के अतिरिक्त पालि साहित्य के इतिहास के सम्बन्ध में 
यहाँ कोई विवेचनात्मक ग्रन्थ हमें नहीं मिलते। पूज्य भदन्‍त आनन्द कौसल्यायन 
जी ने सिंहल में अपने अध्ययन के परिणामस्वरूप पालि ग्रन्थों का एक संक्षिप्त 
विवरण लिखा था जो पालि वाइमय की अनुक्रमणिका' शीर्षक से काशी विद्यापीठ 

की पत्रिका विद्यापी5' के संवत्‌ १९९३ के आदिवत-पौष अंक में निकला था। 
एक दूसरा पालि साहित्य सम्बन्धी निबन्ध आचार्य हजारीप्रसाद द्विवेदी के ग्रन्थ 
हिन्दी साहित्य की भूमिका' के चतुर्थ परिशिष्ट के रूप में हे। सरसरी तौर पर 
यहाँ पालि साहित्य के विकास को दिखाने की चेष्टा की गई हैं। महापंडित 
राहुल सांकृत्यायन, भदन्‍त आनन्द कौसल्यायन और भिक्ष्‌ जगदीश काश्यप के 
अनुवादों की प्रस्तावनाओं में उन उन ग्रन्थों सम्बन्धी विवरणों के साथ-साथ 
सामान्यतः पालि साहित्य सम्बन्धी परिचयात्मक विवरण भी कहीं-कहीं दें दिया 
गया हूँ। विशेषत: महापंडित राहुल सांकृत्यायन की बुद्ध-चर्या, दीघ-निकाय', 
'विनय-पिटक' एवं अभिधमं-कोश', आदि की भूमिकाएँ, भदन्‍्त आनन्द कौसल्यायन 
की जातक (प्रथम खण्ड) और 'महावंश' की भूमिकाएँ और भिक्ष जगदीश 
काश्यप की उदान' और पालि महाव्याकरण' की भूमिकाएँ इस दृष्टि से देखने 
योग्य हैँ । भदन्त श्री शान्ति भिक्षु जी के भी पालि साहित्य सम्बन्धी निबन्ध इधर 
विश्व भारती पत्रिका और विशाल भारत' में निकलते रहे हेँ। धर्मदूत' में भी 
पालि साहित्य सम्बन्धी निबन्ध त्रिपिटकाचाय भिक्षु धर्मरक्षित जी, भिक्षु 
शीलभद्र जी, भिक्षु धर्मेरत्नजी, तथा अन्य अनेक बौद्ध विद्वानों के पालि 
साहित्य सम्बन्धी लेख प्रायः निकलते रहते हें । इधर बौद्ध धर्म और 
दर्शन सम्बन्धी कुछ विवेचनात्मक ग्रन्थ भी हिन्दी में निकले हैं । 
उनमें भी यथास्थान पालि साहित्य का कुछ विवरण हें । पर उनमें 
कोई ऐसी मौलिकता या विशेषता दृष्टिगोचर नहीं होती जिससे उसे विशिष्ट 
महत्त्व दिया जा सके। अतः प्रकीर्ण निबन्धों, प्रस्तावनाओं और गौण संक्षिप्त 
विवरणों के अतिरिक्त पालि साहित्य के इतिहास पर हिन्दी में अभी कुछ 
नहीं लिखा गया हूँ। 

हाँ, अंग्रेजी में पालि साहित्य के इतिहास पर कई महत्त्वपूर्ण ग्रन्थ हे। मेबिल 
बोड का दि पालि लिटरेचर आव बरमा' (रन्दन, १९०९) और जी० 
पी० मललसेकर का दि पालि लिटरेचर ऑँव सिलोन' (लन्दन, १९२८) क्रमश: 
बरमा और लंका के पालि साहित्य पर अच्छे विवेचनात्मक ग्रन्थ हें। डा० विन्टर- 
नित्ज ने अपने महत्त्वपूर्ण ग्रन्थ हिस्द्री ऑव इन्डियन लिटरेचर' (कलकत्ता, 
१९२३) की दूसरी जिल्द (पृष्ठ १-४२३) में पालि साहित्य का सा क्षप्त किन्तु 

अत्यन्त प्रामाणिक विवरण दिया हे । पालि भाषा और साहित्य का अत्यन्त सूक्ष्म 
और गम्भीर विद्वत्तामय विवेचन जर्मन विद्वान्‌ डा० विल्हेलम गायगर ने अपने 
ग्रन्थ पालि लिटरेचर एण्ड लेंग्वेज' (अंग्रेजी अनुवाद, कलकत्ता, १९४३) में 
किया है । इस महत्त्वपूर्ण ग्रन्थ में पालि साहित्य का निर्देश तो अपेक्षाकृत संक्षिप्त 
रूप में किया गया है (पृष्ठ ९-५८), किन्तु पालि भाषा का शास्त्रीय दृष्टि से 
जितना सुक्ष्म और विस्तृत विवेचन (पृष्ठ १-७ तथा ६१-२५०) इस ग्रन्थ में 
उपलब्ध होता है उतना अन्यत्र कहीं नहीं। पालि भाषा और साहित्य दोनों के 
परिपूर्ण और श्यृंखलाबद्ध विवेचन की दृष्टि से डा० विमलाचरण लाहा का दो 
जिल्दों में प्रकाशित 'हिस्द्री ऑव पालि लिटरेचर' (लन्दन, १९३३) एक महत्त्व- 
पूर्ण ग्न्ध है, यद्यपि इसका भाषा-सम्बन्धी विवेचन डा० गायगर के ग्रन्थ के सामने 
नगण्य सा है। पालि साहित्य-सम्बन्धी इन महत्त्वपूर्ण ग्रन्थों के अलावा उसके 
विभिन्न पहलुओं पर प्रकाश डालने वाले अनेक प्रबन्ध एवं परिचयात्मक निबन्ध 
आदि हूं, जो पालि टैक्सूदू सोसायटी के जर्नल' में अनुसन्धेय हैं। रॉयल एशियाटिक 
सोसायटी के 'जर्नल' तथा एन्साइक्लोपेडिया ऑव रिलिजन एण्ड एथिक्स में भी 
प्रासंगिक तौर पर पालि साहित्य सम्बन्धी प्रभूत सामग्री मिलती है। पालि टेक्सूट 
सोसायटी लन्दन के अंग्रेजी-अनुवादों की भूमिकाओं और अनुक्रमणिकाओं में भी 
भारी सामग्री भरी पड़ी है, जिसका उपयोग पालि साहित्य के किसी भी इतिहास- 
कार के लिए अत्यन्त महत्त्वपूर्ण हों सकता हैँ। सम्पूर्ण पालि साहित्य में प्राप्त 
व्यक्तिवाचक नामों का विवरणात्मक कोश (पालि डिक्शनरी आँव प्रॉपर नेम्स) 
जिसे अत्यन्त परिश्रम और बिद्वत्ता के साथ सिहली विद्वान डा० मललूसेकर ने, 
विशेषतः पालि टैक्‍्सूट सोसायटी. के अनुवादों की अनुक्रमणियों के आधार पर, 
ग्रथित किया है, पालि साहित्य के विद्याथियों के लिए सदा एक प्रेरणा की वस्तु 
रहेगी। पालि साहित्य के विभिन्न पहलुओं पर विवेचन हमें करन के मैनुअल आऑँव 
इन्डियन बुद्धिज्ष्म (स्ट्रेसबर्ग १८९६), रायस डेविड्स के बुद्धिज्म: इट्स हिस्ट्री 
एण्ड लिटरेचर' (लन्दन, १९१०) एवं बुद्धिस्ट इंडिया' (लन्दन, १९०३) आदि 
अनेक ग्रन्थों में मिलते हैं । वंश-साहित्य पर डा० गायगर का दीपवंस एण्ड महावंस' 
(अंग्रेजी अनुवाद, कोलम्बो १९०८) एक महत्त्वपूर्ण समालोचनात्मक ग्रंथ है। 
अभिधम्म-पिटक के विषय का विवेचन करने वाले प्रबन्धों और ग्रन्थों में स० ज़ञ० 

ऑँग का अभिधम्म लिटरेचर इन बरमा' (जनरल ऑव पालि टैक्सूट सोसायटी, 
१९१०-१२), डा० सिलवा का ट्रीटाइज़् औन बुद्धिस्ट फिलासफी' श्रीमती 
रायस डेविड्स की ए बूद्धिस्ट मेनुअल ऑँव साइकोलोजीकल एथिक्स' (धम्म 
संगणि का अंग्रेजी अनुवाद, लन्दन १९००) की भूमिका, महास्थविर ज्ञानातिकोक 
को गाइड थ्यू दि अभिधम्म पिटक (लुज्ञाक एण्ड कं०, लन्दन, १९३८) एवं भिक्षु 
जगदीश काश्यप की अभिधम्म फिलॉसफी) (दो जिल्दें, सारनाथ १९४२) 
अत्यन्त महत्त्वपूर्ण हें । इसी प्रकार सुत्त-पिटक, विनय-पिटक, पालि काव्य,व्याकरण, 
अभिलेख-साहित्य, अट्ठकथा-साहित्य आदि पालि-साहित्य के विभिन्न पहलुओं पर 
इतनी विवेचनात्मक सामग्री अंग्रेजी और यूरोप की अन्य भाषाओं जैसे फ्रेंच और 
जमंन में भरी पड़ी है कि उसक संक्षिप्त तम निर्देश के लिए भी एक महाग्रन्थ की 
आवश्यकता पड़ेगी। यह कहना अतिशयोक्ति न जान पड़े इसलिए यहाँ यह बता 
देना जरूरी है कि गत सत्तर-अस्सी वर्षो में पश्छिमी देशों में भारतीय विद्या- 
सम्बन्धी जो खोज-कार्य हुआ है, उसका तीन-चौथाई बौद्ध धर्म, दर्शन, साहित्य 
और संस्कृति से ही सम्बन्धित हूं । 

जैसा ऊपर निरदिष्ट किया जा चुका है, हिन्दी या अन्य किसी भारतीय भाषा 
में पालि साहित्य के इतिहास पर लिखी जाने वाली यह प्रथम पुस्तक है। 
इस पृष्ठभूमि से देखने पर इसमें अनेक अनिवाय कमियाँ मिलेंगी, जिनकी पूर्ति 
भावी विद्वानों की कृतियाँ करेंगी। १२-१-४७ के अपने क्ृपा-पत्र में पूज्य 
भदन्त आनन्द कौसल्यायन ने मुझे उत्साहित करते हुए लिखा था--हिन्दी में 
'पालि साहित्य का इतिहास” लिखा जाय तो ऐसा ही लिखा जाय कि अंग्रेजी 
इतिहास फीके पड़ जायें और १९४७ तक की साहित्यिक खोज का पूरा पूरा सार 
रहे ८:४५ ५ अपनी राष्ट्र-भाषा में पालि साहित्य का इतिहास” लिखा जाय तो 
बह ऐसा ही होना चाहिए कि उसे ही पढ़ने के लिए लोगों को हिन्दी पढ़नी पड़े” । में 
नहीं कह सकता कि पूज्य भदन्त जी ने मुझसे जो बड़ी आशा बाँधी थी, उसे पूरा 
करने में में कहाँ तक सफल हुआ हूँ । परन्तु मुझे विश्वास है कि बरमा, सिहल और 
स्थाम के निवासी भी यदि बुद्ध के देश के इस माणवक के पालि साहित्य सम्बन्धी 
विवरण को पढ़ेंगे तो अधिक निराश नहीं होंगे । महापंडित राहुल सांकृत्यायन और 
पूज्य भिक्षु जगदीश काइ्यप जी के अनुवादों से मुझे इस पुस्तक के लिखने में बड़ी 

सहायता मिली है। पूज्य भिक्ष्‌ काश्यप जी के अभिधम्म-सम्बन्धी अध्ययन 
के फलों और निष्कर्षों को (जैसे कि वे अभिधम्म फिलॉसफी में प्रस्फूटित हुए हैं) 
पाठक इन पृष्ठों में हिन्दी-रूप में प्रतिबिम्बित देखेंगे और पूज्य राहुल जी की 
विद्वत्ता के फलों से में कितनी प्रकार लाभान्वित हुआ हूँ, इसकी तो कोई इयत्ता 
नहीं। उन्होंने कृपा कर इस पुस्तक का प्राककथन लिखा है, जिसके लिए उनका 
अत्यन्त कृतन्न हूँ। पूज्य आचाय॑ श्री वियोगी हरिजी ने इस रचना में आदि से ही 
बड़ी रुचि दिखाई है, यह मेरे लिए एक बड़ी प्रेरणा और आश्वासन की बात रही 
है। उन्होंने ही श्री राहुल जी से मेरा परिचय कराया और इस ग्रन्थ के प्रकाशन में 
सहायता भी की। आचार्य श्री नरेन्द्रदेव जी ने इस ग्रन्थ की रूपरेखा को देखकर 
मुर्भ अत्यधिक उत्साहित किया, जिसके लिए उनका हृदय से कृतज्ञ हूँ। पूज्य 
गुरुवर आचाय॑ श्री जगन्नाथ तिवारी जी, आचार्य श्री धर्मेन्द्रनाथ जी शास्त्री, 
आचायं श्री सीताराम जी चतुर्ेदी एवं आचार्य श्री कृष्णानन्द जी पन्त का में हृदय से 
कृतज्ञ हूँ, जिन्होंने कृपा कर पांडु लिपि के कई अंशों को ध्यानपूर्वक पढ़ा और सत्परा- 
मर्श दिये। राजर्षि श्री पुरुषोत्तमदासजी टंडन, श्री चन्द्रबलीजी पाण्डेय, श्री 
कृष्णदेव प्रसादजी गौड़, श्री दयाशंकरजी दुबे, श्री पं० लक्ष्मीनारायणजी मिश्र, 
श्री रामप्रतापजी त्रिपाठी, एवं सम्मेलन की साहित्य-समिति के सदस्यों का 
हृदय से कृतज्ञ हूँ, जिन्होंने इस पुस्तक को सम्मेलन के द्वारा प्रकाशन के योग्य 
समभा। अन्त में में श्री सीतारामजी गुण्ठे, व्यवस्थापक सम्मेलन मुद्रणालूय 
तथा उनके सहयोगियों के प्रति हृदय से कृतज्ञता प्रकाशित करता हूँ, जिन्होंने 
बड़ी दक्षता से इस पुस्तक को छापा है। भगवान बुद्ध का अनुभाव उन पर 
अभिवर्षित हो ! 

किसी खोजपरक विवेचनात्मक ग्रन्थ के लेखक के लिए आजकल यह प्राय: 
आवश्यक माना जाता हूँ कि वह यह बताये कि कहाँ तक उसने अपने पूर्बंगामियों 
का अनुसरण किया है अथवा कहाँ तक उसने मौलिक स्थापनाएँऔर निष्कर्ष 
उपस्थित किए है । में समभता हूँ यह काम तो पालि-साहित्य के ममंज् समालोचक 
ही, जिन्होंने पूर्वी और पश्चिमी विद्वानों के ग्रन्थों को पढ़ा है, कर सकेंगे। जहाँ तक 
मे समभता हूं मेने इस पुस्तक के पृष्ठ-पृष्ठ, पंक्ति-पंक्ति, शब्द-शब्द, अक्षर-अक्षर 
का विश्लेषण कर देखा तो मुझे कहीं में या मेरा नहीं मिला, अपना कुछ दिखाई 

नहीं दिया। जो में” नहीं है, जो मेरा अपना' नहीं है, उसको जितना जल्दी 
हो छोड़ देना ही मेरे लिए कल्याणकारी होगा। इसी विचार के साथ में समाप्त 
करता हूँ। 


जैन कालेज, बड़ौत, भरतसिह उपाध्याय 
१०-९-५१ 

उपसंहार 
9 
भास्तीय वाह्रमय में पालि-साहित्य का स्थान--पालि और विव्व-साहित्य । 
पृष्ठ ६४४-.६४७ 


पहला अध्याय 
पाति भाषा 


धपालि? शब्दार्थ-निर्णय 


जिसे हम आज पालि भाषा कहते हैं, वह उसका प्रारम्भिक नाम नहीं है । 
भाषा-विशेष के अर्थ में पालि शब्द का प्रयोग अपेक्षाकृत नवीन है। कम से कम 
ईसा की तेरहवीं या चौदहवीं शताब्दीसे पूर्व उसका इस अर्थ में प्रयोग नहीं मिलता । 
पालि' दब्द का सब से पहला व्यापक प्रयोग हमें आचाये बुद्धधोष (चौथी-पाँचवीं 
शताब्दी ईसवी) की अट्ठकथाओं और उनके विसुद्धिमर्ग' में मिलता है। वहाँ 
यह शब्द अपने उत्तरकालीन भाषा-सम्बन्धी अर्थ से मुक्त है। आचार्य बुद्धघोष 
ने दो अर्थों में इस शब्द का प्रयोग किया हैँ, (१) बुद्ध-वचन या मूल त्रिपिटक के 
अर्थ में, (२)# पाठ या 'मूल त्रिपिटक के पाठ के अर्थ में । चैँकि मूल त्रिषिटक' 
और मूल त्रिपिटक के पाठ' में भेद कहने भर को है, अतः मोटे तौर से कहा जा 
सकता है कि मूल त्रिपिटक' या बुद्ध-नचन' के सामान्य अथे में ही बुद्धघोष महा- 
स्थविर ने पालि' शब्द का प्रयोग किया हैं। जिस किसी प्रसंग में उन्हें पोराण- 
अट्ठकथा (प्राचीन अर्थकथ।) से विभिन्नता दिखाने के लिये मूल त्रिपिटक के 
किसी अंश को उद्धृत करना पड़ा है, वहाँ उन्होंने पालि' शब्द से बुद्ध-वचन या मूल 
त्रिपिटक को अभिव्यक्त किया है, जैसे विसुद्धिमग्ग ' में “इमानि ताव पालियं, 
अद्ठकथायं पन . ...' (ये तो 'पालि' में हें, किन्तु अदृठकथा' में तो . ..... के 
तथा वहीं “नेव पालियं न अट्ठकथायं आगतं” (यह न 'पालि' में आया है और 
न अद्ठकथा' में )-। इसी प्रकार सुमंगलविलासिनी (दीघ-निकाय की अठृठ- 
कथा) की सामञ्व्यफलसुत्त-वण्णना में “तेव पालियं न अटृठकथायं दिस्सति'' 
(यह न पालि' में दिखाई देता है और न अट्ठकथा' में) तथा पृशगलूपञ्ञ्तत्ति- 
अट्ठकथा में “पालिमुत्तकेन पन अट्ठकथानयेन. (पालि' को छोड़कर 'अटठ- 
कथा' की प्रणाली से) आदि। इसके अलावा जहाँ उन्हें त्रिपिटक की व्याख्या 
करते हुए कहीं कहीं उसके पाठान्तरों का निर्देश करना पड़ा है, कहाँ उन्होंने 'इति 


( २ ) 
पि पालि' (ऐसा भी पाठ है) कह कर पालि' शब्द से मूल त्रिपिटक के पाठ' को 


दूयोतित किया है, जैसे सुमंगलविलासिनी .की सामज्ज्यफलसुत्त-वण्णना में महच्च- 
राजानुभावेन' पद की व्याख्या करते हुए पहले उन्होंने उसका अर्थ किया है महता 
राजानुभावेन' और फिर पाठान्तर का निर्देश करते हुए लिखा है महच्चा इति पि 
पालि' अर्थात्‌ महच्चा' एंसा भी पाठ है। यहाँ पालि' का अर्थ निश्चित रूप से 
पाठ ही है, यह इस बात से प्रकट होता हैं कि समान प्रस॑ंगों में प्रुलि' के समा[- 
नाथे वाची शब्द के रूप में 'पा5' शब्द का भी प्रचुर प्रयोग आचार्य बुद्धघोष ने 
किया है। कुछ एक उदाहरण ही पर्याप्त होंगे। सेतकानि अट्ठीनि . . . .सेत- 
ट्ठिका ति पि पाठो” (समन्तपासादिका--वेरञ्जकण्डवण्णना) तथा अपगत- 
काउकफ़ो .... अपहतकाछकी ति पिं" पाठो” (समन्‍्तपासादिका-वेरण्जकण्ड- 
वण्णना ) ह 

आचायं बुद्धधोष के कुछ ही समय पूर्व लंका में लिखे गये दीपवंस' ग्रन्ध में भी. 
जा चौथी झताब्दी ईसवी की रचना है, पालि' शब्द का प्रयोग बुद्ध-बचन के अर्थ 
में हो किया गया है ।! आचाय॑ बुद्धघोष के बाद भी सिहल देश में पालि' शब्द 
का प्रयोग उपर्धुक्त दोतों अर्थों में होता रहा। आचाय॑ धम्मपाल (पाँचवीं-छठी 
शताब्दी ईसवी) ने अपनी परमत्थदीपनी' (खुहक-निकाय के कतिपय ग्रन्थों की 
अट्ठकथा) में भी पालि' शब्द का प्रयोग मूल त्रिपिटक के पाठ' के अथे में किया 
है, यथा “अयाचितो ततागच्छोति . .. .आगतो ति पि पालि”। इसी प्रकार बुद्ध- 
बचन' के अर्थ में भो पालि' शब्द का प्रयोग वहाँ उपलकित होता है। चूलवंत' 
(तेरहवीं शताब्दी) में भी , जो महावंस” (छठी शताब्दी) का उत्तरकालीन 
परिवर््धित अंश है, पालि' शब्द का प्रयोग बुद्ध-नचन, अटठकथा से व्यतिरिकत 
मूल पालि त्रिपिटक, के अथे में ही किया गया हैं। उसका एक अति प्रसिद्ध वाक्य 
है--“पालिमत्तं इधानीत॑ नत्यि अट्ठकथा इध”* (यहाँ केवल पाछि ही छाई 
गई है, अट्ठकथा' यहाँ नहीं है) | इसी प्रकार 'पालि महाभिधम्मस्स' अर्थात्‌ मूल 
जिपिटक के अन्तर्गत अभिधम्म का ऐसा भी प्रयोग वहीं मिलता हैँ।3 उसी के 


गम बडे: 


१, २०५२० ( ओल्डनबर्ग का संस्करण ) 
२. ३७॥२२७; मिलाइये वहों ३३९०० (यायग्र का संस्करण) 
३. बे७।र२१ (याशगर का संस्करण) 





( रे ) 


समकालिक सद्धम्मसंगह' (तेरहवीं-चौदहवीं शताब्दी) में मी पालि' शब्द को 
प्रयोग इसी अर्थ में किया गया है।' 

: उपय कत उद्धरण 'पालि' शब्द के अर्थ-निर्धारण में बड़े महत्व के हें। चौथी 
शताब्दी ईसवी से लेकर चौदहवीं शताब्दी ईसपी तक जिन अर्थों में पालि' शब्द 
का प्रयोग होता रहा है, उसका वे दिग्दर्शन करते हैँ । अत: उनसे हमें एक आधार- 
: मिलता है, जिसका आश्रय लेकर हम चौथी शताब्दी ईसवी से पहले पालि' शब्द 
के इतिहास पर विचार कर सकते हूँ। त्रिपिटक में लो पालि' झब्द मिलता नहीं । 
त्रिपिटक को आधार मान कर लिखे हुए साहित्य में भी बुद्धघोष की रचनाओं 
या दोपबंस' के समय से पूर्व किसी ग्रन्थ में पालि' शब्द का निर्देश नहीं मिलता । 
फिर आचाय॑ बू द्धघोष ने किस परम्परा का आश्रय ग्रहण कर पालि' शब्द को 
उपयुक्त अर्थों में प्रयुक्त किया, यह हमारे गवेषण का मुख्य विषय है। दूसरे 
शब्दों में, बुद्रधोष के समय से पहले पालि' शब्द का इतिहास हमें जानना है । 
भाषाओं के विकास में, स्थान और यूग की विशेष परिस्थितियों के कारण, शब्दों 
के रूपों, अर्थों और ध्वनियों में नाना विकार होते रहते हे । ध्वनि, रूप और अर्थ के 
उन विकारों को हमें ढुंढगा है, जिनका अतिक्रमण कर 'पालि' शब्द बुद्धघोष के 
ममय तक बुद्ध-वचन' या मूल त्रिपिटक के पाठ के अर्थ में प्रयुक्त झेने लगा और 
फिर तेरह॒वीं-चोदह॒वीं शताब्दी तक उसी अथं को धारण करता रहा। उसके बाद 
के अर्थ-विकार की बात तो बाद में ।उपयुंक्त महत्वपूर्ण उद्धरणों में पालि' शब्द 
के जो अर्थ व्यक्त किये गये हैं, उन्हीं को आधार मानकर कुछ आधुनिक विद्वानों 
ने पालि' शब्द की निरुक्ति के सम्बन्ध में कुछ महस्वपूर्ण स्थापनाएँ की हें, जिनमें 
तीन अधिक प्रभावशाली हैँ । पहली स्थापना इस बात को प्रमुखता देकर चलती हूँ 
कि बुद्धघोष की अट्ठकथाओं में चूँकि पालि' शब्द बुद्ध-वचन' या मूल त्रिपिटक' 
के अर्थ को व्यक्त करता है, इसलिये उसका मूल रूप भी कोई ऐसा शब्द रहा होगा 
जो बुद्ध-काल में इसी अर्थ को सूचित करता हो। दूसरी स्थापना इसी प्रकार 
पालि' शब्द के 'पाठ' अथ्थ॑ को प्रमुखता देकर चलती है। तीसरी स्थापना संस्कृत 
शब्द पालि' जिसका अर्थ पंक्ति है, को प्रधानता देकर उसे बुद्धघोष आदि आचार्यों 


_अससिदा 2 वतन सपवक ए० को कक पद पान सनक 


१. पृष्ठ ५३ (सद्घानन्द द्वारा सस्पादित एवं जनेल आँब पालि टेक्सद्‌ सोसयढी, 
१८९०, में प्रकाशित संस्करण ) 


( ४ ) 


के द्वाश प्रयुक्त पालि' शब्द के अर्थों के स्वाथ संगत करने का प्रयत्न करती है । 
इन तीनों स्थापनाओं की समीक्षा हमें करनी है । 


पहली स्थापना के अनुसार पालि' शब्द का प्राचीनतम रूप हमें परिया+ 
शब्द में मिलता है। परियाय' शब्द त्रिपिटक में अनेक बार आया है। कहीं कही 
“धम्म' शब्द के साथ और कहीं कहीं अकेले भी इस शब्द का व्यवहार हुआ है। 
उदाहरणत: को नामो अयं भन्‍्ते धम्मपरियायों ति* (भन्ते ! यह किस तास 
का धम्म-परियाय है ) 'भगवता अनेक परियायेन धम्मो पकासितों* (भगवान्‌ 
ने अनेक पर्यायों से धर्म को प्रकाशित किया) आदि, आदि। स्पष्टतः ऐसे स्थलों 
में परियाय' शब्द का अर्थ बुद्धोपदेश है। बाद में 'परियाय' शब्द का ही बिकृत 
रूप पलियाय हो गया। अक्षोक के प्रसिद्ध भाव शिलालेख में पलियाय' शब्द का 
प्रयोग इसी अर्थ में मिलता है। मगध के भिक्षु-संघ को कुछ चुने हुए बुद्ध-वचनों के 
स्वाध्याय करने की प्रेरणा देते हुए प्रियदर्शी धम्मराजा' कहते हैं भन्‍्ते ! ये 
धम्म-पलियाय हैं। में चाहता हूँ कि सभी भिक्षु-भिक्षुणियाँ, उपासक और उपासि- 
काएँ, इन्हें सदा सुनें और पालन करें। “३ 'पलियाय' शब्द के 'पलि' उपसर्ग का 
दी्घ होकर बाद में पालियाय' शब्द बन गया। पालियारय' शब्द का ही संक्षिप्त 
रूप बाद में पालि' होकर बुद्ध-वचन' या मूल त्रिपिटक' के अधे में प्रयुक्त होने 
लगा । इस मत की स्थापना भिक्षु जगदीश काश्यप ने अपने पालि महाव्याकरण' 
की वस्तुकथा में योग्यतापूर्वक की है।* 

दूसरा मत, जिसकी स्थापना भिक्षू सिद्धार्थ ने अपने अंग्रेजी निबन्ध 'पालि 
भाषा का उद्गम और विकास, विशेषतः संस्कृत व्याकरण के आधार पर में की 
है," इससे कुछ भिन्न है। उनके मतानुसार पालि' या ठीक कहें तो पाक्ि' शब्द 





२ ब्रह्मजारू-सुत्त (दीघ, १३१) 

२. सामठ्ण्यफ़ल-्सुत्त (दीध-११२) 

३, इसानि भन्‍्ते धम्सपलियायानि............एंतान भन्‍ते धम्मपलियायाति इंच्छासि 
किति बहुके भिख्‌पाये भिखु निये जा अभिखिनं सुनयु च उपधालेयेय च। हेव॑ 
हेवा उपासका च उपासिका चा। । 

४, पुरे आंठ-बारह। 

५. बुद्धिस्टिक स्टडीज (डा० लाहा द्वारा सम्पादित) पृष्ठ ६४१-६५६ 

का झूल उद्गम संस्कृत पाठ शब्द है। इस मत के अनुसार संस्कृत पाठ' शब्द का 
का ही विक्ृत या परिवर्तित रूप प्राद्धि या पालि' है। यह विकास-क्रम सिक्षु 
सिद्धार्थ के मतानुसार कुछ-कुछ इस प्रकार चल।। प्राचीन काल में पाठ' शब्द का 
प्रयोग ब्राह्मण लोग विशेषत: वेद-वाक्यों के पाठ के लिये किया करते थे। भग- 
वान्‌ बुद्ध के समय में भी यह परम्पष्ठ ब्राह्मणों में चली आ रही थी। जब अनेक 
ब्राह्मण-महाशाल बुद्ध-मत में प्रविष्ट हुए तो उन्होंने इसी शब्द को, जिसे वे पहले 
वेद के पाठ के अथ॑ में प्रयुक्त करते थे, अब बुद्ध-वचनों के लिये प्रयुक्त करना 
आरम्भ कर दिया। यह स्वाभाविक भी था । जब उन्होंने बुद्ध को मुंनि/ वेदन्न' 
वेदान्तन्' कह कर अपनी श्रद्धा अपित की, तो उनके वचनों के निर्देश के लिये भी 
वे पवित्र पाठ शब्द का अभिधान क्यों न करते ? भिक्षु सिद्धार्थ ने ठीक ही पाठ' 
शब्द के अतिरिक्त कुछ अन्य शब्दों की सूची दी हैं, जो पहले वैदिक परम्परा के 
थे किन्तु बौद्ध संघ में आकर जिन्होंने नये स्वरूप ग्रहण कर लिये थे। 'संहिता' 
सहित' होगई, तन्त्र' तन्ति' हो गया, प्रवचन' पावचन' हो गया। अतः प्राचीन 
पाठ' शब्द का भी ब्रौद्ध संस्करण असम्भव न था। किन्तु बौद्ों ने जो कुछ लिया 
उसे एक नया स्वरूप भी प्रदान किया। संस्कृत 'पाठ' शब्द भिक्षु-संघ में आकर 
पाछ' हो गया। यह ध्वनि-परिवर्तेन भाषा-विज्ञान के नियमों के आधार पर 
सर्वथा सम्भव भी था। संस्कृत के सभी मूद्धेन्य व्यब्जन (टू ढू ड्‌ ढ़ णृ)पालि 
और प्राकृत भाषाओं में ल ' हो जाते हैं । उदाहरणतः संस्कृत आटबिक' पालि में 
' आछविक' है, सं० पटच्चर' पालि में पछच्चर' हे, सं० एडक' पालि में एलक' 
है। इसी प्रकार सं० वेणु-पालि वेलु; सं० दुढ़-पालि दल्ह, आदि, आदि। पाढ' 
शब्द का ही बाद में विकृत रूप पालि हो गया। यह भी भाषा-विज्ञान सम्बन्धी 
नियमों के असंगत न था। अन्त्य स्वर-परिवर्तन का विधान पालि में अक्सर देखा 
जाता है, जैसे संस्कृत अंगुल' से पालि 'अंगुलि-अंगुली; सं० 'सर्वज्ञ' से पालि सब्बज्ब् 
आदि, आदि। अतः मिथ्या-सादुश्य के आधार पर पाक शब्द का विकृत रूप 
पालि' हो गया। पालि' शब्द में लू' व्यञ्जन वैदिक मूदन्य छ' ध्वनि का प्रति- 
रूप था। इस ध्वनि का विकास कई आधुनिक भारतीय भाषाओं में 'ड' के रूप में 
हुआ है। यह वैदिक ध्वनि अन्तःस्थ ल' से भिन्न थी। किन्तु ल' और ल' के 
उच्चारणों में भेद न कर सकने के कारण बाद में मिथ्या-सादृश्य के आधार पर 
पालि' शब्द को पाक्ि' शब्द के साथ मिला दिया गया, जो वास्तव में व्युत्यत्ति 
और अर्थ की दृष्टि से एक बिलकुल भिन्न शब्द था। पौक़ि' शब्द के साथ इस 


( ६ ) 


प्रकार मिल कर 'पालि' शब्द भी बुद्ध-बचन के ही अथ्थ में प्रयुक्त होने लगा । भिश्षु 
सिद्धार्थ के मतानुसार 'पालि' शब्द की यही निरुक्ति है । 

तीसरे मत का निर्देश करने से पूर्व इन दोनों मतों की कुछ समीक्षा कर लेना 
आवश्यक होगा। भाषा-विज्ञान की दृष्टि से दोनों मत निर्दोष हैं। ध्वनि-परिवतेन 
सम्बन्धी नियमों पर दोनों खरे उतरते हैं । दोनों एक दूसरे के विरोधी भी नहीं हैं। 
जहाँ तक वे भिन्न भिन्न हेतुओं से 'पालि' शब्द का तात्पयं बुद्ध-बचन' में दिखलाते 
हैं, वे एक दूसरे के पूरक हैं। किन्तु ऐतिहासिक दृष्टि से भिक्षु सिद्धार्थ कै मत की 
एक निब॑लता है। उन्होंने 'पाठ' शब्द का विकृत रूप पाकर' बतलाया है और फिर 
उससे पाक्ति या पालि' शब्द की व्युत्पत्ति की है। इसे ऐतिहासिक रूप से ठीक 
होने के लिये यह्‌ आवश्यक है कि 'पाक' शब्द का प्रयोग पालि-साहित्य में उपलब्ध 
हो। तभी उसके आधार पर 'पालि' शब्द की व्युत्पत्ति की स्थापना की जा सकती 
है । ऐसा कोई उदाहरण भिक्षु सिद्धार्थ ने अपने उक्त निबन्ध में नहीं दिया । आचार्य 
बुद्धघोष की अट्ठकथाओं से जो उदाहरण उन्होंने दिये हैँ, उनमें भी “इति पि 
पाठो ही बुद्धघोषोकत वचन है, 'इति पि पाछो' नहीं । जब बुद्धघोष के समय अर्थात्‌ 
ईसा की चौथी-पाँचवीं शताब्दी तक पाठ' शब्द का वैसा ही संस्कृत का सा रूए 
पालि-साहित्य में मिलता है, तो फिर इस स्थापना के लिये क्या आधार है कि बुद्ध- 
काल में ही संघ में आकर उसका रूप 'पाछ' हो गया था ? वास्तव में ऐतिहासिक 
दृष्टि से तो यही अधिक युक्‍्तियुक्त जान पड़ता है कि इति पि पालि' के बाद ही, 
उससे पहले नहीं, इति पि थाठो' लिखना आरम्भ किया गया होगा, जब कि 
त्रिपिटक के पठन-पाठन का प्रचार कुछ अधिक बढ़ा होगा। श्रीमती रायस डेविड्स 
का भी यही मत है* । अत: भिक्षु सिद्धार्थ की व्युत्पत्ति के छिय्रे कोई अवकाश 
नहीं रह जाता। इस ऐतिहासिक आधार की कमी के कारण वह प्रामाणिक नहीं 
माना जा सकता। भिक्षु जगदीश काहयप के मत में ऐसी कोई कमी दिखाई नहीं 
देती। भाव शिलालेख का अद्वितीय साक्ष्य उसे प्राप्त है। 'पेय्याल॑' शब्द में भी 
यही तत्व निहित है*। अतः एक पूरी परम्परा का आधार लेने के कारण और 
इस कारण भी कि पालि साहित्य में उपलब्ध 'पालि' शब्द के समस्त विकृत 

या विकसित रूपों के साथ उसकी संगति लूग जाती है, बह मत हमारे वर्नम'म 
ज्ञान की अवस्था में एक मान्य सिद्धान्त है । 
'वालि' शब्द की व्युत्पत्ति के विषय में तीसरा मत पं० विघशेखर भट्टाचार्य 
का है। उनके मतातुतार 'पालि' शब्द का अर्थ 'पंक्ति' है और इस प्रकार बह संस्कृत . 
पालि' शब्द का पर्यायवा्री है। इस मत को पालि भाषा और साहित्य का भी 
कुछ समर्थन प्राप्त न हो, ऐसी बात नहीं है । प्रसिद्ध पालि कोश अभिधानप्पदीपिका' 
(बारहवीं शताब्दी) में पालि' शब्द के 'बुद्धवचनं' अर्थ के साथ साथ पंक्ति 
अर्थ भी दिया गया है। “तन्ति बुद्धवचनं पन्ति पालि”। पालि-साहित्य में अम्ब- 
पालि' 'दन्तपालि' जैसे प्रयोग भी पालि' शब्द के 'पंक्त' अथै को ही द्योतित करते 
हैं। अत: पालि' शब्द का अर्थ पंक्ति' और बाद में 'प्रन्थ की पंक्ति! इस आधार 
पर कर लिया गया है और बुद्गघोष द्वारा प्रयुक्त अर्थ के साथ उसकी संगति भी 
मिला ली गई है। किन्तु इस मत में दोष फिर भी स्पष्ट हें। भिक्षु जगदीश काश्यप 
ने उप्तमें प्रधानतया' तीन कमियाँ दिखाई हैं।* (१) पंकित' के लिये लिखित ग्रन्थ 
का होना आवश्यक है। त्रिपिटक प्रथम शताब्दी ईसवी पूर्व से पहले लिखा नहीं 
गया था। अत: उस समय के लिये त्रिपिटिक के उद्धरण के लिये 'पालि' या पंक्ति 
शब्द इस अर्थ में नहीं उपयुक्त हो सकता था। (२) 'पालि' शब्द का अथ 
यदि 'पंक्ति' होता तो उस अवस्था में 'उदान-पालि' जैसे प्रयोगों में 'उदान- 
पंक्ति” अर्य करने से कोई समभते योग्य अर्थ नहीं निकलता (३) पालि 
शब्द का अथे यदि पंक्ति होता तो अट्ठक़थाओं आदि में कहीं भी उसका बहुवचन 
में भा प्रयोग इृष्टिगोचर होना चाहिये था, जो नहीं होता । अतः 'पालि' शब्द का 
पंक्ति” अर्थ उसके मौलिक स्वरूप तक हमें नहीं ले जा सकता। हाँ, भिक्षु जगदीश 
काहपप ने जो आपत्तियाँ उठाई हैं, उनमें से प्रथम के उत्तर में आंशिक रूप से बह 
कहा जा सकता है कि जिपिटठक की अलिखित अवस्था में पालि' या पंजित' शब्द 
से तात्पयं केवल शब्दों की पठित पक्ति से लिया जाता रहा होगा और उसके 
लेखबद्ध कर दिये जाने पर उसकी लिखित पंक्ति ही पालि' कहलाई जाने लगी 
होगी । श्रीमती राययस डेविड्स ते इसी प्रकार का मत प्रकाशित किया है।'* 


१. पालि महाव्याकरण, पृष्ठ आठ (वस्तुकथा) 

फिर भी इस सत से परालि शब्द की व्यूत्कत्ति पर कुछ प्रकाश नहीं पड़ता | 
अतः प्रस्तुत प्रसंग में वह हमारे लिये महत्वपूर्ण नहीं हो सकता । 
उपर्यक्त मतों के अछावा एक मत जर्मन विद्वान डा० मैक्स वेलेसर ने सन्‌ 

१९२४ और फिर १९२६ में प्रकाशित किया था। इस मत के अनुत्तार ( पाटलि' 
या पाडलि' (पाटलिपृत्र की भाषा) शब्द का ही संक्षिप्त रूप पाछि' है। चूँकि 
पालि' शब्द का प्रयोग भाषा-विशेष के अ्थ में अट्ठकथाओं तक में कहीं मिछता 
नहीं, अतः मैक्स वेलेसर का मत अपने आप गिर जाता है| डा० थॉमस द्वारा 
उसका पर्याप्त प्रतिवाद कर दिये जाने पर” आज उसका कोई नाम नहीं लेता । 
यही भाग्य कुछ अन्य अल्प प्रसिद्ध मतों का भी हुआ है,जिनमें ऐतिहासिक सत्य की 
अपेक्षा उनके उद्भावकों का ब््‌द्धि-वैचिश्य ही अधिक दिखाई पड़तत है। इस प्रकार 
कुछ 'पल्लि' (गाँव) शब्द से 'पालि' भाषा की उत्पत्ति बताकर उसे ग्रामीण 
भाषा बताना चाहते हैं, कुछ प्राकृत-पाकट-पाअड-पाअल-पालि इस प्रकार उसकी 
व्युत्पत्ति करना चाहते हें, कुछ संस्कृत 'प्रालेय' या प्रालेयक' (पड़ोसी) शब्द से 
उसकी व्युत्पत्ति बताकर उसमें एक विशिष्ट ऐतिहासिक तथ्य की खोज करना 
चाहते हैं १ । यह सब अन्धकार ही अन्धकार है। 

हाँ, अभिधानप्पदीपिका' के 'पालि' शब्द के महत्वपूर्ण अर्थ को लेकर हमें कुछ 
और विचार कर लेना चाहिये। 'पालि' शब्द को तन्ति “ (संस्कृत तन्त्र ) बुद्ध- 
वचन' और पंक्ति का समानार्थवाची मानते हुए इसकी व्युत्पत्ति वहाँ की 
गई है-- पा-पालेति रक्खतीति पालि” अर्थात्‌ जो पालन करती है,रक्षा करती है, 
बह पालि' है। किसको पालन करती है ? किसकी रक्षा करती है ? स्पष्टतम 
उत्तर है बुद्ध-बचनों को । पालि ने किस प्रकार बुद्ध-बचनों का पुलन किया, किस 
प्रकार उनकी रक्षा की ? एक उत्तर है त्रिपिटक के रूप में उनका संकलन कर के, 

२. देखिये जहांगीरवार-कृत कम्पेरेटिग फिललॉजी आँव वि इन्डो आर्थन 
लेंग्वेजेज् में पालि-सम्बन्धी विचेच्रन। 

दूसरा उत्तर है लंकाधिपति बट्टगामणि के समय में उनको छेखबद्ध कर के । 
बत्रिपिटक का संकलन किया, इसलिये 'पालि' बुद्ध-वचन' हे, त्रिपिटक को लेख- 
बद्ध किया, इसलिये पालि' पंक्ति' है। ऐसा मालूम पड़ता है अभिधानप्पदीपिका' 
कार ने पालि' शब्द के इस पालन करने या रक्षा करने सम्बन्धी अर्थ पर जोर 
देकर उस महत्वपूर्ण ऐतिहासिक कार्य की ओर संकेत किया है,जो सिहल में सम्पा- 
दित किया गया और' जिसके विषय में 'महावंश' में लिखा है त्रिपिटक की पालि 
(पंक्ति) और उसकी अट्ठकथा को, जिन्हें पूर्व में महामति भिक्षु कंठस्थ कर के 
ले आये थे, प्राणियों की (स्मृति-) हानि देख कर, भिक्षुओं ने एकत्रित हो, धर्म 
की चिरस्थिति के लिये पुस्तकों में लेखबद्ध करवाया। कुछ भी हो, पालि' 
शब्द के इतिहास की दृष्टि से अभिधानप्पदीपिका' की निरुक्ति अवश्य महत्वपृण 
है, यद्यपि वह 'पालि' शब्द के मौलिक रूप 'परियाय' पर विचार नहीं करती। 
बह केवल उसका समानार्थवाची बुद्ध-वचन' शब्द दे देती हैँ । कुल मिलाकर हम 
कह सकते हैं कि पालि' शब्द की निरुक्ति और, उसका अर्थ-निरवंचन जो परियाय' 
या 'पलियाय शब्द में उसके मुल रूप को खोजता हैं, हमारे वर्तमान ज्ञान की 
अवस्था में एक मान्य सिद्धान्त है। तत्तु समन्वयात्‌' । 


पालि भाषा 

ऊपर हमने चौदहंवीं शताब्दी तक का 'पालि' शब्द का इतिहास देखा है । 
इस बीच हमें एक भी उदाहरण ऐसा न मिला जिसमें 'पालि' शब्द का प्रयोग 
भाषा-विशेष के अथं में किया गया हो । फिर कब इस शब्द का प्रयोग बुद्ध-बचन 
के स्थान पर जिस भाषा में बुद्ध-नबचन लिखे गये, उसके लिये होने लगा, इसका 
निर्धारण करना कठिन है । फिर भी हुआ यह बड़े स्वाभाविक नियम के आधार पर । 
पहले 'तस्ति या त्रिपिटक की भाषा को द्योतित करने के लिये सिहल में 'तन्ति- 
भाषा' जैसा सामासिक शब्द प्रचलित हुआ | उसी का समानार्थवाचरी शब्द 
पालि-भाषा' भी बाद में प्रयुक्त होते लूगा। पालि-भाषा' अर्थात्‌ पालि (बुद्ध 
वचन ) की भाषा | बाद में स्वयं 'पालि' शब्द ही भाषा के लिये प्रयुक्त होने लगा । 
आज 'पालि' से तात्पर्य हम उस भाषा से लेते हे, जिसमें स्थविरवाद बौद्धधर्म का 


ते 


न ७०>>+ ०००» आफ ८ ५:७३ >प--। सीधा अमााक काका 


» ४. ३३।१९००-१०१; देखिये महावंश पृष्ठ १७८-७९ (भवन्‍्त आनन्द कौसल्या- 
यन का जन बाद ) 

तिपिटक और उसका सम्पूर्ण उपजीवी साहित्य रक्खा हुआ हैँ। किन्तु 'पालि शब्द 
का इस अर्य में प्रयोग स्वश्व॑ पलि-साहित्य में भी कभो नहीं किया गया है। जिस 
भावा में तिपिटंक लिखा गया है, उसके लिये वहाँ मागबो, मगध-भाषा, मागधा 
निरक्ति, मागविक भाषा जैसे शब्दों का ही व्यवहार किया गया है, जिनका 
अर्थ होता है मगब-देश में बोले जाने वालो भाषा। इस प्रकार के प्रयोगों के कुछ- 
एक उदाहरण ही यहाँ पर्बाप्त होंगे, यथा, मागवानं निरुत्तिया परिवत्तेहि 
(मागवों भाषा में रूतान्‍्तरित करो )--महावंश, परिच्छेद ३७। ...... 
भातिस्त मागवं सहहक्खगं (मागथों भाषा के व्याकरण का निरूपण करूँगा )-- 
मोग्गल्डान-व्यकरण का आदि इलोक, आदि । सिंहली परम्परा के अनुसार 
मागधी हो वह मूल' भाषा है, जितमें भगव।न्‌ बुद्ध ने उपदेश दिये थे और जिसमें 
ही उतका संग्रह 'तिपिटक' नाम से किया गया था। इसी अर्थ को व्यक्त करते 
हुए कच्वान-व्वाकरण में कहा गया है “सा मागथी मूल भासा . .. .सम्बुद्धा 
चापि भापरे” (मागथी ही वह घूल भाषा है जिसमें . . . . . सम्यक्‌ सम्मुद्ध ने भी 
भाषण दिया )।अट्ठक्रथाचार्य सगवान्‌ बु द्रघोष की भी यही मान्यता थी“ सम्मा- 
पम्प द्देत बुत्त यफारों मागधकों वोहारो” (सम्यक्‌ सम्बुद्ध के द्वारा प्रयुक्त मागधी 
भावा-यत्रा7 ) --सउन्तवासादिका । इस रूप में मागवी भाषा की प्रतिष्ठा स्थविर- 
वादी वरौद्ध ताहित्य नें इतनी अधिक है कि कहीं कहीं उसके गौरव के विषय में 
इतवा अधिक अर्थतवाद कर दिया गया है कि वह आधुनिक ऐतिहासिक बुद्धि को 
कुछ अवरता भो है। मागवरी भात्रा को यहाँ सम्पूर्ण श्रागियों की आदि भाषा 
ही मान लिया गया है। आवार्व बुद्धबोष ने विधुद्धिमस्ग' में कहा है “मागधिकाय 
सब्बतत्तात॑ मूलभाप्तायः (सम्पूर्ण प्राणियों की मूल भाषा मागवी का)। 
इतो प्रकार महातंग़, परिच्छेद ३७ में कहा गया है “सब्बेत्त मूलभासाय' 
मागवाय निहत्तिवा (सम्पूर्ण प्राणियों को मूल भाषा मागवी भाषा का ) 
आदि। निश्वय ही भसिहुलो परम्परा अपनी इस मान्यता में बड़ी इड हँकि 
जिते हम आज 'पालि' कहते हैं, वह बुद्कालोत भारत में बोले जाने वाली 
मगव को भाषा हो थी। कहाँ तक या किन अर्थों में यह परम्परा ठीक है, यह 
हमारे अव्ययन को सम्भवतः सब से अधिक महत्वपूर्ण समस्या है। पालि स्वाध्याय 
के प्रथम युग में उपर्भक्त सिहलो परम्परा सिहली भिक्षुओं की एक मनगढ़ंत 
कल्पना मात्रो जातो थो। ओल़्डनजअ्ग ने इस मान्यतु के प्रचार में काफी योग 
दिया था। अनेक प्रसिद्ध भारतीय विद्वात्‌ भी उनके इस प्रवाह में बह गये 

थे ।* किस्तु उसके बाद इस दिशा में जो महत्वपूर्ण गवेषण-कार्य हुआ है, उससे 
अब हमें पचभ्रष्ट होने की आवश्यकता नहीं है। इस महत्वपूर्ण समसथा पर हम 
अभी भारतीय भाषाओं के विकास में पालि की पृथ्ठभूमि को देखने के बाद 
आयेंगे । 
भारतीय भाषाओं के विकास में पात्नि का स्थान 


भारतीय भाषाओं का इतिहास तीन यूगों या विकास-श्रेणियों में विभकत 
किया गया है (१) प्राचीन भारतीय आर्य-भाषा युग (वैदिक युग से ५०० 
ईसवी पूर्व तक (२) मध्यकालीन भारतीय आर्य-भाषा युग (५०० ईसवी पूर्व से 
१००० ईसवी तक (३) आधुनिक आर्य-भाषा युग (१००० ईसवी से अब तक) । 
प्रथम युग की भाषा का नमूना हमें ऋग्वेद की भाषा में मिलता हैँ। उसमें तत्का- 
लीन अनेक बोलियों का सम्मिश्रण है। ऋग्वेद की भाषा का विकास अन्य वेदों. 
ब्राह्मण-प्रन्थों और सूत्र-प्रन्थों में हुआ है । मध्यकालीन भारतीय आर्य-भाषा युग 
में एक ओर वेद की भाषा की विविधता को नियमित किया गया, उसे एकरूपता 
प्रदान की गई, जिसके परिणाम-स्वरूप एक राष्ट्रीय, अन्तर्प्रान्‍्तीय साहित्यिक 
भाषा का संस्कृत' के नाम से विकास हुआ और दूसरी ओर उसी के समकालिक, 
ऋग्वेद की विविधतामयी भाषा अनेक प्रान्तीय बोलियों के रूप में विकास ग्रहण 
करती गई। जब भगवान्‌ बुद्ध ने मगध-प्रान्त में भ्रमण करते हुए वहाँ की जन- 
भाषा में उपदेश दिया तो यह वही ऋग्वेद की' विविधतामयी भाषा के प्रान्तद: 
विकसित रूपों में से एक थी। तथागत के 'बाचनामग्ग' होने का गौरव मिलने के 
कारण इसका भी रूप बाद में राष्ट्रीय हो गया और इसी कारण अनेक बोलियों, 
प्रान्तीय भाषाओं और उपभाषाओं का संमिश्रण भी इसमें हो गया । इसे हम आज 
'पालि' भाषा कहते है। इस प्रकार संस्कृत और पालि का विकास समकालिक है । 
मध्यकालीन भारतीय आयं-भाषा युग में इस जन-भाषा के विकास के हम तीन 
स्तर देखते हें (१) पालि और अज्ञोक की घधर्मेलिपियों की भाषा (५०० 





१. डा० विसला चरण लाहा जंसे आधुनिक बिद्वान्‌ भी हम मोह से मुक्त नहीं 
हो पाये है। देखिये उनका हिस्ट्री ऑब पालि लिटरेचर, जिल्द पहली, 
पूंछ, ११ (भूमिका) जहाँ उन्होंने सागधी निरुक्ति को सिहुली भिक्षुओं की 
शुद्ध गढंत कहा है। 

ईसबी पूर्व से १ ईसबी पूर्व तक (२) प्राकृत भाषाएँ (१ से ५०० ईसवी तक) 
(३) अपक्रश भाषारें (५०० ईसवी से १००० ईसबी तक। आधुनिक युग में 
आकर इन्हीं अपभ्र श भाषाओं से हमारी हिन्दी, मराठी, गूजराती आदि वतंमान 
प्रान्‍्तीय भाषाओं का विकास हुआ है | इस ऐतिहासिक पृष्ठभूमि के बाद अब हमें 
पालि भाषा के स्वरूप आदि पर कुछ अधिक स्पष्टता के साथ विचार करना है। 


पालि किस प्रदेश की मूल भाषा थी ? 

पालि भाषा के विषय में सब से अधिक महत्वपूर्ण प्रश्न है--वह किस प्रदेश 
की मूल भाषा थी ? सिंहली परम्परा उसे मागधी या मगध की भाषा मानती है, 
यह हम अभी कह ही चुके हैँ। किन्तु यह समस्या इतनी सस्ती निबटने वाली नहीं 
है। विद्वानों के एतद्विषयक मतों का यदि संग्रह किया जाय तो वह एक लम्बी 
सूची होगी । सभी मत उसे भिन्न भिन्न प्रान्तों की भाषा मानने के पक्षपाती हे। 
कुछ विद्वानों के मतों का निदर्शन करना यहाँ आवश्यक होगा। 

(१) प्रोफेसर रायस डेविड्स!--पालि भाषा का आधार कोशल प्रदेश 
में छठी और सातवीं शताब्दी ईसवी पूर्व में बोले जाने वाली भाषा थी। कारण 
(१) भगवान्‌ बुद्ध कोशल प्रदेश के थे, अतः उनकी मातृभाषा यही थी और इसी 
में उन्होंने उपदेश दिये थे (२) भगवान्‌ बूद्ध के परिनिर्वाण के बाद सौ वर्ष 
के भीतर प्रधानतः कोशल प्रदेश में ही उनके उपदेशों का संग्रह किया गया। 

(२,३) वेस्टरगाड* और ई० कुह न--पालि उज्जयिनी-प्रदेश की बोली 
थी। कारण (१) गिरनार (गुजरात) के अशोक के शिलालेख से इसका सर्वा- 
घधिक साम्य है (२) कुमार महेन्द्र (महिन्द) जिन्होंने लंका में बौद्ध धर्म का 
प्रचार किया और पालि त्रिपिटक को बहाँ पहुँचाया, की मातृ-भाषा यही थी। 

(४) आर० ओ० फ्रेक“--पालि-भाषा का उदगम-स्थान विन्ध्य-प्रदेश 


१. बुद्धिस्ट इन्डिया, पृष्ठ १५३-५४; ,केम्ब्रिज हिस्ट्रो भव इन्डिया, जिल्द 
पहुली, पृष्ठ १८७; पालि डिक्शनरी, पृष्ठ ५ (प्राककथन) 

२.३,४,५ लाहाःपालि लिटरेचर, जिलद पहली, पृष्ठ ५०-५६ (भूमिका ); 
शुद्धिस्टिक स्टडीोज्ञ (डा० लाहा हारा सम्पादित) पृष्ठ २३३ 
देखिये गायगरःपालि लिटरेचर एंड लेसवेज पृष्ठ ३-८ (भूसिंका) 
विटरनित्स: इंडियन लिटरेचर, जिल्द दूसरी, पृष्ठ ६०४ (परिश्षिष्ट शूसरा) 

है। कारण (१) गिरनार-शिलहालेख से उसका सैर्वाधिक साम्य है। निषेधांत्मक 
कारण देते हुए फ्रेक ने कहा है कि पालि उत्तर भारत के पूर्वी भाग की भाषा नहीं 
हो सकती, उत्तर-पश्चिमी भाग के खरोष्ट्री लेखों से भी उसकी समानताएँ और 
असमानताएं दोनों हैं, इसी प्रकार दक्षिण के लेखों की भाषा से भी उसकी विभिन्नता 
है। अधिकतर उसका साम्य मध्य-देश के पर्चिमी भाग के लेखों से है, यद्यपि यहाँ 
भी कुछ असमानताएँ हें। अतः पालि भाषा का उद्गम-स्थान 'विन्ध्य के मध्य 
और पच्छिमी भाग का प्रदेश' है । 

(५) स्टैन कोनो”--विन्ध्य-प्रदेश पालि-भाषा का उद्गम-स्थान हैं। 
कारण (१) पैशञाची प्राकृत से पालि का अधिक साम्य है। (२) पैशाची 
प्राकृत विन्ध्य-प्रदेश में उज्जयिनी के आसपास बोली जाती थी। यहाँ यह स्मरण 
रखना आवश्यक होगा कि पैशाची प्राकृत-सम्बन्धी स्टैन कोनो का यह मत प्रसिद्ध 
भाषातत्वविद्‌ ग्रियर्सन के मत से नहीं मिलता, जिसके अनुसार पैशाची प्राकृत 
केकय और पूर्वी गान्धार की बोली थी। ग्रियर्सस का मत ही अधिक युक्तियुक्त 
माना गया है। | 

(६) डा० ओल्डनबर्ग *--पालि कलिंग देश की भाषा थी। कारण (१) 
लंका के पड़ोसी होने के कारण कलिग से ही लंका में धर्मोपदेश का कार्य शताब्दियों 
के अन्दर सम्पादित किया गया। (२) खंडगिरि के शिलालेख से पालि का 
अधिक साम्य है । ओल्डनबर्ग के मत को समभने के लिये यह जानना आवश्यक 
होगा कि महेन्द्र द्वारा लंका में बुद्ध-धर्म के प्रचार की बात को ओल्डनबर्ग ने ऐति- 
हासिक तथ्य नहीं माना है। उनके मतानूसार कलिंग के निवासियों ने लंका में 
बुद्ध-धर्म का प्रचार किया और इसमें कई शताब्दियाँ लगीं | 

(७) ई० मुलर*--कलिंग ही पालि का उद्गम-स्थान है । कारण, यहीं से 
सब से पहले लोगों का लंका में जाकर बसना और धर्म प्रचार करना अधिक 
संगत है। 

आगे के मतों का निर्देश करने के पूर्व उपयुक्त मतों की कुछ समीक्षा कर 
लेता आवश्यक होगा। इन सब मतों में सब से मुख्य बात यह है कि ये सभी मतत 
१. विनब-पिठक (डा० ओल्डनबर्ग द्वारा रोमन अक्षरों में सम्पादित) जिल्द 

यहुलो, पृष्ठ १-५६ (भूमिका) 
२. सिम्पलीफाइड ग्रामर अँध दि पालि रूँग्वेज, पृष्ठ ३ (भूमिका) 





( (६४ ) 


पाल़ि भाषा की उत्पत्ति केविषय में सिहली परम्परा से असहमत हें। पराछि भाषा के 
मागधी आधार को बे किसी भी अर्थ में स्वीकार नहीं करते । केवल रायस डेविड्स 
के मत में उसके लिये कुछ अवकाश अवश्य है। भगवान्‌ कोशल में उत्पन्न हुए, 
मगध में घूमे-फिरे, अतः उनके उपदेशों का माध्यम कोशल की भाषा भी हो सकती 
“थी, मगध की भाषा भी और उनका संमिश्रण भी। किन्तु रायस डेविड्स का 
अपने मत को सिद्ध करने के लिये यह अनुमान करना कि अशोक के अभिलेखों की 
भाषा छठी और सातवीं शताब्दी ईसवी पूर्व की कोशल प्रदेश में बोले जाने वाली 
भाषा का ही विकसित रूप है, अथवा यह कि अशोककालीन मगध-शासन की 
राष्ट्र-भाषा कोशल प्रदेश की टकसाली भाषा ही थी, ठीक नहीं माना जा सकता। 
प्रतिवेशी कोशल राज्य के मगध में सम्मिलित हो जाने के बाद मगध-साम्राज्य 
जब अपनी चरम उन्नति पर पहुँचा तो यही मानना अधिक युक्तिसंगत है कि 
मगध की भाषा को हो राष्ट्र-भाषा होते का गौरव मिला। हाँ, चारों ओर की 
जनपद-बोलियों को भी, जिनमें एक प्रधान कोशल प्रदेश की बोली भी थी, उसमें 
अपना उचित स्थान मिला। एक सावंदेशिक, टकसाली, राष्ट्र-भाषा के 
निर्माण में प्रादेशिक बोलियों का इंस प्रकार का सहयोग सव्वेथा स्वाभाविक है ! 
अतः कोशल-प्रदेश की बोली का भी अन्तर्भाव मगध की राष्ट्र-भाषा (मागधी 
भाष। ) में हो गया था, ऐसा हम कह सकते है । वैसे यदि रायस डेविड्स के मत को 
उसके मौलिक रूप म॑ देखा जाय तो उसका कोई आधार ही नहीं मिलता, क्योंकि 
जसा डा० विन्टरनित्ज ने भी कहा है, छठी और सातवों शताब्दी ईसवी पूर्व की 
कोशल प्रदेश की बोली की आज हमारी जानकारी ही क्‍या है, जिसके आधार पर 
हम उसे पालि का मूल रूप मान सके” ? वैस्टरगार्ड, ई० कह न, फ्रेंक और स्टैन 
कोनो के ऊपर निदिप्ट मत भी, जो किसी न किसी प्रकार विन्ध्य-प्रदेश को पालि 
का जन्म-स्थान मानते हैं, एकांगदर्शी हें । अधिक से अधिक वे पालि भाषा के मिश्रित 
रूप को, जो एक साहित्यिक एवं अन्‍्तर्प्रान्तीय भाषा के लिये सवंधा अनिबायं है, 
अपंजित करते हैँ । इससे अधिक उनका और कुछ महत्व नहीं हैँ। फ्रैंक ने विन्ध्य॑- 
१. इंडियन लिटरेंचर, जिल्द दूसरी, पृष्ठ ६०५ (परिशिष्द २); डा० कोय 
ने भो रायस डेविड्स के मत का खंडन किया हूँ। देखिये इंडियन हिस्टोरिकल 
ब्वार्टरलो, सितस्वर १९२५ में प्रकाशित कीय का 'पालि दि लग्बेज 
आँब सदन बुद्धिस्ट्स' शीर्षक निबत्म। 


( ९५ ) 


प्रदेश के मध्य और पच्छिमी भाग को.पालि का उद्मम-स्थान बताने के अतिरिवत 
एक और विचित्र बात कही है। उन्होंने सामान्यतः पालि समझे जाने वाली 
भाषा (अर्थात्‌ त्रिपिटक और उसके उपजीबी साहित्य की भाषा) के लिये तो 
साहित्यिक पालि' शब्द का प्रय्योग किया है और पालि' शब्द से उन्होंने बुढ्धकालीन 
भारत में बोले जाने वाली अन्य सब आर्य-भाषाओं को अभिप्रेत करना चाहा हूँ । 
फ्रेंक का यह पारिभाषिक शब्द-निर्माण भ्रमात्मक ही सिद्ध हुआ हैँ । जिन आर्य- 
भाषाओं को उन्होंने 'पालि' कहा है, उनके लिए भारतीयसाहित्य में प्राकृत भाषाओं 
का नाम रूढ़ है और आज भी उनका यंही नाम प्रचलित है । अतः उसी का प्रयोग 
करना अधिक उचित जान पड़ता है। त्रिपिटक की भाषा के लिए केवल पालि' 
नाम पर्याप्त है। उसके साथ साहित्यिक' लगाने से भ्रम पैदा होने की आशंका 
हो जाती है। स्टैन कोनो का मत पैशाची प्राकृंत को उज्जयिनी-प्रदेश की बोली 
बतलाता है और इस प्रकार भाषातत्वविदों के सामने एक नई समस्या 
खड़ी कर देता हैं। वास्तव में उनका यह मत विद्वानों को कभी ग्राह् नहीं हुआ 
है और पैशाची को केकय और पूर्वी गान्धार की बोली मानना ही सब प्रकार एति- 
द्रासिक और भाषावैज्ञानिक तथ्यों से संगत हैं । ओल्डनबर्ग और ई० मुलर के मत 
प्रधानतः कल्पनाप्रसूत है । ओल्डनबर्ग को अपने मत-स्थापन में महेन्द्र के लद्भा 
पें धर्म-प्रचार संबंधी कार्य को भी, जो अन्यथा सब प्रकार ऐतिहासिक तथ्यों से 
सिद्ध है।! अनैतिहासिक मानना पड़ा हैं। इसी से उनके मत की गंभीरता का पता 
लग जाता है । खंडगिरि के शिलालेख के साक्ष्य पर पालि का जन्म-स्थान कलिंग 
बतलाना उतना ही अपूर्ण सिद्धांत है जितना गिरनार के शिलालेख के आधार 
पर उसे उज्जयिनी-प्रदेश की बोली ठहराना । पालि के प्रांतीय कारणों से 
उत्पन्न मिश्रित स्वरूप को दिखाने के अतिरिक्त इन मतों का अन्य कोई साक्ष्य 
यथा महत्व नहीं है । 

जिन विद्वानों ने प्रालि-भाषा के मागधी आधार को स्वीकार किया है, अथवा 


जिन्होंने सिहली परम्परा को कुछ विशिष्ट अर्थों में समभने का प्रयत्न किया है, 
उनमें जेम्स एल्विस, चाइल्ड्स, विडिश, विन्टरनित्ज, ग्रियसंन और गायगर के 


१. देखिये आगे दूसरे अध्याय में पालि साहित्य का उदूभव और विकास' 
सम्बन्धी, विवेचन । 





( १६ । 


नाम अधिक प्रसिद्ध हें । घिक्षु सिद्धाथ) और भिक्षुजगदीश काश्य५* जैसे भारतीय 
बौद्ध विद्वानों ने भी इसी मत्त का प्रतिपादन किया है । जेम्स एल्विस और चाइ- 
ल्ड्स की यह मान्यता है कि मागधी ही पालि भाषा का मौलिक और सबसे अधिक 
उपयुक्त नाम है । जेम्स एल्विस के मतानुसार बुद्धकालीन भारत में १६ प्रादे- 
शिक बोलियाँ प्रचलित थीं। इनमें 'भागधी' बोली में ,जो मगध में बोली जाती 
थी, भगवान्‌ बुद्ध ने उपदेश दिये थे। विंडिश ने भी पालि के 'मागधी' आधार को 
सिद्ध करने का प्रयत्न किया है। बिटरनित्जु का मत भी इसी के समान है। उनका 
कहना है कि पालि एक साहित्यिक भाषा थी,जिसका विकासअनेक प्रादेशिक बोलियों 
के समिश्रण से हुआ था, जिनमें प्राचीन मागधी' प्रधान थी ।? ग्रियसेन ने पालि 
के मागधी आधार कोतो स्वीकार किया है, किन्तु पालि में तत्कालीन पश्चिमी 
बोलियों के प्रभाव को देखकर उन्हें यह मानना पड़ा है कि पालि का आधार 
विशुद्ध मागधी न होकर कोई पश्चिमी बोली हैं। इसी को सिद्ध करने के लिए 
उन्होंने यह कल्पना कर डाली है कि पालि का विकास मागधी भाषा के उस रूप 
से हुआ जो तक्षशिला विश्वविद्यालय में बोला जाता था और जिसमें ही त्रिपिटक 
का संस्करण वहाँ किया गया थाएँ । किन्तु न तो मागधी भाषा के वहाँ शिक्षा के 
माध्यम के रूप में प्रयुक्त होने की और न उसमें त्रिपिटक के वहाँ संकलित होने 
की कोई अकाट्थ युक्तित ग्रियसंन या अन्य किसी विद्वान ने अभी तक दी है ।५ 
जर्मन विद्वान गायमर का मत उपयुक्त सभी मतों से अधिक परिपूर्ण और ग्राह 
है । उनके अनुसार पालि मागधी भाषा का ही एक रूप है, जिसमें भगवान्‌ बुद्ध 
ने उपदेश दिये थे। यह भाषा किसी जनपद-विशेष की बोली नहीं थी 
बल्कि सभ्य-समाज में बोले जाने वाली एक सामान्य भाषा थी, जिसका विकास 
बुद्ध-पूव यूग से हो रहा थै।। इस प्रकार की अन्‍्तर्प्रान्तीय भाषा में स्वभा- 


वाया साा३० स्ाइत+ा एरर सी समान ६फम ५नकन पका पानन. 


१. बुंद्धिस्टिक स्टडीज़ (डा० लाहा द्वारा सम्पादित) पृष्ठ ६४१-५६ 

२. पालि महाव्याकरण को बस्तुकथा । 

३. इंडियन लिटरेचर, जिलद दूसरी, पृथ्ठ १३ 

४. भांडारकर कमेमोरेशन वोल्यूस, पृष्ठ ११७-१२३ (ग्रिय्संन का दि होम 
आँब लिटररी पालि' ज्ञीषंक लेख) 

५. यह आलोचना डा० कीथ की है। देखिये उनका दि होम अब पालि' शी्धंक 
निबन्ध, बुद्धिस्टिक स्टडीज़' (डा० लाहा द्वारा सम्पावित) पृंष्ठ७३९ 


( १७ ) 

वत: ही अनेक बोलियों के तत्व विद्यमान थे । एक मगध का निवासी इसे एक 
एक प्रकार से बोलता था, कोझल का दूसरी प्रकार से और अवन्ती का किसी तीसरे 
प्रकार से यद्यपि भगवान्‌ बुद्ध मगघ प्रदेक्ष के नहीं थे, किन्तु उतका जीवन-कार्य 
अधिकांश वहीं संपादित किया गया था । अतः मग्रध की बोली की उनकी 
भाषा पर अमिट छाप पड़ी होगी । इसलिए उत्तकी भाषा को आसानी से मागघी' 
कहा जा सकता है, फिर चाहे उसमें मागधी बोली की कुछ विशेषताएँ भले ही 
उपलब्ध न हों। अतः गायगर के मतानुसार पालि विश्वुद्ध मांगधी तो 
नहीं थी, किन्तु उस पर आश्चित एक लोक-भाषा थी, जिसमें भगवान्‌ बुद्ध 
ने अपने उपदेश दिये थे) । ह 

वास्तव में पालि कहाँ तक या किन अर्थों में मागधी थी या नहीं, यह हमारे 
अध्ययन की सबसे बड़ी समस्या हैं । जिस मागधी का विवरण उत्तरकालीन 
प्राकृत-वैयाकरणों ने दिया है या जिसके स्वरूप का दर्शन कतिपय अभिलेखों या 
नाटक-म्न्धों में होता है, उससे तो पालि निश्वयतः भिन्न है, ऐसा कहा जा सकता 
है। प्राकृत-व्याकरणों ,अभिलेखों और नाटक-प्रन्थों की मागधी का विकास मालि 
के बाद हुआ है । इस प्रकार की मागधौ भाषा के रूप की दो प्रधान विशेषताएँ 
हैं (१) प्रत्येक र और स्‌ का क्रमश: लू और श्‌ में परिवर्तित हो जाना (२) 
पुल्लिजर और नपुंसकलिज्भ अकारान्त शब्दों का प्रथमा विभकति एक बचन का 
रूप एकारान्त होना | पालि में र्‌ रहता है, उसका ल' में परिवर्तेन केवल अनि 
यमित रूप से कभी-कभी होता है, सर्वथा नियमानुसार नहीं। उदाहरणत: 
अशोक के पश्चिम के लेखों में राजा, पुरा, आरभित्वा जैसे प्रयोग मिलते 
हैं, किन्तु पूर्वे के लेखों में उनके क्रमश: लाजा, पुलुबं, आलभितु रूप हो जाते हें। 
स्‌' का श में परिवर्तन तो पालि में होता ही नहीं। श्‌” पालि में है ही नहीं । 
केवल अशोक के उत्तर (मनसेहर) के शिलालेख में इसका प्रयोग अवश्य दृष्टि- 
गोचर होता है, जैसे प्रियद्रशिन, प्रियदर्शि, प्राणशतसहख्रानि, आदि । पुल्छिद्ध 
और नपुंसक लिंग अकारान्त शब्दों के रूँप भी पालि में प्रथणा विभकति एकवचन 
में क्रशः जोकारान्त और अनुस्वारान्त होते है, एकारान्त नहीं । 'राहुलोबाद: 
की जगह लाघुलोवादे' , बुद्ध: की जगह बुधे' 'भूग:' की जगह 'मिगे' आदि प्रयोग 
अशोक के कुछ शिलालेखों में अवश्य पाये जाते हें और सुत्त-पिटक के कुछ अं'शों में 





१. पालि लिटरेचर एंड लेंग्वेज, पृष्ठ ४-५ (भूमिका) 

भी । किन्तु नियमत: मे प्रयोग नहीं पाये जाते । अत: जिस मानधी का सिरूपण 
प्राकृत-वैधाकरण करते हें, उसे पालि का आधार नहीं माता जा सकता । उसका 
विकास तो ,जैसा अभी कहा गया है, पालि के बाद हुआ है । पालि का आधार तो 
केक्‍्ल वही मामी या मगध की बोली हो सकती है जो मध्य-मंडल अर्थात्‌ परचम 
में उत्तर-कुरु से पूर्व में पाटलिपुत्र तक और उत्तर में श्रावस्ती से दक्षिण में अवन्ती 
तक फंछे हुए प्रदेश की सामान्य सभ्य-भाषा के रूप में प्रतिष्ठित थी और जिसका 
बिकास अनेक कारणों से गौरव प्राप्त करने वाली मगध की भाषा से हुआ और 
अनेक कारणों से ही जिसमे नाना प्रदेशों की बोलियों का संमिश्रण हो गया, 

जिसका साक्ष आज हम उसके सुरक्षित रूप पालि में पाते हैं । 
जिस प्रकार प्राकृत बैयाकरणों द्वारा विवेचित मागधी को पालि भाषा का 
आधार नहीं माना जा सकता, उसी प्रकार जैन सूत्रों की भाषा अद्धं-मागध्री या 
'आर्ष' को भी उसका आधार स्वीकार नहीं किया जा सकता । उसका भी विकास 
पालि के बाद हुआ है । पच्छिम में मौरसनी और पूर्व म॑ मागधी प्राकृत के बीच के 
क्षेत्र मैं जो भाषा बोली जाती थी, वह अपने मिश्रित स्वरूप के कारण 'अद्धंमागधी' 
कहलाती है । ध्वनि-समूह, शब्द-साधन और वाक्य-विचार की दृष्टि से पालि 
और अद्धमागधी में क्या समानताएँ या असमानताएँ हैँ, इसका विवेचन हम भागे 
पालि और प्राकृत भाषाओं का तुलनात्मक अध्ययन करते समय करेंगे । अभी 
छूडसे के उस मत का निर्देश करना हे,जिसके अनुसार प्राचीन अद्धंमागधी' पालि 
भाषा का आधार हैँ। लूडर्स का मत हे कि मौलिक रूप में पालि त्रिपिटक प्राचीन 
अद्धंमागधी भाषा में था और बाद में उसका अनुवाद पालि भाषा में, जो पच्छिमी 
बोली पर आश्रित थी, किया गया। अतः उनके मतानुसार आज त्रिपिटक में जो 
मागधी रूप दृष्टिगोचर होते हैं, वे प्राचीन अद्धमागधी के वे अवशिष्ट अंश मात्र हें 
जो उसका पालि में अनुवाद करते समय रह गये थे! । लूडर्स का यह तर्क बिलकुल 
असुभान पर आश्रित है । जिस प्राचीन अर्द्धमागधी को लूडर्स ने त्रिपिटक का 
मौलिक आधार माना है,उसके रूप का निर्णय करने के लिए सिवाय उनकी कल्पना 
के और कोई आधार नहीं है | जेसा कीथ ने ने कहा है, यह सिद्ध नहीं किया जा 
सकता कि लूडर्स द्वारा निमित या परिकल्पित प्राचीम अर्द्ध-मागधी का विकास 
१. देखिये बृड्धिस्टिक स्टडीज, पृष्ठ ७३४; गायगर:पालि लिटरेच्र एंड लेंग्वेज,पृष्ठ 
५; लाहाःहिसड़ी भाव पालि लिटरेचर, लिल्‍द पहुलो, पृष्ठ २०-२१(भूसिका) 

बाद में अद्धं-माग्भी प्राकृंत के रूप में ही हुआ है! । अतः लडर्स ने तथाकथित 
प्राचीन अद्ध-मागधी' के रूप का निर्माण अशोक के शिलालेखों और बाद में 
अश्वधोष के नाटकों के अवशिष्ट अंशों से किया हैं। किन्तु यह अनुमानित 
निर्माण-कार्य प्रमाण-कोटि में नहीं आ सकता । पालि भाषा में प्राप्त विभिन्न- 
ताओं की व्याख्या उसके प्रांतीय विकास और संमिश्रण, मौखिक परम्परा और 
एक भिन्न देश में त्रिपिटक के लिपिबद्ध किये जाने के परिणाम स्वरूप भी की 
जा सकती है । 


लूड्स के समान ही एक मत प्रसिद्ध फ्रेंच विद्वान्‌ सिलबा लेवी का है। उन्होंने 
यह प्रमाणित करने का प्रयत्न किया था कि पालहिनत्रिपिटक मौलिक बुद्ध-वचन 
न होकर किसी ऐसी पूर्वबर्ती मागधी बोली का अनुवादित रूप है जिसमें ध्वत्ति परि- 
बतेन पालि भाषा की अपेक्षा अधिक विकसित अवस्था में था। पालि के एकोदि' 
एवं संघादिसेस' जैसे शब्दों की उनके संस्कृत प्रतिरूप एकोतति' संधातिशेष' जैसे 
शब्दों के साथ तुलना कर उन्होंने त्रिपिटक के अन्दर एक ऐसी बोली के अवशिष्ट 
चिन्ह खोजने का प्रयत्न किया है, जिसमें शब्द के मध्य स्थित संस्कृत भघोष (क्‌, 
च्‌, तू, प्‌ आदि) स्पर्शों के स्थान पर घोष (ग, ज्‌, दू, ब्‌ आदि) स्पर्श होने का नियम 
था। पालि त्रिपिटक और अशोक के शिलालेखों के कुछ विशेष शब्दों में, जिनमें 
उपर्युक्त नियम लागू होता हैँ, लेवी ने प्राचीन मौलिक बुद्ध-वचन (जिन्हें उन्होंने 
ऐसा समभा हैं) में प्रयुक्त शब्दों के रूपों को खोजने का प्रयत्न किया है । उदा- 
हरणतः भात्रू अभिलेख में 'राहुलोबाद' की जगह 'लाघुलोवादे है, 'अधिक्ृत्य 
की जगह अधिगिच्य' हूँ । लेवी का कहना हैं कि क्‌ (अघोष स्पर्श) के स्थान पर 
ग्‌ (घोष स्पर्श ) का होना पालि में तो बहुत अल्प ही होता है, इसी प्रकार अधि- 
गिच्य' में च्य' भी पालि की प्रवृत्ति के अनुकूल नहीं है । इससे उन्होंने यह निष्कर्ष 
निकाला है कि वर्तमान पालि त्रिपिटक एक ऐसी भाषा से अनुवाद किया हुआ है, 
जिसमें अघोष स्परशशों (क्‌, तू, प्‌ आदि) का घोष स्पर्शों (गू, दू, बु आदि) में परि- 
 बतित हो जाना अधिक सीमा तक पाया जाता था। नीचे के कुछ उदाहरण लेबी 

के तर्को को स्पष्ट करने के लिए अल होंगे--- 


परम) पल अपका। का।न्‍ड। साता3। पाल वेलनय॥ जाउाएं कहमदूआ-आण्जक, 


१. बद्धिस्टिक स्टडीज (डा० लाहा द्वारा सम्पादित) पुष्ठ ७३४, पद-संकेत २ 
२. गायगर : पालि लिटरेचर एंड रुग्वेज, पृष्ठ ५ 


. संस्कृत 
माकन्दिक 
कचंगल 
अचिरवती 
पाराचिक 
ऋषिवदन 


पालि 
मागन्दिय 
कर्जंगल 
अजिरबवती 
पाराजिक 
इसिपतन 


इन उद्धरणों के आधार पर लेवी ने अनुमान किया हैँ कि पालि त्रिपिटक 
अपने मौलिक रूप में उस ऐसी भाषा में था जिसमे शब्द के मध्य-स्थित अधोष 
स्पर्शों के घोष स्प्ञों में परिवर्तित होने का नियम था। लेवी के मत को गायगर ने 
प्रामाणिक नहीं माना है । उन्होंने इसके तीन कारण दिये हैं (१) लेवी ने 'संघादिसेस' 
'एकोदि' पाचित्तिय' (प्राकृचित्तिक) आदि शब्दों की जो निरुक्तियाँ दी हैं, वे 
सभी अनिद्चत हे (२) अघोष स्पर्शों का घोष स्पर्शों में परिवर्तित होना केवल 
उपर्युक्त शब्दों में ही नहीं पाया जाता, अन्य अनेक दाब्दों में भी इस नियम का 


पालन देखा जाता है, उदाहरणतः 
संस्कृत 
उताहो 
ग्रथित 
व्यथते 


पाछि 


उदाहु 
गधित 
पवेधति 


(३) लेवी द्वारा निर्दिष्ट नियम का ठीक विपरीत अर्थात्‌ संस्कृत घोष 
स्पर्शों का अधोष स्पर्शों में परिवर्तित हो जाना भी पालि में दृष्टिगोचर होता है-- 


पालि 
अगरु 
परिघ 
कुसीद * 
म॒दंग 
शावक 
प्रावरण 


संस्कृत 
अकल 
पलिघ 
कुसीत 


' मुतिंग 


चापक 
पापुरण 


अतः गायगर के मतानुसार लेवी द्वारा निर्दिष्ट ध्वनि-परिवर्तेन संबंधी उदा- 


( २१ ) 


हरणों से हम उनके द्वारा निश्चित सिद्धांत पर नहीं पहुँच सकते । लेवी का मत 
पालि भाषा की केवल एक्र विचित्रता को बतलाता हैं और वह विचित्रता है 
उसका विविधतामय रूप, जिसकी व्याख्या हम नाना बोलियों के संमिश्रण के 
आधार पर ही कर सकते हैं। अतः लेवी का मत भी अन्ततोगत्वा पालि के 
मिश्रित स्वरूप को ही प्रकट करता है । 

ऊपर कछ विद्वानों के मतों का उल्लेख और उनकी समीक्षा की जा चुकी है । 
अब बुद्ध-युग की परिस्थितियों और स्वयं त्रिपिटक के साक्ष्य पर पालि भाषा के 
मागधी आधार पर हम कुछ और विचार कर लें। यह निश्चित है कि भगवान्‌ बुद्ध 
ने पैदल घूम घूम कर अपने उपदेश मध्य-मण्डल (मज्भिमेसू पदेसु ) अर्थात्‌ कोसी 
कुरुक्षेत्र से पाटलिपुत्र और विन्ध्य से हिमाचल के बीच के प्रदेश में दिये । यह भी 
निदिचत है कि उनके शिष्यों में नाना जाति, वर्ग और प्रदेशों के व्यक्ति सम्मिलित थे। 
इसी प्रकार यह भी निश्चित है कि भगवान्‌ बुद्ध के उपदेश मौखिक थे और उनके 
महापरिनिर्वाण के अनन्तर दो-तीन शताब्दियों में उनका संकलन किया गया । 
उनका लिपिबद्ध रूप तो प्रथम शताब्दी ईसबी पूर्व में आकर हुआ, जब से वे उसी 
रूप में चले आ रहे हैं। इस इतने विकास की परम्परा में अनेक परिवद्ध॑नों 
और परिवतेनों की संभावना हो सकती है। भगवान्‌ बुद्ध की चारों वर्णों की 
शुद्धि और उसके विषय में उनकी कोई आचार्य-मुष्टि' (रहस्य-भावना) न 
होने के कारण हम यह तो स्वाभाविक ही मान सकते हें कि नाना प्रदेशों 
से आये हुए भिक्षु अपनी-अपनी बोलियों में ही बुद्ध-बचनों को समभने का 
प्रयत्न करते होंगे। कम से कम अन्‍्तप्प्रातीय मागषी भाषा का व्यवहार करने 
पर भी उस पर अपनी बोलियों की कुछ छाप तो वे लगा ही देते होंगे । बाद 
में उन्हीं छोगों ने जब अपने सुने हुए के अनुसार बुद्ध/वचनों का संकलन किया 
तो उनमें उन विभिन्नताओं का भी चला आना सर्वेथा संभव था। अतः बुद्ध- 
वचनों की भाषा मूल रूप से मागधी होने पर भी उसमें प्राप्त विविधरूपता की 
व्याख्या उपर्युक्त ढंग पर की जा सकती है। किन्तु गायगर ने मागधी को 
पालि का मूलाघार सिद्ध करने के लिए और यह दिखाने के लिए कि भाषा 
और विषय दोनों की ही दृष्टि से पालि-त्रिपिटक ही मूल बुद्ध-बचन है, एक 
ऐसे तक का उपयोग किया है जिसके बिना भी उनका काम चल सकता 
था। विनय-पिटठक के चुल्लबर्ग में एक कथा है, जिसमें दो ब्राह्मण भिक्षु 
इस बात पर बड़े क्षुब्ध होते दिखाये गये हैं. कि नाना जाति और गोत्रों 


( २३२ ) 


के मनुष्य अपनी अपनी भाषा में बुद्ध-जचनों को रख-रखकर उन्हें दूषित 
करते हें” ( सकाय निरुत्तिया बृद्ध-बचनं दूसेन्ति )। वे जाकर भगवान्‌ 
को इस बात की सूचना देते हैँ और प्रार्थना करते हैं भन्‍्ते ! अच्छा हो हम बुद्ध- 
बचन को उन्‍्दस्‌ में कर दे” (हन्द मयं भन्‍्ते बुद्धवचनं छन्‍्दसो आरोपेमाति) । 
भगवान्‌ उन्हें कहते हैं कि ऐसा करना तो दुष्कृत' अपराध होगा । बाद में विधा- 
नात्मक आदेश देते हे “भिक्षुओ ! अपनी अपनी भाषा में बुद्ध-वचन सीखने की 
अनुज्ञा देता हुँ” (अनुजानामि भिक्‍्खवे सकायनिरुत्तिया बुद्धवचनं परियापुणितु ) । 
घटना का अर्थ स्पष्ट है। ब्राह्मण-भिक्षुओं को संस्कारवश अभी तक वेदों की प्राचीन 
भाषा (छन्दस्‌ ) में पवित्रता की गन्ध आती थी। अपनी वाणी (सका निरुत्ति ) 
जिसमें सभी सामान्य भिक्षु-बुद्ध-वचनों को सीखते थे, उन्हें वैदिक भाषा की अपेक्षा 
अधम लगती थी। अतः उसमें बुद्ध वचनों को रखना उन्हें उनका अपमान लगता 
था। इसीलिए उन्होंने बुद्ध-बचनों को वेद की पवित्र भाषा या छन्दस्‌' में रखने 
का प्रस्ताव किया था “हन्द मयं भन्‍्ते बुद्धवचनं छन्‍्दसों आरोपेमाति” | यहाँ 
'छन्दसो' से क्‍या तात्पयं है ? आचार बुद्धघोष कहते हेँ 'छन्‍्दसो आरोपेमाति 
वेद विय सकक्‍कटभासाय वाचनामग्मं आरोपेम” अर्थात्‌ 'छन्दस्‌' में कर देने का 
तात्परय है वेद के समान सम्माननीय भाषा के माध्यम में कर देना । बुद्धधोष 
के सककट भासाय' पद के 'सक्‍्कट' शब्द के संस्कृत और सत्क्ृत' दोनों ही अर्थ 
हो सकते है । डा० विमलाचरण छाहा ने उसका अथ केवल संस्कृत-भाषा लेकर 
बुद्धधोष की आलोचना कर डाली है? । इसे बृद्धधोष के प्रति अन्याय ही सम- 
भना चाहिए। आचार्य बुद्धधोष का तात्पये यहां वेद की आदरणीय भाषा से ही 
था। संस्कृत' शब्द पाणिनि के बाद का है और वह लौकिक संस्कृत का वाचक है। 
उन्दस्‌ शब्द उस प्राचीन आय॑ भाषा का द्योतक है जिसमें संहिताएँ लिखी गई हें । 
भगवान्‌ बुद्ध को यही अर्थ अभिप्रेत हो सकता था। स्वयं त्रिपिटक में 'सावित्थी 
उन्दसो मुख “जैसे प्रयोगों में छंदस्‌' शब्द का प्रयोग वेद के लिए ही हुआहे। अतः 
यहाँ भी बुद्ध का तात्पयें वेद की भाषा से ही था, जिससे विपरीत बुद्धघोष का मत 
भी नहीं है । अतः: ऊपर उद्धुत भगवान्‌ बुद्ध की अनुज्ञा (अनुजानामि भिक्‍लवे 
सकायनिदरत्तिया बुद्धवचनं परियापुणितुं) का अथं (भिक्षुओ ! अनुज्ञा देता हुँ 


' कला सडमक, 





१. पालि लिटरेचर, जिल्द पहुली, पृष्ठ १२(भूसमिक) 
२. बिनेय-पिटक-महावत्रा; सुत्ति-मिषात, गाया ५६८ भी। 

अपनी अफ्सी भाजा में बुद्ध-बचनसीखने की) आसानी से समका जा सकता है । 
बुद्ध की उदार शिक्षा के साथ इस अर्थ का संम्बध भी मिल जाता है । कुछ शिक्षित 
ब्राह्मणों द्वारा ही समझी जाने वाली भाषा में अपने उपदेशों को रखवा कर वे उन्हें 
संकुचित नहीं बनाना चाहते थे। इसलिये उनकी उपर्युक्त अनुज्ञा प्रसंग को देखते 
हुए ठीक ही थी । किन्तु गायगर ने भगवान्‌ बुद्ध की उपर्युक्त अनुजञा का एक 
दूसरा ही अर्थ किया है। उन्होंने कहा है कि भगवान्‌ की अनुज्ञा में सकाय निरु- 
त्तिया' का अन्वय बुद्ध-चचनं' के साथ है, भिक्‍्खवे' के साथ नहीं । यदि 'भिक्‍खवे' 
के साथ सकाय निरुत्तिया' का अन्वय होता तो उसके साथ 'वो' (तुमको) शब्द 
भी अवश्य होना चाहिये था और तभी हम भिक्षुओं के सम्बन्ध में उनकी अपनी 
अपनी भाषा' जैसा अनुवाद कर सकते थे। किन्तु चूंकि वो” शब्द मूल पाठ में है 
नहीं, अत: स्वाभाविक रूप से, व्याकरण के नियम के अनुसार, सकाय निरुत्तिया' 
जब्द 'बद्ध-वचनं' के साथ जायगा, और इस प्रकार भगवान्‌ की अनुज्ञा का अर्थ 
होगा, 'भिक्षुओ ! अनुमति देता हूँ बद्ध-बचन को उसकी (बुद्ध-वचन की ) भाषा 
में सीखने की।” इसका तात्पय यह हैं कि भगवान्‌ बुद्ध ने बुद्ध-बवन को उसी की 
(बुद्ध-वचन की) भाषा अर्थात्‌ मागधी भाषा में ही सीखने की आज्ञा दी। 
आचार्य बुद्धघोष ने भी सकाय निरुत्तिया' पद से यही अर्थ लिया (है । वे कहते हें 
“एत्य सका निरुत्ति नाम सम्मासम्बुद्वेन वृत्तप्फारों मामंधकों वोहारों” 
अर्थात्‌ यहाँ 'संका निरुत्ति' (स्वकीय भाषा ) से तात्पर्य भगवान्‌ सम्यक्‌ सम्बुद्ध 
द्वारा प्रयकत मामधी भाषा-व्यवहार से ही हैं। गायगर ने अपने अर्थ की पृष्टि 
करते हुए इस बात पर बहुत अधिक बल दिया है कि बृद्ध-वचनों को उनके मौलिक 
प्रामाणिक रूप में अक्षुण्ण रखने की उस समय भी जब इसनी अधिक तत्परता थी 
तो बाद में तो इसका और भी अधिक अनुसरण किया गया होगा। उन्होंने यह भी 
कहा है कि न तो भिक्षुओं का ही और न बुद्ध का ही भन्‍्तव्य भिन्न भिन्न व्यक्तियों 
को भिन्न भिन्न भाषाओं में उपदेश करने से हो सकता था। अतः अपनी अपनी 
भाषा अर्थ लेने का अनौचित्य दिखाने का उन्होंने प्रयत्त किया है ।* बुद्धघोष या 
गायग़र के मत का ही अनुसरण करते हुए भिक्षु सिद्धार्थ ने कहा है कि जब भगवान्‌ 
बुद्ध ने संस्कृत जेसी परिमाजित और सम्मानित भाषा में अपने उपदेशों के रक्‍्खे 
९. पालि लिटरेचर एंड लेग्वेज, पृथ्ड ६-७ 
२. पालि लिटरेचर एच्ड लेंग्वेज, भृठठ ३ 


का, 


जाने तक का विरोध कियां तो फिर वे किसी साधारण बोल चाल की भाषा में उन्हें 
रक्खे जाने-का किस प्रकार आदेश दे सकते थे ? उस दछ्षा में तो उनके मौलिक 
अर्थों और प्रभाव में ही काफी अन्तर हो जाता।" “अतः निःसन्देह भगवान्‌ बुद्ध 
ने अपने उपदेश मगध-देश की टकसाली भाषा में ही दिये और उसी में उनके 
शिष्यों ने उन्हें सीखा और फिर उपदेश किया ।”* भिक्षु सिद्धाथे के इस मन्तव्य से 
किसी को विरोध नहीं हो सकता । चूंकि भगवान्‌ बुद्ध ने मध्य-मंडल की सामान्य 
सभ्य-भाषा में ही अपने उपदेश दिये और उसी के विभिन्न स्वखूपों में उनके शिष्यों 
ने उन्हें सीखा, अत: आज हम कहना चाहें तो कह ही सकते हैं कि मागधी भाषा ही 
भगवास बद्ध के उपदेशों का माध्यम थी और उसी में उनके शिष्य उन्हें सीखते 
और उषदेश करते थे। इस दृष्टि से बुद्धघोष, गायगर और भिक्षु सिद्धार्थ के अर्थ 
ठीक है । किन्तु यदि उनके अर्थों से हम यह सम्नूभ कि स्वयं भगवान्‌ बुद्ध और उनके 
शिष्यों को भगवान्‌ ब॒द्ध की उपर्युक्त अनुज्ञा से वही अर्थ अभिप्रेत था जो बुद्धघोष 
गायगर और भिक्ष सिद्धार्थ ने उसे दिया है, तो यह बिलकुल गलत हूं। वास्तव में, 
हम बुद्ध की उपयुंक्त अनुज्ञा की व्याख्या करने में बुद्धघोष या गायगर की अपेक्षा 
उस अनज्ञा के ही पूर्वापर प्रसंग और बुद्ध की भावना से भी, जैसी वह अच्यत्र 
प्रस्फूटित हुई है, अधिक सहायता लेने के पक्षपाती हैं। विन्टरनित्ज ने कुछ स्पष्टता- 
पूर्वक यह दिखाया हे कि संकाय निरुत्तिया' का सम्बन्ध “भिक्‍्खवे' के साथ 
लगाने के लिये उसके साथ वो' शब्द का आना अनिवायंतः आवश्यक नहीं हैं 
जैसा कि गायगर ने आग्रह किया है। उसे प्रसंग-वश भी समझा जा सकता हैं ।* 
डा० विमलाचरण लाहा ने पालि के मागधी आधार को स्वीकार नहीं किया है,अतः 
उन्होंने कुछ विस्तार से गायगर के मत का प्रतिवाद किया है । कीथ ने भी, जो 
१. बूडिस्टिक स्टडोज (डा० लाहा द्वारा सम्पादित) पृष्ठ ६४८ 

पृष्ठ ६४९ 
३. इन्डियन लिटरेचर, जिल्द दूसरी, पृष्ठ. ६०२: (प्ररिज्निष्ठ दूसरा) 
४, पालि लिटरेचर, जिलद पहली, पृष्ठ ११-१६ (भूमिका) 

पालि को किसी पच्छिमी बोली पर आधारित मानते हें, गायगर के परम्परावादी 
मत को स्वीकार नहीं किया है ।” वास्तव में बात यह है कि व्याक्वरण की दृष्टि से 
निर्दोष होते हुए भी गायगर की बुद्ध-अनुज्ञा की उपर्युक्त व्याख्या उस प्रसंग में 
ठीक नहीं बैठती, जिसमें वह आई है। अतः पालि भाषा के स्वरुप के सम्बन्ध में 
उस मत को सिद्ध करने के लिये, जो दूसरे प्रमाणों के आधार पर उनके द्वारा ही 
सुनिश्चित कर दिया गया है, पर्याप्त नहीं ठहरती । सामान्यतः: गायगर का अर्थ इन 
कारणों से प्रमाणिक नहीं माना जा सकता। (१) प्रसंग में वह ठीक नहीं बैठता । 
पहले भिक्षु लोग सकाय निरुत्तिया' (अपनी अपनी भाषा में) बुद्ध-वचनों को 
दूषित करते दिखाये गये हैं । इस पर ब्राह्मण भिक्षुओं ने उन्हें छन्दस्‌' में करने का 
प्रस्ताव रक्‍्खा हैं। भगवान्‌ ने इस प्रस्ताव का विरोध करते हुए 'सकाय निरु- 
त्तिया' बुद्ध वचनों को सीखने की अनुज्ञा दे दी है। स्पष्टतः प्रसंग के अनुसार यहाँ 
'सकाय निरुत्तिया' का वही अर्थ लेना ठीक है जो पहले लिया गया है, अर्थात्‌ 
अपनी अपनी भाषा में'। (२) किसी विशेष भाषा में बुद्ध वचनों को सीखना 
5ढ़ कर देना भगवान्‌ तथागत की प्रवृत्ति के विपरीत है। इस प्रकार उनका 
'अम्म' प्रकाशित नहीं होता, जो सारी प्रजाओं के लिये खुलने पर ही प्रकाशित 
होता है" (३) भगवान्‌ बुद्ध का जोर शब्दों पर नहीं था, अर्थों पर था3। कोई 
भी भाषा किसी अन्य भाषा से उनकी दुष्टि में उच्च अथवा हेय नहीं थी। न उन्हें 
संस्क्रृत से द्वेष था, न मागधी से मोह | वे केवल जीवित भाषा में उपदेश देना चाहते 
थे, जिससे लोग उन्हें आसानी से समझ सकें । मागधी का ऐसा ही माध्यम उन्हें 
अनायास मिल गया, जिसे उन्होंने प्रयुक्त किया । (४) जनपद-निरुक्तियों अर्थात्‌ 
भाषा के स्थानीय प्रयोगों में तथागत को अभिनिवेश नहीं था। किसी एक भाषा- 
प्रयोग में उनक। आग्रह नहीं था। उन्होंने स्वयं कहा है कि एक ही वस्तु पात्र' के 


२००4 पर 3७७७५» प्रा साया ७७७ अजय ३०नए०-धाकक, 


१ इन्डियन हिस्टोरिकल क्‍्यार्ट रलो, १, १९२५, पृष्ठ ५०१; बुद्धिस्टिक स्टडीज 
पृष्ठ ७३० 
२. ऐसाही अंगृत्तर-निकाय के तिक निपात में कहा गया है। देखिये विन्टरनिज:ः 
इन्डियन लिटरेचर, जिल्द दूसरी, पृष्ठ ६३-६४; .सिलिन्द-प्रशन (भिक्षु 
जगदीश काइयप का अनुवाद) पृष्ठ २३१. 
३. किन्तिसुत्त (मज्कमिस.३।११३ ) 


( २६ ) 


लिये किसी जनपद में पाति', किसी में पत्त' किसी में वित्थ' किसी में 'सराव. 
किसी में 'धारोप' किसी में पोण' किसी में 'पिसील' शब्द का प्रमोग होता है, तो 
भिक्षुओं को किसी एक शब्द को ही लेकर यह समझ कर नहीं बैठ रहता चाहिये 
कि यही प्रयोग ठीक है और सब गलत । बल्कि उन्हें तो अपने भी जनपद के प्रयोग 
के प्रति ममता न रख कर जहाँ जैसा प्रयोग चलता हो, वहाँ उसी के अनुसार 
बरतना चाहिये! । अतः मगध-जनपद के प्रयोग के प्रति भी तथागत का अभि- 
निवेज्ष या पक्षपात-व्यवहार कंसे हो सकता था ? अतः गायगर का अर्थ ग्रहण 
नहीं हो सकता | 

जैसा हम ऊपर कह चके हें, गायगर की सकाय निरुत्तिया' की व्याख्या के 
साथ असहमत होते हुए भी पालछि भाषा के मागधी आधार को .हम अस्वीकार नहीं 
कर सकते । अब तक हमने इस विषय सम्बन्धी जो विवेचन किया है वह हमें इसी 
निष्कर्ष की ओर पहुँचने के लिये बाध्य करता है कि पालि भाषा का विकास मध्य- 
मंडल में बोले जाने वाली उस अन्‍्तर्प्रान्तीय सभ्य भाषा से हुआ जिसमें भगवान्‌ 
बुद्ध ने अपने उपदेश दिये थे और जिसकी संज्ञा बौद्ध अनुश्रुति के अनुसार 'मागधी' 
है । इसी 'मागधी' के विकसित, बिक्रुत या अधिक ठीक कहें तो विभिन्न जन- 
पदीय स्वरूप हमें अश्ञोकके अभिलेखों की मागधी' में मिलते हैं। निश्वय ही इस 
अज्ञोक-कालीन मगध-भाषा की उससे तीन सौ चार सो वर्ष पूर्व बोले जाने वाली 
मगध-भाषा से, जो त्रिपिटक म॑ सुरक्षित है, विभिन्नताएँ भी है । इन विभिन्नताओं 
के आधार पर ही ओल्डनबर्ग आदि विद्वानों ने यह निष्कर्ष निकाल डाला था कि 
पालि मागधी नहीं है। पालि को मामधी न मानने से उनका तात्पय, जैसा डा० 
ई० जे० थॉमस ने दिखाया है, सिफ यही था कि पालि अशोक के अभिलेखों की 
भाषा नहीं है ।* किन्तु यहाँ पर यह नहीं सोचा गया कि जो कुछ भी विभिन्नताएँ 
त्रिपिटक की भाषा और अशोक के अभिलेखों की भाषा में हें, वे सब एक अन्त- 
प्रन्तीय राजभाषा के प्रान्तीय प्रयोगों के आधार पर समझी जा सकती हैं। अशोक 
का उद्देश्य अपने विशाल साम्राज्य के विभिन्न जनपदों की सामान्य जनता तक 
अपने सन्देश को पहुँचाना था। जनपद-निरुक्तियों का अभिनिवेश उसके हृदय में 
१. वेखियें अरणविभंग सृत्त (मम्किस.३।४४९) 
२ बुद्धिस्टिक स्टडोज, पृष्ठ २३८ (डा० ई० जें० थामस का बुद्िस्ट एज्केशन 

इन पालि एंड संस्कृत स्कल्स दोर्वक निमग्ध) ह 

था नहीं । उसने जैसा प्रयोग जिस जनपद में चलता देखा, वैसा ही शिलालेखों में 
अंकित करेंवा दिया। इसी कारण उनमें उच्चारण आदि की अल्प विभिन्नताएँ 
भिलती हैं। एक ही लेख के पूर्व (जौगढ़) पश्चिम (गिरनार) और उत्तर (मन- 
से हर) इन तीन संस्करणों का मिलान करने से यह भेद स्पष्ट हो जाता है। 
स्थानाभाव के कारण हम यहाँ इन तीनों अभिलेखों को उद्धृत तो नहीं कर सकते, 
किन्तु उनके आधार पर विभिन्न भाषा-स्वरूपों का अध्ययन करना आवश्यक हैं। 
उनके भाषा-स्व॒रूपों में मुख्य विभिन्नताएँ हैस प्रकार हें। (१) पश्चिम (गिर- 
नार) के शिलालेख में 'र का ल' में परिवर्तन नहीं होता । उदाहरणत: राजा', 
'राज्ञा', पुरा, आरभित्वा' जैसे प्रयोग वहाँ दृष्टिगोचर होते हे। उत्तर के शिला- 
केख (मनसेहर) में भी 'र का ल' में परिवर्तन नहीं होता, किन्तु वहाँ प्रादेशिक 
उच्चारण-भेद अवश्य दु ष्टिगोचर होता है। 'राजा', की जगह वहाँ 'रज', राज्ञा' 
की जगह 'राजिने, पुरा' की जगह पुर' और आरभित्वा' की जगह आरभितु 
मिलते है । पूर्वे के शिकालेख (जौगढ़) में र' का ल' में परिवर्तन हो जाता है । 
वहाँ 'राजा' की जगह 'लाजा' है, 'राज्ञा' की जगह लाजिना' है, पुरा' की जगह 
'पुलुव' है और आरभित्वा' की जगह आलमभितु' है। (२) पश्चिम के लेख में 
(सामान्यतः पालि के समान) केवल दन्त्य स्‌' का ही प्रयोग है । तालव्य श्‌' और 
मूद्धेन्य ष्‌' वहां नहीं मिलते । इनकी जगह भी दन्त्य स्‌' का ही प्रयोग मिलता 
है। प्रियदरसि' इसका उदाहरण है। पूर्ष के लेख की भी यही प्रवृत्ति हे। किन्तु 
उत्तर के लेख की आश्चर्यजनक प्रवृत्ति श्‌' और '्‌' दोनों को रखने की हैं। वहाँ 
'प्रियदर्सि (पहक्चिम) या पियदसि' (पूर्व ) की जगह 'प्रियर्दशि' है। इसी प्रकार 
'प्रियदर्सिनी' या 'पियदर्सिनां की जगह प्रियद्रशिन' हैं । प्राणसतसहख्रानि' 
(पश्चिम ) या पानसतसहसानि' (पूर्व) की जगह 'प्राणशशतसहस्रानि' है। आरभरे' 
(पदिचम ) या आलमियिसु' की जगह आश्चर्यजनक रूप से अरभिषंति' है ! (३) 
पूल्लिज्भ अकारान्त शब्द के प्रथमा ए क-वचन का रूप पद्दिचम के अभिलेख में ओका- 
रान्त है, जैसे एको मगो' । किन्तु पूर्वे और उत्तर के अभिलेखों में वह एकारान्त 
हो गया है, जैसे एक मिगे' (पूर्व ), एके मि्रिगे' (उत्तर)। (४) पूर्व के अभिलेख 
में व्यंजन रेफयुक्त होने पर रेफ की ध्वनि लुप्त होकर व्यंजन में ही मिल गई 


१. जिसके लिये देखिये लिल जगदीश काइयपःपालि महाब्याकरण, (८८ तेतीस- 
,भौतीस (बस्तुकथा) 

है, जैसे प्रियदर्शी से 'पियदर्स; प्राणा: से पानानि। किन्तु पश्चिम और उत्तर 
के अभिलेखों में यह परिवर्तन नहीं हुआ है। वहाँ 'प्रियदर्सि, प्राणा (पदिचम ) 
एवं 'प्रियदर्शि' 'प्रणनि' (उत्तर) शब्दों में रेफध्वनि सुरक्षित है। (५) ऋ"' के 
परिवतेन में भी असमानता है । मृग से मंगो' पश्चिम में है, मिगे' पूर्व में है, सिरिगे' 
उत्तर में है। (६) पर्चिम का शिलालेख संस्कृत के अधिकतम समीप है । मिलाइये, 
पुरा महानसम्हि देवानं प्रियस प्रियद्सिनो राओ अनुदिवसं बहुनि प्राणसतसहस्रानि 
आरभिस्‌ सूपाथाय (पश्चिम ) ; पुल॒वं महानससि देवानं पियस पियदसिने लाजिने 
अनुदिवस बहनि पानसतसहसानि आलमभियिसु सुपठाये (पूर्व ); पुर महनससि 
देवनं प्रियस प्रियदर्शिस राजिने अनुदिवस बहुनि प्राणशशत-सहरस्लनानि आरभिस्‌ 
सपथये (उत्तर) । इन विभिन्नताओं के स्वरूप पर विचार करने से यह स्पष्ट हो 
जाता है कि वे मौलिक न होकर एक ही सामान्य भाषा के प्रान्तीय या जनपदीय 
रूप हैं, जो उच्चारण-भेद से उत्पन्न हो गये हें। मूल तो उन सब का एक ही है-- 
मगध की राज-भाषा-मागधी,जिसमें ४०० वर्ष पहले भगवान्‌ बुद्ध ने अपने 
उपदेश दिये थे और जो आज तक अपने उसी प्रामाणिक किन्तु मिश्षित' रूप में 
पालि त्रिपिटक में सुरक्षित है । 


पालि और वैदिक भाषा 


ऊपर अशोक की धर्म लिपियों में पाई जाने वाली पालि की विभिनश्नताओं की 
ओर संकेत किया गया है। वास्तव में ये विभिन्नताएं पालि की जन्म-जात हैं। ये 
उसे वैदिक भाषा से उत्तराधिकार-स्वरूप मिली हें। पालि का वैदिक भाषा से 
ऐतिहासिक दृष्टि से क्या सम्बन्ध है, इसका हम पहले विवेचन कर चुके हें। यहाँ 
हम इन भाषाओं के स्वरूप की दृष्टि से ही विचार करेंगे। ऋग्वेद की रचना अनेक 
यूगों में अनेक ऋषियों द्वारा की गई। अतः उसमें अनेक प्रादेशिक बोलियों का 
संमिश्रण मिलता है। ब्राह्मण-प्रन्थों और सूत्र-ग्रन्थों में इसी भाषा के विकसित 





१. अझोक के पूर्वी, परश्चिसी और उत्तरी अभिरेखों के ही भाषा-तत्व पालि 
में मिलते हें। जिन्होंने पूर्वी तत्वों पर जोर दिया हें उन्होंने पालि को मागधी 
या अ्धं-मागधो पर आधारित माना है, जिन्होंने पश्चिसों तस्‍्णों पर जोर 
दिया है, उन्होंने उसमें शोरसेनों के तत्त्व ढूंढे है और जिन्होंने उत्तरी तस्‍्त्यों 
को प्रधानता दी हूँ, उन्होंने उसमें पेश्ञात्ी तत्त्व ढूंढ़े हें । 

स्वरूप के दर्शन होते हैं। बाद में पाणिनि ने इसी भाषा की भिन्नरूपता को सुसम्बद्ध 
कर उसे साहित्यिक रूप प्रदान किया। यही संस्कृत' अर्थात्‌ संस्कार की हुई भाषा 
कहलाई । ब्राह्मण-म्रन्थों और यास्क या पाणिनि के काल के बीच में इस भाषा का 
व्यवस्थापन-कार्य हुआ। प्राचीन वेद की भाषा के साथ इसका विमेद 
दिखाने के लिये इसके लिये संस्कृत' शब्द का प्रयोग किया जाता है, जब कि वेद 
की भाषा का उपयुक्त नाम छन्दस' है। वेद की भाषा जिस समय यास्क और 
पाणिनि के समय में और उसके कुछ पहले से सुसम्बद्ध होकर संस्कृत' के रूप में 
आर्यों के विज्ञान और धर्म की भाषा बन रही थी, उसी समय आर्यो की बोलचाल 
की भाषा भी विकसित होकर नया स्वरूप प्राप्त कर रही थी। मगध या कोशल 
के प्रान्तों में उसने जो स्वरूप प्राप्त किया, उसी के दर्शन हमें आज पालि' के रूप 
में होते हैं। ममध-साम्राज्य के विकास के साथ इसी बोली ने एक व्यापक रूप धारण 
कर लिया । इस प्रकार हम देखते हें कि एक ही वैदिक भाषा के आधार पर, एक ही 
मध्यकालीन आयेभाषा-युग में, संस्कृत और पालि का विकास भिन्न भिन्न ढंगों से 
हुआ। वैदिक भाषा के एक ही शब्दों के क्रश: पालि और संस्कृत में विकसित 
स्वरूपों को मिलान कर देखने से यह ऐतिहासिक तथ्य अच्छी तरह से समभा जा 
सकता है। 

वैदिक भाषा की सब से बड़ी विशेषता उसकी अनेकरूपता है। स्वभावतः 
इस अनेंकरूपता का उत्तराधिकार संस्कृत की अपेक्षा पालि को ही अधिक मिला 
है। इस तथ्य का विशेष विवरण हम आगे पालि के शब्द-शोधन और वाक्य- 
विचार का विवेचन करते समय करेंगे। यहाँ कुछ उदाहरण ही पर्याप्त होंगे । 
अकारान्त शब्दों के तृतीया बहुवचन में वैदिक भाषा में देवेभि:' कर्णेभि:' जैसे रूप 
मिलते हें । संस्कृत ने इन रूपों को छोड़ दिया हैँ। किन्तु पालि में ये 'देवेभि' 'देवेहि' 
'कष्णेभि' 'कण्णेहि' आदि के रूप में सुरक्षित हेँ। वैदिक भाषा में विश्वन' 
ज्यवन्‌' जैसे नपुंसक लिंग शब्दों के प्रथमा और सम्बोधन के बहुवचन के रूप 
'विश्वा' ज्यवना' जैसे आकारान्त होते हैं। पालि में यह प्रवृत्ति 'चित्ता' रूपा! 
जैसे प्रयोगों में दिखाई पड़ती है, किन्तु संस्कृत में नहीं पाई जाती । उत्तम पुरुष 
बहुबंचन का वैदिक प्रत्यय मसि' पालि में मसे' (वयमेत्थ यमामसे) के रूप में 
सुरक्षित है। इसी प्रकार प्रथम पुरुष बहुवचन में वैदिक भाषा में 'रे' प्रत्यय लगता 
है। संस्कृत में यह नहीं पाया जाता । किन्तु पालि में यह 'पच्चरे' भासरे' जैसे 
प्रयोगों में सुरक्षित है। वेद में निमित्तार्थक तबे' प्रत्यय का बहुत प्रयोग होता है । 


( है० ) 


पालि में भी 'कातवे' 'गन्तवे' जैसे रूपों में यह सुरक्षित हूँ । संस्कृत ने इस प्रयोग 
को छोड़ दिया है । इसी.प्रकार अन्य अनेक शब्दों में हम यह प्रवृत्ति देखते हें । संस्कृत 
आज्र दब्द का वैदिक रूप आम्त्र' है। पालि में यह अम्ब' है। पालि ने ब्‌' को 
रख लिया है।' बेदिक अकारान्त पुल्लिज्भ शब्दों के प्रथमा बहुबचन के रूप में 
असुक' प्रत्यय लग कर देवास: ज॑सा रूप बनता था । पालि में भी यह 'देवासे' 
'धम्मासे' बुद्धासे' जैसे रूपों में सुरक्षित है। संस्कृत ने इन रूपों को ग्रहण नहीं 
किया है । 


पालि और संस्कृत 


पालि और संस्कृत के ऐतिहासिक सम्बन्ध का विवेचन हम पहले कर चुके हैँ । 
दोनों ही मध्यकालीन भारतीय आय॑ भाषाएँ हैं । दोनों ही समान खोत वैदिक 
भाषा से उद्भूत हुई हे। किन्तु जैसा कबीर ने पन्द्रहवीं शताब्दी में लोकभाषा 
हिन्दी का संस्कृत से मिलान करते हुए संस्कृत को कूपजल' कह क्र (हिन्दी ) 
भाषा' को बहता नीर कहा था, वही बात हम पालि के विषय में भी कह 
सकते हैं । पालि वह बहता हुआ नीर था जो वैदिक काल से लेकर अप्रतिहत रूप 
से मध्य-मंडल में प्रवाहित होता हुआ चला आ रहा था। इसके विपरीत संस्कृत 
वह बद्ध महासरोवर था, जिसमें समस्त आयर्य॑ ज्ञान-विज्ञान अनुमापित कर दिया 
गया था। एक की गति अवरुद्ध थी, दूसरे में आवत्त-विवर्तों की लहरें ' सतत चलती 
रहीं । परिणामतः प्राकृतों की सीमा पार कर, अपभ्र श के नाना विवर्त धारण 
कर, वह आज हमारी अनेक प्रान्तीय बोलियों के रूप म॑ समाविष्ट हो गई है। 
संस्कृत पुराण यू वती' हूँ । पुरानी होते हुए भी वह्‌ सदा अपने मौलिक अभिराम 
रूप को धारण करती है। उसके जरा-मरण नहीं। इसके विपरीत पालि के 
कुमारी, युवती, वृद्धा स्वरुप हमें दृष्टिगोचर होते हैं । अन्त में बह अपनी सन्‍्तानों 
के रूप में अपने को खो भी चुकी है। पालि त्रिपिटक में उसके बाल्य और तारुण्य 
का सामान्यतः दिग्दर्शन होता है, अनुपालि-साहित्य में सामान्यतः उसके वृद्धत्व 
का | उसके ये विभिन्न भाव एक ही व्यक्तित्व के विकार हैँ, जो उसने काल 
और स्थान के भेद से ग्रहण किये हें। जिन भाषा-तत्व-विदों ने उसके इस रहृस्प 





१. देखिये बुद्धिस्टिक स्टडोज, पृष्ठ ६५५-५६ (भिक्षु सिद्धार्थ का पालिभाषा 
सध्यन्धी निमस्ध) 


( ३१ ) 


को नहीं समका है, उन्होंने उसके आदि निवास-स्थान और स्वरूप आदि के 
विषय में अनेक एकांगदर्शी मल प्रकट किए हें, यह हम पहले देख ही चुके हैँ । 

उद्गम क़ी दुष्टि से पालि और संस्कृत सहोदरा हैं । जैसे दो सगी बहलों में 
एक का रूप कुछ अधिक निखरा हो, दोनों के स्व२-तन्त्रियों और शब्दों के समान 
होते हुए भी एक कुछ अधिक परिष्कार के साथ बोले, यही हालत पालि और 
संस्कृत की हूँ । ध्वनि-समू ह में तो कुछ अल्प विभिन्नताएँ हें भी, किन्तु रूप-विधान 
में तो उतनी भी नहीं हें। दोनों के ध्वनि, रूप और अर्थ का विस्तृत तुछनात्मक 
में अध्ययन करते समय यह हम अभी देखेंगे। पहले विकास-क्रम को पूरा करते 
हुए पालि-भाषा का सम्बन्ध प्राकृत भाषाओं के साथ देख। 


पालि और ग्राक्ृत भाषाएँ: विशेषत: अडमागधी, शौरसेनी और पैशाची 

प्राकृतों का विकास (१-५०० ई०) पालि के बाद का है। यह भी कहा जा 
सकता है कि पालि प्राकृत की प्रथम अवस्था का ही नाम हैं ।हम पहले कह चुके 
कि अशोक के समय में पालि या तत्कालीन लोक-सामान्य भाषा के कम से कम 
तीन स्वरूप प्रचलित थे। पूर्वी, पश्चिमी और पश्चिमोत्तरी। इन्हीं बोलियों का 
विकासवाद में प्राकृतों के रूप में हुआ। मागधी और अद्धंमागधी अशोककालीन 
पूर्वी बोलीके, शौरसेनी पश्चिमी बोली के और पैशाची पश्चिमोत्तरी बोली के 
विकसित रूप हेँ,ऐसा हम कह सकते हूं । पहले ये बोलियाँ मात्र थीं,किन्तु साहित्य 
में प्रयुक्त होने पर इसका स्वरूप अवरुद्ध होगया। भरत मुनि ने सात प्राकृत 
भाषाओं का उल्लेख किया है, (१) मागधी प्राकृत, (२) अवन्ती प्राकृत, 
(३) प्राच्या, (४) शौरसेनी, (५) अद्धंमागधी, (६) वाल्हीक और (७) 
दाक्षिणात्य” । बाद में वैयाकरण हे मचन्द्र ने इनमें पैशाच्री और छाटी को और 
जोड़ दिया हैं । साहित्य की दृष्टि से प्राकृतों में चार मुख्य हे, मागधी, अद्धंमागधी. 
शौरसेनी और महाराष्ट्री। प्राकृत के वेयाकरणों ने महाराष्ट्री को अधिक महत्व 
दिया हैं। महाराष्ट्री श्राकृत का विस्तृत विवेचन करने के बाद उन्होंने अन्य 
प्राकृतों की केवल कूछ विशेषताओं का दिग्दर्शन कर शेष महाराष्ट्रीवत! कहकर 
छोड़ दिया है । 

१. भसाशध्यवस्तिजा प्राच्या श्रसेल्यद्ध सामधी । 

वाह्लीका दाणिणात्याइस सप्त भाषाः प्रकीतिताः |! 
२. महाराष्ट्राअयां भाषां: प्रकृष्ट बिंदु: । दष्डी 


( रै२ ) 


््ब 


भाषा-तत्व की दृष्टि से पाकछि औरप्राकृतों में अभेक समानताएँ हें। उप- 
युक्त विकास-विवरण से स्पष्ट है कि मागधी, अद्धं-मागधी, शौरसेनी और प॑शात्री 
प्राकृत ही पालि के तुलनात्मक अध्ययन में अधिक ध्यान देन योग्य हैं । पहले हम 
सामान्यतः पालि में पाये जाने वाले प्राकृत-तत्वों का निर्देष करेंगे और फिर मागधी, 
अद्धंमागधी, शौरसेनी और पैशाची के साथ उसका संक्षिप्त तुलनौत्मक अध्ययन 
करेंगे । 


पालि और प्रक्ृत भाषाओं का ध्वनि-समूह प्रायः एक सा ही है। ऋ, ऋ, 
लू, एं और औ का प्रयोग पालि और प्राक्ृतों में समान रूप से ही नहीं पाया जाता । 
केवल अपभ्य श॒ में ऋ ध्वनि अवश्य मिलती है| पालि और प्राइतों में ऋ ध्वनि 
अ, इ, उ, स्वरों में से किसी एक में परिर्वातित हो जाती हैं। हस्व ए और ह्ृस्व 
ओ का प्रयोग पालि और प्राकृत दोनों में ही मिलता हे। विसर्ग का प्रयोग 
पालि और प्राकृत दोनों में ही नहीं मिलता । श्‌, ष्‌ की जगह मागधी को छोड़ 
कर और सब प्राकंतों और पालि में स्‌' ही हो जाता है। मूर्द्धन्य ध्यनि छ* 
पालि और प्राकृत दोनों में ही पाई जाती है । 


विशेष रूप से प्राकृत-तत्त्व पालि में व्यंजन-परिवतेनों में ही पाये जाते हे। 
ये परिवर्तन इस प्रकार हैं (१) शब्द के अन्तःस्थित अघोष स्पर्श की जगह यू 
या व्‌ का आगमन (२) शब्द के अन्तःस्थित घोष महाप्राण की जगह ह हो जाना 
(२) शब्द के अन्तःस्थित अघोष स्पर्शों का घोष हो जाना। (४) महाप्राणत्व 
(ह-कार) का आकस्मिक आगमन या छोप (५) आकस्मिक वर्ण-व्यत्यय । 
ये परिवर्तन पालि में अनियमत: कहीं-कहीं और प्राय: अन्य सब प्राकृतों में नियमत: 
पाये जाते हें। आगे पालि के ध्वनि-समूह के विवेचन में इनका सोदाहरण विवरण 
दिया जायगा। कस्तव में बात यह है कि जिन ध्वनि-परिवतंनों का पालि में सूत्र- 
पात ही हुआ है, उन्हीं का विकास हमें प्राकृतों में देखने को मिलता है। यही इन 
समानताओं का कारण है। इसका कुछ विस्तार से विवेचन हम आगे पालि के 
व्यंजन-परिवर्तन' पर विचार करते समय करेंगे। यहाँ इतना ही कह देना आवश्यक 
है कि पालि के जिस रूप के साथ प्राकृत की समानता है अथवा उसके जिस रूप में 
प्राकृत-तत््व मिलते हें, वह पालि का प्राचीन रूप न होकर उसका विकसित रूप 
है। इसीलिये पालि-भाषा के विकास में भी हम तारतम्य देखते हें, जिसका वर्णन 
हम अभी आगे करेंगे। 


( है३े ) 

मागधी और पालि के सम्बन्ध का विवेचन हम पहले कर चुके हू। अंझे- 
मागधी के सम्बन्ध में भी कुछ कह चुके हैं। यहाँ केवल इतना ही कहना है कि जिस 
रूप में अद्धमागधी के स्वरूप का साक्ष्य हमें जैन आममों में मिलता है, उसकी 
ध्वनि और रूप की दृष्टि से पालि से समानताएँ ती हैं किन्तु अ्ंमागंधी को 
पालि का उद्गम या आधार स्वीकार नहीं किया जा सकता 4 प्रत्युत उसका विकास 
पालि के बहुत बाद हुआ है। पालि और अद्धंमागधी की कुछ समानताएँ इस भ्रकार 
हैं--(१)संस्कृत अस्‌' और अर्‌ के स्थान में ए' हो जाना । पालि के पुरे (पुरः); 
सुबे (इवः); भिक्‍्खवे (भिक्षवः); पुरिसकारे (पुरुषकारः:); दुंक्खे (दुःखं) 
जैसे शब्दों में यह अद्धंमागधीपन की प्रवृत्ति दृष्टिगोचर होती है। (२) संस्कृत 
तद' के स्थान पर से' हो जाना। यह प्रवृत्ति सेय्यथा' (तद्यथा) जैसे पालि के 
प्रयोगों में रूढ़ हो गई है। (३) इसी प्रकार संस्कृत थद्‌ के स्थान पर ये' हो जाना 
(४) र्‌ का ल हो जाना अद्धमागधी की एक बड़ी विशेषता है। पालि में भी यह 
कहीं-कहीं दृष्टिगोचर होती हैँ, नियमानुसार नहीं (५) स्वरों और अनुनासिक 
स्वरों के बाद आने पर एव' का अद्धंमागधी में येव' हो जाता है। पालि में भी 
यह प्रवृत्ति कहीं कहीं दृष्टिगोचर होती है। (६) कहीं कहीं वर्ण-परिवर्तत का 
विधान भी पालि में अर्द्ध-मागधी के समान ही है। उदाहरणतः 


संस्कृत पालि अद्धेमागधी 
साक्षं (आँखों के सामने ) सक्खि (सक्खिंभी). सबसे 
त्सरु (मूंठ, तलवार ) थर थरु (छरु भी ) 
वेणू (बाँस) वेढु | बेल 
लांगल (हल) नंगढ नंगठ 


लूडस ने, अद्धंभागधी के प्राचीन स्वरूप को पालि का आधार माना है, अतः 
उन्होंने उपर्युक्त समानताओं पर अधिक जोर दिया है। किन्तु इन समानताओं की 
एक मर्यादा है। केवल कुछ छुटपुटे उदाहरणों को छोड़ पालि में ये प्रवृत्तियाँ 
नियमित दृष्टिगोचर नहीं होतीं। उदाहरणत:, सं० अस्‌ की जगह ए' हो जाना, 
र की जंगह ल' हो जाना आदि प्रवृत्तियां जो अद्धंसागधी की अभिवार्य 
विश्ेषताएँ हें, पालि में कहीं कहीं ही पाई जाती हें। 

शौरसेनी प्राकृत शूरसेन अर्थात्‌ ब्रज-मंडल या मध्य-मंडल की भाषों थी। 
यह प्राकृत संक्कत के अधिकतम समीप है। उत्तरकालीन पालि में भी यही प्रवृत्ति 

रे 


है के ०) 


दिखाई देती है। पालि भी मध्य-मंडल की ही लोक-भाषा रही थी। अतः उसका 
प्रभाव शौरसेनी पर आवश्यक रूप से पड़ा है। जिन्न विद्वानों ने पालि का आधार 
कोई पूर्वी बोली (मागधी या अर्द्ध-मागधी) न मान कर किसी पच्छिमी बोछी 
को माना है, उन्होंने शौरसेनी प्राकृत के साथ उसकी सर्वाधिक समानताएँ दिखादे 
का प्रयत्न किया है। कुछ समानताएँ इस प्रकार है। (१) शौरसेनी के प्राचीन 
रूप में शब्द के मध्य .में स्थित व्यंजत का लोप नहीं होता और अधघोष स्प्शों का 
घोष स्पर्शों में परिवर्तत भी बहुत कम दिखाई पड़ता है; (२) शब्द के मध्यस्थित 
त्‌' में भी साधारणत: परिवर्तन नहीं होता; (३) शब्द के आदि में स्थित 'यू' 
की जगह “ज्‌' नहीं होता, जैसा उत्तरकालीन प्राकृतों में हो जाता हैं; (४) दानि' 
और 'इदानि' शब्द दोनों में ही समान रूप से प्रयुक्त होते है; (५) इसी प्रकार 
'पेक्ख' गम्मिस्सिति' सक्किति' जैसे रूपों में भी समानता हैं। इन समानताओं के 
विषय में हमें यही कहना है कि इनमं से बहुत सी केवल पालि और शौरसेनी में ही 
नहीं मिलती, बल्कि अन्य प्राकृतों में भी पाई जाती हैं । 

इसी प्रकार पालि और पैशाची प्राकृत के सम्बन्ध का सवाल है। इन दोनो 
भाषाओं की मुख्य समानताएँ इस प्रकार है-- (१) घोष स्पर्शों (गू, दू, बु,) के स्थान 
पर अघोष स्पर्श (क्‌, तू, प्‌) हो जाता; (२) शब्द के मध्य में स्थित व्यंजन का 
प्रक्षित रहना; (३) भारिय' 'सितान' 'कसट' ज॑से शब्दों में संयुक्त वर्णों का 
विश्लेषण (युक्त-विक्ष ) पाया जाना; (४) ज्ू, पण्यू, और न्यू का व्व्य[ में परि- 
वर्तत होता; (५) य्‌ का ज्‌ में परिवर्तन न हो कर सुरक्षित रहना; (६) अका- 
रान्त पुल्लिड्भ शब्दों के प्रथमा एकवचन में ओकारान्त हो जाना; (७) धातु-रूपों 
में समानताएँ; (८) र्‌ का ल्‌ में परिवर्तत न होकर सुरक्षित रहना। पालि की 
ये समानताएँ भी केवल पैगाची प्राकृत के साथ ही नहीं हैँ। अन्य प्राकृतों में भी 
ये पाई जाती हैं। उदाहरणत: ज्ञू, ण्यू और न्यू की जगह ञच्य मागधी ओर अन्य 
अनेक प्राकृतों में भी पाया जाता है । इसी प्रकार य्‌ का ज्‌ में परिवर्तित न होकर 
यू ही बने रहना मागधी तथा अन्य प्राकृतों में पाया जाता है। इसी प्रकार अका- 
रान्त शब्दों का ओकारान्त हो जाना केवल पैशाची प्राकृत में ही नहीं, किन्तु सभी 
पब्छिमी बोलियों में पाया जाता है और संस्कृत के मिथ्या-सादुब्य के आधार पर 
उद्भूत है। इसी प्रकार पालि का धातु-रूप-विधान न केवल पैशाची से ही अपितु 
सामान्‍्यत: सभी प्रच्छिमी बोलियों से समानता रखता हूँ । यही हाल 'र्‌' के पालि 
में परिवर्तित न होने का है । पश्चिमी बोलियों में भी ऐसा ही पाया जाता है।पैज्ञाची 


( ३५ ) 


प्राकृत के सब रूपों में 'र्‌' सुरक्षित ही मिलता हो, ऐसी भी बात नहीं है । शब्द के 
मध्य में स्थित व्यंजन का सुरक्षित बने रहना प्राचीनता का लक्षण अवश्य है, किन्तु 
पैशाची के साथ पालि के घनिष्ठ सम्बन्ध का द्योतक नहीं। घोष स्पर्शों के स्थयन पर 
अघोष स्पर्ण हो जाता पालि में यत्र-तत्न ही अनियमित रूप से पाया जाता है और 
पैशाची में भी यह नियम अनिवाय नहीं है । अतः पैश्ञात्री प्राकृत के साम्य के आधार 
पर हम पालि के स्वरूप के सम्बन्ध में कोई निश्चित सिद्धान्त स्थापित नहीं कर 
सकते । 
उपर्युक्त अध्ययन झे स्पष्ट है कि किसी एक प्राकृत या उसके प्राचीन स्वरूप 
से पालि को तसैम्बद्ध कर देता कितना एकांगी और भ्रामक सिद्धान्त है। वास्तव में 
तथ्य यही हूँ कि पुलि एक मिश्रित, साहित्यिक भाषा हैँ जिसमें अनेक बोलियों के 
संमिश्रण के चिन्ह मिलते हें। उसके ध्वनि-समूह का विस्तृत विवरण, प्राकृतों 
के साथ उसके सम्बन्ध को, जिसे हमने अभी तक अत्यन्त संक्षिप्त रूप से ही 
निरदिष्ट किया है, अधिक स्पष्टता से व्यक्त करेगा । 
पालि के ध्वनि-समूह का परिचय 
पालि के ध्वनि-समूह को समभने के लिये पहले वेदिक और संस्कृत भाषा के 
ध्वति-समूह को समझ लेना आवश्यक है। वेदिक ध्वनि-समूह में ५२ ध्वनियां 
थीं, जिनमें १३ स्वर थे और ३९ व्यंजन। इनका वर्गीकरण इस प्रकार हैं-- 
स्वर-- 
(१) नौमूल स्वर ; अ, आ, इ, ई, उ, ऊ, , ऋ, ऋ छल, 
(२) चार संयुक्त स्वर : ए, ऐ. ओ, औ 
व्यंजन्-- 
(१) सत्ताईस स्पशे व्यंजन -- 
कंठूय. क्‌,खू, ग्‌, घू, ड्‌ 
तालव्य चू, छ, ज्‌, रू, व्‌ 
मूडेन्य दूं, दृ, इ, ढू, ण्‌, लू, छह 
दल्त्य >-न्तूथ्‌,द्‌,धु,न्‌ 
ओष्द्य पु फू बु, भू, स्‌ 
(२) चार अन्तःस्थ न्यू, र्‌, छल, व्‌ 
(३) तीन ऊष्म <- झृष्‌ स्‌ 
(५) अनुनासिक --  (अनुस्कार ) 


( ३४६ ) 


(६) तीम जधीष ऊष्म 
विसर्जनीय या विसग्ग 
जिह्वामूलीय * 
उपध्मानीय * 
बैदिक ध्वनि-समूह ही प्राय: सैस्कृत में उपलब्ध होता है। कुछ विश्ञेष परि- 
वर्तन इस प्रकार हं-- (१) छल, छह , जिह्वामूलीय तथा उपध्मानीय ध्वनियों का 
प्रयोग संस्कृत में नहीं मिलता (२) कुछ स्वरों और व्यंजनों के उच्चारणों में भी 
परिवततन हुआ है। इस पृष्ठभूमि को ध्यान में रख कर (अब हम पालि के ध्वनि- 
समूह पर विचार करें। पालि का ध्वनि-समूह इस प्रकार है-- 


स्वर 
अ, आ, इ, ई, उ, ऊ, हस्व ए, ए, हृस्व ओ, ओ 
व्यंजन 
कंठदय. -- कुखूग्ूघूड_ 
तालब्य -+ च्‌, छू, जू, क्‌ सन. 
मूदधन्य -- द,दुं, ड्‌, ढू, ण्‌, लू, लृह 
दनत्य -- तू, थू, दूं, ध्‌, न्‌ 
ओष्ठूय -- प्‌, फ्‌, व्‌, भू, म्‌ 
540 02 कि आ 232 
ऊष्म “-“स्‌ 
प्राणध्वनि -- हु, 


संस्कृत से मिलान करने पर उपर्युक्त पालि ध्वनि-समूह में ये विशेषताएँ 
दृष्टिगोचर होती हें-- (१)ऋ%,ऋण,ल, ऐ,ओऔ स्वरों का प्रयोग पालि भाषा में नहीं 
मिलता (२) पालि में दो नये स्वर हुस्व ए और हस्व ओ मिलते हें, (३) विसर्ग 
पालि में नहीं मिलता (४) श्‌, ष्‌ पालि में नहीं मिलते, (५) ल, लृह व्यंजनों का 
प्रयोग पालि मे संस्कृत से अधिक होता है । दो स्व॒रों के बीच में आने वाले ड का 


१. क से पहले आने बाला विसर्ग। 'ततः कि' में विसर्ग की ध्यनि इसका 
उदाहरण हे। 

२. पू से पहले आने बाला विसर्ग । पुनः पुनः में प्रथम विसगग को ध्वनि 
इसका उदाहरण हे। 


( रे७ ) 


स्थान यहाँ ढ ते ले लिया है, इसी प्रकार ढ्‌' का स्थान लह'ने । भिथ्या-सादृश्य 
के कारण 6' का प्रयोग ल' के स्थान पर भी देखा जाता है। (६) स्वतंत्र स्थिति 
में हु प्राणध्वनि व्यंजन है, किस्तु यू, रु, लू, व्‌ या अनुनासिक से संयुक्त 
होने पर इसका उच्चारण एक विशेष प्रकार से होता है, जिसे पालि वैय्याकरणों ने 
ओरस' या हृदय से उत्पन्न' कहा है। इस संक्षिप्त निर्देश के बाद अब उतर ध्वनि- 
परिवर्तनों का ,उल्लेख करना आवश्यक होगा, जो संस्कृत की तुलना में पालि में 
होते हैं। पहले हम स्वर-परिवर्तनों को लेंगे,बाद में व्यंजन-सम्बन्धी पुरिव्तंमों को । 
स्वर-परिवतेनों में भी क्रमशः ह्ृस्व स्वर, दी स्वर, संयूक्‍त स्वर, विस आदि 
का विवेचन किया जायगा । इसी प्रकार व्यंजन-सम्बन्धी परिवर्तनों में असंयुक्त 
और संयुक्त व्यंजनों की दृष्टि से शब्द में उनकी स्थिति के अनुसार विवेचन करेंगे, 
यथा आदि-व्यंजन, मध्य-व्यंजन, अन्त्य-व्यंजन, आदि । इसके साथ ही स्वर और 
व्यंजन-सम्बन्धी कुछ विशेष ध्वनि-परिवर्तवों का दिग्दशेन करना भी आवश्यक 
होगा । 


स्व॒र-परिवत न 


हस्व स्वर (अ इ, उ, ए, ओ) 
१. साधारणतया संस्कृत ह्ृस्व स्वर अ, इ, उ, पालि (एवं प्राकृतों) में सुर- 
क्षित रहते हैं। 


उदाहरण 
संस्कृत पालि 
वधू: वधू (प्राकृत वहू ) 
अग्नि अग्गि प्राकृत में पालि के 
अथ॑ अद्ठ समान ही रूप 
प्रिय. पिय 
ख्क्ष स्क्खो 
मुखम्‌ मुख (प्राकृत मुहं) 


२ यदि संस्कृत में अ संयुक्त व्यंजन से पहले होता है, तो पालि में उसका कहीं 
कहीं ए (हस्व ए) हो जाता है । 
उदाहरण 
संस्कृत ह पालि 
फल्गू, (सारहीन ) फेग्गु 


( रे८ ) 
शय्या . सेय्या (प्राकंत सेज्जा ) 

३. इकारान्त और उकारान्त पालि शब्दों के रूपों में विभक्तयन्त इकार 
और उकार का दी्घ होकर क्रमशः ईकार और अऊकार हो जाता है, यथा ईहि, 
ऊहि, ईसु, ऊस्‌ । इस प्रकार अग्गि' (अग्नि) और “भिक्‍खु' (भिक्षु) शब्दों के 
रुपों में ऋमशः अग्गीहि, भिक्‍खहि (तृतीया बहुबचन) एवं अग्गीसु, भिक्‍्खूसु 
(सप्तमी बहुबचन ) रूप होते हें । 

(४) यदि संस्कृत में इ और उ संयुक्त व्यंजन से पहले होते हें, तो पालि में वे 
ऋमश्: ए और ओ (हृस्व ए और हृस्व ओ ) हो जाते हे । उदाहरण-- 


संस्कृत पालि 

विष्णु वेण्हु (कहीं कहीं विण्हु भी ) 
निष्फक तेबख 

उष्टू ओटठ 

उल्कामूख ओक्कामुख 

पुष्कर पोक्खर 


(५) संस्कृत में जहाँ संयुक्त व्यंजन से पहले दीघ॑ं स्वर हाते हैं, वहाँ पालि में 
उनका रूप हस्व हो जाता है, यह पालि भाषा का एक प्रसिद्ध नियम है, जिसका 
विवेचन हम दीघं स्वरों के परिवर्तन का विवरण देते समय आगे करेंगे। यहां 
यह कह देना आवश्यक है कि इस नियम के कारण संस्कृत के ए, ऐ तथा ओ, औ 
जब संयुक्त व्यंजनों से पहले आते हैं तो पालि में उनके रूप क्रमशः हुस्व ए तथा 
हस्व ओ हो जाते है। उदाहरण-- 


. इलेष्मन्‌ सेम्ह 

. चैत्य चेतिय 
ओष्ठ ओदूठ 
मौये मोरिय 


(६) जब उपर्युक्त स्वर संयुक्त व्यंजनों से पहले न आकर अ-संयुकत व्यंजनों 
के भी पहले आते हैं तो भी उन्का परिवर्तन उपर्युक्त हस्व स्वरुपों में ही हो 
जाता है, किन्तु उनके आगे आने वाला व्यंजन संयुक्त हो जाता है। उदाहरण-- 

एक एक्कं 
एक्म्‌ एब्वं 


( ३९ ) 
ऋ और लू के पालि प्रतिरूप 


(अ) ऋ का परिवर्तन पालि में त्रिविध होता है। कहीं अ, कहीं इ, कहीं उ। 
समीपी ध्वनियों पर यह अधिक निर्भर करता है कि कब कया परिवर्तन हो। 
ओष्ट्य अक्षरों के बाद अक्सर उ होता है। फिर भी प्रयोगों के अनुसार विवि- 
बता पाई जाती है, जिसे नियमों में नहीं बाधा जा सकता । ऋ का परिवर्तन बहुत 
प्राचीन है। ऋग्वेद में भी यह पाया जाता है। विद्वानों का अनुमान है कि संस्कृत 
अवट' वाब्द पहले अवृुत' था। (विकट' और विकृत' शब्द दोनों साथ साथ 
ऋग्वेद में मिलते है। यास्क भी इस तथ्य से अवगत हैं। उन्होंने 'कुटस्थ' 'कृतस्य' 
जैसे समानाथंवाची शब्दों के उदाहरण दिये हें। उत्तरकालीन यूग में इस परिवर्तन 
की मुख्यतः दो प्रवृत्तियाँ दृष्टिगोचर होती हैं। प्रथम में ऋ का परिवर्तित स्वरूप 
'अ' हो जाता है और दूसरी में इ' या उ'। प्रथम प्रवृत्ति के परिचायक सामान्यतः 
पालि, अशोक के गिरनार-शिलछालेख, महाराष्ट्री प्राकृत एवं अद्धंमागधी प्राकृत 
हैं। दूसरी प्रवृत्ति के परिचायक विशेषतः अज्योक के पूर्व और उत्तर-पब्चिम के 
शिलालेख एवं शौरसेनी प्राकृत हें । 


उदाहरण 
(१) ऋ की जगह अ' हो जाता है-- 
संस्कृत पालि 
ऋक्ष ह अच्छ 
बुक बक 
हृदय हृदय * 
दुढ़ दल्ह (गिरनार शिलालेख ) 
मृग मग (गिरनार शिलालेख ) 
(२) कर की जगह ६ हो जाती हे -- 
कुत कित (शौरसेनी किंड ) 
(अशोक पालि ) 
मृत मित (झौरसेनी मुद) 
(अशोक-पालि ) 
ऋक्ष इक 
ऋण इण 


वृष्दिचिक विच्छिक 


( ४० ) 
(३) ऋ की जगह 'उ' हो जाता है-- 


ऋजु उजु या उज्जु 
ऋषभ उसभ 
पृच्छति पुच्छति 


उपयुक्त विवरण से स्पष्ट है कि ऋ के पालि प्रतिरूपों में अनक विभिन्नताएँ 
हैं। कहीं-कहीं एक ही शब्द के दो परिवर्तित स्वरूप दृष्टगोचर होते हैं। जैसे 
'कृत' से 'कत' और 'कित”; 'मृत' से मत” और 'मित'; “ऋक्ष' से अच्छ' और 
“इक्क' । कहीं कहीं इस प्रकार के समान प्रयोगों में अर्थ की कुछ भिन्नता भी हो 
गई है, यथा 'वड्ढ' और वुद्धि' दोनों सं० वृद्धि' के ही परिवर्तित स्वरूप हैं, किन्तु 
प्रथम का प्रयोग होता है उन्नति के अथ में और दूसरे का उगने के अर्थ में । इसी 
प्रकार 'मृग' के दो परिवर्तित रूप मग' और 'मिग' हैं। मग' का प्रयोग होता है 
सामात्त्य पशु मात्र के लिये, किन्तु 'मिग' का केवल हिरन के लिये। अन्य भी अनेक 
विचित्रताएँ हैं। ऋण ' का पालि में 'इण' होता है, किन्तु स-ऋण के लिये स-- 
इण' न हो कर 'स--अण' अर्थात्‌ 'साण' होता है। इसी प्रकार अनण' होता हैं, 
अनिण' नहीं। सम्भवतः यह परिबतंन स्वर-अनुरूपता के कारण है। पितृ 
और 'मात' शब्दों के परिवर्तन एक जगह तो 'पितिपक्खतो' 'माति-पक्खतो' इस 
प्रकार होते हें, किन्तु दूसरी जगह 'पितुघातक' 'मातुघातक' इस प्रकार होते हें। 
पथिवी' शब्द के पालि प्रतिरूप तो और भी अधिक आइचर्यमय हँ--पथवी, पठवी 
पुथवी, पुथुवी, पुठुवी । ये सब पालि के भिन्नतामयी छोक-भाषा होने के साक्षी हैं । 


(४) कहीं कहीं ऋ व्यंजन भी हो जाता है-- 
संस्कृत पालि 
बृ हयति ब्रूहेति 
वृक्ष र्क्ख 
प्रावृत पार्व 
अपावृत अपारुत 

(आ) 'ढ' का 'उ' हो जाता हे-- 
संस्कृत पालि 
बलृप्त कुत्त 


क्लृप्ति कृत्ति द 


( ४१ ) 
दीघे स्व॒र (आ, ई, ऊ) 
(१) पद के अन्त में या संयुक्त व्यंजन से पूर्व की स्थिति को छोड़कर, 
मंस्कृत दीर्ष स्वर पालि में प्रायः सुरक्षित रहते हूँ । 


उदाहरण 
संस्कृत पालि 
काल काल 
प्रहीण पहीण 
क्षीरं खीरं 
मूल मूल या मूत्ठ 


(२) पद के अन्त में जहाँ संस्कृत में दीघे स्व॒र होते हैं, पालि में वे हृस्व 
कर दिये जाते हैं। 


उदाहरण 
देवानां देवानं 
गणनायां गणनायें 
नदीं नदि 


(३) संयुक्त व्यंजन से पूर्व संस्कृत में दीधघं स्वर होने पर पालि में उसका 
प्रतिरूप हवस्व हो जाता है और उसके बाद भी संयुक्त व्यंजन रहता है । 
उदाहरण 


जीणं . जिण्ण 
मार्देव॑ मदृवं 
तीर्थ तित्थं 


(४) संयुक्त व्यंजन से पूर्व संस्कृत में दीघ स्वर रहने पर कभी-कभी पालि 
में उसका प्रतिरूप भी दीघे ही बना रहता है और इस द्ञा में संयुक्त व्यंजन अ- 
संयुक्त ही जाता है। उदाहरण 
लाक्षा| लाखा 
दीर्ष दीघ 
ए और ओ रहने पर संयुक्त व्यंजन विकल्प से असंयुक्त होता है, अर्थात्‌ कहीं- 
कहीं बह असंयुक्त होता है और कहीं-कहीं नहीं भी । 


( ४२ ) 


उदाहरण 
अपेक्षा अपेखा, अपेक्खा भी 
उपेक्षा उपेखा, उपेक्खा भी 
विमोक्ष विमोख, विमोक्‍्ख भी 


उपर्युक्त (३) और (४) ध्वनि-परिवर्तनों के आधार पर प्रसिद्ध जमंन 
भाषातत्त्वविद्‌ डा० गायगर ने एक नियम खोज निकाला हैँ । इस नियम 
के| नाम हस्त मात्रा-काल का नियम ' (दि हॉ आऑँव मोरा ) है। इस नियम 
के अनुसार पालि में प्रत्येक शब्दांश के प्रारम्भ में या तो (१) हस्व स्वर हो 
सकता है (एक हस्व मात्रा-काल) या (२) दी्घ स्वर हो सकता हैं (दो 
हृस्व मात्रा-काल ),या (३) उसके अन्त में ह्ृस्व स्वर हो सकता है (दो 
हृस्व मात्रा-काल ) । इस प्रकार किसी भी शब्दांक्ष में दो से अधिक हृस्व 
मात्रा काल नहीं हो सकते । दीघं सांनुनासिक स्वर पालि में नहीं हो सकते । 
इस नियम के आधार पर ही उपर्युक्त (३) (४) थध्वनि-परिवर्तनों की 
सिद्धि डा० गायगार ने की है दस नियम के अनुसार अन्य परिवतंनों 
का भी उन्होंने उल्लेख किया है, जो इस प्रकार हैं-- 

(१) जहाँ संस्कृत में संयुक्त व्यंजन से पहले हस्व स्वर होता है, वहाँ पालि 


में साधारण व्यंजन से पहले दी्घ स्वर हो जाता हे । उदाहरण 
सर्पेव (सरसों ) सस्सप के बजाय सासप 
वल्क (छाल ) वक्‍क के बजाय वाक 
निर्याति (बाहर चला जाता हैं) नीयाति 


० 


(२) जहाँ साधारण व्यंजन से पूर्व संस्कृत में दीर्घ स्वर होता है, वहाँ पालि 
में संयुक्त व्यंजन से पूर्व हस्व स्वर होता है। उदाहरण 


आबृहति अब्बहति 
नीड निडूड (नेड्ड भी ) 
उद्खल उदुकक्‍्खल 

कवर कुब्बर 


(३) जहाँ उपर्युक्त नियम (१) के अनुसार संस्कृत में संयुक्त व्यंजन से 
पहले (हुस्व) स्वर होने पर पालि में उसका साधारण व्यंजन से पहले दीर्ष स्वर हो 


( डरे ) 


जाता है, वहाँ इस नियम के अनु सार कहीं कहीं उसके दीघे स्वर के स्थान-पर सानु- 
नासिक हृस्व स्वर भी हो जाता है। इस नियम का कारण यह है कि हस्व सानु- 
नासिक स्वर में भी दीर्घ स्वर के समान दो ह्ृस्व मात्रा-काल होते हें। 


उदाहरण-- 


मत्कुण माकुण के बजाय मंकुण 
शर्वेरी सावरी (सब्बरी) के बजाय संवरी 
शुल्क सृक (सुक्क) के वजाय सुंक 


(४) उपर्थूक्त नियम का विपयंय भी देखा जाता है, अर्थात्‌ संस्कृत अनु- 
नासिक हृस्व स्वर का परिवर्तन पालि में दीर्घ स्वर भी हो जाता है। 


सिंह सीह 
विज्ञति वीसति, वीसं 


(५) कभी-कभी संस्कृत में संयुक्त व्यंजन से पूर्वे आने वाला दीर्घ स्वर 
पालि में भी बना रहता है। ऐसा अधिकतर सन्धियों में होता है, जैसे साज्ज +- 
सा+-अज्ज; यधाज्ज्कासयेन -- यथा +- अज्ज्कासयेन, आदि। 

(६) पालि में स्व॒र-भक्ति का प्रयोग प्रचुरता से मिलता है । इसका विवेचन 
हम आगे करेंगे। यहाँ यह स्मरण रखना चाहिये कि जब स्वर-भक्ति के कारण 
संयूक्‍त व्यंजन असंयक्‍त किये जाते हें, तो संयुक्त व्यंजन से पहले आने वाला दीघे 
स्वर पालि में हस्व कर दिया जाता है। उदाहरण-- 


सूरय सुय्य के बजाय सूरिय 
प्रकीर्य पकिरिय 
मौये मोरिय 
चैत्य चेतिय 
(७) विवृत्‌ स्वर ई और ऊ पालि में क्रमशः: ए और ओ हो जाते हें। 
उदाहरण 
ईदृश्‌ एदिस (एरिस) 
ईदक्षा एदिसक 


ईदुदा एदिक्स (एरिक्ख ) 


( ४४ ) 


संयुक्त स्वर ( ए, ऐ, ओो, ओ ) और उनके पालि प्रतिरूप 
ए और ओ पालि में हस्व और दी दोनों ही हें। हृस्व ए और ओ 
का विवेचन हम पहले कर चुके हैं। दी ए और ओ भी पालि में पाये जाते हैं। 


(१) पालि में ए और ओ का आगमन संस्कृत संयुक्त स्व॒रों ऐं और औ से 


हुआ है ।* 


ऐरावण एरावण 
मँत्री मेत्ता 
बे वे 
औरस ओरस 
पौर पोर 


(२) कभी कभी ए, ओ, संस्कृत में संयुक्त व्यंजनों से पहले आने पर, पालि 


में लघू होकर ऋमण: इ और उ रह जाते हैं । उदाहरण 
प्रतिवेश्यक पटिविस्सक 
प्रसेवक पसिब्बक 
ऐश्वये इस्सरिय 
सैन्धव सिन्धव 
श्रीष्यामि सुस्सं 
औत्सुक्य उस्सुक 
क्षौद्र खुह 
रौद्र लुहद 


पालि में आते-आते विसर्ग का लोप हो गया है । प्राकृतों में भी बह नहीं 
मिलता । इसका परिवतेन प्राय: तीन प्रकार से हुआ है । 
(१) शब्द के मध्यस्थित विसगें का समावेश उसके आगे आने वाले व्यंजन में 


हो गया, जैसे 


१. सं० अय से पालि ए; अब से ओ; आव से ओ; अयि, आयि, आवि 
से ओ; इन परिवतेतों के लिये वेखिये आगे अफरन्संकोच का विवरण । 


( ४५ ) 


दुःख दुव्ख 
दुःसह दुस्सहो 
निःशोक निस्सोको 
(२) अकारान्त शब्दों के परे बिसगगं का ओ हो गया। 
देव: देवो 
कः को 
(३) इकारान्त तथा उकारान्त शब्दों के परे विसर्ग का लोप हो गय. 
अग्ति: अग्गि 
धेनु: धेन्‌ 
स्व॒र-अनुरूपता अर्थात्‌ एक स्वर का दूसरे समीपवर्ती 
स्वर के अनुरूप हो जाना 


समीपवर्ती स्वरों का प्रभाव पालि में दूसरे स्वरों पर भी पड़ता हे। इस 
प्रकार पालि में हम स्वर-अनुरूपता' का प्रारम्भ देखते हें। समीपवर्ती स्वरों के 
कारण स्वर-विपयंय के कुछ उदाहरण द्रष्टव्य है-- 

(अ) पूर्ववर्ती स्वर का परवर्ती स्वर के अनुरूप हो जाना-- 

(१) संस्कृत में 'इ' के बाद जहाँ 'उ'होता है, तो पालि में इ' की जगह भी 
'उ' हो जाता हँ-- 


दद्षु उस्‌ 
दक्ष उच्छ (अद्धंमागधी में इक्खु) 
शिशु स्‌स्‌ 


(२) अ के बाद जहाँ संस्कृत में उ होता है, तो पालि में अ की जगह भी उ 
ही जाता है। 
समुद्‌ग सुमुग्ग 
असूया उसूया (असुय्यां भी ) 
(३) अ के बाद जहाँ संस्कृत में इ होता है, तो पालि में अ की जगह भी इ 
हो जाता है । 
तमिस्री : तिमिस्सा 
सरीसूप सिरिसप 


( ड४$६ ) 


(आ) परवर्ती स्वर का पूर्ववर्ती स्व॒र के अनुरूप हो जाना । 
(१) उ के बाद जहाँ संस्कृत में अ होता है तो पालि में अ की जगह भी उ 
ही जाता है । 
कुरग कुरुंग 
हे उदंक उल्कुंक 
(२) अ के बाद जहाँ संस्कृत में इ होता है, तो पालि में इ की जगह भी अ 
हो जाता हूँ। 


अलिजर अरंजर 
काकिणिका काकणिका 
पुष्कारिणी पोक्खरणी 


(३) भ के बाद जहाँ संस्कृत में उ होता हूं, तो पालि में उ की जगह भी अ 
हो जाता है| 
आयुष्मन्‌ आयस्मन्त 
शष्कुली सकक्‍्खली (सक्खलिका ) 
(४) इ के बाद जहाँ संस्कृत में अ होता है, तो पालि में अ की जगह भी 
इ हो जाती है। 
शुगवेर सिंगिवेर 
निषण्ण निसिन्न 
समीपदवर्ती व्यंजनों का र्वरों पर प्रभाव 
(१) ओष्ठय व्यंजनों के समीप विशेषतः उ आता हूं। 


संमाजेनी हे सम्मुज्जनी (कहीं कही 
सम्मज्जनी भी) 
मतिमान्‌ मृतीमा 
(२) मूद्ध॑न्य व्यंजनों के समीप विद्ेषतः इ आता है । 
मज्जा मिज्जा 
जुगुप्सते जिमृच्छात 
स्वराघात के कारण स्वर-परिक्षतन 


पाछि में स्व॒राघात का क्‍या स्वरूप था, इसका निर्णय अभी नहीं हो सका । 

किन्तु यह निश्चित है कि प्राचीन भारतीग़ आर्य भाषा-काल के बाद ही स्वराघात 
के चिन्ह को लगाने का प्रयोग उठ गया था। जेकोबी और गायगर का मत हूँ कि 
पालि में स्व॒राघात का वही रूप था, जो संस्कृत में । यह तथ्य नीचे लिखे परि- 
बर्तनों से स्पष्ट होता है । ढ 

(१) तीन-चार अक्षरों के शब्द में, जिसमें संस्कृत के साक्ष्य पर प्रथम अक्षर 
में स्वराधात होता था, स्वराघात वाले अक्षर के बाद के अक्षर में अर्थात्‌ दूसरे 
अक्षर में पालि में स्वर-परिवर्तन पाया जाता है । 

(अ) स्वराघात वाले अक्षर के बाद अ का इ हो जाता है-- 


चन्द्रमा चन्दिमा 
चरम चरिम 

प्रम ः परिम 

पुत्रमान्‌ पुत्तिमा 
मध्यम मज्भिम 
अहंकार अहिकार 

(आ) स्व॒राघात वाले अक्षर के बाद अ का उ भी हो जाता ई-- 

नवति नवुति 

प्रावरण पापुरण 
सम्मति सम्मुति 


(३) कभी-कभी स्व॒राघात वाले अक्षर के बाद इ का उ और उका ड़ हो 
जाता हैं-- 


राजिल राजुल 
गैरिक गेरुक 
प्रसित पसुत 
मृदुता मुदिता (मुदुता भी) 


(२) स्व॒राधात वाले अक्षर के बाद आने पर अनुदात्त लूघु स्वर कभी-कभी 
लुप्त भी कर दिये जाते हें-- 


उदक ओक 
अगार अग्य 

(३) स्वराघात के प्रभाव के कारण ही अनुदात्त अन्त्य अक्षर हस्व कर दिये 
जते हैं। इस प्रकार ओ' का 'उ' हो जाता है-- 


असौ असु (प्रथम असो' हुआ; 
मागधी में यही रूप) 

उताहो उदाहु 

सच्च: सज्जू (प्रथम सज्जो' हुआ) 


(४) कहीं-कहीं शब्द का दूसरा दी्घ अक्षर ह्ुस्व कर दिया जाता है। यह 
परिवर्तन पालि में स्वराघात के दूसरे अक्षर से हटाकर प्रथम अक्षर पर कर देने 
से होता है । 


अलीक अलिक 
गृहीत गहित 
पानीय पानिय (अद्धंमागधी पाणिय) 


(४) कहीं-कहीं प्रथम अक्षर के स्वर को दीर्घ कर दिया जाता है। यह परि- 
वर्तेत भी उस अक्षर पर स्वराघात कर देने के कारण होता है। 


अजिर आजिर 
अलिन्द आलिन्द 
अरोग आरोग (अरोग भी) 
सम्प्रसारण और अक्षर-संकोच 
(अ) सम्प्रसारण-- 
(१) उदात्त य॑, का ई हो जाता है-- 
स्त्यान थीन 
द््यह | ठ्वीह्‌ 
त्र्यह तीह्‌ 
व्यतिषृत्त वीतिवत्त 
कहीं-कहीं य' सुरक्षित भी रहता है 
ब्यसन ध्यसन 
ब्याध॑ ष्याध 
(२) सम्प्रसारण के कारण ही कहीं-कहीं 'व' का ऊ हो जाता है। 
इवन्‌ सुन 


यदि व संस्कृत में संयक्त व्यंजनों से पहले है तो पालि में उसका रूप ऊ न 
होकर पहले उ होता है और फिर ओ में सम्प्रसारण--.- 

स्बस्ति 
स्वप्न 


सु वत्थि--सोत्यि 
सुपिन--सोप्प 


असंयुक्‍त व्यंजनों से पहले ऊ की जगह ओ होता हँ-- 


इबपाक 


सोपाक (अद्धमागैंधी सोवाग) 


(३) कुछ सम्प्रसारण विचित्र भी होते हैं, जैसे सं० ह्वष” और “दोष' दोनों 
के प्रतिरूप पालि में 'दोस' में मिल गये हैं । 
(आ) भक्षर-संकोच 

(१) अय और अब क्रमश: ए और ओ हो जाते हें। बीच में स्व॒राधात के 
कारण क्रमश: अयि , ऐ, अबु, औ अस्वस्थाओं में होकर ये परिवर्तन होते हें, ऐसा 


कहा जा सकता है । 


जयति 
अध्ययन 
मोचयति 
कथयति 
अवधि 
प्रवण 
लवण 


(२) अय और आय का आ हो जाता हैं 


प्रतिसंछयन 
स्वस्त्ययन 
कात्यायन 
मौद्गल्यायन 


(३) आव का ओ हो जाता है । 


अतिधावन 


(४) अबा का आ हो जाता है । 


यवागू 


(५) अयि और अबि ए हो जाते हें-- _ | 
अच्छयिर, अच्छरिय से होकर अच्छेर 


आदइचये 
है 


जेति (जयति भी ) 
अज्भेन 

मोचेति 

कथ्थेति 

ओधि 

पोण 

लोण 


पटिसल्लान 

सोत्थान 

कच्चान (कच्चायन भी) 
मोग्गल्लान (मोग्गल्लायन भी 


अतिधोन 


यागु 


आचाये आचरिय-आचेर 
मात्सये मच्छेर 
स्थविर थर 


(६) ग्राकृतों के समान पालि में भी कहीं-कहीं उप और अप उपसर्ग क्रमशः 
उब और अब स्वरूपों में होकर ऊ और ओ हो जाते हें। 


उपहदति ऊहादेति 
अपवरक ओवरक 
अपन्नप ओत्तप्प 

(७) कहीं-कहीं अनियमित अक्षर-संकोच भी दिखाई पड़ते हें । 
मयूर मोर (मयूर 


स्वरभक्ति के कारण स्वरागम 

पालि में स्व॒रागम अधिकतर हाब्द के मध्य में होता है। स्त्री से इत्थी; 
स्मयते से उम्हयति, उम्हयते जैसे शब्द अपवाद हे । शब्द के मध्य में स्थित केवल 
उन्हीं संयुक्त व्यंजनों के बीच में स्वर का आगमन होता है, जिनमें यू, रु, लू, व्‌, 
में से कोई एक व्यंजन हो या जो सानुनासिक हो। कष्ट जैसे शब्द का कसठ' 
रूप होना एक अपवाद है । यह पालि में पाया जाने वाला पैशाची प्राकृत का प्रयोग 
है। इसकी व्याख्या हम पहले कर चूके हैं। पालि में पाये जाने वाले कुछ स्वरागम 
इस प्रकार हे -- 
(अ) इ का आगमन, जो पालि में अधिकता से होता है । 


(१) संयुक्त व्यंजन ये में 


ईयंते इरियति 
मर्याद! मरियादा 
(२) ऐसे संयुक्त-व्यंजनों में, जिनमें एक य्‌ हो 
कु कालुसिय 
ज्या जिया 
ह्मः ह्य्यो 
(अद्धमागधी हिज्जो) 


(३) ऐसे संयुक्त-ब्यंजनों में, जिनमें एक ल हो 
प्लक्ष पिलक्खु 

ह्वाद हिलाद 
(४) ऐसे संयुक्त व्यंजनों में, जिनमें एक र्‌ हो 

बज््र ह वजिर 
(५) सानुनासिक संयुक्त व्यंजनों में, 

स्नेह सिनेह 

तृष्णा तसिणा 

निम्नलिखित अपवाद भी हैं, 
कृष्ण कण्ह्‌ 
नग्न नग्ग 


(आ) अ का आगमन, 
प्रायः ऐसे संयुक्त व्यंजनों के मध्य में होता है, जिनके पूर्व और पश्चात्‌ 
अस्वर हो 
गा गरहा 
गहँति गरह॒ति 
(६) उ का आगमन 
.. प्रायः म्‌ और व्‌ से पूर्व होता है 


ऊष्मन्‌ उसुमा 
सूक्ष्म सुखुम 
वे दुबे 


छन्द।और समास के कारण स्वरों के म़ात्राकाल में परिवतन 


(अ) छन्द की आवश्यकता के कारण 

(१) कहीं-कहीं हृस्व स्वर का दीर्घ कर दिया जाता है, जैसे 'नद॒ति' की 
जगह गाभा में लय को ठीक करने के लिये 'सी हो व नदती बने' में कर दिया गया है । 
'सतिमती' से सतीमती” तुरियं से 'तूरियं' आदि परिवर्तन भी इसी प्रकार कर 
दिये जाते हैँ । 

(२) कहीं-कहीं दी्घ स्व॒र को ह्ृस्व कर दिया जाता है, जैसे भुम्मानि वा 
यानि व अन्तलिक्खे' । यहाँ व' की जगह वा' होना चाहिये था। किन्तु छनन्‍्द की 
गति के लिये उसे हृस्व॒ कर दिया गया है । इसी प्रकार पच्चनीका' से पच्चनिका' 
जैसे प्रयोग भी छन्द में कर दिये जाते हैं। 

(३) सानुनासिक स्वरों को अननुनासिक कर दिया जाता है, जैसे 'दीघ- 
मद्धान सोचति' में । यहाँ वैसे 'दीघमद्धानं होना चाहिये था। इसी प्रकार 
जीवन्तो' से जीवतो' जैसे प्रयोग भी दिखाई देते हें । 

(४) संशुक्त व्यंजनों को सरल बना कर उनमें से केवल एक रख लिया जाता 
, जैसे दुक्‍्खं' से 'दुखं'। यह भी हृस्व कर देने के समान ही है । 
आ) समास में होने वाले स्व॒र-परिवततेन 

(१) समास के प्रथम पद के अन्त में होने पर ह्ृस्व स्वर बहुधा दीघ कर दिया 
जाता हैं, जैसे सखिभाव से सखीभाव; अब्भमत्त से अब्भामत्त; रजपथ से रजा- 
पथ । उपसर्ग-युक्त शब्दों में भी यह स्वरों को दी्घे करने की प्रवृत्ति दृष्टिगोचर 
होती है, जैसे सं० प्रवचन से पालि पावचन (अद्धमागधी पावयन); प्रकट से 
पालि पाकट (अद्धंमागधी पागड ) 

(२) जब समास के प्रथम पद में आकारान्त , ईकारान्त या ऊकारान्त शब्द 
होते है, तो इनको हस्व कर दिया जाता है, जैसे दासिगण (दासी--गण ); उपा- 
हनदान (उपाहना--दान ) । 

कुछ विचित्र स्वर-परिवतन 

(१) एक ही सं० शब्द पुनः के पालि में दो रूप-परिवर्तन हें। पुन' और 
'पन!। किन्तु इन दोनों के अर्थ भिन्न भिन्न है। पुन' का अर्थ तो सं ० 'पुन:' के समान 
ही है, किन्तु पन' का अर्थ है 'किन्तु' प्रत्युत । 

(२) कहीं-कहीं पालि के स्व॒र-परिव्तंन संस्कृत की अपेक्षा अधिक प्राचीन 
है। इस प्रकार पालि का गरू शब्द समानार्थंवाची संस्कृत “गुरु शब्द से अधिक 
प्राचीन है । इसी प्रकार संस्कृत अगरु या अगरु' की अपेक्षा समानार्थवाची पालि 
शब्द अगरु अगलु' अधिक प्राचीन हैं। कहीं-कहीं पालि शब्दों का मूल रूप संस्कृत 
में न मिल कर प्राचीन वैदिक भाषा में मिलता हैं। अम्ब' शब्द का उदाहरण हम 
पहले दे चुके हैं। सिम्बल' या सिम्बली' (कपास का पेड़) शब्द भी ऐसा है।यह 
संस्कृत के ' शाल्मली' से नहीं लिया गया, किन्तु वैदिक भाषा के 'हिम्बल' 

(कपास का फूल) से उद्भूत है । इसी प्रकार अन्य अनेक शब्दों के मूल रूप भी 
संस्कृत में न मिल कर वेदिक भाषा में मिलते हैं । 


१. अधिक उदाहरणों के लिये देखिये, पालि लिदरेचर एंड लं'्येज, 
पृष्ठ ८०-८१ 


रह 
( 





( ५३ ) 
स्वर-सन्धि 

स्वर-सन्धि के नियमों का विवेचन करना यहाँ हमारा उद्देश्य नहीं है। यह 
तो व्याकरण का विषय है। यहाँ हम केवल स्वर-परिवर्तन की दृष्टि से कुछ 
बैहत्वपूर्ण विशेषताओं का ही उल्लेख करेंगे। 

(१) एक पद के अन्तिम स्वर का दूसरे पद के प्रारम्भिक स्वर के साथ 
मिलना पालि में अनिवार्य नहीं है। इस प्रकार 'से अज्ज यदा अय॑ धम्मलिपी 
लिखिता ती एवं प्राणा आरभिरे' (गिरनार शिलालेख) जैसे प्रयोग पालि में 
दिखाई पड़ते हैं। फिर भी जहाँ समान स्वर मिलते हें तो संस्कृत के समान ही 
दोनों मिलकर दीध॑ हो जाते हैं, जैसे बुद्ध अनुस्सति +-बुद्धानुस्सति; सम्मन्ति -- 
इध >> सम्मन्तीध; बहु -+-उपकारंज-- बहुपकारं; दुग्गता-+-अहं रदुग्गताहं । 

(२) अ अथवा आ से परे इ और उ आने पर क्रमश: ए और ओ होना भी 
» पालि में संस्कृत के समान ही दृष्टिगोचर होता है। यह परिवर्तन अधिकांश पालि 
के प्राचीनतम रूप--गाथाओं की भाषा--में दृष्टिगोचर होता है। अब +- 
इच्च >- अवेच्चं; उप-+इतो <+ उपेतो; मुख --उदकं >> मुखोदकं; मच्चुस्स -- 
इव-+-उदके -+ मच्चुस्सेवोदके; च--इमे >> चेमे । 

(३) अ से परे असवर्ण स्वर रहने पर इ का य और उ अथवा ओ से परे 
असवर्ण स्वर रहने पर उ का वहों जाता है। वि-|-आकतो # व्याकतो; यो 
अयं--य्वायं; सु +-आगतं - स्वागतं 

(४) असवर्ण स्वरों के मिलने पर कहीं-कहीं (१) पूर्व स्वर का लोप हो 
जाता हैँ, (२) पर स्वर का लोप हो जाता है, (३) पर स्वर का दीर्घ हो जाता है, 
(४) पूर्व स्वर का दीघं हो जाता हैं । 

उदारहण (१) यस्स-+इन्द्रियाणि > यस्सिन्द्रियणि; में --अत्थि +« 
मत्यि (२) चत्तारो +-इमे >>चत्तारो में; ते+इमे--तेमे (३) सचे -+-अय॑ 
सचायं; (४) देव --इति >-देवाति; लोकस्स--इति -5लोकस्साति । 

(५) अनेक स्वर-सन्धियों में व्यंजनों का आगम होता है, जैसे न -|- इ्दं रू 
नथिदं; लघु --एस्सति «« लघुमेस्सति; यथा-|-एवनन्यथरिव; तथा-| एवं रू 
तथरिव; गरिरि -+इव >+ गिरिसिव ; सम्मा --अत्थों -- सम्मदत्थो, आदि, आदि। 

(६) कभी-कभी अनुस्वार से परे स्वर का लोप हो जाता है, जैसे इदं-- 
अपि-इृदंपि; दातुं+-अपि>दातुंपि; अभिनंदुं--इततिूअभिनंदुंति। इस 


| पड.) 


प्रकार की सन्धियों के आधार पर गायगर ने अनुमान किया है कि पालि में 
स्व॒तन्त्र रूप में प्रयुक्त होने वारेले व' (सं० इव' के लिये) पि' (सं० अपि' के 
लिये) 'ति” (सं० इति के लिये) दानि' (सं० इदानीं के लिये); पोसथ 
(उपोसथ, सं० 'उपवसथ' के लिये) आदि शब्द लुप्त सन्धियों के स्मास्क 
स्वरूप हें । | 
ज्यंजन-परिवतन 

व्यंजनों का परिवर्तन पालि में प्रधानतः शब्द में उनकी स्थिति के अनुसार 
हुआ है। सामान्यतः संस्कृत आदि-ब्यंजन पालि में सुरक्षित रहते हैं। मध्य-व्यंजनों 
का विकास मध्य-कालीन भारतीय आये भाषा-युग में तीन अवस्थाओं में हुआ है । 
पहली अवस्था में अघोष स्पर्श घोष हो जाते हैं। दूसरी अवस्था में घोष स्पर्श 'य' 
ध्वनि में परिवर्तित हो जाते हैं । तृतीय अवस्था में य. ध्वनि का भी लोप हो जाता 
है। पालि में प्रधानतः प्रथम दो अवस्थाएँ ही पाई जाती हैं। तीसरी अवस्था का 
विकास प्राहृत भाषाओं में हुआ है। अन्त्य व्यंजन पालि और भत्राइतों में समान 
रूप से ही लुप्त कर दिये जाते हैं। व्यंजन-परिवर्तनों का विस्तृत अध्ययन इस 
प्रकार हैं। 


असंयुक्त व्यंजन 
(अ) आदि व्यंजन 


(१) सामान्यतः, शब्द के आदि में अवस्थित संस्कृत असंयुकत व्यंजन 
(अल्पप्राण क्‌, तू, प्‌, गू, दू, ब्‌ आदि और महाप्राण ख्‌, ७, फू, घ्‌, ध्‌, भू, आदि) 
पालि में सुरक्षित रहते हें। उदाहरण-- 


संस्कृत पालि 

करोति करोति (प्राकृत करेदि) 
ग़च्छति गच्छति (प्राकृत गच्छेदि) 
चौरः चोरों 

जन: जनो 

ताडयति ताडेदि 

पुत्र: पुत्तो 

द्म्तः द्न्तो 

बधिर ; . बहिरो 


खनति खनति 

घट: चटो 
फल फल 
(२) पाँच सानुतासिक व्यंजनों (ड, ज , णू, न, म्‌-) में से संस्कृत में भी 
केवल न्‌ और म्‌ ही शब्द के आदि में आते हूँ, अन्य नहीं । यही नियम पालि में भी 
है । अतः संस्कृत शब्द के आदि में अवस्थित न्‌ और म्‌ पालि में भी सुरक्षित रहते 
है। प्राकृतों में चल कर इनका परिवर्तन ण्‌ में हो गंया है। म्‌ तो वहाँ भी सुर- 
क्षित रहा है । 


नाशयति नासेति (प्रा० णासेइ) 
मर्ख॑ मुख 
मन्त्रयति मन्त्रेति (प्रा० मन्तेदि) 


(३) शब्द के आदि में अवस्थित अन्तःस्थ यू, र्‌, ल, व्‌ भी सुरक्षित रहते हें । 
र्‌ के विषय में यह विशेषता अवश्य ध्यान देने योग्य है कि र काल में परिवर्तन होना 
पालि में एक बड़ी साधारण बात है । मागधी प्राकृत का तो यह एक नियम ही है 
और अय्य प्राइृतों में भी यह नियम कहीं-कहीं पाया जाता है। य्‌ के विषय में भी 
यह विशेषता ध्यान देने योग्य है कि पालि में तो वह सुरक्षित रहता है (कहीं 
कहीं उसके साथ ही ल्‌ में परिवर्तित स्वरूप भी दिखाई पड़ता है) किन्तु प्राकृतों में 
चलकर बाद में उसका ज्‌ में परिवर्तेन हो गया है। उदाहरण-- 


रूपानि रूपानि, (छूपानि भी, विशेषत: 

अशोक के धौली और जौगढ़ के 
लेखों में) 
रुज्यते लुज्जति 
राजा राज (लाजा, विशेषत: अशोक 
के पूर्व के लेखों में) 

रद. ल्‌ह्‌ 

यावत्‌ याव (प्राकृत जाव) 

यष्टिका यट्ठिका (लट्िठिका भी) 

बात: वादों 


(४) संस्कृत ऊष्म श्‌, ष्‌, स्‌ का अन्तर्भाव पालि में केवल स्‌' में हो गया है । 
अतः पालि में केवल दन्त्य स्‌ है। पच्छिमी प्राकृतों की भी यही विशेषता है। इसके 

विपरीत पूर्वी प्राकृतों में केवल एक तालव्य श्‌* रह गया हैं। अशोक के शिला- 
लेखों में हम इस विकास-परम्परा के सभी रूप देखते हैं । इस प्रकार मगध के शिला- 
लेखों में केवल दन्त्य स्‌ पाया जाता है। गिरमार के शिलालेखों में स्‌ और श्‌ दोनों 
ही पाये जाते हैं। उत्तर-पच्छिम के शिलालेखों में तीनों ही शू, ष्‌ और स्‌ पाये जाते 
हैं। बोलियों के मिश्रण के कारण फिर भी इस सम्बन्ध में कोई नियम नहीं बांधा 
जा सकता। यह परिवर्तन आदि और मध्य दोनों ही स्थितियों में दिखाई पड़ता है । 


साथंवाह सत्थवाहो 
श्रवणीय सवनीय 
देश: देसो 
परश्‌ फ्रसु 
पुरुष पुरिस 


(५) उपर्युक्त नियम (१) के अपवाद-स्वरूप निम्नलिखित तथ्य दृष्टिगोचर 
होते है, जो ध्यान देने योग्य है-- 

(अ) कहीं कहीं शब्द के आदि में पालि में प्राणध्वनि (ह_) का आगमन 
होता हैं। इसे यों भी कहा जा सकता है कि शब्द के आदि में अवस्थित संस्कृत 
अघोष अल्पप्राण व्यंजन (क्‌ , तू, प्‌ आदि) पालि में उसी वर्ग के,अघोष महाप्राण 
व्यंजन (खू, थू, फ्‌ आदि) हो जाते हैं । उदाहरण 


कील खील 
कुब्ज”्‌ खुज्ज 
कृत्वः खत्त्‌ 
परशु फरस्‌ 


(आ) कहीं कहीं, किन्तु अपेक्षाकृत कम संख्या में, उपर्युक्त नियम का विपयेय 
भी देखा जाता है, अर्थात्‌ संस्कृत अधोष महाप्राण व्यंजनों के स्थान पर पालि में 
उसी वर्ग के अधोष अल्पप्राण व्यंजन भी दिखाई पड़ले हैँ । 

भल्लिका जल्लिका 
भगिनी बहिनी (बहिणी भी) 

(इ ) वर्णों के उच्चारण-स्थान में परिवर्तन भी पालि में बहुत पाया जाता है। 
आदि और मध्य दोनों ही स्थितियों में यह होता है। शब्द के आदि में होने वाले 
कुछ परिबतेनों के उदाहरण नीचे दिये जाते हें । 

(१) कहीं-कहीं कंदय स्पशों की जगह तालव्य स्पर्श हो जाते हैं 


कुन्द चुल्द 
(२) कहीं-कहीं दन्त्य स्पशों की जगह मूरद्धेन्य स्पर्श हो जाते है 
दहति * डहति 
दाह डाह 
दसति , डसति 
आ--मध्य-व्य॑जन 


पालि में मध्य-व्यंजन सम्बन्धी परिवर्तनों का विचार करते समय हम उन 
प्रवृत्तियों की सूचना पाते हैं, जिन्हें प्राकृतत्व' या प्राकृतपन' कहा गया है । वास्तव 
में बात यह हैं कि जिन परिवतैनों का पालि में सूत्रपात ही हुआ है उनका अन्तिम 
विकास प्राकृतों में चल कर हुआ है। इस विकास की तीन अवस्थाओं का निर्देश 
हम पहले कर चुके हें । प्राकृतों के साथ मिलने वाली पालि की ये विशेषताएँ अनेक 
बोलियों के संमिश्रण के आधार पर व्याख्यात की जा सकती हैं। ये समानताएँ 
विशेषतः मध्य-व्यंजन-सम्बन्धी परिवततनों में पालि में कहीं-कहीं दृष्टि- 
गोचर होती हैँ, उदाहरणत:-- 
(१) शब्द के मध्य में स्थित संस्कृत अघोष स्पर्श पालि में उसी वर्ग के घोष 
स्पर्श हो जाते हैं। इस प्रकार क्‌, च, ट्‌, तू, प्‌, थ्‌ आदि क्रमश: गे, जू, छ, द्‌, ब्‌, ध्‌ 
आदि हो जाते हैं। उदाहरण-- 


प्रतिकृत्य पटिगच्च (पटिकच्च भी ) 
जशाकल सागल 

माकन्दिक मागन्दिय 

ल्च्‌ सुजा 

कक्‍्खट कक्‍्खक (निर्देयी) 

खेट खेक्क (गाँव) 

स्फटिक फक्रिक 

उताहो उदाहु 

पृषत पसद 

अपांग ; अवंग 


कपि 'कवि 

कपित्थ कविट्ठ5 
ग्रधित गधित (ग्रथित भी) 
इस प्रकार के परिवर्तन अपश्रंश और कई प्राकृतों में भी पाये जाते है । 


(२) उपर्युक्त परिवर्तन से एक अधिक विकसित अवस्था वह है जिसमें अघोष 
स्पर्शों का लोप हो जाता हैँ और वे यू या व्‌ ध्वनि में परिवर्तित हो जाते हैं । 
इसके बाद ही वह अवस्था होती है जिसमें यू' या व्‌! व्यंजल का भी बिलकुल लोप 
हो जाता है । सं० शत' शब्द के विकृत या विकसित रूपों में हम इस विकास का 
अच्छा अध्ययन कर सकते हैं। पहले इसका पालि में सत' होता है, फिर अघो५ 
स्पर्श त्‌' का द' होता हैं और इस प्रकार प्राकृत में 'सद' रूप बनता है । इसका भी 
आगे विकसित रूप 'सय' बनता है और फिर अन्त में सभ' और सौ! अघोष 
स्पर्शों का लुप्त हो कर यू या ब्‌' में परिवर्तित होना प्राकृतों के समान पालि में 
भी पाया जाता है । अतः वह भी पालि का एक 'प्राकृतपन' है। उदाहरण-- 


शुक । सुब (सुक भी ) 

खादित खायित 

स्वादते सायति (सादियति भी ) 
अपरगोदान अपरगोयान 

कुशीनगर कुसिनअर-कुसितार 
कौशिक कोसिय 


(३) शब्द के मध्य में स्थित घोष महाप्राण व्यंजनों [घ्‌, धू, भू, आदि) का 
हू में परिवर्तित हो जाना प्राकृतों की एक विशेषता है। यह प्रवत्ति पालि में भी 
यत्र-तत्र पाई जाती है। 


सात लहु' 
रुंधिर रुहिर (रुधिर भी ) 
साधु साहु (अधितकर तो साधु ही ) 


इसके विपरीत कहीं-कहीं पालि वैदिक भाषा के घोष महाप्राण व्यंजनों को 
सुरक्षित रखतो है जब कि संस्कृत में उनके स्थान में 'ह्‌' हो जाता है। इसका उदा- 
हरण पालि इध' (यहाँ) शब्द है। अवेस्ता (जिसमें भी इसका रूप 'इध' होता 
है) के आधार पर हम जान सकते हें कि इसका वैदिक स्वरूप 'इध' ही था| किन्तु 
संस्कृत में यह इह' हो गया हैं। 


( ५९ ) 


(४) शब्द के आदि में अवस्थित व्यंजनों में प्राण-ध्वनि के आगमऔर लोप न 
का उल्लेख हम पहले कर चूके हे। शब्द के मध्य में स्थित व्यंजनों में भी यह 
पर्विर्तन होता है, अर्थात्‌ मध्य में स्थित संस्कृत अघोष अल्पप्राण व्यंजन (क्‌, 
त्‌, प्‌ आदि ) पालि में उसी वर्ग के अघोष महाग्राण व्यंजन हो जाते हें-- 

शुनक (कुत्ता) सुनख (प्रा० सुनह) 
सुकुमार सुखुमाल | 
इसी प्रकार कहीं-कहीं, किन्तु आदि स्थित व्यंजनों की तरह ही बहुत कम, 
प्राण-ध्वनि का लोप भी हो जाता है-- | 
कफोणि_ कपोणि 

(५) कहीं कहीं नियम (१) के विपरीत सं० घोष स्पर्श पालि में उसी वर्ग 
के अघोष स्पशं हो जाते हैं। ये परिवर्तन बोलियों की विभिन्नताओं के कारण 
हुए हैं। 


अगुरु अकल्‌ 

छगल ॥॒ छकल 

परिघ पलिख (पलिघ भी) 
कुसीद कुसीत 

मृदंग मुतिज्ञ 

उपधेय (तकिया) उपथेय्य 


पिधीयते (ढाँका जाता है). पिथीयति 
शावक (जानवर का बच्चा) चापक 
प्रावरण पापुरण 


(६) व्यंजनों के उच्चारण-स्थान में परिवर्तन। यह परिवतेन मध्य-स्थित 
व्यंजनों में आदि-स्थित ब्यंजनों की अपेक्षा बहुत अधिक हुआ है। इस सम्बन्ध में 
सब से अधिक महत्वपूर्ण परिवर्तन सं० दल्त्य व्यंजनों का पालि में मूद्धस्यीकरण 
है । सं० दन्त्य व्यंजन तू, थ, दू, धू, न्‌ पालि में क्रमशः टू, ठ, ड, लह, ण्‌ हो जाते 


्ध सं 


हैं । यह नियम सामान्यतः आदि और मध्य दोनों ही स्थितियों के लिये ठीक है । 
पतंग पटंग 
हृत हट 


व्यापृत व्यावट 

प्रतिमा पटिया 

प्रथम प्ठम 

पृथिवी पठवी (पथवी भी ) 
दाह डाह 

इैध (सन्देह ) द्वेल्हक 

दंकुन सकृण 


(७) पालि में मध्य-स्थित पघ्यंजनों के अन्य उच्चारण-सम्बन्धी परिवर्तन इस 
प्रकार हें-- 
... (अ) कहीं-कहीं सं० तालव्य स्पर्शों के स्थान पर पालि में दन्त्य स्पर्ग 
होते हैं । 


चिकित्सति तिकिच्छति 
जाज्बल्यते दहुल्लति 
(आ) कहीं-कहीं मूद्धन्य के स्थान पर दन्त्य होते है-- 
डिडिम देण्डिम (दिण्डिम भी ) 
(३) कहीं-कहीं द्‌ के स्थान पर र्‌ होता है-- 
एकादस एकारस (एकादस भी ) 
ईदृश ऐरिस (एदिस भी ) 
ईदक्षा एरिक्जु (एदिक्खा भी ) 
(ई) कहीं-कहीं न्‌ के स्थान पर ल या र्‌ होता है-- 
एन: (अपराध ) एल 
नेर॑जना नेरंजरा 
(उ) कहीं-कहीं ण्‌ के स्थान पर लू होता है -- 
वेणु वेल्ु 
ह मृणाल मुदाल 


(ऊ) र्‌ के स्थान पर लू अधिकतर होता है। आदि-स्थित र्‌ के ल्‌ में 
परिवर्तन के उदाहरण पहले दिये जा चुके हैं। मध्य-स्थित र के ल में 
परिवर्तन के कुछ उदाहरण ये हें-- 

एरंड एलंद 
तरुणं तलुंण (तरुण भी ) 


( ६१ ) 


परिष्वजते पलिस्सजति 
परिखनति पलिखनति 
पालि में यह परिवर्तन यद्यपि अधिकतर पाया जाता है, किन्तु नियमतः 
यह मागधी प्राकृत की ही विशेषता है। कुछ अन्य प्राकृतों में भी इसके स्फूट उदा- 
हरण मिलते हें। 
(ए) कहीं-कहीं सं० ल्‌ के स्थान पर पालि में र्‌ पाया जाता हैँ । 


अलिजर अरंजर 
आलम्बन आरम्मण 
इसके अपवाद-स्वरूप कहीं कहीं ल्‌ के स्थान पर न्‌ भी पाया जाता है--- 
देहली देहनी 
आदि में भी इसी प्रकार 
लांगल (हल) नंगल 
(ऐ) सं० यू के स्थान पर पालि वू-- 
आयुध आवुध 
आयुष्मान्‌ आबुसो 
कषाय कसाव 
(ओ ) सं० व्‌ के स्थान पर पालि यू--- 
दाव दाय (दाव भी ) 
(औ) सं० व्‌ के स्थान पर पालि म्‌ और सं० म्‌ के स्थान पर पालि बु-- 
द्रविड़ दमिल् 
मीमांसते वीम॑सत्ति 
कुछ अनियमित प्रयोग भी मिलते हैं, जैसे--- 
पिपीलिका किपिल्लका 


(८) वर्ण-विपर्यय | शब्द के मध्य में स्थित व्यंजनों में पारस्परिक एक 
दूसरे की जगह ग्रहण कर लेना भी प्राय: देखा जाता है। यह विपर्यय अधिकतर 
र्‌ ब्यंजन में होता है । 


आरालिक आलारिक 
करेणु कणेरु 
हुंद रहव 


प्रावरण पारुपण (पापुरण भी ) 


( ६२ ) 
किन्तु अन्य व्यंजनों में भी, 
मशक मकस 
संयुक्त-व्यंजन 
( अ ) प्रादि संयुक्त-ध्यंजन 
संस्कृत में भी शब्द के आदि में संयुक्त व्यंजनों का प्रयोग प्रायः सीमित होता 
है। प्रायः दो ही प्रकार के संयुक्त व्यंजन संस्कृत में शब्द के आदि में पाये जाते हें, 
(१) व्यंजन--अन्तःस्थ (यू, रू, छू, व्‌); (२) व्यंजन--ऊष्म (शू, ष्‌, स)। 
व्यंजन --अन्त:स्थ में अन्त:स्थ कभी पहले न आकर व्यंजन ही पहले आत्ते हैं। इस 
प्रकार शब्द के आदि में क, त्यू, प्रू, ग्यू जैसे संयुक्त व्यंजन ही हो सकते हें, ल्क्‌, 
रच्‌ जैसे नहीं | अन्तःस्थ --ऊष्म में ऊष्म पहले भी आ सकते हें, जैसे स्तू, इच्‌ आदि 
में और पीछे भी जैसे क्ष्‌ (क्‌ +श्‌ ) में 
(१) व्यंजन +-अन्तःस्थ--इस अवस्था में व्यंजल के बाद की ध्वनि लुप्त 
होकर व्यंजन का ही रूप धारण कर लेती है-- 


प्रशान्त पसनन्‍्तो 
प्रज्ञा पञ्ञजा 
ग्राम गाम 


कहीं-कहीं स्वर-भक्ति के कारण बीच में स्वर आने के कारण संयुक्त 
ब्यंजन केवल असंयुक्त कर दिये जाते हें--* 
क्लेश किलेसो 
क्लान्त किलन्तो 
कहीं-कहीं, जब व्यंजन -+ल्‌ का संयोग होता है, तो यू का 
पू॑ वर्ती व्यंजन तालव्य हो जाता है-- 
त्यजति चजति 
(२) ऊष्म+-व्यंजन--इस अवस्था में ऊष्म का लोप हो जाता हैं और 
वह परवर्ती व्यंजन का रूप धारण कर लेता है तथा वह व्यंजन, यदि 
बह अल्प प्राण होता हैँ, तो महाप्राण हो जाता है। 
स्कम्भः खम्भो 
स्तूपः थूपो 


* ( ६३ ) 
स्थापयति ठापेति 
स्थितः ठ्तो 
(३) शब्द के आदि में क्ष्‌ होने पर पालि में उसका क्ख्‌ या च्छ हो जाता है । 
मध्य-स्थिति में भी यही परिवर्तन होता हैं। यहाँ दोनों के ही उदा- 


हरण दे देने ठीक होंगे-- 

क्षुधा ख़्धा 

दक्षिणा दक्खिणा 

मक्षिका मक्खिका 

क्षारिका छारिका 

कक्ष कच्छ 

तक्षति तच्छति . 

अक्षि अक्खि (अच्छि भी ) 


कहीं कहीं क्ष्‌ का परिवर्तित रूप ग्घ्‌ू या ज्कू' भी होता हैं । 
गायगर का मत है कि इस दशा में संस्कृत अक्षर क्ष्‌ एक विशेष 
भारत-यूरोपियन ध्वनि का विकसित रूप हैं-- 
प्रक्षरति पर्घरति 
क्षाम भाम 
(आ) मध्य-संयुक्त-व्यंजन 
मध्य-संयुक्त-व्यंजनों के परिवतन में पालि में 'व्यंजन-अनुरूपता, व्यंजन-विपयंय, 
व्यंजनों के उच्चारण-स्थान में परिवतंन, प्राणध्वनि का आगमन और लोप, 
आदि सभी प्रवृत्तियाँ पाई जाती है। विशेषत: व्यंजन -अनुरूपता और ब्यंजन- 
विपयेय अधिक पाये जाते हे । नीचे के विवरण से यह स्पष्ट होगा । 
(१) व्यंजन-अनु रूपता 
(अ) पूर्ववर्ती व्यंजन का लुप्त होकर परवर्ती व्यंजन का रूप धारण कर लेना-- 
(१) स्पश --स्पश में, यथा 
उक्त उत्त 
सप्त सत्त 
शब्द सह 


( ६४ ) 


उत्पद्यते. ' उष्पज्जति 
मुद्ग (मूंग) मृर्ग 
(२) ऊष्म --स्परश में, यथा 
आश्चयं अच्छेर 
निष्क निक्ख, नेक्ख 


यहाँ पर साथ-साथ प्राणे-ध्वनि का आगमन भी हो गया हूं । 
(३) अन्तःस्थ--स्पश, या ऊष्म, या अनुनासिक व्यंजन में, यथा 


कर्क कक्‍्क 
किल्बिष किब्बिस 
वल्क वाक 
कर्ष क कस्सक 
कल्माष कम्मास 
(४) अनुतासिक -|- अनु नासिक में, यथा 
निम्न निन्न 
उन्मूलयत्ति उम्मूलेति 
(५) र्‌+छ, या यू, या व्‌ मे, यथा 
दुर्लभ दुल्लभ 
आर्य अय्य (अरिय भी ) 
उदीयंते | उदिय्यति 
निर्याति निय्याति 
कु्वेन्ति कुब्बन्ति 


(आ) परवर्ती व्यंजन का लुप्त होकर पूर्ववर्ती व्यंजन का रूप धारण कर लेना-- 
(१) स्पर्श +-अनुनासिक में, यथा 


लान लग्ग 
अग्नि: अग्गि 
उद्विंग्न उब्बिग्ग 
स्वप्न सोप्प 


(२) स्पर्श +-र्‌ याल्‌ में, यथा 


( 


तक तबक 
शुक्ल सुक्क 
(३) स्पर्श --अन्तःस्थ में, यथा 
शक्य सक्क 
उच्यते बुज्यति 
प्रज्बलति पज्जलूति 
(४) ऊष्म --अस्तःस्थ में, यथा 
सिश्र मिस्स 
अवश्यम्‌ अवस्सं 
अश्व अस्स 
इलेष्मन्‌ सेम्ह 
(५) अनुनासिक --अन्तःस्थ में, यथा » 
किण्व क्रिण्ण 
र्म्य रम्म 
कल्य (सम्भव) कल्ल 
बिल्ब बिल्ल 
(६) व्यू, त्र्‌ जैसे सयुकत व्यंजनों में, जो ब्बू हो जाते हें, 
परिव्यय परिब्बय 
तीत्र तिब्ब 


(२) व्यंजन-विपयंय 


(१) ह +-अनुनासिक, या यूं, या व्‌---इस व्यंजन-संयोग में विपये 
होता है, अर्थात्‌ हण्‌ हून्‌, हम्‌, हूयू, हव्‌, इन संयुवत 
व्यंजनों के क्रमश: णृह _, ,नृह, मूह, गृह, बह, रूप हो जाते ह-- 


पूर्बाहूण 
अपराहुण 
जिह्म, 
सह्य 
महां 


पुन्बण्ह 
अपरण्ह 
जिम्ह 
सय्ह्‌ 
मस्हूं. 


( ६६ ) 


चिह्न चिन्ह 
जिह का जिन्हा 

मह्यं--मस्हं के सादुश्य के आधार पर तुभ्यं का भी पालि प्रतिरूप तुस्हूं 

हो गया हूँ । 

(२) ऊष्म |-अनुनासिक--इस संयोग-दशा में भी व्यंजन-विपयंय होता 
हैं। पहले ऊष्म का ह में परिवर्तत होता हूँ और फिर दोनों का 
विपरयय । इस प्रकार शन्‌', शूम्‌, षण्‌, पषुम्‌, सून्‌' सूम्‌ क्रमशः 
'जह', मह, 'णृह' मह*, नह, मृह हो जाते हं-- 


प्रश्न पञ्ह (अद्धंमागधी पण्ह ) 
अहमना (पत्थर के द्वारा) अम्हना | 

उष्णा (गर्मी) ञ्ण्हा 

कृष्ण कण्ह 

तृष्णा तण्हा 

ग्रीष्म गिम्ह 

सूस्नात सुन्हात 

विस्मय विम्हय 


(३) क्षण, क्षम्‌', त्सून'---इन संयुक्त व्यंजनों के स्वरूप विपर्यय के 
कारण क्रमश: णृह', मह_, न्‌ ह, हो जाते है । इस विकास का क्रम 
यह है कि पहले क्ष्‌ण्‌, क्षम्‌, त्सून्‌, कै क्रय: रूप ष॒ण', ष्म्‌ 

सन्‌ होते हें और फिर इनका विपयेय हो कर उपयुक्त नियम (२) के अनुसार 
इनके ऋ्रमशः णह्‌ *, मह_ नह रूप बनते हँं--- 
इलक्ष्ण (सुन्दर, कोमल ) सण्ह 
पक्ष्म (परकूक ) पम्ह 
ज्योत्स्ता जूण्हा (पहले जुन्हा' रूप 
बचा और फिर न्‌ का मूद्धन्य 
होकर जुण्हा' हो गया) 
(२) व्यंजनों के उच्चारण-स्थान में परिवर्तत-- 

(१) दल्त्य स्पश -यू--इस संयोग-दशा में दन्त्य स्प्शों का तालूब्यी- 

करण हो जाता हे-- 


सत्य 
छिद्यते 
जात्या 
'णूय्‌ संयुक्त व्यंजनों में भी 
कमंण्य 


सच्च 
छिज्जति 
जच्चा 


कम्मज्ञ $> 


(२) संस्कृत तालब्य संयुक्त व्यंजनों के स्थान पर पालि में कहीं कहीं कंदय 
संयुक्त व्यंजन हो जाते हैं, कहीं कहीं मूद्ध॑न्य संयुक्त व्यंजन और कहीं कर 
कहीं दन्त्य संयुक्त व्यंजन । 

(अ) तालव्य के स्थान पर कंठय 


भैषज्य भिसक्क (भेसज्ज भी ) 
(आ) तालब्य के स्थान पर मद्धेन्य 

आज्ञा | आणा 
(इ) तालव्य के स्थान पर दन्य 

उच्चछिष्ठ उत्तिट्ठ 


(३) मध्यस्थित दन्त्य संयुक्त व्यंजनों का मूद्धन्यीकरण । यह एक महत्त्व- 
पूर्ण परिवर्तन हैं। इस परिवततेन के कारण त॑ ' थे दें 'धं! क्रमश 
“दु' ठठ', डंडे, ढढ़' हो जाते हें--- 


भारत अट्टू 
कैवते केव हु 
वर्धते वढ्ढति 
प्रस्थाय पटुठाय 
कूटस्थ कूटट्ठ 
(४) प्राण-ध्वनि का आगसन और लोप--- 
आगमन, यथा । 
शुद्धगाटक (चौराहा) सिघाटक 
पिप्पक पिफ्फक 
छोप, या 
छोशधः . 'लोद्‌ 
: मूच्छेति मुच्चति 

अन्त्य-व्यंजन 
संस्कृत के अन्त्य-व्यंजन फालि में छूप्त हो जाते हें-- 
भगवान्‌ भगवा 
सम्यक्‌ सम्मा 
विद्युत्‌ विज्ज्‌ 


पालि का शब्द-साधन और वाक्य-विचार 

.. पालि के ध्वनि-समूह की अपेक्षा उसका रूप-विधान संस्कृत के और भी अधिक 
समीप है। मिथ्या-सादुश्य के आधार पर संस्कृत रूपों का सरलीकरण पालि 
रूप-विधान की एक मुख्य विशेषता है। पहले कहा जा चुका है कि एंक ही प्राचीन 
आयं-भाषा से संस्क्ृत और पालि दोनों का विकास हुआ है। संस्कृत व्याकरण 
का जन्म वेदिक भाषा की विभिन्नताओं को एकरूपता देने के लिये हुआ। अनः 
संस्कृत में ऐसे अनेक नियम व्याकरण के नियमानुसार बजित कर दिये गये, जो 
वैदिक भाषा में प्रचलित थे। पालि चूँकि लोक-भाषा थी, उसमें ये प्रयोग चले आये 
हैं। यह पालि के रूप-विचार की एक मुख्य विशेषता हे । उदाहरणों से यह स्पष्ट 
होगा । 

पहले मिथ्या-सादुश्य के आधार पर रूपों के सरलीकरण को छे। पालि 
में संस्कृत की अपेक्षा वर्ण कम हैं, यह हम पहले निर्देश कर ही चुके हे । संस्कृत में 
तीन वचनों का प्रयोग होता है, एक-वचन, द्वि-वक्‍क््म और बहुवचन। पालि में 
केवल दो बचन हैँ । एक वचन ओर अनेक वचन | वहाँ द्विवचन नहीं हैं । उसका 
भी काम वहाँ अनेक-बचन से ही निकाल लिया जाता है। यद्यपि कहने को पालि 
में भी सात विभक्तियां हें, किन्तु उनके रूपों में बड़ी सरलता हैँ । चतुर्थी और षष्ठी 
के रूपों में प्रायः कोई भेद नहीं होता। तृतीया और पंचमी के अनेक-वचन 
के रूप भी प्रायः समान ही होते हैं। पालि में व्यंजनान्त पदों का प्रयोग भी नहीं 
होता । वहाँ सभी पद स्वरान्त हैं। संस्कृत के व्यंजनान्त पद भी पालि में स्बरान्त 
हो जाते हूँ । इसी प्रकार संज्ञा और स्वनाम के रूपों में यही सरलीकरण की प्रवृत्ति 
दृष्टिगोचर होती है । क्रिया-विभाग के विषय में भी यही बात ठीक है। संस्कृत 
के समान यद्यपि पालि में भी परस्मंपद (परस्सपद) और आत्मनेपद, (अत्तनो- 
पद ) ये दो पद हें, किन्तु व्यवहार में आत्यतेपद का प्रयोग कदाचित्‌ ही कभी होता 
है। यहाँ तक कि कर्मबाच्य आदि प्रयोगों में भी जहाँ संस्कृत में आत्मनेपद आवश्यक 

रूप से होना चाहिये, पालि में उसकत प्रयोग प्राय: विकत्व से ही होता है। संस्कृत 
के दस गण पालि में केवल सात रह गये हें। इसी प्रकार संस्कृत के दस रूकारों के 
स्थान पर पालि में केवल आठ रकार हैं। लिठू लकार का प्रयोग पालि में नहीं के 
बराबर होता है। छछ और लुऋ वहाँ भूतकाल दूयोतित करने के लिये हें, किन्तु 
इनमें भी प्राय: लुछझ का ही प्रयोग पाछि में अधिकता से होता है। इस प्रकार संस्कृत 
की अपेक्षा सरलीकरण की प्रवृत्ति पालि में अधिकता से थाई जाती है। 
वेदिक भाषा से प्राप्त रूपों की अनेकता पालि में सुरक्षित है, जैब कि संस्कृत 
ने उसे व्यवस्थित कर उसमें एकरृपता छा दी हैं। वेद की भाषा में पुल्लिज्भ अका- 
रात शब्दों के बहुवचन के रूप में असुक' प्रत्यय भी लूगता था। इस प्रकार देव' 
दब्द का प्रथमा बहुवबच्नन का रूप वहाँ दिवास: मिलता है। संस्कृत ने इस रूप 
को ग्रहण नहीं किया है। किन्तु पालि में देवासे' 'धम्मासे' 'बुद्धासे' जैसे प्रयोगों में 
वह सुरक्षित है। इसी प्रकार देव” शब्द का तुतीया बहुबचन का रूप वैदिक भाषा 
में देवेभि: है। पालि.में यह दिवेभि' के रूप में सुरक्षित है। संस्कृत ने इस.रूप 
को भी ग्रहण नहीं किया है। वैदिक भाषा में प्रायः चतुर्थी विभक्ति के लिये षष्ठी 
का प्रयोग और पषष्ठी विभक्ति के लिये चतुर्थी का प्रयोग पाया जाता है। 
संस्कृत ने इसे निश्चित नियम में बाँध कर रोक दिया है। किन्तु पालि में यह व्यत्यय 
'ब्राह्मणस्स धनं ददाति' ब्राह्मणस्स सिस्सो' जैसे प्रयोगो में मिलता है । निर्चयत: 
पालि में चतुर्थी और षष्ठी विभक्तियों के रूप ही प्रायः समान होते है । वैदिक 
भाषा में गो और 'पति' शब्दों के धष्ठी बहुबचन और तृतीया एक वचन के रूप 
क्रमश: मगोनाम्‌'र और पतिना' होते थे। पालि में ये क्रदया: गोनं या गुप्त 
तथा 'पतिना' के रूप में स्‌ रक्षित हे । किन्तु संस्कृत ने इन्हें भी स्वीकार नहीं किया 
हैं। इसी प्रकार वैदिक भाषा में नपुंसक लिग की जगह बहुधा पुल्लिग का भी 
प्रयोग होता था । संस्कृत में यह प्रवृत्ति नहीं पाई जाती। किन्तु पालि में बहुधा 
ऐसा हो जाता है। उदाहरणतः 'फल' शब्द के प्रथमा के बहुबचन में फला' और 
'फलानि' दोनों ही रूप होते हैँ। यही प्रवृत्ति क्रिया-रूपों में भी दृष्टिगोचर होती 
हैँ । वैदिक भाषा में आत्मनेषपद और परस्मैपद का भेद उतना स्पष्ट नहीं था। वहाँ 
“इच्छति 'इच्छते' 'युध्यति युध्यते' जैसे दोनों प्रयोग दृष्टिगोचर होते है । पालि मेंयह 
प्रवुल्षि समान रूप से ही दृष्टिगोचर होती है। संस्कृत में आत्मनपद और परस्मे- 
पद का अधिक निश्चित विधान कर दिया गया है। रु धातु का वैदिक भाषा में 
अनुज्ञा-काल का मध्यम-पुर्ध का एकवचन का रूप श्रुणुधी और अनुज्ञा-काल 

का मध्यभ-पुरुष का बहुवचन को रूप “्णीत' होता था। पार्लि में ये क्रमणः 
'सुणुहि' और सुणोथ' के रूपों में स्‌ रक्षित हैं। किन्तु संस्कृत व्याकरण ने इन्हें भी 
स्वीकार नहीं किया है। वैदिक भाषा में 'हन्‌' धातु का छूड छकार का उत्तम- 
पुरुष का एकवचन का रूप 'बधधी होता था। संस्कृत ने इसे भी स्वीकार नहीं किया 
है। किन्तु पालि में यह बधि' के रूप में स्रक्षित है । कृदन्त के प्रयोग में भी 
संस्कृत और पालि में उपर्युक्त प्रवृत्ति दृष्टिगोचर होती है। वेद में निमित्तार्थक 
१४ प्रत्ययों का प्रयोग होता है, यथा से, सेन, असे, असेन, कसें, कसेन, अध्यै, 
अध्यैन, कध्ये, कध्यैन, शध्यै, शध्यैन, तवेने, तूँ। संस्कृत ने इनमें से केवल 'तुं 
प्रत्यय को ले लिया है। पालि ने उसके साथ साथ तवेन' प्रत्यय को भी ले लिया है । 
वैदिक दातंवे' या दातवै' पालि के दातवे' में प्री तरह सुरक्षित है ।.इसी प्रकार 
कातवे' 'विप्पहातवे” 'निधातवे' जैसे प्रयोग भी पालि में दृष्टिगोचर होते हैं, जो 
संस्कृत में नहीं मिलते | ल्यप्‌' के स्थान पर वेद में त्वा' का भी प्रयोग मिलता है 
जैसे 'परिधापयित्वा'। संस्कृत-व्याकरण के अनुसार यह रूप अशुद्ध है। वहाँ 
उपसर्ग-पूर्वक धातु में अनिवायतः ल्यप्‌' होता है, किन्तु पालि में वैदिक भाषा की 
तरह 'त्वा' देखा जाता है यथा अभिवदिन्त्वा, निस्साय आदि । वेद की भाषा में 
' पूर्वकालिक अर्थ में त्वाय' त्वीन! आदि प्रत्येक लगा कर गत्वाय' इष्ट्वीन' जैसे 
शब्द बनते थे । पालि में गत्वान' कातून' जैसे प्रयोगों में ये सुरक्षित हैं, किन्तु 
संस्कृत में नहीं मिलते | वेद की भाषा में विभकति, वचन, वर्ण और काल के अनेक 
व्यत्यय पाये जाते है । पालि में भी ये सब पाये जाते हैं। एकस्मिं समयस्मिं' 
के लिये एक॑ समय” (विभवित-थ्यत्यय) 'सन्ति इमस्मिं काये केसा छोमा नखा' 
के लिये अस्ति इमस्मिं काये केसा, छोमा, नखा, (वचन-श्यत्यय); बुद्धेभि' 

लिये बुद्वेहि', दुक्कटं' के लिये दुबकत' (वर्ण-व्यत्त्यय) अनेक जाति-संसारं 
सस्धाविस्स! ( भूतकाल के अथे में भविष्यत्‌ काल काल-व्यत्यय ) जैसे व्यत्यय 
पालि में वैध हैं । किन्तु संस्कृत व्याकरण ने इन्हें ग्रहण नहीं किया है।” इस 
प्रकार संस्कृत भाषा की अपेक्षा पालि ही वैदिक भाषा की अधिक सच्ची 
उत्तराधिकारिणी ठहरती है। 


१. विषय की अधिक सुगमता के लिये बेखिये भिक्षु जगवीश काश्यप-कृत 
पालि-महाव्याकरण' पृष्ठ तेईस-उन्तोस (बस्तुकँचों) पर दो हुई 
तॉलिकाएं। 

पालि-भाषा के विकास की अचस्थाएँ 

ऊपर पालि के ध्वनि-समूह और रूप-विचार का जो 'निर्देश किया गया है, 
उससे यह स्पष्ड. है. कि परालि, एक. छसी मिश्रित भाषा है जिसमें अनेक बोलियों के 
तत्त्व विद्यमान हैँ.। अनेक दुहरे रूपों का होना उसके इस तथ्य को प्रमाणित करता 
हैं। फिर भी पालि के विकास में चार ऐसी क्रमिक विकास वाली अवस्थाएँ उप- 
लक्षित होती हैं, जिनकी अपनी अपनी विशेषताएँ हें और जिनके आधार पर हम 
पालि के पूर्वापर रूपों को समझ सकते हें और उनकी संगति लगा सकते हैँ। पालि- 
भाषा के विकास की ये चार अवस्थाएँ इस प्रकार हैं, (१) त्रिपिटक में आने वाली 
गाथाओं की भाषा। यह भाषा अत्यन्त प्राचीन है और वैदिक भाषा की सी ही 
अनेकरूपता इसमें मिलती है। प्राचीन आये भाषा अर्थात्‌ वैदिक भाषा से कहीं 
कहीं तो इस भाषा की, ध्वनि-परिवर्तन के कारण, केवल अल्प विभिन्नताएँ ही 
मिलती हैं और कहीं कहीं पालि का अपना विशेष रूप-विधान भी दृष्टिगोचर होता 
हैं। उदाहरणार्थ पित' और रवज्ञ्या' जैसे शब्द प्ररचीन आय॑े भाषा से पालि में 
आ गये हैं, किन्तु इन्हीं से क्रशः पितुस्स' और राजिनो' जैसे रूप पालि ने स्वयं 
बना लिये हें। इस प्रकार यह भाषा बुद्ध-कालीन मध्य-देश की लोक-भाषा होने के 
साथ-साथ प्राचीन वैदिक स्मृतियों से भी अनुविद्ध है। सूत्त-निपात की भाषा इस 
प्रकार की भाषा का सर्वोत्तम उदाहरण मान्री जाती है। (२) त्रिपिटक के मद्य- 
भाग की भाषा। गाथाओं की भाषा की अपेक्षा इसमें एकरूपता अधिक हैं। 
गाथाओं की भाषा की अपेक्षा प्राचीन रूपों की कमी और नये रूपों की अभिवद्ध 
इसका एक प्रधान लक्षण हैं। 'जातक' की भाषा इसका उदाहरण है । (३) 
उत्तरकालीन पालि गद्य-साहित्य की भाषा। इस भाषा के रूप के दर्दान हमें 
मिलिन्द-प्रशन और अर्थंकथा-साहित्य में होते हे। इस भाषा का आधार त्रिपिटक 
की गद्य-भाषा ही है। इसमें आलंकारिकता और कृत्रिमता की मात्रा कुछ अधिक 
पाई जाती है। विशेषत: मिलिन्द-प्रश्न और बद्धघोष की अर्थकथाओं में हमें एक 
विकसित और उदात्त गद्य-शैली के दर्शन होते हे। (४) उत्तरकालीन पालि- 
काव्य की भाषा। यह भाषा बिलकुल पूर्वकालीन साहित्य के अनुकरण पर लिखी 
गई है । लेखकों ने अपनी अपनी रुचि के अनुसार कहीं ती प्राचीन रूपों का ही अनु 
क्रण किया है या कहीं कहीं अपेक्षाकृत तवीन स्वरूपों को स्वीकार किया है। इस 
भाषा में एक जीवित भाषा के लक्षण नहीं मिलते ।. संस्कृत का बढ़ता हुआ प्रभाव भी 

इस यूग की साहित्य-रक्‍्ता का एक विछेष लक्षण है। महावंस, दीपवबंस, दाठा- 
बंस, तेलकटाहगाथा जैसे ग्रन्थों में इस भाषा के स्वरूप के दर्शन होते हें । 


पालि भाषा और साहित्य के अध्ययन का महस्व 

पालि के अध्ययन का अनेक दृष्टियों से बड़ा महत्व है। आज अपनी अनेक 
प्रादेशिक बोलियों के, यहाँ तक कि कुछ अंशों में राष्ट्र-भाषा हिन्दी के भी, ध्वनि- 
समूह आदि का पूरा ज्ञान हमें नहीं हो पाया। भाषा-विज्ञान सम्बन्धी अनेक बातें 
अभी अनिदिचत ही पड़ी हुई हें। इसका कारण यही है कि मध्यकालीन आयें- 
भाषाओं का, जिनमें पालि प्रथम और मुख्य है, हमारा अभी अध्ययन ही, अधूरा 
पड़ा है १। अपनी भाषा के वर्तमान स्वरूप को समभने के लिये हमें. पालि भाषा 
का वैज्ञानिक ढंग से अध्ययन करना ही होगा। फिर पालि भाषा ने न केवल 
हमारी आधुनिक भारतीय भाषाओं को ही प्रभावित किया है। उसका प्रभाव 
सिहल, ब्रह्म-देश और स्याम देश की भाषाओं के विकास पर भी पर्याप्त रूप से 
पड़ा है। भारतीय विद्यार्थी के लिये अध्ययन का इससे अधिक सुखकर और क्या 
विषय हो सकता है कि वह इस प्रभाव को खोजे, ढूंढ़े और इन देशों के साथ व्यापक 
भारतीय संस्क्रति के समन्वित सम्बन्धों को और अधिक दृढ़ करे। यही बात 
पालि-साहित्य के विषय में भी है। उसने विश्व के एक बड़े भू-भाग को शान्ति 
प्रदान की है, क्योंकि वह प्रधानतः तथागत के सन्देश का वाहक है। उसका अध्य- 
यन कर हम उस विशाल जन-समुदाय से ताता जोड़ते हें, जिसके साथ हमारे 
सांस्कृतिक और राजनेतिक सम्बन्ध नवयुग में और भी अधिक दृढ़ होंगे। इस 
' ऊपरी उद्देश्य को छोड़ दें तो भी विशुद्ध साहित्य की दृष्टि से पालि साहित्य के अध्य- 
यन का प्रभूत महत्व है। उसकी उदात्त प्रतिपाद्य वस्तु और गम्भीर, मनोरम 
शैली किसी भी साहित्य से टक्कर ले सकती हें। शाक्यसिह ने जिन गुफाओं में 
निनाद किया है, वे साधारण नहीं है। यदि मनुष्यता-धर्म से ही अन्त में संसार 





. १, डा० धीरेस्र वर्मा १९४० में प्रकाशित अपने हिन्दी भाषा का इति- 
हास' में लिखते है हिन्दी संयुक्त स्वरों का इतिहास प्रायः अपज्ञंदा 
तथा प्राकृत भाषाओं तक हो जाता है...... अपन्ंद तथा प्राकृत 
के संयुक्त स्वरों का पूर्ण विवेधन सुलभ न होने के कारण हिन्दों संवुक्त 
स्‍्वरों का इतिहास भी अभी ठीक नहीं दिया जा सकता।” पुथ्ठ १४२ 


( ७३ ) 


को मुक्ति मिलनी है, तो तथामत के सन्देश का व्यापक प्रचार होता ही चाहिय । 
इतिहास की दृष्टि से भी पालि-साहित्य का प्रभूत महत्व हैं। जो सांस्कृतिक निधि 
हमारी इस साहित्य में निहित है, उसका अभी महत्वाडून ही नहीं किया गया। 
भारतीय इतिहास के काल-क्रम के निइवय करने में भी सब से अधिक 
सहायता पालि साहित्य से ही' मिली है # त्रिपिटक और अनुपिटक साहित्य में 
प्राचीन भारतीय इतिहास की जो अमूल्य सामग्री भरी पड़ी है, उसका अभी तक 
पूरा उपयोग नहीं किया गया है। उसके सम्यक्‌ अध्ययन से हम बौद्धकालीन 
इतिहास और भौगोलिक तथ्यों का बहुत अधिक ज्ञान प्राप्त कर सकते हैं। धर्म 
और दर्शन की दृष्टि से भी पालि का अधिक महत्त्व हैं। हमने अभी तक प्राय: संस्कृत 
ग्रन्थों से ही बौद्ध धर्म और दर्शन का परिचय प्राप्त किया हैं, जो कुछ हालतों में 
एकांगदर्शी और अधिकांशत: उसके मौलिक स्वरूप से बहुत दूर हैं । बैदिक 
परम्परा के उत्तरकालीन आचार्यों ने इसी को लक्ष्य कर प्रायः बौद्धदर्शन की 
समालोचना की है। इस प्रकार बुद्ध-धमे के मौलिक स्वरूप से हम प्रायः अनभिन् 
ही रहे हें। यही हमारी उस विचार-प्रणाली के प्रति, जो वास्तव में अपनी प्रभाव- 
शीलता के लिये विश्व में अद्वितीय है, उदासीनता का कारण है। पालि-साहित्य 
के प्रकाश में हम देख सकेंगे कि भगवान्‌ गोतम बुद्ध का वास्तविक व्यक्तित्व 
क्या था और उन्होंने जन-समाज को क्या सिखाया था। पालि-साहित्य का सब 
से बड़ा महत्व वास्तव में उसकी प्रेरणादायिका शक्ति ही है। यह प्रेरणा अनेक 
रूपों में आ सकती है। साधना के उत्साह के रूप में भी, ऐतिहासिक गवेषणा के 
रूप में भी और रचनात्मक साहित्य की सृष्टि के रूप में भी | सावना के अक्षर तो 
मौन हैं । ऐलिहासिक गवेषणा के विषय में हम काफी कह ही चुके हे । यहाँ अन्तिम 
प्रेरणा के बिषय में यही कहना है कि पालि-साहित्य में इतनी सामग्री भरी पड़ी है 
कि वह अभी हिन्दी-साहित्य में अनेक विधायक लेखकों और विचा रकों को प्रेरणा 
और आधार दे सकती है। अभी हमने बुद्धचरित' सिद्धार्थ, यशोधरा और 
प्रसाद' के कतिपय नाटकों के अतिरिक्त हिन्दी में विशाल पालि-साहित्य से प्रेरणा 
ही क्या ग्रहण की है ? निश्चय ही प्रत्येक दिशा में उपयोग के लिये यहाँ एक कभी 
समाप्त न होने वाली सामग्री भरी पड़ी हैं। यदि पालि की समुचित आराधना की 
जाय तो निरयय ही वह बहुफलसाधिका हो सकती है । 


दूसरी अध्याय 


पालि साहित्य का, विस्तार, वर्गीकरण 
ओर काल-क्रम 


पालि साहित्य का उद्धव और विकास 

जिस तेजस्वी व्यक्तित्व से संसार ने सब से पहले मनुष्यता सीखी; जिसकी 
दीप्ति से भारत के निश्चयात्मक इतिहास पर सर्वे प्रथम आलोक पड़ा, उसी से 
पालि साहित्य का भी उदय हुआ। तथागत की सम्यक्‌ सम्बोधि ही पालि-साहित्य 
का आधार है। जिस दिन भगवान्‌ ने ब्‌ द्धत्व प्राप्त किया और जिस दिल उन्होंने 
परिनिर्वाण में प्रवेश किया, उसके बीच उन्होंने जो कुछ, जहाँ कहीं, जिस किसी से 
कहा, उसी के संग्रह का प्रयत्न पालि-त्रिपिटक में किया गया है। त्रिपिटक का अर्थ 
है तीन पिठक या तीन पिटारियाँ। इन तीन पिटारियों में बुद्ध-बचन संगृहीत किये 
गये हैं, जो कालानुक्रम से आज के युग को भी प्राप्त हें। उपयुक्त तीन पिटकों या 
पिटारियों के नाम हें, सुत्त-पिटक, विनय-पिटक और अभिधम्म-पिटक। भगवान्‌ 
बुद्ध ने जो कुछ अपने जीवन-काल में कहा या सोचा, वह सभी (त्रेपिटक में संगृ- 
हीत है, ऐसा दावा त्रिपिटक का नहीं है । कौन जानता है कि भगवान्‌ के अन्तर्मन के 
कुछ उद्‌्गार केवल उरुवेला की पहाड़ियों ने ही सुने, नेरंजरा की शान्‍्त धारा ने 
ही धारण किये ! फिर सहस्रों ने जो कुछ सुना, उन सब ने ही आ आकर त्रिपिटक 
में उसे संगृहीत करवा दिया हो, ऐसा भी नहीं माना जा सकता। अतः ऐतिहासिक 
रूप से बुद्ध के मुख से निकले हुए अनेफ ऐसे भी वचन हो सकते हैं, जो त्रिपिटक 
में हमें नहीं मिलते और जिन्हें अन्यत्र हम कहीं पा भी नहीं सकते। इसी प्रकार 
त्रिपिटक में जो कुछ सुरक्षित है, वह सभी बिना किसी अपवाद के बुद्ध-वचन है, 
ऐसा भी नहीं माना जा सकता। 'विभज्यवादी' (विभाग कर बतलाने वाला, 
बुद्ध) को समभने के लिये हमें सब प्रकार 'विभज्यवादी' ही होना पड़ेगा। हाँ, 
यह आश्वासन अवश्य प्राप्त है कि पालि त्रिषिटक में विश्वस्ततम रूप से बुद्ध 
वचन अपने मौलिक रूप में सुरक्षित हैं, जैसा कि तीचे के विवरण से स्पष्ट होगा । 


( ७५ ) 


भगवान्‌ बुद्ध के सभी उपदेश मौखिक थे। यद्यपि लेखन-कला का आविष्कार 
भारत में बुद्ध-युग के बहुत पहले ही हो चुका था, फिर भी बुद्ध-उपदेश भगवान्‌ 
बुद्ध के समय*में ही लेखबद्ध कर लिये गये हों, इसका कोई प्रमाण नहीं मिलता । 
भगवान्‌ बुद्ध के सभी शिष्य उन्हें स्मृति में ही रखने का प्रयत्न करते थे। इस बात 
के अनेक प्रमाण स्वयं त्रिपिटक में ही मिलते हैं । उदाहरणतः, एक बार दूर से आये 
हुए सोण नामक भिक्ष को जब भगवान्‌ पूछते हें कहो भिक्ष्‌ ! तुम ने धर्म को कैसे 
समभा है ? ” तो इसके उत्तर में वह सोलह अष्टक वर्गों को पूरा पूरा स्वर के साथ 
पढ़ देता हैं। भगवान्‌ अनुमोदन करते हुए कहते हैं साधु भिक्षु ! सोलह अष्टक 
वर्गों को तुम ने अच्छी प्रकार याद कर लिया है, अच्छी प्रकुर धारण कर लिया 
है। तुम्हारे कहने का प्रकार बड़ा अच्छा है, खूला है, निर्दोष है, अर्थ को साफ साफ 
दिखा देने वाला है /।” इसी प्रकार बुद्ध-बचनों को अधिक विस्तृत रूप से धारण 
करने वाले भी अनेक्र बहुश्रुत, स्मृतिमान्‌ भिक्ष्‌ थे। उनमें से अनेक धर्म-धर, सुत्त- 
न्तिक्‌ (धर्म या सुत्त-पिटक को धारण करने वाले) थे, अनेक विनय-घर (विनय- 
पिटक या विनय-सम्बन्धी उपदेशों को धारण करने वाले) थे, अनेक मात्रिका-धर 
(मात्रिकाओं--उपदेश-सम्बन्धी अन क्रमणियों, जिनसे बाद में अभिधम्म-पिटक का 
विकास हुआ, को धारण करने वाले) थे। * इनके विषय में त्रिपिटक में अनेक 
बार प्रशंसापूर्वक कहा गया है--बहुस्मुता आगतागामा धम्मघरा विनयधरा 
मातिकाधरा । 3 बाद के 'पंचनेकायिका' भाणक' 'सुत्तन्तिक', 'पेटकी' जैसे शब्द 
भी इसी पूर्व परम्परा को प्रकट करते हैं। अंगुत्तर-निकाय के 'एतदग्गवग्ग' में हम 
भगवान्‌ बृद्ध के उन प्रमुख भिक्षु-भिक्षुणी एवं उपासक उपासिकाओं की एक लम्बी 
स्‌ची देखते हैं, जिन्होंने साधना की विशिष्ट शाखाओं में दक्षता प्राप्त करने 
के अतिरिक्त भगवान्‌ के बचनों को स्मरण करने में भी विशेषता प्राप्त कर ली 


(सन. 5००० प+-म9 वन वावमा+ अमान सनक ०», वह मन, 


१. उदान, पृष्ठ ७९ (भिक्षु जगदीश काश्यप का अनुवाद ) 

२. देखिये विनय-पिटक--चुल्लवण्ग । 

३. बहुआत, शञास्त्रज्ञ, धर्म, विनय और मात्रिकाओं को धारण करने वाले 
बिंदान्‌ भिक्ष्‌। विनय-पिटक के सहाबरग २; १०, और चुल्लवग्ग 

१; १३ सें; दीघ-निकाय के सहापरिनिब्बाण सृत्त (तृतीय भाणवार ) 
में; अंगु्तर-निकाय (विसुद्धिमर्ग ४१९ में उद्धृत) में; तथा त्रिपिटक 
के अन्य अनेक स्थानों में । 


( ७६ ) 


थी '। इन्हीं ब्रती साधकों के प्रति हम आज बुद्ध-वचनों के दायाद्य के लिये ऋणीहैं। 

शास्ता के समीप रहते भिक्षुओं को ज्ञान और दर्शन का बड़ा सहारा था। 
किन्तु उनके अनुपाधि-शेष-निर्वाण धातु में प्रवेश कर जाने के बाद उन्हें चारों ओर 
अन्धकार ही दिखाई देने लगा। यह ठीक है कि बुद्ध के समान ही उन्हें धम्म का 
सहारा था। किन्तु साधारण जनता बहिर्मुखी थी। अन्तरात्मा की अपेक्षा वह 
बाहर ही अधिक देखती थी। फिर जिस 'धम्म' की शरण में शास्ता ने भिक्षुओं को 
छोड़ा था, उसका भी अस्तित्व अन्तत: उनके बचनों पर निर्भर था। उससे मात्र 
उन भिक्षुओं और अहूँतों का गुजारा हो सकता था, जिनको स्वयं शास्ता से सुनने 
का अवसर मिला था। किन्तु बाद की जनताओं के लिये क्‍या होगा ? जो भिक्षु 
भगवान्‌ बुद्ध के जीवन-काल में अपना अधिकतर समय और ध्याव बुद्ध-वचनों 
के स्मरण और संग्रह करने के बजाय उनके व्यावहारिक अभ्यास में ही लगाते थे, 
उन्हें भी अब यह चिन्ता होने लगी कि हमारे बाद इस थाती को कौन सँभाछेगा, 
इस प्रकाश के दीपक को एक पीढ़ी से दूसरी सीढ़ी तक कौन पहुँचायेगा ? उनका 
इस प्रकार चिन्तित होना भावुकता पर भी आधारित नहीं था। स्वयं भिक्षु-संघ 
में इस प्रकार के लक्षण प्रकट हो रहे थे, जिनसे संयमी भिक्षुओं को दुःख होना स्वाभा- 
विक था। अभी भगवान्‌ के परिनिर्वाण को सात दिन भी नहीं हुए थै्षके सुभद्र 
नामक बढ़ा भिक्षु* कहता हुआ सुना गया था, “बस आयुष्मानो ! मत शोक 
करो ! मत विलाप करो ! हम उस महाश्रमण से अच्छी तरह मुक्त हो गये ' 
वह हमें सदा ही यह कह कर कह पीड़ित किया करता था यह तुम्हें विहित है, यह 
तुम्हें विहित नहीं है । अब हम जो चाहेंगे, करेंगे; जो नहीं चाहेंगे, सो नही करेंगे।'' * 
सुभद्र जैसे अवीतराग अनेक भिक्ष्‌ भी उस समय संघ में हो सकते थे । 





१. देखिये बुद्धचर्या, पृष्ठ ४६९-७२ 

२. यह सिक्षु इसो ताम के उस भिल्लु से भिन्न था, जिसने भगवान्‌ बुद्ध के 
परिनिर्वाण के समय प्रव्ज्या प्राप्त की थी और इस प्रकार जो उनका 
अम्तिन्न शिष्य था। 

३. भर आवुसो ! भा सोचित्य ! सा परिदेवित्य ! सुमुत्ता मं तेव महा- 
समचणेन ! उपहू ता ले होम । इदं वो कप्पति, इदं बो न कप्पतीति। 
इंदालि पन सम य॑ इच्छिस्सास तं करिस्साम। ये न इच्छिस्साम तं त 
करिस्साम। महापरितिस्याग-सुत (दीध.२।३); विनय-पिटक-चुल्ल- 
दस्त, पंचसतिक स॒रघक। । 


( ७७ ) 


इस मैल को थो डालने के लिये और शास्ता की स्मृति के प्रति सम्मान प्रकट 
करने के लिये बुद्ध के प्रमुख शिष्यों ने उनके वचनों का संगावन करना आवश्यक 
समझा । सुभद्र जैसे भिक्षुओं के असंयम को देखकर आय महाकाइयप की मानसिक 
व्यथा के दर्शन हम उनके इन शब्दों में करते हैं, आयुष्मानों ! आज हमारे सामने 
अधर्म बढ़ रहा है, धर्म का छुस हो रहा है। अ-विनय बढ़ रहा है, विनय का हवस हो 
रहा है। आओ आष्पुमानो! हम धम्म और विनय का संगायन करें? '। इस उद्देश्य 
की पूर्ति के लिये एक सभा की गई। यह सभा बुद्ध-परिनिर्वाण के चौथे मास में 
हुई। बुद्ध-परिनिर्वाण वैज्ञाख-पूणिमा को हुआ था, अतः यह सभा सम्भवत: श्रावण 
मास में हुई *। आषाढ़ का मास तैयारी में लगा | इस सभा में ५०० भिक्षु सम्मि- 
लित हुए, अत: बौद्ध अन्‌ श्रुति में यह सभा 'पंचशतिका' नाम से भी विख्यात है। 
सभासदों में एक आनन्द भी थे। सभापतित्व का कार्य महाकाश्यप को सौंपा 
गया। सभा की काय्यवाही में, जैसा स्पष्ट है, ब्‌द्ध-बचनों का संगायन और संग्रह 
ही मुख्य था। सभापति महाकाइ्यप ने उपालि से विनय-सम्बन्धी और आनन्द 
से धर्म-सम्बन्धी प्रइन पूछे और उनके उत्तरों का दूसरे भिक्षुओं ने संगा्रत किया । 
>दाहरणत: महाकाइ्यप ने उपालि से पूछा--आवुस उपालि ! प्रथम पाराजिक 
का उपदेश कहाँ दिया गया ?” “भन्‍्ते ! वैशाली में” “किस व्यक्ति के प्रसंग 
में ?” 'करून्द के पुत्र सुदिन्न के प्रसंग में” “किस बात को लेकर ? ” “मैथुन को 
लेकर” । इसी प्रकार आनन्द से बद्ध-उपदेशों (सुत्तों) के विषय ये प्रश्न पूछे 
गये, जिनके उन्होंने उत्तर दिये। इस प्रकार निश्चित धम्म और विनय का सारी 
सभा ने संगायन किया, महाकाश्यप के प्रस्ताव पर--धम्मज्ल्य विनयञ्च संगाये- 
य्याय । 

उपर्युक्त सभा का ऐतिहासिक आधार और महत्व क्या है, और उसमें जिस 
धम्भ' और विनय' का स्वरूप निद्िचत किया गया, उसका हमारे आज प्राप्त 


(3७ “कान अवकनक ७० स्‍ा७ भा आध७+भ ७क मम कवर, 


१. पुरे अधम्मों विष्पति, धस्मों पटिबाहियति। अबिनयों दिप्पति, विनयों 
पटियाहियति । हन्द सयं आबुसो ध्म्मं च घिनयं थ संगायाम। जिनय- 
पिडक--जुल्लबस्स । .., 

२. देखिये महावंध (भदन्त आतत्द कौसल्यायन का अनुबाद) पृथ्ठ ११ 
(परित्षय ) 


( ७८ ) 


सुत्त और विनय पिटक से क्या सम्बन्ध है, ये प्रश्न पालि साहित्य के विद्यार्थी के 
लिये बड़े महत्व के हें। राजगृह की इस अथम संगीति का वर्णन, जिसमें धम्म और 
विनय का संगायन किया गया, इन ग्रन्थों में उपलब्ध होता है (१) विनय-पिटक- 
चुल्लकंग्म (२) दीपबंस (३) महाबंस (४) बुद्धघोषकृत समन्तपासादिका 
(विनय-प्रिटक की अर्थकथा) की निदान-कथा ( ५) महाबोधिवंस (६) महा- 
वस्तु (७) तिब्बती दुल्व। इन सभी ग्रन्थों में छोटी-मोटी अनेक विभि न्नताएं हें । 
उदाहरणत- प्रभा के बुलाने के उद्देश्यों में ही कोई किसी बात पर जोर देता है और 
कोई किसी बात पर। चुल्लवग्ग' में सुभद्र वाले प्रकरण को ही प्रधानता देकर 
उसे सभा बुलाने का कारण दिखलाया गया है, जब कि 'दीपवंस' में इस प्रसंग 
का कोई उल्लेख नहीं है। महावंस' में कुछ अन्य साधारण कारण भी दिये हुए हैं।' 
हम आसानी से देख सकते हैँ कि ये ये कोई मौलिक विभिन्नताएँ नहीं हें। इसी 
प्रकार सभा में भाग लेने वाले सदस्यों की संख्या के विषय में भी विभिन्न मत हैं । 
ऐसा होना भी बहुत सम्भव है । हम आसानी से इतना निश्चित तथ्य तो निकाल ही 
सकते हैं कि यह संख्या ५०० के लगभग थी। इसी प्रकार सम्मिलित सदस्यों में धम्म 
और विनय के स्वरूप के निश्चित करने में किसने कितना योग दिया, इसके विषय 
में भी उपर्युक्त ग्रन्थों में विभिन्न मत हें। 'चुल्लवग्ग' के अनुसार तो सारा काभ 
महाकाश्यप, आनन्द और उपालि ने ही किया। किन्तु दीपवंस' के वर्णन के 
अनुसार अन्य भिक्षुओं ने भी काफी योग दिया । इन अन्य भिक्षुओं में, अनिरुद्ध, 
बंगीश, पूर्ण, कात्यायन, कोट्टित आदि मुख्य थे। यहाँ भी कोई मौलिक भेद दिखाई 
नहीं पड़ता। प्रत्यक्षतः महाकाश्यप, आनन्द और उपालि के ही प्रधान भाग लेने 
पर भी अन्य अनेक भिक्षुओं का भी उनके काम में पर्याप्त सहयोग हो सकता था। 
अतः उपर्युक्त ग्रन्थों के विवरणों में, जिनमें चुल्लवस्ग' का विवरण ही प्राचीन- 


न्‍दरक-सन>« था >-ननन. 





१. “उस महास्थविर (सहा काह्यप) ने शास्ता (बुद़) के धर्म की चिरस्थिति 
को इच्छा से लोकनाथ, वशबल भगवान्‌ के परिनिर्वाण के एक सप्ताह बाद, 
बूढ़े सुभव्र के दृर्भाषित वचन का, भगवान्‌ द्वारा चोबरदान तथा अपनों 
समता देने का, और सद्धम॑ को स्थापना के लिये किये गये भगवान्‌ (मुनि) 
के अनुश्नह का स्सरण कर के, सम्बद्ध से अनुसत संगीति करने के लिये, 
नवाऊूः बुद्धोपदेदा को भारण करने वाले, सर्बाजयुक्त, अधन्‍्द स्थविर 
के कारण पाँच सो से एक कम्न सहाक्षीगात्नव भिक चुने महांवंस, पृष्ठ 
१२ (भदन्त आनन्द कौसल्यायन का अनुवाद) 


( ७९ ) 


तम जान पड़ता है, कोई मौलिक विभिन्नताएँ नहीं हैं । बल्कि वे एक दूसरे के पूरक 

हैं। उनमें से अधिकांश “चुल्लक्ण' के वर्णन को ही विस्तृत रूप देते हैं। उपर्युक्त 

वर्णनों के आधार पर बौद्ध अनु श्रुति राजयुह की सभा के ऐतिहासिक तथ्य को 
मानती है । आधुनिक विद्यार्थी भी इसमें सन्देह करने का कोई कारण नही देखता । 

ओल्डलबर्ग ने अवश्य इसमें सन्देह प्रकट किया था। उनका कहना 

था कि सुभद्र वाला प्रकरण, जिसे चुल्लवग्ग' में राजयूह की सभा के बुलाने का 
कारण बतलाया गया है, महापरिनिब्बाण-सुत्त' (दीघ २॥३) में भी उन्हीं शब्दों 
में रक्खा हुआ है, किन्तु वहाँ इस सभा का कोई उल्लेख नहीं हैँ। इस मौन का 
कारण उन्होंन यह मानता हैं कि 'महापरिनिब्बाण-सूत्त' के संग्राहक या 
सम्पादक को इस सभा का कुछ पता नहीं था। यदि यह सभा हुई होती तो महा- 
परिनिब्बाण-सुत्त' के संग्राहक को भी इसका अवश्य पता होता और उस हालत 
में सूभद्र वाले प्रकरण के साथ साथ उसने इस सभा का भी अवश्य उल्लेख किया 
होता। चूँकि यह उल्लेख वहाँ नहीं है, इसलिये हम मान ही सकते हूँ कि यह 
सभा हुई ही नहीं। " कितना भयावह और इतिहास की प्रणाली से असिद्ध 
है डा० ओल्डनवर्ग का यह तक॑ ! किन्तु यह भी बहुत दिनों तक विद्वानों 
को भ्रम में डाले रहा । वास्तव में डा० ओल्डनबर्ग के तक॑ का कोई आधार नहीं 
है। 'महापरिनिब्बाण-सुत्त' का विषय भगवान्‌ बुद्ध के परिनिर्वाण के दृश्य का 
वर्णन करता है, संघ के इतिहास का निर्देश करना नहीं। संघ के इतिहास का 
सम्बन्ध 'विनय' से है। अतः भगवान्‌ के परिनिर्बाण के बाद भिक्षुओं की विह्लुल 
दशा का वर्णन करते हुए 'महापरिनिब्वाण-सूत्त' के संगायक या संगायकों ने सुभद्ग 
जैसे असंयमी भिक्षु के विपरीत व्यवहार का तो उल्लेख कर दिया है, किन्तु 
उससे आगे जाना वहाँ ठीक नहीं समभा गया । इसके विपरीत “विनय-पिटक' 

में संघ-शासन की दृष्टि से इस तथ्य को लेकर संघ के इतिहास पर भी उसका 
प्रभाव दिखलाया गया है । यदि यह भी समाधान पर्याप्त न माना जाय, तो यह भी' 
द्रष्टथ्य हैं कि दीपवंस' में भी सुभद्ग वाले प्रकरण का उल्लेख नहीं है, किन्तु वहाँ 
प्रथम संगीति का वर्णन उपलब्ध है। इसलिये दीपवंस' के लेखक को जब हम 

सुभद्र के प्रकरण में मौन रखते हुए भी प्रथम संगीति के विषय में अभिज्ञात देखते 

है, तो महापरिनिब्बाण-सृत्त' के विषय में ही हम ऐसा क्‍यों मानें कि उसका मौन 
इस संगीति के वास्तविक रूप से न होने का सूचक है ।' अतः 'महापरिनिब्बाण- 
सृत्त' के मौन से हम उस प्रकार का निषेधात्मक सिद्धान्त नहीं निकाल सकते, जैसा 
ओल्डनबर्ग ने निकाला है, जब कि अनेक ग्रन्थों की भारी परम्परा उसके विपक्ष 
में है। गायगर' और विन्टरनित्ज? जैसे विद्वानों ने भी इसी कारण राजगृह की 
सभा को ऐतिहासिक तथ्य माना है। विन्टरनित्ज ने कुछ यह अवश्य कहा है कि 
भगवान्‌ बुद्ध के परिनिर्वाण के बाद इतने शीघ्र इस सभा का बुलाया जाना 
हम से कुछ अधिक विश्वास करने की अपेक्षा रखता है।४ इसी प्रकार मिनयफ 
ने इस सभा की ऐतिहासिकता स्वीकार कर के भी यह स्वीकार करने में कुछ 
हिचकिचाहट की है कि बुद्ध-बचनों का संगायत भी इस सभा की कार्यवाही का 
एक अंग था ।* हमारी समझ में ये दोनों ही शंकाएँ निर्मुल हें। भारतीय साधना 
की आत्मा को यहाँ नहीं समझा गया। अनुकम्पक दास्ता के चले जाने पर उनके 
धम्मदायाद' भिक्षुओं के लिये इससे अधिक आवश्यक और अवश्यम्भावी काय 
क्‍या हो सकता था कि वे जल्दी से जल्दी एक जगह मिल कर भगवान्‌ के वचनों 
की स्मृति करे। ब्राह्मण और क्षत्रिय गृहस्थों ने तो भगवान्‌ के घरीर के प्रति 
अद्भुत आदर प्रदर्शित किये, चक्रवर्ती के समान उसका दाह-संस्कार किया और 
भगवान्‌ की अस्थियों को बाँठ कर उनकी पूजा की। भिक्ष्‌ क्या करते ? उनके 
लिये तो पूजा का अन्य ही विधान शास्ता छोड़ गये थं। उनके लिये तो एक ही उप- 
देश था। तथागत के अन्तिम पुरुष मत बनो । बुद्ध के बाद 'बम्म' की शरण लो ।* 
१. तिब्बतो दुल्ब की भी परिस्थिति दीपबंस' के समान ही हूं, अर्थात्‌ वहाँ 
सुभद्र का प्रकरण नहीं हूँ, किन्तु प्रथम संगीति का वर्णन हे । देखिये 
बुद्धिस्टिक स्टडोज पृष्ठ ४०-४१ 
२. पालि लिटरेचर एंड लेंग्बेज, पृष्ठ ९, पद-संकेत ३ 
३. इंडियन लिटरेचर, जिल्द दूसरी, पृष्ठ ४ 
४. इंडियन लिटरेचर, जिल्द दूसरी, पृष्ठ ४ 
५. देखिये बुद्धिस्टिक स्टडीज, पृथ्ठ ४३ 
६. ये अक्षरशः उद्धरण नहीं हैं। इन भावनाओं के लिये देखिये धम्मदायाद- 
सुत्त (सज्मिम, ११।३); गोपक-मोर्गल्लान सुख (मण्किम. ३।१॥८ ) 

एसी अवस्था में धम्म' की अनुस्मृति करना उनका प्रथम और एक मात्र कर्तव्य 
भरा । यदि वे ऐसा न करते तो हम आज यही कहते कि भगवान्‌ का मिक्ष-पंघ ही उस 
समय नहीं था। चूंकि हम निश्चित रूप से जानते हैं कि भिक्षु-संघ्र उस समय था, 
इसलिये उससे भी अधिक निश्चित रूप से हमें यह जानना चाहिये कि उन्होने 
एक जगह मिलकर बुद्ध और श्रम्म' की अनुस्मृति भी अवश्य की होगी, भगवान्‌ 
के बचनों का संगायन भी अवश्य किया होगा, फिर चाहे वह किसी रूप में क्यों न 
हो बद्ध-संघ की आत्मा और उसका सारा विधान इसी तथ्य की ओर निर्देश 
करता है, जो इतिहास के साक्ष्य से कही अधिक दढ़ है, और इस विषय में तो इति- 
हास का साक्ष्य भी, जैसा हम ऊपर निर्देश कर चुके हैं, बहुत अधिक पर्याप्त है। 
राजगह को सभा की एतिहासिकता सिद्ध हो जाने पर भी यह प्रश्न रह ही 
जाता हूँ कि धस्म और विनय के जिस रूप का बुद्ध के इन प्रथम शिप्यों ने संगायन 
और संकलन किया, वह कहाँ तक हमारे वंसान रूप में प्राप्त सुचल-पिटक और 
'विनय-पिटक में मिलता हैं। इस प्रइत का उत्तर अत्यन्त संग्रत वाणी में ओर 
क्ममय: ही दिया जा सकता हैं, यद्यपि आन्ार्य बृद्धघोंप ते सत-पिटक और विनय- 
पिटक के विभिन्न भागों के नाम ले ले कर यह दिखाया हू कि उत्तका संगायन प्रथम 
गंगीति में ही किया गया था। फिर भी आधुनिक विद्यार्थी तो उनके इस साक्ष्य को 
मावधानी से ही ग्रहण करेगा। प्रथम सग्रीति के वर्णन में एक ध्यान देने योग्य 
बात यहू हैं कि वहाँ धम्म (सृत्त) और विनय के संगायन को ही बात कही गई है । 
अभिश्रम्म के सगायन की बात वहाँ नहीं ह। इससे यह निष्कप निकाणा जा सकत। 
हैं कि अभिवस्म-पिटक की रचना प्रथम संगीति से बाद के काछ की है । किन्तु यह 
निष्कर्प बौद्ध परम्परा को मान्य नहीं है। आचार्य बुद्धघोष ने प्रथम संगीति 
4, अवसर पर ही अभिषरम्म के भी संगायत का उल्लेख फ़िया हे ।' यूआन्‌- 
मखादेव-सुत्त (मज्किम. २४४३) एवं महापरिनिब्बाण-सुत्त (दीघ. 
२३) आदि । ह 
१. ततो अनन्तरं--धम्मसंगगणि-विभड्भ उच, कथावत्थुझच पुरगर्लं, धातु- 
पसक-पट्ठानं, अभिषम्माति वुच्चतोति । एवं संव्णित सुखुभव्याण- 
गोचर, तन्तिं संगायित्वा इदं अभिश्रस्सपिटक नासाति वत्वा पझुच- 
अरहन्तसतानि सज्फरायमकंस्‌। सुमंगलबिलासिनी की निदान-कथा। 
मिलाइये सम्त-पासादिका को निदान-कथा भी । 


हि] 


( ८२ ) 


चुओछ् को भो यही बात मान्य थी। बुद्धधोष या यूआन्‌ू-चुआहु के साथ इस 
हंद तक सहमत न हो सकने पर भो इसमें कोई सन्देह नहीं कि बुद्ध-बचनों का जो 
स्वरूप राजगृह की सभा में स्वीकार और संग्रह किया गया, उसी पर वर्तमान 
पालि तरिपिटक आधारित है। इस सभा के एक महत्वपूर्ण प्रसंग का यहाँ उल्लेख 
कर देना ओर आवश्यक होगा। जिस समय यह सभा हो ही रही थी या समाप्त 
हो चुकी थी, पुराण नामक एक भिक्ष्‌ वहाँ विचरता हुआ आ निकला। उसस जब 
संगायन में भाग लेने के लिये कहा गया तो उसने कहा, “आबुस ! स्थविरों ने धम्म 
और विनय को सुन्दर तोर से संगायन किया है । किन्तु जैसा मेने स्वयं शास्ता के 
मुख से सुना हैं, मुख से ग्रहण किया है, में तो वेसा ही धारण करूँगा । ' पुराण की 
इस उक्त में राजगृह के सभासदों के द्वारा संगायत किये हुए धम्म और विनय के 
प्रति अप्रामाणिकता का भाव नहीं है, जैसा कुछ विद्वानों ते भ्रमवद सोचा है । संघ 
के लिये यहु कोई खतरे की घटी भी नहीं थी, जैसा एक विद्वान्‌ को भ्रम हुआ हूँ ।* 
पुराण तो एक साधक पुरुष था। एकान्त-साधना का भाव उसमें अवश्य अधिक था, 
जिसके कारण वह अपनी उस ध्यान-भावना मे, जो उसे शास्ता के प्रत्यक्ष सम्पर्क 
से मिली थी, किसी प्रकार का विक्षेप नही आने देना चाहता था। दूसरों ने बुद्ध- 
मुख से जो कुछ सुना है, वह सब ठीक रहे, सत्य रह। किन्तु पुराण को तो अपना 
जीवन-यापन उसी से करना, जो उसकी आवश्यकता देखते हुए स्वयं भगवान्‌ ने 
उसे दिया है । इस दृष्टि से न तो पुराण की उक्ति में राजगृह की सभा में संगायन 
किय हुए ब्‌ द्ूबचनों की अप्रमाणिकता की ओर संकेत हैं ओर और न वह 
भिक्षु-संघ के लिये कोई खतरे को घंटी ही थी। इस प्रकार के स्वतन्त्र विचारों 
के प्रकाशन पर भिक्षु-संघ ने कभी प्रतिबन्ध नही लगाया | यह उसकी एक विशे- 
षता हैं। अतः हम कह सकते हैं कि धमंवादी भिक्षुओं ने धर्म का बेसा ही संगायन 
किया, जैसा उन्होंने स्वयं भगवान्‌ से सुना था और जो उन्होने संगायन किया 
उसके ही दर्शन हमें पालि सुत्त और विनय पिटको मे मिलते हूँ, यद्यपि उसके साथ 
कुछ और भी मिल गया है । २ 


न्‍ सिलाइे * पे नपनथछ अनमकान |नमप्या पकिलकी “मान धयदकण पावन नायक, 


१. विनय-पिटक-चुल्लवर्ग; देखिये बुद्धचर्या, पृष्ठ ५५२ भी । 

२. डा० रमेशचन्द्र मजूमदार ने लिखा हे /]]॥5 ५३5 9 (48९7 ४९79/ 
0०7 (॥6 (४प्रा०॥ ” बुद्धिस्टिक स्टडीज, पृष्ठ ४४ 

३. बुद्धघोष को भो यहू सत आंशिक रूप से मान्य था। देखिये बुद्धिस्टिक 


स्टड़ीज्‌ पृष्ठ २२१ 

भगवान्‌ के परिनिर्वाण के १०० वर्ष बाद (वस्ससतपरिनिब्बुते भगवति-- 
चुल्लवरग ) किन्तु यूआन्‌ चुआछझ द्वारा निदिष्ट परम्परा के अनुसार ११० 
वर्ष बाद, वेशाली में धम्म' और 'विनय' का, जैसा कि वह प्रथम संगीति में 
संगृहीत किया गया था, पुनः संगायन किया गया। यह बौद्ध भिक्षुओं की दूसरी 
संगीति थी, जिसमें ७०० भिक्षओं ने भाग लिया। इसीलिये यह 'सप्तशतिका' 
भी कहलाती है । यह सभा वास्तव में विनय-सम्बन्धी कुछ विवाद-प्रस्त प्रश्नों का 
निर्णय करने के लिये बुलाई गई थी। वंशाली के भिक्षु दस बातों में विनय-विपरीत 
आचरण करने लगे थे, जिनमें एक सोने-चांदी का ग्रहण भी था। अनेक भिक्षओं 
के मत में उनका यह आचरण विनय-विपरीत और निषिद्ध था। इसी का निर्णय 
करने के लिये वैशाली में यह सभा हुई, जो आठ मास तक चलती रही। पालि 
साहित्य के विकास की दृष्टि से भी इस सभा का बड़ा महत्व है । एक बात इस सभा 
से यह निश्चित हो जाती हैं कि इस समय तक भिक्षु-संघ के पास एक ऐसा सुनि- 
श्चित संगृहीत साहित्य अवश्य था जिसके आधार पर भिक्षु विवाद-श्रस्त प्रश्नों का 
निपटारा कर सकते थे, फिर चाहे वह साहित्य मौखिक परम्परा के रूप में ही भले 
वयों न ही ।* वैशाली की सभा ने वैशालिक भिक्षुओं के दस बातो सम्बन्धी व्यव- 
हार को विनय-विपरीत ठहराया । इससे एक महत्वपूर्ण समस्या पालि-साहित्य, 
विशेषत: विनय-पिटक, के सम्बन्ध में उत्पन्न हो जातो हैं । आज जिस रूप में विनय- 

१. ऐसा ही आधार स्वयं भगवान्‌ बुद्ध के समय में भी विद्यमान थो। 
“भिक्षुओ ! यदि कोई भिक्षु ऐसा कहे मेने इसे भगवान्‌ के मुख से 
सुना हूँ,' ग्रहण किया हे, यह धर्म हे, यह्‌ बिनय हूँ, यह शास्ता का शासन 
है, तो भिक्षुओ ! उस दिन उस भिक्षु के भाषण का न अभिनन्दन 
करता, न निन्‍दा करना। बल्कि ....« सूत्र से तुलना करना, विनय 
में देखना । यदि बह सूत्र से तुलना करने पर, विनय में देखने पर, न सूत्र 
सें उतरे, त विनय में दिखाई दे, तो विध्वास करना यह भगवात्‌ का 
बचन नहीं है। किन्तु यदि बह सूत्र में भी उतरे, बिनय में भी दिल्वाई 
दे, तो विध्वास करना अवश्य यह भगवान्‌ का बचन हैँ ।” महापरि- 
निब्बाण सुत्त (दीघ, २।३) सिलाइये अंगुत्तर-तिकाय, जिल्द $ पृष्ठ 
५१; जिल्द ४, पुष्ठ १८० (पालि टेक्सूट सोसायटी का संस्करण) 

पिटक पाया जाता है उसमें उन दस बातों में से, जिनके निर्णय के लिये वैशाली 
की सभा ब्‌ लाई गई थी, अधिकांश बातें स्पष्टत: ब॒द्ध-मन्तव्य के विपरीत ठहराई 
गईं है १। इससे यह निष्कर्ष निकाला गया है कि आज जिस रूप में विनय-पिटक हमें 
प्राप्त हैं बह वैशाली की सभा से पूर्व का नहीं हो सकता । यदि ऐसा होता, तो 
स्थविरों को इतना वाद-विवाद करने की आवश्यकता ही नहीं होती, क्योंकि 
वहाँ तो स्पष्टत: उन्हें निषिद्ध बतलाया ही गया है। अत: ऐसा माना गया है कि 
पहले विनय-पिटक का रूप कुछ और रहा होगा और बाद में वैशाली की सभा के 
बाद उसके निर्णयों को उसमें उचित स्थानों में समाविष्ट कर दिया होगा ।* 
हम यह अस्वीकार नहीं करते कि वैश्ञाली की सभा के परिणाम-स्वरूप विनय- 
पिटक के स्वरूप में कुछ संशोधन या परिवर्द्धन न किया गया हो,किन्तु हम यह नही 
मान सकते कि तत्त्वतः वैशाली की सभासे पूर्व के विनय और आज वह जिस रूप 
में पाया जाता हैं, उसमें कोई भेद है । वास्तव में बात यह हैं कि वैशाली की सभा से 
पूर्व ओर उसके कुछ झताब्दियों बाद तक भी विनय', जैसे कि अन्य बुद्व-वचन, 
मौखिक अवस्था में ही रहे । अत: यदि विनय-पिटक का स्वरूप वैशाली की सभा से 
पहले का भी यदि आज का सा हो टोता, तो भी उन दस बातों पर विवाद चछ सकता 
था, जिन पर वैशाली की सभा में वह चला ओर जिनमें से बहुतों के ऊपर विनय 
की आज स्पष्ट साक्ष्य उपलब्ध हैँ। अत: यह मानने की कोई आवश्यकता प्रतीत 
नहीं होती कि वर्तमान विनय-पिटक वैशाली की सभा से पहले का नहोंहे । हों, 
वैश्ञाछ्ी की सभा ने एक बात पहली बार स्पष्ट करे दी है । वह यह कि जिस भिश्षु- 
सभा ने वैशाली में मिक्व कर अपनेमतानुसार प्रामाणिक बुद्ध-मन्तव्य के अ नुसार 
वैशाली के बृज्जियों के अनाचार की निन्‍्दा की, उनका ही एक मात्र 
संग्रह बुद्ध-बचनों का नहीं हे। जिन भिक्षुओं की इस सभा में पराजय हो गई, 
उन्होंने अपनी अलग एक भारी सभा (महा-संगीति) की, जिसमें उन्होंने अपने 
मतानुसार नये बुद्ध-वचनों की सृष्टि की। इनके विषय में 'दीपबंस' में कहा गया 


१: कुछ उद्धरणों के लिये देखिये बुद्धिस्टिक स्टडीज़, पृष्ठ ६२-६४ 

२. यह निष्कर्ष डा० रमेशचन्द्र मजूसदार ने निकाला हे। देखिये बुद्धि 
स्टिक स्टडीज्ध पृष्ठ ६२ 

३. बुद्धिस्टिक स्टडोज्, पृष्ठ ६३-६४; ओल्डनबर्ग को भी यही मत मान्य 
है; वेखिये वहीं पृष्ठ ६४, पदसंकेत १ 

है “महासंगीति के भिक्षुओं ने बुद्ध-शासन को बिलकुल विपरीत कर डाला। मल 
संघ में भंद उत्पन्न कर उन्होंने एक नया संघ खड़ा कर दिया। मौलिक 'घम्म 
को नष्ट कर उन्होंने एक बया ही सुत्तों का संग्रह किया ' * आदि | इन महासंगीति- 
कारों ने जो कुछ भी संग्रह किया हो या उनका जो कुछ भी अंश अवशेष रहा हो, 
हम यह निविवाद रूप से कह सकते है कि बद्ध-वचनों के पालि-संस्करण के सामने 
उसकी कोई प्रमाणवत्ता नहीं है । बेशाली की सभा में विनय-सम्बन्धी दस बातों 
के विषय में निर्णय हो जाने के बाद७००भिक्षुओं ने महास्थविर रेबतके सभापतित्व 
में, प्रथम संगीति के समान ही, धम्म' का संगायन और संकरून किया। अकर 
धम्मसंगह । आचार्य बुद्धधोष के वर्णनानुसार बुद्ध-वचनों का तीन पिटको, पाँच 
निकायों, नौ अंगों और ८४००० धर्मस्कन्धों में वर्गीकरण इसी समय किया गया। 
इस संगीति की ऐतिहासिकता विद्वानों को पहली की अपेक्षा अधिक मान्य है। 
इस संगीत का वर्णन भी प्रायः उन सब ग्रन्थों में मिछता है जिनमें प्रथम संगीति 
का । इनका उल्लेख पहले किया जा चुका हैं 

बेजाली की संगीति के बाद एक तीसरी संगीति सम्राट्‌ अशोक के समय में 
बद्ध-परिनिर्वाण के २३६ बर्ष बाद पाटलिपुत्र में हुई। इस संगीति का वर्णन 
दीपवंस, महावंस और समस्तवासादिका (विनय-पिटक की बृद्धघोष-राचित अट्ठ- 
कथा) में मिलता है। विनय-पिटक के चुल्‍्लबग्ग में इस संगीति का निर्देश नहीं 
किया गया है। तिब्बत और चीन के महायानी बोद्ध साहित्य में भी इस संगीति 
का निर्देश नही मिलता और न यूआन्‌-चुआहू, से ही इसके विषय में कुछ लिखा 
दे। अशोक के किसी शिलालेख में भी इस संगीति का स्पष्टत: कोई उल्लेख नही 


१. महासज्जीतिका भिक्‍खू विलोसं अकंसू सासने। भिन्दित्वा मूलसंघे 
अञ्व्यं अकंसु संघं॥। अञ्ब्यथा सड्भुहित सुत्त अज्घ्यथा अर्कारिसु ते । 
अत्यं धम्मं च भिन्विंसु ये निकायेसु पंचसु॥ यहीं आगे कहा गया है 
कि मसहासंगोीति के इन भिक्षुओं ने परिवार, अभिधम्म, पटिसस्भिदा, 
निहेस और जातकों के कुछ अंजश्ों को स्वीकार नहीं किया--परिवारं 
अत्पुद्धारं अभिधम्सप्पकरणं, पटिसम्भिदां चर निहेस एकदेस च जातक, 
एत्तक निस्सज़्जेत्वान अड्ड्यं अर्कारसु ते। ५।३२-२८ (ओलडनबंग 
का संस्करण ) । 

मिलता ।" अतः कुछ विद्वानों ने इसकी ऐतिहासिकता में सन्देह किया है ।* 
वास्तव में बात यह है कि अशोक के समय तक बौद्ध संघ १८ सम्प्रदायों में विभक्‍त 
होवुका था और जिस सम्प्रदाय का पक्ष ग्रहण कर यह सभा बुलाई गई थी अथवा 
जिस सम्प्रदाय को इस सभा के बाद बुद्ध-धर्म का वास्तविक प्रतिनिधि माना 
गया था वह विभज्यवादी या स्थविरवादी) सम्प्रदाय था। अतः यह बहुत 
सम्भव है कि दूसरे सम्प्रदाय वालों ने इसे स्थविरवादी या विभज्यवादी भिक्षुओं 
की ही अपनी सभा मानकर इसका उल्लेख सामान्य बौद्ध संगीतियों के रूप में न 
किया हो। अशोक के शिल्यलेखों का इस सम्बन्ध में मौन रखने का यह कारण 
हो सकता है कि अज्ञोक ने वास्तव में इस सभा में कोई महत्वपूर्ण भाग नहीं लिया 


न्‍वय चलन सनी पननयनन विषम जलन नमन्‍न्‍»ा सजा आपजत+ अमन 


१. नवें शिलालेख में कुछ 'कथावत्य' के समान शैली अवध्य दृष्टिगोचर 


श्च्ड 


होती है। देखिये भांडारकर और सजूमदारः इन्सक्रिप्शन्स ऑब अश्नोक, 
पृष्ठ ३४-३६ 


» जिनमें मुख्य सिनयफ, कोथ, सेक्‍स वेलेसर, बार्थ, फ्रक और लेबी हूं। 


डा० टी० डब्ल्यू० रायस डेविड्स, श्रोमतो रायसडेविड्स, विटरनित्ज 
और गायगर इस सभा को ऐतिहासिक रुप से प्रामाणिक मानते हैं। 
देखिये विटरनित्ज; हिस्ट्री ऑब इंडियन लिटरेचर , जिल्‍्द दूसरी 
पृष्ठ १६-९-७० पद संकेत ५, एवं गायगरः पालि लिटरेचर एंड 
लेंग्वेज, पृष्ठ ९ पद संकेत २ में निदिष्ट साहित्य । 


» स्थविरवाद का अर्थ हें स्थविरों अर्थात्‌ वृद्ध, ज्ञानी पुरुषों और तत्त्व- 


दर्शियों का मत। बुद्ध के प्रथम शिष्यों के लिये 'स्थविर' शब्द का प्रयोग 
किया गया हूँ। बुद्ध-मन्तव्य के विषय में उनका सत ही सर्वाधिक प्रामा- 
णिक था। अतः स्थविरवाद का अर्थ प्रामाणिक मत' भी हो गया। 
स्थविरवादी भिक्षु विभज्यवाद' के अनुयायी थे। अतः 'विभज्यवाद' 
(पालि, विभज्जवाद) और स्थविरवाद (पालि, थेरवाद) दोनों 
एक ही वस्तु के च्योतक हैं। 'विभज्यवाद' का अर्थ हे विभाग कर, 
विश्लेषण कर, प्रत्येक वस्तु के अच्छे अंदर को अच्छा और बुरे अंश को 
बुरा बतलाना। इसका उल्टा एकांदबाद (पालि, एकंसवाद) हे, जो 
सोलहो आने किसी वस्तु को अच्छी या बुरी कह डालता हैं। भगवान्‌ 
बुद्ध ने सुभ-सुत (मज्किम. २५९) में अपने को उपर्युक्त अथे सें 

था । अथवा उसके सारे श्रेय को वह उस समय के सबसे अधिक प्रसिद्ध बौद्ध विद्वान्‌ 
और साधक मोग्गलिपुत्त तिस्स को देना चाहता था, जिन्होंने यह सभा बुलाई 
थी और जो ही इस सभा के सभापति थे । अनेक प्रान्तों के भिक्षुओं ने इस सभा में 
भाग लिया । इस सभा का मुख्य उद्देश्य यह था कि बौद्ध संघर्मे जो अनेक अ-बौद्ध 
लोग सम्राट्‌ अशोक के बौद्ध संघ सम्बन्धी दानों से आक्ृष्ट होकर घुस गये थे उनका 
निष्कासन किया जाय और मूल बुद्ध-उपदेशों का प्रकाशन किया जाय । सभा की 
कार्यवाही में यही काम किया गया। साथ ही पाटलिपुत्र की इस सभा में अन्तिम 
रूप से व द्द-बचनों के स्वरूप का निश्चय किया गया और ० भहीनों के अन्दर 
भिक्षुओं ने तिस्स मोग्गलिपुत्त के सभापतित्व में बृद्ध-बचनों का संगायन 
और पारायण किया । इसी समय तिस्स मोग्गलिपुत्र ने मिथ्यावादी १८ 
बोद्ध सम्प्रदायों का निराकरण करते हुए कथावत्थु' नामक ग्रन्थ की रचना 
की, जिसे अभिधम्म-पिटक में स्थान मिला ।” जैसा पहले कहां 
जा चुका है, बुद्धघोष और यूआन्‌-चुआछ के वर्णन के अनुसार अभिधम्म- 
पिटक का भी संगायन महाकाश्यप ने प्रथम संगीति के अवसर पर ही किया था। 
किस्तु उसकी इतनी प्राचीनता अपने वर्तमान रूप में विद्वानों को मान्य नहीं है । 
कम से कम इस तीसरी संगीति के वर्णन से इतना तो स्पप्ट हो जाता हे कि कथा- 
विभज्यवादी कहा हे। स्थविरवादी भिक्ष्‌ भो यही दृष्टिकोण रखते 
थे । विभज्यवाद का एक सूक्ष्म और तात्विक अर्थ भो हैँ, जिसका उप- 
देश, भगवान्‌ बुद्ध ने दिया था। इस अथ्थं के अनुसार मानसिक और 
भौतिक जगत्‌ की सम्पूर्ण अवस्थाओं का स्कन्ध, आयतन ओर धातु 
आदि में विश्लेषण किया जाता है, किन्तु फिर भी उनसे अत्ता (आत्मा) 
या स्थिर तत्त्व जेसा कोई पदार्थ नहों मिलता। विभज्यवाद के इस 
सूक्ष्म अर्थ के विवेचन के लिये देखिये भिक्षु जगदीश काइयपः अभि- 
धम्सम फिलासफो, जिलल्‍्द दूसरी, पृष्ठ १९-२२; स्थविरवाद और 
विभज्यवाद के पारस्परिक सम्बन्ध के अधिक निरूपण के लिये देखिये 
गायगर; पालि लिटरेचर एंड लेंबेज, पृष्ठ ९ पद-संकेत १, तथा 
बिंटरनित्शः इंडियन लिटरेचर, जिल्द दूसरी, पृष्ठ ६, पद-संकेत २ में 
निर्दिष्ट साहित्य । 
१. महावंध ५१२७८ (भदन्त आनन्द कौसल्थायन का अनुवाद ) 


(६ <८ ) 


वत्थ्‌' की रचना मह्यस्थविर तिस्स मोग्गलिपुत्त ने अशोक के समय में को , 
इतना भी निश्चित है कि सम्पूर्ण अभिधम्म-पिटक के स्वरूप का निरचय अन्तिम 
रूप से इस संगीति के समय तक हो गया था। इस सभा के परिणाम-स्वरूप एक 
महत्वपूर्ण निश्चय विदेशों में ब्‌ द्धू-धर्म के प्रचार करने के लिये उपदेशकों को भेजने 
का भी किया गया। अशोक के तेरहबें और दूसरे शिलालेखों से यह स्पष्ट होता है 
' कि उसने न केवल अपने विश्ञाल साम्राज्य के विभिन्न प्रान्तों में ही बल्कि सीमान्त 
देशों में बसने वाली यवन, काम्बोज, गान्धार, राष्ट्रिच, पितनिक, भोज, आन्ध्, 
पुलिन्द आदि जातियों में और केरलपुत्र, सत्यपुत्र, चोल, पाण्ड्य नामक दक्षिणी 
भारत के स्वाधीन राज्यों में तथा सिंहल द्वीप में भी बुद्ध-धर्म के प्रचारार्थ धर्मोप- 
देशकों को भेजा था। दीप-वंस,' महावंस५ और समनन्‍्तपासादिका३ में उन 
भिक्षुओं की तामावली स्‌ रक्षित है, जिन्हें भिन्न भिन्न देशों में ब्‌ द्ू-र्म का प्रचार 
करने के लिये भेजा गया था। किस-किस भिक्ष्‌ को किस-किस प्रदेश में भेजा गया, 
इसकी यह सूची इस प्रकार है-- 
१. स्थविर माध्यन्तिक (मज्भन्तिक) --काश्मीर और गाच्धार प्रदेश को 


“२. स्थविर महादेव --महिष मंडल (महिसक मंडल) को 
(नवंदा के दक्षिण का प्रदेद् ) 
२. स्थविर रक्षित (रक्खित ) -“वनवासि-अ्रदेश को 
(वर्तमान उत्तरी कनारा) 
४. यूनानी भिक्षु धमंरक्षित ह 
(योनक धम्मरक्खित ) -+अंपरान्तक प्रदेश को 
(वर्तेमान गृजरात ) 
५. स्थविर महाधमेरक्षित -“महाराष्ट्र (महारट्5) को 
(महाधम्मरक्खित ) 
६. स्थविर महारक्षित (महारक्खित) --यवन-देश (योनक लोक) को 
| (बेक्ट्रिया ) 
७. स्थविर मध्यम (मज्मिम ) -“हिमालय-प्रदेश (हिमवन्त) को 
१. परिच्छेद ८ 


२. ५४२८०; १२॥१-८ 
३. पृष्ठ ३३-६४ (पालि टेक्सूद्‌ सोसायटी का संस्करण ) 


( ८९ ) 


८, स्थविर शोण और उत्तर -सुवर्ण भूमि (सुवष्ण भूमि) को 
(दोनों भाई ) (बरमा) 


०. महेन्द्र (महिन्द, ऋष्ट्रिय), (इंद्विय) 

उत्रिय (उत्तिय) शम्बल (सम्बल )--ताम्रपर्णी (तम्बपण्णि) को 

और भद्रद्माल (भद्साल) ये (लंका) ” 

पाँच भिक्ष्‌ 

उपर्युक्त सूची ऐतिहासिक रूप से प्रामाणिक है । साँची-स्तूप में इन आचार्यो मे 
से कुछ के नाम उत्कीर्ण है * । अजन्ता की चित्रकारी में भी एक चित्र महेन्द्र और 
मंधमित्रा (अशोक के प्रव्नजित पुत्र और पूत्रो, जो अन्य शिक्षुओं के साथ लंका 
में धरम प्रचारार्थ गये) की सिंहरू-यात्रा को अमर बनाता हैं। फिर लंका में आज 
तक महेन्द्र ओर संघमित्रा तथा उनके साथी अन्य भिक्षुओं की स्मृति के लिये 
जो जीवित श्रद्धा विद्यमान हैं, वह केवल कल्पना पर ही आश्रित नही हो सकती ! 
अशोक का थर्म-प्रचार का कार्य यहीं तक सीमित नहीं था। उसने अपने बर्म- 
प्रचारक उस समय के प्रसिद्ध पाँच यू नानी राज्यों में भी भेजे । इस प्रकार सिरिया 
और बैक्ट्रिया के राजा अन्तियोकस (एंटियोकस थियोस--ई० पू० ४६१-२४६ 
ई० पू०) मिश्र के राजा तुस्मय (टोलेमी फिलाडेल्फस--ई० पू७ २८५-२४७ 
$० पू०) मसिडोनिया के राजा अन्तकिन (ऐंटिगोनस गोनट्स--ई० पु० २७८- 
२:३९ ई० पू०) सिरीनी के राजा मग (मेगस--ई ० पूृ० २८०-२५८ ई० पू०) और 
एपिरस के राजा अलिक स्‌ न्दर (एलेक्जेन्डर-ई० पू० २७२-२५८ ई० पू०) के 
देशों तक अशोक कालीन बीद्ध भिक्ष और भिक्षुणियाँ बुद्ध का सन्देश लेकर गये ।* 
इस सब विस्तत धर्म-प्रचार के इतिहास में से हमें यहाँ लंका-सम्बन्धी प्रचार-कार्य 
से ही अधिक सम्बन्ध है । लंका में महेन्द्र और उनके अन्य साथी बुद्ध-धर्म को ले 
गये । वहाँ के राजा देवानंपिय तिरस ने भारतीय भिक्षओं का बड़ा सत्कार किया 
ओर उनके सन्देश को स्वीकार किया। स्थविर महेन्द्र और उनके साथी लूंका में 





हा] 
सन. सना ॥एआ। लाकर +तदाजार स८००2 9०3 “मम तह 2सल, 


१. देखिये, बुद्धिस्टिक स्टडीज़ञ, पृष्ठ २०८ और ४६१; मिलाइये, अशोक 
को धरम लिपियाँ, प्रथम भाग, पृष्ठ १६१-६२ 

२. स्थविर मण्किस को वहाँ हिसवान्‌ प्रदेश का उपवेशक' (हेमवता- 
चरिय) कह कर स्मरण किया गया हूं। 

३. शिलालेख २ 


( ९० ) 


उस त्रिपिटक को भी ले गये थे जिसके स्वरूप का अन्तिम निश्चय पाटलिपुत्र की 
संगीति में हो चुका था। लंका में महा-विहार' की स्थापना हुई और त्रिपिटक 
के अध्ययन का क्रम चलता रहा । परन्तु यह अध्ययन-क्रम अभी कुछ और बता- 
ब्दियों तक केवल मौखिक परम्परा (मुखपाठवसेन) में ही चलता रहा । वाद 
में लंका के राजा वटुगामणि अभय के समय में प्रथम शताब्दी ईस्वी पूर्व में, जिस 
त्रिपिटक को महेन्द्र और अन्य भिक्षु अशोक और देवानंपिय तिस्‍्स के समय में 
वहाँ ले गये थे, लेखबद्ध कर दिया गया ।* तब से वह उसी रूप में चछा आ रहा है । 
महेन्द्र के लंका-गमन और वट्टगामणि के समय में त्रिपिटक के लेखबद्ध होने के 
समय के बीच में तीन और धर्म-संगीतियाँ क्रमशः देवानंपिय तिस्स, दुटठंगामणि 
और बह्टगामणि अभय नामक लंकाधिपों के समयों में हुई । अतः पालि-साहित्य 
के विकास के इतिहास में उनका भी अवश्य एक स्थान है, यद्यपि पहली तीन 
संगीतियों की अपेक्षा वह बहुत गौण हैं । यह निश्चित है कि इन तीन संगीतियों 
में महेन्द्र द्वारा प्रचारित त्रिपिटक के स्वरूप में कोई महत्वपूर्ण परिवर्तन नहीं 
किया गया और वट्ृगामणि के समय में जिस त्रिपिटक को लेखबद्ध किया गया वह 
वही था जिसे महेन्द्र और अन्य भिक्ष्‌ वहाँ ले गये थे । 


इस प्रकार बुद्ध के परिनिर्वाण-काल से लेकर प्रथम शताब्दी ईस्वी पूर्व तक 
पालि-साहित्य के बिकास को हमने देखा । इससे आगे पालि-साहित्य के उस अंश 
के विकास की कहानी हूँ जो प्रथम शताब्दी ईस्वी पूर्व तक अन्तिम रूप से सुनिश्चत 
और लिखित उपयुक्त त्रिपिटक को आधार मान कर लिखा गया हैं। रवभावत: 
यहाँ हम पालि-साहित्य के विस्तार और विभाजन के प्रश्न पर आते है । 


पालि-साहित्य का विस्तार--दो मोटे मोटे भागों में उसका बर्गीकरणु-- 
पालि या पिटक साहित्य एवं अनुपालि या अनुपिटक साहित्य 


विषय की दृष्टि से पालि-साहित्य उतना विस्तृत और पूर्ण नहीं है, जितने 
संस्कृतादि अन्य साहित्य । अनेक प्रकार की ज्ञान-शाखाओं पर उसमें साहित्य 


सा सादपा-७-प्रपएफक 2०००७ एमए; शलाका -थ2७३ अप जामपद, 


१. दीपवंस २०२०-२१ (ओल्डनबर्ग का संस्करण) ; महावंस ३३। 
१००-१०१ (गायगर का संस्करण) (बम्बई विद्वविद्यालय द्वारा 
प्रकाशित 'महावंस' के संस्करण में ३३१२४७९-८० ) देखिये भहावंश, 
पृष्ठ १७८-७९ (भदन्त आनन्द कौसल्यायन का अनुवाद) 


४ 8.) 


नहीं मिलता । ठीक तो यह है कि बौद्ध धर्म--स्थविरवादी बौद्ध धर्म--के अलावा 
उसमेंजातव्य ही अल्प है। विभिन्न ज्ञान-शाखाओं की वह बहुमूल्य सम्पत्ति उसमें 
नहीं मिलती जो एक सर्वविध ग्रमृद्ध साहित्य से सम्बन्ध रखती है । फिर भी पाछि- 
साहित्य के अन्य अनेक बड़े आकर्षण हें । उसके साहित्य का विकास न केवल भारत 
में ही, अपितु लंका, बरमा और स्याम में भी हुआ है और स्वभावत: उसने इन सब 
देशों की भाषा और विचार-परम्परा को भी प्रभावित किया है। पालि साहित्य 
की रचना ब््‌ द्ध-काल से लेकर आज तक निरन्तर होती चली आ रही है। अतः 
उसके विकास का २५०० वर्ष का इतिहास है । कालानुक्रम और प्रवृत्तियाँ, दोनों 
की ही दृष्टि से पालि-साहित्य को दो मोटे-मोटे भागों में विभक्त किया जा सकता 
है, (१) पालि या पिटक साहित्य, (२) अनुपालि या अनुपिटक साहित्य | पालि 
या पिटक साहित्य का विकास, जैसा ऊपर दिखाया जा चुका है, बुद्ध-निर्वाण काल 
से लेकर प्रथम शताब्दी ई० पू० तक हैं। अनुपालि या अनुपिटक साहित्य के विकास 
का इतिहास प्रथम शताब्दी ई० पू० से लेकर वर्तमान काल तक चला आा 
रहा हैं । 
पिटक-साहित्य के ग्रन्थों का संक्षिप्त विश्लेषण और काल-क्रम 


जैसा ऊपर कहा जा च॒का है, पालि या पिटक साहित्य तीन भागों में विभक्‍त 
है, सूत्त पिटक, विनय पिटका और अभिधग्म पिटक। सुत्त-पिटक पाँच निकायों 
या शास्त्रों में विभाजित है जिनके नाम हैं, दीघ-निकाय, मज्भिम-निकाय, 
संयुत्त-निकाय, अंगृत्तर-निकाय और खुहक-निकाय | विनय-पिटक अपने आप में 
एक परिपूर्ण ग्रन्थ है, किन्तु उसकी विषय-वस्तु तीन भागों में विभवत है, सुत्त- 
विभंग, खंधक और परिवार। स॒त्त-विभंग के दो विभाग हैं, पाराजिक और 
पाचित्तिय । इसी प्रकार खंधक के भी दो भाग हें, भुहावग्ग और चुल्लवग्ग । 
अमिधम्म- पिटक में सात बड़े बड़े ग्रन्थ हे, जिनके नाम हें धम्मसंगणि, 
विभंग, धातुकथा, पुग्गलपण्व्यत्ति, कथावत्थू, यमक और पट्ठान | सूत्त-पिटक 
के पाँच निकायों का कुछ अधिक विश्लेषण कर देना यहाँ आवश्यक जान 
पंडता है। दीघ-निकाय में कुल ३४ सुत्त हें, जो तीन वर्गों में विभाजित हूँ । 
पहले सीलक्खन्ध-वग्ग में १३ सुत्त हैं, दूसरे महावर्ग में १० सृत्त हे और 
तीसरे पाटिक-वग्ग में ११ सुत्त हें। यह वर्गीकरण इस प्रकार दिखाया जा 
सकता है-- 


ला बच 


ली «६ अए 

११. 
१२. 
१३. 


१४. 
१५. 
डे 
१७, 
१८, 
१९, 
२०. 
२१. 
२२. 
२३. 


२४. 
२५. 


( ९२) 


दीघ-निकाय 
(अ) सीलक्खन्ध-वग्ग 
ब्रह्मजाल-सुत्त ह 
सामञ्ञकल-पुत्त 


' अम्बद>-मुत्त 


सोणदंड-सुत्त 
कूटदन्त-सुत्त 
महालि-सुत्त 
जालिय-सुत्त 
कस्सपसीहनाद-सुत्त 
पोट्ठपाद-सुत्त 
सभन्सृत्त 
केवड्ढ (या केबद्ठ )-मृत्त 
लोहिच्च-मुत्त 
तेविज्ज-सुत्त 

(आ) भ्रह्मवग्ग 
भहापदान-सुत्त 
महानिदान-सुत्त 
महापरिनिब्बाण-सू त्त 
महासुदस्सन-सूत्त 
जनवशभ-सुत्त 
महागोविन्दु-मुत्त 
महासमय-सुत्त 
सकक्‍्कपउ्ह-सुत्त 
महासतिपट्ठान-सृत्त 
पायासि-सुत्त 

(इ) पाटिक-बग्ग 
पाटिक-सुत्त ह 
उदुम्बरिक सीहनाद-सत्त 


२६, 
२७. 
२८. 


न 

( $३), 


चकक्‍्कवत्ति सीहनाद-सुत्त 
अग्गज्ञनसुत्त 

सम्पसादनिय-सुत्त 

पासादिक-सुत्त 

लक्खण-सुत्त 

सिगालोवाद (या सिगालोवाद)-सुत्त 
आटानाटिय-सुत्त 

संगीति-सुत्त 

दसुत्तर-सुत्त 


मज्मिम-निकाय में १५२ सत्त हें, जो १५ वर्गों में इस प्रकार विभाजित हे-- 
मज्किम निकाय 


१५ मूल-परियाय-वग्ग 


हि] 


१. मूलपरियाय-सुत्त 

२. सब्बासव-सूत्त 

३. धम्मदायाद-सुत्त 

४. भयभेख-सुत्त 

५. अनंगणन-सुत्त 

६, आकखेय्य-सुत्त 

७. वत्थूपम-सृत्त 

८. सल्लेख-सुत्त 

९. सम्मादिट्व-सुत्त 
१०. सतिपट्ठान-सुत्त 

२. सीहनाव-बर्ग 

११. चूलसीहनाद-सुत्त 
१२. महासीहनाद-सुत्त 
१३. महादुक्खक्खन्ध-सुत्त 
१४. चुलदुक्खक्खन्ध-सुत्त 
१५. अनुमान-सुत्त 
१६. चेतोखिल-सुत्त 


( ९४ ) 


१७. वनपत्थ-सुत्त 

१८. मधुपिण्डिक-सुत्त 

१९. द्वेधावितवक-सुत्त 

२०. वितक्कसंथान-सुत्त 
(३७ ओपस्म-वरग्ग 

२१. ककचूपम-सुत्त 

२२. अलगहूपम-सुत्त 


२३. वम्मिक-सुत्त 
२४. रथविनीत-सुत्त 
२५. निवाप-सुत्त 


२६. अरियपरियेसन-सुत्त 
२७. चुूलह॒त्थिपदोपम-सुत्त 
२८. महाहत्थिपदोपम-सुत्त 
२९. महासारोपम-सुत्त 
३०. चूलसारोपम-सुत्त 
४. सहायसक्-वरग 
३१. चूलगोसिग-सुत्त 
३२. मसहागोसिग-सुत्त 
३३. महागोपालक-सुत्त 
३४. चूलगोपालक-सुत्त 
३५. चूलसच्चक-सुत्त 
३६. महासच्चक-सुत्त 
३७. चूलतण्हासंखय-सुत्त 
३८. महातण्हासंखय-सुत्त 
२३९. महा-अस्सपुर-सुत्त 
४०. चुल-अस्पपुर-मुत्त 
५. चुलयमक-वग्ग 
४१. सालेय्यक-सुत्त 
४२. वेरञ्जक-सुत्त 


४३. 
है. है. है 
४५, 
४६, 
४७. 
४८, 
४९, 

महावेदल्ल-सुत्त 
चूलवेदल्ल-सूत्त 
चुल-धम्मसमादान-सू त्त 
महा-धम्मसमादान-सूत्त 
वीमंसक-पत्त 
कोसम्बिय-सूत्त 
ब्रह्मनिमंतणिक-सुत्त 
मारतज्जनिय-सुत्त 


६. गहपति-वग्ग 


५१. 
५२. 
५३. 
"५४, 
ण्‌ प्‌ न 
कक. 
५७, 
५८. 
५९. 


६०. 


कन्दरक-सुत्त 
अट्ठकनागर-सुत्त 
सेख-सुत्त 
पोतलिय-सुत्त 
जीवक-सुत्त 
उपालि-सुत्त 
कुक्कुरवतिक-सुत्त 
अभयराजकुमार-सुत्त 
बहुवेदनीय-सुत्त 
अपण्णक-सूत्त 


७. भिक्‍खु-बग्ग 


६१. 


अम्बलट्ठिकाराहुलोवाद-सुत्त 
महाराहुलोवाद-सुत्त 
चूलमालक्य-सुत्त 
महामालुक्य-सुत्त 
भदहालि-सुत्त 
लटुकिकोपम-सुत्त 
चातुम-सुत्त 

नलकपानक-सुत्त 
गुलिस्सानि-सुत्त ग 


(६ ६६ 


७०. कीटागिरि-सुत्त 
८ परिव्बाजक-वग्ग 
७१, तेविज्जवच्छगोत्त-सृत्त 
७२. अग्गिवच्छगोत्त-सुत्त 
७३. महावच्छगोत्त-सुत्त 
७४, दीघनख-सुत्त 
७५. मागन्दिय-सृत्त 
७६. सन्दक-सुत्त 
७७. महासकुलुदायि-मृत्त 
७८, समणमण्डिका-सुत्त 
७९. चूलसकुलुदायि-सुूत्त 
८०. वेखनस्म-सृत्त 
९ राज-वग्ग 
८१. घटीकास्ञसुत्त 
८२. रट्ठपाल-सुत्त 
८३. मजादेव-सुत्त 
८४. मधुर-सूत्त 
८५. बोधिराजकुमार-मुत्त 
८६. अंगुलिमाल-सूत्त 
८७. पियजातिक-सुत्त 
८८. बाहितिक-सुत्त 
८९. धम्मचेतिय-सुत्त 
९०. कण्णकत्थल-मृत्त 
१० ब्राह्मण-वरग 
९६१. बह्मायु-सत्त 
९२. सेल-सुत्त 
९३. अस्सलायन-सुत्त 
९४. घोटमुख-सुत्त 


) 


( 
९५. चद्धी-सुत्त 
९६. एसुकारि-्सुत्त 
९७. धानेजानिन्सुत्त 
२८. वासेट्ठ-सुत्त 
९९, सुभ-सुत्त 
१००, संगारव-सुत्त 
११. देवदह-वरग 
१०१. देवदह-सुत्त 
१०२. पज्चत्तयन्सुत्त 
१०३. किन्ति-पृत्त 
१०४, सामगाम-सुत्त 
१०५. सुनक्वत्त-सुत्त 
१०६. आणज्जसप्पाय-सुत्त 
१०७. गणक-मोग्गल्लान-सुत्त 
१०८. गोपक-मोग्गल्लान-सुत्त 
१०९. महापुण्णम-सृत्त 
११०. चूलपुष्णम-सुत्त 
१२ . भ्रनुपद-वग्ग 
१११. अनुपद-सुत्त 
११२. छब्बिसोधन-सुत्त 
११३. सप्पुरिस-स॒त्त 
११४. सेवितब्ब-असेवितब्ब-सत्त 
११५. बहुधातुक-सूत्त 
११६. इसिगिलि-सुत्त 
११७. महाचत्तारीसक-सुत्त 
११८. आनापानसति-्सुत्त 
११९. कायगतासति-सूत्त 
१२०, संखारुप्पत्ति-सृत्त 


१३. सुझआ्यता-बग 


१२१. 
५ 


चूल-सु ज्ञ्वता-सुत्त 


९३७ 


१२२. 
१२३. 
१२४. 
१२५. 
१२६. 
१२७, 
१२८. 
१२९. 
१३०. 


हा-सुझ्ञता-सुत्त 
अच्छरियब्भुत-धम्म-सत्त 
बकक्‍्कुल-सुत्त 
दन्तभूमि-सुत्त 
भूमिज-सत्त 
अनुरुद्ध-सुत्त 
उपक्किलेस-सुत्त 
बाल-पंडित-सूत्त 
देवदूत-सृत्त 


१७. विभंग-वबग्ग 


१३१. 
१३२. 
१३३. 
१३४. 
१३२५. 
१३६. 
१३७. 
१३८, 
१३९. 
१४०. 
१४१. 
१४२. 


भद्देकरत्त-सूत्त 
आनन्द-भद्देकरत्त-सुत्त 
महाकच्चान-भद्देकरत्त-गुत्त 
लोमसकगिय-भद्देकरत्त-सुत्त 
चूलबम्मविभंग-सुत्त 
गहाकस्मविभंग-सुत्त 
सक्रायतन विश्वग-सृत्त 
उद्देसविभंग-सुत्त 
जअरणविभग-सुत्त 
घातुविभंग-सुत्त 
सच्चविभंग-सुत्त 
दक्खिणाविभंग-सुत्त 


१५. सव्ययतन-वबग्ग 


१४३, 
१४४, 
१४५. 
१४६. 
१४५७. 
१४८, 


अनाश्रपिण्डिकोबाद-मुत्त 
छन्नोवाद-सुत्त 
पृण्णोवाद-सुत्त 
ननन्‍्दकोवाद-सुत्त 
चूल-राहुलोवाद-सुत्त 
छछक्क-सूत्त 


( ९९ ) 


१४९. महासक्रायतनिक-सुत्त 

१५०. नगरबविन्देय्य-सुत्त 

१५१. पिण्डपातपारिसुद्धि-सुत्त 

१५२. इन्द्रियभावना-सुत्त 

संयुत्त-निकाय में कुल ५६ संपृत्त हें, जो ५ वर्गों में इस प्रकार विभाजित हैं । 


संयुत्त-निकाय 

(१) सगाथ-बग्ग, जिसमें ११ संयुक्त हे । 
१. देवतान्सयुत्त 
२. देवपुत्त-संयुत्त 
३. कोसल-संयुत्त 
४. मास्संयुत्त 
५. भिक्‍वुणी-संयू त्त 
६. ब्रह्मा-संयुत्त 

ब्राह्मण-संयुत्त 

८. वंगीस-सयूत्त 
९. वन-संयुत्त 


१०. यवख-संयूत्त 
११. सक्‍कस्संयु्त 
(२) निदान-बग्ग, जिससे १० संयुक्त हे । 
१. निदान-संयुत्त 
२. अभिसमयनसंयुत्त 


३. धातु-संयुत्त 
४. अनमतग्ग-संयृत्त 
५. कस्सप-संयृत्त 


६. लाभ-सक्कार-संयुत्त 
७. राहुल-मंयृत्त 
८. लक्खण-संयुत्त 
९. ओपम्म-संयुत्त 
१०. भिक्‍्खु-संयुत्त 

(३) खन्ध-बग्ग, जिसमें १३ संयुत्त हैं । 
खन्ध-संयुत्त 
राध-संयुत्त 
दिट्ठ-संयुत्त 
ओक्कन्तिक-संयुत्त 
उप्पाद-संयृत्त 
किलेस-संयृ त्त 
सारिपुत्त-संयूत्त 
नाग-संयृत्त 
सुपण्ण-संयुत्त 
गन्ध्रब्बकाय-संयुत्त 
वलाह-संयुत्त 
वच्छगोत्त-संयुत्त 
भान-संयृत्त 

(४) सलायतन-बग्ग, जिसमे १८ संयुक्त हैं । 
सक्वायतन-संयुत्त 
बदना-सयुत्त 
मातुगाम-संयुत्त 
जम्बुखादक-संयू त्त 
सामण्डक-संयुत्त 
मोग्गल्लान-संयुत्त 
चित्त-संयुत्त 
गामणि-संयुत्त 
असंखत-संयुत्त 
अव्याकत-संयुत्त 

(४) महावग्ग, जिसमें १२ संयुत्त हैं । 

मेंग्ग-संयुत्त 
बोज्भंग-संयुत्त 


३० सतिपद्ठान-संयुत्त 


४. इन्द्रिय-संयत्त 

५. सम्मप्पधान-संयुत्त 
६. बल-संयृत्त 

७. इद्धिपाद-संयुत्त 
८. अनुदद्-संयूत्त 

९. भानन्संयुत्त 


१०, आतनापाण-संयूत्त 

११, सोतापत्ति-संयुत्त 

१२. सच्च-संयुत्त 

अंगृत्तर-निकाय का विभाजन बिलकुल मंख्याबद्ध है । एक एक, दो-दो, तीन- 
तीन, इस प्रकार क्रमानुसार ग्यारह तक उतनी ही उतनी संख्या से सम्बन्ध रखने 
वाले बुद्ध-उपदेणों का संग्रह है । इस प्रकार यह महाग्रन्थ ११ निपातों (समूहों) 
में विभक्‍त है-- 

१, एक-निपात 
२. , दुक-निपात 
३. तिक-निपात 
४. चतुकक्‍क-निपात 
५. पंचक-निपात 
६. छक्‍क-निपात 
७. मत्तक-निपात 
८. अजटठक-निपात 
९, नवक-निपात 
१०. दसक-निपात 
११. एकादसक-निपात 
खुदक-निकाय में स्वतन्त्र १५ ग्रन्थ हूं; जो इस प्रकार हे-- 
खदक-पाठ 
धम्मपद्‌ 
उदान 
इतिवुत्तक 
मुत्तनिपात 

६. विमान-वत्थु 
७. . पेत-बत्थ्‌ 
८. थेर-गाथा 
९. थेदी-गाथा 
१०. जातक 
११. निहेस 
१२. पटिसम्भिदामग्ग 
१३. अपदान 
१४. बुद्धवंस 


१५. चरियापिटक 

पालि साहित्य अपने वर्गीकरण के लिये प्रसिद्ध है। बुद्ध-वचनों के त्रिपिटक 
और उसके उपर्युक्त उपविभागों के अतिरिक्त अन्य भी विभाजन किये गये है । 
इस प्रकार सम्पूर्ण बुद्ध-बचनों को पाँच निकायों मे बाँटा गया है । यहाँ चार निकाय 
तो सत्त-पिटक के प्रथम चार निकायों के समान ही हे, किन्तु पंचम निकाय (खुहक- 
निकाय) में स्वभावत: ही उसके पन्द्रह ग्रन्थों के अठावा विनय-पिटक क्षौर अभि- 
धम्म पिटक के सारे ग्रन्थ भी सम्मिलित कर लिये गये है ।' कहने की आवश्यकता 
नहीं कि यह वर्गीकरण प्रथम के समान स्वाभाविक नहीं है * बद्ध-बचनों का एक 
और वर्गीकरण नौ अंगों के रूप में किया गया है, जिनके नाम हें, सुत्त, गेय्य, 
वेग्याकरण, गाथा, उदान, इतिवुत्तक, जातक, अब्भुतधम्म और वेदल्ल। सृत्त 
(सूत्र) का अर्थ हे सामान्यतः बुद्ध-उपदेश । दीघ-निकाय, सुत्त-निपात आदि में 
गद्य में रक्खे हुए भगवान्‌ बुद्ध के उपदेश सुत्त' हें। गद्य-पद्य-मिश्रित अंश गेय्य 
(गाने योग्य) कहलाते हें। वेय्याकरण' (व्याकरण, विवरण, विवेचन ) वह 
व्याख्यापरक साहित्य है जो अभिधम्म पिटक तथा अन्य ऐसे ही अंशों में सप्चिहित 


१. देखिये आगे पांचवें अध्याय मूँ,अभिधम्म-पिटक का विवेचन। 

२. नौ अंगों एवं अधिकतर १२ धर्म-प्रवचचनों के रूप में बुद्ध-बचनों का 
विभाजन महायान बौद्ध धर्म के संस्कृत-साहित्य में भी पाया जाता हैं, 
देखिये सद्धमंपुंडरीक २।४८ (सेक्रेड बरुक्स आँव दि ईस्ट, जिल्द २१, 
पृष्ठ ४५); महाकरुणा पुंडरीक, पृष्ठ ३३ (भूमिका) (सेक्रेड बुक्स 
आँव दि ईस्ट, जिल्द दस, भाग प्रथम में ) 


५. १0%) ) 


हैं । सिफे पद्म म॑ रहक्वित अंश गाथा (पालि-इलोक ) कहलाते हैं। 'उदान' का अर्थ 
है बुद्ध-मुख से निकले हुए भावमय प्रीति-उद्गार | इतिवृत्तक' का अर्थ है ऐसा 
कहा गया या ऐसा तथागत ने कहा । जातक' का अर्थ है । (बुद्ध के पूर्व) जन्म 
सम्बन्धी कथाएँ । अब्भुत धम्म' (अद्भुत धर्म ) वे सुत्त हे जो अद्भुत वस्तुओं या 
योग-सम्बन्धी विभूतियों का निरूपण करते हें । बेदल्ल' का शाब्दिक अर्थ है वेद- 
नि:श्वित या ज्ञान १२ आधारित । बेदल्ल' वे उपदेश है जो प्रशनत और उत्तर के 
हप मे लिखे «परे है।' ब्‌ दध-वचनों का यह नो प्रकार का विभाजन विषय-स्वरूप 
की दृष्टि से ही है, ग्रन्थों की दृष्टि से नहीं। अत: कहा जा सकता हैं कि यह केवल 
औपचारिक ही हूँ ओर व्यावहारिक उपयाग में प्रायः नहीं आता । बुद्धद-वचनों का 
ए_क और वर्गीकरण ८४००० धर्म स्वन्धों के रूप में है । किन्तु यह भी बौद्धों वी 
विश्छेषण-प्रियता का ही एक उदाहरण है । प्रयोग में यह भी अक्सर नहीं आता । 
साधारणतः हम तिपिटक और उसके उप-विभागों के रूप में ही बुद्ध-बचनों का 
अब्ययन करते हें 

है कहना कुछ आइचर्यजनक भले ही जान पड़े किन्तु ऐतिहासिक रूप से 
यह सत्य है कि ब्ुद्ध-बचनों के उपर्युक्त चारों प्रकार के वर्गीकरणों का निश्चय 
जिपिटक के अस्तिम रूप से प्रथम शताब्दी ईस्वी पूर्व में वे लेखबद्ध होने से बहुत 
पहले ही हो चुका था। तीनों पिटकों का निर्देश स्तय त्रियिटबः में ही मिलता हैं 
यह हमसे दस अध्याय के प्रारम्भ में ही कह आये हैं। अद्योक के भिला- 
लखी ने यह बात अन्तिम छग से प्रमाणित कर दी हैं कि तीसरी शताव्दी ईस्बी 
पे से भी पहले बे उ-व ननों का कुछ उसी प्रकार का वर्गीकरण प्रचछित था जैसा 
कि वह आज पालि त्रिपिटक में मिलता है। अशोक के शिलालेखों का पालि- 
साहित्य के विकास के सस्वन्ध में क्या साक्ष्य हे, इसका विस्तुत विवेचन तो हम 
दमवें अध्याय में पालि के अभिलेख-साहित्य का विवरण देते मम करेंगे। यहां 
उतना कहना पर्याप्त हैं कि अशोक के भात्र्‌ शिलालेख में राहुलोबाद (लाघुलो- 
वादे) सूत्त आदि गीषेकों से यही निश्चित होता हे कि तीसरी अताब्दी ई० पू० 


(पथ सा मम डाक सका पहोवकाओ अब, अधरक शइमवमक भीााना आवक, 


१, यथा सज्किम-निकाय के चूल-बेदल्ल-सुत्तत्त और महावेदल्ल-सुत्तन्‍्त । 
इनमें परिप्रइनात्मक दोलो का व्यवहार किया गया हे। सम्भवतः इसी- 
लिये वेदलल' शब्द का अर्थ इस प्रकार की शेलो में लिखें गये उपदेश 
किया गया है। 


[ श्ठ्डं ) 


में त्रिपिटक प्राय: अपने उसी वर्गीकरण और नामकरण के साथ विद्यमान था 
जैसा वह आज है। कम से कम त्रिपिटक के प्राचीनतम अंशों (सुत्त-पिटक और 
विनय-पिटक ) के विषय में तो ऐसा कहा ही जा सकता है। अशोक के बाद साँची 
और भारहुत (तीसरी या दूसरी शताब्दी ई० प्‌०) के स्तूपों के लेखों का साक्ष्य 
भी यही है। इन लेखों में 'पंचनेकायिक' (पाँच निकायों का ज्ञाता) भाणक 
(पाठ करने वाला ) सुत्तन्तिक (सृत्त-पिठक का ज्ञाता) पेटकी (पिटकों का ज्ञाता ) 
आदि शब्दों का प्रयोग हुआ हैं और जातक के कुछ दृश्य भी दिखाये गये हैं, जिनसे 
विद्वानों ने ठीक ही यह निष्कर्ष निकाला है कि बुद्ध-व चनों का तीन पिटकों और पांच 
“ निकायों में आज का सा विभाजन इन अभिलेखों के युग से पहले ही निश्चित हो 
चुका था। भाणकों और निकायों एवं त्रिपिटक के उपयूंक्त विभाजन की जो 
परम्परा अशोक के काल से बहुत पहले से चली आ रही थी, उसके बाद भी 
अबाध गति से चलती रही । साँची के छेखों के अछावा मिलिन्द प्रश्न (प्रथम 
शताब्दी ईस्वी पूर्व) और बाद में ब्‌द्धघोष की अर्थकथाओं ?, दीपवंस,* महावंस* 
आदि में उसके पूर्ण साक्ष्य मिलते हें। बुद्ध-बचनों का नौ अंगों में विभाजन स्वयं 
त्रिपिटक को भी ज्ञात है* और बाद में न केवल मिलिन्द प्रश्न, अपितु बुद्धघोष 





१. रायस डबिड्सः बुद्धिस्ट इंडिया, पृष्ठ १६७; बुहलरः एपोग्रेफका 
इंडिका , जिल्द दूसरी , पृष्ठ ९३; 

२. तेपिटकं बुद्धवचनं, पृष्ठ १९; तेपिटका भिक्‍ख्‌ पंचनेकायिका पि च, 
चतुनेकायिका जेव, पृष्ठ २३ (बम्बई विश्वविद्यालय का संस्करण ) 

३. धम्मपदट्ठकथा जिल्द पहली, पृष्ठ १२९ (पालि टेकक्‍्सूट सोसायटी का 
संस्करण) देखिये विन्टरनित्जञ; इंडियन लिटरेचर, जिलद दूसरी, 
पृष्ठ १७, पद-संकेत ३ भी । 

४. ८६; १२१८४; १३॥७ (ओल्डनबग का संस्करण) 

५. १२२९; १४५८; १४६३; १५४ (गायगर का संस्करण) 
६. अलगहू पम्त सुत्तन्त (मज्मिमः १।३।२) अंगुत्तर-निकाय, जिल्द दूसरी, 
पृष्ठ ७; १०३; १०८ (पालि टेक्‍्सूट सोसायटी का संस्करण ) । 

७. नवंग्रजिनसासनं, पृथ्ठ २२; नवड्भ बृद्ध-बचने पृष्ठ १६३; । नव॑गमनु- 

मज्जत्तो, पृष्ठ ९३ (बस्बई विश्वविद्यालय का संस्करण ) 


(. |०४. -) 


की अर्थंकथाओं" मगन्धवंस,* दीपवँंस,' आदि में भी उसका उल्लेख हुआ है । 
इसी प्रकार बुद्ध-बचनों का ८४००० धर्म-स्कन्धों में विभाजन भी बहुत प्राचीन 
है। बुद्धघोष ने प्रथम संगीति में ही उनका संगायन होना दिखलाया है और 
अशोक द्वारा उनके सम्मान में ८४००० विहारों का बनवाया जाना (चतुरासीति 
विहा रसहस्सानि कारापेसि) भी बौद्ध परम्परा में अति प्रसिद्ध है । ये सभी तथ्य 
पालित्रिपिटक के वर्गीकरण के साथ साथ उसके काल-क्रम और प्रामाणिकता- 
पर भी काफी प्रकाश डालते हे । 
ऊपर पालि-साहित्य के उद्धव और विकास का वर्णन करते हुए यह दिखाया 

जा चुका है कि किस प्रकार तीन बौद्ध संगीतियां भारत में और बाद में सीन संगी- 
तियाँ लंका में पालि त्रिपिटक के स्वरूप के सम्बन्ध में हुई थीं, जिनमें बुद्ध-वचनों 
का संगायन किया गया था। डा० क्मिछाचरण छाहा ने इन संगीतियों के अनुसार 
पालि जिपिटक के विभिन्न ग्रन्थों के काछ-क्रम को पाँच क्रमिक अवस्थाओं में 
विभकक्‍त करने का प्रयत्न किया है, जो इस प्रकार हे 

प्रथम यूग ( ४८३ ई० पू०--३८ २ र्ड्र्क पूछ ) 

द्वितीय युग (३८३ ई० पू०--२६५ ई० पु७) 

तृतीय युग (२६५ ई० पृ०--२३० ई० पृ०) 


फेम 2 अका्क एता;&0 परमक पाक वाकबा-सम्या 2६४0० अमक, 


१. सुमंगलबिलासिनी, जिल्‍्द पहली, पृष्ठ २३; अटठसालिनी, पृष्ठ २६ 
( पालि टेक्सूट सोसायटी के संस्करण ) 
२. पृष्ठ ५५, ५७ (जनंल आँब पालि टेक्‍सट सोसायटी १८८६ में प्रकाशित ) 
३. ४।१५ (ओल्डनबर्य का संस्करण ); देखिये सहावंश, पृष्ठ १२ (भदनन्‍्त 
आनन्द कौसल्यायन का अनुवाद ) 
४. समस्तपासादिका, जिल्व पहली, पृष्ठ २९; वेखिये बृद्धिस्टिक स्टडडीज्ञ, 
पृष्ठ २२२ 
५, “राजा (अजश्ञोक) न स्थबिर मोग्गलिपुत्त तिसस से पूछा, बुद्ध के दिय 
गय उपदेश कितने हूँ ? स्थविर ने उत्तर दिया, धर्म के चोरासो हजार 
स्‍्कन्ध (विभाग) हे'। यह सुनकर राजा ने कहा में प्रत्येक के लिये 
बिहार बनवाकर उन सब की पूजा करूँंगा। तदन्तर राजा ने चौरासो 
हजार नगरों में...... बिहार बनवात आरम्भ क्षिये।” महावंर्श 
५१७६-८० (भदन्त आनन्द कौसल्यायन का अनुवाद ) 

चतुर्थ युग (२३० ई० पू०-- ८७ ई० पू०) 
पंचम य्‌गो ([ ८० ्ड्छ पू०-- २० र्ई० प्‌० ) 
इस प्रकार हम देखते हें कि त्रिपिटक के जो प्राचीन से प्राचीन अंश हैं उनके 

स्वरूप का निश्चय ४८३ ई० पृ० अर्थात्‌ शास्ता के परिनिर्वाण के समय ही 
हो गया था, और जो अर्वाचीन से अर्वाचीन भी हैं वे भी २० ई० पू० के बाद के 
नहीं हैं, क्योंकि उस समय वे लेखबद्ध ही हो चुके थे, जब से वे उसी रूप में आज 
तक चले आ रहे हैं। इस प्रकार समष्टि रूप में त्रिपिटक की रचना की उपरली 
और निचली कोटियों का पूर्ण अनुमापन हो जाने पर भी उसके अलग अछूग ग्रन्थों 
के आपेक्षिक काल-पर्याय-क्रम का सवाल अभी रह ही जाता है। इसके लिये न 
केवल ऐतिहासिक विवेचन की ही किन्तु अलग अलग ग्रन्थों की विषय-बरतु के 
विवेचन की भी बड़ी आवश्यकता है, जिसे हम इस स्थल पर नहीं कर सकते । 
अतः जब हम आगे के अध्यायों में त्रेपिटक के भिन्न भिन्न ग्रन्थों या अंझों का विवे- 
चन करेंगे तो उस रामय उनके काछ-पर्याय-क्रम का विवेचन भी हमारे अध्ययन 
का एक विशेष अंग होगा । हाँ, इस सम्बन्ध में जो पूर्व अध्ययन हो चुका है उसके 
परिणामों को यहाँ रख देना आवश्यक होगा। सब से पहले डा० रायस इंविड्स 
ने तरिपिटक के काल -पर्याय-क्रम का विवेचन किया था। उन्होंने अपने अध्ययन 
के परिणाम स्वरूप पालि त्रिपिटक का बुद्ध-परिनिवणि-काल से छेकर अज्योक 
के काल तक इन दस काल-र्यायात्मक अवस्थाओं में विभाजन किया था -- 

१--वें बुद्ध-वचन, जो समान यब्दों में ही त्रिपिटक के प्राय: सब ग्रन्थों का गाथाओं 

आदि में मिलते हे ! 

२--जे बुद्ध वचन, जो समान जब्दों में केवठ दो या तीन ग्रन्थों में ही मिलते है । 

३--शील, पारायण, अट्ठकवग्ग, पातिमोक्ख । 

४--दीघ, मज्मिम, अंगत्तर और संय्त्त निकाय । 

५--सुत्त-निपात, थेर-गाथा, थेरी-गाथा, उदान, खट्क-पाठ । 

६--सुत्त-विभंग, खन्धक 

७--जातक, धम्मपद | 

८--निहेस, इतिवृत्तक, पटिसम्भिदा। 
९---पेतव॑त्थु, विमानवत्थु, अपदान, चरियापिटक, बुद्धवंस । 
१०--अभिधम्म-पिटक के ग्रन्थ, जिनमें पुर्गलपञ्ञत्ति प्रथम और कथावत्थु 
अन्तिम हैं। 
इस क्रम का कुछ परिवर्तन डा० विमलाचरण लाहा ने किया है। उनके 
मतानुसार त्रिपिटक के ग्रन्थों का काछ-क्रम की दृष्टि से यह तारतम्य ठहरता हैं-- 
१--वे बुद्ध-बचन, जो समान दाब्दों में त्रिपिटक के प्रायः सब ग्रन्थों की 
गाथाओं आदि में मिलते हैं। 
२--वे बुद्ध-बचन, जो समान शब्दों में केवल दो या तीन ग्रन्थों में ही मिलते है । 
२३--शील, पारायण, अट्ठकवग्ग, सिक्‍्वापद | 
४--दीघ-निकाय (प्रथम स्कनन्‍्ध), मज्मिम-निकाय, संयुत्त-निकाय, अंगुत्तर- 
निकाय, पातिमोक्‍्ख जिसमें १५२ नियम हे । 
५--दीघ-निकाय (द्वितीय और तृतीय स्कन्‍्ध) थेरगाथा, थेरीगाथा, ५०० 
जातकों का संग्रह, सृत्त-विभंग, पटिसम्भिदामग्ग, पुस्गलपञ्व्यत्ति, विभंग 
६--महावग्ग, चुल्लवग्ग, पातिमोक्ख (२०७ नियमों का पूर्ण होना ), विमान- 
वत्थु, पेतवत्थु, धम्मपद, कथावत्थ्‌ । 
७--चुल्लनिहेस, महानिद्वेस, उदान, इतिवुत्तक, सृत्त-निपात, धातुकथा, यमवः, 


पटठान । 
८--बेद्धवंस, चरियापिटक, अपदान | 
९-+परिवार-पाठ । 


१०--खुदक-पाठ । 

त्रिपिटक के विभिन्न ग्रन्थों या अंधों के काल-क्रम सम्बन्धी उपर्युक्त निष्कर्ष 
अपर्याप्त ही नहीं स्वेच्छापूर्ण भी हैं । रायस डेविड्स और लाहा दोनों ही विद्वानों 
ने भाषा-सम्बन्धी विकास को आधार मान कर,जिसका साक्ष्य अभी स्वतः प्रमाण 
नहीं माना जा सकता, अपना काल-क्रम स्थापित किया है। वास्तव में त्रिपिटक के 
ग्रन्थों में पूर्वापरता स्थापित करने के लिये हमें पहले निश्चित करना होगा कि 
उसके कौन से अंश मूल प्रामाणिक बुद्धइ-वचन हें और कौन से बाद के परिवर्तन 
या दोनों के मिश्रित स्वरूप । मूल प्रामाणिक बुद्ध-बचनों में मी हमें बुद्ध के वर्षावासों 


जगा 

के अनुसार उनके काल-क्रम का तारतम्य निश्चित करना पड़ेगा। यह कार्य उपर्युक्त 
दो विद्वानों ने नहीं किया है। केवल महापंडित राहुल सांकृत्यायन ने बुद्ध-चर्या' 
में इस ढंग पर बुद्ध के कतिपय उपदेशों का कालक्रमानुसार वर्गीकरण किया है। 
किन्तु बुद्धचर्या' में सभी सुत्तों का उद्धरण शकय न होने के कारण यह कार्य वहाँ 
अपर्थाप्त रूप से ही हो सका है । पालि साहित्य के इतिहासकार के लिये बुद्ध 
बचनों के काल-क्रम के निश्चय के लिये इससे अच्छा मार्गं-दर्शन नहीं मिल 
सकता। वास्तव में सद्धमे के प्रथम संग्रहकार काल-चिन्तक थे ही नहीं । वे तत्वतः 
धर्मंचिन्तक थे । इसलिये काल-गणना के अनुसार उन्होंने सत्तों का संग्रह नहीं किया 
है। आज हम बूद्ध के वर्षावासों के आधार पर ही यह कार्य कर सकते हैं। भाषा- 
साक्ष्य से भी कुछ सहायता ले सकते हैं, किन्तु अत्यन्त सावधानीपूर्वक । त्रिपिटक 
के जो अंश बुद्ध-बचन नहीं हैं उनके काल-क्रम का निर्णय बाह्य साक्ष्य के 
आधार पर ही विज्लेषतः किया जा सकता है। उनमें वर्णित प्रसंग उनके काल- 
क्रम पर अच्छा प्रकाश डालते हें। इन सब तथ्यों का विवेचन करते हुए हमने 
त्रिपिटक के विभिन्न ग्रन्थों के काल-क्रम का निइत्रय करने का प्रय॒त्न किया है, 
जो आगे. के अध्ययन से स्पष्ट होगा । 
अनुपिठक-साहित्य का काल-विभाग 

त्रिपिटक के काल-पर्याय-क्रम की समस्या को मोटे रूप से समभने के बाद 
हमें अनुपिटक-साहित्य के भी काल-विभाग की रूपरेखा को समझ लेना आवश्यक 
है। वह उतनी दुरूह या विवादग्रस्त नहीं हे । उसकी रेखाएँ बिलकुल स्पष्ट हैं। 
जैसा पहले कहा जा चुका है, अनुपिटक साहित्य की रचना त्रिपिटक के पूर्ण हो 
जाने के बाद से प्रारम्भ हो कर वर्तमान काल तक चली आ रही है। इस इतने 
सुदीर्घ विकास में भी उसमें इतनी विभिन्नरूपता दिखाई नहीं पड़ती जितनी कि 
किसी भी साहित्य के सम्बन्ध में हो सकती थी। इसका कारण यह है कि इस 
साहित्य का केन्द्रीय बिन्दु बौद्ध धर्मं--स्थविरवाद बौद्ध धर्म--का अध्ययन और 
विवेचन ही रहा है। फिर भी कालानुक्रम और प्रवृत्तियों के विकास की दृष्टि से इस 
. सुदीर्ध काल के साहित्यिक इतिहास को तीन भागों में विभाजित किया जा सकता 
है। पहला भाग प्रथम शताब्दी ईस्वी पूर्व से छेकर चौथी शताब्दी ईस्वी तक अर्थात्‌ 
बुद्धघोष के आविर्भाव-काल तक चलता हैं । 

इस युग में नेत्तिफकरण, पेटकोपदेस , सृत्तसंगह और मिलिन्दपड्हु की रचना 

हुई, जिनमें मिलिन्दपञ्ह सब से अधिक प्रसिद्ध है। इतिहास का प्रसिद्ध प्रन्थ 
दीपवंस' भी इसी युग में लिखा गया | चूंकि बुद्धघोष अनुपिटक-साहित्य में सब से 
बड़ा नाम है और बुद्धघोष से एक युग-विधायक साहित्य की रचना की, अत: उनके 
काल के पहले इस दिशा में कितना काम हो चुका था इसे दयोतित करने के छिये 
इस युग के साहित्य को पूर्व-बुदघोष' युगीन साहित्य नाम दिया जा सकता है । 
अनुपिटक साहित्य के इतिहास का दूसरा युग बुद्धघोष के आवर्भाव-काल से आरम्भ 
होता है । बुद्धघोष के प्रसिद्ध ग्रन्थ विसुद्धिमग्ग) और उनकी अर्थंकथाओ के अति- 
रिक्त बृद्धदत्त, धम्मपाल आदि की अर्थकथाएँ भी इसी यूग में लिखी गईं। पालि 
त्रिपिटक पर अर्थकथाओं की रचना इस यूग की प्रधान विशेषता हैं, जिसे प्रेरणा 
देने वाले आचार्य बुद्धघोष ही हें । अत: इस युग को बुद्धघोष-युग' नाम दिया गया 
है । इस युग की रचना ५वीं शताब्दी से बारहवीं शताब्दी तक चलती है | विशाल 
अथंकथा-साहित्य के अतिरिक्त लंका का प्रसिद्ध इतिहास-पग्रन्थ 'महावंस' भी इसी 
युग में रचा गया। व्याकरण के क्षेत्र में कच्चान का व्याकरण और दर्शन एवं 
मनोविज्ञान के क्षेत्र में अनिरुद्ध का प्रसिद्ध अभिधम्मत्थसंगह' भी इसी यग की 
रचनाएँ हें । इस यूग में जो अर्थ कथा-साहित्य लिखा गया उसी की टीकाएँ-अनु- 
टीकाएँ बाद की शताब्दियों में लिखी जाती रहीं। यह बारहवीं शताब्दी से लेकर 
अब तक का सुदीर्घ युग है। प्रायः ब्‌ दुधोष और उनके समकालीन आचार्यों के 
दिखाये हुए ढंग पर ही और उनके ही ग्रन्थों के उपजीबी स्वरूप साहित्य की रचना 
इस युग में होती रही है। अतः इस युग को बुद्ध घोष-युग की परम्परा अथवा 
टीकाओं का यूग' नाम दिया गया है। बारहवीं शताब्दी में राजा पराक्रमबाहु के 
समय में लंका में आचार्य बुद्ध घोष आदि की अर्थकथाओं पर मगघ-भाषा 
(पालि) में टीकाएँ लिखनें का आयोजन शुरू किया गया। प्रसिद्ध सिहली भिक्षु 
सारिपुत्त और उनकी शिष्य-मंडली ने इस दिशा में बारहवीं और तेरहवीं शताब्दी 
सें बड़ा काम किया । मूल 'महावंस' का चूलवंस' के नाम से आगे परि- 
बद्धेंन भी इसी युग की घटना है। १५वीं शताब्दी से बरमा में बोद्ध साहित्य के 
अध्ययन की बड़ी प्रगति हुई । बरमी भिक्षुओं के अध्ययन का प्रधान विषय अभि- 
धम्म' रहा। इस दिशा में उन्होंने अनेक महत्त्वपूर्ण ग्रन्थ दिये है, जिनमें अभि- 
धम्मत्थ संगह' का एक लम्बा सहायक साहित्य है । व्याकरण-सम्बन्धी अनेक 
प्र्थ भी इस यूग में लिखे गये । यह कोई आइचर्य की बात नहीं है कि ठीक वर्तमान 
समय तक लंका, बरमा, स्याम और भारत में अनुपिटक साहित्य की रचना होती 

चेंी था रही है । भारत में हम अभी हाल में परिनिवृ त्त पूज्य आचार्य धर्मानन्‍द 
कौशाम्त्री के नाम से सुपरिचित हैं। उन्होंने अनुपिटक साहित्य को दो महत्वपूर्ण ग्रन्थ 
दिये हैं, एक विश्ुद्धिमग्गदीपिका' नामक विसुद्धि-मग्ग' की टीका और दूसरा 
'अभिघम्मत्थसंगह” पर 'नवनीत टीका'। इस वर्तेमान काल में रचित साहित्य में 
भी यद्यपि बहुत सी बातों को आधुनिक ढंग से रखने का प्रयत्न किया गया है जो 
बहुत आवश्यक है, फिर भी आलोक और प्रामाणिक आधार तो बुद्धघोष की रच- 
नाओं से ही लिया गया है। अतः बारहवीं शताब्दी से लेकर इस इतने अभिनव 
साहित्य को भी बुद्धघोष-युग की परम्परा अथवा टीकाओं का युग ”* कहना अनु- 
चित नहीं है । 


तीसरा अध्याय 


सुत्त-पिटक 
पालि-ज्रिपिटक, कहाँ तक मूल, प्रामाणिक बुद्ध बचन है? 


पालि त्रिपिटक कहाँ तक मूल, प्रामाणिक बुद्ध-वचन है, इस प्रश्न का अंशतः 
उत्तर पालि-भाषा के स्वरूप पर विचार करते समय (प्रथम अध्याय में) दिया 
जा चुका है। यदि पालि मागधी भाषा का वही स्वरूप है जिसे मध्य-देश में विच- 
रण करते हुए भगवान्‌ बुद्ध ने प्रयुक्त किया था, तो फिर इसमें कोई सन्देह ही नहीं 
रह जाता कि पालि-ब्रिपिटक बुद्ध-वबचनों का सर्वाधिक प्रामाणिक रूप है । यदि 
आरम्भ से ही अनेक प्रान्तीय भाषाओं में ब्‌ द्ध-नचन सीखे जाते रहे हों तो भी हमारे 
पालि-माध्यम को प्राचीनतम होना ही चाहिये। पालि-बत्रिपिटक का किसी दूसरी 
उपभाषा से अनुवाद हुआ है, लेवी के इस मत का खंडन पहले किया जा चुका है । 
इसी प्रकार ल्यूडर्स के उस मत का भी निराकरण किया जा चुका है जिसके 
अनुसार प्राचीन अद्धं-मागधी से, जिसके स्वरूप की अवतारणा स्वयं उनकी बुद्धि 
ने की है, पालि-जिपिटक का अनुवाद हुआ हैं। यह निविवाद है कि अशोक के समय 
अर्थात्‌ नृतीय शताब्दी ईसबी पूर्व पालि-त्रिपिटक का भाषा और शैली की दृष्टि 
से बही स्वरूप था जो आज हूँ । अशोक के शिलालेखों से यह बात स्पष्ट हो जाती है । 
उनकी भाषा, उनमें निदिष्ट कुछ 'धम्म-पलियायों' के नाम, सब इसी तथ्य की 
ओर संकेत करते हैँ कि तृतीय शताब्दी ईसवी पूर्व भारतीय जनता बुद्ध-बचनों के 
ताम से जी संग्रह को पहचानती थी और आदरपूर्वक श्रवण और मनन करती थी, 
जिसे हम आज पालि-तिपिटक के नाम से पुकारते हैं । छन्द की दृष्टि से भी पालि- 
त्रिपिटक की प्राचरीनता असंदिग्ध है। ओल्डनबर्ग ने कहा है कि पालि-त्रिपिटक 
की गाथाओं में प्रयुक्त छन्‍्द वाल्मीकि-रामायण से अधिक प्राचीन होना चाहिये" । 


सिम अमर 





१. गुरुपुजाकौमुदी, पृष्ठ ९०, मिलाइये रायस डेथिड्स और कारपेंटर 

अतः भाषा और शैली के साक्ष्य के आधार पर पालि-त्रिपिटक बुद्ध-मुख से निःसुत 
बचनों का प्रामाणिकतम माध्यम ही हो सकता है। 
विषय की दुष्टि से भी कोई बात उपर्युक्त साक्ष्य के विपरीत जाने वाली 
दिखाई नहीं पड़ती | पालि-त्रिपिटक में छठी और पाँचवीं शताब्दी ईसवी पूर्व के 
भारतीय जीवन की पूरी ऋलक मिलती है | गोतम बुद्ध का ऐतिहासिक व्यक्तित्व, 
“उनका मानवीय स्वरूप, वहाँ स्पष्टतम शब्दों में अंकित मिलता हैँ । इस विषय में 
उसकी उत्तरकालीन महायान-प्रन्थों से एक अद्भुत विशेषता है। उत्तरकालीन 
बौद्ध संस्कृत साहित्य में बुद्ध के लोकोत्तर स्वरूप पर जोर दिया गया है, जो इति- 
हास की दृष्टि से बाद का निर्माण ही हो सकता हूँ । पालि-ब्रिपिटक में मध्य- 
देश की ही प्रधानता है और उसी में चारिकाएँ करते हुए शास्ता को दिखाया 
गया है, जब कि महायानी ग्रन्थों में इसके विपरीत उनका लंका-गमन तक दिखा 
दिया गया हैँ जो लोकोत्तर तथ्यों पर आश्वित ही हो सकता हैँ । इसके अलावा 
पालि-त्रिपिटक में यथार्थथाद और विवेकवाद की प्रधानता है जब कि महायानी 
साहित्य में अतिरंजनाओं और कल्पनाओं से भी बहुत काम लिया गया है। अतः 
अपेक्षाकृत महत्व की दृष्टि से पालि-त्रिपिटक को ही बुद्ध के जीवन और उपदेशो 
को समभकने का प्राचीनतम और प्रामाणिकतम साधन मानना पड़ता है। 


इतिहास की दृष्टि से पालि-त्रिपिटक को ही एक मात्र सच्चा बुद्धद-बचन 
मानने में सब से बड़ी कठिनाई यह है कि बुद्ध-धर्म के बिकास की प्रथम शताब्दी में 
ही उसके अनेक विभाग हो गये थे। अज्ञोक के काल तक ही कम से कम १८ सम्प्र- 
दायों का उल्लेख है । इन सभी सम्प्रदायों के अपने अपने साहित्य थे, जिन्हें वे 
प्रामाणिक बुद्ध-बचन मानते थे। पालि-बत्रिपिटक इन्हीं प्राचीन सम्प्रदायों में से 
एक (स्थविरवाद--थेरबाद ) की साहित्यिक निधि है। पालि-त्रिपिटक में निहित 
बुद्ध-बचन और उनकी अट्ठकथाएँ-इतना ही स्थविरवाद बौद्ध धर्म का साहित्यिक 


मा अल] है" 


द्वारा सम्पादित दीघ-निकाय, जिल्द दूसरी, प्रस्तावना, पृष्ठ ८ 
(पालि-टंक्सट्‌ ) सोसायटी द्वारा प्रकाशित) 

१. स्थविरवादी ग्रल्थ महावंस' में भी बुद्ध का तीन बार लंका-गमन 
दिखाया गया हे, जो उतना ही अ-प्रामाणिक हूँ । । 

२. देखिये आगे पाँच अध्याय में 'कथावत्थु” का विजेशवन । 

आधार है-+'तेपिटकसंगहितं साटुककर्थ सब्ब॑ थेरवादंति।' अन्य सम्पंदाय 
वालों. का बहुत-कुछ साहित्य रुप्त हों चुका है । मूल तो प्रायः किसी का भी मिलता 
ही नहीं । चीनी और तिब्बती अनुवादों से ही आज हमें उनकी कुछ जानकारी 
होती है। जिन सम्प्रदायों के साहित्य का इस्‌ प्रकार कुछ परिचय मिलता है उनमें, 
सर्वास्तिवादी (सब्बस्थियादी) मुख्य है। यह एक प्रभावशाली सम्प्रदाय था जिसका 
आविर्भाव अशोक के समय से पहले ही हो घुका था। इस सम्प्रदाय के सूत्र, विनय 
और अभ्िधर्म तीनों पिटक मिलते हुूँ। किन्तु उनके चीनी अनुवाद ही आज उप* 
लब्ध हैँ, मूल रूप में वे संस्कृत में थे, किन्तु आज उनका ज़ह रूप उपलब्ध नहीं । 
पालि-त्रिपिटक से इन सर्वास्तिवादी ग्रन्थों की तुलना की गई है, जिसके परिणाम 
स्वरूप इन दोनों में विषय के सम्बन्ध में मूलभूत समानताएँ पाई गई हैँ, केवल 
विषय-विन्यास में कहीं कुछ थोड़ा बहुत अन्तर पाया जाता है । यह बात सुत्त और 
विनय पिटक के सम्बन्ध में तो सर्वाश में सत्य है, किन्तु अभिधम्म-पिटक के विषय 
में दोनों परम्पराओं में प्रन्थ-संख्या समान (सात) होते हुए भी उनमें से प्रत्येक 

विषय-वस्तु की दूसरे की विषय-वस्तु के साथ कोई विशेष समता नहीं है । इस 
प्रकार-+- 


स्थविरवाद का सुत्त-पिटक सर्वास्तियाद का सूत्र-पिडक 

दीघ-निकाय (३४ सूत्र)... दीर्घागम (३० सूत्र-प्रधानतः बुद्धयश त्तथा 
चु० फा० नैन द्वारा पाँचवी 
शताब्दी ई० में अनुवादित) 


मज्मिम-सिकाय मध्यमागसम (गौतम संधदेब-द्वारा' चौथी 
शताब्दी में अनुवादित) 

संयुत्त-निकाय संयृक्तकागम (पाँचवी शताब्दी में गृणभद्र 
द्वारा अनुवादित ) 

अंगुत्तर-निकाय | , अंकोत्तरागम (चौथी शताब्दी में धर्मेनन्दि 


द्वारा अनुवादित) 
खुह॒क-निकाय क्षुद्रकागम 
पालि-त्रिपिटक में भी य्षपि कभी कभी दीघ-निकाय आदि के लिये दीधागम 
आदि शब्दों का प्रयोग होतां है*किन्तु प्रधानत: 'निकाय' छब्द का ही प्रयोग 
१. ससस्तपासादिशां की बाहिरशया। 
20० 


रे 

होता है। सर्वास्तिवादियों के त्रिपिटक में आगम' शब्द का ही प्रयोग होता है । 
इसी का चीनी भाषा में अगोन्‌ हो गया है। सर्वास्तिवाद में यद्यपि प्रधानता 
प्रथम चार निकायों की ही है, किन्तु वहाँ पाँचवाँ निकाय भी मिलता है । उसका 
नाम पालि खुहक-निकाय के अनुरूप ही क्षुद्रकागम' है। पालि खुहक-निकाय के 
कितने ग्रन्थ सर्वास्तिवादी सम्प्रदाय में मिलते हैं, यह निम्नांकित सूची से विदित 
होगा । 
स्थवि रवादी खुदक-निकाय के ग्रन्थ सर्वास्तिवादी परम्परा में प्राप्त प्रन्थ 

१. खुहक पाठ 

२. धम्मपद धर्मपद॑ 

३. उदान उदान॑ 

४. इतिवुत्तक 

५. सूत्तनिपात सूत्रनिपात: 

६. विमानवत्थ्‌ विमानबस्तु 

७. पेतवत्थ्‌ 

८. थेरगाथा 

९. थेरी गाथा 
१०. जातक 
११. निद्देस 
१२. पटिसम्भिदामग्ग 
१३. अपदान 
१४. बुद्धयंस ब॒द्धबंशम 

१५. चरियापिटक 

दोनों परम्पराओं के विनय-पिटक का विभाजन इस प्रकार है-- 


स्थविरवादी जिनय-पिंटक सर्वास्तिवादी विनय-पिटक 


ु 2. पाराजिका पाराजिका 
विभंग है 
२. पाचित्तिय प्रायश्चित्तिक 
३. महावग्ग » अंवदानं 
खन्‍्धक 
४. चल्लबग्ग (जातक ) 

७५. परिवार 
पालि अभिधम्म-पिटक के ७ ग्रन्थों के साथ सर्वास्तिवादी अभिधर्म-पिखम 
के सात ग्रन्थों की, जहाँ तक उनके तामों का सम्बन्ध है, पर्याप्त समानता है, किन्तु 
विषय समान नहीं हैं। यथा, 
स्थविर्वादी अभिधम्म-पिटक के ग्रन्थ सर्वास्तिवादी अभिषर्म-पिटक के प्रन्‍्थों के 
साथ उनके नामों की समानता 


१. धम्मसंगणि धमं स्कन्धपाद 
२. विभंग विज्ञानकायपाद 
३. पुर्गल पञजत्ति प्रज्प्तिपाद 

४. धातुकथा धातुकायपाद 

५. पट्ठान ज्ञानप्रस्थान 

६. यमक संगीतिपर्यायपाद 
७. कथावत्यूपकरण प्रकरणपाद 


ऊपर स्थविरवादी और सर्वास्तिवादी सम्प्रदायों के साहित्य की समानताओं 
का दिग्दर्शन मात्र किया गया है। पालि जत्रिपिटक के प्रत्येक पिटक या उसके अंशों 
का विवेचन करते समय आवश्यकतानुसार हम उनकी तुलना सर्वास्तिवादी 
पिटक के अंशों के साथ करेंगे। अभी जो कहा जा चुका है उससे इतना स्पष्ट है 
कि दोनों सम्प्रदायों के सुत और बिनय-पिटक में काफी समानता है और जो 
विभिन्नताएं हूं वे प्रायः उसी प्रकार की हें जैसी वेद की विभिन्न शाखाओं के पाठों 
में पाई जाती हें। केवल अभिधम्म-पिटक की विषय-वस्तु में अन्तर हैं। अतः 
स्पष्ट हैं कि पालि-त्रिपिटक के कम से कम वे अंश जो सर्वास्तिवादी त्रिपिटक 
से समानता रखते हूँ, अर्थात्‌ सुत्त-पिटक और विनय-पिटक के अनेक महत्त्वपूर्ण 
अश, सर्वाश में प्रामाणिक हें और उनके बुद्ध-बचन होने .में कोई सन्देह नहीं हो 
सकता । इसी अध्ययन से यह भी स्पष्ट है कि पालि-अभिधम्म-पिटक की प्रमाण- 
वत्ता निश्चय ही सुत्त और विनय के बाद की रह जाती है, कम से कम उसके विषय 
में सन्देह तो दुढ़मूल हो ही जाता है । इस विषय का विस्तृत विवेचन हम पाँचवें 
अध्याय में अभिधम्म-पिडक की समीक्षा करते समय करेंगे। सर्वाक्षितिवादी और 
स्थविरवादी परम्पराओं में जिन बातों पर मत-भेद है अथचा उनके साहित्य में 
जहाँ विभिन्नता है, वहाँ हमें यह सोचना पड़ेगा कि किस का साक्ष्य अधिक प्रभाव- 

शाली और मानने योग्य है। हम पहले देख चुके हें कि स्थविरवादी त्रिपिटक 
वेकल्वरूप का अन्तिम निश्चय और स्थिरीकरण अशोक के काल में अर्थात्‌ तृतीय 
शताब्दी ईसबी पूर्व हो चुका था और उस्त्री समय से वह लंका में उसी रूप में सुरक्षित 
रहा है । कम से कम प्रथम शताब्दी ईसवी पूर्व (बटड्नगामणि अभय का समय-- 
मिलिन्दपञ्ह का समय भी) के बाद तो उसमें एक अक्षर का कहीं परिवर्तन- 
परिवर्धन हुआ ही नहीं है। इसके विपरीत सर्वास्तिवादी साहित्य की परिस्थिति 
बड़ी संकटग्रस्त' और असमंजसमय रही है। पहले तो अशोक ने ही स्थविरवादियों 
के अतिरिक्त सारे बौद्ध सम्प्रदायों के अनुयायियों को मिथ्यावादी समक कर 
प्रवज्या-हीन कर दिया ।” फिर शृंग राजाओं के काल में उन पर जो आपत्तियाँ 
ढाई गई, उनसे तो अपनी मूल परम्परा से उनका कदाचित्‌ उच्छेद ही हो गया । 
सम्भवत: यही कारण है कि उनके मूल विशाल साहित्य का, जोसंस्कृत में था, आज 
कोई पता नहीं चलता और वह केवल चीनी अनुवादों में सुरक्षित हैँ। आज 
पुरातत्व का कोई भी भारतीय विद्यार्थी धामिक कट्टरता के परिणामस्वरूप उत्पन्न 
इस ज्ञान-विलुप्ति के लिए लज्जित हुए बिना नहीं रह सकत्ता। सर्वास्तिवादी 
सम्प्रदाय की साहित्य-विलुप्ति के अन्य चाहे जो कारण दिये जा सकं, वह 
भारतीय संस्कृति की उदारता और धर्म-सहिष्णता की एक कद टिप्पणी 
भी अवश्य हैँ । 'पुष्यमित्र * नाम तक के प्रति चीनी बौद्ध साहित्य में 

जो गहरी अवज्ञा का भाव विद्यमान हे, वह इस साहित्य-विल॒प्ति से ह 
असम्बन्धित नहीं हो सकता। यहाँ कहने का तात्पर्य यही है कि 
अपनी मूल परम्परा से बिच्छिन्न होकर ही सर्वास्तिवाद बौद्ध धर्म चीन और 


न्‍सकअता>वन्‍रलमल५ >तरकप०उकनककान कट कर: >+नात पलन्‍णकपमनअपनलनक. 


१. देखिये महाबंध ५॥२६८-२७० 

२. प्रसिद्ध शुद्ध वंश्ीय राजा, जिसने बौदों पर बड़े अत्याचार किये, जिनके 
कारण अनेक बोद्ों को वेश छोड़ कर बाहर भाग जाना पड़ा। 
केषल आन्धा, सोराष्ट्र, पंजाब, काइमोर ओर काबुल में बोद्ध धर्म इस 
सक्षय रह गया। चोनी बौद्ध साहित्य में बिना अभिशाप के चुष्य- 
सित्र का लाम नहीं लिया जाता। देखिये बुद्धिस्टिक स्टडीज (डा० 
लाहा द्वारा सम्पादित ) पृष्ठ ८२० हु ह॒ 

अन्य देक्षों में गया, अत: उसकी प्रामाणिकता स्थविरवाद के सामने कुछ नहीं ह। 
सकती सर्वास्तिवादी ग्रन्थों के चीनी और तिब्बती अनुवाद भी ईसवी सन्‌ के 
कई सौ वर्ष बाद हुए, अतः इस दृष्टि से भी उनमें परिवर्तेन-परिवर्धन की काफी 
संभावता हो सकती है। फिर बौद्ध धर्म जहाँ जहाँ गया वह अपनी समनन्‍्वथ- 
भावना को भी अपने साथ लेता गया और जिन जिन देशों में उसका प्रसार हुआ, 
उनके छोक-गत विश्वासों का भी उसके अन्दर समावेश होता गया। अतः इस 
प्रधुत्ति के कारण भी सर्वास्तिवादी सम्प्रदाय के साहित्य में विभिन्नताएँ जा सकती 
हैं, जिनके मौलिक या उत्तरकालीन परिवद्धित होने का निर्णय हम उनके मूल के 
अभाव में नहीं कर सकते । भाषा के साक्ष्य पर भी हम उसे पालि-माध्यम के साथ 
मिला कर किसी निष्कर्ष पर नहीं पहुँच सकते । अतः दोनों के तुलनात्मक महत्व 
और प्रामाण्य का अंकन अभी हम अनिश्चित रूप से ही कर सकते हैं। फिर भी 
जो कुछ तथ्य उपलब्ध हैं, उनसे यही विदित होता है कि सर्वास्तिवादी माध्यम 
की अपेक्षा स्थविरवादी माध्यम ने ही बुद्ध-बचनों की अधिक सच्ची और प्रामाणिक 
अनुरक्षा की है । सर्वास्तिवादियों के अतिरिक्त अन्य बौद्ध सम्प्रदायों के विषय में, 
जिनकी उत्पत्ति अशोक के काल तक हो चुकी थी और जिनके साथ ही स्थविर- 
वादियों जीवित सम्बन्ध की कल्पना हम कर सकते हैं, हमें महत्त्वपूर्ण कुछ भी 
ज्ञात नहीं है। इतना अवश्य कहा जा सकता हूँ कि उनकी भी परण्पराएँ थीं 
अवश्य, किन्तु आज वे हमारे लिये प्राप्त नहीं हे । द्वितीय संगीति के अवेसर पर 
ही, जैसा हम पहले देख चके हैं,” महासंगोतिक भिक्षुओं ने सुत्त और विनय के 
कुछ अंशों के अतिरिक्त सम्पूर्ण अभिधम्म-पिटक की ही प्रमाणवत्ता स्वीकार नहीं 
की थी। उन्होंने विनय-पिटक के परिवार और सुत्त-पिटक के पटिसम्भिदामग्ग, 
निहेंस और जातकों के कुछ अंशों को भी प्रामाणिक नहीं माना था| अभिषम्म- 
पिटक के अस्वीकरण में सर्वास्तिवादी और महासंगीतिक भिक्षु समान ही थे। 
अतः हमें उसके विषय में गम्भीरतापूर्वक सोचना पड़ेगा कि उसे कहाँ तक बुद्ध- 
वचन के रूप में प्रमाणिक माना जाय। यही स्थिति जातक, निदेस और पटि- 
सम्भिदामर्ग की भी है । इस सूची को और भी काफी बढ़ाया जा सकता है। उदा- 
हरणत: थेरगाथा और पेतवत्थु जैसे ग्रन्थों मेँ ऐसे आन्तरिक साक्ष्य हैं, जिनके 


१. दूसरे अध्याय में । न प 
२. देखिये आगे इसी अध्याय में खुदुक निकाय का जिवेचल 

आधार पर उन अंकों को बुद्ध-परिनिर्वाण से दो या तीन शताब्दी बाद की रचना 
ही माना जा सकता है। अतः यह॒स्पष्ट है कि पालि-बत्रिपिटक की प्रमाणवत्ता 
का एकांशेन उत्तर नहीं दिया जा सकता। उसके कतिपय अंश (जैसे महापरि- 
निब्बाण-सुत्त, धम्मचक्‍्कपबत्तन-सुत्त आदि, आदि ) अत्यन्त प्राचीन हें और 
उनमें बुद्ध के प्रत्यक्ष जीवन और उपदेशों की सजीव और सर्वाश में सच्ची प्रति- 
मूर्ति मिलती है, कुछ शास्ता के परिनिर्वाण के ठीक बाद के हैं (जैसे गोवक मोग्ग- 
ल्लान-सुत्त) और कुछ एक-दो झताब्दियों बाद की परम्पराओं को भी अंकि - 
करते हैं, किन्तु ऐसे स्थल बहुत कम हैं । सुत्त और विनय-पिटक का अधिकांश 
भाग तो बुद्ध और उनके दिष्यों के जीवत और उपदेशों तक ही सीमित हैँ । जो 
अंश बाद के भी है, वे भी अशोक के काल तक ही अपना अन्तिम स्वरूप प्राप्त कर 
लेते हे । भाषा और शैली एवं पारस्परिक तुलनात्मक अध्ययन के आधार पर हम 
पूर्व और परगामी तत्त्वों को अलग अलग कर सकते हैं। उदाहरणत: सुत्तों का 
पारस्परिक मिलान कर के हम जान सकते हैं कि किस मौलिक नमूने का आश्रय 
लेकर किस सूत्त को किस प्रकार परिरवरद्धित स्वरूप प्रदान किया गया हैं। यही 
हाल विनय के नियमों का है। उनमें परिवर्तेन हुआ है। विनय के सभी नियम 
शास्ता के मुख से निकले हुए नहीं हो सकते | कुछ मौलिक आधारों को लेकर शेष 
की सृष्टि कर ली गई हैं और उनको प्रामाणिकता देने के लिये ही बुद्ध-बचन के 
रूप में प्र्यापित कर दिया गया जान पड़ता है। अन्यथा मानवीय विचार को 
इतनी अधिक स्वतन्त्रता देने वाले के द्वारा जीवन की छोटी से छोटी क्रियाओं में 
विधान प्रज्ञायन करना संगत नहीं बैठता । शिष्यों पर उनके प्रभाव को देखते हुए 
भी उनकी आवश्यकता प्रतीत नहीं होती । अतः वे बुद्ध-धर्मं के विकास से सम्बन्धित 
हैं, यह हम आसानी से जान सकते हें। बौद्ध संगीतियों के इतिहास ने भी हमें यही 
बताया है कि उसके स्वरूप का निर्माण और निर्धारण द्वितीय संगीति के समय 
ही हुआ है जो ब्‌ द्ध-परिनिर्वाण से १०० वर्ष बाद हुई | अतः एक सीमित किन्तु 
निदिचत अर्थ में ही हम पालि-त्रिपिटक (विशेषतः सुस्त और विनय) को बुद्ध- 
वचन कह सकते हैं जिसे ढूंढ़ने के लिये हमें काफी समालोचना-बुद्धि, बौर साथ ही 
श्रद्धा-बुद्धि की भी आवश्यकता है । 

स़मालोचना-बुद्धि के साथ-साथ श्रद्धा-बुद्धि की आवश्यकता इसलिये है कि 
हम भारतीयों को पालि-साहित्य का परिचय पच्छिमी विद्वानों ने ही प्रारम्भिवः 
रूप से कराया है और पब्छिमी विद्वानों को भारतीय ज्ञाब और साहित्य को जानने 

की इच्छा उस समय हुई जब वहाँ उन्नीसवीं शताब्दी में सन्देहवाद का बोलबाला 
था। इसमें सन्देह महीं कि बिना सन्देह के ज्ञान नहीं हो सकता और प्रत्येक ज्ञान के 
पहले सन्देह होना आवश्यक हैं। किन्तु सन्देह ही शान का रूप घारण कर छे, 
यह ज्ञान का अपराप है । अधिकांश पाइचात्य विद्वान्‌ इस स्थिति से शायद ही 
ऊपर उठ पाये हें। उनकी प्रत्येक अभिज्ञा और जानकारी में सन्देह समाया हुआ है । 
पालि-स्वाध्याय के प्राथमिक यु ग॒ में बुद्ध के ऐतिहासिक अस्तित्व तक के सम्बन्ध में 
उनमें से कई ने (उदाहरणतः फ्रेंक, सेनाँ, बार्थ आदि) सन्देह प्रकट किया। 
त्रिपिटक के वर्णनों में थोड़े-बहुत विरोध पाये जाते हेँ। इन विरोधों का 
संग्रह फ्रैंक के द्वारा किया गया है। पर उनमें से कई वास्तविक विरोध 
नहीं भी हें। अस्तु, जो भी विरोध हैं उनका कारण क्या हे ? जेसा पहले 
दिखाया जाः चुका हैं, बुद्ध-धर्म के प्राथमिक विकास में बुद्ध-वचनों की 
परम्परा ब्‌द्ध-परिनिर्वाण के बाद कई शताब्दियों तक मौखिक परम्परा 
में चलती रही। अतः अनेक विरोध (बुद्ध-वचनों का संगायन करने वाले 
भिक्षुओं की) स्मृति-हानि के कारण ही हें। उन पर अनावश्यक जोर देना बुद्ध- 
वचनों के संरक्षण-प्रकार से ही अपनी अनभिज्नता दिखाना है । एक ही उपदेश को 
बुद्ध या उनके किसी शिष्य के मुख से दिया हुआ दिखलाने में या भिन्न भिन्न स्थानों 
में दिया हुआ दिखलाने में कोई विरोध नहीं हे । यह तो ऐतिहासिक रूप से 
सत्य भी हो सकता था। भगवान्‌ अपनी चारिकाओं में चतुरायें सत्य जैसे 
प्रमुख उपदेशों की पुनराबृत्ति भिन्न भिन्न स्थानों में करते ही रहे 
होंगे और फिर उनके शिष्य भी इसी प्रकार करते हुए विचरते होंगे, यह 
समभना कठिन नहीं है । भिन्न भिन्न स्थानों के भिन्न भिन्न व्यक्तियों द्वारा 
ही बुद्ध-बयनों का संगायन और संकलन हुआ है, अतः इसमें अस्वाभाविक 
क्या हैँ ? बल्कि यह तो उनके सत्य और एंतिहासिक रूप से प्रमाण 
होने का एक प्रबल साक्ष्य हैं । कौन सा उपदेश किस स्थान पर दिया 
गया, किसके प्रति दिया गया, किस अवसर पर दिया गया, इतनी छानबीन 
के साथ बृद्ध-बचनों को उनके उसी रूप में संरक्षित रखना भिक्षुओं की महती 
ऐतिहासिक बुद्धि का साक्ष्य देता है । निश्चय ही इतने अधिक ब्यौरों के 
साथ बुद्ध-बचनों का संरक्षण करने में कुशल भिक्षुओं ने जो दक्षता दिखाई 
है, वह उनके समय को देखते हुए आइचर्यजनक है। इसके लिये हमें उनका 
कृतज्ञ होना चाहिये । उनके द्वारा दी हुई सूचता पर सन्देह करना ही मात्र 

ऐतिहासिक अणाली नहीं होगी। कमर से कम यह मानना पड़ेगा कि वे धर्मबादी 
थे और भगवान्‌ बुद्ध के क्चनों की रक्षा ही उनका प्रधान उद्देश्य था। अतः उनके 
द्वारा संगृहीत बचनों में मानवीय स्मरण-शक्ति की स्वाभाविक अल्पता के कारण 
कहीं अशुद्धि या अपूर्णता भले ही रह गई हो, किन्तु जो कुछ उन्होंने सुना था उसी 
का अत्यन्त सावधानी के साथ उन्होंने संगायन किया था, इतना तो हमें मानना ही 
पड़ेगा। जो उन्होंने संगायन किया था, उसी का संगृहीत रूप आज हमें पालि 
त्रिपिटक में मिलता है, यह भी निःसन्देह है ही। सर्वाश में पालि-जिपिटक बुद्ध- 
वचन है, ऐसी मान्यता तो स्वयं पालि-जिपिटक की भी नहीं हैँ। वहाँ स्पष्टतम 
रूप से दिखा दिया गया है कि कौन से वचन सम्यक्‌ सम्बुद्ध के हें, कौन से वचन 
उनके शिष्यों के हैं, अथवा कौन से वचन अन्य व्यक्तियों के भी हें। अतः जब हम 
पालि-त्रिपिटक को ब्‌ द्ू-वचन कहते हें तो उसका अर्थ यही होता है कि वहाँ बुद्ध- 
कालीन भारत के देश-काल की पृष्ठभूमि में बुद्ध के जीवन और उपदेशों का 
सजीव और मौलिक चित्र मिलता हैं और जो बुद्ध-वचन वहाँ बुद्ध-मुख से निःसुत 
दिखाये गये हें, वे प्रायः वैसे ही हें। अशोक उन्हें ऐसा ही मानता था और अशोक 
बूद्धिवादी व्यक्ति नहीं था, ऐसा हम नहीं कह सकते। जब बुद्ध-परिनिर्वाण की 
तीसरी शताब्दी में उत्पन्न होकर अशोक को बुद्ध-वचनों के निश्चित स्वरूप के 
विषय में पूर्ण सन्‍्तोष हो गया था तो उसकी कई शताब्दियों बाद आने वाले हम, 
जब काल ने बहुत से पुरावुत्त को और भी ढक लिया है, अशोक की सम्पत्ति के 
ही साभीदार क्‍यों न बन जायें ? यहाँ कुछ भय नहीं है। अभी तक हमने संस्कृत 
के आधार पर बौद्ध धर्म का अध्ययन किया हैं। उसके तात्त्विक दर्शन के विषय में 
चाहे जो कुछ कहा जाय, बुद्ध के ऐतिहासिक व्यक्तित्व के प्रभावशाली सम्पर्क से 
तो हम अभी तक प्रायः: वड्च्चित ही रहे हें । आज, हमने महिन्द (महेन्द्र) के द्वारा 
सिहल को जो दिया था, सिह उसका प्रतिदान करने को प्रस्तुत है। उसने बड़े 
प्रयत्त और गौरव से हमारे दान को सुरक्षित रक्‍्खा है। आज उसकी थाती हमारे 
लिये खुली हुई है । यहाँ हम बुद्ध और उनके पाद-मूल में बैठने वाले शिष्यों के साक्षात्‌ 
दर्शन कर सकते हें, उनके उपदेश सुन सकते हूँ, जिस प्रकार के देश-काल में वे विच- 
रते थे उसका दिग्दर्शन कर सकते हैं। बुद्ध-बचनों की स्मृतियों के साथ यद्यपि 
यहाँ बहुत-कुछ और भी अंकित है, और कहीं कहीं कुछ बुद्ध-परिनिर्षाण के बाद 
५ *गभी काफी है, किन्तु उत सब का उपयोग बुद्ध-बचनीं के लिये ही है जो स्वयं वहाँ 
अपनी पूर्ण विभूति और मौलिक गौरव में उपस्थित हैं। पालि-त्रिपिटक के इस 

गौरवभय अंश के कारण ही हम उसके सारे रूप को भी बुद्ध-वचन' कहते हैं, जो 
यद्यपि अक्षरश: सत्य नहीं, किन्तु सत्य की महिमा और अनुभूति से व्याप्त७ 
अवध्य है । 


सुत्त-पिटक का विषय, शैली और महत्व 


पालि-त्रिपिटक का सब्र से अधिक महत्वपूर्ण भाग सुक्त-पिटक ही है। बुद्ध 
के धम्म का याथातथ्य रूप में परिचय कराना ही सुत्त-पिटक का एक मात्र विषय 
है । हम जानते हैं कि बुद्ध के परिनिर्वाण तक धम्म और विनय अथवा अधिक. 
ठीक कहें तो सामासिक धम्म-विनय' की ही प्रधानता थी। उसी की दरण में 
शास्ता ने भिक्षुओं की छोड़ा था ।बुद्ध-परिनिर्बाण के बाद उनके शिष्यों ने बुद्ध- 
बचनों के नाम से जिसका संगायन किया वह धम्म और विनय ही थे। 'धम्मं च 
विनय॑ च संगायेय्याम'। अतः पालि-त्रिपिटक में अधिक महव्त्त्वपूर्ण तो धँम्म 
और विनय ही हें। इनमें भी संघ-अनुशासन की दृष्टि से विनय मुख्य है, किन्तु 
साहित्य और इतिहास की दृष्टि से सुत्त-पिटक का ही महत्त्व अधिक मानना 
पड़ेगा ।, पालि-साहित्य के कुछ विवेचकों ने विनय-पिटक को ही अपने 
अध्ययन के लिये पहले चुना हैँ।' यह भिक्षु-संघ की परम्परा के सर्वंथा अनुकूल 
है । किन्तु हम यहाँ सुत्त-पिटक के विवेचन को पहले ले रहे हैं। इसका कारण 
उसका साहित्यिक, ऐतिहासिक और अन्य सभी दृष्टियों से प्रभूत महत्त्व 
ही है । जिन पाइ्चात्य विद्वानों ने पालि-जिपिटक की प्रामाणिकता में सन्देह किया 
है उनमें मिनयेफ, बार्थ, स्मिथ और कीथ के नाम अधिक प्रसिद्ध हैं। * इनमें 
भी मिनयेक सब से अधिक उम्र हैं । उन्होंने दीध और मज्मभिम जैसे 
१. आनन्द ! मेंने जो धर्म और विनय उपदेश किये हें, प्रशप्त किये हे, 
वहो मेरे बाद तुम्हारे शास्ता होंगे” महापरिनिश्याण-सुत्त (दीघ-२।३ ) 
२. गायगर, विटरनित्श्, ओर झाहा ने विनय-पिटक को हो पहले लिया 
है। पूज्य भदन्त आनन्द जो के आदेशानुसार मेने यहां सत्त-पिटक 
को पहले लिया हैँ, जो साहित्यिक दृष्टि से अधिक समुचित भी हूं । 
३. इनके प्रत्थ-संकेतों के लिये देखिये विटरनित्श: हिस्ट्ी आँव इस्डि पन 
लिटरेजर, जिल्द दूसरी, पृष्ठ १, पद-संकेत १; गायगरः पालि लिटरेशर 
एण्ड लेगबेश, पृष्ठ ९, पद-संकेत २ 


अाफे 

निकायों को भी एक-एक रचयिता की रचना बता कर उनके बुद्ध- बचनत्व 
+*और बौद्ध संगीतियों की सारी परम्परा को एक साथ ही फूंक मार कर 
उड़ाने की कोक्षिश की थी। किन्तु इतने सन्देहवाद तक यूरोपीय विद्वान्‌ भी जाने 
को तैयार नहीं थे । अतः उनमें से बहुत ने मिनयेफकी गलत घारणा का कड़ा प्रति- 
बाद किया, जिसके फलस्वरूप स्वयं मिनयेफ को भी अन्त में अपना मत कुछ हद 
तक बदलना पड़ा हमें इन यूरोपीय विद्वानों के मतों या उनके प्रतिवादों के 
संग्रह करने का यहाँ प्रलोभन नहीं है । हमें केवल यह देखना है कि अन्ततः किन 
कारणों के आधार पर इन्होंने पालि-त्रिपिटक की प्रामाणिकता में सन्देह किया था 
और वे कारण किस हद तक उस परिणाम पर पहुँचने में सही या गलत हैं। ये 
कारण अपने संगृहीत रूप में इस प्रकार गिनाये जा सकते हें (१) अशोक के काल 
के बाद भी त्रिपिटक में संशोधन और परिवर्तन होते रहे (२) अतः पालि-त्रिपिटक 
में प्राचीन और अर्वाचीन काल की परम्पराएँ मिल गई हैं (३) पालि-त्रिपिटक 
के वर्णनों में अनेक विरोध हे, जैसे संयुत्त-निकाय के चुन्द-सुत्त में भगवान्‌ बंद्ध 
के जीवन-काल में ही उनके प्रधान शिष्य सारिपुत्र का परिनिर्वाण होना दिख- 
लाया गया है, किन्तु दीघ-निकाय के महापरिनिब्बाण-सुत्त में भगवान्‌ के महा- 
परिनिर्वाण के ठीक पहले वे उनके विषय में उद्गार करते दिखाये गये हें। यदि 
अ4हला वर्णन ठीक है तो दूसरे अवसर पर सारिपूत्र जीवित नहीं हो सकते थे । 
अतः दोनों वर्णनों में स्पष्ट विरोध है। (४) एक जगह जो उपदेश बुद्ध-मुख से 
दिलवाया गया है, वही उपदेश दूसरी जगह उनके किसी लविष्य के मुख से दिखया 
दिया गया है । अथवा एक जगह जिस उपदेश को किसी एक ग्राम, नगर या आवास 
में दिया गया दिखाया गया हे, दूसरी जगह उसी उपदेश को किसी दूसरे ग्राम, 
नगर या आवास में दिया हुआ दिखा दिया गया है । इस प्रकार त्रिपिटक के वर्णनों 
में सामंजस्य का अभाव दिखाया गया है। जहाँ तक प्रथम आपत्ति का प्रश्न है वह 
सर्वथा निराधार है। मुख्य रूप से त्रिपिटक के स्वरूप में अज्ञोक के काल के बाद 
कोई परिवर्तेन-परिवर्द्धन नहीं हुआ है, इस पर हम भाषा और इतिहास आदि कं. 
साक्ष्य से इतना जोर दे चुके हैं कि इस सम्बन्ध में अधिक निरूपण करने की 
आवश्यकता प्रतीत नहीं होती । महेन्द्र और उनके साथी भिक्ष्‌ जिस रूप में त्रिपि- 
टक को लंका में के गये उसको उसी रूप में संरक्षित रखना वहाँ के भिक्षुसंघ 
ने सदा अपना कतंव्य और गौरव माना है। लंका के देश -काछ का थोड़ा सा भी 
प्रभाव त्रिपिटक पर उपलक्षित नहीं है, यह एक विस्मयकारी वस्तु है । यदि थोड़ें- 

बहुत परिवतेन कहीं हुए भी हों तो वे इतने महत्वपूर्ण कभी नहीं कहे जा 
सकते कि उसके प्राचीन रूप को ही ढेँकले। पालि-त्रिपिट्क में अशोक से 
पहले की परम्पराओं का तारतम्य तो हो सकता है, किन्तु उसके बाद 
की परम्पराओं का भी उसके अन्दर समावेश हो, यह तो पहले आश्षेप का 
निराकरण हो जाने के बाद ही नहीं माना जा सकता। तृतीय संगीति के 
समय ही हमें पालि-त्रिपिटक के स्वरूप को अन्तिम रूप से निश्चित और 
पूर्ण समभ लेना चाहिये, इसमें कुछ भी सन्देह नहीं। अस्तु, सुत्त-पिटक में 
भगवान्‌ के उपदेश निहित हें । सुत्त-पिटक' शब्द का क्या अर्थ है , यह भी हमें. 
यहाँ समझ लेना चाहिये । सूत्त का अर्थ है सूत या धागा और पिटक का अर्थ हैं 
पिटारी” या परम्परा" । चुँंकि पिटारी का प्रयोग लिखित ग्रन्थों को रखने के लिये 
हो हो सकता है और ब्रुद्ध-वचन ईसवी पूर्व प्रथम शताब्दी से पहले लिखे नहीं गये 
थे, अतः इस समय से पहले उनके लिये पिटारी' शब्द का प्रयोग उपयुक्त नहीं हो 
सकता था। मौलिक रूप में इस अर्थ में बुद्ध-बचनों के विशिष्ट ग्रन्थों के लिये 
'पिटक्‌' शब्द का प्रयोग नहीं हो सकता था। पूर्वकाल में लाक्षणिक अर्थ में “पिटक' 
शब्द का प्रयोग परम्परा के लिये होता था। जैसे पिटारी में रखकर कोई वस्तु एक 
हाथ से दूसरे हाथ में पहुँचाई जाती है, उसी प्रकार पहले धामिक सम्प्रदाय अपने 
विचार और सिद्धान्तों को एक पीढ़ी से दूसरी पीढ़ी तक पहुँचाया करते थे। 
मज्किम-निकाय के चंकि-सुत्तन्त (मज्किम-२।५५) में वेदिक परम्परा के लिये 
इसी अर्थ में 'पिटक-सम्प्रदाय' शब्द का प्रयोग हुआ है। यहाँ पिटक' शब्द का 
अर्थ महापंडित राहुल सांकृत्यायन ने वेद की परम्परा या वचन-समूह' किया 
हे । अतः सूत्त-पिटक' शब्द का अर्थ, इस लाक्षणिक प्रयोग के अनुसार होगा, धागे 
रूपी (बुद्ध-बचनों की) परम्परा। जिस प्रकार सूत के गोले को फेंक देने पर वह 
खुलता हुआ चला जाता है,उसी प्रकार बुद्धद-वचन सुत्त-पिटक में-प्रकाशित होते है । 

१. देखिये बुद्धिस्टिक स्टडीक् (डा० लाहा द्वारा सम्पादित ) पृष्ठ ८४६ 

२. श्रीमती रायस डेविड्स: शाक्य ओर बदधिस्ट औरीजिन्स, परिशिष्ट १, 

अतः उसकी सूत्त-पिटक' संज्ञा सार्थक ही है। पालि सुत्त' का संस्कृत अनुरूप 
'सुत्र' है। वैदिक साहित्य की परम्परा में सूत्र' शब्द से तात्पयें ऐसे स्बल्पाक्षर 
कथत से होता है जिसमें से सूत के धागे की तरह महान्‌ अथे की परम्परा निकलती 
चली जाय । इस प्रकार के सूत्र-साहित्य का उद्भावन वैदिक साहित्य के विकास 
के अन्तिम युग की घटना है, जब कि बढ़ते हुए विशाल वैदिक वाहुमय को संक्षिप्त 
रूपदेने की आवश्यकता प्रतीत हुईं। परिणामतः प्रत्येक ज्ञान-शाखापर सूत्र-साहित्य 
की रचना हुई। श्रौत-सूत्र, गृह्म-सूत्र, धर्म-सूत्र, व्याकरण-सूत्र, नाट्य-सूत्र, अलं- 
कार-सूत्र, न्‍्याय-सूत्र, वैशेषिक-सूत्र, सांख्य-सूत्र, योग-सूत्र, मीमांसा-सूत्र, ब्रह्म- 
सूत्र आदि इस विज्ञाल सूत्र-साहित्य के कुछ उदाहरण हैं। संस्कृत का सूत्र- 
साहित्य विश्व-साहित्य के इतिहास में निश्चय ही एक विस्मयकारी वस्तु है। 
शब्द-संक्षेप किस हद तक जा सकता है, यह उसमें देखा जा सकता है। संघ्कृत- 
भाषा की अपूर्व शक्ति वहाँ दृष्टिगोचर होती हैँ। सूत्र" की परिभाषा संस्क्ृत- 
साहित्य में इस प्रकार की गई है 'सूत्रज्ञ पुरुष, उस स्वल्पाक्षर कथन को, जो 
असंदिग्ध, महत्वपूर्ण अर्थ का प्रर्यापक, विश्वजनीव उपयोग वाला और बिस्तार 
और व्याकरण की अशुद्धि से रहित हो, सूत्र कहते हैं ।! पालि के सुत्त' इस अर्थ 
में सूत्र कभी नहीं कहे जा सकते । वे विस्तार में काफी लम्बे हैं । कुछ तो छोटी छोटी ' 
पुस्तकों के समान ही हैँ। उनके पुनरावृत्तिमय विस्तारों को देखकर कौन उन्हें 
सूत्र' कहेगा ? पालि के सूत्रों से भी अधिक लम्बे महायानी संस्कृत साहित्य के 
सूत्र हैं। वहाँ जिन्हें सूत्र" कहा गया है वे तो अनावश्यक विस्तार-पूर्ण सहस्रों 
पृष्ठों के विशालकाय ग्रन्थ हे । अत: बौद्ध और वैदिक परम्परा के इस सूत्र सम्बन्धी 
अर्थ-विभेद को हमें समझ लेना चाहिये। 

सुत्त-पिटक का विषय, जेसा अभी कहा गया, भगवान्‌ बुद्ध के उपदेश ही 
हैं। साथ ही भगवान्‌ के कुछ प्रधान शिष्यों के उपदेश भी सुत्त-पिटक में सबन्निहित 
हैं, जिनके आधार भी स्वयं बुद्ध-बत्रन हो हें। अक्सर ऐसा होता था कि भगवान्‌ 
द्वारा उपदिष्ट किसी विषय को लेकर भिक्षुओं में संछाप हो उठता था। बाद में 
वे अपने संलाप की सूचना भगवान्‌ को देते थे। यदि उनको कोई तथ्फ-स्पष्ट नहीं 





१. स्वल्पाक्ष रमसंदिग्ध॑ सारवद्धिश्वतोमुखण । 
अस्तोभमतवश्च व सूत्र सूत्नविदों बिदु:॥ दारदकल्पतु स 

होता था तो भगवान्‌ उसे स्पष्ट करते थे। कभी कभी उनमें से किसी महाप्राज्ञ 
भिक्ष्‌ू के कथन का अनुमोदन कर भगवान्‌ उसे साथुवाद देते थे। विरोधी सम्प्र- 
दाय वालों के साथ भी भिक्षुओं के इस प्रकार के संछाप अक्सर चरा करते थे। 
उनकी भी श्रूचना अवसर भिक्ष्‌ भगवान्‌ को देते थे। भगवान्‌ या तो उनका अनु- 
मोदन करते थे या उन्हें समझाते थे। कभी-कभी (भगवान्‌ के जीवन के अन्तिम 
काल में ) ऐसा होता था कि लम्बे समय तक उपदेश देते देते भगवान्‌ की पीठ 
पीड़ित हो उठती थी (कठिन तपस्या के कारण भगवान्‌ को बृद्धावस्था में वातरोग 
हो गया था) | उस समय उपदेश के बीच में ही भगवान्‌ सारिपुत्र, मौद्गल्यायन 
या आनन्द ज॑से किसी शिष्य को उपदेश को पूरा कर देने का आदेश देते थे। 
बाद में वे इस प्रकार दिये हुए उपदेश का अनुमोदन भी कर देते थे। स्वतन्त्र रूप से 
भी अनेक भिक्षुओं ने एक दूसरे के प्रति या गृहस्थ शिष्यों के प्रति अनेक उपदेश 
दिये हें । इस प्रकार कुद्ध-उपदेशों के साथ साथ उनके शिष्यों के उपदेश भी सुत्त- 
फिटक में सम्मिलित हे । भगवान्‌ ने अपने मुख से जो जो उपदेश दिये, अपने जीवन 
और अनुभवों के विषय में उन्होंने जो जो कहा, जिन जिन व्यक्तियों से उनका या 
उनके शिष्यों का सम्पर्क या संलाप हुआ, जिन जिन प्रदेशों में उन्होंने भ्रमण 
किया, संक्षेप में बुद्धत्त्व-प्राप्ति से लेकर निर्वाण-प्राप्ति तक के अपने ४५ वर्षों में 
भगवान्‌ की जो-जो भी जीवन-चर्या रही, उसी का यथावत्‌ चित्र हमें सुत्त-पिटक 
में मिलता है । 

बुद्ध और उनके शिष्यों के उपदेशों के अतिरिक्त हमें आकस्मिक रूप से छठी 
ओर पाँचवीं शताब्दी ईसवी पूर्व के भारत के सामाजिक जीवन का पूरा परिचय 
भी सुत्त-पिठक में मिलता है । बुद्ध के समकालीन श्रमणों, ब्राह्मणों और परिक्राजकों 
के जीवन और सिद्धान्तों के विवरण, गोलम बुद्ध के विषय में उनके मत और दोनों 
के पारस्परिक सम्बन्ध, साधारण जनता में प्रचकछित उद्योग और व्यवसाय, मनो- 
रज्जन के साधन, कला और विज्ञान, तत्कालीन राजनैतिक परिस्थिति और 
राजन्य-गण, ब्राह्मणों के धारमिक सिद्धान्त,जाति-वाद, वर्णवाद, यज्ञवाद, भौगो- 
लिक परिस्थितियाँ यथा ग्राम, निगम, नगर, जनपद आदि के विवरण और उनके 
जीवन की साधारण अवस्था, नदी, पर्वत आदि के विवरण, साहित्य और ज्ञान की 
अवस्था, कृषि और वाणिज्य, सामाजिक रीतियाँ, जीवन का नैतिक स्तर, स्त्रियों, 
दास-दासियों और भृत्यों की अवस्था, आदि के विवरण सुत्त-पिटक में भरे पड़े हें, 
जो बुद्ध और उनके छ्षिष्यों के जीवल और उपदेशों.के साभ-साथ तत्कालीन 

भारतीय सामाजिक और राजनैतिक परिस्थिति आदि का भी अच्छा दिग्दर्शन 
करते हैं। 
सुत्तों के आकार के सम्बन्ध में प्रायः कोई नियम दृष्टिगोचर नहीं होता। 
उनमें कई बहुत छोटे भी हें और कई बहुत बड़े भी | इसी प्रकार गद्यब्मय या पद्च- 
मय होने का भी कोई निश्चित नियम नहीं है । कुछ बिलकुल गद्य में हैं और कुछ 
गद्य-पद्य मिश्रित भी, कुछ थोड़े से बिलकुल पद्च में भी है, बीच बीच में कहीं कही 
गद्य के छिटके के साथ । प्रत्येक सुत्त अपने आप में पूर्ण है और वह ब॒द्ध-उपदेश या 
द्धवजीवन सम्बन्धी किसी घटना का पूरा परिचय देता है । प्रायः प्रत्येक सुत्त के 
प्रारम्भ में उसकी एक ऐतिहासिक भूमिका रहती है। यह भूमिका हमें बतला 
देती है कि जिस उपदेश का विवरण दिया जा रहा है, वह भगवान्‌ ने कहाँ दिया । 
उदाहरणत: 'एक समय भगवान्‌ श्रावस्ती में अनाथपिंडिक के आराम जेतवन में 
विहार करते थे" एक समय भगवान्‌ राजगुह में गृ भ्रकूट*पेंबेत पर विहार करते 
थे' जैसे वाबथ प्राय: प्रत्येक सुत्त के आदि में आते हैं । सुत्तों की अनेक छोटी-मोर्ट। 
विशेषताएँ और भी देखी जा सकती हे। उदाहरणत: भगवान्‌ के उपदेश के बाद 
प्राय: (सदा नहीं) उपदेश सुनने वालों का इस प्रकार का क्ृतज्ञतापूर्ण उद्गार 
देखा जाता है “आश्चर्य हे गोतम ! अद्भुत हे गोतम ! जैसे औंधे को सीधा कर दे, 
ढेँके को उधाड़ दे, भूले को रास्ता बतला दे, अन्धकार में तेल का प्रदीप रख दे, 
जिससे कि आँख वाले रूप को देखें, ऐसे ही आप गोतम ने अनेक प्रकार से धर्म 
को प्रकाशित किया। यह मे भगवान्‌ गोतम की शरण जाता हूँ,धर्मं की शरण जाताहं, 
संच की भी शरण जाता हूँ। आप गोतम आज से मुझे अंजलिबद्ध शरणागत उपासक 
स्त्रीकार करें ” कहीं कहीं सुत्तों के अन्त में भिक्षओं की कृतज्ञता केवल इन शब्दों 
से भी व्यक्त कर दी जाती हूँ “भगवान्‌ ने यह कहा । सन्तुष्ट हो भिक्षुओं ने भगवान 
के उस कथन का अनुमोदन किया ।” मिलने-जुलने, विदा लेने, कृतज्ञता प्रकाशित 
करने, कुशल-मंगल पूछने आदि साधारण अवसरों पर जिस प्रकार का शिष्टाचार 
उस समय प्रचलित था, उसका वर्णन प्रायः समान शब्दों में सत्त-पिटक में अनेक 
स्थल] पर किया गया है । ऐसे स्थल बार बार आने के कारण स्वयं कंठस्थ ही जाते 
। जब कोई झिक्ष भगवान्‌ के दर्शनार्थ दूर से आता था तो भगवान उससे अक्सर 
पूछा करते थे कहो भिक्ष्‌ ! कुशल से तो हो ? रास्ते में कोई बड़ी हैरानी-परेशांनी 


सन कप अप" ननन अप फमननपक अल बनना काननम-उककानण, 


१. जसे दीध-निकाय के महासमय-सुस,लक्ण-सुत्त, आटासाटिय-सुस आदि 

तो नहीं हुई ? शिक्षा के लिये कष्ट तो नहीं उठाना पड़ा' ” आदि । भगवान्‌ को 
जब कोई व्यक्ति निमंत्रण देने आता है तो प्राय: यही वाक्य रहता है “भन्‍्ते ! 

भिक्षु-संघ सहित आप कल के लिये मेरा भोजन स्वीकार करें “। उसके बाद 
“भगवान्‌ थे सौद से स्वीकार किया।” भगवान्‌ के भिक्ष[ाचर्या के लिये जाने का 
प्रायः इन शब्दों में वर्णन रहता हूँ तब भगवान्‌ पूर्वा छू समय चीवर पहन, भिक्षा- 


पात्र ले, जहाँ /. , . . . था, वहाँ गये। जाकर भिक्षु-संचघ सहित बिछ आसन पर 
बैठे।...... ने अपने हाथ सेँ बुद्ध-प्रमुख भिक्षु-संघ को उत्तम खाद्य-भोज्य से 
सन्तपित किया। खाकर पात्र से हाथ हटा लेने पर. . . . . . एक नीचा आसन ले, 


एक ओर बैठ गया। भगवान्‌ ने उपदेश से समृत्तेजित, सम्प्रहषित किया। धर्म- 
उपदेश कर भगवान्‌ आसन से उठकर चल दिये।” जब कोई महाप्रभावशाली व्यक्ति 
भगवान्‌ के दर्शनार्थ जाता है तो “जितनी यान की भूमि थी, उतनी यान से जा कर, 
यान से उतर, पैदल ही जहाँ भगवान्‌ थे, वहाँ गया । जाकर भगवान्‌ को अभिवादन 
कर एक ओर बेठ गया। एक ओर बैठ. ... . . को भगवान्‌ ने धर्मे-सम्बन्धी 
कथा से समृत्तेजित किया” आदि। इस प्रकार बुद्धकालीन भारतीय समाज 
का पूरा चित्र हमें सुत्त-पिटक में मिलता है । 

भगवान्‌ बुद्ध के उपदेश करने का कया ढंग था, यह भी सुत्तों से स्पष्ट दिखाई 
पड़ता हे। पहले भगवान्‌ द्न, शील, सदाचार-प्रशंसा, दुराचार-निन्दा आदि 
सम्बन्धी साधारण प्रवचन देते थे । फिर “बुद्धों की उठाने वाली आदेशना' (बुद्धानं 
सामुक्कंसिका धम्मदेसना) आरम्भ होती थी, जिसमें चार आये सत्यों आदि का 
गंभीर धर्मोपदेश होता था। दीघ-निकाय के अम्बट्ठ सुत्त, कूटदन्त-सुत्त आदि में 
इसी तरह उपदेश का विधान किया गया है। भगवान्‌ एक मनोवेज्ञानिक की तरह 
उपदेश करते थे। पहले वे देख लेते थे कि जो व्यक्ति उनके पास दरशेनाथ्थे आया हैं 
वह किसान है, या सिपाही है, या राजा है या परिव्राजक है । फिर उससे परिचित 
जीवन से ही उपमाएँ आदि लेकर वे उसे धर्म का स्वरूप समभाते थे। परिब्राजकों 
या अन्य मतावरूम्बी साधुओं के साथ वार्तालाप करते समय वे उनके मान्य सिद्धान्तों 
से ही प्रारम्भ करते थे और उत्तरोत्तर विचार पर उसे अग्रसर करते हुए अपने 
मन्तव्य तक छाते थे। दीघ-निकाय के सामअ्ज्यफल-सुत्त, सोणदंड-सुत्त, पो:ठ- 
पाद-सुत्त और तेविज्ज-सुत्त तथा मज्मिम-निकाय के वेखणस-सुत्त, सुभ-सुत्त, 
चैंकि-सुस आदि इसके अच्छे उदाहरण हें। भगवान्‌ बुद्ध के उपदेश करने के ढंग 
या उनकी आदेशना-बिधि का बढ़ा अच्छा बिइलेषण 'पेटकोपदेस' नामक ग्रन्थ में 

किया गया है, जो त्रिपिटक के संकलन के बाद किन्तु बुद्धधोष के काल से पहले, 
लिखा गया था। छठे अध्याय में हम उसका विवरण देते समय इस विषय का भी 
कुछ दिश्दर्शन करेंगे। 

” सत्तों की शैली की ये विशेषताएँ और द्र॒ष्टव्य है (१) पुनरुक्तियों की अति- 
दायता (२) संख्यात्मक परिणणन की प्रणाली का प्रयोग (३) उपमाओं के 
प्रयोग की बहुलता (४) संवादों का प्रयोग (५) इतिहास और जझक््यानों का उप- 
देशों के बीच में समावेश और (६) सुत्तों में नौटकीय मियात्मकता की अभि- 
व्याप्ति । चूँकि सुत्तों का संकलन विभिन्न स्रोतों से, विभिन्न व्यक्तियों के द्वारा 
और विभिन्न कालों में हुआ, अतः उनमें पुनरक्तियों का होना अवश्यम्भावी है। 
भिक्षुओं के निरन्तर अभ्यास के लिये स्वयं भगवान्‌ का भी एक हीं उपदेश को 
बार बार देना, कहीं संक्षिप्त रूप से, कहीं विस्तृत रूप से, उसे दुहराना, आसानी 
से समझा जा सकता हैं। फिर अध्ययन-अध्यापन की मौखिक परम्परा के कारण 
इस पुनरुक्तिमय वर्णन-प्रणाली को और भी अधिक प्रश्नय मिला है। अत: सुत्तों 
में पुनरक्तियों का होना एक तथ्य हूँ और वह उनकी प्राचीनता और प्रामाणिकता 
का ही सचक है, अप्रामाणिकता या अर्वाचीनता का नहीं । सुत्तों में इतनी पुन- 
रुक्तियाँ भरी पड़ी हे कि उनका सामान्य दिग्दर्शन भी सम्भव नहीं है । सुत्तों का 
पेय्याल अति प्रसिद्ध हैं ।) वाक्‍यांशों के वाक्‍्यांशों की पुनरावृत्ति केवल एक-दो 
शब्दों के हेर-फेर के साथ अनेक सुत्तों में पाई जाती है । सोण-दंड-सुत्त का अन्तिम 
भाग हबहू कूटदन्त-सुत्त में रकखा हुआ है। चार ध्यानों का वर्णन बिलकुल समान 
शब्दों में अनेक सुत्तों में रक्खा हुआ है, यथा सामठझअफल-सुत्त (दीघ-११२) अम्बदूठ- 
सुत्त (दीघ-१।३) सोणदंड-सुत्त (दीघ-१।४) कूटदन्त सृत्त (दीध-१।५) महालि- 
१. चूंकि पालि-त्रिषिटक में, विशेषतः सूत्त-पिटक में, पुनरक्तियाँ अधिक हें, 

अतः जहाँ कहीं एक पूरे वाक्य “या वाक्यांश को पुनरावत्ति हुई, तो उसे 

पूरा न लिख कर केवल एक-दो आरम्भ के शब्द लिख विये जाते हें और 

फिर उसके बाद लिंख दिया जाता है 'पेय्याल” जिसका अर्थ यह है कि इतने 

संकेत से हो पूर्वागात वाक्य को समझा जा सकता हैं। पेय्याल! शब्द 

का अर्थ हो है पातुअ्ू' अर्थात्‌ इतने से वाक्य समझ लिया|जा सकता है 

और यह पाठ को बचाये रखने के लिये पर्याप्त है। वेखिये मिक्ष जगदीश 
..काहयप : पालि महाव्याकरण, पृथ्ठ तेंतालोस (बस्तुकथा) 


|| 
| 

सूत्त (दीघ-९॥५) पोट्ठपाद-सुत्त (दीध-१।९) केवट्-सुत्त (दीक्ष-१।११) 
सुभ-सुत्त (दीघ-१।१२) तबकवि सीहताद-सुस (दीघ-३१३ ), संगीति-परियाय- 
सुत्त (दीघ-३।१० ), भयभेरव-सुत्त (मज्िम-१।१।४ ) द्वेधावितकक-सुत्त ( मज्किम- 
१।२।९) महाअस्सपुर-सुत्त (मज्किम-१।४॥९) चूलह॒त्विपदोपम-सुत्त (मज्मिम- 
१३॥७) देवदहसुत्त (सज्किम-३।१।१) वेरंजक-बाह्याण-सृत्त (अंगुत्तर) भान- 
संयुत्त (संयुत-निकाय) आदि, आदि। चार आर्य सत्य, आर्य अष्टाड़िक मार्य 
आदि के विषय में भी इसी प्रकार की पुनरुक्तियाँ दृष्टिगोचर होती हैं। संयुत्त- 
निकाय के सत्ठायतन-संयुत्त में कक्ष॒रादि इन्द्रियों, उनके विषयों और बिज्ञानों आदि 
को लेकर विस्तृत पुनरुक्तियाँ की गई हें। अत: पुनरुक्तियों की अतिशयत्ा सुत्तों 
की शैली की एक प्रधान विशेषता हैं और जिस कारण वह उत्पन्न हुई हैं उसका 
उल्लेख हम पहले कर चके हें। संख्यात्मक परिगणन की प्रणाली का प्रयोग भी 
बुद्ध-बचनों के मौखिक रूप से प्राप्त होने की परम्परा पर आधारित है। केवल 
स्मृति की सहायता के लिये ही भगवान्‌ बुद्ध भी इसका प्रयोग करते थे। पूरा का 
पूरा अंग्रत्तर-निकाय इसी संख्यात्मक प्रणाली पर संकलित किया गया हैं। अन्य 
निकायों में भी चार आर्य सत्य, पाँच नीवरण, ३२ महापुरुष-लक्षण, ६२ मिथ्या- 
दृष्टियों आदि के संख्यात्मक निरूपण भरे पड़े है। सांख्य दर्शन और जैन-दर्शन 
तथा महाभारत आदि में भी संश्यात्मक वर्गीकरणों क। प्रयोग दिखाई पड़ता है ।* 
पालि सुत्तों में इसकां प्रयोग बहुलता से किया गया हैं, किन्तु वह अस्वाभाविक 
नहीं होने पाया है । पालि सूत्तों की उपमाएं बड़ी मर्मस्पर्शी हुई हैं । जीवन के अनेक 
क्षेत्रों से ये उपमाएँ ली गई है और उनकी स्वाभाविकता और सरलता बड़ी आक- 
पषंक है। दीघ और मज्मिम निकायों के हिन्दी-अनुवाद में महापंडित राहुल 
सांकृत्यायन ने इन निकायों में आई हुई उपमाओं की सूची दी है। उनसे सुत्त- 
पिटक में आई हुई उपमाओं का कुछ अनुमान हो सकता है। जहाँ भी सुत्तों 
में कोई जटिल प्रइन आया हम यह बचन देखते हें ओपम्मं ते करिस्समि, उपसाय 
हि इधेकच्चे पुरिसा भासितस्स अत्थं आजानन्ति' अर्थात्‌ में तुम्हें एक उपमा 
कहेंगा । उपमा से भी कुछ एक मनुष्य कहे हुए का अर्थ समभजाते हैं। उपमाओं की 
प्रणाली का अनुपिटक साहित्य पर भी इतना प्रभाव पड़ा हे कि हम 'मिलिन्दपण्ह' 
१. देखिये विटरनित्श : हिस्टा ओऑंब इंडियन लिटरेचर, जिल्द बूसरी, पृथ्ठ 
६५, पद संकेत १ 
९ 

और “विसुद्धिमग्ग' जैसे ग्रन्थों तथा बुद्धघोष आदि की अट्ठकथाओं में भी 
उनका बहुल प्रयोग देखते हें। निश्चय ही पालि साहित्य अपनी उपमाओं के लिये 
विशेष गौरव कर सकता हैँ। विषय को सुगम बनाने की दृष्टि से ही भगवान्‌ स्वयं 
उपमाएँ दिया करते थे। दीध-निकाय के पोट्ठपाद-सुत्त में जनपद-कल्याणी की 
सुन्दर उपमा उन्होंने दी हे'। इसी प्रकार स्वानुभव-शून्य पंडितों की पंक्ति- 
बद्ध अन्धों से उपमा*, अतिप्रइन करने वाले की उस वाण-बिद्ध व्यक्ति से उपमा 
जो बाण को निकलवाने का प्रयत्न न कर वाण मारने वाले के विषय में असंगत 
प्रशनन कर रहा है,१ विषय भोगों के दुष्परिणामों को दिखाने बाली उपमाएँ, 
विमुक्ति-सख को दिखाने वाली उपमाएँ,” आदिअनेक प्रकार की उपमाएँ भगवान्‌ 
बुद्ध के मुख से निकली हें, जो काव्य की वस्तु नहीं किन्तु उनके अन्तस्तलू से निकली 
हुई अनुभव सिद्ध वाणियाँ हैं। संवादों के रूप में सृत्तों के उदाहरण के लिये दीधघ- 
निकाय के अम्बटठ-सुत्त, सोणदण्ड-सुत्त, पोटठपाद-सुत्त, तेविज्ज-सुत्त आदि 
विशेष द्र॒ष्टव्य हें। अन्य निकायों में भी संवाद भरे पड़े हैं। पौराणिक आख्यान 
भी सुत्तों में कहीं कहीं समाविष्ट हें, जैसे महाविजित का आख्यान दीघ-निकाय के 
कटदत्त-सुत्त में, आदि, आदि । उपनिषदों और महाभारत में भी ऐसे अख्यान पाये 
जाते हे ।* संयुत्त-निकाय के भिक्‍खुनी-संयुत्त में भिक्षुणियों के आख्यान बड़े 
ही मामिक हे । सुत्तों की एक बड़ी विशेषता उनकी नाटकीय द्रुतगति एवं क्रिया- 
शीलता भी है। इस दृष्टि से दीध-निकाय के महापरिनिव्बाण-सुत्त और संयुत्त- 
निकाय के भिक्‍वुनी-संयूत्त विशेष रूप से द्रष्टव्य हैं। परिप्रश्नात्मक शैली का जैसा 
पूर्ण परिपाक सुत्तों में हुआ है, बसा भारतीय साहित्य में अन्य कहीं पाना असम्भव 
है। बाद में उनका विकसित रूप ही 'मिलिन्द-पञ्ह में प्रस्फुटित हुआ है, जिसके 
संवादों को देख कर ही कुछ पाश्चात्य विद्वानों ने उसके ऊपर ग्रीक प्रभाव की 
१. देखिये आगे इस सुत्त का विवरण । 
२. अन्धवेण, परम्परा (अन्धों की रूकड़ी का ताँता) चंकि-सुत्तन्‍्त (मज्सिस, 
२५१५) । 
३. चूल मालुंक्य-सत्त (मज्किम. २२।३) । 
४. पोतलिय-सूत्त (मज्मिम. २५१४४) । 
५. सामण्व्यफल सुत्त (दीघ. १२) में 
६- देखिये बिटरनित्ज़ : हिस्ट्री आंव इंडियन लिटरेचर, जिल्द दूसरी, पृष्ठ ३४ 

कल्पना कर ली है, जिसका निराकरण हम छठे अध्याय में उस सम्बन्धी विवरण 
पर आते समय करेंगे। दीघ-निकाय के पायासि-सुत्त' जैसे सूत्तों में संवादात्मक 
शैली का जो परिष्कृत रूप दिखाई पडता है," उसी के आधार पर बाद में 'मिलिन्द- 
पञह' में इस कला में पूर्णता प्राप्त की गई है । 

जैसा पहले कहा जा चुका है, सुत्त-पिटक बुद्ध-बचनों का सब से अधिक 
महत्वपूर्ण भाग है । न केवल बुद्ध-उपदेशों को जानने के लिये ही बल्कि छठी और 
पाँचवीं शताब्दी ईस्वी पूवं के भारत के सब प्रकार के ऐतिहासिक, सामाजिक 
और भौगोलिक ज्ञान का वह एक अपूर्व भांडार है । इतिहास और साहित्य के विद्यार्थी 
के लिये भी वह उतना ही महत्वपूर्ण है जितना बौद्ध धर्म और दर्शन के विद्यार्थी 
के लिये। गम्भीर विचारों की दृष्टि से उसका स्थान केवल उपनिषदों के साथ है । 
उपनिषदों से भी उसकी एक बड़ी विशेषता यह है कि उपनिषदों में जब कि विशुद्ध, 
निर्वेबक्तिक ज्ञान है, स॒त्त-पिटक में उसके साथ साथ जीवन भी है। उपनिषदों में 
बुद्ध के समान ज्ञानी की जीवन-चर्या कहाँ है ? सृत्त-पिटक में निहित ब॒द्ध-बचनों 
की गम्भीरता की तुलना रायस डेविड्सने अफलातु के संवादों से की है । अफलातु 
के ज्ञान-गौरव की रक्षा करते हुए भी यह कहा जा सकता है कि तथागत की साधना- 
मयी वाणी का तो शतांश गौरव भी उसके अन्दर नहीं है। बुद्ध-बचन अपनी 
गम्भीरता में सर्वंथा निरुपमेय है। जब सम्यक सम्बुद्ध जेसा बरदान ही प्रकृति 
ने मानव को नहीं दिया, तो उनके जैसे वचन भी कहाँ से हों? अतः धर्म, दर्शन, 
साहित्य, जीवन, इतिहास, प्राचीन भूगोल आदि सभी दृष्टियों से सुत्त-पिटक का 
अध्ययन अत्यन्त महत्वपूर्ण है । 

सत्त-पिटक, जैसा पहले भी दिखाया जा चुका है, पाँच भागों में विभकत हे 
(१) दीब-निकाय (२) मज्मिम-निकाय (३) संयुत्त-निकाय (४) अंगुत्तर- 
निकाय और (५) खुदक-निकाय । इनमें प्रथम चार निकाय संग्रह-शैली की दृष्टि 
से समान हैं। पाँचवाँ निकाय छोटे छोटे (जिनमें कुछ बड़े भी हैं) स्वतन्त्र ग्रन्थों 
का संग्रह है। विषय तो सब का ब्‌द्ध-वचनों का प्रकाशन ही हूँ । केवल सुत्तों के 
आकारों या विषय के विन्यास में कहीं कुछ अन्तर है। प्रत्येक निकाय की 
विषय-वस्तु का अब हम संक्षिप्त परिचय देंगे और साथ ही उनके साहित्यक 





१. इसके दर्दान के लिये देखिये आगे इस सुस का विवरण । 
२. दि डायलॉग्स आऑँब दि बुद्ध, जिल्द पहली, पृष्ठ २०६ 

और ऐतिहासिक महत्व का भी अनुमापन करता हमारे अध्ययन का एक 
अंग होगा । 


अ--दीघ-निकाय * 

दीघ-निकाय दीर्घ आकार के सूत्तों का संग्रह है । आकार की दृष्टि से जो 
सुत्त या बुद्-उपदेश बड़े हैं, वे इस निकाय में संगृहीत है । दीघ-निकाय तीन भागों 
में विभक्‍त है <१) सीलक्खन्ध (२) महाबग्ग (३) पाथेय या पाटिक-बग्ग । 
इनमें कुल मिलाकर ३४ सुत्त हैं, जिनमें सीलकंखन्ध में १-१२, महावग्ग में १४- 
२३ और पा्थेय या पाटिकवम्ग में २४-३४ सूत्त हैं। जिस क्रम से इन सूत्तों का 
विन्यास किया गया है, वह काल-क्रम के अनुसार पूर्वापरता का सूचक नहीं है। 
कुछ घटनाएँ या उपदेश जो कालक्रमानुसार बाद के हे पहले रख दिये गये हें और 
इसी प्रकार जिन्हें पहले होना चाहिये वे बाद में रक्‍्खे हुए हें। इसका कारण 
यही हैं कि काल-क्रम के अनुसार सुत्तों को यहाँ विन्यस्त न कर आकार आदि की 
दृष्टि से किया गया है। पिटक और अनुपिटक (विशेषतः अदट्ठकथा) साहित्य 
के साक्ष्य से महापंडित राहुल सांकृत्यायन ने दीघ-निकाय के कुछ सुत्तों के काला- 
नुक्रम का निश्चय कर उन्हें उस ढंग से अपने महत्वपुर्ण ग्रन्थ ृद्धचर्या' में 
अनूदित किया हैँ। यह एक स्तुत्य कार्य है। पल्छिमी विद्वान अट्ठकथाओं के 
साक्ष्य पर इतना अधिक विश्वास न कर केवल शेली और भाषा आदि के साक्ष्य 
से ही दीघ-निकाय या पूरे सूत्त-पिटक के विभिन्न अंशों की पूर्वापरता निश्चित 
करना चाहते हे, जो अन्त में केवल उनकी कल्पना का विलास मात्र रह जाता है । 
फ्रेंक नामक विद्वान्‌ ने तो इसी आधार पर अपने विचित्र मत भी पूरे त्रिपिटक और 
दीघ-निकाय के सम्बन्ध में प्रकाशित कर दिये हैं। उन्होंने दीध-निकाय के विषय 
में कहा हैं कि यह किसी एक लेखक या साहित्यकार का काम हैँ। चूँकि 
ओल्डनबर्ग,* रायस डेविड्स,३ं विटरनित्जु*, गायगर” आदि दिद्ठानों द्वारा 





१. महापंडित राहुल सांकृत्यायन हारा अनुवादित, महाबोधि सभा, सारनाथ, १९३७ 
२. ३. ४. ५ देखिये विशेषतः विटरनित्ज : हिस्द्री ऑब इंडियन लिटरेचर, 
जिल्द दूसरी, पृष्ठ ४४-४५; गायगर : पालि लिटरेचर एंड लेंग्वेज, पुष्ठ 
१७, पद-संकेत ४; रायस डेंविड्स और भोलडमबर्ग के ग्रन्थों के संकेत भरी 
यहीं दोनों जगह दिये हुए हूँ । 

उनके मत का पर्याप्त निराकरण कर दिया गया है, अतः उनके अ-महत्वपूर्ण 
कल्पना-विलास को, जिसे उन्होंने दीवनिकाय की प्रामाणिकता के विरुद्ध 
रकक्‍्खा था, यहाँ उद्धत और फिर से निराकृत कर, उसे अनावश्यक महत्व देने 
की आवश्यकता प्रतीत नहीं होती। दीध-निकाय के सुत्त कलात्मक एकात्म- 
कता के अनुसार विन्यस्त होने पर भी ब्‌द्ध-वंचनों के रूप में प्रामाणिक हैं। यदि 
उन सब का आधारभूत विचार एक ही है, तो इससे यह निष्कर्ष नहीं निकाला 
जा सकता कि वे किसी एक ही लेखक की कृतियां हें। बुद्ध के उपदेशों के रूप में 
भी उनमें एकात्मता तो होनी ही चाहिये। पालि दीघ-निकाय के 5३४ सुत्तों में 
से २७ चीनी दीर्घागम में मिलते हें। शेष सात में से ३ मध्यमागम में मिलते हैं 
और ४ का पता नहीं लगा है? । विषय का विन्यास यहाँ भिन्न होते हुए भी विषय- 
वस्तु तो प्रायः समान ही है। दूसरी शताब्दी से लेकर चौथी-पाँचवीं शताब्दी तक 
इन सब सुत्तों का अनुवाद चीनी भाषा में हो गया था । चूँकि इसके पूर्व प्रथम 
शताब्दी ईसवी पूर्व के 'मिलिन्दपञ्ह' में भी इनमें से अनेक का नामत: उल्लेख 
है, अतः इनकी प्रामाणिकता के विषय में सन्देह नहीं किया जा सकता । बाहरी 
आकार की दृष्टि से दीध-निकाय के सब सुत्तों में समानता नहीं हे । सीलक्खन्ध 
के सब सुत्त प्राय: गय में हें, केवल कुछ पंक्तियाँ सात्र गाथाओं के रूप में हें। 
महावग्ग और पार्थय या पाटिक-वर्ग में अधिकांश सुत्त गद्य-पद्य-मिश्रित हैं। 
पार्थेय या पाटिक-वस्रा के महासमय-सुत्त और आटानाटिय सुत्त तो बिलकूल पद्म 
में ही है। सील-बखुन्ध के सूत्रों की यह प्रधान विशेषता है कि वे शील, समाधि 
और प्रज्ञा सम्बन्धी बुद्ध-उपदेशों का विवरण देते हें और उनमें बुद्धकालीन भार- 
तीय समाभञ का भी पर्याप्त शील-निरूपण मिलता है, उसके सामाजिक और धामिक 
जीवन का पूराचित्र, आदि। यही उसके . 'सीलक्खन्ध' नामकरण का भी 
कारण हूं । महावग्ग के प्रत्येक सूत्त के नाम का आरम्भ महा शब्द से होता है । 
विटरनित्ज ने इस 'महा' शब्द में क्षेपकों का रहस्य निहित माना है। उनका कहना 
है कि पहले इस वर्ग के उपदेश संक्षिप्त आकार के रहे होंगे और बाद में उन्हें बढा- 
कर 'महा' कर दिया गया हे । चूंकि स्वयं भगवान्‌ बुद्ध भी एक ही विषय पर 
१. पूरे विवरण के लिब्रे देलिये दीध-निकाप (महापंडित राहुल स्रांहृत्थायन का 
हिन्दी अनुवाद) का प्रारृकथन 
२. विशेषत: “महापरिनिव्बाण-सुत्त' सें इस प्रकार के उत्ततरकालीम परिवर्दनों 

अवसर और पात्रों के अनुसार संक्षिप्त और दीर्घ उपदेश दे सकते थे और संकलन 
के समय भिन्न भिन्न व्यक्तियों और ख्रोतों से आने के कारण उन्हें बेसा ही संकलित 
कर दिया गया है, अत्त: एक ही विषय-सम्बन्धी दो अल्प और बड़े आकार वाले सुत्तों 
को देखकर बड़े आकार वाले सुत्तों को बाद के परिवद्धंन ही नहीं माना जा सकता । 
उपर्युक्त तथ्य के प्रकाश में हम 'महावग्ग' के सब सुत्तों को मौलिक बुद्ध-वचन ही 
मानने के पक्षपाती हैं। पाथेय' या 'पाटिक वग्ग” का यह नामकरण इसलिये हैं कि 
इस वर्ग के सत्तों के आदि में 'पाटिक-सुत्त! नामक सुत्त हैं। दीघ-निकाय* का 
अधिक साहित्यिक और ऐतिहासिक मुल्यांकन करने के लिये पहले हम उसके 
सुत्तों की विषय-वस्तु का अलग-अलग संक्षिप्त निदर्शन करेंगे । 


सीलक्खन्ध-वग्ग 


ब्रह्मजाल-सुत्त (दीघ ११) 

ब्रह्मजाल-सुत्त दीघ-निकाय का प्रथम” और अत्यन्त महत्वपूर्ण सूत्र है। 
प्राग्बुद्धशालीन भारतीय धामिक और सामाजिक परिस्थिति का एक अच्छा चित्र 
यहाँ मिलता है। विशेषतः उस धामिक विचिकित्सा का, जो उस समय भारतीय 
वायुमंडल में सव्वेत्र फैली हुई थी, और उसके सम्पूर्ण अतिवादों का , एक अच्छा 
विश्लेषण यहाँ मिलता है। ब्रह्म जाल-सुत्त का अर्थ है श्रेष्ठ (ब्रह्म) जाल रूपी 
बुद्ध-उपदेश । ब्‌ द्ध-उपदेश को यहाँ श्रेष्ठ जाल कहा गया है। किसे पकड़ने के लिये? 
फिसलकर निकल जाने वाली मछलियों रूपी मिथ्या दृष्टियों को पकड़ने के लिये । 
इस सूत्त के उपदेश के अन्तमें आनन्द ने, जो पीछे से भगवान्‌ को पंखा भूल रहे थे, 
पूछा “भन्ते ! इस उपदेश को क्‍या कह कर पुकारा जाय ?” “आनन्द ! तुम 
इस ध्म-उपदेश को अर्थ-जाल' भी कह सकते हो, धर्म-जाल भी, ब्रह्म -जाल भी, 


_जक-+-म्माछ 


का विवेखन डा० विटरनित्ज़ ने किया हे । देखिये उनका हिस्ट्ी आँव हन्डियन 
लिटरेचर, जिल्द दूसरी, पृष्ठ ३८-४२ 

१. दीघ-निकाय के १-२३ सुत्त दो भागों में देव-नागरी लिपि में बम्बई विद्व .. 
विद्यालय द्वारा प्रकाशित कर दिये गये हें । प्रथम भाग, सुत्त १-१३; हितोय 
भाग सुसे 4४.२२; दीघ-निकाय का सहापंडित राहुल सांकृत्थायम और 
भिक्ष्‌ जगदोश काइयप कृत हिन्दी अनुवाद (सहाबयोधि सभा, सारनाथ, 
१९३७) तो प्रसिद्ध ही है । 

दृष्टि-जाल भी, लोकोत्तर संग्राम-विजय भी। ”” मिथ्या-दृष्टियों को पकड़ने के 
लिये भगवान्‌ ने ब्रह्मजालू-सुत्त का उपदेश दिया। 
जिन मिथ्या दृष्टियों का विवरण ब्रह्म जाल सुत्त में दिया गया है, उनकी 
संख्या ६२ है। इनमें १८ मिथ्या घारणाएँ जीवन और जगत्‌ के आदि सम्बन्धी 
हैं और ४४ अन्त सम्बन्धी । इनमें पहली १८ मिथ्या घारणाओं को पाँच भागों 
में बाँठा गया है यथा (१) झाश्वतवाद (२) नित्यता-अनित्यतावाद (३) 
सान्त-अनन्तवाद (४) अमराविशक्षेपवाद और (५) अकारणवाद। इनमें से प्रथम 
चार की सिद्धि में प्रत्येक में चार चार हेतु दिये गये हें और अन्तिम सिद्धान्त 
(अकारणवाद ) की सिद्धि में दो। इस प्रकार १८ हेतुओं.से नानाश्रमण, ब्राह्मण 
और परिब्राजक प्राग्युद्धकालीन भारत में आत्मा और लोक के आदि सम्बन्धी, 
(पूर्वान्त कल्पित ) उपर्युक्त पाँच मतों का प्रस्यापन किया करते थे । इन्हीं को यहाँ 
मिथ्या दष्टियाँ कृहा गया है। आत्मा और लोक के अन्त सम्बन्धी (अपरान्त- 
कल्पिक ) ४४ भिथ्या-धारणाएँ थीं। कुछ श्रमण, ब्राह्मण और परिकव्राजक १६ 
हेतुओं के आधार पर मानते थे कि 'मरने के बाद भी आत्मा संज्ञी (होश बाला) 
रहता है, कुछ ८ हेतुओं के आधार पर मानते थे कि मरने के बाद आत्मा असंज्ञी 
हो जाता है' (अर्थात्‌ वह होश वाला नहीं रहता) कुछ ७ हेतुओं के आधार पर 
मानते थे कि आत्मा का पूर्ण उच्छेद ही हो जाता है'। ये उच्छेदवादी थे। कुछ 
५ हेतुओं के आधार पर मानते थे कि इसी जन्म में निर्वाण या मोक्ष है । इस प्रकार 
इन परस्पर विरोधी ४४ हेतुओं से आत्मा और लोक के अन्त सम्बन्धी सिद्धान्त 
कल्पित किये जाते थे । यही ४४ अपरान्तकल्पिक मिथ्या दृष्टियाँ थी । इस 
प्रकार कुल मिलकर ६२ परस्पर-विरोधिनी, मानसिक आयासों से पूर्ण, मिथ्या- 
दृष्टियाँ भारतीय वायुमंडल में भगवान्‌ बुद्ध के उदय से पूर्व प्रचलित थीं, जिनका 
निदर्शन इस सूत्त में किया गया हैं। 
ब्रह्म जक्छ सूत्त की मुख्य विषय-वस्तु उपर्यक्त ६२ मिथ्यादृष्टियों का विवरण 
ही है, किन्तु उसमें प्रसंगवश और भी बहुत सी बातें आ गई हैं| प्रारम्भ ही में हम 
१. “को नासो अ्य भन्‍्ते धम्म परियायायोति” “तस्माति हूँ त्वं आनन्द इस धम्म- 
परियायं अत्थजालं ति पि न॑ धारेहि, पम्मजालं ति 'पि न॑ घारेहि, ब्रह्मजालं 
ति पिन धारेहि, विदिठ जाल ति पि न॑ धारेहि, अनत्तरों संगाम-विजयों ति 
पि न॑ धारेहि ।” । 

भगवान्‌ को भिक्षुओं के सहित राजगृह और नालन्दा के बीच के रास्ते पर जाते 
हुए देखते हैं । वे भिक्षुओं को निन्‍दा और स्तुति में समान रहने का उपदेश करते हैं। * 
उसके बाद मूल (आरम्भिक) मज्मिम (मध्यम) और महा के रूप में शील की 
तीन भूमियों का विवरण है। यहीं प्रसंगवश उन अनेक प्रकार के उद्योगों, शिल्पों, 
व्यवसायों तथा मन्‌ष्यों के रहन-सहन सम्बन्धी ढंगों का विवरण मिलता है 
जिनसे विरत रहने का भिक्षुओं को उपदेश दिया गया हैं। उस समय के समाज के 
जीवन की दशा का इससे बड़ा अच्छा पता लगता हैं। उस समय के मनोर॑जन के 
साधनों को लीजिये तो नृत्य, गीत, बाजे, नाटक, लीला, ताली, ताल देना, घड़े पर 
तबला बजाना, गीत-मंडली, लोहे की गोली का खेल, बाँस का खेल, हस्ति-युद्ध, 
अश्व-युद्ध, महिष-युद्ध, वृषभ-युद्ध, बकरों का युद्ध. . . . . . लाठी का खेल, मुष्टि- 
युद्ध, कुहती, मारपीट का खेल, सैन्य-प्रदर्शन आदि के विवरण मिलते हे। मनुष्यों 
के आमोद-प्रमोद के साधनों को देखें तो दीघ आसन, पलंग, बड़े बड़े रोयें वाले आसन 
चित्रित आसन. ... . . फूलदार बिछावन . . . . . . सिंह, व्याध्र आदि के चित्र 
वाले आसन, भालरदार आसन आदि के विवरण, दर्पण, अंजन, माला, लेप, 
मुख-चूर्ण (पाउडर), मुख-लेपन , हाथ के आभूषण, छड़ी, तलवार, छाता, सुन्दर 
जूता, टोपी, मणि, चँवर आदि के विवरण पाते हे। अनेक प्रकार के कथाएँ जैसे 
राजकथा, चोरकथा, ग्राम, निगम, नगर, जनपद, स्त्री, पनघट और भूत-प्रेत आदि 
की कथाएँ, अनेक प्रकार के फलित ज्योतिष के विधान, अनेक प्रकार के मिथ्या 
सामाजिक विश्वास और माध्यम-जीवन-निर्बाह के ढंग भी विवृत किये गये हें। 
यज्ञयागादि की परम्परा कितनी विकृत हो चली थी, इसका एक संकेत अनेक प्रकार 
के होमों की इस सूची में ही देखिये अग्नि-हवन, दर्वी होम, तुष-होम, कण-होम 
तंडल होम, धृत-होम, तेल-होम, मुख में घी लेकर कुल्ले से होम, रुधिर होम' 
आदि। अनेक प्रकार की विद्याओं यथा वास्तु विद्या, क्षेत्र विद्या, मणि-लक्षण, 
बस्त्र-लक्षण आदि के विवरण यहाँ दिये गये हैं। सारांश यह कि प्रार्शुद्ध-कालीन 
भारत का सारा सामाजिक और धाम्मिक जीवन यहाँ चित्रित हो उठा है। दाझें- 
निक दृष्टि से इस सू त्त का यह महत्व है कि वह भगवान्‌ बुद्ध के शासन के उस स्वरूप 
की ओर इंगित करता हे जो मध्यमा-प्रतिफदा पर आधारित है और जिसमें जीवन 
के सत्य का साक्षात्कार (सच्छिकिरिया) ही मुख्य है, शाश्वतवाद या अज्ञाश्वत- 
बाद आदि के पचड़ों में पड़ना नहीं। अतः प्रागबुद्धधालीन भारतीय विचार की 
विचिकित्साओं और उनकी पृष्ठभूमि में बुद्ध-आ्लसन का सन्देश तथा प्रसंगवश 

तत्कालीन भारतीय समाज के उद्योग-व्यवसायों आदि के चित्रण की दृष्टि से 
यह सूत्त अत्यन्त महत्वपूर्ण है । 


ँ 


सामज्थ्यफल-सुत्त (दीघ. १ (२ ) 


सामञ्ञफल-सुत्त (श्रामण्य फल सम्बन्धी बुद्धचउपदेश ) में हम पित-वध 
के पश्चात्ताप से संतप्त मगध-राज अजातशत्रु को चिक्त-शान्ति' प्राप्त करने 
के हेतु भगवान्‌ के पास आता देखते हैं। पहले वह अन्य आचार्यों के पास भी जा 
चुका हैं, किन्तु शान्ति नहीं मिली। इसी कारण यहाँ प्रसंगवश बुद्धकालीन उन 
छह प्रसिद्ध आचार्यों के मतों का भी निदर्शन कर दिया गया है, जिनका जानना 
बौद्ध धर्म के प्रत्येक विद्यार्थी के लिये अत्यन्त आवश्यक है। इन छह आचार्यों के 
नाम थे पूर्ण काश्यप, मक्‍्खलि गोसाल, अजित केस कम्बलि, प्रक्र८ कात्यायन, 
निगण्ठ ज्ञातुपुत्र और संजय बेलट्ठ पुत्त। मक्खलि गोसाल का मत अक्रियाबाद 
था। उनके मत में पाप-पृण्य कुछ नहीं था। 'छरे के समान तेज चक्र से कोई इस 
पृथिवी के प्राणियों के मांस का एक खलियान, मांस का एक पुंज बना दे, 
तो भी इसके कारण उसे पाप नहीं लगेगा'। दान, दम, संयम, तप में 
कोई पुण्य नहीं है, हिसा, चोरी आदि में कोई पाप नहीं है, यही इनका मत था । 
मक्खलि गोसाल पूरे दैववादी थे। वे कहते थे। सत्वों के क्लेश का कोई हेतु नहीं 
है। बिना हेतु के ही सत्व बलेश पाते हेँ। सत्वों की शुद्धि का भी कोई हेतु नहीं 
है। बिना हेतु के ही सत्व शुद्ध होते हे । पुरुष कुछ नहीं कर सकता है । बल नहीं है, 
वीर्य नहीं हे, पुरुष का कोई पराक्रम नहीं हैं । सभी प्राणी अपने वश में नहीं हैं। 
निबंल, निर्वीर्य, भाग्य और संयोग के फेर से इधर-उधर उत्पन्न हो दुःख भोगते हे ।' 
अजित केद कम्बलि का मत था जड़वाद या उच्छेदवाद । वह कहता था "न दान है, 
न यज्ञ है, न होम है, न पुण्य या पाप या अच्छा बुरा फल होता है, न यह लोक है, 
ने परलोक है, न माता है, न पिता है” आदि, आदि । प्रक्रुध कात्यायन का मत था 
अक्ृुततावाद । वह पृथ्वी, जल, तेज, बायु, सुख, दुख और जीवन, इन सब को 
अकृत, अनिर्मित, कूटस्थ, और अचल मानता था। यहाँ न हन्ता है, न घातयिता, 
न सुनने बाला, न सुनाने वाला, न जानने वाला, न जतलाने वाला ”। निगण्ठ- 
नाटपुत्र (निम्नेन्ध ज्ञात॒पुत्र, भगवान्‌ महावीर, जैन-तीर्थद्भुर) के मत में चार 
प्रकार के संयमों का विवरण दिया गया है “निर्ग्रन्थ ज्ञातृपुत्र किस प्रकार के संयमों 
से संयत रहते हैं? ( १) निम्नंन्ध ज्ञातृपुत्न जल का वारण करते हैं (जिसमें जल के 

जीव न मारे जाये) (२) सभी पापों का वारण करते हे (३ ) सभी पापों के वारण 
करने से पाप-रहित होते हैं (४) सभी पापों के वारण करने में लगे रहते 
हैः” संजय वेलट्ठपुत्र का मत अनिश्चिततावाद था। उनका कहना था “भें यह 
भी नहीं कहता, में वह भी नहीं कहता, में दूसरी तरह से भी नहीं कहता । में यह 
भी नहीं कहता यह है'। -मे यह भी नहीं कहता यह नहीं है, थे ऐसा भी नहीं 
कहता, में वैसा भी नहीं कहता” । बुद्धकालीन धार्मिक वातावरण को जानने के 
लिये इन छह आचार्यो के मतों को जानना अत्यन्त आषश्यक है। भगवान्‌ ने 
अन्नातशत्र्‌ को श्रमणता (श्रामण्य ) या प्रव्नज्या का फल नैतिक मूल्यों के द्वारा बत- 
लाया है। संसार के मुल्यों में उसे नहीं तौला जा सकता। पहले यहाँ भी शील का 
प्रारम्भिक, मध्यम और महा इन तीन भूमियों में विवरण है, फिर इन्द्रिय-संयम, 
स्मृति-सम्प्रजन्य, सन्‍्तोष आदि के अभ्यास का विवरण है । अन्त में पश्चात्ताप 
से अभिभूत राजा कहता है “भन्‍्ते ! मेने. . .. . . धामिक, धर्मराज पिता की 
हत्या की ! भन्‍्ते ! भविष्य में सेमल कर रहने के लिये मुझ अपराधी पापी को 
आप क्षमा करें”। जिन दृष्टियों से ब्रह्मजाल सुत्त का महत्व है, उन्हीं दृष्टियों' 
से यह सत्त भी महत्वपूर्ण है । वास्तव में कुछ हद तक यह उसका पूरक ही है । 


अम्बटठ-सुत्त (दीघ. १३) 


पीष्करसाति नामक ब्राह्मण के अम्बष्ट (अम्बटठ) नामक शिष्य के साथ 
भगवान बुद्ध का संवाद है। अम्बष्ट अपने उच्च वर्ण के घमंड के कारण 
भगवान्‌ के पास जाकर अशिप्टतापूर्वक बातें करता है। शाक्यों पर अनुचित 
आक्षेप भी करता है। जब भगवान्‌ उसके अशिष्ट व्यवहार का उसे स्मरण दिलाते 
हैं तो वह कहता है हे गोतम ! जो मंडक, श्रमण, इभ्य (नीच) काले, ब्रह्मा के 
पैर की सन्‍्तान, है उनके साथ ऐसे ही कथा संलाप किया जाता है, जैसा मेरा आप 
गोतम के साथ ।” भगवान उसे भिथ्या जातिवाद के अभिमान को छोड़ देने को 
कहते हैं। 'अम्बष्ट ! जहाँ आवाह-बिवाह होता है वहीं यह कहा जाता है 'तू मेरे 
योग्य है तू मेरे योग्य नहीं है' । वहीं यह जातिवाद, गोत्रवाद, मानवाद भी चलता 
है तू मेरे योग्य है' 'तू मेरे योग्य नहीं है। अम्बध्ट ! _ जो कोई जातिवाद में फंसे 
हैं, गोत्रवाद में फंसे हें, अभिभानवाद में फेंसे हें, आवाह-विवाह में फँसे हें, थे 
अनुपम विद्या ओर आचरण की सम्पदा से दूर हें। अम्बध्ट ! जातिवाद 
के बंधन, गोत्रवाद-अन्धन, मानवाद-बन्धन और आवाह-विवाह-बन्धन 

है. 


छोड़कर हो, अनुफ्स विंशा और आधरण की सम्पदा का साक्षात्कार 
किया जाता है (/ इस प्रकार इस सुत्त को जातिवाद के विरुद्ध 
भगवान्‌ का सिहनाद ही समझना चाहिये। इस सुत्त का एक ऐतिहासिक 
महत्व यह हूँ कि यहाँ कृष्ण को एक प्राचीन ऋषि के रूप में स्मरण किया गया 
हैं “वह कृष्ण महान ऋषि थे। उन्होंने दक्षिण देश में जाकर ब्ह्ममन्त्र 
पढ़ कर, राजा इक्ष्वाक्‌ के पास जा उसकी क्षुद्ररूपी कन्या को माँगा। तब राजा 
इक्ष्वाकु ने अरे यह मेरी दासी का पुत्र होकर पके, कन्या को माँगता है, कुपित हो 
असन्तुष्ट हो, बाण चढ़ाया ।” . . . . . . द्क्ष्व ऋषि को कन्या प्रदान की | 
आह वह कृष्ण महान्‌ ऋषि थे ।” शाक्‍यों की उत्पत्ति के विषय में भी यहाँ 
वर्णन किया गया हूं । 


सोणदण्ड-सुच्च. (दीघ १४) 

सोणदण्ड (स्वर्णदण्ड) नामक ब्राह्मण के साथ भगवान्‌ का संवाद । विषय 
वही पूर्ववत्‌ जातिवाद का खंडन । ब्राह्मण बनाने वाले धर्मो अर्थात्‌ सदाचार और 
ज्ञान का आचरण करने वाला व्यक्ति ही सच्चा ब्राह्मण है, न कि केवल ब्राह्मण- 
कूल में उत्पन्न। इस सुत्त में अद्भ की राजधानी चम्पा (वत्तमान चम्पा नगर 
और चम्पापुर, भागलपुर के समीप) का उल्लेख है। राजा बिम्बसार द्वारा प्रदत्त 
चम्पा नग्गर की आय का उपभोग सोणदण्ड ब्राह्मण करता था । 


कूटदन्त-मुत्त (दीघ. १।४५) 

कूटदन्त नामक ब्राह्मण के साथ भगवान्‌ का संवाद। बड़ी सामग्रियों वाले 
एवं हिसामय यज्ञ के स्थान पर यहाँ ज्ञान-यश्ञ का आदर्श रक्‍्खा गया है। कृटदन्त 
ब्राह्मण एक महायज्ञ करना चाहता था। उसने भगवान से जाकर पूछा, “भन्‍्ते ! 
में महायज्ञ करना चाहता हूँ। मेंने सुना हैं आप सोलह परिष्कार सहित त्रिविध 
यज्ञ-सम्पदा को जानते है । कृपाकर आप मुभे उसे बतावें ।” भगवान्‌ ने पूर्वकाल में 
महाविजित के आख्यान को कह कर उसे यह तत्त्व बताया है । वास्तव में महाविजित 
का यह आव्यान एक प्रकार का जातक-कथानक ही है। महाविजित नामक 
राजा ने भी प्राचीन यूग में एक यज्ञ किया था। “ब्राह्मण ! उस यज्ञ में गाएँ नहीं 
मारी गईं, बकरे-भेड़ें नहीं मारी गईं, मुर्गे-ग्‌अर नहीं मारे गये। न यज्ञ-स्तम्भ के 
लिये वृक्ष काटे गये, न-पर-हिसा के लिये कुश काटे गये। जो भी उसके दास और 
नोकर थे, उन्होंने भी दण्ड के भय से रहित होकर, जिन्होंने चाहा किया, जिन्होंने 

नहीं चाहा, नहीं किया। अश्र्‌ मुख, रोते हुए उन्हें सेवा नहीं करनी अड़ी । जिसे 
चौहा उसे किया, जिसे नहीं चाहा उसे नहीं किया। घी, तेल, मक्खन, दही, मधु 
और खांड से ही वह यज्ञ समाप्ति को प्राप्त हुआ”। इस प्रकार द्रव्य-यज्ञ में भी 
भगवान्‌ सेवकों से बेगार न लेने के विशेषतः पक्षपाती हैं। किन्तु जिस यज्ञ का 
उन्होंने विधान किया है बह तो इससे भी बहुत बढ़कर है। वह यज्ञ है दान-यज्ञा 
त्रिशरण-यज्ञ, शिक्षापद-यज्ञ, शील-यज्ञ, समाधि-यज, प्रशा-यज्ञ । तथागत ह#सी 
यज्ञ के पक्षपाती हैं। कु 4 दे 
महालि सुत्त (दीघ. १६) * 

सुनक्षत्र नामक लिच्छवि-पुत्र भगवान्‌ के शिष्यत्व को छोड़कर चला गया है । 
उसे आशा थी कि भगवान्‌ के पास रहते में दिव्य शब्द सुनंगा, योग की विभूतियों 
को प्राप्त करूँगा, आदि । जब ऐसा न हुआ तो उसने उन्हें छोड़ दिया। इसी के 
बारे में प्रश्न करने के लिये महालि नामक एक अन्य लिच्छवि सरदार भगवान्‌ के 
पास आया है भन्‍्ते ! क्‍या स्‌ नक्षत्र लिच्छवि-पुत्र ने विद्यमान ही दिव्य-शब्द 
नहीं सुने या अविद्यवान ।” भगवान्‌ उसे समभाते है कि ब्रह्मचयं का उद्देश्य दिव्य 
शब्द सुनना या योगकी विभूतियोंको प्राप्त करना नहीं है, बल्कि उसका एक मात्र 
उद्देश्य तो सदाचार के जीवन के अभ्यास के द्वारा सत्य का साक्षात्कार करना है । 
निर्वाण के साक्षात्कार के लिये ही ब्रह्मचर्य का ग्रहण किया जाता है और उसी के 
द्वारा दुःख का अन्त होता हैं। “यही है महालि ! अधिक उत्तम धर्म जिसके 
साक्षात्कार करने के लिये भिक्ष मेरे पास आकर ब्रह्मचय-पालन करते हैं।” 
आये अष्टाजिक मार्ग के अभ्यास एवं सदाचार, समाधि और प्रज्ञा के जीवन से 
ही निर्वाण का साक्षात्कार किया जा सकता हूँ, यह भी अन्त में अन्य सुत्तों की तरह 
उपदिष्ट किया गया है । 
जालिय-सुत्त ( दीघ. १७ ) 

जालिय नामक परित्राजक से भगवान्‌ का संवाद । यह परिव्राजक भगवान्‌ 
के पास आकर उनसे पूछता हैँ “'आवुस ” | गौतम ! जीव और शरीर अलरूग- 
अलरूग वस्तु हें या एक ही ?” भगवान्‌ उसे समभाते हे कि जीव और शरीर का 
भेद-अभेद कथन ही व्यर्थ है । जीवन का तत्त्व साक्षात्कार में हैं । अत: शील, समाधि 
और प्रज्ञा का मिरन्तर अभ्यास करना चाहिये । 


१. जैसे कि सानो गोतस उससे छोटे हों ! संभवत: परिव्राजक की आयु भगवान्‌ 
से अधिक थी और इस सत्त का सम्बन्ध भगवान्‌ की तरुण अवस्था से है । 


श 

कस्सप सीहनाद-सुत्त ( दीघ. १८ ) 

काश्यप (कस्सप ) नामक अचेंल (नग्न) साधू के साथ भगवान्‌ का संवाद । 
अचेल काश्यप ने कहीं से सुन लिया है कि भगवान्‌ बुद्ध सब प्रकार की तपस्याओं 
की निन्‍्दा करते हैँ । बह अपनी शंका लेकर भगवान्‌ के पास आता हैं। भगवान्‌ उसे 
कहते हैँ कि सब प्रकार की तपस्थाओं का निन्‍दा करने वाला उन्हें कहना तो उनकी 
असत्य से निन्‍दा करना है। “काह्यप ! में सब तपश्चरणों की निन्दा कंसे 
करूँगा ?” सच्ची धर्मचर्या में भगवान्‌ का अन्य साधु-सम्प्रदायों से कोई 
वेमत्य नहीं है। किन्तु सभी आचार-विचार छोड़ देना या अन्य सैकड़ों 
प्रकार के कायिक क्लेश देना जिनका विस्तृत विवरण इस लैत्त में है और 
जो उस समय की भारतीय साधना का अच्छा परिचय देते हे, उनसे भगवान्‌ 
की सहमति नहीं हैं। 'काश्यप। जो आचार-विचार को छोड़ देता है, बह 
शील-सम्पत्ति, समाधि-सम्पत्ति और प्रज्ञा-सम्पत्ति की भावना नहीं कर सकता 
और न उनका साक्षात्कार ही कर पाता हैं । अतः वह श्रामण्य और ब्राह्मण्य से बिल- 
कुल दूर हैं। काश्यप ! जब भिक्षु वैर और द्वोह से रहित होकर म॑त्री-भावना करता 
है और चित्त-मलों के क्षय होने से निर्मल चित्त की मुक्ति और प्रज्ञा की मुक्ति 
को इसी जन्म में स्वयं जानकर, स्वयं साक्षात्क/र कर बिहरता है, तो वही 
यथार्थत: श्रमण कहलाता है और वही ब्राह्मण भी” । बास्तव में उसी की 
तपस्या भी सच्ची है। शील, समाधि और प्रज्ञा का तथा अतिवाद पर आश्रित 
कायकलेशमयी तपस्याओं को छोडकर मध्यम-मार्ग रूपी आर्य अष्टाड़िक मार्ग के 
अभ्यास का भी उपदेश यहाँ दिया गया है । 


पोट्रपाद-सुत्त (दीघ . १(९ ) 

पोट्ठपाद नामक परिकब्राजक से भगवान्‌ का संवाद। आत्मा और लोक के 
आदि और अन्त सम्बन्धी प्रश्नों को उठाना ब्रह्मचर्य के लिये सहायक नहीं, यही 
यहाँ पोट्ठपाद परिव्राजक को भगवान्‌ ने बताया है और शील, समाधि और प्रज्ञा 
की साधना करने का उपदेश दिया है । क्या लोक शाहवत है या अशाश्वत, सान्‍्त 
हैं या अनन्त, आदि प्रश्नों को भगवान्‌ ने क्‍यों अव्याकृत अर्थात्‌ अनिर्वेचनीय 
या अकथनीय कह कर' छोड़ दिया है, इसका भी समाधान करते हुए भगवान्‌ ने 
कहा है “पोट्ठपाद ! न ये अर्थ-युक्त, न धर्म-युक्त, न ब्रह्मचयं के उपयुक्त, 
न निद्वेद के लिये, न विराग के लिये, न निरोध के लिये, न शान्ति के लिये, न ज्ञान 

के लिये, न संबोधि के लिये, न निर्वाण के लिये हें, इसलिये मेने इन्हें अव्याकृत 
कहा है।" ह 
सुभ-सखुत्त ( दीघ. ११० ) 

भगवान्‌ बुद्ध के परिनिर्वाण के बाद यह प्रवचन उनके उपस्थाक शिष्य आनन्द 
के द्वारा दिया गया । शुभ नामक माणवक को एक प्रश्न का उत्तर देते हुए आनन्द 
बताते हें कि भगवान्‌ बुद्ध शील, समाधि और प्रज्ञा, इन तीन धर्म-स्कन्धों के बड़े 
प्रशंसक थे और इन्हें ही वे जनता को सिखाते थे। आनन्द द्वारा इन तीनों धर्मो 
का बुद्ध-मन्तव्य के अनुसार यहाँ विवरण दिया गया है। 


केबट्ट सुत्त ( दीघ. १११ ) 

केवट्र नामक गृहपति-पुत्र के साथ भगवान्‌ का संवाद । ऋद्धियों का दिखाना 
भगवान्‌ ने निषिद्ध कर दिया है। उनके मतानुसार सब से बड़ा चमत्कार तो उप- 
देश का ही चमत्कार है, आदेशना-प्रातिहार्य या अनुशासनी-प्रातिहार्य (अनुशासन 
रूपी चमत्कार) ही है । देवताओं और ब्रह्मा को भी यहाँ उस तत्त्व के विषय में 
जहाँ पृथ्वी, जल, तेज और वायु का निरोध हो जाता हे, अनभिन्न बताया गया है, 
जब कि बुद्ध उससे अभिन्ञ हे । 


लोहिच्च-सुत्त ( दीध. ११२ ) 

लोहिच्च (लौहित्य) नामक ब्राह्मण के साथ भगवान्‌ का संवाद | भूठ और 
सच्चे शास्ताओं के विषय में भगवान्‌ ने लोहिच्च को उपदेश दिया है । 
तेविज्ज-सुत्त ( दीघ. ११३ ) 

वाशिष्ट और भारद्वाज नामक दो ब्राह्मणो के साथ भगवान्‌ का संवाद । 
अपरोक्ष-अनुभूति और सत्य-साक्षात्कार के बिना तीनों वेदों का ज्ञान व्यर्थ हैं, 
यह इस सुूत्त की मूल भावना हूँ। इस सुत्त में ऐतरेय ब्राह्मण, तैत्तिरीय ब्राह्मण, 
छन्दोग ब्राह्मण, छन्दावा ब्राह्मण, इन ग्रन्थों या परम्पराओं का उल्लेख हुआ है 
जो सम्भवत: उस नाम की उपनिषदों की ओर संकेत करते हूं। अट्टूक, वामक, 
वामदेव, विश्वामित्र, यमदग्ति, अंगिरा, भरद्वाज, वशिष्ट, कश्यप और भुगु, इन 
दस ऋषियों को यहाँ मन्त्रों का कर्ता या वेदों का रचयिता बताया गया हूँ' । तीनों 


१. ये किन कित सन्‍्त्रों के व्रष्टा या रचयिता हें, इसके लिये बेखिये राहुल 

वेदों के ज्ञाता ब्राह्मण ब्रह्मा की सलोकता के मार्ग का उपदेश करते हैं, किन्तु ब्रह्मा 
को अपने अनुभव से, अपने साक्षास्कार से, जानते कोई नहीं। भगवान्‌ बुद्ध एक 
मधुर व्यंग्यमयी उपमा करते हें 'वाशिष्ट ! त्रेविदूय ब्राह्मण जिसे न जानते हें, 
जिसे न देखते हैं, उसकी सलोकता के लिये मार्ग उपदेश करते हैँ | जैसे कि वाशिष्ट 
पुरुष ऐसा कहे--इस जनपद की जो सुन्दरतम स्त्री (जनपद कल्याणी) हैं में 
उसको चाहता हूँ, उसकी कामना करता हूँ । उससे यदि लोग पूछें हे पुरुष ! जिस 
जनपद कल्याणी को तू चाहता है. तू क्या जानता है कि वह क्षत्राणी है या ब्राह्मणी 
है या वैश्य स्त्री है या शूद्र स्त्री है ? ऐसा पूछने १र वह नहीं कहे । तब उससे पूछें 
हे पुरुष ! जिस जनपद-कल्याणी को तू चाहता है वह किस नाम वाली, किस गोत्र 


वाली, लम्बी, छोटी या मझमोली है ? काली, ध्यामा, . . . .. . किस ग्राम या 
नगर में रहती है ? .... . वाशिष्ट ! त्रेविदय ब्राह्मणों ने ब्रह्मा को अपनी आँखों 
गेनहीं देखा. .... . उसकी सलोकता के लिये मार्ग उपदेश करते हैं ! ” उपास्य 


और उपासक के गृणों के भेद की ओर भी भगवान्‌ ने संकेत किया हूँ। उपास्य 
(ब्रह्मा) अ-परिग्रही, उपासक (ब्राह्मण) परिग्रही; उपास्य अवेर-चित्त, उपासक 
वेरवद्ध, उपास्य वशवर्ती, उपासक अवजवर्ती । “वाशिष्ट ! सपरियग्रह त्रविद्य 
ब्राह्मण काया छोड़ मरने के बाद परियग्रह-रहित ब्रह्मा के साथ सलोकता को प्राप्त 
कर सकेंगे, यह सम्भव नहीं ।” मैत्री, करणा, मुदिता और उपेक्षा की भावना के 
द्वारा साधक तथागत-प्रवेदित मार्ग का साक्षात्कार कर ब्रह्म-विहार में स्थित हो 
जाय, तो फिर “वह अपरिय्रह भिक्ष काया छोड़ मरने के बाद अपरियग्रह ब्रह्मा की 
सलोकता को प्राप्त होगा, इसमें सन्देह नहीं।” आचरण की सभ्यता को यहाँ 
भगवान ने सदा के लिये स्मरणीय शब्दों में रख दिया है । 


महावग्ग 
महापदान-सुत्त ( दीघ. २१ ) 


भगवान्‌ के पूर्वकर्ती छह बुद्धों, यंथा विपस्सी (विपश्यी) सिखी (शिखी ) 
वेस्सभ्‌ (विश्वभू) भद्रकल्प, ककुसन्ध (करकुच्छन्द) और कोणा-नगमन की 
जीवनियों का वर्णन । गोतम बुद्ध की जीवनी के आधार पर ही ये गढ़ लिये गये हैं, 
जिनमें ऐतिहासिक तस्व कुछ नहीं। .. 


ु ( ईंडेंड ) 
महानिदान-सुत्त ( दीघ. २२ ) 


प्रतीत्यसमृत्पाद का इस सुत्त में विस्तृततम विवरण है। सुत्त के प्रारम्भ 
में आनन्द यह कहते दिखाई पड़ते हैं “आइचय है भनन्‍ते ! अद्भुत हे भन्‍ले ! कितना 
गम्भीर है और गम्भीर सा दीखता भी है यह प्रतीत्यसमुत्पाद, किन्तु मुझे यह 
साफ साफ दिखाई पड़ता है । भगवान्‌ उन्हें समभाते हें ऐसा मत कहो आनन्द ! 
यह प्रतीत्य समृत्पाद गम्भी र है और गम्भीर सा दिखाई भी देता है। आनन्द ! इस 
धर्म के जानने से ही यह प्रजा उलभे सूत सी, गाँठें पड़ी रस्सी सी, मूंज वल्बज सी, 
अपाय, दुर्गति और पतन को प्राप्त होती है और संसार से पार नहीं हो सकती ।” 
इसके बाद प्रतीत्यसमुत्पाद का विस्तृत विवरण है, उसके विभिन्न १२ अंगों की 
व्याख्या के साथ । 


महापरिनिब्बाण-सुत्त ( दीघ. २।३ ) 

महापरिनिब्बाण-सुत्त दीघ-निकाय का सम्भवतः सबसे अधिक महत्त्वपूर्ण 
सुत्त हैं। यहाँ हम भगवान्‌ के अन्तिम जीवन का बड़ा मासिक और सच्चा चित्र 
पाते हैं । इस सुत्त में प्रधानत: इतनी घटनाओं की सूचना हम पाते है (१) वज्जियों 
के विरुद्ध अजातशत्र्‌ के अभियान का इरादा (२) बुद्ध की अन्तिम यात्रा (३) 
अम्बपाली गणिका का भोजन (४) भगवान्‌ को कड़ी बीमारी (५) चुन्द का 
दिया अन्तिम भोजन (६) जीवन का अन्तिम समय (७) स््रियों के प्रति भिक्षुओं 
के कर्तव्य (८) चक्रवर्ती की दाह-क्रिया (९) सुभद्र की प्रक्रज्या (१०) अन्तिम 
उपदेश (११) भगवान्‌ का परिनिर्वाण (१२) दाह-क्रिया (१३) स्तूप-निर्माण । 
इन सब घटनाओं का संक्षिप्त निदर्शन भी यहाँ नहीं किया जा सकता। केवल 
एक-दो प्रसंग लेख बद्ध किये जा सकते हेँ। परिनिर्वाण से पूर्व आनन्द ने भगवान्‌ 
से पूछा “भन्‍्ते ! तथागत के शरीर को हम कंसे करेंगे ?” भगवान्‌ ने उत्तर 
दिया “आनन्द ! तथागत की शरीर-यूजा से तुम बेपर्वाह रहो । तुम तो आनन्द 
सच्चे पदार्थ के लिये ही प्रयत्न करना, सच्चे पदार्थ के लिये ही उद्योग करना। 
सच्चे अर्थ के लिये ही अप्रमादी, उद्योगी, आत्मसंयमी हो विहरना ।” आनन्द में 
पूछा 'भन्‍्ते ! स्थ्ियों के साथ हम कैसा बर्ताव करेंगे ?” “अ-दर्शन, आनन्द ! ” 
वास्तव में बुद्ध के अन्तिम जीवन से परिचित होने के लिये और उनके सेवक शिष्य 
आनन्द के साथ उनकी इस समय की चारिकाओं के लिये इस सुत्त का पढ़ना 
अत्यन्त आवश्यक है। महा-परिनिर्वाण प्राप्त करने से पूर्व भगवान्‌ ने भिक्षुओं को 


( १४५ ) 


आदइवसित किया “आनन्द ! शायद तुम को ऐसा हो---हमारे शाहर्ता चले गये, 
अब हमारे शास्ता नहीं हैँ । भानन्द ! ऐसा मत समभझना। मेंने जो धर्म और विनय 
तुम्हें उपदेश किये हें, वे ही मेरे बाद तुम्हारे शास्ता होंगे ।” अनुकम्पक शास्ता ने 
अन्तिम बार भिक्षुओं को सम्बोधित किया 'हन्त ! भिक्षुओ, अब तुम्हें कहता 
हँ--सभी संस्कार (कृत वस्तुएँ) व्ययधर्मा (नाशवान्‌) हैं, अप्रमाद के साथ 
(जीवन के लक्ष्य को) सम्पादन करो --यही तथागत का अन्तिम वचन था । 
राजगृह से लेकर कुसिनारा तक की बुद्ध-यात्रा का वर्णन, जहाँ-जहाँ भगवान्‌ 
रुके उनके पूर्ण विवरण के साथ, हमें यहाँ मिलता है ।इस प्रकार अम्बलट्ठिका, 
नालन्दा, पाटलिग्राम, कोटिग्राम,' नादिका, वैशाली, भंडगाम, ह॒त्थिगाम, और 
पावा आदि स्थानों का वर्णन आया हैँं। बेशाली गणतंत्र के सात गुणों की 
प्रशंसा भी भगवान्‌ ने इस सुत्त में की है । 


महासुदस्सन-सुत्त ( दीघ. २४ ) 

भगवान्‌ बुद्ध अपने एक पूर्व जन्म में महासुदर्शन नामक चक्रवर्ती राजा थे। 
उसी समय की उनकी जीवनी का विस्तृत विवरण हँँ। “महासुदस्सन जातक' के 
कथानक से यहाँ समानता और असमानता दोनों ही हैं । 


जनवसभ-सुत्त ( दीघ. २५ ) , 
.. बिम्बिसार मरने के बाद जनवसभ नामक यक्ष के रूप में स्वर्ग-लोक में उत्पन्न 
हुआ । उसने इस सुत्त में अपने गुरु से ब्‌ द्ध-धर्म की प्रशंसा की है । देवेन्द्र शक्र और 
सनत्कुमार ब्रह्मा भी इस सुत्त में बुद्ध-धर्म की प्रशंसा करते दिखाये गये हैँ । इस सुत्त 
में काशी, को तल, वज्जि, मल्ल, चेति (चेंदि) कु6, पंचाल, मच्छ (मत्स्य) और 
शरसेन जनपदों का उल्लेख है । 
महागोबिन्दसुत्त ( दीघ. २॥६ ) है 

भगवान्‌ बुद्ध अपने एक पूर्व जन्म में महागोविन्द नामक ब्राह्मण थे। उसी 
का यहाँ प्रधांनत: वर्णन हैं। अत: इस अंश को एक जातक ही समभना चाहिये । 
वेसे इस सुत्त में भी पूर्व सुत (जनवसभ सुत्त ) की तरह देवराज इन्द्र और सनत्कुमार 
ब्रह्मा द्वारा बुद्ध-धर्म की प्रशंसा करवाई गई है । बुद्धकालीन भारत के राजनैतिक 
भूगोल का वर्णन इस सुत्त की एक प्रधान विशेषता है। यहाँ. काशी-कोशलू और॑ 
अंग-मगध आदि राज्यों का विवरण दिया गया है । अद्मक राज्य के पॉतर्न 
नामक नगर का भी निर्देश है । 

१७० 


( १४६ ) 


महासमय-सुत्त ( दीघ. २७ ) 

इस सुत्त में बद्ध के दर्शनार्थ देवताओं का आगमन दिखाया गया है। 
सक्‍कपच्ह-सुत्त( दीघ. २॥९ ) 

शक्र (इन्द्र) द्वारा छह प्रश्नों का पूछा जाना। उसके द्वारा बुद्ध-धर्म की 
प्रशंसा । 
महासतिपटठान सुत्त ( दीघ. २॥९ ) 

इस सुत्त में चार स्मृति-प्रस्थानों यथा कायानुपश्यना, वेदनानपद्यना, 

चित्तानूपक्यना और धर्मानुपश्यना का विशद विवरण किया गया है । ये चार 
स्मृति-प्रस्थान सत्वों की विशुद्धि के लिये, शोक के निवारण के लिये, दुःख और 
दौर्मनस्य का अतिक्रमण करने के लिये, सत्य की प्राप्ति के लिये और निर्वाण की 
प्राप्ति और साक्षात्कार के लिये एकायन (सर्वोत्तम, अकेले ) मार्ग हे! ऐसा भग- 
वान्‌ ने यहाँ कहा हैं। 
पायासि राजष्घ-सुत्त ( दीघ. २।१० ) 

पायासि राजन्य के साथ भगवान्‌ बुद्ध के शिष्य कुमार काश्यप के संवाद का 
वर्णन है। पायासि राजन्य परलोक में विश्वास नहीं करता । वह यह मानता है 
कि मरने के साथ जीवन उच्छिन्न हो जाता है। उसका तक स्पष्ट है। (१) मरे 
हुओं को किसी ने लौट कर आते नहीं देखा। (२) धर्मात्मा आस्तिकों को भी 
मरने की इच्छा नहीं होती । (३) जीव के निकल जाने पर मृत शरीर का न तो 
वजन ही कम होता हैं और न जीव को कहीं से निकलते जाते देखा जाता। 
भौतिकवादी पायासि का कुमार काश्यप ने समाधान करने का प्रयत्न किया है । 
पायासि के मतानुसार “यह भी नहीं है, परछोक भी नहीं है। जीव मरने के बाद 
फिर नहीं पैदा होते और अच्छे बरे कर्मों का कोई फल भी नहीं होता ।” इस मत के 
अनुसार ब्रह्मचर्य का अभ्यास ही व्यर्थ है| बुद्ध का मन्तव्य अनात्मबाद होते हुए भी 
पायासि के-मौतिकबाद से तो फिर भी ठीक विपरीत है । 


पाथिक बग्र 


पाथिक-सुत्त ( दीघ. ३॥१ ) 
सुनक्षत्र लिच्छविपुत्र के बौद्ध घर्म-त्याग की बात फिर इस सुत्त में आई है। 
वह इसलिये रुष्ट होकर भिक्षु-संघ को छोड़ कर चला गया था कि भगवान्‌ ने उसे 


जल 


( १४७ की 


ऋद्धिबल नहीं दिखाया । 'सुनक्खत्त ! क्या मेने तुमसे कभी कहां था-- 
सुनकखन्त ! आ मेरे धर्म को स्वीकार कर। में तुझे अलौकिक ऋद्धि-बल दिखा- 
ऊँगा ? ” “नहीं भन्‍्ते ! ” “मू्े ! यह तेरा,ही अपराध है” । ईश्वर के जमत्कतु त्त् 
का भी इस सूत्त में खंडत किया गया हूँ । 
उदुम्बरिक सीहनाद सुत्त ( दीघ. ३२ ) 

उदुम्बरिक नामक परिक्राजक-आराम में भगवान्‌ ने यह सिहनाद किया, अतः 
इसका यह नाम है। यह सिहनाद भगवान्‌ ने न्यग्रोध नामक परिब्राजक के प्रति 
किया । यहाँ भगवान्‌ ने झूठी और सच्ची तपस्याओं विषयक उपदेश दिया है और 
बुद्ध-धर्म की साधना से इसी जन्म में शान्ति की प्राप्ति को दिखाया है । 
चकक्‍कवत्तिसीहनाद सुत्त ( दीघ. ३॥३ ) 

स्वावलम्बन ब्रत-पालन एवं चार स्मृति-प्रस्थानों के अभ्यास का उपदेश । 
भिक्षुओं के कत्तेव्यों सम्बन्धी उपदेश भी। 
अग्गण्ध्य-सुत्त ( दीघ. ३४ ) 

इस सृत्त में वर्ण-व्यवस्था का खंडन किया गया हैँ । जन्म की अपेक्षा यहाँ 
कर्म को ही प्रधान माना गया है। 
सम्पसादनिय-सुत्त ( दीघ. ३५ ) 

परम ज्ञान में बुद्ध के समान आज तक कोई नहीं हुआ बुद्ध अत्यन्त विनम्र 
और निरहंकार हैं। बृद्ध के उपदेशों की विशेषताओं का विवरण भी । 
पासदिक-सुत्त ( दीघ. ३६ ) 

निम्न॑न्थ ज्ञातृपुत्र (तीर्थद्भुर भगवान्‌ महावीर ) के पावा में कंवल्य-प्राप्ति की 
इस मत्त में सूचना है । बुद्ध के उपदिष्ट धर्म, अव्याकृत ओर व्याक्ृत बातें, पूर्वान्त 
और अपरान्त दर्शन, चार स्मृति-प्रस्थान आंदि विषय जो पूर्व के सुत्तों में आा 
चुके है, यहाँ फिर विवृत किये गये हैं। साथ ही यहाँ यह भी बताया गया है कि 
वृद्ध-धर्म चित्त की शुद्धि के लिये हैं और यही उसका प्रमुख उद्देश्य और उपयोग है । 
लक्खण-सुत्त ( दीघ. २४७ ) 

इस सुत्त में ३२ महापुरुष-लक्षणों का विवरण है। साथ ही किस किस कर्म- 
विपाक से किस किस शुभ लक्षण की प्राप्ति होती है, यह भी दिखाया गया है । 
इस भ्रकार नेतिक उद्देश्य स्पष्ट है । 


( श४ंट८ ) 
सिगालोबाद-सुत्त ( दीघ. श८ ) 


 सिगाल (शुगाल) नामक गृहपति-पुत्र (वैश्य-पुत्र) को भगवान्‌ द्वारा पूरे 

गृहस्थ-धर्म का उपदेश । चार पाप के स्थान, छह सम्पत्ति-नाश के कारण, मित्र 
और अमित्र की पहचान तथा छह दिशाओं की पूजा करने का बौद्ध विधान, आदि 
बातों का विवरण है। आचार्य बुद्धघोष ने कहा है कि गृहस्थ सम्बन्धी कर्तेब्यों 
में कोई ऐसा नहीं है जो यहाँ छोड़ दिया गया हो। यह सुत्त बौद्ध धर्म में गृहस्थ 
धर्म के स्वरूप और महत्व को समभने के लिये अत्यन्त आवश्यक हैं। अशोक ने 
इस सुत्त की भावना को अपने अभिलेखों में बार बार ग्रहण किया है। 
आटानाटिय-सुत्त ( दीघ. ३॥९ ) 5 

बौद्ध रक्षा-मन्त्र | सात बुद्धों को नमस्कार आदि और इस प्रकार भूत-यक्षों 
से रक्षा करने का उपाय | यह सुत्त बुद्ध की शिक्षाओं से मेल नहीं खाता | यह वाद 
का परिवद्धन ही जान पड़ता है, जैसा अन्य अनेक विद्वानों का भी विचार हूँ । 
संग्रीति परियाय-सुत्त ( दीघ. ३॥१० ) 

एक संख्या से लेकर दस संख्या तक के वर्गीकरणों में बुद्ध-मन्तव्यों कीं सूची । 
दसुत्तर-सुत्त ( दीघ. ३११ ) 

एक से लेकर दस संख्या तक के धर्मों में कौन कौन से उपकारक, भावनीय, 
परिज्ञेय (त्याज्य) प्रहतव्य, हानभागीय (पतनकारक ), विशेष भागीय, दुष्प्रति- 
वेध्य, उत्पादनीय, अभिज्ञेय, या साक्षात्कतरणीय हैं, इसका विवरण । 

आ- मज्मिम-निकाय ” 

मज्मिम-निकाय में मध्यम आकार के सुत्तों का संग्रह हैं। इसलिये इसका 
यह नाम पड़ा हैं। सुत्त-पिटक में इस निकाय का एक अत्यन्त महत्वपूर्ण रैवान है । 
महापंडित राहुल सांकृत्यायन ने इस निकाय को बुद्धवचनामृत' कहा है जो इसमें 
निहित बुद्धद-वचनों की सबेविध महत्ता को देखते हुए बिलकुल ठोक ही है। फ्रेंक 
जैसे सन्देहवादी विद्वाल्‌ को भी मज्फिम-निकाय की मौलिक सुगन्ध के सामने 





१. केवल मज्मिम-पण्णासक अर्थात्‌ सुत्त ५१-१०० देवनागरी लिपि में दो 
भागों में बस्तथई विश्व विद्यालय द्वारा प्रकाशित, भाग प्रथम सुत्त ५१-७०; 

: भाग द्वितीय सुत्त ७१-१०० (डा० भागवत हारा संपादित) हिस्दी में महा- 
पंडित राहुल सांकृत्यायन ने इसे अनुवादित किया है। यह अनुवाद महा- 
बोधि सभा, सारनाथ, द्वारा सन्‌ १९३३ में प्रकाशित किया गया है । 


(६ १४९ ) 


नत-मस्तक होना पड़ा है और उन्होंने भी यह स्वीकार किया है कि मज्किम-निकाय 
में हम निश्चय ही धर्मे-स्वाभी के कुछ महस्वपूर्ण उद्गार पाते हैं । ज़मंन विद्वान्‌ 
डा० ढालके ने मुख्यतः: इसी एक ग्रन्थ के आधार पर अपने गम्भीर बौद्ध धर्म 
सम्बन्धी निबन्धों की रचना की है । मज्मिम-निकाय का वर्गीकरण १५ वर्गों में 
है, जिनमें कुल मिला कर १५२ सुत्त हें। हम इस वर्गीकरण की रूपरेखा पहले 
दिखा चुके हैं। अतः यहाँ अति संक्षिप्त रूप में केवल मज्किम-निकाय के सुत्तों के 
विषय की ओर इंगित मात्र करेंगे। - 


(१) मूल परियाय बग्ग 


१ 


मूल परियाय-सुत्त--सारे धर्मों का मूल नामक उपदेश--न में, न मेरा, 
न मेरा आत्मा--अनात्मवाद-अनासक्तिवाद | 


: सब्बासव-सुत्त--“भिक्षओं ! सारे चित्त-मलों के संवर (रोक) नामक 


उपदेश को मे तुम्हें देता हूँ, ध्यान से सुनो ।” 


- धम्म दायाद-सुत्त-- भिक्षुओ ! तुम मेरे धर्म के वारिस बनो, धनादि भोगों 


(आमिष ) के दायाद नहीं। भिक्षुओ ! तुम पर मेरी अनुकम्पा है।” 


- भय-भेरव-सत्त--वन-खंड और सूनी कुटियों में रहने वाले मशुद्ध कायिक 


कर्म संयुक्त भिक्षुओं को कभी-कभी भय हो उठता है। इसे कैसे दूर किया 
जाय, इसका जानस्सोणि नु[मक आह्यण को भगवान्‌ का उपदेश है, स्वकीय 
पूर्व अनुभव के आधार पर। “ब्राह्मण ! शायद तेरे मन में ऐसा हो-- 
आज भी श्रमण गोतम अ-बीतराग' अ-बीत द्वेष, अ-वीत मोह है, इसीलिये 
अरण्य, वन-खंड तथा सुनी कुंटिया का सेवन क्रता है ! ब्राह्मण ! में दो 
बातों के लिये आज भी अरण्य सेवन करता हूँ (१) इसी श्षरीर में अपने 
सुख-विहार के विचार से (२) आगे आने वाली जनता पर अनुकम्पा 
करने के लिये, ताकि मेरा अनुगमन कर वह भी सफल की भागी हो।” 


: अनंगण-सुत्त--राग, द्ेष और मोह से रहित (अनंगण) और उनसे युक्त 


व्यक्तियों के चार प्रकार--सारिपुन्र, मौद्यल्यायन और अन्य भिक्षुओं के 
धाभिक संराप। 


: आकखस्य-सत्त--/भिक्षतों! छील-सम्पन्त होकर बिहसे, प्राधिमोक्ष 


रूपी संयम से संयित होकर विहूरो, . . . . . ध्यान और विषक्ष्यता से 
युक्त हो सूने घरों की शरण लो |” 


( १५० ) 


७, वत्थ सुत्त--मैले वस्त्र पर रंग नहीं चढ़ता। किन्तु साफ वस्त्र पर चढ़ 
जाता है। चित्त के निर्मल होने पर सुगति भी अनिवायं है। वह नदियों के 
स्‍्नानादि से प्राप्त नहीं होती। ब्राह्मण! तू यदि 'मूठ नहीं बोलता, 
प्राणियों को नहीं मारता, बिना दिया लेता नहीं, तो' गया जाकर क्‍या 
करेगा, क्षुद्र जलाशय भी तेरे लिये गया है ।” 

८. सल्लेख-सुत्त--तप-विहार का उपदेश। 

९. सम्मादिट्ठ-सुत्त--सम्यक्‌ दृष्टि पर धर्मसेनापति सारिपुत्र का प्रवचन । 

१०. सति पट्ठान-सुत्त--चार स्मृति-प्रस्थानों का उपदेश । यही विषय दीघ- 
निकाय के महासतिपट्ठान-सुत्त का भी है। केवल कुछ अंश वहाँ अधिक है। 


(२) सीहनाद वर्ग 
११. चूल सीहनाद-सुत्त--चार बातों में बौद्ध भिक्षुओं की अन्य धर्मावलम्बियों 
से विशेषता | 
१२. महासीहनाद-सुत्त--सुनक्खत्त लिच्छविपुत्त यह्‌ कह कर भिक्षु-संघ को 
छोड़कर चला गया हैं “श्रमण गोतम के पास आर्य ज्ञान-दशेन की परा- 
काष्ठता नहीं है, उत्तर-मनुष्य धर्म नहीं है। वह केवल अपने ही चिन्तन 
से सोचे, अपनी प्रतिभा से जाने, तर्क से प्राप्त, धर्म का उपदेश करते हैं।” 
इसी प्रसंग को लेकर भगवान्‌ बुद्ध और धमंसेनापति सारिपुत्र में संलाप । 
तथायत के दस बल तथा चार व॑शारद्‌यों का वर्णन । इसी प्रसंग में भगवान्‌ 
ने अपनी पूर्वे तपस्याओं का वर्णन भी किया हैं 'सारिपुत्र ! यह मेरा रुक्षा- 
चार था। पपडी पड़े, अनेक वर्ष के मेल को शरीर में संचित किये रहता 
था. . .भीषण वन-खंड में प्रवेश कर विहरता था--मुर्दे की हडिडयों 
का सिरहाना बना इमशान में शयन करता था--सारिपृत्र ! जब में पेट 
के चमड़े को पकड़ता तो पीठ के काँटे को ही पकड़ लेता था, पीठ के कॉँटे 
को पकड़ते समय पेट के चमड़े को ही पकड़ लेता था--इस दृष्कर तपस्या 
से भी में उत्तर मनुष्य-धर्म नहीं पासका. . . .. . आज सारिपृत्र ! भेरी 
” आय अस्सी को पहुँच गई है...... सारिपुत्र ! अशन, पान, शयन 
को छोड़, मलू-मृत्र-त्याग के समय को छोड़, तथागत की धर्म-देशना सदा 
अखंड ही चलती रहेगी।” बुद्ध-जीवनी की दृष्टि से यह सुत्त अत्यन्त 
महत्वपूर्ण है। 


१३ 


१४, 


9५ 

१६. 
१७. 
१८. 


१९. 


२०. 


( १५१ ु ) 


महादुक्खक्खन्ध-सुत्त--दुःख, उसका हेतु और निरोध | 

चूल दुक्खक्खन्ध-सुत्त--उपर्युक्त के समान ही विषय । 
अनुमान-सुत्त--महामौदगल्यायन का प्रव्नन। सावधानी पूर्वक आत्म- 
प्रत्यवेक्षण करते हुए सदाचारी जीवन बिताने का उपदेश | 
चेतोखिल-सृत्त--चित्त के पाँच काँटों का भगवान्‌ के द्वारा वर्णन । 
वनपत्थ-सुत्त--वनप्रस्थ में विहरने का उपदेश । 
मधुपिडिक-सुत्त--भगवान्‌ के द्वारा धर्म की रूपरेखा का वर्णन। कच्चान 
(कात्यायन ) द्वारा उसकी विस्तार से व्याख्या । 
देंधावितक्क-सुत्त--भगवान्‌ द्वारा अपैने पूर्व अनुभवों का वर्णन। चित्तमलों 
का दामन, ध्यान, आये अष्टाड़िक मार्ग, अभिसम्बोधि-प्राप्ति का वर्णन । 
वितक्क सण्ठान-सुत्त--वितर्कों को वश में करने का उपाय | 


(३) ओपम्म वग्ग 


२१. 


रा रा हक 
हक बज 


ककचूपम-सुत्त--आरे से चीरे जाने पर भी जो चित्त को बिना दूषित किये 
शान्त न रह सके, वह बुद्ध का शिष्य नहीं है। 


! अलगद्दूपम-सुत्त--धर्म के विषय में मिथ्या धारणायें रखना सर्प को पूंछ 


से पकड़ना है। 


. वम्मिक-सुत्त--नर-देह की असारता एवं निर्वाण-प्राप्ति की बाधाएँ। 

. रथविनीत -सुत्त--अह्याचर्य के उद्देश्य और विशुद्धियाँ। 

. निवाप-सृत्त--मार से कंसे बचें ? 

६. अरियपरियेसन-सुत्त--जुद्ध के द्वारा अपने महाभिनिष्कमण एवं 


(पासरासि-सुत्त )--अभिसम्बोधि-प्राप्ति का वर्णन । धर्म-चक्र-प्रवर्तेन का भी 
वर्णन । 


. चूलहल्थिपदोपम-प्‌ त्त--सत्य-प्राप्त मुनि के आदचर्य ! 
- महाहत्थिपदोपम-सुत्त--उपादान-स्कन्धों से विमुक्तित, प्रतीत्यसमुत्पाद । 


सभी कुशल धर्म चार आर्य सत्यों में निहित हें । 


,. महासारोपम-सुत्त--देवदत्त के संघ को छोड़ जानें के बाद भगवान्‌ का 


भिक्षु जीवन के उद्देश्यों पर उपदेश 


' चूलसारोपम-सुत्त--पूर्वोक्त के समान ही । इस सुत्त में छह तेथिकों या 


तत्कालीन आचार्यो' का वर्णन भी है । 


( १५१ ) 


(७) महायमक बसा 


३१. 


३२. 


३३. 
३४, 


३५. 


३६. 


३७, 
३८. 


३९, 


४०, 


चूल गोभझिंग-सत्त--अनिरुद्ध, किविल और नन्दिय की प्रव्रज्या एवं सिद्धि 
प्राप्ति । | 
महागोसिग-सुत्त--गोसिंग शालूवन किस प्रकार के भिक्षु से सुशोभित 
होगा ? 
महागोपालक-सुत्त--भिक्ष्‌ के लिये आवश्यक ग्यारह बातें । 
चूल गोपालक-सुत्त--अच्छे और बुरे शास्ताओं के अनुयायियों की दणा। 
चूल सच्चक-प्‌ त्त---सच्चक नामक आजीवक को पज्चस्कन्ध और अना- 
त्मवाद का उपदेश | 
महासच्चक-सत्त--भगवान्‌ बुद्ध का अभिसम्बोधि और समाधि पर . 
प्रवचन | काया की साधना के ऊपर मन की साधना की स्थापना । 
चुलतण्हासंखय-सुत्त--तृष्णा का क्षय कैसे हो ? 
महातण्हा संखय-सुत्त--अनात्मवाद का तुष्णा-क्षय के रूप में उपदेश । 
धमं में भी अनासक्ति आवश्यक । 

महा-अस्सपुर-सुत्त-- 

| भिक्षुओं के कर्तव्यों का वर्णन । 
चूल अस्संपुर-सुत्त-- 


(५) चुल यमक वग्ग 

४४. 

४६, 

सालेथ्यक-सुत्त--कुछ प्राणी क्यों सुगति और कुछ क्‍यों दुर्गति प्राप्त करते 
हैं? ' 

वेर॑जक-सुत्त---उपयुंक्त के समान विषय । | 
महावेदल्ल-सुत्त--वेदना, संशा, शील, समाधि, प्रज्ञा, आयु, उष्मा और 
विज्ञान पर धर्मसेनापति सारिपुत्र का प्रवचन । 

चूलवेदल्ल-सुत्त--आय अष्टाड्िक मार्ग, संज्ञावेदयित-निरोध, स्पशै, बेदना 
तंथा अनुशयों पर भिक्षणी धम्मदिन्ना का प्रवचन। 

चूल धम्मसमादान-सुत्त--धर्मानुयायियों के चार प्रकार। 
महाधम्मसमादान-सुत्त--उपर्युक्स के समान ही। 

वीमंसक-सुत्त--ठीक विमर्श कैसे हो? 

४८, कोसम्बिय-सुत्त---कौशाम्बी के भिक्षुओं को मेलजोरू के लिये उपयोगी 
छह बातों का उपदेश । 

४९. ब्रह्मनिमस्तिक-सुत्त--ब्रह्मा को स्टिकर्ता जानना ठीक नहीं । 

५०. मार-तज्जभिय-सूत्त--महामौद्गल्यायन का मार को तर्जन | 

(६) गहपति वर्ग 5 

५१. कन्दरक-सत्त--आत्म-निर्यातन के विरुद्ध प्रवचन ! 

५२. अट्ठक नागर-सृत्त--ग्यारह अमृत द्वार (ध्यान) । आनन्द निर्वाण-मार्ग 
पर स्थित । 

५३. सेक्ख-सुत्त--शैक्ष्य जनों -के कर्त्तव्यों पर आनन्द का प्रवचन | 

५४. पोतलिय-सूत्त--आर्य-मार्ग क्‍या है ? 

५५. जीवक-सुत्त--मांस-भक्षण पर बुद्ध-मत | 

५६. उपालि-सत्त--दीघें तपस्वी निग्रेन्‍्ध के साथ भगवान्‌ का संवाद । 

५७, कुक्कुरवतिक-सृत्त--निरथंक व्रत । कर्म पर भी प्रवचन । 

५८. अभयराजकुमार-सुत्त--उपकारी अप्रिय सत्य को भी बोलना कर्तव्य है। 
यदि वह उपकारी हो है । राजगृह के वेणुवन में इस सुत्त का उपदेश 
भगवान्‌ ने अभयराजकुमार को दिया। 

५९. बेहुवेदनिय-सत्त--वेदनाओं का वर्गीकरण । 

६०. अपण्णक-सुत्त--द्विविधा-रहित ( अपर्णक ) धरम का उपदेश । 


(७) भिक्‍्खु-बर्ग 

६१. अम्बलट्ठिक-राहुलोवाद-सुत्त--“राहुल ! तुभे सीखना चाहिये कि में 
प्रत्यवेक्षण कर काय-कर्म, वचन-कर्म, मन-कर्म का परिकोधन करूँगा।” 
अभ्बलट्ठिका (वैणुवन के किनारे वासस्थान ) में राहुल के प्रति भगवान्‌ 
का उपदेश ! 

६२. महाराहुलोबाद-सुत्त--राहुल को प्रधानत: आनापानसति (प्राणायाम) 
के अभ्यास का उपदेश । “राहुल ! पृथ्वी-समान ध्यान की भावना कर। 
कह जैसे राहुल ! पृथ्वी में शुचि बस्तु भी फेंकते हें, अशुि बस्तु भी 
फेकते हैं. .. .. . उससे पृथ्वी दुःखी नहीं होती, ग्लानि नहीं करती, घणा 
नहीं करती। इसी प्रकार राहुल ! पृथ्वी समान भावना करते शेरे चित्त 
को अच्छे लगने वाले स्पर्श न चिपटेंगे।. . . . . /राहुल ! मैत्री-भावना 


६३. 


६४. 


६५. 
६६. 


६७..' 

का अभ्यास कर। जो द्वेष है, उससे छूट जायेगा। राहुल ! करुणा-भावना 
का अभ्यास कर। जो तेरी पर-पीड़ा-करण इच्छा है, वह हट जायगी। 
राहुल ! उपेक्षा-भावना का अभ्यास कर! जो तेरी प्रतिहिसा है, वह हट 
'जायगी। राहुल अशुभ-भावना का अभ्यास कर। जो तेरा राग है, वह चला 
जायगा' आदि। 

चूल-मालंक्य-सुत्त--लोक शाश्वत है या अशाश्वत, आदि दस प्रश्न चुल- 
मालुंक्य पृत्र ने भगवान्‌ से किये। भगवान्‌ ने उन्हें अव्याकत (अव्याकृत- 
अकथनीय ) करार दे दिया, क्‍योंकि इनका उत्तर या कथन सार्थक नहीं, 
ब्रह्मचयं-उपयोगी नहीं और न वह वैराग्य, निरोध, शान्ति, उत्तम, 
परम, ज्ञान एवं निर्वाण के लिये ही आवश्यक है। | 
महा-मालुक्य-सुत्त--पाँच संयोजनों (सत्काय दृष्टि, विचिकित्सा, शील- 
ब्रत परामरश, काम-राग, व्यापाद ) के प्रहाण का मार्ग। 
भद्दालि-सुत्त--भद्ठालि नामक भिक्ष्‌ को आचार-मार्ग का उपदेश । 
लकुटिकोपम-स्‌ त्त---स्थविर उदायी को भगवान्‌ का धर्मोपदेश । “उदायी ! 
कोई कोई मूर्ख पुरुष मेरे 'यह छोड़ो' कहने पर ऐसा कहते हैं (क्या इस छोटी 
बात के लिये, तुच्छ बात के लिये, यह श्रमण जिद कर रहा है” और वह उसे 
नहीं छोड़ते । किन्तु जो भिक्ष्‌ सीखने वाले होते है, उन्हें यह होता है - यह 
बलवान्‌ बन्धन है, दृढ़ बन्धन है, स्थिर बन्धन है, स्थूल कलिंगर (पशुओं 
के गले में बाँधने का काष्ठ) है। जैसे उदायी ! पोय-लता के बन्धन से 
बँधी लकुटिका (गौरेय्या) पक्षी वहीं बध, बन्धन या मरण की प्रतीक्षा 
करती हैं। उदायी ! जो आदमी यह कहे चूँकि यह लकुटिका पक्षी पोय- 
लता के बन्धन से बंधा है, वह वहीं वध, बन्धन या मरण की प्रतीक्षा कर 
रहा है, किन्तु उसका वह निबंल बन्धन है, सड़ा बन्धन है, कमजोर बन्धन 
है!'। क्या उदायी। ऐसा कहते वह ठीक कह रहा है ?” “नहीं भन्ते ! 


- बह लकुटिका पक्षी जिस पोयलता के बन्धन से बँधा है, वह उसके लिये 


बलवात्‌ बन्धन है, स्थूल कलिंगर (पश्‌ के गले में बाँधने का काष्ठ) है 


आदि | 
चातुम-सृत्त--चातुमा के भिक्षुओं को आचार-तस्व का उपदेश। 


६८. नलक-पान-सुत्त--नरूक-पान-के पलास-वन में भगवान्‌ का भिक्षु अति- 


रुद्ध से धर्म-संछाप । 

६९. गुलिस्सानि-सुत्त--मुलिस्सानि नामक आरण्यक  भिक्षु को रूक्ष्य कर धर्म- 
सेनापति सारिपुत्र का भिक्षुओं को उपदेश + 

७०. कीटागिरि-सुस--भिक्ष-नियमों सम्बन्धी उपदेश, विशेषतः एक समय 
भोजन करने के प्रसंग को लेकर । 


(८) परिब्बाजक --बग्ग 

७१. तेविज्जवच्छगोत्त-सुत्त--भगवान्‌ बुद्ध त्रविद्य हें। 

७२. अगिवच्छगोत्त-सृत्त---अगिवच्छगोत्त नामक परिकव्राजक को भगवान्‌ की 
शिष्यत्व-प्राप्ति । 

७३. महावच्छगोत्त-सुत्त--उपासकों और भिक्षुओं के कर्तव्य । 

७४. दीधनख-सुत्त--दीघनख परिक्राजक से भगवान्‌ का संलाप । 

७५. मागन्दिय-सृ त्त--मागन्दिय नामक परिक्राजक को कामनाओं के त्याग का 
उपदेश । 

७६. सन्दक-सृु त्त--सन्दक नामक परित्राजक को आनन्द का उपदेश। 

6७. महासकुलुदायि-सुत्त--महासकुलुदामि परिब्राजक को उपदेश। 

७८. समणमंडिका-सुत्त--शुद्ध आचरण पर भगवान्‌ बुद्ध का उपदेश। 

७९. चूलसकुल दायि-सुत्त--निगण्ठ नाथपुत्त और उनका चातुर्याम संवर । 

८०. बेखनस-सू त्त--पूर्वोक्त के समान ही विषय-वस्तु । 


(९ ) राजबग्ग 

८१. घाटिकार-सुत्त--भगवान्‌ बुद्ध के एक पूर्वजन्म का विवरण । 

८२. रट्ठपाल-स्‌ त्त--राष्ट्र-पाल की प्रव्रज्या का विवरण । कुरुदेश की राजधानी 
थुल्लकोट्ठित का उल्लेख हूँ। राष्ट्रपाल यहीं के निवासी थे। 

८३. मखादेव-सृत्त--बुद्ध के एक पूर्व जन्म की कथा । 

८४. माधुरिय-सुत्त--चारों वर्णों की समता का उपदेश आययुष्मान्‌ कात्यायन 
द्वारा। बद्ध-निर्वाण के बाद आयुष्मान्‌ कात्यायन का मथुरा के राजा 
अवन्तिपुत्र से मथुरा के गुन्दावन में संवाद । 

८५. बोधिराजकुमार-सुत्त--भगवान्‌ बुद्ध की जीवनी, स्वयं उनके छाब्दों में, 
गृहत्याग से बुद्धत्व-प्राप्ति लक । 

८६. अंगुलिमारू-सुत्त--डाकू अंगुलिमाल का जीवन-परिव्तंन। 

८७. पियजातिक-सुत्त--सम्पूर्ण दुःख प्रेम से उत्पन्न होने वाले हें। 


८८. 


८९. 
९०. 


( १५६ ) 


बाहितिक-सुत्त--शुभ और अशुभ आचरण । बुद्ध अशुभ आचरण नहीं 
कर सकते । आनन्द का प्रसेनजित्‌ को उपदेश । 
धम्मचेतिय-सुत्त--भोगों के दुष्परिणाम एवं बुद्ध की प्रज्ञा का दर्शन। 
कण्णकत्थल-सुत्त--क्या बुद्ध सर्वज्ञ हे ? 


(१०) ब्राह्मण--बग्ग 


९१. 


९२. 
९३. 


९४. 
९५. 
९६. 
९७. 
९८. 
९९, 


ब्रह्मायु-सुत्त--३ २ महापुरुष-लक्षण । तथागत के ईर्यापथ का विवरण । 
ब्राह्मण, वेदगू आदि शब्दों की बुद्धमतानूसार व्याख्या'। 


सेल-सुत्त--सेल ब्राह्मण की प्रव्नज्या । 


अस्सलायुन-सुत्त--जातिवाद का खंडन । श्रावस्ती-निवासी आश्वलायन 
ब्राह्मण का यहाँ वर्णन है, जिसे विद्वानों ने प्रश्न-उपनिषद्‌ के आइवलायन 
से मिलाया है । 

घोटम्‌ ख-सूत्त--आत्म-पीड़ा की निन्‍्दा। 

चंकि सुत्त--बुद्ध के गुणों का वर्णन । सत्य की रक्षा और प्राप्ति के उपाय , 
फासुकारि-सुत्त--जातिवाद की निनन्‍्दा।_ 
धानंजानि-सुत्त--गृहस्थ-बन्धन अशुभ कर्म करने का बहाना नहीं। 
वासेट्ठ-सुत्त--वस्तविक ब्राह्मण कौन ? 

सुभ-सुत्त--गृहस्थ और संन्यास की तुलना। 


१००, संगारव-सुत्त--बुद्ध-जीवनी का विवरण । बुद्ध द्वारा देवताओं के अस्तित्व 


की स्वीकृति । 


(११) देवदह वग्ग 
१०१. देवदह-सू त्त--निगंठों के मत का विवरण। 


१०२. 
१०३. 
१०४. 


१०५. 
१०६. 
१०७. 


पञ्चत्तय-प्‌त्त--आत्मवाद आदि नाना मतवादों का खंडन। 
किन्ति-सुत्त--भिक्षुओं को एकता का उपदेश । 

सामगाम-सुत्त---बुद्ध के मूल उपदेश । संध में शान्ति सम्बन्धी उपदेश । 
इस सुत्त में जैन तीर्थंकर भगवान्‌ महाबीर की कैबल्य-प्राप्ति की 
सूचना है । ' |॒ 

सुनकखत-सृत्त--ध्यान और चित्त-संयर्म पर प्रवचन । 
आतनंजसप्पाय-सृत्त--भोगों की निस्सारता । ह् 
गणकमोग्गल्लान-सुत्त--आचरण की शिक्षा का ऋ्मिक विकास । 


१०८, 


१०९, 

११२. 

गोपकमोग्गल्लान-सुत्त--बुद्ध के बाद धर्म ही भिक्षुओं का एक मात्र 
प्रतिशरण । गोपक ब्राह्मण के साथ आनन्द का संलाप । इध सुत्त से हमें 
यह सूचना मिलती है कि राजा प्रद्योत के भय से मगधराज अजातशत्रु 
नगर सुरक्षित करवा रहा था। 

महापुण्णम-सुत्त--पञ्चस्कन्ध एवं अनात्मवाद सम्बन्धी उपदेश। 
चूलपुण्णम-सृत्त--अच्छे और बुरे मनुष्य । 


अमुपद-बग्ग 

अनुपद-सुत्त--भगवान्‌ बुद्ध द्वारा सारिपुत्र के शील, समाधि और प्रज्ञा 
आदि की प्रशंसा । 

छब्बिसोधन-सुत्त--अहंत्‌ की पहचान क्‍या है ? 

सप्पुरिस-प्‌ त्त--सत्पुरुष और असत्पुरुष की पहचान | 
सेवितव्व-असेवितव्व-सत्त--क्या सेवनीय और क्‍या असेवनीय है ? 
बहुधातुक-स त्त--धातुओं का निरुपण । 
इसिगिलि-सुत्त--प्रत्येक-बुद्ध-सम्बन्धी उपदेश । 
महाचत्तारीसक-सुत्त---सम्यक समाधि सम्बन्धी प्रवचन | 
आनापानसति-सुत्त--प्राणायाम और ध्यान सम्बन्धी बुद्ध-प्रवचन । 
कायगतासति-सुत्त--काये कायानुपइ्यना क्या हूँ ? 
संखारुप्पत्ति-सुत्त--संस्का रों की उत्पत्ति कैसे ? 


सुब्ञता-वग्ग 

चूल-सुञ्ञ्वता-सुत्त--चित्त की शृन्यता का योग | हे 
महासुज्ञ्वता-सुत्त--उपर्युक्त का विस्तृत विवरण । 
अच्छरियब्भुतधम्म-सुत्त-आश्चर्य -पुरुष भगवान्‌ बुद्ध का जन्म कहाँ व कंसे ? 
वक्‍कुल-सुत्त---#यविर बक्‍क्‌ल की जीवन-चर्या । 

दन्तभूमि-पूत्त--संयम का उपदेश । 

भूमिज-पृ त्त--कौन सा ब्रह्मच्य सफल है ? 

अनुरुद्ध-सुत्त--भिक्षु अनिरुद्ध द्वारा अ-प्रमाणा चेतो-विमुक्ति पर उपदेश । 
उपक्किलेस-स्‌ त्त---कलह रोकने के उपाय। योग-साधन | 

बाल पंडित स्‌ त्त--जीवन के बाद फल ? 

देवदत्त-सुत्त--यम का भय ? 

(१४) विभ॑ंग-वग्ग 

भद्देकरत्त-सुत्त--भूत और भविष्यत्‌ की चिन्ता छोड़ वर्तमान में कर्म 
करना ही सर्वोत्तम मंगल है। 

आनन्द भद्देकरत्त-सुत्त--उपर्युक्त के समान ही। 

महाकच्चान भद्देकरत्त-सुत्त--उपयक्त का ही अधिक विस्तृत वर्णन । 
लोमसकंगिय-भद्देक रत्त-सुत्त । उपर्युक्त के समान ही 

चूल कम्मविभंग-स्‌ त्त--संसार में असमानता क्यों ? कर्म-फल। 
महाकम्मविभंग-सुत्त--उपर्यृक्त के समान ही। 

सब्छायतन-सुत्त--छह आयतनों एवं चार स्मृति-प्रस्थानों का वर्णन | 
उद्देस विभंग-सुत्त--इन्द्रिय संयम, ध्यान और अपरियग्रह का उपदेश । 
अरण-विभंग -सत्त--शान्ति का रहस्य ? 

धातु विभंग-सुत्त--छह धातुओं (पृथ्वी, जल, अग्नि, वायु, आकाश, 
चित्त) का निरूपण 

सच्चविभंग-पृत्त--चार आये सत्यों का विवरण । 
दक्षिणा-विभंग-सुत्त--संघ को दिया हुआ दान व्यक्ति को दिये हुए दान 
से बढ़कर है। 


(१४) सब्शयतन-बग्ग 


१४३. 


अनाथपिण्डिकोवाद-सुत्त--अनाथरपिंडिक की बीमारी और मृत्यु का 


. वर्णन । अन्तिम समय में धर्मसेनापति सारिपुत्र का उसको उपदेश | 

छम्नोवाद-सृ त्त--छन्न की आत्महत्या । 

पुण्णोवाद-सुत्त--स्थविर पूर्ण की सहिष्णुता। 

नन्‍्दकोवाद-स्‌ त्त--अनात्मवाद एवं सात बोध्यज्भों का ब्र्णन। 
चूलराहुलोवाद-स्‌ त्त---अनात्मवाद-सम्बन्धी उपदेश । 
छछक्क-सुत्त--अनात्मवाद का विस्तृत विवेचन । 
महासक्वायतनिक-सुत्त--तृष्णा और दुःख का निरूपण। 

नगर विन्देथ्य-सुत्त--आदरणीय श्रमण-नब्राह्मण कौन हें ? 
पिंडपात-पारिसुद्धि-सुत्त--भिक्षा की शुद्धि कैसे ? स्मृति-प्रस्थान आदि 
की भावना का उपदेश । 

इन्द्रिय-भावना-सुत्त--इन्द्रिय-संयम कंसे हो ? 


( १५९ ) 


दीघ-निकाय के समान मज्मिम-निकाय में भी छठी और पाँचवीं शतःब्दी 
ईसकी पूर्व के भारतीय समाज की सामान्य अवस्था का अच्छा पता चलता है। 
उसके अनेक वर्णनों में तत्कालीन भौगोलिक और ऐतिहासिक तथ्यों की 
महत्वपूर्ण सूचना मिलती है। मज्मिम-निकाय में वर्णित भगवान्‌ के उपदेश 
जिन जिन प्रदेशों, नगरों, निगमों (कस्बों) ग्रामों ग्रा वन-प्रदेशों में हुए 
उनकी एक सूची बनाई जाय तो उस समय की भौगोलिक परिस्थितियों को 
समभने में हमारी बड़ी सहायक होगी। अंग, वंग, योनकम्बोज, भग्ग, काशी, 
कुरु, कोशल जैसे प्रदेश, वैशाली, चम्पा, पाटलिपुत्र, कपिलवस्तु, राजगृह, 
नालन्दा, श्रावस्ती, कौशाम्बी, वाराणसी जैसे नगर, शाक्यों के मेदलुम्प, 
कोलियों के हलिहवसन, कुरुओं के थुल्लकोट्ठित आदि कस्बे तथा दण्डकारण्य, 
कलिड्भारण्य जेसे वन-प्रदेश, जो बुद्ध-चरणों की रज से अंकित हुए थे, हमारे 
लिये एक गौरवमयी स्मृति का सन्देश देते हे। कोसल-प्रदेश के दो मुख्य नगरों 
श्रावस्ती और साकेत के बीच डाक (रथ विनीत) का सम्बन्ध था, यह हम 
रथ विनीत-सुत्तन्त (मज्मिम १।३।४) से जानते हें । बुद्धकालीन भारत का 
पूरा धार्मिक ग्रतावरण मज्मिम-निकाय में उपस्थित हैं। ब्राह्मणों के जीवन, 
कर्मकांड और सिद्धान्त, उनके मन्त्रकर्ता ऋषि, वाद-परम्परा और पौरोहित्य, 
सभी का मूर्तिमान्‌ चित्र हमें यहाँ मिलता है। इस दृष्टि से पूरा ब्राह्मण-बर्ग 
अर्थात्‌ ९१वें सुत्त से लेकर १०० वे सृत्त तक का भाग अत्यन्त महत्त्वपूर्ण हैँ । 
ब्रह्मायु, शेल, आश्वलायन, घोटमुख, चंकि, एसुकारी, धानंजानि, वासेट्ठ, भार- 
द्वाज, सुभ, संगारव, मागन्दिय आदि तत्कालीन ब्राह्मण-दार्णनिकों का पूरा 
व्यक्तित्व, उनके मत ओर बुद्ध-धर्म के साथ उनके सम्बन्ध का पूरा चित्र हमें 
इन सुत्तों में मिल जाता हैँ । इसी प्रकार तत्कालीन परिब्राजकों का चित्र हमें 
अग्गिवच्छगोत्त सुत्त जैसे सुत्तों में मिल जाता है। दीघनख, सन्दक, सकुला- 
दायि, वेखनस आदि परिब्राजकों के साथ भगवान्‌ के संवाद जो मज्किम-निकाय 
में दिये हुए हैं, भत्यन्त महत्वपूर्ण हें। तत्कालीन छह प्रसिद्ध आचार्यों (पुराण 
कस्सप, मक्‍्खलि गोसाहू, अजित केस कम्बलि आदि) तथा अन्य सम्प्रदायों 
के मतों को जानने की दुष्टि से अपण्णक-सुत्त, तेविज्ज-बच्छगोत्त-सुत्त, तथा महा- 
वच्छगोत्त-सुत्त आदि अत्यन्त महत्वपूर्ण हें । कन्दरक-सुत्त, उपालि-सुत्त तथा 
अभयराजकुमरार सुत्त में निर्ग्नन्थ ज्ञात्रपुत्र (भगवान्‌ महावीर) के मत के 
सम्बन्ध में भी कुछ सूचता मिलती है। तत्कालीन साधकों में जो नासा प्रकार की 

पीड़ाजनक तपदचर्यायें प्रचलित थीं और जिनका अभ्यास गोतम ने भी अपने 
ज्ञान की खोज में किया था, महासीहनाद-सुत्त, कुबक्रुरवतिक-सुत्त बोधि-राज- 
कुमार-सुत्त और कन्दरक-सुत्त में वणित हें। पासरासि-सुत्त, बोधि-राजकुमार 
सृत्त और महासच्चक-सुत्त में भगवान्‌ बुद्ध की आत्मकथा है, जो बहुत्त ही 
महत्त्वपूर्ण है। ब्रह्मायु-सुत्त में उनके ईर्यापथ का .वर्णन है जो उनकी दैनिक 
चर्या तथा साधारण शारीरिक चाल-ढाल को समभने के लिये बहुत आव- श्यर्क 
है। इसी प्रकार महाराहुलोबाद-सुत्त, महावच्छगोत्त-सुत्त तथा महासकुलदायि- 
सुत्त में संघ के नियम और जीवन सम्बन्धी महत्त्वपूर्ण सामग्री हैं। कन्दरक-सुत्त 
और धानंजानि-सुत्त भी इस दृष्टि से महत्वपूर्ण हैं। पियजातिक-सुत्त, धस्म- 
चेतिय-सुत्त, तथा कण्णत्थलक-सुत्त में तत्कालीन राजाओं का कुछ विवरण है। 
मागन्दिय सुत्त में तत्कालीन आवुर्वेद की अवस्था का कुछ परिचय मिलता 
है । यहाँ ऊध्बे विरेचन, अधो विरेचन आदि का वर्णन है। वाहीतिय-सुत्त में 
महीन कपडे के बनने का वर्णन हैं और उपालि-सुत्त में रंगने की कला का 
निर्देश आया है। सारांश यह कि मज्मिम निकाय में तत्कालीन समाज, धर्म, 
कला-कौशल आदि का एक अच्छा चित्र हमें मिलता है । 


इ--संयुत्त-निकाय' 


संयत्त-निकाय (संयुक्त-निकाय) छोटे-बड़ सभी प्रकार के सुत्तों का संग्रह 
हैं। इसीलिये इसका यह नाम पड़ा है।' विशेषतः संयृत्त-निकाय में छोटे 
आकार के सुत्त ही अधिक हैं। संयूस निकाय के सुत्तों की कुल संख्य। २८८९ 
है। प्राय: प्रत्येक सुत्त संक्षिप्त गद्यात्मक बुद्ध-प्रवचन के रूप में ही है । बुद्धकालीन 

१. लियोन फियर द्वारा पांच जिल्‍्वों में रोमन-लिपि में सम्पादित एवं पालि- 
टेक्सूट सोसायटी, लन्दन, £८८४-९८, द्वारा प्रकाशित । अमरसिह का सिहली 
संस्करण वलीतारा, १८९८, प्रसिद्ध हैं। इस निकाय का हिन्दो-अनुवाद 
सिक्षु जमवीश काहयप ने किया है, किन्तु बह अभी तक प्रकाशित नहीं हुआ । 

३. बीध,” 'सज्किम ओर खुहक' दाब्दों की पृष्ठभूमि में तो संयुत्त! (संयुक्त, 
कक शब्द का यही अर्थ हो सकता है । बोद्ध परम्परा को भी प्रधानत: 
यही अर्थ सान्‍्य है । गायगर मे अवदय ८ स' शब्द की सार्थकता को उस 
मिंकाय में वियय बार सुसों के संबृक्त या करने के कारण माना है । 

: देखिये उनका पासि लिटरेचर एंड लेंगेज, पृष्ठ १८ 

भारतीय ग्रामीण जीवन का इस निकाय में बड़ा सुन्दर चित्र मिलता है। साथ॑ 
में काव्यात्मक अंदर भी हैं और छोक-आख्यान भी कहीं कहीं समाविष्ट हैं। यक्ष, 
यक्षिणी, देवता और गन्धवों का इस निकाय में कुछ अधिक निर्देश मिलता है । 
किन्तु इससे पृष्ठ भूमि की स्वाभाविकता में कोई अन्तर नहीं आने पाया। भग- 
वान्‌ ब॒द्ध के स्वभाव और जीवन की विशेषताएं, उनकी गम्भीरता, प्राणि-मात्र 
के प्रति उनकी करुणा, इसी कारण मनुध्य-समाज के अज्ञानों पर उनके मृदुल 
व्यंज्् य, उनकी विनम्नता, मानवीयता, सभी इस निकाय में उसी प्रकार प्रस्फु- 
टित होती है जैसे पूर्व के दो निकायों में । शैली की दृष्टि से भी इस निकाय की 
दीघ और मज्मिम की अपेक्षा कोई विशेषता नहीं । पुनरुक्तियाँ वही दोनों 
निकायों की सी हैं। सडायतन वग्ग, इसका एक अच्छा उदाहरण हैं। यद्यपि 
संयुत्त-निकाय का अधिकांश भाग गद्य में हैं, किन्तु प्रथम बर्ग 'सगाथ वग्ग' 
(गाथा-युक्‍त वर्ग) में बड़ी सुन्दर, भावात्मक गाथाएँ भी मिलती हे। मार- 
संयूत्त और भिकक्‍खुनी-संथृत्त, आख्यानात्मक काव्य के सर्वोत्तिम उदाहरण हैं । 
गद्य और पद्य दोनों में ही यह आख्यान॑-साहित्य संयुत्त-निकाय में मिलता है । 
'भिक्खनी-संयुत्त' जैसे आख्यानों में नाटकीय तत्त्व भी अपनी विशेषता लिये 
हुए है, जो इन रचनाओं को एक विशेष गति और क़्ियाशीलता प्रदान करता है । 

जैसा पहले दिखाया जा चुका है, संयुत्त-निकाय पॉच वर्गों में विभकत हैं, 
जिनमें क्रमश: ११, १०, १३, १० और १२ अर्थात्‌ कुल मिला कर ५६ संयुत्त हूँ। 
यह विभाजन पूर्णतया विषय की दृष्टि से नही है। जैसा विंटरनिन्ज़ ने कहा है, 
संयुत्त-निकाय के वर्गीकरण में तीन सिद्धान्तों का अनुवर्तन किया गया मालूम होता 
है (१) बुद्ध-धर्म के किसी मुख्य पहलू का विवेचन करने वाले सुत्तों को एक 
संयुक्त में वर्गक्रित कर दिया गया हे, जेसे वोज्भज्भ-संयुत्त आदि । (२) मनुष्य, 
देवता या यक्ष आदि के निर्देश के आधार पर उनका अलग अलग वर्गो मेंविभाजन 
कर दिया गया हैं, जैसे देवता-संयुत्त आदि (३) वक्‍ता या उपदेष्टा के रूप में 
जो प्रधान व्यक्ति अनेक सुत्तों में दृष्टिगोचर होता है, उस सम्बंधी उपदेशों को 
एक संयुत्त में सम्मिलित, कद्:दिया गया है, जैसे सारिपुत्त-संबुत्त आदि।' बर्ग 
वार इन सुत्तों की विषय-बस्तु का यहाँ कुछ संक्षिप्त परिचय देना आवश्यक होगा । 
१. हिस्ट्री ऑब इंडियल लिटरेचर, जिल्द दूसरी, पृष्ठ ५६; मिलाइये गायगर : 

पालि लिटरेचर एंड लग्बेज, पृष्ठ १८ 

१- समगाथ-वबर्ग 

१. देवता-संयुत्त--देवताओं ने भगवान्‌ से कुछ प्रश्न पूछे हैं, जिनका 
उन्होंने उत्तर दिया है। काम-बासना, पुनर्जन्म, मिथ्या मतवाद और अविद्याश्रित 
इच्छाओं का किस प्रकार भगवान्‌ ने दमन किया हैं, यह यहाँ बताया गया है। 
पाप और आसक्त मुक्ति पाने का मार्ग भी भगवान्‌ ने यहाँ बताया है। 

२. देवदत्त-संयुत्त--देव-पुत्रों के कुछ प्रश्नों का >उत्तर भगवान्‌ ने 
दिया हैं। उन्होंने कहा है कि सूख-प्राप्ति का एक मात्र उपाय क्रोध-त्याग और 
सत्संगति ही है। 

३. कोसल-संयुत्त--यह सम्पूर्ण संयुत्त कोशलराज प्रसेनजित्‌ (पसेनदि) 
के विषय में है। प्रसेनजित्‌ पहले बावरि नामक ब्राह्मण का शिष्य था। बाद में 
वह बुद्ध-धर्म में गृहस्थ-शिष्य (उपासक ) के रूप में प्रविष्ट हो गया । मगधराज 
अजातशत्रु (अजातसत्तु) और प्रसेनजित के बीच युद्ध होने का भी उल्लेख 
इस संयुत्त में मिलता है। यह युद्ध काशी-प्रदेश के ऊपर हुआ। प्राथमिक विजय 
अजातशत्र की हुई, किन्तु बाद में वह पराजित किया गया और प्रसेनजित्‌ उसे 
बन्दी बनाकर कोशल ले गया। वहाँ उसने अपनी पुत्री वज्ञा| (वजिरा) का 
उसके साथ पाणि-ग्रहण कर काशी-प्रदेश उसे भेंट-स्वरूप प्रदान किया। 

४. मार-संयृत्त--बुद्ध और उनके शिष्यों की मार-विजय का वर्णन है। 
बुद्धत्त्त-प्राप्ति के बाद भी मार ने बृद्ध को ब्रह्मचरयं के जीवन से विचलित करने 
के लिये प्रभूत प्रयत्न किया। ढेले बरसाये, पत्थर फेंके, अनेक प्रकार के भय 
,दिखलाये, यहाँ तक॒ कि 'पंचशाल” नामक गाँव के गृहस्थों को कहा कि 
इस महाश्रमण को भोजन मत दो। एक दिन भगवान्‌ को भिक्षा भी नहीं 
मिली। धुला-धुलाया रीता पांत्र लेकर लौट आये। किन्तु भार के ये सब प्रयत्न 
विफल हुए और वह बंद्ध और उनके शिष्यों को ब्रह्मच्य के जीवन से बिचलित 
नहीं कर सका। 

५. भिक्‍खुनी-संयुत्त--दस भिक्षुणियों के सुन्दर काव्य-मय आख्यान हैं। 
किस प्रकार गोतमी, उत्पलवर्णा (उप्पलवण्णा) बचा (वजिरा) आदि भिक्ष- 
णियाँ बुद्ध-मार्गय का अनुगमसन करती हुई मार पर विजय प्राप्त करती हैं, इसी 
का सुन्दर काव्य-मय वर्णन है। 

६. ब्रह्मा-संयुत्त--बुद्धस्व-प्राप्ति के बाद बुद्ध को उपदेक्ष करने की इच्छा 
नहीं हुई । तृष्णा-विनाश का यह स्वाभाविक परिणास था। विमुक्ति-सुख का 


| 


चल 

अनुभव करते हुए सप्ताहों तक समाधि में बेठे रहे। ब्रह्मा को चिन्ता हुई, इस 
प्रकार तो लोक नष्ट हो जायगा। जाकर भगबान्‌ से प्रार्थना की--भन्ते ! छोक 
के हित के लिये धर्मोपदेश करें। भगवान्‌ ने कहा कि जनता काम-वासनाओं में 
लिप्त है। वह उनके गम्भीर उपदेश को नहीं समभेगी। ब्रह्मा ने भगवान्‌ से अनु- 
तय की कि संसार में कुछ अल्प-मल प्राणी भी हें और उनको भगवान्‌ के 
उपदेश से अवश्य लाभ होगा। तथागत ने उसकी प्रार्थनः स्वीकार कर ली। 
उसके बाद भगवान्‌ बे धर्म-चक्र-प्रवतंन करने के लिये वाराणसी की ओर प्रस्थान 
किया | 

७. ब्राह्मण-संयुत्त--एक भारद्वाज गोत्रीय ब्राह्मण की प्रत्नज्या का वर्णन 
है। अपनी पत्नी के मुख से बुद्ध-प्रशंसा सुन कर वह भगवान्‌ बुद्ध के दर्शन के 
लिये गया। वहाँ उनके उपदेश से प्रभावित होकर उसने त्रिशरण (बुद्ध, धम्म 
और संघ की शरण ) ली और प्रनत्नजित हो गया । 

८. वंगीस-संयुत्त--वंगीश नामक भिक्षु की काम-वासना पर विजय-प्राप्ति 
का वर्णन है। एक बार विहार में आई हुई कुछ सुन्दर, आभूषित स्त्रियों को 
देख कर उनके मन में काम उत्पन्न हो गया । काम-दुष्परिणाम का पर्यवेक्षण 
कर किस प्रकार इस भिक्ष्‌ ने काम-वासना से बिमुक्ति पाई, इसका सन्दर भावना- 
मय वर्णन हूं । 

९. वन-संयत्त--किस प्रकार वन-देवता भी पथ-अश्रष्ट भिक्षुओं को सम्यक्‌ 
मार्ग पर लगा देते हे, इसका कुछ भिक्षुओं के उदाहरणों के साथ वर्णन है । 

१०. यक्‍्ख-संयुत्त--इन्द्रकूट और गृभ्रकूट पर्वतों पर बिचरते हुए भगवान्‌ 
से कुछ यक्षों ने प्रश्न पूछे हैं, जिनका उन्होंने उत्तर दिया है। अनेक प्रश्नों 
में एक यह भी है “भन्ते ! बताइये कहाँ से काम-वासना, ढंष, असन्तोष, भय 
आदि उत्पन्न होते हैं?” भगवान्‌ कहते हैं हे यक्ष ! कहता हूँ। ध्यान से सुन । 
जो आत्मा और उसकी उत्पत्ति को जानते हैँ वे इस दुस्तर भव-बाढ़ को तर 
जाते हैँ, वे फिर इस संसार में जन्म प्राम््त नहीं करते ।” इसी प्रकार वेर से कौन 
मुक्त है, इसका उत्तर देते हुए भगवान्‌ कहते हैं “जिसका चित्त दिन-रात वैर- 
साधन में छूगा है, वह वैर से मुक्त नहीं होता। किन्तु जो सब प्राणियों के प्रति 
अहिसा और मैत्री-भावता का आचरण करता है, वह्‌ वैर से विमुक्त हो जाता 
हैं। इसी संयुत्त में एक यक्षिणी को अपने प्रिय पुत्र को यह कह कर चुप 
करते हुए हम देखते हैं “चूप हो जा प्रियंकर ! प्रिय वत्स चप हो जा ! देख यह 


( (डे ) 


भिक्षु कुछ कह रहा है। मुझे इसके वचन सुन लेने दे। यह मेरे लिये हितकर 
होगा ।” इसी प्रकार एक और यक्षिणी कहती है “चुप हो जा उत्तरा ! पुनवंसु ! 
शोर बन्द कर दे ! देख, मुझे इन शास्ता के वचन सुन लेने दे।” यक्ष और यक्षि- 
णियों के रूप में यहाँ उस प्रभाव को ही अंकित किया गया है जो न केवल बुद्ध 
बल्कि तत्कालीन भिक्षु-भिक्षुणियों के भी पवित्र जीवन ने साधारण जनता 
के हृदय पर डाला था। साधारण गृहिणियाँ भी उनके वचन को सुनने के 
लिये कितना उत्सुक रहती थीं और उसे अपने लिये कितना कल्याणकारी 
मानती थीं, यह इस सुत्त में द्रष्टव्य हैं। इसी संयत्त के अन्त में एक यक्ष आकर 
भगवान्‌ से कहता है “भिक्ष्‌! में तुम्हें एक प्रइन पूछता हँ। तू इसका उत्तर 
दे। यदि न दे सका तो में या तो तेरी खोपड़ी को फोड़ दूगा या तुझे पकड़ कर 
गंगा में फेंक दृगा। भगवान्‌ कहते है “मेरी खोपड़ी को फोड़ने वाला या मुझे 
पकड़ कर गंगा में फंकने वाला इस संसार में कोई नही है । हाँ, तृ इच्छानसार 
प्रश्न पूछ सकता है ।” यक्ष भगवान्‌ के उत्तरों से सन्तुष्ट हो जाता है और अन्त में 
बुद्ध, धम्म और संघ की शरण में जाता हैं। इतना ही नहीं वह कृतज्ञतापूर्वक 
कहता हैँ “अब मे गाँव से गाँव , कस्बे (निगम) से कस्बे, और नगर से नगर 
जाकर बुद्ध द्वारा उपदिष्ट धर्म का जनताओं के कल्याण के लिये प्रचार करूँगा ।” 
यक्ष और बुद्ध के उपर्युक्त संवाद की तुलना विटरनित्जु ने महाभारत के यक्ष 
और यूधिष्टठिर के संवाद से की हैं।' किन्तु दोनों में बहुत अन्तर है । महाभारत 
में आरम्म से लेकर अन्त तक युधिप्टिर यक्ष की कृपा के भिक्षक हैँ और अपने 
उत्तरों द्वारा ४ प्रसन्न कर के ही वे अपनी विमुक्ति प्राप्त करते हे । इसके विप- 
रीत यहाँ यक्ष पहले ही बृद्ध पर अपना प्रभुृत्व स्थापित करने में असफल हो 
जाता हैं। ब॒ुढ्ध-गौरव से पराजित होकर ही वह प्रश्न पुछता है और अन्त में 
तो वह उनका अंजलिबद्ध शिष्य ही हो जाता है । 

११. सक्‍क-संयुत्त--देवराज शक्त की बुढ़ द्वारा प्रशंसा है । ऋग्वेद का 
वज्न धारी इन्द्र बौद्ध प्रभाव में आकर क्षमौशील बन गया है। वह वसा असं- 
यमी भी नहीं रहा। भगवान्‌ ने इस प्रशंसा में इन्द्र की क्षमाशीलता और उसकी 
संयम-परायणता का ही विद्येष वर्णन किया है। अपने इन्हीं गुणों के कारण 





१. हिस्‍्ट्री ऑव इंडियन लिटरेचर, जिल्द दूसरी, पृष्ठ ५८ । 

उसने ३३ देवताओं के ऊपर आधिपत्य प्राप्त किया है। इसी प्रसंग में देवासुर- 
संग्राम का भी इस संयृत्त में वर्णन आया हूँ. 


२--निदान-वग्ग 


१. निदान-संयुत्त--अ्रतीत्य समृत्पाद का विशद वर्णन है। किस प्रकार 
अविद्या से संस्कार, संस्कार से विज्ञान, विज्ञान से नाम-रूप, नाम-रूप से सक्ा- 
यतन, सव्ठायतन से स्पर्श और इस प्रकार क्रमशः वेदना, तृष्णा, उपादान, भव 
जाति और जरा-मरण-शोक-परिदेव-दुःख आदि की उत्पत्ति होती है और 
किस प्रकार इनका क्रमशः निरोध होता है, इसी का उपदेश यहाँ भगवान्‌ नें 
भिक्षुओं को दिया हे। विषय-निरूपण प्रायः महानिदान-सुत्त (दीघ-२।२) के 
समान ही हैं। 

२. अभिसमय-संयुत्त--अणुमात्र भी चित्त-मलिनता रहते निर्वाण की 
प्राप्ति सम्भव नहीं। अतः भिक्ष्‌ को उत्तरोत्तर अनवरत अध्यवसाय करते 
हुए अ-प्रह्ीण चित्त-मलों को नष्ट करना चाहिये और सदाचरण की कूद्धि करनी 
चाहिये । 

३. धातु-संयुत्त--चक्ष, क्षोत्र, न्लाण, जिहवा, काय, मन, आदि इन्द्रियों, 
रूप, गव्द, गन्ध, रस, स्पृष्टव्य और धर्म उनके विषयों एवं चक्ष-विज्ञान, श्रोत्र- 
विज्ञान, प्राण-विज्ञान, जिह्वा-विज्ञान, काय-विज्ञान एवं मनोविज्ञान उनके 
विज्ञानों, इस प्रकार इत अठारह धातुओं का यहाँ विवरण दिया गया है । 

४. अनमतग-संयत्त-- भिक्षओं ! इस संसार का आदि पूर्णतः अज्ञात 
(अनमतग्ग) है। तृष्णा और अविद्या से संचालित, भटकते-फिरते प्राणियों के 
आरम्भ का पता नहीं चलता । यही इस संयुत्त की मूल भावना है । 

५. कस्सप-संयूत्त---भगवान्‌ बुद्ध ने महाकाश्यप की सन्‍्तोष-वृत्ति की 
प्रशंसा की है । महाकाश्यप यथा-प्राप्त भोजन, यथा-प्राप्त वस्त्र, यथा-प्राप्त 
गयनासत (तिवास-स्थान) और यथा-प्राप्त पथ्य-औषध आदि की सामग्री से 
सन्तृष्ट हो जाने वाले हैं। भगवान्‌ ने दूसरे भिक्षुओं को भी ऐसा ही होने का उप- 
देश दिया है। 

६. लाभ-सक्कार-संयत्त--लाभ और सत्कार से विरत रहने का भिक्षओं 
को भगवान्‌ के द्वारा उपदेश दिया गया है। उन्होंने बहा है कि लाभ और 

सत्कार को चाहने वाले भिक्ष का पतन हो जाता है और उसकी बही गति होती 
है जो अंकुश को निगलने वाली मछली की । 

७. राहुल संयुत्त--राहुल को संयम का उपदेश | शब्द, स्पर्श, रूप, रस 
गन्ध, सभी अनित्य और दुःख-रूप हें। उनमें में! या मेरा' की भावना करने से 
दुःख ही हो सकता है। उनमें से किसी के विषय में यह में हूँ यह मेरा आत्मा 
है' ऐसी भावना करना उपयुक्त नहीं ! * 

८, लकक्‍्खण-संयुत्त--एक दिन धमंसेनापति सारिपुत्र और एक अन्य भिक्षु 
जिसका नाम लक्खण (लक्षण) था साथ साथ भिक्षा-चर्या को जा रहे थे। अचा- 
नक सारिपृत्र को हँसी आ गई । भिक्षा से लौट आने के बाद लक्षण ने उनकी 
इस हँसी का कारण पूछा । धमं सेनापति ने भगवान्‌ बुद्ध और अन्य भिक्षुओं की 
उपस्थिति में उसका कारण बताया। 

९. ओपम्म-संयुत्त--भगवान्‌ ने भिक्षुओं को सचेत और जागरूक रहने 
का उपदेश दिया है। यहाँ उन्होंने उपमा (ओपम्म) की है । जिस प्रकार यदि 
लिक्‍्छवि गणतन्त्र के लोग सतत जागरूक और सचेत नहीं रहेंगे तो अजातशत्रु 
(मगधर्कन ) उन्हें दबा लेगा, पराजित कर देगा, इसी प्रकार यदि भिक्षु अपने 
आचरण में थोड़ा भी प्रमाद करेंगे, तो उन्हें मार अपने फत्दे में दबा लेगा। 

१०. भिक्रखु-संयत्त--महामोग्गल्लान (महामौद्गल्यायन) का भिक्षुओं को 
आर्य-मौन' पर उपदेश। उन्होंने बताया हे कि आये-मौन' का वास्तविक आच- 
रण द्वितीय ध्यान की अवस्था में होता है । भगवान्‌ बुद्ध नन्‍द और तिप्य 
(तिस्स ) नामक भिक्षुओं को भिक्ष-नियमों का पूरा पालन करने को कहते हे । 


३--खन्ध वग्ग 


१. खन्ध-संयुत्त--पठ्चस्कन्धों का वर्णन है। रूप, वेदना, संज्ञा, संस्कार 
और विज्ञान अनित्य, परिवतंन-शील और दुःख-रूप हैं। इनमें 'यह में हैं! यह 
मेरा है! या यह मेरा आत्मा है! इस प्रकार की भावना साधक को नहीं करनी 
चाहिये। बल्कि इनके उदय (उत्पत्ति) और व्यय (विनाश) का प्रत्यवेक्षण 
करना चाहिये और इनमें मन को आसकत नहीं करना चाहिये। पण्चस्कस्धों 
की अनित्यता और दुःखमयता का चिन्तन करने पर काम-वासना रह ही नहीं 
सकती, और पुनर्जन्म, अविद्या, आत्माभिनिवेश, सभी नष्ट हो जाते हैं। 

२. राघ-संयत्त--स्थविर राघ ने भगवान्‌ से मार, तृष्णा, अनित्यता 
आदि पर प्रदइन पूछे हें। भगवान्‌ के उत्तर बड़े मामिक हैं। कः 

३. दिटि5-संयृत्त--मिथ्या मतवादों की उत्पत्ति का कारण भगवान ने 
बताया है। रूप, वेदना, संज्ञा, संस्कार और विज्ञान में में या मेरा की भावना 
करना, इस प्रकार के चिन्तनों में लूगे रहना जैसे कि क्या यह लोक झाश्वत हे या 
अशादवत है, सान्‍्त है या अनन्त है, क्या जीव और शरीर दो अलग अछूग हैं या 
एक हैं, आदि, इस प्रकार के विचारों की आसक्ति ही मिथ्या मतवादों का कारण 
है । | 

४, ओक्कन्तिक-संयुत्त--चक्षु, श्रोत्र, श्राण, जिल्ला, शरीर और मन, ये 
सभी अनित्य, परिवतशील और दुःख रूप हैं, इनमें आत्मा' (अत्ता) की उपलब्धि 
नहीं होती, इस प्रकार जिसकी स्मृति सदा उपस्थित रहती है वही धर्म-मार्ग में 
विचरण करने वाला भिक्ष्‌ है। 

५. उप्पाद-संयुत्त--चक्षु, श्रोत्र, ल्राण, जिद्ठा, काय और मन का उत्पन्न 
होना ही जन्म, जरा, मरण, दुःख और शोक का उत्पन्न होना हँ--च्रुद्ध-उपदेश । 

६. किलेस-संयुत्त--क्लेश या चित्त-मलों का विवरण हूँ । चक्षु और 
दृश्य पदार्थ में, श्रोत्र और शब्द में, प्राण और गन्ध में, जिल्ला और रस में, काय 
और स्पृष्टव्य में, मन और धर्मों (पदार्थों) में इच्छा और आसक्ति का होना ही 
चित्त का मल है । 

७. सारिपुत्त-संयुत्त--आनन्द ने धर्मसेनापति सारिपत्त से पूछा हैं कि 
उन्होंने अपनी इन्द्रियों को किस प्रकार शमित किधा हैं ? घधर्मसेनापति ने 
उत्तर-स्वरूप कहा है 'एकान्त-वास (प्रविवेक) से उत्पन्न, सुख और सौमनस्य 
से युक्त, प्रथम ध्यान में स्थित रह कर, विषयों से दूर रह कर, यह में हूँ 'यह 
मेरा है' इस प्रकार के विचारों को त्याग कर मैंने अपनी इन्द्रियों को शमित 
किया हैं ।” ' 

८. नाग्र-संयृत्त--नतागों की चार प्रकार की उत्पत्तियाँ हैं, जेसे कि अंडे 
से उत्पत्ति, माँ के पेट से उत्पत्ति, स्वेद से उत्पत्ति, माता-पिता से उत्पत्ति । 

९. सुपण्ण-संयुत्त--सपर्ण नामक पक्षियों की भी चार प्रकार की 
उत्पत्तियाँ हैं, अंडे से उत्पत्ति, माँ के पेट से उत्पत्ति, स्वेद से उत्पत्ति, बिना 
माता-पिता के उत्पत्ति । 

१०. गन्धब्ब-काय-संपृत्त--गन्धर्व जाति के देवताओं का वर्णन हे। 

हे 

११. वलाह-संयृत्त--वलाहक कायिक' अर्थात्‌ बादल रूपी काया वाले 
देवताओं का वर्णन है । 

१२. वच्छगोत्त-संथ त्त--वच्छगोत्त नामक परिव्राजक की मिथ्या-धार- 
णाओं का भगवान्‌ के द्वारा निवारण । क्या लोक शाश्वत है या अशाश्वत है, 
सान्‍्त है या अनन्त है, जीव और शरीर एक ही हैं या अलग अलग हैं, आदि मिथ्या 
धारणाओं का कारण भगवान्‌ ने पंच स्कन्धों (रूप, वेदना, संज्ञा, संस्कार, 
विज्ञान) के वास्तविक स्वरूप (अनित्य, दुःख, अनात्म) का अज्ञान ही बताया 
है। वच्छमोत्त परिन्राजक का भगवान्‌ से संवाद मज्मिम-निकाय के तेविज्ज 
वच्छगोत्त-सत्त' (१।३।१) में भी हुआ है । 

१३. कान (या समाधि) संयुत्त--ध्यान या समाधि का विवरण हैं। 
भगवान्‌ ने कहा है कि जो पूृरुष ध्यान और उसकी प्राप्ति की रक्षा करते में कुशल 
है, वही सर्वोत्तम ध्यानी है । 


४--सब्हायतन-वग्ग 


१. सक्वायतन-संवृत्त--चक्ष्‌ और रूप. श्रोतर और शब्द, ध्राण और गरध, 
काया और स्पर्श, मन और धर्म, सभी अनित्य, दुःख और अनात्म है। इन सब में 
में" ओर मिरा' की भावना करना उपप्रुक्त नहीं। इनमें जब आसबित को मनुष्य 
नष्ट कर देता है, तो वह बन्धन से छूट जाता है। उच्चतम संयम भी यही है । 

२. वेदना-संयत्त--सुखा, दुःखा और न-मुखा-न-दुःखा, ये तीन बेदनाएँ 
हैं। इनमें सुख की वेदना को दुःख के रूप में देखना चाहिये, दुःख की वेदना को 
शूल के रूप में देखना चाहिये और न-सुख-न-दुःख की वेदना को अनित्य के रूप 
में देखना चाहिये। वेदवाओं को छोड़ देने वाला अनासकत भिक्ष ही 'सम्यक्‌ 
दृष्टि' सम्पन्न कहलाता है । 

३े. मातुगाम-संयत्त--स्त्रियों-सम्बन्धी बृुद्ध-प्रवचन है। भगवान्‌ ने स्त्रियों 
को पुरुषों की अपेक्षा अधिक दःखभागिनी माना है। अतः ब्रह्मचर्य-जीवन की 
उनके लिये उतनी ही अधिक आवश्यकता भी स्त्रियों को पाँच विद्वेष कष्ट 
हैं--बाल्य काल में माता-पिता का घर छोड़ना पड़ता है, उसे छोड़ कर दूसरे 
(पति) के घर जाना पड़ता है, गर्भ धारण करना पडता है, प्रसव करना पड़ता है, 
पृरुष की सेवा करनी पडती हैं। संसार में रूप, धन, चरित्र और परिश्रमी स्वभाव 

वाली एवं सन्‍्तान प्रसबिनी स्त्री का आदर होता है। यदि स्त्री पतिब्रता, विनीत, 
कज्जाशील और ज्ञानवती हो तो वह मरने के बाद सदगति प्राप्त करती है। दुरा- 
चारिणी, मूर्खा और निर्लज्जा होने पर वह मरने के बाद दुर्गतियों में पड़ती है। 

४. जम्बूखादक-संग्रत्त--जम्बुखादक नामक परिव्राजक के “प्रति धर्म- 
सेनापति सारिपृत्र का बद्ध-धर्म पर उपदेश है। निर्वाण और अहूँत्त्व का अर्थ 
सारिपृत्र ने राग, देष और मोह से विमुक्ति कहा है। इसे प्राप्त करने का उपाय 
आय अध्टाड़िक मार्ग ही है। जिसने राग-द्वेष को छोड दिया, वही मनृष्य सुखी 
है। आखवों (चित्त-मलों) से विमुक्ति पाने का क्षार्ग अष्टाड्धिक मार्ग से अति- 
रिक्त और कोई उपाय नहीं हे । 

५. सामंडक-संग त्त--सामंडक नामक परिव्राजक के प्रति सारिपुत्र का 
निव्वाण” (निर्वाण) पर उपदेश हैं। विपय-वस्तु उपर्युक्त संयुत्त के समान ही 
है । 

६. मोग्गल्लान-संयुत्त--महामोग्गल्लान (महामौदगल्यायन ) द्वारा भिक्षुओं 
को चार ध्यानों का उपदेश है । दीध और मज्मभिम निकायों के इस 
सम्बन्धी वर्णन से यहाँ कोई विशेषता नहीं हे । बिलकुल उन्हीं शब्दों में यहाँ 
भी चार ध्यानों का विवरण दिया गया हे । अरूपावचर भूमि के आकाशानन्त्या- 
यतन, विज्ञानानन्त्यायतन, आकिचन्यायतन और नेवसंज्ञानासंज्ञायतन नामक 
ध्यान-अवस्थाओं का भी यहाँ ब्णेन किया गया है । 

७. चित्त-संयुत्त--लक्षु, श्रोत्र, प्राण, काय और मन रूपी इन्द्रियाँ बन्धन 
की कारण नहीं है । रूप, शब्द, गन्ध, स्पर्श और मानसिक धर्म भी बन्धन के 
कारण नहीं हे। बन्धन की कारण तो वह वासना हैं, तृष्णा है, जो चक्ष्‌ु और रूप 
के संयोग से उत्पन्न होती है, श्रोत्र और शब्द के संयोग से पेदा होती है, प्राण 
और गन्ध के संयोग से पैदा होती है, काय और स्पर्श के संयोग से पैदा होती हैं, 
मन और धर्मो के संयोग से पैदा होती है। अतः इस वासना या तंष्णा का निरोध 
ही बन्धन-विमुक्ति का कारण है। 

८. गामणि-संयुत्त--भोगवाद और तपर्चरण की अतियों को छोडकर 
मध्यम मार्ग पर चलने का उपदेश गामणि को दिया गया है। क्रोध को छोडकर 
क्षमाशील होने का भी यहाँ उपदेश दिया गया है । 

९. असंखत-संयुत्त--निर्वाण असंस्क्ृत अर्थात्‌ अकृत है । राग, ट्ेष और मोह 
का सम्पूर्ण निरोध ही निर्वाण” कहा जाता है, काय्रिक-मगानसिक जागरूकता 

(स्मृति-सम्प्रजन्य) चित्त-शान्ति (क्ममथ), आन्तरिक ज्ञान-दर्शन (विपद्यना ) 
चार स्मृति-प्रस्थान और आये अष्टाड्िक मार्ग, यही उसकी प्राप्ति के सर्वोत्तम 
साधन हें। 

१०, अव्याकत-संथ त्त--कोशलराज प्रसेनजित्‌ ने क्षेमा (खेमा) नाम की 
भिक्षुणी से पूछा है "क्या मृत्यु के बाद तथागत रहते हें या नहीं रहते ? या 
रहते भी हें और नहीं भी रहते ? ” । क्षेमा ने इसके उत्तर स्वरूप केवल यह कहां 
है कि तथागत ने इसे अ-व्याकृत कर दिया है अर्थात्‌ उन्होंने इसे ब्रह्मचर्य के लिये 
आवश्यक न समभकर अकथनीय कर दिया है । साथ में वह यह भी कहती हैं 
कि तथागत का ज्ञान गम्भीर समुद्र के समान है, जिसकी थाह नहीं ली जा सकती | 
जब अनिरुद्ध, सारिपुत्र और मौदगल्यायन जेसे बुद्ध के अन्य शिष्यों से यह प्रश्न 
पूछा जाता है तो वे भी उसका उसी प्रकार उत्तर देते हे जैसे क्षेमा भिक्षणी ने दिया 
हैँ। दीध और मज्मिम निकायों के 'दस अव्याकृत' (अकथनीय ) धर्मों के समान 
यहाँ भी बुद्ध-मन्तव्य विमल जल के समान स्वच्छ दिखलाई पड़ता है। पासादिक- 
सुत्त (दीघ. ३३६) और चूल मालंक्य-सुत्त (मज्किम. २।२।३) के समान ही 
इस संयुत्त की विषय-वस्तु है । 


५-० महावग्ग 


१. मग्ग-संयुत्त--आर्य अष्टाड़िक मार्ग (सम्यक्‌ दृष्टि , सम्यक संकल्प, 
सम्यक वाणी, सम्यक्‌ कर्मान्त, सम्यक आजीव, सम्यक्‌ व्यायाम, सम्यक स्मृति, 
सम्यक्‌ समाधि ) का पूरे विवरण के साथ वर्णन किया गया है । 

२. बोज्मंग-संयुत्त--परम ज्ञान (बोधि) के सात अज्लों यथा स्मृति, 
धर्मगवेषणा (धम्मविचय ) वीर्य, प्रीति, प्रश्रत्धि (चित्त-प्रसाद) समाधि और 
उपेक्षा का विस्तृत वर्णन किया गया हैं । 

३. सतिपट्ठान-संयुत्त--काया में कायानुपश्यी होना, वेदनाओं में वेदमानुपश्यी 
होना, चित्त में चित्तानुपश्यी होना और धर्मों (पदार्थों) में धर्मानपश्यी होना, 
इन चार स्मृति-प्रस्थानों (सतिपट्ठान) का यहाँ दीघ” और मज्भिम * निकायों 
के समान शब्दों में विस्तृत वर्णन किया गया है । 





१. देखियें महासतिपटठान-सत्त (बीघ. २॥९) 
२. सतिपट्ठान-सुस (मज्किम. १११०) 


६ १७१ ) 


४. इन्द्रिय-संयुत्त--अद्धा, जीयें, स्मृति, समाधि और प्रज्ञा इन पाँच इन्द्रियों 
अथवा ज्ञान-शक्तियों का वर्णन हूँ । 

५. सम्मप्पधान-संय्तत--जो चित्त-मल अभी उत्पन्न नहीं हुए हैं, उनकी 
उत्पत्ति को रोकना, जो चित्त-मल उत्पन्न हो चुके हैं उनको नष्ट करना, जो शुभ 
कर्म अभी उत्पन्न नहीं हुए हैं उनको उत्पन्न करना, जो उत्पन्न हो चुके हैं उनको 
बढ़ाना, इन चार सम्यक-प्रधानों या शुभ प्रयत्नों का यहाँ विस्तृत वर्णन किया 
गया है। 

६. बल-संयुत्त--श्रद्धा, वीयं, स्मृति, समाधि और प्रज्ञा, इन पाँच बलों 
का वर्णन है। 

७. इद्धिपाद-संयुत्त--इच्छा-शक्ति (छन्द), वीयें, चित्त और मीमांसा 
(वीमंसा) इन चार ऋद्धिपादों या योग-सम्बन्धी विभूतियों का वर्णन है । 


८. अनुरुद्ध-संयृत्त--शरीर, वेदना, मन और मानसिक धर्म, इन सब पर 
अद्भुत संयम प्राप्त कर किस प्रकार स्थबिर अनिरुद्ध ने योग की विभूतियों को 
प्राप्त किया है, इसका वर्णन हैं । 


९. फ्रान-संयुत्त--ध्यान की चार अवस्थाओं का वर्णन है। वर्णन की भाषा 
बिलकुल वही है जो प्रथम दो निकायों में । किस प्रकार शील और सदाचार में 
प्रतिष्ठित होकर, एकान्त-वास का सेवन कर, साधक क्रमशः ध्यान की प्रथम, 
हितीय, तृतीय और चतुर्थ अवस्थाओं को प्राप्त करता है, इसका त्रिपिटक में प्रायः 
समान छाब्दों में अनेक बार वर्णन किया गया है।' संक्षेप में हम यही कह 
सकते हैं कि प्रथम ध्यान की अवस्था में वितककं, विचार, प्रीति, सुख और 
एकाग्रता रहते| । द्वितीय ध्यान की अबस्था में वितर्क और विचार का प्रह्मण 
हो जाता है और केवल समाधि से उत्पन्न प्रीति और सुख रहते हैं। तृतीय 
ध्यान की अवस्था में प्रीति और सूख से भी उपेक्षा हो जाती है और साधक उपेक्षा 
और स्मृति के साथ ध्यान करने लगता है। चतुर्थ ध्यान में चूंकि सुख-दुःख, 
सौमनस्य, दौर्मनस्य पहले से ही अस्त हुए रहते हैं, अत: साधक न दुःख 
और न सूख वाले तथा स्मृति और उपक्षा से शुद्ध, इस ध्यान को प्राप्त 
करता हैं । 





१. सिलाइये आायापान-सलि सुस्त (सण्किम. (३१२८) 

१०. आनापान-संयत्त--भगवान्‌ ने प्राणायाम या श्वास-प्रश्वास को नियमित 
करने का उपदेश दिया है और उसे मार्ग-प्राप्ति का सहायक माना है।'* 
सोतापत्ति-संप्‌ त्त--ख्रोतापत्ति अवस्था अर्थात्‌ धर्म रूपी नदी की धारा 
में पड़ना, इसका वर्णन किया गया है। बुद्ध-धर्म और संघ में जिसकी श्रद्धा 
और निष्ठा है वह सांसारिक्र लाभों की चिन्ता नहीं करता। वह इच्छा और 
हेष को छोड़कर फिर इस लोक में नहीं आता। 
सच्च-संयत्त--चार आर्य सत्यों का वर्णन हे। दुःख, दुःख-समुदय, दुःख- 
निरोध और दुःख-निरोध-गामिनी प्रतिपदू, इन चार आये सत्यों का उपदेश 
बुद्ध-धर्मं की प्रतिष्ठा है। प्रायः समान शब्दों में इन सम्बन्धी उपदेश का वर्णन 
त्रिपिटक में अनेक बार आया है 
उपर्युक्त संक्षिप्त विवरण में यद्यपि वर्गों और संयुक्‍तों के क्रम से उनकी 
विबय-वस्तु का संक्षिप्त दिग्दर्शन करा दिया गया हैं, किन्तु उनके असंख्य 
सत्तों की वह सामग्री अभी बाकी ही बच रहती है जो उन्होंने बढ़, उनके जीवन, 
उनके उपदेश, इसी प्रकार बद्ध-शिष्यों के जीवन और उपदेश, तत्कालीन धर्मोप- 
देष्टाओं और धामिक्र वित्रारों के साथ बद्ध और उनके धम्म का सम्बन्ध, तत्का- 
लीन ऐतिहासिक और भौगोलिक परिस्थिति, एवं इसी प्रकार के अन्य महत्त्व- 
पूर्ण विषयों के सम्बन्ध में दी हैं। इन सम्बन्धी स्मृतियों का कुछ संक्षिप्त 
दिग्दर्गन करना यहाँ आवश्यक होगा। संयुत्त-निकाय के 'धम्म चकक्‍क पवत्तन- 
सुत्त' में (जों विनय-पिटक--महावर्ग के इस सम्बन्धी वर्णन की पुनरुक्ति ही 
है) हम वाराणसी के ऋषिपतन मृगदाव (वर्तमान सारनाथ ) में पणछ्चवर्गीय 
भिक्षुओं को उपदेश करते देखते हे। काम-बासनाओं में काम-लिप्त होना 
और काय-क्लेश में लगना, इन दो अतियों के त्याग एवं आर्य -अष्टाड्िक मार्ग 
२. मिलाइये विशेषतः भयभेरव-सुस (सज्किम. १॥११४); द्वेधा वितक्‍क सत्त 
(सज्किस. १।२॥९) महाजअस्सपुर-सुत्त (सज्किस. १।४९); चलहत्थिप- 
दोपम सूत्त (मज्मिम. १३७ ; सासड्झाफल सुत्त (दीघ, १२); अम्बट्ठ- 
सुत्त (दीघ. ११३); सोणदंड सुत्त (दीघ. १४); कटदन्त सुत्त (दीघ. 
१५); भहालिसुत्त (दोघ. ११५) पोट्ठपाद-सुत्त (दोच. ११९) केब ह्ट- 
सुत्त (दीघ. ११११) सुभ-पत्त (दीघ. ११०, ; चकक्‍्कवत्तिसीहनाद सुत्त 
(दीघ. ३३३); संगीतिपरियायसुत्त (दीघ. ३॥१०) आदि, आदि । 

रूपी मध्यम-मार्ग के आचरण तथा चार आर्य सत्यों का उपदेश देते यहाँ हम 
प्रथम वार भगवान्‌ को देखते हें । सत्शायतन-संयुत्त में (यहाँ भी विनय-पिटक- 
महावर्ग के समान ही) हम तथागत को भिक्षुओं को इस प्रकार सम्बोधित 
करते हुए देखते हैं” भिश्नओं ! जितने भी मानष और दिव्य पा हें, में 
उन सब से मुक्त हूँ। तुम भी दिव्य और मानृष पाश्ञों से मुक्त होओ ! 
भिक्षुओं ! बहुत जनों के हित के लिये, बहुत जनों के सख के 
लिये, लोक पर दया करने के लिये, देवताओं और मनुष्यों के प्रयोजन के 
लिये, हित के लिये, सुख के लिये, विचरण करो । एक साथ दो मत जाओ ! 
भिक्षुओ ! आदि में कल्याणकारी, मध्य में कल्याणकारी, अन्त में कल्याणकारी 
धर्म का उसके पूरे शब्दों और अर्थों के साथ उपदेश करते हुए सम्पूर्ण, परिशुद्ध 
ब्रह्मचयं का प्रकाश करो । संसार में अल्प दोष वाले प्राणी भी हें। धर्म 
के न श्रवण करने से उनकी हानि होगी । सुनने से वे धर्म के जानने वाले होंगे । 
भिक्षुओं ! में भी जहाँ उरुवेला और सेनावी गाँव हे, वहाँ धर्म-देशना 
के लिये जाऊँगा। / सम्तपट्ठान-संयुत्त के जरा-स्‌त्त में भगवान्‌ की वुद्धा- 
वस्था का सजीव चित्र हे। भगवान्‌ अपराहृल में ध्यान से उठ कर घधप में 
बेठे हैं। आनन्द भगवान्‌ को देखकर कहते है “आइचर्य भन्‍्ते ! अद्भुत भन्‍्ते ! 
भगवान्‌ के चमड़े का रंग उतना परिशुद्ध, उतना पर्यबदात (उज्ज्वल) नहीं है । 
अंग भी शिथिल हो गये हैं। पूरी काया में ऋुरियाँ पडी हुई है । शरीर आगे की 
ओर भुका है। आँख, कान, नाक आदि इन्द्रियों में भी विपरिणाम दिखाई 
पड़ता है ! “आनन्द ! यह ऐसा ही होता हैँ! यौवन में जरा-धर्म हैं, 
आरोग्य में व्याधि-धर्म हैं। जीवन में मरण-धर्म है ।' हम भगवान्‌ और उनके 
उपस्थाक शिष्य के विमल मनृष्य-रूप को यहाँ देखते हू। इसी निकाय के 
सकलिक-सूत्त में हम सूचना पाते हैँ कि भगवान्‌ का पैर पत्थर के टुकड़े से 
विक्षत हो गया है और वे स्मृति-सम्प्रजन्य के साथ उसको सहन कर रहे हैं। 
इसी प्रकार सक्‍क-संयुत्त में अनाथपिडिक की दीक्षा एवं जंतबन-दान का 
वर्णन हैं। विनय-पिटक के चुल्लवग्ग सें भी यही वर्णन आया है। संयुत्त-निकाय 
के भिक्‍ख-संयुत्त में हम सचना पाते हैं कि कोशाम्बिक भिक्षुओं के दुर्व्यवहार 
के कारण भगवान्‌ पात्र-चीवर ले बिना किसी भिक्ष को कहे अकेले ही 
पारिछेग्यक (पालिलेग्यक भी) नामक स्थान में एकान्त-वास के लिये चले गये 
हैं। संयत्त-निकाय के 'उदायि-संत्त' में हम भगवान्‌ और- स्थविर उदायी का 

संबाद देखते हें जो शास्ता और शिष्य के सम्बन्ध के अलावा बुद्ध-धर्म के प्रार- 
स्भिक स्वरूप पर भी पर्याप्त प्रकाश डालता है। “भन्ते ! पहले गृहस्थ रहते मुभे 
धर्म से बहुत लाभ न मिला था। किन्तु भन्‍्ते ! आज मेंने धर्म को जान लिया। 
म्‌झे वह मार्ग मिल गया ! ” “साथु उदायी ! तुझे वह मार्ग मिल गया। जैसे 
जैसे तू इसकी भावना करेगा, वृद्धि करेगा, यह तुझे वैसे ही भाव को ले 
जायगा जिससे कि तू जानेंगा “आवागमन क्षय हो गया, ब्रह्मचर्य-वास पूरा 
हो चुका, करना था सो कर लिया, अब कुछ करने को बाकी नहीं है।" 
भगवान्‌ का अपने शिष्य भिक्षुओं के साथ केसा अनुकम्पायमय सम्बन्ध था, 
इसका एक और उदाहरण इसी निकाय में देखिये। मग्ग-संयुत्त के चुन्द-सुत्त 
में हम चुन्द समणुद्रेस को भगवान्‌ के पास धमंसेनापति के परिनिर्वाण का 
सन्देश लाते देखते हें। इसे सुनते ही आनन्द की क्या हालत होती है, यह उन्ही 
के शब्दों में सुन लीजिए 'आयुष्मान्‌ सारिपुत्र परिनिवु त्त हो गये, यह सुन कर 
मेरा शरीर ढीला पड़ गया है, मुझे दिशाएँ नहीं सूकतीं, बात भी नहीं सूक 
पड़ती |! ” भगवान्‌ सचेत करते हैं “क्यों आनन्द ! क्‍या मेने पहले ही 
नहीं कह दिया है कि सभी प्रियों से जुदाई होती है। इसलिये आनन्द ! आत्म- 
दीप, आत्म-शरण, अ-परालम्बी होकर विहरो ! धम्मदीप, धम्म-शरण, अपरा- 
लम्बी होकर बिहरो।” इसी संयुत्त के उक्काचेल-सृक्त में सारिपुत्र के परि- 
निर्वाण के थोड़े दिन बाद ही भगवान्‌ को अपने द्वितीय प्रधान शिष्य महामौदग- 
ल्यायन के भी परिनिर्वाण कौ सूचना मिलती है। सभी शिष्य अपने शास्ता 
के सहित स्मृति-सम्प्रजन्य के साथ इस दुःख को सहते हूँ। एक दिन भगवान्‌ 
गंगा की रेती में उक्काचेल नामक स्थान पर विहरे रहे हैं। भिक्षु-परिषद 
को विज्ञापित करने के लिये बंठते हें किन्तु सर्व प्रथम ध्यान आता हैं अपने 
सद्य: परिनिवृत्त शिष्य सारिपुत्र और मौद्गल्यायन का। बुद्ध का मानवीय 
रूप फूट पड़ता है 'भिक्षुओ ! सारिपुत्र और मौद्गल्यायन के बिना मुर्क यह 
परिषद्‌ शून्य सी जान पड़ती हैं। जिस दिशा में सारिपुत्र-मौदगल्यायन विहरते 
थे, वह दिशा किसी और की न चाहने वाली होती थी” इतना ही कह पाते हैं 
कि भगवान्‌ का सानधीय रूप उनके बुद्ध-रूप में परिवर्तित हो जाता हैं और 
“भिक्षुओं ! आश्चर्य हैं तथागत को ! अद्भुत है तथागत को ! इस प्रकार 
के शिष्यों की जोड़ी के परिनिव॒ त् हो जानें पर भी तथागत को शोक-परिदेव 
नहीं है।. . . भिक्षुओं ! जैसे महान्‌ वृक्ष के खड़े रहते भी उसकी सारवाली 

शाखाएँ दूट जायें, उसी प्रकार भिक्षुओं ! तथागत को भिक्षु-संघ के रहते भी 
सार वाले सारिपुत्र और महामौद्गल्यायन का परि-निर्वाण है । सो वह 
भिक्षुओं ! कहाँ से मिले। जो कुछ उत्पन्न होने बाला है, सब नष्ट होने वाला 
है। इसलिये भिक्षओं! आत्मदीप, आत्म-शरण, अनन्यश्रण होकर विहरो, 
धर्म-दीप, धर्म-शरण, अनन्यशरण होकर विहरो ।” ज्यास्ता का मानवीय रूप 
और साथ साथ उनका बुद्धत्व यहाँ स्पष्टतम रूप में दिखाई पड़ता है। बुद्ध- 
धर्म की साधना इसी जन्म की साक्षात्‌ अनुभूति के लिये है, यह तथ्य इस निकाय 
के संबहुल-सुत्त से भली प्रकार हृदज्भम किया जा सकता हैं। एक ब्राह्मण 
आकर भिक्षओं से कहता है “आप लोग वतंमान को छोड़कर कालान्तर की 
ओर दौड़ रहे हैं। इस से तो यही अच्छा हो कि आप मानष कामों का भोग 
करें।” भिक्ष्‌ उत्तर देते हैं ब्राह्मण ! हम वर्तमान को छोड़कर कालान्तर 
की चीज के पीछे नहीं दौड़ रहे। बल्कि कालान्तर की चीज को छोड़कर ब्राह्मण ! 
हम वर्तमान के पीछे दौड़ रहे हैं । ब्राह्मण ! भगवान्‌ ने कामों को बहुत 
दुःख वाले, बहुत प्रयास वाले, बहुत दुष्परिणाम वाले, कालिक (कालान्तर) कहा 
हैं। किन्तु यह धर्म तो सांदृष्टिक के (वर्तमान में फल देने वाला) अ-कालिक, 
यहीं साक्षात्कार किया जाने वाला, तह तक पहुँचाने वाला और प्रत्येक शरीर 
में अनुभव करने योग्य है।” अत्त-दीष सूृत्त में हम आत्म-निर्मर होने का 
उपदेश पाते हे, जिसकी पुनरावृत्ति भगवान्‌ ने अनेक स्थलों पर की हैँ और जो 
उनके धर्म के स्वरूप को समभने के लिये अति आवश्यक है। भगवान्‌ सब 
की प्रव्नज्या का ही उपदेश नहीं देते थे। बल्कि गृहस्थाश्रम में रह कर भी वे 
प्रमाद-रहित जीवन की सम्भावना मानते थे । ऐसा ही उन्होंने राजों 
(मकान बनाने वाले मजदूरों) से इसी निकाय के थपति-सुत्त में कहा भी 
है 'स्थपतियों ! गृहवास बाधापूर्ण हे, मल का आगमन-मार्ग है । प्रब्रज्या 
खुली जगह है। किन्तु स्थपतियों ! तुम्हारे लिये अप्रमाद से रहना ही उप- 
यूक्‍त है।” ऐसा मालूम पड़ता है भगवान्‌ के इस अप्रमाद-उपदेश को स्मरण 
कर के ही अशोक अपनी प्रजाओं को इतनी पुनरावृत्ति के साथ अ-प्रमाद, 
का जीवन बिताने को कहता है।"* संयत्त-निकाय में बृद्धकालीन भारत में 
प्रचछित घामिक सम्प्रदायों और उनके प्रधान आचार्यों एवं बंद्ध और 





१. देखिये आगे दसमें अध्याय में अज्ोक के अभिलेखों का विवरण । 

उनके धर्म के साथ उनके सम्बन्धों पर भी प्रकाश डालने वाले काफी वर्णन हैं । 
इस प्रकार संयृत्त-निकाय के खन्ध-संयूत्त में हम उस काल के छ: प्रसिद्ध 
आचार्यों यथा पूर्ण काश्यप, मकखली (मस्करी ) गोशाल, संजय वेलिटिठपुत्त, प्रकध- 
कात्यायने आदि का वर्णन पाते हे। इसी प्रकार मोग्गल्लान-संयूत्त के असि- 
बन्धकपूत्त-सुत्त और निगण्ठ-सुत्त से हमें बुद्ध-धर्मं और तत्कालीन जन धर्म 
के पारस्परिक सम्बन्ध के विषथ में पर्याप्त सूचना मिलती हूँ । तत्कालीन 
याज्ञिक ब्राह्मणों के यज्वाद और बुद्ध के नेतिक आदर्शवाद में क्या ऐतिहासिक 
सम्बन्ध है, और किस प्रकार एक के सामने दूसरे को भूकना पड़ा, यह देखने 
के लिये संयृत्त-निकाय का सुन्दरिक-भारद्वाज सृत्त अत्यन्त महत्वपूर्ण हैं। कोशल- 
देश में सुन्दरिका नदी पर भारद्वाज नामक ब्राह्मण हवन कर रहा हैं। 
भगवान्‌ भी उधर चारिका करते हुए निकल पड़ते हँँ। वह उन्हें देख कर 
यज्ञ से बचा हुआ अन्न देना चाहता है, किन्तु पहले पूछता हैं “आप कौन 
जाति हें ?” भगवान्‌ का ज्ञान उभाड़ पाता हैं जाति मत पूछ। आचरण 
पूछ। काठ से आग पैदा होती है। नीच कुल का भी पुरुष धृतिमान्‌, ज्ञानी, 
पाप-रहित मुनि हो सकता हैं। जो सत्य का आचरण करने बाला, जितेन्द्रिय 
और ज्ञान के अन्त को पहुँचा हुआ है और जिसने ब्रह्मचयं-बवास समाप्त कर 
लिया है, वह यज्ञ में उपनीत ही हैं और वह काल से दक्षिणा देने योग्य हे । 
जो उसे देता है, वह दक्षिगारिन में ही हवन करता है । भारद्वाज को ऐसे उदा- 
रातिणय वन सुन कर ्द्धा उत्पन्न होती हैं। वह कहता हे “निश्चय ही 
यह मेरा यज्ञ सहुत है जो ऐसे ज्ञान को प्राप्त (वेदग ) पुरुष को मेने देखा। 
तुम्हारे जैसे को न देखने से ही दूसरे जन हव्य-शेष खाते हैं । हे गोतम! आप भोजन 
करें। आप ब्राह्मण हैं।” भारद्वाज ब्राह्मण ढी यह ब॒द्ध-प्रशंधा दिखलाती है कि 
यज्ञवादी होते हुए भी ब्राह्मण ज्ञान और सदाचरण की प्रतिष्ठा को समभते थे और 
उसे देखकर उसके सामने नतमस्तक होना भी जानते थे। भारद्वाज ब्राह्मण 
का बृद्ध को ब्राह्मण तक मानने को उद्यत हो जाना और उनकी प्रशंसा करना 
उसकी उदारता का सूचक है । कुछ भी हो, यज्ञ को ही स्वबस्व मानने वाले 
१. सुत्त-पिटक के प्रक्रध कात्यायन को डा० हेमचन्द्र रायचोधरी ने उप- 

निषद्‌ के कबन्धी कात्यायन से मिलाया हूँ । देखिये उसका पोखिडिकल 

हिस्ट्री आँब एन्शियेन्ट इन्डिया, पृष्ट २१ (तृतीय संस्करण, १९३२) 

ब्राह्मणों को भी बुद्ध के ज्ञान-यज्ञ का छोहा अवश्य मानना पढ़ा। भारद्वाज 
को उद्बोधित करते हुए भगवान्‌ उसे कहते हें “ब्राह्मण ! लकड़ी जला कर शुद्धि 
-मत मानों। यह तो बाहरी चीज है । पंडित लोग उससे शद्धि नहीं बतलाते 
जो ब्राहर से भीतर की शद्धि हैँ। ब्राह्मण ! में दारु-दाह छोड़ भीतर की ज्योति 
जलाता हूँ। नित्य आग वाला, नित्य एकान्त-चित्त वाला हो, में ब्रह्मचर्य-पालून 
करता हूँ । ब्राह्मण ! यह तेरा अभिमान खरिया का भार है, त्रोध घुंवा है, 
मिथ्या-भाषण भस्म हूँ, जिद्दा ख॒वा हैँ और हृदय ज्योति का स्थान हूँ । 
आत्मा के दमन करने पर पुरुष को ज्योति प्राप्त होती है । ब्राह्मण ! शीर तीर्थ 
वाला, सन्‍्तजनों से प्रशंसित, निर्मल धर्म रूपी सरोवर हे । इसी में वेद को 
जानने वाले (वेदग) पुरुष नहाकर ब्रिना भीगे गात्र के पार उतरते हं। ब्रह्म- 
प्राप्ति, सत्य, धर्म, संयम और ब्रह्माचये पर आश्रित है । तू ऐसे हवन किये हुओं 
को नमस्कार कर। में उनको पुरुषों को संयमी बनाने के लिये सारथी-स्वरूप 
कहता £।” इस प्रकार इस निकाय में हमें बुद्ध-जीवन, बुद्ध और उनके शिष्य, 
एवं बुद्ध-धर्म और तत्कालीन अन्य धाभिक साधनाओं के साथ उसके सम्बन्ध 
आदि के विपय में प्रभत जानकारी मिलती हैं । 

ऐतिहासिक और भौगोलिक परिस्थितियों का भी इस निकाय में प्रथम 
दो निकायों की तरह काफो परिचय मिलता है। जहाँ तक राजनेतिक इति- 
हास का सम्बन्ध है, इस निकाय में कोशलराज प्रसेनजित्‌ का वर्णन आया हैं 
और मगध-राज अजातझत्र्‌ के साथ उसके युद्ध, अजातझत्रु की पराजय और 
बाद में प्रसेनजित्‌ की पुत्री बच्चा (वजिरा) का उससे विवाह और भेंट-स्वरूप 
काशी-प्रदेश की प्राप्ति इन घटनाओं का विवरण पहले किया ही जा चुका हैं। 
कौशाम्बी-नरेश उदयन (उदेन) का भी यहीं वर्णन आया हैँ । इसके अतिरिक्त 
लिच्छथि, कोलिय आदि क्षत्रिय राजाओं के जहाँ-तहां वर्णन भरे पड़े हैं। 
भौगोलिक दृष्टि से राजगृह में वेलुवन, सुंसमार गिरि में भेसकलावन, वैशाली 
में महाबन आदि वनों, नेरंजरा. गंगा, यमुना आदि नदियों, मगध मैं 
गिरिब्रज और अवसन्ती में कुररघर आदि पदतों, न्‍्यग्रोधाशाम (कपिलकस्तु) 
कुक्‍्कुटाराम (पाटलिपुत्र) आदि आरामों (भिक्ष-निवासों), नारूक (मगघ) 
शाल (कोंसल) वेलबार (कोसलू) आदि ग्रामों, मगध, वज्जि, कोसल 
आदि प्रदेशों, और देवदह, कपिलवस्तु, साकेत आदि मंगरों तथा अनेक 
कस्बों (सिनमों) के वर्णन भरे पड़े हें, जो तत्कालीन भारतीय प्रदेक्षों और 

॥ 


१२ 


( १७८ ) 


उनके निवासिमों के जीदुन सम्बन्धी काफी महत्त्वपूर्ण ज्ञान को हमें प्रदान 
करते है । 
इ--अंगुत्तर-निकाय 


अंगृत्तर-निकाय सुत्त-पिटक का चौथा बड़ा भाग हूँ। बुद्ध-धर्म के जिस 
स्वरूप का ज्ञान हमें प्रथम तीन निकायों में मिलता है, वही अंगृत्तर- 
निकाय का भी विषय है । केवल अंगुत्तर-निकाय की शैली में कुछ भिन्नता 
है। संख्याबद्ध शैली इस निकाय की सब से बड़ी विशेषता है । जैसा पहले 
दिखाया जा चुका है, सम्पूर्ण निकाय ग्यारह निपातों में विभक्‍त हूँ, यथा “एक- 
निपात, दुक-निपात, तिक-निपात, चतुक्क-निपात, पल्चक-निपात, छक्‍्क- 
निपात, सत्तक-निपात, अटठक-निपात, नवक-निपात, दसक-निपात तथा एका- 
दसक-निपात | प्रत्येक निपात वर्गों में विभकक्‍त हैँ । ग्यारह निपातों की वर्म- 
संख्या क्रमशः इस प्रकार है (१) २१ वर्ग (२) १६ वर्ग (३) १६ वर्ग 
(४) २६ वर्ग (५) २६ वर्ग (६) १२ बयं (७) ९ वर्ग (८) ९ वर्ग (९) 
९ वर्ग (१०) २२ वर्ग (११) ३ वर्ग । इस प्रकार ग्यारह निपात कुल १६९ 
' वर्गों में विभक्‍लत हूं। प्रत्येक वर्ग में अनेक सुत्त हूं, जिनकी कम से कम संख्या 
७ और अधिक से अधिक २६२ हूँ। कुल मिलाकर अंमृत्तर-निकाय में २३०८ 
सुत्त हैं। आकार में प्रायः संयुत्त-निकाय के सुत्तों के समान ही छोटे हे और 
उन्हीं के समान उनका विषय भी कोई बुद्ध-प्रवचन या किसी के साथ हुआ बुद्ध- 
संवाद है। अंगृत्तर-निकाय के प्रत्येक निपात में ऐसी संख्याओं से सम्बद्ध उप- 
देशों का संग्रह किया गया हैँ जिनकी समता उक्त निपात की संख्या से है । 
इस प्रकार एकक-निपात में केवल उन उपदेज्ञों का संग्रह है जिनका सम्बन्ध 
संख्या एक से हैँ। इसी प्रकार दुक-नियात में केवल उन उपदेशों का संग्रह है 
जिनका सम्बन्ध संख्या दो से हूँ । इस प्रकार उत्तरोत्तर बढ़ती हुई यह संख्या 


-सदंद। समकतर सहन >«५कत यरा+ मकाथन-ा अप: 2-पल्‍जयन उामानमल. 


१. भॉरिस तथा हाड़ों द्वारा पाँच जिल्दों में रोसन लिपि में सम्पादित, पालि- 
ठेकसूट सोसायटी द्वारा प्रकाशित , लन्‍्दन १८८५-१९००। छठी जिल्‍्द 
में सेबिल हन्ट ने अनु क्रमणियाँ दी है । सिहुछो छिप में वेजमिस्त का संस्करण, 
कोलूम्यो १८९३, प्रसिद्ध हे। बरमी ओर अन्य सिहली संस्करण भी उप- 
लब्ध हूँ । हिन्दी में अभी कोई संस्करण या अनुवाद नहीं मिकला । 


अ् 


कम हु ( १७९ ) ४ 
एकादसक-निपात तक पहुँच जाती हूँ, जिसमें भगवान्‌ बृद्धदेव के उन उपदेशों” 
का संग्रह हैं जिनके विषय का सम्बन्ध किसी न किसी प्रकार संख्या ग्यारह से 
है। यही कारण इस निकाय के अंगृत्तर-निकाय (अंकोत्तर-निकाय) नाम- 
करण का भी है। 'मिलिन्दपञ्ह' में इसी निकाय का नाम 'एकुत्तर-निकाय' 
(एकोत्तर-निकाय ) भी कहा गया है।? उसका भी यही अथं है । सर्वास्तिबादी 
सम्प्रदाय के संस्कृत-त्रिपिटक में भी यह निकाय एकोत्तरागम' के नाम से ही 
प्रसिद्ध था, यह उसके चीनी अनुवाद से विदित होता हैँ। अंगृत्तर-निकाय की 
संख्या-बद्ध शैली उस के लिये कोई नही है। थोड़ी बहुत यह प्रत्येक निकाय 
में पाई जाती हूँ। अत: उसके आधार पर इस संग्रह को प्रथम तीन निकायों 
की अपेक्षा कार-क्रम में बाद का ठहराना ठीक नहीं माना जा सकता। वास्तव 
में तो प्रत्येक निकाय में ही, बल्कि कहीं कहीं प्रत्येक सुत्त में ही, पूर्व और उत्तर- 
कालीन परम्पराओं के साक्ष्य साथ साथ दिखाई पड़ते हैँ । यही बात अंगुत्तर-निकाय 
में भी हैं। अत: गणनात्मक शैली की बहुलता होने के कारण ही अंगुत्तर- 
निकाय को बाद का संग्रह नहीं माना जा सकता। जंसा अभी कहा गया, गण- 
नात्मक प्रणाली थोड़ी-बहुत मात्रा में प्रत्येक निकाय में पाई जाती है। दीघ- 
निकाय के #ंग्रीति-परियाय-सुत्त और दसुत्तर-सुत्त एवं खहुक-निकाय के खुहक- 
पाठ (कुमारपञह) थेरगाथा, थ्रेरीगाथा, इतिबुसक आदि मे बस्तु-विन्यास 
संख्यात्मक वर्गीकरण को के शली आधार पर ही किया गया है। बाद में चलछ 
कर अभिधम्म-पिटक में तो यह प्रणाली पूरे सात महाग्रंथों का ही आधार बन 
जाती है। च्‌ंकि अंगत्तर-निकाय की अभिधम्म-पिटक से इस विषय में सब से 
अधिक समानता है, बल्कि उसके ग्यारह निषातों से अभिधम्प-पिटक के एक 
ग्रन्थ (पुग्गक्त पञ्व्मत्ति) की तो सारी विषय-वस्तु ही निकाली जा सकती हैँ 
अंगृत्तर-निकाय के इस प्रकार वर्गीकृत बृद्ध-बचनों को उत्तरकालीन संग्रह नहीं 
माना जा सकता। जेसा हम पहले भी दिखा चुके हं, बुद्ध-बचनों का संरक्षण, 
उस युग में , सुनने वालों की स्मृति में ही किया जाने के कारण, उसकी सहा- 
यतार्थ संख्यात्मक संविधान की आवश्यकता पड़ती थी। इसलिये कभी कभी 
स्क्‍्यं शास्ता भी अपन उपदेक्षों में इस प्रकार के तत्त्व का संमिश्रण कर देते थे। 


अपम्याभाय॥>वा- 0: #वाा "१ काक आधकाक पान (कर गुकन- फेम्याक, 


१. पृष्ठ ३५४ (बम्जई विश्वविद्यालय का देव-तागरी संस्करण) 


( (१८० ) 


यह हम अंगृत्त र-निकाय के एकऋ-निपात के 'कजंगला-सुत्त' में अच्छी प्रकार देख 
सकते हैं । कुछ उपासक कजंगछा नामक भिक्षुणी के पास जाकर 
पूछते है 'अस्या ! भगवान्‌ ने यह कहा है महा प्रश्नों में एक प्रश्न, एक उद्देश, 
एक उत्तर; दो प्रइन, दो उद्देश, दो उत्तर . .. . . . दस प्रइन, दस उद्देश, दम उत्तर ! 

भगवान्‌ के इस संक्षिप्त कथन का उत्तर किस प्रकार समभना चाहिये ? 
कजंगला भिक्षणी ने कहा एक प्रश्न, एक उद्देश, एक उत्तर ! यह जो भगवान्‌ 
ने कहा, वह इस कारण कहा | आवुसो ! एक बस्तृ में भिक्ष भछी प्रकार निर्वेद 
को प्राप्त हो, भली प्रकार विराग को प्राप्त हो, भली प्रकार विरक्‍्त हो, अच्छी 
प्रकार अन्तर्दर्शी हो, इसी जन्म में दुःख का अन्त करने वाला हों। किस एक धर्म 
में ? 'सभी सत्व आहार पर निर्भर है'। आवसो ! भगवान्‌ से जो यह कहा एक 
प्रशन, एक उहेश, एक उत्तर ! वह इसी कारण कहा ' / इसी प्रकार उत्तरोत्तर 
क्रम से बढती हुई कजंगला भिन्नणी दस प्रइन, दस उदेश, दस उत्तर (व्या- 
करण ) तक की व्याख्या करती हैं। गणनात्मक विधान होते हुए भी स्वयं उप- 
देश की गम्मीरता में कोई अन्तर यहाँ नहीं आता। यही बात विस्तार से हम 
अंगृत्तर-निकाय में भी देखते हैं। चार आर्य सत्य, आये-अष्टासडज्ञिक मार्ग, सात 
बोध्यड्र, चार सम्यक्‌ प्रतान, पांच इन्द्रिय आदि सभी मौलिक बुद्ध-उपदेश इसी 
संख्यात्मक तत््व.की सचना देते हे। अंगृत्तर-निकाय में केवल इसे उनके बर्गे- 
बद्ध स्वरूप में प्रस्तुत करने का आधार मान लिया गया हैं। अतः निश्चित हूं कि 
इसके अनेक सुत्त या अंश जो पिछले निकायों में अनेक प्रसंगों में आ चके है, यहाँ 
संख्यात्मक प्रणाली को पूणणता देने के लिये फिर रख दिये गये है ।! उदाहरणन: 
चार आय॑ सत्यों और आये अध्टाज़िक मार्य सम्बन्धी उपदेश विनय-पिटक 
के महावग्ग तथा संयुत्त-निकाय के धम्मचकक्‍क पवत्तन-सत्त' में स्वभावतः 
वाराणसी में दिये हुए उपदेश के रूप में अंकित है, किन्तु अंग्त्तर-निकाय में चार 
आर्य सत्यों सम्बन्धी उपदेश चतुक्क-निपात और आये अप्टाडिक मार्ग सम्बन्धी 
उपदेश अट”क-निपात में संगृहीत है । अतः यह बहुत सम्भव हैं कि कुछ स्थलों 
में अंगुत्तर-मिकाय के सत्त दीध और मज्मिम निकायों के परिवतित, विभकक्‍त 
अथवा संक्षिप्त स्वरूप ही हों। किनत्‌ अधिकतर स्थण्टों में वे मौलिक ही हैं और 
१. इनकी सूची के लिये देखिये पालि टेकक्‍्सूट सोसायटी द्वारा प्रकाशित अंगलर- 

निकाय, जिल्द पाँचियों, पृष्ठ ८ (भनिका) 

उनकी ड्पथक्तता उनके संख्यात्मक स्वरूप में बहाँ असंदिग्ध भी है। अंग्रत्र- 
निकाय, जैसा हम अभी देखेंगे, बद्ध और उनके घम्म और विनय के सम्बन्ध में 
कुछ ऐसी भी सुचना देता हूं जो प्राचीन भी है और साथ ही साथ अन्य निकायों में 
भी नहीं मिलती । पुनरुक्तितयाँ और संख्यात्मक बिवरण विशेषत: पाइच.त्य 


विद्वानों को बड़े अरुचिकर प्रनीत हुए हें, अतः उन्होंने अंगृत्तर-निकाय के 
वास्तविक मूल्यांकन करने में बड़ी कृपणता दिखाई हे । साहित्यिक और 
ऐतिहासिक दुष्टियों से अंगृत्तर-निकाय का स्थान दीघ, मज्किम और संयृत्त 
निकायों के साथ ही है और उसमे भी, केवल कुछ कृत्रिम वर्गीकरण में, बुद्ध के जीवन 
और उपदेधों की वही साक्षात्‌ सम्पर्क से प्राप्त स्मृतिर्या उपलब्ध होती हे, ऊँसी 
प्रथम तीन' निकायों में । यह हम उसकी विषयव्वस्तु के विवरण से अभी 
देखेंगे । 

अंगत्तर-निकाय की विषय-वस्तु का चाहे जितना विस्तृत विवरण दिया 
जाय वह उसकी वास्तविक विभति को नहीं दिख सकता। इसका कारण यह है 
कि केवल संख्यात्मक सूचियों का संकलन ही अंगत्तर-निकाय नहीं है। अंबृत्तर- 
निकाय को केवल संगीति-परियाय-सुत्त (दीघ , ३।१० ) या दसुत्तर-सुत्त (दीघ. 
३।११) का ही विस्तृत रूप समझ लेना एक भारी अ्रम होगा। इसमें सन्देह 
नहीं कि अंगृत्तर-निकाय के एक से लेकर ग्यारह निपषातों की विषय-वस्तु 
का स्वरूप वहाँ किसी ने किसी प्रकार उनके अनुरूप संख्या से सम्बन्धित हैं. 
जैसे कि | 

१. एकक-निपात--एक धर्म क्‍या हैं ? इसी प्रकार के प्रब्नोत्तर के अनेक 
रूप * 

२. दुक-निपत--दो त्याज्य वस्तुएँ, दो प्रकार के ज्ञानी पुरुष, दो प्रकार 
के बल, दो प्रकार की परिषदें, दो प्रकार की दच्छाएँ, आदि, आदि । 

३. तिक-निपात--तीन प्रकार के दुष्कृत्प (कायिक, जाचिक, मानसिक ) 
तीन प्रकार की वेदनाएँ (सखा, दृःखा, न-सुखा-न-दुःखा), आदि, आदि। 

४. चतुव॒क-निपात--चार आर्यसत्य, चार ज्ञान, चार क्रामण्य-फल, चार 
समाधि, चार योग, चार आहार, आदि, आदि। । 

५. परञ्वक-निपात>-पाँच अज्रों वाली समाधि, पाँच उपादान-स्कन्ध, 
पाँच.-इन्द्रिक्ं, पाँच निस्सरणीय धातु, पाँच धर्मस्कन्ध, पाँच विमक्ति- आयतनस 
आदि आदि। 

६. छक्‍क-निपातं--छ: अनुस्मृति-स्थान, छः आध्यात्मिक आयतन, छः 
अभिज्षेये आदि, आदि। 

७. सत्तक-निपात--सातव सम्बोध्यड्र, सात अनुणय, सात सध्दर्म, सात 
संज्ञाएँ, सात सत्पुरुष-धर्म आदि, आदि । 

८. अदुठक-निपात--आ्य अष्टाड्िक-मार्ग, आठ आरब्ध वस्तु, आठ 
अभिभ्‌ू-आयतन, आठ विमोक्ष, आदि, आदि। 

९, नवक-निपात--नव तृष्णामूलक, नव सत्वावास, आदि, आदि। 

१०. दसक-निपात--दस तथागत-बल, दस आर्य-वास आदि, आदि । 

११. एकादसक-निपात्त--निर्वाण-प्राप्ति के ग्यारह उपाय, आदि, आदि। 


किन्तु इस उपर्युक्त सूची मात्र से अंगृूत्तर-निकाय के विषय या उसके महत्त्व 
को नहीं समझा जा सकता। उसके लिये हमें उद्धरणों से उसके विषय 
की मूल बुद्ध-वचनों के रूप में प्रामाणिकता और ब॒द्धकालीन इतिहास के लिये 
उसके महत्त्व को हृदयड्भम करना होगा। पहले एकक-निपात को ही लीजिये। 
धम्म-विनय की दृष्टि से ही अंगुत्तर-निकाय के प्रथम निपात में उद्धत इस 
बुद्ध-बचन को देखिये “नाहं भिक्‍खवे ! अज्डां एक धम्मंपि समनुपस्सामि यो 
एवं महतो अनत्थाय संवत्तति, यदिदं भिक्‍खवे परापमिस्तता । पापमित्तता 
भिक्‍्खवे महतो अनत्थाय संवत्तति। ” इसका अर्थ है “भिक्षुओ॥ में किसी 
भी दूसरी चीज को नहीं देखता जो इतनी अधिक अनर्थकर, हो, जितनी 
पाप-मित्रता । भिक्षुओ ! पाप-मित्रता बहुत अनर्थकारी है ।” जो दीघ, मज्करिम 
और संबृत्त निकायों में निहित बुद्ध-बचवों की आत्मा और बाह्यानिव्यधित 
से परिचित हें वे यहां उनकी अपेक्षा कुछ विभिन्नता नहीं देख सकते। 
अतः केवल इसीछिये कि संगीतिकारों ने कुछ बद्ध-वचनों को संख्यावद्ध वर्मी- 
करण में बांधकर रख दिया है, उनकी मौलिकता या महत्ता में कोई अन्तर नहीं 
आता। अंगुत्तरनिकाय की सब सामग्री अन्य निकायों से भी ली हुई नहीं है, 
बल्कि उसमें बहुत सी ऐसी भी सूचना है जो अस्यत्र कहीं नहीं मिलती । इसका 
भी एक उदाहच्ण एकक-निपात के ही 'एसदराबर्ग' के उस महत्वपूर्ण विवरण 
में पाते हैं, जिसमें बताया गया है कि भगवान्‌ बृद्ध केशैकस:फिस भिक्षु, भिक्षणी, 
उपासक, या उपासिका, ने साधना के किस-किस विभाग में दक्षता या विशेषता 
प्राप्त की थी। महापंडित्‌ राहुल सांकृत्यायन द्वारा अनुवादित इस अंश को, 

उसके ऐतिहासिक महत्त्व के कारण, यहाँ पूर्णतः उद्धृत करना ही उपयुक्त होगा, 
“ऐसा मेंसे सुना--एक क्षमय भगवान्‌ श्रावस्ती में अनाथपिडिक के आराम 
जेतबन में बिहार करते थे |... . . . भगवान्‌ ने भिक्षुओं को सम्बोधित किया, 
(१) भिक्षुओं !. मेरे रक्त (अनुरक्त) भिक्षु आवकों में यह आज्ञा- 
कौण्डिन्य अग्र (श्रेष्ठ) है। (२) महाप्रज्ञों में यह सारिपुत्र अग्न हैं (३) ऋद्धि- 
मानों में यह मैहामौद्गल्यायन अग्र हैँ (४) धृववादियों (अवधत-श्रतों का 
का अभ्यास करने वालों) में यह महाकाश्यप अग्र है (५) दिव्यचक्षुकों में 
यह अनिरुद्ध अग्र हैं। (६) उच्च-कुलीनों में यह भहिय कालिगोधा-पुत्र अग्न 
है। (3) मंजू स्वर से धर्म उपदेश करने वालों में यह लंकुटिक-भहिय अग्र 
है। (८) सिहनाद करने वालों में यह पिडोल भारद्वाज अग्र है (९) धर्म- 
उपदेश करने वालों में यह पूर्ण मैत्रायणी पृत्र अग्र हे (१०) संक्षिप्त धर्मोपदेश 
को विस्तृत रूप से समझाने वालों में यह महाकात्यायन अग्न है। (११) मनो- 
मय काय निर्माण करने वालों में यह चुल्ल पंथक अग्र है। (१२) संज्ञा-विवतते- 
चतुरों में यह महापंथक अग्र है। (१३) अरण्य विहारियों में यह सुभूति 
अग्र हैं; दान-पात्रों में भी यह सभूति अग्र है। (१४) आरण्यकों में यह रेवत 
खदिर वनिय अग्न है। (१५) ध्यानियों में यह कंखा-रेवत अग्र है। (१६) 
आरब्ध-वीयों में यह सोण कोडिवीस (झ्ोणकोटिविश) अग्र हैं । 
(१७) स॒वक्ताओं में झह सोण कुटिकण्ण अग्र हैं। (१८) लाभ पाने वालों 
में यह सीवली अग्र है । (१९) श्रद्धावानों में यह वक्‍कली अग्र है। (२०) 
शिक्षा-कामों (भिक्ष-नियम के पाबन्दों में) यह राहुल अग्र है। (२१) श्द्वा 
से प्रश्नजितों में यह राष्ट्रपाल अग्र है। (२२) प्रथम झलाका ग्रहण करने 
वालों में यह कुंडधान अग्र है। (२३) प्रतिभा वालों में यह बंगीश अन्न है। 
(२४) समस्त प्रासादिकों (सब ओर से सुन्दरों) में यह उपसेन वंगन्तपुस् अग्र 
है। (२५) शयनासन-प्रज्ञापकों (गृह-प्रबन्धकों) में यह दब्ब मल्लपुत्त अग्र 
है। (२६) देवताओं के प्रियों में यह पिलिन्द वात्स्य-पुत्र अग्र है । (२७) 
क्षिप्राभिज्ञों (प्रसर बढ़ियों) में यह बाहिय दारुचीरिय अग्रन है। (२८) 
चित्र कथिकों (विचित्र वकताओं) में यह कुमार काह्यप अग्रम हैं। (२९) प्रति- 
संवित्‌-प्राप्तों में यह महाकोदिठित (महाकोष्ठित) अग्र है। (३०) बहुश्र॒ुतों 
में, गंतिमानों में, स्थितिमानों में, यह आनन्द अग्रे है। (३१) महापरिषद्‌ 
बालों में यह उरूवेल-काइ्यप अग्र है । (३२) कुल-प्रसादकों (कुलों को प्रसन्न 

करने वालों ) में यह काल-उदायी अग्र हैं। (३३) अल्पाबाधों (निरोगों) 
में यह बक्‍कुल अग्र हैं। (३४) पू्व-जन्म स्मरण क्रने बालों में यह शोभित 
अग्र है। (३५) विनय-घरों में यह उषालि अग्र है। (३६) भिक्षुणियों के 
उपदेक्षकों में यह नन्दक अग्र हैं। (३७) ज़ितेन्द्रियों में यह नन्‍द अग्र है । (३८) 
भिन्षुओं के उपदेशकों में यह महाकप्पिन अग्र है। (३९) तेज-धातु-कुशलों में 
यह स्वागत अग्र हैं। (४०) प्रतिभाशालियों में यह राध अग्र है (४१) रक्ष 
चीवरधारियों में यह मोघराज अग्र है। (४२) भिक्षुओं ! मेरी रक्तज्ञ भिक्षणी- 
श्राविकाओं में महाप्रजापति गोतमी अग्न है । (४३) महाप्राज्ञाओं में खेमा 
अग्र हैं (४४) ऋद्धिमतियों में उत्पलवर्णा अग्र हैं । (४५) विनय धारण करने 
बालियों में पटाचारा अग्र हे। (४६) धर्मकथिकाओं में धम्मदिन्ना अग्न हें। 
(४७) ध्यानियों में नन्‍दां अग्र हे। (८८) आरख्धवीर्यायों में सोणा अग्र है। 
(४९) क्षिप्राभिज्ञाओं में भद्रा कुंडल केशा अग्र है (५०) पूर्व जन्म की 
अनुस्मृति करने वालियों में भद्रा कापिलायिनी अग्र है। (५१) महा-अभिन्ना- 
प्राप्तों में भद्रा कात्यायनी । (५२) रुक्ष चीवरधारिणियों में कृजा ग्रोतमी 
(५३) श्रद्धा-युक्त भिश्षणियों में श्रूगाल-माता । (५५-५६) भिक्षुओ ! मेरे 
उपासक श्रावकों में प्रथम शरण आने वालों में तपस्स और भल्लक वणिक अग्नम 
हैं । (५७) दायकों में अनाथ-पिडिक सुदत्त गृहपति अग्र हैं । (५८) 
धमंकथिकों (धर्मोपदेष्टाओं) में मच्छिकाषण्डवासी _ चित्र गृहपति अग्र है। 
(५९) चार संग्रह-बस्तुओं से. परिषद्‌ को मिलाकर रखने वालों में हस्तक आल- 
बक अग्र है। (६०) उत्तम दायकों में महानाम शाक्य अग्र है । (६१) प्रिय- 
दायकों में वैशाली का निवासी उम्र गृहपति अग्र है । (६२) संघ-सेवकों में 
उदगत (उम्गत) गृहपतििं अग्र है। (६३) अत्यन्त प्रसन्नों में शूर अम्बप्ठ अग्न 
है । (६४) व्यक्तिगत प्रसन्नों में जीवक कौमार भृत्य अग्रन हैं। (६५) 
विदवासकों में नकुल-पिता गृहपति अग्न है। (६६) भिक्षुओ ! मेरी उपासिका 
श्राविकाओं में प्रथम शरण आने वालियों में सेनानी दृहिता सुजाता अग्न है। 
(६७) दायिकाओ में विशाला मृगारमाता अग्र हैं। (६८) अहुश्॒ताओं में 
खुक्जुत्तरा, (कुब्जा उत्तरा) अग्न हैं। (६९) मंत्री बिहार प्राप्त करने 
वालियों में सामावती (श्यामावती) अग्न हैं। (७०) ध्यानियों में उत्तरा नन्‍्द- 
भ्राता अग्न है। (७१) प्रणीत दामिकाओं में सुप्रवासा कोलिय-दुहिता अग्र है । 
(७२). रोगी की सेवा करने वालियों में सुप्रिया उपासिका अग्र है। (७३) 


[( ए्टए ) ॥ 


/ 
अतीव प्रसन्नों में कात्यायनी अग्र है। (७४) विश्वासिकाओं में नक्रू-माता 
गृहफ्त्नी अग्न है । (७५) अनुश्रव प्रसन्नों में कुरर घर में व्याही काली 
उपासिका अग्म है ।* भगवान बुद्ध-देव के प्रधान शिष्य-शिष्ष्याओं का यह विवरण, 
जिसमें उनके भिक्ष, भिक्षणी, उपासक और उपासिका सभी कोटि के पुरुष 
और स्त्री साधक-साधिकाओं के नाम हें, बद्ध-धर्म और संघ के इतिहास की दृष्टि 
से कितना महत्त्वपूर्ण हे, इसके कहने की आवश्यकता नहीं । धर्म, साहित्य 
और इतिहास की दृष्टि से महस्त्वपूर्ण इस प्रकार की प्रभृत सामग्री अंगत्तर- 
निकाय में भरी पड़ी हेै। दुक-निपात के इस सुन्दर भाव-पूर्ण बुद्ध-वचषन 
को लीजिये, “द्वे में भिकखवे असनिया फलन्तिया न सन्तेसन्ति । कतमे ढू ? 
भिक्‍ख च खीणासवो, सीहोच मिगराजा । इसमे खो मिवखवे हू असनिया फछ- 
न्तिया न सन्तसन्तीति |” अर्थात्‌ “भिक्षतं ! बिजली कडकने पर दो ही ग्राणी 
नहीं चौंक पड़ते हे। कौन से दो ? क्षीणात्रव भिक्ष और मृगराज सिह । 
भिक्षत 4 यही दो विजली कड़कने पर चौक नहीं पहले ।”* इस प्रकार के 
अर्थ-गर्भित उपदेश जिनकी मौलिकता और स्वभाविकता में उनका संख्यावद्ध 
विन्यास कोई क्षति नहीं पहुंचाता, अंगुत्तर-निकाय में भरे पड हैं। तिक-निपात 
के भरंड्सत्त में हम भगवान्‌ को. बद्धत्त्व-प्राप्ति के बाद अपने पन्द्रहवे वर्षा-बास 
में, कपिल वस्तु में विचरते देखते हें। महानाम शाक्‍्य उनका सत्कार करता 
हैं। भगवान्‌ नगर से बाहर भरंड-कालाम नामक अपने पूर्व स-न्रद्माचारी के 
आश्रम में एक रात भर ठहरते हे। रात के बीतने पर महानाम शावय फिर 
उनकी" सेवा में उपस्थित होता हैं। भगवान उसे उपदेश देते है 'महानाम ! 
लोक में तीन प्रकार के शास्ता विद्यमान हैं। कौन से तीन ?” (१) यहां एक 
छास्ता महानाम ! कामों के त्याग का उपदेश करते हें, किन्तु रूपों और वेदनाओं 
के त्याग को प्रश्ापित नहीं करते (२) कामों और रूपों के त्याग का उपदेश 





१. बुद्ध चर्या, पृष्ठ ४६७-४७२ (कुछ अल्य शाब्विक परियतेतों के साथ) 

२. “क्ीघाजय भिकष नहीं लॉक पड़ता हे क्योंकि उसका अहंभाव' बिलकुल 
मिशद्ध हुआ रहता है। मगराज सिंह महीं जोक पह््ता है, क्योंकि उसका 
अहुभाव' अत्यन्त अबल होता हें; चोकने के बदले बहु और गरज उठता है 
कि कौन दूसरा उसकी बराथरी करने आ रहा है । “ भिश्ु जगदीश काध्यप: 
पालि सहास्याकरण, पृ८ठ चबालीस (वस्तुकथा) में । 


( १८६ ) 


करते हें किन्तु वेदनाओं के त्यांग को प्रज्ञापित नहीं करते (३) कामों के स्यास 
को भी, रूपों के स्थाग को भी और वेदनाओं के त्याग को भी प्रज्ञापित करते हैं । 
महानाम ! लोक में यही तीन प्रकार के गास्ता हैं ।” अंभूत्तर-निकाथ के चतुक्‍्क- 
निपात के केस-पुत्तिय-सुत्त में हम ब॒द्धके बृद्धिवादी दृष्टिकोण को स्पष्टत: देखते 
हैं। कोसल-प्रदेश में चारिका करते करते भगवान्‌ केसपूत्ता नामक निंगम 
(कस्बे) में, जो कालाम नामक क्षत्रियों का निवास-स्थान था, पहुँचते हें। 
काल्मम क्षत्रिय भगवान्‌ को हाथ जोड-जोड़ कर एक ओर चपचाप बैठ जाते हैं । 
वे भगवान्‌ से विनम्रता के साथ पूछते हें “भन्ते ! कोई-कोई श्रमण-ब्राह्मण के- 
सपुत्त में आते हैं। वे अपने ही मत की प्रशंसा करते हें, दूसरे के मत की निन्‍्दा 
करते हैं, उसे छड़वाते हैं। भन्‍्ते ! दूसरे भी कोई-कोई श्रमण-ब्राह्मण केसपुत्त 
में आते हैं और वे भी वेसा ही करते हैं। तब भन्‍्ते ! हमको संशय अवश्य 
होता है, कौन इन आप श्रमण-दब्राह्मणों में सच कहता हैं, कौन झूठ ? ” कालामों 
का प्रइन ऐसा है जो दुनिया के धार्मिक इतिहास में हर युग में और हर“ व्यक्ति के 
हृदय में आता है। अतः कालछामों के प्रश्न का महत्त्व सब काल के मनुष्य के लिये 
समान रूप से हैं। भगवान ने जो उत्तर दिया है, वह उससे भी अधिक विद्व- 
जनीन महत्ता लिये हुए है। भगवान्‌ कहते हें “कालामो ! तुम्हारा संशय ठीक 
है। संशय-योग्य स्थान में ही तुम्हें संशय उत्पन्न हुआ हैं। आओ काछामो ! 
मत तुम अनश्रव से विश्वास करो, मत॑ परम्परा से विध्वास करो। यह ऐसा 
ही हूँ" इस से भी तुम मत विश्वास करो। कालामो ! मान्य शास्त्र की अनक्‌- 
लता (पिटक-सम्प्रदाय) से भी तुम विध्वास मत करो। मत लर्क से, मत 
स्याय-हेतु से, मत वक्‍ता के आकार के विचार से, मत अपने चिर-धारित विधार 
के होने से, मत वक्‍ता के भव्य रूप होने से, मत श्रमण हमारा गुरु है' इस भावना 
से, कालामो ! मत इन सब कारणों से तुम विश्वास करो ! बल्कि कालामो ! 
जब तुम अपने ही आप जानो कि ये धर्म अक्रुशल हें, ये धर्म सदोष हें, ये धर्म 
विज्ञ-निन्दित हैं, ये ग्रहण करने पर अहित, दुःख के लिये होंगे, तो काछाभों ! 
तुम उन्हें छोड़ देना। . . . . . . इसी प्रकार कालामो ! जब तुम अपने ही आप 
जानी कि ये धर्म कुशल हैं, ये धर्म निर्दोष हैं, ये धर्म विश-प्रशंसित हैं, ये ग्रहण 
कर लेने पर सुख और कल्याण के लिये होंगे, तो काछामों ! तुम उन्हें प्राप्त 
कर बिहरो ।” इस प्रकार पात्रता की उपंयक्‍त भूमि तैयार कर बाद में तथागत 
कालामों को विज्ञापित करते हैं “तो क्या मानते हो कालछामो ! पुरुष के भीतर 

उत्पन्न हुआ लोभ (राग) हित के लिये होता है या अहिल के लिये ?” “अहित 
के लिये, भन्‍्ते |!” “पुरुष के भीतर उलन्न हुआ द्वष ...... हित के लिये या 
अहित के लिये ?” “अहित के लिये, भन्‍्ते ।” “मोह? ” “अहित के खिये, भन्‍्ते ! 
“नो क्या मानते हो कालामो ! ये धर्म (रा, देष, मोह) सदोष्‌ हें या निर्दोष ? ” 
“दोष, भन्‍्ते ! ” “प्राप्त करने पर अहित के लिये, दुःख के लिये हैं या नहीं? ” 
“ग्रहण करने पर भन्‍्ते ! अहित के लिये हैं, ऐसा हमें लूगता है। बुद्ध की उठाने 
बाली आदेश ना होती है “तो कालामो ! तुम इन्हें छोड़ दो ।” इसी प्रकार अ-लोभ, 
अद्देष, अमोह को हित, दुख का कारण समभा कर भगवान्‌ कालामों को उन्हें 
ग्रहण करने की प्रेरणा करते हें। किसी भी विश्वास को मानने या न मानने की 
अपेक्षा के बिना ही स्वयं सदाचार का जीवन सम्पूर्ण आद्वासनों से किस ग्रकार 
आश्वस्त है, इसे समभाते हुए भगवान कहते हें, 'कालामो ! जो आये साधक 
(अशरावक) अ-वेर-चित्त, अ-्व्यापन्न-चित्त, अ-संक्लिष्ट-चित्त (विशृद्धि-चित्त ) 
है, उसको इसी जन्म्र में चार आश्वासन (आश्वासन) मिले रहते हें, (१) 
यदि परलोक है, यदि सुक्ृत-दुष्कृत कर्मो का फल हैँ, तो निश्चय ही में काया छोड, 
मरने के बाद, सुगति, स्वर्म-लोक में उत्पन्न होऊँगा, यह उसे प्रथम आध्वास प्राप्त 
रहता हैं। (२) यदि परलोक नहीं है, यदि सुकृत-दुष्कृत कर्मों का फल 
नहीं है, तो इसी जन्म में, इसी समय, अ-बर-चित्त, अ-व्यापन्न-चित्त, अ-संक्लिष्ट- 
वित्त, अपने को रखता हैं, यह उसको द्वितीय आश्वास प्राप्त रहता हैं। 
(३) यदि काम करते पाप किया जाये, तो भी में किसी का बुरा नहीं चाहता, 
बिना किये फिर पाप-कर्म मुझे क्‍यों दुःख पहुँचायेगा। यह उसे तीसरा आश्वास 
प्राप्त रहता हे। (४) याद करते हुए पाप न किया जाय, तो इस समय 
में दोनों से ही मुक्त अपने को देखता हैँ। यह उसे चौथा आश्वास प्राप्त हुआ 
रहता है ।' यह उपदेश न केवल बद्ध के नैतिक आदर्शवाद और विचार-स्वातन्तर 
का बल्कि भगवान्‌ की उपदेश-प्रणाली का भी अच्छा सूचक है। अंगृत्तर-निकाय 
की एक बड़ी विशेषता यह है कि वहाँ भिक्षु-धर्म (भिक्‍्खु-विनय) के साथ-साथ 
गृहस्थ-धर्म (गिहि-विनय) का भी उपदेश दिया गया है। चतुक्क-निपात के 
वेर॑ंजक-आह्ाण-सृत्त में भगवान्‌ मथुरा और वेरंजा के बीच के रास्ते में 
गृहस्थों को विज्ञापित करते हुए दिखाई देते हें, गृहपतियों ! चार प्रकार के 
संबास होते हैं। कौन से चार ? (१) दाव छाव के साथ संबास करता है (२) ' 
गय देवी के साथ संबास करता है (३) देव शब के साथ संबास करता है (४) 

देव देवी के साथ संबरास करता हैं। कैसे मृहपतियों ' शव छाव के साथ संबास 
करता है ? यहाँ गृहपतियों |! पति हिसक, चोर, दुराकचारी, झूठा, नश्ञाबाज,”” 
दुःशील, पाप-धर्मा, कंजूसी की गन्दगी से लिप्त चित्तबराला, श्रमण-श्राह्मणों को 
दुर्वबंबन कहने वाला हो, इस प्रकार गृह में वास करता हो और उसकी भार्या भी 
उसी के समान हिंसक, चोर, दुराचारिणी .. .. . . श्रमण-ब्राह्मणों को दुबंचन 
कहने वाली हो। उस समय गृहपतियों ! शब शव के साथ संवास करता है । 
कैसे गृहपतियों ! शव देवी के साथ संवास करता है ? गृहपतियों ! पति हिसक, 
चोर, दुराचारी .... .. श्रमण-ब्राह्मणो को दुवंचबन कहने बाला हो, किन्तु 
उसकी भाय- अ-हिंसा-रत, चोरी रहित, सदाचारिणी, सच्ची, नशा-बिरत, 
सशीरा, कव्याण-धर्म-यक्त, मल-मात्सर्य-रहित, श्रमण-ब्राह्मणों को दुर्वंचन 
ने कहने वाली हो. तो गृहपतियों ! झव देवी के साथ संवास करता 2 । कंसे 
गृहपतिय्ो ! देव शव के साथ संवास कस्ता हैं ? गृहपतियों ! पति हो अहिसा- 
रत, चोरो-रहित, संदाचारी .... . . उसकी भार्या हो हिसा-रत चोर, दुरा- 
चारिणी..... .. गृहपतियों ' देव शव के साथ संवास करता है । कंसे 
गृहपतिथों ! देक देवों के साथ संवास करता हैं ? गृहपतियों ! पति अहिसा- 
रत, चोरी-रहित, सदाचारी . ... . .उसकी भार्या भी अहिसा-रत, चोरी-रहित, 
सदाचारिणी ...... गृहपतियों ! देव देवी के साथ संवास करता है।” इसी 
प्रकार एकादस-निपात के महानाम-सत्त में हम भगवान्‌ को महानाम क्षाक्य 
के प्रति, जो गृहस्थ था, वृद्ध, धर्म, संघ आदि की अनुस्मृति करने का उपदेश 
देते हुए देखते हैँ “महानाम ! तुम चलते भी भावना करो, खड़े भी, 
लेटे भी, कर्तान्‍्तिक (खेती आदि) का अधिष्ठान (प्रबंध) करते भी, पृत्रों से 
घिरी जय्या पर भी । बुद्ध ने गृहस्थ, भिक्षु, सब के लिये अ-प्रमाद या सतत 
पुरुयार्थ पर कितना अधिक जोर दिया, यह हमने दीध, मज्मिम और संबुश 
निकायों के विवरण में देखा हैं। अंगूतर-निकाय- के छक्कक-निपात के पधानीय- 
धुत में भी हम भगवान को भिक्षओं के प्रति यही उपदेश करते देखते हैं । श्रावस्ती 
में अनाथपिडिक के जेतवन-आराम में कुछ नये प्रविष्ट भिक्ष्‌ सूर्योदय तक खर्राटटे 
ले सो रदे हैं। भगवान्‌ भिक्षुओं को विज्ञापित करते हैं, 'भिक्षुओ ! सूर्थोदथ तक 
खर्रारे मार कर सोते हो। तो क्या मानते हो भिक्षुओ ! क्‍या सुमने देखा या 
सुता है मूर्थाभिषिक्त (अभिप्रेक-आ्राप्त) क्षत्रिय राजा को इच्छानुभार शयन-सुख्त, 
स्पर्मे-पुथ, आलत्य-मुल् के साथ विहार करते और जीवन-पर्यन्त राज्य करते या 

देश का भला होते ?” “नहीं भन्‍्ते |” “साध -भिक्षुओ ! मेने भी नहीं देखा। 
तो क्या मानसे हो भिक्षुओ ! क्या तुमने देखा है या सुना है, शयन-सुख, स्पर्श-सुख , 
आलस्य-सुख से यकत, इन्द्रियों के द्वारों को सुरक्षित न रखने वाले, भोजन की 
मात्रा को न जानने वाले, जागरण में अ-तत्पर, कुशल धर्मो की विपश्यना (साक्षा- 
त्कार) न करने वाले, रात के पहले और पिछले पहर में जगकर बोधि-पक्षीय 
धर्मों की भावना न करने वाले, किसी भी श्रमण या ब्राह्मण को चित्त-मलों के 
क्षय से प्राप्त निर्मेठ चित्त की विमुक्ति या प्रजा-विमुक्ति को इसी जन्म 
में स्वयं साक्षात्कार कर, स्वयं जान कर, स्वयं प्राप्त कर विहरते ?” 
“नहीं भन्‍्ते ! ” साधु भिक्षुओं! मेने भी नहीं देखा। तो भिक्षओं! तुम्हें 
ऐसा सीखना चाहिये--इन्द्रिय-द्वार को सुरक्षित रखूँगा। भोजन की मात्रा 
को जानने वाला होऊँगा। जागने वाला, कुझलछ कर्मों की विपश्यना करने बाला, 
रात के पहले और पिछले पहलें में बोधिपक्षीय धर्मों की भावना करने बाला, 
इस प्रकार में साधना में लग्न रह कर विहृरूँगा। भिक्षओं ' तुम्हें ऐसा सीखना 
चाहिये ।” अंगत्तर-निकाय के अट्ठक-निपात के पजावती-पवज्जा-सुत्त में महा- 
प्रजापती गोतमी की प्रव्नज्या का बिलकुल उन्हीं शब्दों में वर्णन हैं, जेसा विनय- 
पिटक के चुल्लवग्ग में। कपिलवस्तु के न्यग्रोधाराम में भगवान्‌ के विहार करते 
समय महाप्रजापती.आतमी भगवान्‌ के पास आकर उनसे प्रार्थना करती हैं 
“भन्‍्ते ! अच्छा हो, यदि सातृग्राम (मातृ-समह--स्त्रियां) भी तथागत-प्रवेदित 
धमं-बिनय में प्रद्नज्या पायें ।” भगवान्‌ ने उत्तर दिया, 'गछँओ ! मत तुमे यह 
रुचे कि स््रियाँ तथागत-प्रवेदिल धर्म-विनय में प्रवज्या पावें।” महाप्रजापती 
दुःखी, दुर्मना, अश्रुमुखी होकर चली गई । बाद में बह वेशाली में भगवान्‌ के 
पास पहुँची । वहाँ आनन्द ने स्त्री-जाति की ओर बोलते हुए भगवान्‌ से निवेदन 
किया, “भस्ते ! महाप्रजापती गोतमी फूले पैरों, घूल भरे शरीर से. दु:खी, दुर्मना, 
अश्रमुखी रोती हुई द्वार-कोष्ठक के बाहर खड़ी हैँ। भन्‍ते ! स्त्रियों को प्रत्नज्या 
की आज्ञा मिले ।” “आनन्द ! मत तुझे यह रुचे।” आनन्द ने तथागत-पवेदित 
धर्म की मूल आत्मा को लेकर ही कहा, “भन्ते ! क्‍या तथागत-प्रवेदित 
धर्म में घर से बे घर प्रत्नजित हो, स्त्रियाँ स्रोत-आपत्ति-फल, सक्ृदागामि-फल, 
अनागामि-फल, अहेस्व-फल को साक्षात कर सकती हे ?” भगवान्‌ को कहते 
देर न लगी, 'साक्षात्‌ करे सकती हें, आनन्द ! ' बस प्रजापती गोतमी और 
आमभन्‍्द की इच्छा को पूरी होते देर ते लगी । भगवान्‌ ने आठ गुरु-धस्मों 

(जिनके कारण ही इस प्रसंग को यहाँ अंगृत्तर-निकाय के इस निपात में स्थान भिला 
है) के पालन करने की शर्त लेकर महाप्रजापती को प्रन्नज्या ग्रहण करने की आज्ञा 
दे दी। उसी समय से अन्य भी स्त्रियाँ भिक्षुणियाँ हुईं और बाद में एक अलग 
भिक्षुणी-संघ ही बन गया। किन्तु स्त्रियों को प्रव्नज्या की अनुमति देते समय 
भगवान्‌ ने चेतावनी भी दी, जिसे बुद्ध-धर्म के बाद के इतिहास ने सम्भवतः 
सच्चा भी प्रमाणित कर दिया हैं “आनन्द ! - यूदि तथागत-प्रवेदित-धर्म-विनय 
में स्त्रियाँ प्रत्रज्या न पातीं, तो यह ब्रह्मचर्य चिर-स्थायी होता, सद्धम सहस्र वर्ष 
ठहरता। किन्तु चँकि आनन्द ! स्त्रियाँ प्रश्नजित हुईं, अब सद्ध्म चिरस्थायी न 
होगा, सद्धर्म अब पाँच सौ वर्ष ही ठहरेगा।. .... . आनन्द ! जैसे आदमी 
पानी की रोक-थाम के लिये, बड़े तालाब को रोकने के लिये, मेंड बाँधे, उसी 
प्रकार आनन्द । मेने रोक-थाम के लिये भिक्षुणियों को जीवन-भर अनुल्लंघनीय 
आठ गरु-धर्मो में प्रतिष्ठापित किया । इसी प्रसंग में यहाँ यह भी कह देना अप्रा- 
सज़िक न होगा कि आनन्द किस प्रकार स्त्री-जाति के समर्थन में अपने युग से 
बहुत आगे थे, इसकी भी सूचना हमें इस निकाय में मिलती है। स्त्रियों को 
प्रबरज्या दिलाने में उन्होंने महाप्रजापती गोतमी की किस कुशलता के साथ सहा- 
यता की, यह हम अभी देख ही चुके हैं । हम एक बार उन्हें (चतुक्क-निपात 
में) भगवान्‌ से यह तक पूछते देखते हूँ, भन्ते! क्या कारण हूँ कि स्त्रियाँ परिषदों 
में स्थान नहीं पातीं, स्वतन्त्र उद्योग नहीं करतीं, स्वावलम्बन का जीवन नहीं 
बितातीं ? ' हम औैकल्ते हे कि आनन्द को अपने इन सब विचारों के कारण ही 
प्रथम संगीति में क्षमा-याचना करनी पड़ी। मनुष्यता के नाते आज आनन्द 
इसीलिये हमारे लिये अधिक प्रिय बन गये है, उस समय के लोगों ने चाहे जो सोचा 
हो। अंगृत्तर-निकाय में इस प्रकार बुद्ध के शिष्यों के स्वभाव और जीवन पर 
प्रकाश डालने वाली प्रभूत सामग्री मिलती है। प्रव्॒ज्या ग्रहण करने के बाद 
प्रजापती मोतमी इसी निकाय (अटठक-निपोत ) में भगवान्‌ से पूछती है 
“भन्ते ! अच्छा हो यदि भगवान्‌ संक्षेप से मु के धर्म का उपदेश करें, ताकि में उसे 
सुन कर, प्रमाद-रहित हो, आत्म-संयम कर जीवन में विचरूँ ।” भगवान्‌ का उत्तर 
बुद्ध-धर्म के उदार मन्तव्य को समझने के लिये इतना महत्वपूर्ण है कि उसको 
उद्धत करने का लोभ संवरण नहीं किया जा सकता। “गोतमी ! जिन बातों 
को तू जाने कि ये बातें सराग के लिये हैं, विराग के लिये नहीं, संयोग के लिये हैं 
वियोग के लिये नहीं, संग्रह के लिये हैं, असंग्रह के लिये नहीं, इच्छाओं को बढ़ाने 


( १९१ ) - हक 


के लिये हैं, घढ़ाने के लिये तहीं, असन्तोष के लिये हें, सन्‍्तोष के लिये नहीं, भीड़ 
के लिये हैं, एकान्त के लिये नहीं, अनुद्योगिता के लिये हें, उद्योगिता के लिये नहीं, 
कठिनाई के लिये हैं, सुगमता के लिये नहीं, तो तू गोतमी ! सोलहो आने जानना 
कि बह न धर्म है, न विनय है, न शास्ता का झासन हैं। किन्तु गोतमी ! जिन 
बातों को तू जाने कि वे बिराग के लिये हूँ, सराग के लिये नहीं . . . . . इच्छाओं 
को घटाने के लिये हैं, बढ़ाने के लिये नहीं . . . . . . सुगमता के लिये हूँ कठिनाई 
के लिये नहीं, तो गोतमी ! तू सोलहो आने जानना वही विनय है, वही ज्ञास्ता 
का शासन हैं । 

सुत्तक-निपात में भगवान्‌ बुद्ध का ब्रह्मचर्य-सम्बन्धी गम्भीर उपदेश है जो 
अपनी सूक्ष्मता और मारभिकता में अद्वितीय हैँ । उसे यहाँ उद्धत करना उपयोगी 
सिद्ध होगा। “ब्राह्मण ! यहाँ कोई एक श्रमण या ब्राह्मण सम्यक ब्रह्मचारी होने 
का दावा करता हैँ और वह स्त्री के साथ प्रत्यक्ष सहवास नहीं भी करता, किन्तु 
वह स्त्री के द्वारा (स्नान-चूर्ण आदि) उबटन किये जाने, मले जाने, स्नान कराये 
जानें और मालिश किये जाने को स्वीकार करता है । वह उसमें रस लेता है, 
उसकी इच्छा करता हूं, उसमें प्रसन्नता अनुभव करता है। ब्राह्मण ! यह भी 
ब्रह्म चय॑ का टूटना है, छिद्रयक्त होना है, चितकबरा होना है, धब्बंदार होना है। 
ब्राह्मण! इस पुरष के छिये कहा जायगा कि वह मैथुन (स्त्री-सहवास ) से युक्त 
होकर ही मलिन ब्रह्मचय का सेवन कर रहा हूँ। वह मनुष्य जन्म से, जरा से, 
मरण से नहीं छूटता ...... नहीं छूटता दुःख से भी--में कहता हूँ। पुनः 
ब्राह्मण ! यहाँ एक श्रमण या ब्राह्मण सम्यक्‌ ब्रह्मचारी होने का दावा करता 
हैँ और वह स्त्री के साथ प्रत्यक्ष सहवास नहीं भी करता और न स्त्री के द्वारा 
अपने उबठन आदि किये जाने को ही स्वीकार करता है, किन्तु वह स्त्री के साथ 
हँसी-मजाक करता हूँ, क्रीड़ा करता है, खेलता है, वह उसमें रस छेता है . . . . . . 
दुःख से नहीं छूटता--में कहता हूँ। पुन: ब्राह्मण ! यहाँ एक श्रमण या ब्राह्मण 
सम्यक्‌ ब्रह्मचारी होने का दावा करता हैँ और वह स्त्री के साथ प्रत्यक्ष सहवास 
नहीं श्री करता, उसके द्वारा उबटन आदि किये जाने को भी स्वीकार नहीं करता, 
उसके साथ हँसी मजाक भी नहीं करता, किन्तु वह स्त्री को आँख गड़ाकर देखता 
है, नजर भर कर देखता है, वह उसमें रस लेता है . . .. .. दुःख से नहीं छूटता- 

में कहता हूँ। पुनः ब्राह्मण ! यहाँ एक श्रेमण या ब्राह्मण सम्यक्‌ ब्रह्मचारी होन॑ 
का दावा करता है और वह न प्रत्यक्ष स्त्री के साथ सहवास करता, न उससे उब- 
टन आदि लगवाता, न उसके साथ हेँँसी-मजाक करता, न उसे आंख गड़ाकर 
देखता, किन्तु वह दीवार या चहारदीवारी की ओट से छिपकर स्त्री के शब्दों को 
सुनता है, जब कि वह हँस. रही हो, या बात कर रही हो, या गा रही हो, या रो 
रही हो, वह उसमें रस लेता है ..... . दुःख से नहीं छूटता--में कहता हूँ । 
पुन: ब्राह्मण ! यहाँ एक श्रमण या ब्राह्मण सम्यक्‌ ब्रह्मचारी होने का दावा 
करता हैं और वह न स्त्री के साथ प्रत्यक्ष सहवास करता, न स्त्री से उबटन लूग- 
बाता, न उसके साथ हँसी-मजाक करता, न उसको नजर भर कर देखता है जब 
कि वह गा रही हो या रो रही हो, किन्तु वह अपने उन हेंसी-मजाकों, सम्भाषणों 
और क्रीड़ाओं को स्मरण करता हे जो उसने पहले स्त्री के साथ की थीं, वह 
उनमें रस लेता है... . . . दुःख से नहीं छटता--में कहता हूँ । पुनः ब्राह्मण ! 
यहाँ एक श्रमण या ब्राह्मण सम्यक ब्रद्वाचारी होने का दावा करता है और बह 
न स्त्री के साथ प्रत्यक्ष सहवास करता, न स्त्री से उबटन लगवाता, न उसके 
साथ हँसी-मजाक करता, न उसको आँख गड़ा कर देखता, न उसके साथ किये 
हुए अपने पुराने हँसी-मजाकों, सम्भाषणों और क्रीड़ाओं आदि को ही स्मरण 
करता हैं, किन्तु वह किसी गृहस्थ या गृहस्थ-पुत्र को पूरी तरह पाँच प्रकार के 
(शब्द, स्पर्ण, रूप, रस, गन्ध सम्बन्धी.) विषयों से समर्पित, संयुक्त हो, विलास 
करते देखता हे, वह उसमें रस लेता है . . . .. . दुःख से नहीं छुटता--में कहता 
हूँ! प्रुनः ब्राह्मण ' यहाँ एक श्रमण या ब्राह्मण सम्यक ब्रह्मचारी होने का दावा 
करता हैं और न वह न स्त्री के साथ प्रत्यक्ष सहवास करतों, न स्त्री से उबटन 
लगवाता, न उसके साथ हँसी-मजाक करता, न उसको आँख गड़ाकर देखता, 
न उसके साथ किये हुए अपने पुराने हँसी-मजाकों को स्मरण करता, न किसी 
गृहस्थ या गृहस्थ-पृत्र को कामासक्त होकर सुख-विहार करते देख कर प्रसन्न 
होता, किन्तु वह किसी देव-योनि में जन्म लेने की अभिरलाषा से ब्रह्मचर्य का 
आचरण करता है और सोचता है कि इस प्रकार के शील, तप, ब्रत या ब्रह्मचर्य 
से में देव ही जाऊँगा या देवोंमें कोई, वहे इसमें रस छेता है, इसकी इच्छा 
करता है, इसमें प्रसन्नता अनुभव करता है । आाह्राण ! यह भी बअह्मचर्य का खंडित 

हो जाना है, टूट जाना है, छिद्र-युक्त हो जाना है, चितकबरा हो जाना हैं, धब्बे- 
दार हो जाना हैँ। इसीलिये कहा जाता है कि इस प्रकार के ब्रह्मचर्य का आचरण 
करने वाला पुरुष मलिन मैथुन के संयोग से यक्‍त ब्रह्मचर्य का ही आचरण करता 
है और बह जन्म से, जरा से, मरण से नहीं छूटता, नहीं छूटता दु:ख से-में कहता 
हैँ ।” साधना के इतिहास में इससे गम्भीर प्रवचन ब्रह्मचयं पर नहीं दिया गया। 

तथागत-प्रवेदित धर्म-विनय के वास्तविक स्वरूप को समभने के लिये कि- 
तनी महस्वपूर्ण और प्रामाणिक सामग्री हमें अंभशृत्तर-निकाय में मिलती 
है, इसका कुछ दिग्दर्शन किया जा चुका है । तत्कालीन इतिहास की भलक भी 
उसमें कितनी मिलती है, यह अब हमें देखना हैं। सिह सेनापति (लिच्छवि सरदार ) 
बुद्ध-युग का एक आकर्षक व्यक्ति है । अट्ठक-निपात में हम सिह सेनापति को 
भगवान्‌ से भेंट करते हुए देखते हें । सिह पहले निगण्ठों (निग्नन्थों-जैन साधुओं ) 
का शिष्य रहा हैं वह अपनी कुछ आपन्तियों को लेकर भगवान्‌ बुद्ध के पास 
आता है। वह उन्हें पूछता है कि वे कहाँ तक अक्रियावादी, उच्छेदवादी हें 
या नहीं । भगवान्‌ एक-एक कर उसको बतला देते हें कि किन-किन अर्थों में उनको 
ऐसा (अक्रियावादी,उच्छेदवादी आदि) कहा भी जा सकता हे । सिंह सेनापति 
संतृष्ट होकर उपासक बनना चाहता है । भगवान्‌ उसे कहते हे “सिह! सोच-समभ 
कर करो। तुम्हारे जेसे सम्भ्रान्त मनष्यों का सोच-समभझ कर निश्चय करना ही 
अच्छा है ।” सिह सेनापति जब अपनी दृढ़ श्रद्धा दिखाता हैँ तो भगवान्‌ उसे उपा- 
सक के रूप में स्वीकार कर लेते हैं, किन्तु चूँकि वह पहले निर्ग्रन्थों का शिष्य 
रहा हैं और वे उससे दान पाते रहे हे, इसलिये उदार शास्ता सिंह को यह भी 
आदेश देता नहीं भूर्लते, (सिह ! तुम्हारा कुल दी्घ-काल से निगंठों के लिये प्याऊ 
की तरह रहा है। उनके आ।ने पर उन्हें पहले की ही तरह तुम्हारे घर से दान 
मिलता रहना चाहिये ।! बुद्ध के विरुद्ध किस प्रकार मिथ्या प्रचार किया जाता भा 
इसका विवरण हम इसी निकाय के वेरंजक-सुत्त में पाते हैँ । वेर॑जकः नामक ब्राह्मण 
भगवान्‌ के पास जाकर कहता हैं, हे गोतम ! मेने सुना हैं कि आप गोतम अ-रस 

९, देखिये महापंडशित राहुल सांकृत्यायन का 'सह सेनापति' क्षीषंक उपस्यास । 
श्रे 

रूप हूं ......आप गोतम निर्भोग हैं.....आप गोतम अक्रियाबादी हूँ .....आप गोतम 
उच्छेदवादी हें....आप गोतम जुगुप्स (घृणा करने वाले) हैं........आप गोतम 
वैनयिक (हटाने बाले ) हें.....आप गोतम तपस्थी हें...आप गोतम अयगर्म हूँ । 
भगवान्‌ उसे बताते हें कि उन्हें किस-किस अर्थ में ऐसा कहा भी जा सकता है ।” 
उदाहरणत: “ब्राह्मण ! म॑ काया के दुराचार, वाणी के दुराचार, मनके 
दुराचार को अक्रिया कहता हूँ। अनेक प्रकार के पाप कर्मों को मे अ-क्रिया 
कहता हूँ । यही कारण हूँ ब्राह्मण ! जिससे श्रमण गोतम अक्रियाबादी है । 
ऐसा कहा जा सकता है ै+......जआह्राण ! में राग, ढ्वंषघ, मोह के 
उच्छेद का उपदेश करता हूँ । अनेक प्रकार के पाप-कर्मों का उच्छेद 
कहता हूँ । 'श्रमण गोतम उच्छेदवादी है' ऐसा कहा जा सकता हैं। ...... 
ब्राह्मण ! जिसका भविष्य का गर्भ-शयन, आवागमन नप्ट हो गया, जड़- 
मूल से चला गया, उसको में अपगर्भ करता हूँ। ब्राह्मण ! तथागत का गर्भ- 
शयन, आवागमन, नष्ट हो गया, जड़-मूल से चछा गया। श्रमण गोतम 
अपगर्भ हैं, ऐसा कहा जा सकता हैं," आदि, आदि । यहीं भगवान्‌ अपनी 
जीवनी का भी कुछ वर्णन करने लगते हू, “ब्राह्मण ! इस अविद्या में पड़ी, अविद्या 
रूपी अंडे से जकड़ी प्रजा में, में अकेला ही अविद्या रूपी अंडे को फोड़ कर, 
अनुत्तर सम्यक सम्बोधि को जानने वाला हूँ। में ही ब्राह्मण ! छोक में ज्येप्ठ 
हैं, अग्र हूँ। मेने न दबने वाला वीर्थारम्भ किया था, विस्मरण-रहित स्मृति मेरे 
सम्मुख थी, अचल और शान्‍्त मेरा शरीर था, एकाग्र समाहित चित्त था। 
४0०७ ' ब्राह्मण ! उस प्रकार प्रमाद-रहित, तत्पर, आत्म-संयम-युक्त होकर 
विहरते हुए, मुर्के रात के पहले याम में, पहली विद्या प्राप्त हुई, अविद्या नष्ट हुई, 
विद्या उत्पन्न हुई, तम नष्ट हुआ, आलोक उत्पन्न हुआ। ब्राह्मण! अंडे से 
मुर्गी के बच्चे की तरह यह पहली फूट हुई। फिर ब्राह्मण ! रात के बीच के 
याम में द्वितीय विद्या उत्पन्न हुई. . . . . . रात के पिछले याम में तृतीय विद्या उत्पन्न 
हुई । अविद्या नष्ट हुई, विद्या उत्पन्न हुई। तम गया, आलोक उत्पन्न हुआ। 
ब्राह्मण : अंडे से मुर्गी के बच्चे की तरह यह तीसरी फूट हुई ।” 

कोशल-राज प्रमेनजित्‌ बुद्ध का श्रद्धावान्‌ उपासक था, यह हम संबृत्त 
सिकाय में देख चुके हें। मज्किम-निकाय (वाहीतिक-सुत्त) में हमने प्रसेन- 


( १९५ ) 

जित्‌ और आनन्द का संवाद भी देखा है। अंगुत्तर-निकाय के कोसल-सुत्त में हम 
उसे बुद्ध के प्रति अतीव श्रद्धा और प्रेम प्रदर्शित करते हुए देखते हैं। श्रावस्ती 
में भगवान्‌ के दर्शनार्थ वह जाता है । जेतवन-आराम के द्वार पर ही वह भिक्षुओं 
से भगवान्‌ के दर्शन-विषयक अपनी इच्छा को प्रकट करता है। “महाराज ! यह 
द्वार-बन्द कोठरी है, चुपके से धीरे धीरे वहाँ जाकर बरामदे में प्रवेश कर, खाँस 
कर जंजीर को खटखटा देना। भगवान्‌ तुम्हारे लिये द्वार खोल देंगे-।” भगवान्‌ 
ने द्वार खोल दिया। “विहार में प्रविष्ट हो प्रमेनजित्‌ भगवान्‌ के पैरों में गिर- 
कर, भगवान्‌ के पैरों को मुख से चूमता था, हाथ से पैरों को दबाता था और 
अपना नाम सुनाता था 'भन्‍्ते ! में राजा प्रसेनजित्‌ कोसल हूँ।” “महाराज ! 
तुम किस बात को देखकर इस शरीर में इतनी मैत्री का उपहार दिखाते हो ? ' 
“भन्ते ! कृतज्ञता, कृतवेदिता को देखते हुए मे भगवान्‌ की इस प्रकार की परम | 
सेवा करता हूँ, मेत्री उपहार दिखाता हँ। भन्‍्ते ! भगवान्‌ बहुत जनों के हित, 
बहुत जनों के सुख के लिये हें /। अंगुत्तर-निकाय में हम देखते हू कि मगध- 
राज अजातशत्र वज्जियों के गण-तन्त्र के विरुद्ध अभियान करना चाहता हैं। 
भगवान्‌ जिस समय राजगह में गुश्नकूट-पर्वत (गिज्ककूट पव्वत) पर विहर 
रहे थे, उसने अपने मन्‍्त्री वर्षकार (वस्सकार) नामक ब्राह्मण को उनसे/इस 
सम्बन्ध में पूछने के लिये भेजा था । सोलह महाजन-पदों का इस निकाय में 
विशेष वर्णन हैं ।” इन सोलह महाजन पदों के नाम हैं अंग, मगध, काशी, कोशल, 
वज्जि, मल्ल, चेति, वंस, कुरु, पंचाल (पांचाल), मच्छ (मत्स्य), सूरसेन 
(शू्रसेन ), अस्सक (अश्वक-अश्मक ) , अवन्ती, गन्धार और कम्बोज । ये सभी नाम 
उन प्रदेशों के निवासियों (जनों) के सृचक हैं। गणनन्त्र-प्रणाली की यह मुख्य 
विशेषता थी। भौगोलिक दृष्टि से भी इस निकाय के अनेक वर्णन बड़े महत्त्व 
के हैं। उदाहरणत: यहाँ गंगा, यमुना, अचिरवती, सरभू (सरयू) और मही 
इन पाँच बड़ी नदियों का वर्णन है। इसी प्रकार भंडगाम (वज्जि-प्रदेश ) इच्छा- 
मंगल (कोशलरू) आदि ग्रामों, केसपुत्त (कालाम नामक क्षत्रियों का कस्बा) 

१. अंगुसर-निकाय, जिलद पहली, पृष्ठ २१३, जिल्द चौथी, पृष्ठ २५२, 
२५६, २६०, आदि (पॉलि टेक्स्ट सोसायटी का संस्करण) 

कुसीनारा (मल्ल-अ्रदेश में), नलकपान (कोशल), कम्मासदम्म (कुरु-प्रदेश ) 
आदि कस्बों और श्रावस्ती, कौशाम्बी, पाटलिपुत्र आदि अनेक नगरों के वर्णन 
हैं जो बुद्धकालीन भारत के वातावरण को आज भी हमारे लिये सजीव 
बनाते हें। 
उ- खुश्क-निकाय 

खुश्क-निकाय के स्वरूप की अनिश्चितता । 

खुहक-निकाय सुत्त-पिटक का पाँचवाँ मुख्य भाग है। पहले चार निकायों 
की सी एकरूपता यहाँ नहीं मिलती। खुहक-निकाय छोटे-छोटे (खुहक ) 
स्वतन्त्र ग्रन्थों का संग्रह (निकाय) है। सभी ग्रन्थ छोटे भी नहीं हें। कुछ तो 
(जिसे जातक आदि) काफी बड़े भी हे। भाषा-शैली में भी समानता नहीं है। 
कुछ विशुद्ध पद्यात्मक और कुछ गद्य-पद्य मिश्चित रचनाएँ हें। काव्य, आख्यान, 
गीत, यही खुहक-निकाय के विषय हें। निश्चयत: खुहक-निकाय के विषय 
और शैली की सब से बड़ी विशेषता उसकी विविधरूपता ही हे। ज॑सा अंजत: 
दूसरे अध्याय में दिखाया जा चुका हैं, वर्गीकरण के भेद से खुहक-निकाय की 
ग्रन्थ-संख्या में भी पर्याप्त भेद पाया जाता हैं। 


सुत्त-फ्थिक के अड्ग के रूप में 
.... सामान्यतः खुहक-निकाय सुत्त-पिटक का एक अज्ज है। इस रूप में खहक- 
निकाय में पन्‍द्रह ग्रन्थ सम्मिलित हें, जिनकी गणना नीचे लिखे क्रम से आचार्य 
बुद्धघोष ने की है *-- 


कौ 


१ खुदक-पाठ ६ विमानवत्थ 
२ धम्मपद ७ पेतवन्थ 
३ उदान ८ थेरगाथा 
४ इतिवृत्तक ९ थेरी गाथा 
५ सुत्त-निपात १० जातक 





१. सुमंगल बिलासिनी, भाग प्रथम, पृष्ठ १७ (पालि टेक्सूद सोसामटी का 

११ निदेस १४ बुद्धवंस 
१२ पटिसस्भिदामग्ग १५ चरियापिटक 
१३ अपदान 


निदहेंस के दो भाग चलनिदेंस और महानिद्देस हें। उनको दो. स्वतंत्र 
ग्रन्थ मान कर गिनने से उपर्युक्त ग्रन्थ-संख्या १६ हो जाती हैं। किन्तु स्थविर- 
वादी बौद्ध परम्परा १५ ही ग्रन्थ मानती हैँ। “पषण्णरसभेदों खुहक-निकायों। 
आचायं बुद्धघोष ने हमें सूचना दी है कि प्रथम संगीति के अवसर पर मज्मिम- 
निकाय का संगायन करने वाले (मज्मिम-भाणक) भिक्षु उपर्युक्त १५ ग्रन्थों 
को सुत्त-पिटक के अन्तर्गत खुहक-निकाय में सम्मिलित मानते थे.।' 


खुदक-निकाय अभिधम्म-पिटक के अन्तर्गत भी 


किन्तु शक दूसरी परम्परा झसी समय से खुहक-निकाय को सुत्त-पिटक के 
अन्तर्गत मानने के विपक्ष में थी। यह दीघ-निकाय का संगायन करने वाले 
(दीघ-भाणक ) भिक्षओं की परम्परा थी। ये भिक्षु खुहक-निकाय को सुत्त- 
पिटक के अन्तर्गत न मान कर उसे अभिधम्म-पिटक के अन्तर्गत मानते थें। 
प्रन्थ-संख्या के विषय में भी मतभेद था। इन्हें खुहक-निकाय के सिर्फ निम्न- 
लिखित ११ ग्रन्थ, जिन्हें वे खुहक-ग्रन्थ कहते थे मान्य थे । आचार्य बुदधोष 
से इन ग्रन्थों की सूची इस प्रकार दी हैँ -- 


१ जातक ७ इतिवृुत्तक 
२ निदहस ८ विमानवत्थु 
३ पटिसम्भिदा मग्ग ९ पंतवत्थ्‌ 

४ सूत्त-निपात १० थेरगाथा 
५ धम्मपद ११ थेरीगाथा 
६ उदान, 





१, मश्ल्कमभाणका पन. ... . ' शब्बंपि है| खटक-गन्ध॑ सुतन्तपिटके परियवा- 
पष्णं ति बदन्ति । समंगलबिलासिनी की निदानकथा । 
२. ततो परं जातक. . ... . थेर-बेरी गायाति इम तन्ति संगायित्वा लुहक- 


( १९८ ) 


उपर्युक्त सूची से स्पष्ट है कि चरियापिटक, अपदान, बुद्धंस और खुहक- 
पाठ, ये चार ग्रन्थ खुदक-निकाय के ग्रन्थों के रूप में दीघ-भाणक भिक्षुओं को 
मान्य नहीं थे। वास्तव में खुहक-निकाय को सृत्त-पिटक के अन्तर्गत न मानना 
दीघ-भाणक भिक्षुओं का इतना साहसिक कृत्य नहीं था जितना वह हमें आज 
लगता है + प्रथम संगीति के अवसर पर ही हम आये महाकाश्यप को आनन्द 
से पूछते हुए देखते हैं “सुत्त-पिटक में चार संगीतियाँ (संग्रह) हे। इनमें से 
पहले किसका संगायन करना होगा ? ” इससे स्पष्ट हैँ कि पहले सुत्त-पिटक 
को चार भागों में हो विभाजित करने की प्रणाली थी। बाद में स्वतन्त्र ग्रन्थों 
का एक अलग संग्रह कर दिया गया, जिसकी न तो ग्रन्थ-संख्या का ही ठीक निश्चय 
हो सका और न जिसे निश्चयपूर्वक स॒त्त-पिटक या अभिधम्म-पिटक में ही रक्‍्खा 
जा सका। खुहक-निक्राय के अनिश्चित स्वरूप का यही कारण है! 


अभिधम्म-पिटक खुदक-निकाय के अन्तर्गत भी - 


किन्तु इस अनिश्चितता का यहीं अन्त नहीं है। समग्र बुद्ध-बचनों का जब 
पाँच निकायों में वर्गीकरण किया जाता है, तो वहाँ भी खुहक-निकाय पाँचवाँ 
भाग हे। किन्तु वहाँ इसका विषय-क्षेत्र बहुत विस्तत हैं। दीघ, मज्मिम, 
संयृत्त और अंगुत्तर निकायों को छोड़कर बाकी सभी बुद्ध-वचन जिनमें पूरे विनय 
और अभिधम्म पिटक भी सम्मिलित है, वहाँ खुदक-निकाय के ही अन्तर्गत समझे 
जाते हें। खुहदक-निकाय के इस विस्तृत विषय-द्षेत्र के सम्बन्ध में सुमंगल- 
विलासिनी' की निदान-कथा में कहा गया है "क्या है खुददक-निकाय ? सम्पूर्ण 
विनय-पिटक, सम्पूर्ण अभिधम्म-पिटक, खुदक-पाठ आदि १५ ग्रन्थ , सारांश 
यह कि चार निकायों को छोड़कर बाकी सभी बुद्ध-वचन खुहक-निकाय हैं।* 


गनयो” सास अयं ति जे बत्वा अभिधम्सपिटकस्सिं येव संगहूं आरोपयिसति 
दीधभाणका वदन्ति । अद्ठसालिती की निदान-कथा । 

१. सुशन्त-पिटके चतस्सो संगीतियों, तासु पठमं कतर संगीतिन्ति। अद्ठसालिनी 
की निदान-कथा । हे 

२. कतमों लुददक-निकायों ? सकझू जिनय-पिटक॑अभिषम्म-पिटक झुदक- 


( १९९ ) 


निकाय की दृष्टि से यहाँ अभिधम्म-पिटक को खुददक-निकाय में ही सम्मिलित 
के दे गया हूँ, केवल पिटक के रूप में उसकी स्वतन्त्र सत्ता अवश्य स्वीकार 
गई हूँ ।* 


इसका अभिप्राय 

उपर्युक्त वर्गीकरणों को ध्यानपूर्वक देखने से विदित होगा कि उनमें 
, खुहक-निकाय और अभिधम्म-पिटक को एक दूसरे में मिला दिया गया हूँ। 
इसका अभिवप्राय क्‍या हैं ? ऐतिहासिक दृष्टि झे यह तथ्य बड़े महत्व का 
है। अभिधम्म' धम्म का, सृत्त-पिटक का, परिशिष्ट है । अभिषम्म' में अभि' 
शब्द यही रहस्य लिये व ठा है, यह हम भागे देखेंगे। प्रथम चार निकायों के अति- 
रिक्त जो कुछ भी बद्ध-वचन हे, वे इस विस्तृत अर्थ में सभी अभिधम्म हैं, अति- 
रिक्त धम्म है। खुहक-निकाय के ग्रन्थ इसी प्रकार के अतिरिक्त भस्म हैँ । अतः 
उन्हें अभिभम्म' के साथ उपर्यक्त अर्थ में मिला दिया गया हैं। इस तथ्य से 
खुदक-निकाय के ग्रन्थों के संकलन-काल पर भी पर्याष्त प्रकाश पड़ता हैं। 


सिंहल, बरमा और स्याम में खुदक-निकाय की ग्रन्थ-संर्था के विषय 
में विभिन्न मत 

सिहलदेशीय परम्परा खुदक-निकाय के अन्तर्गत १५ ग्रन्थों को (जो निहेस 
को दो ग्रन्थ मान कर १६ हो जाते हें) मानती हैं। बरमा में इनके अतिरिक्त 
चार अन्य ग्रन्थ भी खुहक-निकाय में सम्मिलित माने जाते हें। इनके नाम हैं, 
मिलिन्द-पण्हू, सुत्त-संगह, पेटकोपदेस और नेत्ति या नेत्ति-पकरण *। सिहली 
परम्परा इन्हें खुहदक-निकाय के अन्तगगंत स्वीकार नहीं करती । १८९४ ई० में 





पाठादयों चर पस्चे निदस्सितपंचइसभेदा, ठापेर्था चततारो मिकाये अबसेसं 
बुढ-बचन ति । सुमंगलविलासिनो, भाग प्रधम्, पृष्ठ २३ (पाछि-्डे० 
सो०); मिलाइये अदृठसालिनी, पृष्ठ २८ (पालि० टे० श्लो०); गर्धदंस, 
पृष्ठ ५७ (जनेल आय पालि टैकसट सोसायटी, १८८६) 

१. अब अभिभरस्भों पिटकतो अभिषम्सपितकक, निकायतो खुहक-मिकायों । 
अट्दसालिनी की मिदान-कथथा। 

२: मेबिल शेड : पालि खछिटरेचर आँव बरसा, पृष्ठ ४ 


६ /शेटेक, -) 


प्रकाशित त्रिपिटक के स्यथामी संस्करण में ये आठ ग्रन्थ अनुपलब्ध हँ--विमान- 
वत्थु, पेतवत्थू, थेरगाथा, थेरीगाथा, जातक, अपदान, बुद्धवंस और चरिया- 
पिठक। विटरनित्ज ने कहा है कि यह बात आकस्मिक नहीं हो सकती।! 
इससे उनका तात्पय यह है कि स्याम में ये ग्रन्थ बुद्ध-बचन के रूप में प्रामाणिक 
नहीं माने जाते। कम से कम उनका अल्प महत्त्व तो निश्चित हूँ ही । 


खुदक-निकाय के ग्रन्थों कू काल-क्रम 
ऊपर के विवेचन से स्पष्ट है कि खुदक-निकाय पहले चार निकायों के बाद 


का संकलन है। बुद्ध-बचन के रूप में उसका महत्त्व भी उनके बाद ही मानना 
चाहिये । चीनी आगमों में तो उसे एक प्रकार स्वतन्त्र निकाय का स्थान 


ही नहीं मिला। केवल कुछ स्फुट ग्रन्थों के पाये जाने के कारण ही वहाँ क्षुद्र- 
कागम' के अस्तित्व का अनुमान कर लिया गया हँ*। ये ग्रन्थ भी वहाँ कभी 
कभी अन्य निकायों में ही सम्मिलित कर दिये जाते हे ? । अत: स्थविरवादी और 
सर्वास्तिवादी दोनों ही परम्पराओं में प्रथम चार निकायों की प्रधानता, पालि- 
त्रिपिटक में उसके स्वरूप की बहुत-कुछ अनिश्चितता, सर्वास्तिवादी त्रिपिटक 
में उसके स्वतन्त्र रूप की अ-प्राप्ति अथवा आंशिक प्राप्ति, एवं सब से बढ़ कर 
स्थविरवादी परम्परा में भी उसके कुछ ग्रन्थों को बुद्ध-वचन के रूप में प्रामाणिक 
न मानने की ओर प्रवृत्ति, ये सब तथ्य इसी बात के सूचक हैं कि खुदक-निकाय 
प्रथम चार निकायों के बाद का संकलन है। विचारों के विकास की दृष्टि 
से भी इसी निष्कर्ष पर आना पड़ता है। प्रथम चार निकायों में विवेकवाद की 
प्रधानता है। खुहक-निकाय में काव्यात्मक तत्व का आधार लेकर भावकता 
भी काफी प्रधानता लिये हुए है। स्थविरवादी परम्परा बुद्ध-वचनों की गम्भी- 





१. हिस्‍्दी भाव इंडियन लिटरेचर, जिल्द वृूत्तरी, पृष्ठ ७७ पद-संकेत ३ 

२. देखिये पहले इसी अध्याय में पालिजिपिटक कहाँ तक मूल, प्रामाणिक बुड़- 
वचन है ? इसका विवेखन । | 

३. देखिये ट्रांशक्शम्स ऑँब दि एशियाटिक सोसायटी आँच जापान, जिल्द ३५, 
भष्ठा ३, पृष्ठ ९ में प्रो० एम० अनेसाकि का लेख, विटरनिरज़, : हिंस्‍्टी आज 
इंडियन लिटरेचर, जिल्द दूसरों, पृष्ठ ७७, पद-संकेत २ में उद्धुत | 


( २०१ ) 


रता को काव्योचित भावनाओं और कल्पनाओं में खो देना पसन्द नहीं करती 
थी। विनय-पिटक के चुल्लवम्म में बुद्ध-उपदेशों को गीतों की तरह गाना स्पष्ट 
रूप से निषिद्ध किया गया है और उसे अपराध बतलाया गया हैं। गम्भीर 
अनात्मदर्शन पर प्रतिष्ठित बृद्ध-बचनों को भावात्मक कविताओं में गाना 
स्थविरवादी परम्परा संघ के लिये एक आने वाली विपत्ति समझती थी।* 
खुदक-निकाय के ग्रन्थों में इसी विपत्ति के दर्शन हुए हैं, विंटरनित्ज का यह 
समभना * यद्यपि ठीक नहीं माना जा सकता, किन्तु यह उसके अपेक्षाकृत 
उत्तरकालीन होने का सूचक तो है ही। खुदक-निकाय का अधिकांश स्वरूप 
काव्यात्मक होते हुए भी उसकी मूल भावना सर्वाश में बौद्ध है। बल्कि उसकी 
गाथाओं में अनेक तो पिटक-संकलन के प्राचीनतम यूग की सूचक भी है। उनके 
सर्वाद में बुद्धबचन होने का दावा तो स्वयं खुहक-निकाय में भी नहीं किया 
गया, क्योंकि थेर-थेरी गाथाओं जैसी रचनाओं को वहाँ स्पष्टत. भिक्षु-भिक्षु- 
णियों की कतियाँ कहा गया है। वास्तव में बात यह है कि तत्कालीन लोक- 
साहित्य और भावनाओं का प्रभाव .खुहृक-निकाय के कुछ ग्रन्थों (विशेषतः विमान- 
वत्य, पेतवत्थू, जातक, चरियापिटक आदि) में अधिक परिलक्षित होता है, जो 
उनकी आपेक्षिक अर्वाचीनता का सूचक अवध्य है, किन्तु साहित्य और इतिहास 
के विद्यार्थी के लिये इसी दृष्टि से उसका महत्व भी बढ़ गया है। पालि के सर्वो- 
त्तम काव्य-उदगार खुहक-निकाय के ग्रन्थों में ही सच्चिहित हें और उनका प्रण- 
यन मानवीय तत्त्वों के आधार पर निएचय ही चार निकायों के बाद हुआ हैं, 
यद्यपि उनमें से अनेक अत्यन्त प्राचीन युग के भी हैं, यह भी उतना ही सुनि- 
श्वित तथ्य है । इसका एक स्पष्टतम प्रमाण तो यही है कि पंचनेकायिक' 
भिक्षुओं की परम्परा विनय-पिटक--चुल्लवग्ग से आरम्भ होकर, भारहुत 
और साँची के स्तूपों (तृतीय शत्ताब्दी या कम से कम २५० वर्ष ईसवी पूर्व) में 

१. देखिये ओपरम-संयूत्त (संवुसत-निकाय) एवं अंगुशर-निकाय के अनागत- 


भवय-सत्र 
२. हिस्ट्ी आंच इंडियन लिटरेचर, जिहद दूसरी पृष्ठ ७७ 


६ - २७६. ) 


अंकित होती हुई", अकिच्छिन्न रूप से मिलिन्दपञ्ह'* (प्रथम शताब्दी 
ई० पू०) तक दृष्टिगोचर होती है। 'पंचम' निकाय के अस्तित्व के बिना यह 
असम्भव हैं। अतः यह निश्चित है कि प्रथम संगीति के समय से ही, जब कि 
दीघ-भाणक और मज्मिम-भाणक भिक्षुओं में खुहक-निकाय के विषय में मत- 
भेद प्रारम्भ हुआ, खुहक-निकाय का संकलन होने लगा था, किन्तु प्रथम चार 
निकायों से इसका अन्तर केवल इतना था कि जब कि उनेका स्वरूप उसी 
समय स्थिर हो गया था, खुहक-निकाय में तृतीय संगीति तक परिवद्धन होते 
गये । अंतः प्रथम और तृतीय संगीतियाँ उसके प्रणयन या संकलम काल की 
क्रमशः उपरली और निचली काल-सीमाएँ हें । 

इस सामान्य कथन के बाद अब हमें खदक-निकाय के १५ ग्रन्थों की 
पूर्वापरता पर विचार करना हैं। वाह्य साक्ष्य के आधार पर हम किन ग्रन्थों को 
कम या अधिक प्रामाणिक मान सकते हैं, इसका दिग्दर्शन करने के लिये हमें 
उन परम्पराओं को देखना है, जो खुदक-निकाय की प्रामाणिकता के विषय में पालि- 
साहित्य के इतिहास में चल पड़ी हैं। इन्हें इस प्रकार दिखाया जा सकता है--- 

(१) प्रथम संगीति के अवसर पर दीघ-भाणक भिक्षुओं ने जिन ग्रन्थों 
को प्रामाणिक नहीं माना--(१) बुद्धवंस (२) चरियापिटक (३) अपदान। 

(२) द्वितीय संगीति के अवसर पर महासंगीतिक भिक्षुओं ने जिन ग्रन्थों 
को प्रामाणिक नहीं माना--(१) पटिसम्भिदामम्ग (२) निद्देत (३) जातक 
के कुछ अंश 

(३) स्थामी परम्परा जिन्हें बुद्ध-बचन के रूप में प्रामाणिक नहीं समभती- 
(१) विमानवत्थु (२) पेलवत्थु (३) थेरगाथा (४) थेरीगाया (५) 
जातक (६) अपदान (७) बुद्धयंस (८)»लरियापिटक। 

जिन ग्रस्थों को दीघ-भाणक भिक्षुओं ने प्रामाणिक स्वीकार नहीं किया दे 
सभी स्यामी परम्परा द्वारा बहिष्कृत ग्रंथों की सूची में भी सम्मिलित हैं। महा- 
संगीतिक भिक्षुओं ने जातक के कुछ अंशों को भी प्रामाणिक नहीं समझा और 





१. देखिये राथस डेविड्स : बुद्धिस्ट इंडिया, पृष्ठ १६९ 
९. पृष्ठ २३ (बम्बई विश्वविद्यालय का संस्करण) 

स्पामी परम्परा भी इसमें उसके समान ही है । पटिसम्भिदामग्ग और निद्धेस को. 
महासंगीतिक भिक्षुओं ने अवश्य प्रामाणिक स्वीकार नहीं किया जब कि स्थामी 
परम्परा में उन्हें प्रामाणिक मान लिया गया है । यदि हम सम्पूर्ण उपर्युक्त बहि- 
घ्कृत ग्रन्थों को मिलाकर गिनें तो अप्रमाणिक ग्रन्थों की यह सूची इस प्रकार 
होगी (१) विभानवत्थू (२) पेतवत्थू (३) थेरगाथा (४) थेरीगाथा 
(५) जातक (६) अपदान (७) वुद्धंस (८) चरियापिटक (९) पटि- 
सम्भिदामस्ग और (१०) निहेंस। खुदक-निकाय के १५ ग्रन्थों में से इन्हें 
निकाल दें तो बाकी ये बच रहते हैं (१) खुदक-पाठ (२) धम्मपद (३) 
सुल-निपात (४) उदान और (५) इतिवत्तक। अतः बाह्य साक्य के आधार 
पर उपयकत पाँच ग्रन्थ ही अन्य १० की अपेक्षा अधिक प्रामाणिक बृद्ध-बचन 
ठहरते हें। खहक-पाठ को छोड़कर शेष चार ग्रन्थ चीनी अनुबाद में भी 
उपलब्ध हैं । 

आन्तरिक साक्ष्य भी इसी निष्कर्ष का अधिकतर समर्थन करता हैं। भाषा 
और विषय दोनों की दृष्टि से धम्मपद, सृत्त-निषात, उदान और इतिवृत्तक 
प्राचीनतम यूग के सूचक हें। इनकी विषय-वस्तु का जो विवेचन आगे किया 
जायगा, उससे यह तथ्य स्पष्ट हो जायगा। खुहक-पाठ अवश्य बाद का संकलन 
जान पहता है। उसमें कुछ सामग्री सृत्त-निपात से ली गई हे और कूछ त्रिपि- 
टक के अन्य अंशों से। शरण-त्रथ और शरीर के ३२ अज्ज़ों के विवरण जो 
इस संकलन में हें, चार निकायों में प्राप्त विवरणों से कुछ अधिक विकसित 
अवस्था के सूचक हैं।* अतः खद्क-पाठ का स्थान भी काल-त्रम की दृष्टि से 


७०७७७ ०७ ७एणणााा रा माल ल 


१. देखिये विभलाचरण लाहा : हिस्टो ऑँव पालि लिटरेथर, जिलद पहली, 
पृष्ठ ३५; बास्तव में धरण-त्य के सम्बन्ध में तो ऐसा कोई अन्तर नहीं है, 
क्योंकि अर सरणं गण्छामि' आदि के बाद यहाँ केवल दुतियम्प! (बूसरो 
बार भी) तसतियप्पि' (तोसरोी आर भी) अधिक हें। हूँ, शरीर के ३२ 
अंगों के कथम में 'मत्थके सत्यलंगंति' (सस्तक का गूदा) पद अवश्य अधिक 
है। प्रथम चार निकायों में केवल ३१ अंगों का ही वर्णन हे । 

शेष १७ ग्रन्थों के साथ हैं। इन सब ग्रन्थों के संकलन की निश्चित तिथि के 
सम्बन्ध में तो कुछ नहीं कहा जा सकता, किन्तु इतना अवश्य कहा जा सकता 
है कि इनमें जो अधिक उत्तरकालीन हें वे भी अशोक के काल से बाद के नहीं हैं । 
धम्मपद, सत्त-निषात, उदान और इतिवृत्तक के बाद काल-क्रम की दृष्टि 
से जातक और थेर-थेरी गाथाओं का स्थान कहा जा सकता हैं। जातक 
में बुद्ध के पूर्व -जन्म की कथाएँ है। मूल जातक में ऐसी केवल ५०० कहानियाँ 
थीं। चुल्ल-निहेस में ५०० जातक-कहानियों का ही निर्देश हुआ है।" फाहयान 
ने भी सिंहल में ५०० जातक-कहानियाँ के चित्र अंकित देखें थे ।* 
बाद में जातक-कहानियों की संख्या बढ़कर ५४७ हो गई । मूल जातक की 
प्राचीनता इस बात से प्रकट होती है कि तीसरी शताब्दी ईस्बी पूर्व के साँची 
और भारहुत के स्तूपों में उसकी अनेक कहानियों के दृश्य अंकित किये गये हैं।* 
अत: जातकों का काल उस से काफी पहले का होना चाहिये। थेर-और थेरी- 
गाथाओं में बुद्धकालीन भिक्षुओं और भिक्षुणियों की गाथाएँ हे। केवल 
थेरगाथा की कुछ गाथाएँ अशोक के समय के भिक्षुओं की बताई जाती 
हैं । अत: सम्भव हैं थेरगाथा ने भी अपना अन्तिम स्वरूप अज्ञोक के 
काल में ही प्राप्त किया हो और तृतीय संगीति के अवसर पर उसका संगायन 
हुआ हो । जातकों के बोधिसत्व-आदर्ण पर ही आधारित बुद्धवंस और चरिया- 


१. पृष्ठ ८० 

२. रिकार्ड आज दि बृद्धिस्ट किग्डस्स, ऑक्सफर्ड १८८६, पृष्ठ १०६ (जे० लेग 
का अनुवाद ) 

३. रायस डेविड्स : बुद्धिस्ट इंडिया, पृष्ठ २०९; हल्श : जनेंल आऑँब रायल 
एश्िियाटिक सोसायटी, १९१२, पृष्ठ ४०६; इस सस्धन्धो अधिक साहित्य के 
परिचय के लिये देखिये विटरनि-ज्ष : हिस्ट्री आय इंडियन सिटरेचर, जिल्द 
दूसरी, पृष्ठ १६, पदसंकेत ३; पृथ्ठ ११३ पद संकेत ३ 

४ गायाएँ १६९-७० अक्षोक के कनिष्ठ ज्राता धोतसोक की रचनाएँ हूं । 
सिलाइये “इमस्सिं बुद्धष्पादे अट्ठारस वस्साथिकानं हिस्नें बस्स सतान॑ 

मत्यके धम्मासोकरठओ कजिट्ठ भाता हुत्वा निब्यि। तस्स बीत- 
सोकोति नासं अहोसि।” (वीतसोकथेरस्स गाय/वण्णना | ) 

छः 
पिटक हैं। ब॒द्धवंस में गोतम बुद्ध और उनके पूर्ववर्ती २४ बुद्धों का वर्णन है, 
जब कि प्रथम चार निकायों (विशेषत: महापदानसृत्त-दीघ. २।३) में केवल 
६ पूर्ववर्ती बुद्धों का ही वर्णन मिलता हैं। चरियापिटक में बोधिसत्वों की जीवन- 
चर्या का वर्णन्‌ मिलता है। यहीं पर सर्व प्रथम दस पारमिताओं का भी वर्णन 
मिलता हूँ। जातक की कहानियों से इन सब की बड़ी सम्रानता हैं। बल्कि 
कहना चाहिये एक प्रकार से चरियापिटक २६ पतद्य-बद्ध जातकों का संग्रह 
ही हैं। जिस प्रकार बुद्धवांस और चरियापिटक जातक के उत्तरबर्ती हें, उसी 
प्रकार निदेस भी जातक के बाद का संकलन है। जैसा अभी कहा जा चुका हैं, 
चुल्ल-निदेस में जातक का निर्देश मिलता है। निद्देस (जिसमें चुल्ल-निहंस और 
महानिद्देस दोनों सम्मिलित हें) सृत्त-निषपात से बाद का संकलन हूँ । 
'एक प्रकार से निद्देंस सुत्त-निपात के कुछ अंशों की व्याख्या ही हैं। चुल्ल- 
निदहेस खग्गविसाणसुत्त और पारायणवग्ग की व्याख्या है, जब कि महानिदवस् 
में अट्ठकवग्ग की व्याख्या की गई हैँ । अतः निदहस सुत्त-निपात से बाद की रचना 
ही मानी जा सकती है। ड्रा० लाहा का मत इससे भिन्न है। उनका कहना 
है कि निहूस सृत्त-निषात से पहले की रचना होती चाहिये । इसके लिये उन्होंने 
दो कारण दिये हें, (१) महानिदेस में सुत्त-निपात के अट्ठकवग्ग की व्याख्या 
उस यूग की सूचक है जब अट्ठकवग्ग एक अलग वर्ग की अवस्था में था, (२) 
सुत्त-निपात के पारायणवग्ग के आरम्भ में एक प्रस्तावना है जो चुल्ल-निदेस 
की व्याख्या में लप्त है। यदि चुल्ल-निद्देंस सत्त-निपात के बाद का संकलम 
होता तो इस प्रस्तावना की भी व्याख्या वहाँ अवश्य होती |? डा० लाहा न जो 
कारण दिये हें वे निषंधात्मक ढंग के हें। नि्टेस के रचयिता या संकलनकर्ता 
को सुत्त-निपात के सम्पूर्ण अंशों की जानकारी होते हुए भी बह उसके कुछ 
अंशों को ही व्याख्या के लिये चने सकता था। इसी प्रकार प्रस्तावना की 
भी व्याख्या करना या न करना उसकी इच्छा पर निर्भर थ्रा। सब से बड़ी बाः 
तो यह हूँ कि निहेेस में सूत्त-निपात की कतिपय गाथाओं की व्याख्या की गई हू 
अतः वह उसके बाद की रचना ही हो सकती हूँ। जिस प्रकार बुद्धवंस 
चरियापिटक और निदेस जातक के बाद की रचनाएँ है उसी प्रकार थेर 


१. हिस्द्री आँव पालि लिटरेचर, जिल्द पहली, पृष्ठ ३८ 

हर 
थेरी--गाथाओं के बाद अपदान का भी प्रणयन निश्चित है। अपदान के 
दो भाग है, थेर अपदान और थेरी अपदान। इन दोनों भागों में  क्रश: भिक्षु और 
भिक्षणियों के पूर्व जन्म की कथायें हें । इस प्रकार यह पूरा ग्रंथ थेर और थे री गाथाओं 
का पूरक ही कहा जा सकता है। अपदान निश्चयत: अद्योककालीन रचना है। 
इसका कारण यह है कि उसमें कथावस्तु का निर्देश हुआ है, जो निश्चयत: तृतीय 
संगीति के समय लिखी गई । विमानवत्थु और पेतवत्थ भी उत्तरकालीन रचनाएँ 
हैं। इनमें क्रमशः देव-लोकों और प्रेतों के वर्णन हैं, जो स्थविरवादी बौद्ध धर्म के 
प्रारम्भिक स्वरूप से बहुत दूर हैं। विमानवत्थ्‌ में तो एक ऐसी घटना का भी वर्णन 
हैँ जो उसी के वर्णन के अनुसार पायासि राजन्य के १०० साल बाद हुई ।* पाया- 
सि की मृत्यु भगवान्‌ बुद्ध से कुछ साल बाद हई थी, अत: जिस घटना का विमान- 
वत्थ में वर्णन हैं वह ब॒द्ध-निर्वाण के सौ से कुछ अधिक साल बाद ही हुई होगी। 
इस प्रकार विमानवत्थ्‌ की रचना तृतीय सगीति के कुछ पहले की ही अधिक 
से अधिक हो सकती हैं। इसी प्रकार पेतवत्थ भी अशोककालीन रचना है। 
उसमें 'मौये-अधिपति” का निर्देश हुआ हे! जिसका अभिप्राय अट्ठकथा' के 
अनुसार धम्माशोक से हैँ ।/ 'पटिसम्भिदा-मग्ग! की रचना अभिधम्म-पिटक 
की शली में हुई है, अतः वह भी इसी युग की रचना है। इस प्रकार प्रस्तुत 
विवेचन के आधार पर खद्क-निकाय के ग्रन्थों का काल-क्रम तीन श्रेणियों में 
विभकत किया जा सकता है, जो इस प्रकार दिखाया जा सकता है-- 


१ धम्मपद, सत्त-निपात, उदान, इतिवृत्तक | 
२ जातक, थेरगाथा, धेरीगाया। 


अन्‍्कार पाया उपुटरसरनि,कष्य्क 





१. सानुस्सक॑ वसससत अतोत यदरंणें कायम्हि इखपपल्लों | पृष्ठ ८१ (पालि- 
टेक्सदू सोसायटी का संस्करण ) 

२. राजा पिगलकी नाम सुरट्दानं अधिपति अहुमोरियातं उपटरटानं गरतवा सुरदुर् 
पुनरागभा । 

३. सोरियानंति मोरियराजून धम्भासोक॑ सरबधाय बदति । पृष्ठ ९८ (पालि- 
टैक्सडू सोसायटी का संस्करण ) 


( २०७ ) मु 


है बुद्धयंस, चरियापिटक, निदेंस, अपदान, पटिंसम्भिदामग्ग, विमानवत्थु, 
पेतवत्थु, खुहक-पाठ । 

प्रत्येक श्रेणी के ग्रन्थों में भी कुन किस से पहले या पीछे का हैं, इसका 
सम्यक निर्णय नहीं किया जा सकता। इसके लिये उतने स्पष्ट बाह्य और 
आन्तरिक साक्ष्य उपलब्ध नहीं हैं। निश्चित तिथियों के अभाव में इस प्रकार 
के निर्णय का कोई अधिक महत्व भी नहीं हों सकता। अब हम खुहक-निकाय के 
ग्रन्थों का संक्षिप्त विवरण देंगे। 


खुददक-पाठ ' 

खहक-पाठ छोटे छोटे नौ पाठों या सुत्तों का संग्रह हैं । ये सभी पाठ विशे- 
षत: सुत्त-पिटक और विनय-पिटक से संगृहीत हू। पहले चार प+ठ पिछले 
पाँच की अपेक्षा अधिक संक्षिप्त हें। इनका संकलन प्रारम्भिक विद्यार्थियों की 
शिक्षा के लिये अथवा बौद्ध गृहस्थों के दंनिक पाठ के लिये किया गया है। अतः 
सिहल में खुहक-पाठ का बड़ा आदर हूँ। खुहक-पाठ के नौ पाठो या सत्तों के 
नाम और विषय इस प्रकार हे-- 


१. सरणत्तयं (तीन शरण )--मे बुद्ध की, धम्म की, संघ की, शरण जाता 
हैं। दूसरी बार भी--तीसरी बार भी--में बुद्ध की, धम्म की, संघ की, शरण 
जाता हूँ। 

२. दस सिक्खापदं--(दस शिक्षापद या सदाचार-सम्बन्धी नियम) 
(१) जीवहिसा (२) चोरी (३) ज्यभिचार (४) असत्य-भाषण (५) 
मद्य-पान (६) असमय-भोजन (७) नृत्य-गीत (८) माला-गन्ध-विलेपन 
(९) ऊँची और बड़ी शय्या (१०) सोने और चाँदी का ग्रहण, इन दस बातों 
से विरत रहने का ब्वत लेता हैं। 

१. राहुल सांकुस्पायन, आनन्द कौसल्यायन एवं जगदोश काश्यप द्वारा सम्पादित 
तथा जिस उत्तम ह्वारा प्रकाशित (बुद्धाब्द २४८१, १९३७ ई०) नागरी 
संस्करण उपलब्ध है । भिक्ष ध्भरत्न एम० ए० का मरू-पालि-सहित हिन्दी 
अनुवाद महाबयोधि सभा, सारनाथ (१९४५) ने प्रकाशित किया हे । 





( २०८ ) 


३, द्त्तिसाकारं (क्षरीर के ३२ अद्भ)--शरीर के ये ३२ (गन्दगियों 
से भरे) अज् हैं, जैसे कि केश, रोम, नख, दाँत आदि । 
४, कुमारपञअहं (कुमार विद्याथियों के लिये प्रइन ) 
एक क्‍या है ? सभी प्राणी आहार पर स्थित हैं। 
दो क्‍या है ? नाम और रूप। 
तीन क्‍या है ? तीन वेदनाएँ | 
चार क्या हैं ? चार आर्य-सत्य । 
पाँच क्‍या है ? पाँच उपादान-स्फन्ध । 


छः क्‍या है ? छ: आन्तरिक आयतन। 

सात क्या है ?  बोधि के सात अज्भ | श 

आठ क्‍या है ? आये अष्टाडिक मागे।! 

नौ क्‍या है? प्राणियों के नौ आवास । 

दस क्या हैं ? दस बातें, जिनसे मुक्त होने पर मनृष्य अहंत 
बनता है । 


५. मड्भुल सत्त (मज्ुल-सत्र )--प्राणी नाना प्रकार के मद्भुल-कार्य करते 


है। किन्तु 


है] 


न 
अं 


् 
्त 


क्र 
के 


सर्वोत्तम मंगल क्‍या है ? 

माता-पिता की सेवा, पत्नी और पुत्रों का भरण-पोषण, 
शान्ति से अपना काम करना--यही सर्वोत्तम मंगल है। 
दान देना, धर्म का जीवन, जाति-बन्धुओं की सहायता करना, 
कम निर्दोष रखना--यही सर्वोत्तम मंगल है। 

पाप और मच्च-पान से अरूुग रहना, संयमी जीवन, 
धर्म के कार्यो में आलस्य न करना--यही सर्वोत्तम मंगल है ! 
गृहजनों का आदर, विनम्नता, सन्‍्तोष-वृत्ति, कृतज्ञता, 
समय पर धर्म को क्रवण करनता--यही सर्वोत्तम मंगल है ! 
क्षमा, अह्यचयं, ज्ञानी भिक्षुओं का दर्शन, 

समय पर धर्म का साक्षात्कार--यही सर्वोत्तम मंगल है ! 


' तपरचर्या, ब्रह्मचर्य, चार आये सत्यों का दर्शन 


अन्त में निर्बाण का साक्षात्कार--यही सर्वोत्तम मंगल है !*' 


( १०९ ) 


. ६, रतत सुस (रत्नसूत्र )--१७ गोथाओं म बुद्ध, धम्म और संघ, इन तौत 
रत्नों की महिमा वर्णन की गई है और उसी से लोक॑-कल्यांणं की कामता की 
गईं है | आरम्भ की दो और अन्त की तीन गाथाएं तो बड़ी ही मार्मिक हें । बौद्ध 
परम्परा इन्हें मौछिक गाथाएँ मानती है। बुद्ध, धर्म और संघ की महिमा का 
वर्णव करते हुए प्रत्येक के विषय में कहा गया है 'इदं पि बुद्धे रतनं पणीतं' (यह 
ब॒द्ध रूपी रत्न ही सर्वोत्तम है। इद पि धम्मे रतनं पणीत॑' (यह घधम्म रूपी 
रत्न ही सर्वोत्तम है) और इदंपि संघे रतन पणीत॑ (यह संघ रूपी रत्न ही 
सर्वीलम है) । इस सत्य रूपी वाणी से लोक-कल्याण की कामना करते हुए 
कहा गया हँ--एलेन सच्चेन सवत्यि होतु (इस सत्य से छोक का कल्याण हो) 

, ७. तिरोकुंडड-सत्त--मृत आत्माएँ अपने छोड़े हुए घरों के दरवाजों 
पर और उनकी देहलियों पर आकर खड़ी हो जाती हैं। वे अपने 
सम्बन्धियों से भोजन और पान की इच्छा रखती है । प्रेतों के लोक 
में खेती और वाणिज्य नहीं होते । उन्हें जो कुछ इस छोक से मिलता है, उसी 
पर वे गृजारा करते हे। सदगृहस्थ प्रेतों के कल्याण की कामना से भोजन 
और जल का दान करते हैं। सुप्रतिष्ठित भिक्षु-संध को जो कुछ दान किया 
जाता हैं, वह प्रेतों के चिर सुख और कल्याण के लिये होता हैं। यह सुत्त भारतीय 
समाज में प्रचलित श्राद्ध-विधान और पितर-पूजा का बौद्ध संस्करण ही है । 
दार्शनिक सिद्धान्त भिन्न रखते हुए मी बौद्ध जनता किस प्रकार भारतीय समाज 
में प्रचलित व्यवहारों और सामान्य विश्वासों से अपने को विमुक्त नहीं कर 
सकी, यह सृत्त इसका एक अच्छा उदाहरण हैँ। इस सुत्त की कुछ गाथाओं का 
पाठ आज भी सिंहल और स्याम देझ्षों में मुर्दों को जलाते समय किया जाता है । 

८. निधिकंड सृत्त (निधि सम्बन्धी सूत्र )--सर्वोत्तम निधि क्‍या है? 
दान, शील, संयम, इन्द्रिम-विजय, संक्षेप 'में पुण्य कर्मों का करना ही सर्वो- 
तम निधि है। अन्य सब निषियाँ तो नष्ट हो जाने वाली हैं, किन्तु किया 
हुआ शुभ कर्म कभी नष्ट नहीं होता। यही वह निधि है जो मनुष्य के पीछे 
जाने बाली हँ--यो निधि अनुगांमिको। 

९. वैलैम्युत्त (मैत्री-सूत्र)--ऊपर, नीचे, चारों ओर, लोक को मित्रता 


की भावना से भर दो। किसी का दुःख-चिन्तन मत करो। भावनों करो कि 
ए४ - 


( १३१० ) 


सभी प्राणी सुखी हों--सब्बे सत्ता भवन्तु सुखितत्ता। ब्रह्मविहार भी तो यही 
है--अद्धामे्त विहारं इधामाहु ! 

खुद्दक-पाठ के उपर्युक्त ९ सुत्तों में से मंगल-सुत्त, रतन-सुत्त, और मेतत- 
सुत्त सृत्तननिपात म भी हैं। सूत्त-निपात में मंगल-सुत्त का नाम महा- 
मंगलसुत्त अवध्य है। इसी प्रकार तिरोकुड्ड-सृत्त पेतकत्यु में भी है। तीन 
शरण और दस शिक्षापदों के विवरण विनय-पिटक के आधार पर संकलित 
हैं। कुमारपञह सुत्त को भी विनय-पिटक या दीध-निकाय के संगीति-परियाय 
और दसुत्तर जैसे सुत्तों अथवा अंगृत्तर निकाय के बिज्ञाल तत्सम्बन्धी भांडार 
में से संकलित कर लिया गया है। 'काययतासति' के रूप में शरीर के ३२ आकारों 
का वर्णन दीध और मज्मिम-निकायों के क्रश: महासतिपद्ठान और सति- 
पट्ठान सुत्तों के वर्णनों की अनुलिपि है। केवल अन्तर इतना है कि वहाँ ३१ 
अज्जों का वर्णन है जब कि यहाँ एक और (मल्थके मत्थलुंगं--माथे का गूदा) 
बढ़ा दिया गया हैं। कायगता-सति (शरीर की गन्दगियों और अनित्यता पर 
विचार) का विधान बौद्ध योग में प्रारम्भ से ही है । दीघ और मज्मिम निकायों 
के उपर्युक्त सुत्तों के अतिरिक्त संयुत्त-निकाय के कस्सप-सुत्त में भी भगवान्‌ बुद्ध 
ने महाकाश्यप को कायगता सति' का ध्यान करने का उपदेश दिया है। धम्मपद 
२१।१० में भी भिक्षुओं को 'कायगतासतिपरायण” होने को कहा गया है। 
उदान' में भगवान्‌ बुद्ध के योग्य शिष्य महामौद्गल्यायत और महाकात्यायन 
को काय-गता-सति की , भावना करते दिखलाया गया हे! । विसुद्धि-मर्ग' 
(पाँचवीं शताब्दी) में इस सम्बन्धी ध्यान का विस्तुत वर्णन किया 
गया है*। 

खुहक-पाठ के समान, किन्तु आकार में उससे बड़ा, एक और संग्रह पालि 
साहित्य में प्रसिद्ध है। इसका नाम परित्त' या 'महापरित्त' है। 'परित्त' शब्द 
का अर्थ हैँ 'परित्राष्र' या रक्षा'। भिक्षुओं और गृहस्थों की रक्षा के उद्देश्य 





१. कमशः पृष्ठ ३८ एवं १०५ (सिख जगदीझ काइवप का अनुवाद ) 
२. विशुद्धिनम ८।४२-१४४; देखिये ११४८-८१ भी (धर्मासतद कोसम्शी 
का संह्करण ) 


के ( २११ ) 
से सुल-पिटक से ऊगभग ३० सुत्तों का संग्रह कर लिया गया है, जिनका पाठ, 
बौद्धों के विश्वास के अनुसार, रोग, दुर्भिक्ष आदि उपड्रवों को शान्त करने बाला 
और सामान्यतः मज़ुलकारी होता. है। लंका और बरमा सें परित्त-पाठ की प्रथा 
अधिक प्रचलित हैं।* भेबिक बोड़ ने हमें बतलाया है कि बरमा में तो इसके 
समान लोक-प्रिय पुस्तक ही पालि-साहित्य की दूसरी नहीं है।* खुददक-पाठ के 
ऊपर निदिष्ट ९ सुत्तों में से सात 'परित्त' में भी सम्मिलित हें। 'परित्त' में बिशे- 
षत: निम्नलिखित सुत्त सम्मिलित हेँ--- 

१ दस धम्म-सुत्त 

महामंगल सुत्त 
३ करणीय मेत्त सुत्त 
४ चुन्दपरित्त सुत्त 
५ मेत्त सुत्त 
६ मेत्तानिसंस सुत्त 
७ मोरपत्ति सुत्त 
८ चन्दपरित्त सुत्त 
सुरिय परित्त सुत्त 

१० धजग्य सुत्त 

११ महाकस्सपथ्चेर बोज्कंग सुत्त 

१२ महामोग्गल्लानथेर बोज्मंग सुत्त 
१३ महाचन्दत्येर बोज्मंंग सुत्त 

१४ गिरिमानन्द सुत्त 

१५ इसिगिलि सुत्त 

१६ धम्मचक्कपवत्तन सुत्त . 


खप 


नर 


पा 





१. लंका में यह पिरित' रहलाता है । लंको लें परिस-पाठ की सॉंयोवांग विधि 
के विवरथ के छिये देखिये जरिपिटकाचार्य मिक्ु धर्भरंखित का "परितत-पाठ 
और छंका” झोषेक लेख “घमेदृत” फर्बरी-मार्य १९४८ पृष्ठ, १६३-६७ में; 

२" दि पालि लिटरेचर जॉब बरमा, पृष्ठ हेड. 


शा 


( २१२ ) छः 


१७ आलंबक सुत्त 

१८ कसिभारद्वांज सत्त 

१९ पराभव सुत्त 

२० बसल सुत्त 

२१ सच्चविभंग सूत्त 

१२ आटानांटिय स॒त्त 

इनके अतिरिक्त परित्त-पाठ से अनुलोम-पटिलोम-पटिच्चसमुप्पादसुत्त' 
आदि कुछ सूत्रों का भी पाठ क्रिया जाता हैं । परित्त-पाठ की प्रथा वुद्ध-कालमें भी 
प्रचलित थी, ऐसा बौद्धों का विश्वास है । कहा जाता है कि एक बार लिच्छवियों 
के नगर बंशाली में दुभिक्ष पड़ा, था । भगवान्‌ के आदेशानसार उन्होंने परित्त 
पाठ किया था, जिसके परिणामस्वरूप वर्षा हुई थी । परित्तपाठ से ब्रीमारी की 
शान्ति हुई, इसके तो उदाहरण त्रिपिटक में काफी मिलते है। दीर्घ लम्बक ग्राम के 
किसी ब्राह्मण का पुत्र परित्त-पाठ से रोग-विमक्त हो गया । इसी प्रकार आर्य 
महाकाश्यप की बीमारी के समय स्वयं भगवान्‌ ने बोज्मंग-सुत्त का पाठ 
किया और महाकाश्यप उसी समय रोग-मुक्त हो गये। स्वयं भगवान्‌ वृद्ध 
ने एक बार अपनी बीमारी की जान्ति के लिये महाच्ुन्द स्थविर से बोज्मंग-सुत्त 
का पाठ करवाया। गिरिमानन्द नासक भिक्षुकी रोग-शान्ति के लिये विधान 
बतलाते हुए भगवान्‌ ने स्वयं आनन्द से कहां “आनन्द! यदि तुम गिरिमानन्द 
भिक्षुके पास जाकर दश-संज्ञा-सूत्र का पाठ करो, तो उसे सुनकर अवश्य ही 
उसका रोग झान्त हो जायगरा।।” “म्िलिस्द-प्रश्न! में 'परित्र” को भगवान्‌ बृद्ध 
का ही उपदेश बतलाया गया हैं।* अतः: परित्त पाठ का महत्व स्थविरवादी 
परम्परा में सुप्रतिष्ठित है, इसमें सन्देह नहीं । 
परित्त के संकलन का ठीक काल निश्चय नहीं किया जा सकता, किन्तु इसमें 


१. सचे लो त्वं आनन्द ! गिरिसानःदस्स भिक्खनो उपसंकमलित्था दस सकता 
भालेश्यासि, ठान॑ तो विज्जति ग्रं गिरिमानन्दस्स भिस्लुनो बससव्जा 
सुत्या सो आवाधों ठानतो पटिप्पस्सभ्येम्य । 


२. परिसा से भगवता उदविदृठाति | सिलिस्देपअह, पृष्ठ १५३ (अस्थई विश्य- 
विज्ञालय का संस्करण ) 

सन्देह नहीं कि वह काफी बाद का हैं। स्थविरवाद-परम्परा के पृर्वतम स्वरूप में 
भूत-प्रेत आदि की बातें अथवा उनसे बचने के लिये जादू के से प्रयोग बिलकुल 
नहीं हैं। ये सब बातें सामान्य अंध विद्वासों के आधार पर उसमें प्रवेश कर 
गईं । इस दृष्टि से दीघ-निकाय के आटानाटीय-सुत्त जैसे अंश भी उत्तरकालीन 
ही कहे जा सकते हैं। भगवान्‌ बुद्ध ने योग की विभूतियों के भी प्रदर्शन की निन्‍दा 
ही की) । फिर जादू के प्रयोगों की तो बात ही क्या ? प्रतीत्य समृत्पाद के आधार 
पर सृष्टि के व्यापारों की व्याख्या करने वाला मन्त्रों के जप से वीमारी से विमुक्ति 
दिलाने नहीं आया था | जहाँ तक 'परित्त' के सुत्तों का सम्बन्ध है, वे अपने आप 
में नैतिक भावना से ओतप्रोत हें । उनके अन्दर स्वयं कोई ऐसी वस्तु नहीं जो उस 
उदान गम्भीरता से रहित हो जो सामान्यतः बौद्ध साहित्य की विशेषता है। उनका 
पाठ निर्चय ही मनकों ऊँची आध्यात्मिक अवस्था में ले जाने वाझा है। अतः उनका 
संगायन करना प्रत्येक अवस्था में मंगल का मल ही हो सकता है | बीमारी की - 
अवस्था में वह मानसोपचार का अजद्भ भी हो सकता है, कछ-कुछ उसी प्रकार जैसे 
रामनाम के स्मरण को गांधी जी ने प्राकृतिक चिकित्सा का एक अज्भ बना दिया । 
यदि परिस पाठ में अन्ध-विद्यास है तो उसी हृद तक जितना गांधीजी की उपर्यक्त 
उपचार-विधि में । फिर हम इसे अन्ध-विश्वास भी क्‍यों कहे ”? जिससे मन ऊँची 
अवस्था में जा सकता है, उससे शरीर पर भी स्वस्थ प्रभाव क्यों न पड़ेगा ? इस 
दृष्टि से परित्त-पाठ का उपदेश स्वयं बुद्ध भगवान्‌ का भी दिया हुआ हो सकता 
है, हाँ वहाँ कर्मकांड अवश्य नहीं है। भगवान्‌ ने सर्प को अपनी मैत्री-भावना 
में आच्छादित कर देने का आदेश दिया | सप के भय से बचने का यही 


जा आई, 





१. विनय-पिटक, चुल्लबरग में विभूति-प्रर्शन को दुष्कृ' अपराध बतलाया 
भया है। सिलाइपे ; धम्मपदट्ठकथा ४२, बुद्धअर्था, पृष्ठ ८२-८३ में अनु- 
वादित । देखिये केवटू -सुत्त (दीध १:११) तथा सम्पसादनिब-सुस (दोच. 
३१५) चहालि-सुत्त (दीघ ३।६) आदि । 

२. मेलेंग चिश्तेत फरितुं (सित्रतांपूर्ण चिस से आक्छादित कर देने के लिये)-- 
वितेम-पिंटंक । साधारण अर्थ भें इसे मनन कहनो तो बुद्धि का उपहास ही होगा। 


( रहेंष 


एक “मन्त्र' है। शेष जीव-जगत के साथ मैत्री स्थापित कर इस “मन्त्र' की 
सत्यता देखी जा सकती है । परित्त' में संगृहीत सुत्तों की भावनाएँ बड़ी मज़ुलमय 
और उदात्त हैं। उनमें चित्त को डुबो देने पर शरीर और मन प्रसन्नता से 
न भर जाय, यह असम्भव है। प्रसन्नता (चित्त-प्रसाद) ही तो स्वास्थ्य और 
मजूलों की जननी है । भिक्षु-गण परित्त पाठ के अन्त में ठीक ही संगायन 
करते हे--सब्बीतियों विवज्जन्तु सब्बरोगो विनस्सतु। मा ते भवत्वन्तरायों 
सुखी दीघायुको भव ॥ तेरी सारी आपदाएं दूर हों, सब रोग नष्ट हो जाय, तु 
विध्न न हो, तू सुखी और दीर्घायु हो। . 


धम्मपद* 

बौद्ध साहित्य का सम्मवतः सबसे अधिक लोकप्रिय ग्रन्थ हैं। एक प्रकार 
. इसे बौद्धों की गीता ही कहना चाहिये। सिहल में बिना धम्मपद का पारायण 
किये किसी भिक्षु की उपसम्पदा नहीं होती । बुद्ध-उपदेशों का धम्मपद से अच्छा 
संग्रह पालि-साहित्य में नहीं हे। इसकी नैतिक दृष्टि जितनी ,ग्रम्भीर है, उतनी 
ही वह प्रसादगुणपूर्ण भी है । धम्मपद में कुछ मिलाकर ४२३ गाथाएँ हें, 
जो २६ वर्षों में बंटी हुई हूँ। प्रत्येक वर्ग में गाथाओं की संख्या इस 
प्रकार हे--- 


बर्गे ह गाथाओं की संख्या 
१ यमक वग्ग ' २० 
२ अप्पसाद वर्ग | १२ 





>. महू तो एक गम्मीर नंतिक उपदेश है । अधिकतर बुद्ध-इचनों का यही हाल है, 
फ़िर जाहे उसका उपयोप उत्तरकाल्ीत. बोड़ झतता फिसी प्रकार करने रूगी 





हो । मा हक 
भसतपद के अनेक . संस्करण ब्रोर. अनृन्राद . हिस्दी-साता ,में उपलब्ध हें। 

३ चित्त कया ५१ 

४ पुष्क वर्ग १६ 

५ आल वसा १६ 

६ पंडित बग्ग श्ड 

७ अरहन्त वस्ग १० 

८ सहस्स वग्ग १६ 

९ पाप बग्ग १३ 

१० दंड बग्ग | १७ 
११ जरावरग १९ 
१२ अत्त बग्ग १० 
१३ लोकवग्ग १२ 
१४ बुद्धवम्ग १८ 
१५ सुखवग्ग १२ 
१६ पियवरग १२ 
१७ कोधवग्ग १्४ड 
१८ मलबग्ग २१ 
१९ घम्मट्ठव्ग १७ 
२० मग्मवर्ग १७ 
२१ पकिश्णकवग्ग १६ 
२२ निरयवग्ग ड़ 
२३ नागवग्ग श्ड 
२४ तण्हावग्ग २६ 
२५ भिक्‍खुवर्ग २३ 
२६ ब्राह्म णवग्ग डर 
डरे 


“यमकवग्य' (वर्ग १) में अधिकतर ऐसे उपदेशों का संग्रह है, जिनमें दो दो 
बातें जोड़े के रूप में आती हैं। “ 'मुझे गाली दी, 'मुके मारा”, मुझे हरा दिया, 

मुझे लूट लिया, ऐसा जो मन में बाँघते हैं, उनका बेर कभी झान्‍्त नहीं होता ।॥१ 
अहिंसा का यह सनातन सन्देश भी कितना माभिक है यहाँ वैर से वर 
कभी शज्ञाप्त नहीं होता । अबैर से ही वैर शान्त होता है, यही सनातन धर्म 
है” बड़ी बड़ी संहिताओं का भाषण करने वाले किन्तु उनके अनुसार 
आचरण न करने वाले व्यक्ति को 'धम्मपद' में उस ग्वाले के समान कहा 
गया हैं जिसका काम केवल दूसरों की गायों को गिनना है ।” बौद्ध चिन्तकों ने 
शारीरिक संयम की मूल को सदा मन के अन्दर देखा था, इसीलिए धम्मपद 
की प्रथम गाथा मन की महिमा का वर्णन करती हुई कहती है “मन ही 
सब धर्मों (कायिक, वालिक मानसिक कर्मों) का अग्रगामी है मन ही उनका 
प्रधान हे । सभी कर्म मनोमय हें।” आत्म-संयम वास्तविक श्रामण्य और 
सत्संकल्प के स्वछूप और महत्व के वर्णन इस वर्ग के अन्य विषय हैं । 'अप्पमाद- 
वर्ग' में प्रमाद की निन्‍न्दा और अ-प्रमाद की प्रशंसा की गई है । अप्रमाद 
के द्वारा ही अनुपम योग-क्षेम रूपी निर्वाण को प्राप्त किया जाता है ।४ 
अप्रमाद के कारण ही इन्द्र देवताओं में श्रेष्ठ बना हैं ।" अप्रमाद 
में रत भिक्षुओं को ही यहाँ निर्वाण के समीप' (निव्बाणस्सेव सन्तिके) कहा 
गया हैं ।* 'चित्तकग' (वर्ग ३) में चित्त-संयम का वर्णन है । जितनी भलाई 
न माता-पिता कर सकते हैं, न दूसरे भाई-बन्ध्‌ , उससे अधिक भलाई ठीक मार्गे 
पर लगा हुआ चित्त करता है ।” 'पृष्फवग्ग (वर्ग ४) में पुष्प को आरूम्बन 
मानकर नैतिक उपदेश दिया गया है। सदाचार रूपी गन्ध की प्रशंसा करते हुए 
कहा गया है 'तगर और चन्दन की जो यह गन्ध फैलती है, बहू अल्पमात्र है । 
किन्तु यह जो खदाचारियों की गन्ध हे वह देवताओं में फैलती है ।” बालवम्ग 

- (वर्ग ५) में मूखों के छक्षण बतलाते हुए कहा गया है कि उनके लिये संसार 
(आवबा गमन ) लूग्बा है । इसी वर्ग में सांसारिक उश्नति और परमार्थ के मार्ग 
की विभिन्नता बतलाते हुए कहा गया है लाभ का रास्ता दूसरा है और निर्वाण 
को ले जाने वाला रास्ता दूसरा है । इसे जानकर बुद्ध का अनुगामी भिक्ष सत्कार 
का अभिनन्दन नहीं करता, बल्कि एकान्तचर्या को बढ़ाता है। ” 'पंडितवग्ग' 
(वर्ग ६) में वास्तविक पंडित पुरुषों के लक्षण बतलाये गये हैं । “जो अपने लिये 
या दूसरों के लिये पुत्र, धन और राज्य नहीं चाहते, न अधर्म से अपनी उच्चति 
चाहते हैं, वही सदाचारी पुरुष, प्रज्ञावान्‌ और घामिक हैं ।” अहुंन्त वग्ग (वर्ग 
७) में बड़ी सुन्दर काव्य-मय भाषा में अहंतों के लक्षण कहे गये हें। जिसका 
सार्ग-गमन समाप्त हो चुका है । जो शोक-रहित तथा सर्वश्रा मकत है, जिसकी 
सभी ग्रन्थिया क्षीण हो गई हैं, उसके लिये सन्‍्ताप नहीं है ।” “सचेत हो वह उद्योग 
करते हैं। गृह-सुख में रमण नहीं करते । हंस जैसे क्ष॒द्र जडाशय को छोड़ कर 
चले जाते हैं, वैसे ही अहंत्‌ गृह को छोड़ चले जाते हैं ।” “जो वस्तुओं का संचय 
नहीं करते, जिनका भोजन नियत है, शुन्यता-स्वरूप तथा कारण-रहित मोक्ष- 
जिनको दिखाई पड़ता है, उनकी गति आकाश में पक्षियों की भाँति अजेय हैं ।” 
“गाँव में या जंगल में, नीचे या ऊँचे स्थल में, जहाँ कहीं अहंत्‌ छोग विहार करते हैं, 
वट्ठी रमणीय भमि हैं । सहस्सवग्ग (बर्ग ८) की मूल भावना यह हें कि सहस्रो 
गाथाओं के सूनने से एक छब्द का सुनना अच्छा है, यदि उससे झान्ति मिले ।. 
सिद्धान्त के मने भर से अभ्यास का कण भर अच्छा हैं। सहस्रों यज्ञों से सदा- 
चारी जीवन श्रेष्ठ हे । पापवस्ग (वर्ग ९) में पाप न करने का उपदेश दिया गया 
है, क्योंकि “त आकाश में, न समुद्र के मध्य में, न प्वतों के विवर में प्रवेश कर--- 
संसार में कोई स्थान नहीं है जहाँ रह कर, पाप कर्मों के फल से प्राणी बच सके ।* 
वंडवग्ग (वर्ग १०) में कहा गया है कि जो सारे प्राणियों के प्रति दंडत्यागी है, 
यही ब्राह्मण है, वही श्रमण है, वही भिक्ष है।” 'जरावग्ग' (वर्ग ११) में वृद्धा 
वस्था के दुःझ्ञों का दर्शन हे । इसी वर्म में संसार की अनित्यता की याद दिलाते 
हुए यह माभिक उपदेश दिया गया है “जब नित्य ही आग जल रही हो तो क्या 
हँसी है, कया आनत्द मनामा है ! अन्धकार से घिरे हुए तुम दीपक को क्यों नहीं 
दूंढ़ते हो ? ” इसी बर्ग में भगवान्‌ के वे उद्गार भी संनिहित हैं जो उन्होंने सग्यक्‌ 

सम्बोधि प्राप्त करने के अनन्तर ही किये थे, “अनेक जन्मों तक बिना रुके हुए में 
संसार में दौड़ता रहा । इंस (काया-रूपी) कोठरी को बनाने वाले (गृहकारक) 

को खोजते खोजते पुनः पुनः मुझे दुःख-मय जन्मों में गिरना पड़ा । आज है गह- 
कारक ! मेंने तुझे पहचान लिया। अब फिर तू घर नहीं बना सकेगा। तेरी 
सारी कड़ियाँ भग्त कर दी गईं। गृह का शिखर भी निर्बेल हो गया। संस्कार- 
रहित चित्त से आज तृष्णा का क्षय हो गया ।”अत्तवग्ग (वर्ग १२) में आत्मो- 
न्नति का मार्गे दिखाया गया है । इसी वर्ग की प्रसिद्ध गाथा है “पुरुष आप ही 
अपना स्वामी है, दूसरा कौन स्वामी हो सकता है? अपने को भली 
प्रकार दमन कर लेने पर वह दु्ूभ स्वामी को पाता है ।” लोक-बर्ग (वर्ग १३) 
में लोक सम्बन्धी उपदेश हें । बुद्ध-वग्ग (वर्ग १४) में भगवान्‌ बुद्ध के उपदेश्ों 
का यह सर्वोत्तम सार दिया हुआ है “सारे पापों का न करना, पृण्यों का संचय 
करना, अपने चित्त को परिशुद्ध करता--यही बुद्ध का शासन है। निन्‍्दा रद 
करना, घात न करना, भिक्षु-नियमों द्वारा अपने को सुरक्षित रखना, परिमाण 
जानकर भोजन करना, एकान्त में सोना-बैठना, चित्त को योग में लूंगाना-- 
यही बुद्धों का शासन है ।” “सुख-बग्ग” (वर्ग १५) में उस सूख की महिमा गाई 
गई हैं जो धन-सम्पत्ति के संयोग से रहित और केवल सदाचारी और अकिचनता 
मय एवं मैत्रीपूर्ण जीवन से ही लभ्य है । भिक्ष कहते हैं “बैर-बद्ध प्राणियों के बीच 
अवेरी होकर बिहरते हुए अहो ! हम कितने सूखी हैं। वेर-बद्ध मानवों में 
हम अवैरी होकर विहरते हैं ! भयभीत प्राणियों के बीच में अभय होकर विहरते 
हुए अहो ! हम कितने सूखी हैं ! भयभीत मानवों में हम अभय होकर विहरते 
हैं। आसक्ति-युक्‍त प्राणियों के बीच में अनासक्‍्त होकर विहरते हुए अहो ! 

हम कितने सूखी हे ! आसक्ति-युक्त मानयों में हम अनासंक्त होकर विहरते 
हैं ।” “पियवग्ग” (वर्ग १६) में यह कहा गया है कि जिसके जितने अधिक 
प्रिय हैं उसको उतने ही अधिक दुःख हैं। “प्रेम से शोक उत्पक्न होता है, प्रेम से 
भय उत्पन्न होता है। प्रेम से मुक्त-को कीई शोक सहीं, फिर भय कहाँ से ?” 
“क्रोधवग्ग ” (वर्ग १७) की मुख्य भावना है (अक्रोध से क्रीप की जीतो, असाधु 
को साधुता से जीतो, कंपण को दान॑ से जीतो, भूठ बोलने वाले को सत्व से जीतो । 
“मुलवग्ग” (वर्ग १८) में भगवान्‌ ने कहा है कि अविद्या ही सब से बड़ा मरू है 

“भमिक्षुती ! इस मंरू को त्याग कर निर्मल बनों ।” “घस्मट्ठवग्ग” (वर्ग १९) 
में वास्तविक भर्मात्मा पुरुष के लक्षण बतलाये गये हें ।” “बहुत बोलने से धर्मात्मा 
नहीं होता । जो थोड़ा भी सूत कर शरीर से धर्म का आचरण करता है और जो 
धर्म में असावधानी नहीं करता, वही वास्तव में धर्मंघर है ।” इसी प्रकार “मौन 
होने से मुनि नहीं होता । वह तो मूढ़ें और अविद्वान्‌ भी हो सकता है । जो पापों 
का परित्याग करता है, वही मूनि है । चूंकि वह दोनों लोकों का मनन करता है, 
इसीलिये वह मुनि कहलाता है ।” इसी वर्ग में भगवान्‌ का यह उत्साहकारी 
माभिक उपदेश भी है, 'भिक्षुओं ! जब तक चित्त-मलों का विनाश न कर दो 
चैन मत लो“--भिक्‍ख्‌ ! विस्सास मापादि अप्पत्तो आसवक्खयं । “मग्गवश्ग” 
(वर्ग २०) में निर्वाण-गामी विशुद्धि -मार्ग का वणेन है। सभी संस्कारों को 
अनित्य, दुःख और अनात्म समभते हुए मनुष्य को चाहिये कि “वाणी की रक्षा 
करने वाला और मन से संयमी रहे तथा काया से पाप न करे । इन तीनों कर्म- 
पथों की शुद्धि करे और ऋषि (बुद्ध) के बताये घ्मं का सेवन करे ।” 'पकिण्णक- 
वर्ग! (वर्ग २१) में अहिसा, और शरीर के दुःखदोषानूचिन्तन आदि का वर्णन 
है। “निरय- वग्ग” (वर्ग २२) में बतलाया गया है कि कैसे पुरुष तरक-गरामी 
होते हैं। नाग-वग्ग” (वर्ग २३) में नाग (हाथी) के समान अडिग रहने का उपदेश 
दिया गया है। जैसे युद्ध में हाथी धनय से गिरे वाण को सहन करता है, बैसे ही 
वाक्यों को सहन करूँगा । संसार में तो दुःशीलू आदमी ही अधिक हैं।” 
“तष्हा वेग्ग” (वर्ग २४) में तृष्णा को खोद डालने का उपदेश है। अपने पास 
दर्शनार्थ आये हुए आदमियों को सम्बोधन करते हुए भगवान्‌ कहते हें, “इसलिए 
तुम्हें कहता हूँ, जितने यहाँ आये हो, तुम्हारा सब का मंगल हो। जैसे खस के 
लिए लोग उषीर को खोदते हैं, वैसे ही तुम तृष्णा की जड़ को खोदो (” 
“मिकखु वग्ग” (वर्ग २५) में भिक्षुओं के लिए लोमहर्षक उपदेश हैं। “है भिक्षे ! 
इस गांव को उसीची। उलीचने पर यहूं तुम्हारे लिए हल्‍की हो जायभी। राव और 
देंषे की छेद कर फिर तुम निर्वाण को प्राप्त केर लोंगे।” पुनः “हें भिक्ष ! ध्यान 
में लगीं। मंते जसावधानी करो। मर्त तुम्हारा चिलमोंगों के संबकर में पड़े । प्रमत्त 
हो कर मत छोहे के गोले को निगलो। 'हाय दुःख ! ' कह कर दग्ध होते हुए मत 
तुम्हें पीछे ऋदन करना पड़े।” “भिक्षुओ ! जैसे जूही कुम्हलोये हुए फूलों को 

छोड़ देती है, बेसे ही तुम राग और द्वेष को छोड़ दो।” “ब्राह्मण-वर्य” (बर्ग २६) 
में ब्राह्मणों के लक्षण गिनाये गए हैं। २६।१३-४१ गाथाएँ तो बड़ी ही काव्य- 
मय हैं। भगवान्‌ की दृष्टि में वास्तविक ब्राह्मण कोन है, इस पर कुछ गाबाएँ 
देखिए--- 

४“ झाता और योनि से उत्पन्न होते से में किसी को ब्राह्मण नहीं कहता। 
वह तो 'भोबादी' (भो' भो' कहने वाला, जैसा ब्राह्मण उस समय एक 
दूसरे को सम्बोधन करते समय करते थे) है और संग्रही हैं। में तो ब्राह्मण 
उसे कहता हूँ जो अपरिग्रही और लेने की इच्छा न रखने वाला है। 

“ जो बिना दूषित चित्त किये गाली, वध और बन्धन को सहन करता हूँ, 
क्षमा बल ही जिसकी सेना का सेनापति हैं, उसे में ब्राह्मण कहता हूँ । 

“ कमल के पत्ते पर जल और आरे के नोक पर सरसों की भाँति जो भोगों में 
लिप्त नहीं होता, उसे मेँ ब्राह्मण कहता हूँ। 

“जो विरोधियों के बीच विरोध-रहित रहता है, जो दंडधारियों के बीच 
दंड रहित रहता है, संग्रह करने वालों में जो संग्रह-रहित है, उसे में ब्राह्मण 
कहता हूँ। 

४ जिसने यहां पुण्य और पाप दोनों की आसक्ति को छोड़ दिया, जो शोक- 
रहित, निर्मल और थ॒द्ध है, उसे में ब्राह्मण कहता हूँ । 

/ जिसके आगे, पीछे और मध्य में कुछ नहीं है, जो सर्वत्र परिग्रह रहित है, 
उसे में ब्राह्मण कहता हूँ। आदि। 

ऊपर धम्म-पद की विषय -बस्तु के स्वरूप का जो परिचय दिया गया है, उससे 

स्पष्ट हैं कि उसमें नीति के वे सभी आदर्श संगृहीत हैं जो भारतीय संस्कृति और 
समाज की सामान्य सम्पत्ति हैं।' धम्मपद की आधी से अधिक गाथाएँ त्रिपिदक 





१. डा० विभलाअरण लाहा में हिस्डी ऑब पासि लिटरेजर' जिहश पहुली पृष्ठ 
२००-२१४ के अनेक पद-संकेतों सें उपनिषद, महाभारत, ग्रीता, स्ुस्मृति 
आदि प्रस्थों से उद्धरण देकर धस्मपद की यायाओं, से उनकी सम्रानता 
दिलाई हैं। इत. विषय का अधिक तुलभात्मक अध्ययत भी किया जा 
सकता है।. 

के अन्य भागों में भी मिलती है। धम्मपद के पालि संस्करण के अतिरिक्स कुछ 
अन्य संस्करेण भी मिलते हैं। उतका भी उल्लेख कर देना यहाँ आवश्यक होंगा। 
इंस प्रकार के मख्यतः चार संस्करण उपलब्ध हैं। सर्वप्रथम प्राकृत धम्मपद है। 
खोतान में खंडित खरोष्ट्री लिपि में यह प्राप्त हुआ है । यह बिलकुल अपूर्ण अवस्था 
में है और यह नहीं कहा जा सकता कि इसका मौलिक स्वरूप क्या था। इस ग्रन्थ 
का संम्पादन पहले फ्रेंच विद्वान सेनाँ ने किया था। बाद में इसका सम्पादन डा० 
वेणीमाधंव वाडुआ और सुरेन्द्रनाथ मित्र ने किया है। प्रस्तुत ग्रन्थ में १२ अध्याय 
हैं. जिनकी अनुरूपता पालि-धम्मपद के साथ इस प्रकार है) --- 


प्राकृत धम्मपद पालि धम्मपद 

वर्ग-क्रम वर्ग-नाम और गाथाओं की संख्य,. इनके अनुरूप क्रम, 
नाम और शभैथाओं को 
संख्या जो पालि धम्म- 
पद में पाई जाती है 


१ मगवरग २७ २० मग्ग वर्ग १७ 

२ अप्रमाद वग २५ २ अप्पमाद घबरग १२ 
३ चितवग ५ (अपूर्ण ) ३ चित्त बग्ग ११ 
है प्रष बंग १५ ४ पुप्फ वस्शण १६ 
प्‌ सहस वंग १७ ८ सहृस्स वग्ग १६ 
६ पमित बम या घमठ वर्ग १० ६ पंडित वग्ग १४ 

ह १९ धम्मद्ठ वर्ग १७ 
७ बाल वग ७ (अपूर्ण ) ५ बाल वस्णय १६ 
८ जरा वग २५ ११ जराबग्ग ११ 
९. सह वग २० १५ सुख क्‍ग्ग १२ 
१० तेष वग ७ (अपूर्ण ) २४ तण्हा करग २६ 
| १ भिल्‌ वग ४० २५ भिक्खु बग्ग २३ 
| १२ । ब्राह्मण बंग ५० श्द्ू ब्राह्मण वबंग ४१ 

१. देखिये बाडुआ और सित्र : प्राकृत धस्मपद, पृष्ठ ८ (भूमिका) 


( १५३ ) 


चूंकि प्राकृत धम्म पद की अभी कोई पूर्ण प्रति नहीं मिल सकी है, अतः 
दोनों के तुलनात्मक अध्ययन से किसी निद्चत मत पर नहीं पहुँचा जा सकता.। 
जिन बर्गों के नामों में समानता है उनके भी क्रमों और गाया की संख्या के 
सस्वन्ध में काफी असमानता है। अधिकतर पालि धम्मपद की अपेक्षा प्राकृत- 
धम्मपद के वर्मों में ही गाथाएँ अधिक हें। इस गाथा-बुद्धि का कारण यही जान 
पड़ता है कि चूंकि धम्मपद की गाथाओं का संग्रह पूरे सुत्त-पिटक के ग्रन्धों से 
ही किया गया हैँ, अतः उनके चुनने में विभिन्न सम्प्रदायों के ग्रन्धों में विभिन्नता 
आ गई है * अन्य संस्करणों के बारे में भी यही बात हैँ। धम्मपद का दूसरा 
संस्करण, जिसका भी स्वरूप अभी अनिद्चते ही है उसका गाथा-संस्कृत या 
मिश्रित संस्कृत में लिखा हुआ रूप है । इसका साक्ष्य हमें 'महावस्तु' से मिलता है 
जो स्वयं गाथा-संस्कृत में लिखी हुई रचना हैं और जिसने 'धर्मपद' का एक अंश 
मानते हुए सहस्र वर्ग! (धर्मपदेष सहस्रवर्ग:) नामक २४ गाथाओं के समूह को 
उद्धृत किया है। * 'सहस्सग्ग' नामक धम्मपद का भी आठवाँ वग्ग' है, यह हम 
पहले देख चुके हैं। किन्तु वहाँ केवल १६ गाथाएँ हे । 'महावस्तु' में उद्धृत 'सहस्र वर्ग 
के अतिरिक्त प्राकृत धम्मपद के पूर स्वरूप के बारे में हमें कुछ अधिक ज्ञान नहीं 
हैं। धम्मपद के 'चुह-खि-उ-थिहू! नामक चीनी अनूवाद से जो २२३ ई० में किया 
गया था, यह अवश्य ज्ञात होता है कि उसका मूल प्राकृत धम्मपद था, किन्तु 
उसके भी आज अनुपलब्ध होने के कारण प्राकृत-धम्मपद के वास्तविक स्वरूप की 
समस्या उलभी ही रह जाती है। धम्मपदद का तीसरा रूप विशुद्ध संस्कृत 
में हैं जो अपने खंडित रूप में तुर्फान में पाया गया है। इस ग्रन्थ में २३ अध्याय हैं, 
अर्थात्‌ पालि धम्म पद से ६ अधिक। इसी संस्करण का तिब्बती भाषा में अनुवाद 
भी मिलता है जो ८१७-८४२ ईसवी में किया गया था। रॉकहिल ने इसका 
अनुवाद 'उदान वर्ग शीर्षक से किया है और उसे संस्कृत-धर्मपद का प्रतिरूष 





१. गाया-वृद्धि के उदाहरणों और उनके कारणों के अधिक विस्तृत विवेचन के 
के लिये देखिये बाडुआ और भिन्र : प्राकृत धम्मपद, पृष्ठ ३१ (भूसिका) 
२. तेषां भगवान्‌ जटिलानां धर्मपदेषु सहत्तवर्ग भासति लहुख्भपि बाचानों 

अनर्थपदरसंहितानां, एकार्यवती श्रेया य॑ भुत्या उपसाम्यति' । . 


धासा है। धम्मपद का चौथा रूप फ-छूयू-किझू नामक चीनी अनुवाद में पायां 

जाता हैं। यह अनुवाद मूल संस्कृत धम्मपद से २२३ ई० में किया गया। मूल 

आज अनुपछव्ध है । अतः पालि धम्सपद से उसकी तुलना तो नहीं की जा सकती, 

किम्तु चीनी अनुवाद के आधार पर कुछ ज्ञातव्य बातें अवश्य जानी जा सकती” 
हैं। पहली बात तो यह है कि चीनी अनुवाद मात्र अनुवाद ही नहीं है। उसे या तो 

एक अर्थ-कथा ही कहा जा सकता है, या यह स्वीकार करना पड़ेगा कि उसमें 

वास्तविक धर्मपद का काफी परिवद्धंन किया गया है। इस चीनी अनुवाद में 

पालि धम्मपद के २६ वर्गों या अध्यायों की जगह ३ ९ तो अध्याय हैं और ४२३ 

गाथाओं की जगह ७५२ गाथाएँ हें। इनका तुलनात्मक विवरण इस प्रकार है--- 


लोनी धम्मपद (फ-ख्यू-किड) 


१०. 
११. 
१२. 
१३. 
१४. 
१५. 
१६. 
4८ . 


र 
३ 
रे 
हा 
५. 
द्‌ 
| 
८ 
९ 


अनित्यता (२१) 
ज्ञान-दशन (२९) 
श्रावक (१९) 
श्रद्धा (१८) 
कर्तव्य-पालन (१६) 
विचार (१२) 

मंत्री भावना (१९) 
संलछाप (१२) 
यमक यग्ग (२२) 
अप्रमाद बग्ग (२०) 
चित्त वग्ग (१२) 
पुष्फ वग्ग (१७) 
बाल वम्ग (२१) 
पंडित वन्‍्य (१७) 
अहनत बस्ग (१०) 
सहक्ष वर्ग (१६) 
पाप बब्य (२२) 
दंड बग्म (१४) 


पाएि घत्मपद 


अनुपलब्ध 


ब्0ः ७ फू आी .& ० ० >औ “थ 


« यमक वस्ग (२०) 
- अध्यमाद वग्ग (१२) 
. चित्त बग्ग (११) 
 पुष्फ कभ्य (१६) 
, बालू क्‍मग (१६) 
. पंडित बम्ग (१४) 
. अहेस्त बम्य (१०) 
, सहस्स कम्म (१६) 
- पाप बस्सय (१३) 
 ईैंड बर्म (१७) 


१९. 
२०. 


ल्च्ज 

न्स्शँ शए 

३७. 
३८. 
२९ . 

जरा वसग्ग (१४) 
अत्त वर्ग (१४) 
लोक बर्ग (१४) 
ब॒द्ध वग (२१) 
सुख वर्ग (१४) 
पिय वर्ग (१२) 
कोध बग्ग (२६) 
मल वग्ग (१९) 
धम्मटठ वग्ग (१७) 
मर्ग वस्ग (२८) 
पक्तिण्ण वग्ग (१४) 
निरय वग्ग (१६) 


नाग वर्ग (१८) 
तण्हा वर्ग (३२) 
सेवा (२० ) 


भिक्ख वग्ग (३२) 
ब्राह्मण, वग्ग (४०) 
निर्वाग (३६) 

जन्म ओर मृत्यु (१८) 
धर्म-लाभ (१९) 
महामंगल (१९) 


जरा बरंग (१६) 
अत बसा (१०) 
लोक वग्ग (१३) 
बुद्ध वर्ग (१८) 
सुख बर्ग (१२) 
पिय बग्ग (१२) 
कीोध बग्ग (१४) 


. मल वर्ग (२१) 


घम्मट्ठ वग्ग (१७) 
मग्यग बग्ग (१७) 
पकिण्ण वग्ग (१६) 
निरय वर्ग (१४) 
नाग बग्ग (५१४) 
तण्हा वग्ग (२६) 
भिकर्र वस्ग (२३) 
ब्राह्मण वग्ग (४१) 


ऊपर चीनी अनुवाद के वर्गों के नाम जहाँ उत्तकी पालि धम्मपद के साथ 
समता है, पालि में सुविधा के विचार से दे दिये गए हैँ। चीनी अनुवादों में तो उनके 
स्वभावत: चीनी भाषा में ही शीषंक हूँ । ऊपर की तुलना से स्पष्ट हैं कि पालि 
धम्मपद की गाथाओं की संख्या को चीनी अनुवाद में बढ़ा दिया गया है। वास्तव 
मे ऊपर जितने संस्करणों का विबरण दिया हैँ उनमें यही घटा-बढ़ी की गई है। 
बास्तव में सब का मूछाधार तो पालि प्रम्मपद ही हैं जिसकी गाभाओं को 
अक्सर बढ़ा कर और कहीं कहीं घटा कर भी भिन्न-भिन्न बौद्ध सम्प्रदायों 


( २२५ ) 


में अपने अरूूग अछूगु संग्रह बना लिए जिनके कुछ उदाहरण हम घेम्मपद के ऊपर 
निविष्ट स्वरूपों में देख' चेक हैं। अंब हम बद्ध-बचनों के एक दूसरे संग्रह परे 
आते है । | 
उदान 4 

उदाने भगवान्‌ बुद्ध के मुख से समय-समय पर निकले हुए प्रीति-वाक्यों का 
एक संग्रह है। 'भावातिरिंक से कभी कभी सन्‍्तों के मुख से जो प्रीति-वावय निकला 
करते हैं, उन्हें 'उदान' कहते हें । “उदान” में भगवान बद्ध के ऐसे गम्भीर और 
उनकी समाधि-अँबसश्था के सचक शब्द संगहीत हैं जी .उनन्‍्होंने विशेष अवसरों पर 
उच्चरित किये। भगवान्‌ द्वारा उच्चरित वचन अधिकत्तर गाथाओं के रूप में 
है और जिन अवसरों पर वे उच्चरित किये गये, उनका वर्णन गद्य में है। गश्न- 
भाग निशचयत: संगीतिकारों की रचना है जिसे उन्होंने बुद्ध-जीवन के प्रत्यक्ष 
सम्पर्क से ग्रथित किया है। उसकी प्रामाणिकता के विषय में बही कहा जा 
सकता है कि विनय-पिटक*के चुल्लवग्ग और महावग्ग में तथा महापरिनिब्बाण- 
सुत्त जैसे सुत्त-पिटक के अंथों में बुद्ध-जीवन का जो चित्र उपस्थित किया गया है 
उसकी वह अनुरूपता में ही हैं। गढ्य-भाग के अन्त में आने वाले दानों' में तो 
वास्तविक ब॒द्ध-वचन होने की .सुगन्ध आती ही हूँ + उनमें जैसे शास्ता ने अपने 
आपको अनुप्राणित कर दिया है, अपनी प्राण-ध्वनि ही फरंक दी है, ऐसा मालम 
पड़ता है। वास्तव में 'उदान' का अर्थ भी यही है। उदान' की सब से बड़ी 
विशेषता हैं बौद्ध जीवन-दर्शन का उसके अन्दर स्पष्टतम प्रस्फटित स्वरूप । 
बुद्ध-जीवन के अनेक प्रसंगों के अतिरिक्त चित्त की परम शान्ति, निर्वाण, पुनर्जन्म 
कर्म और आचार-तत्व सम्बन्धी गम्भीर उपदेश उदान' में निहित हे । 

उदान' में ८ बर्ग (बग्ग) हें और प्रत्येक वर्ग में प्राय: दस सूस हूँ। केवछ 
सातकें बर्ग में ९ सृत्त हें। ८ वर्गों के नाम इस प्रकार हैं (१) बोधि वर्ग (बोधि- 


ढ़ 





१. महापंडित राहुल सॉकृत्यायंन, भदन्त आनन्द कौसल्याबन तथा भिक्षु जगदीश 
कांश्येप ड्वारा देव-तायथरी लिपि में संस्पादित, तथा उत्तम सिख द्वारा प्रका- 
लित, सारताथ १९३७ ई० । भिक्षु जगदीश कोक्यंप ते इस प्रत्थ का हिन्दो 
अनुवाद किया है, महानोंषि सभा, सारनांध, द्वारा प्रकाशित, बुद्धास्द, २४८२। 

' १५ 

यग्म), (२) मुचलिन्द वर्ग (मुचचलिन्द वसा), (३) नन्द वर्ग (मन्द कर्म ), 
(४) सेधिय कर्क (मेथिये वग्ग), (५) शोण-स्थबिर संबंधी वर्ग (सोणत्थेरस्स 
बग्ग), (६) जात्यन्ध वर्ग (जच्चुन्ध वर्ग), (७) चूल बर्ग (चूल वग्ग), 
और (८) पाटलिश्राम बर्ग (पाटलिगामिय वम्गो) । प्रत्येक वर्ग के प्रत्येक 
सूत्र में भगवान्‌ का गाथा-बद्ध उदान है। शेंली सरल है और सब जगह प्राय: 
एक सी ही है। उदाहरण' के लिए पांचवें वर्ग के इस सातवें सुत्त को उद्धृत किया 
जाता है--- ऐसा मेने सुना-- 

एक सभय- भगवान्‌ श्रोवस्ती में अनाथपिडिक के जेतबन्ुक्लाराम में विहार 
करते थे। उस संमय भगवान्‌ के पास ही आयुष्मान्‌ कांक्षारेवत आसन लगाये)- 
अपने झरीर को सीधा किए, कांक्षाओं से शुद्ध हो गये अपने चित्त का अनुभव करते 
बंठे थे । भगवान्‌ ने पास ही में आधुष्मान्‌ कांक्षारंवव को आसन लगाये, अपने 
शरीर को सीधा किये, काक्षाओं से शुद्ध हो गए अपने चित्त का अनुभ्नव 
करते देखा। इस जान, उस समय भगवान्‌ के मुंह से . उदान के य शब्द निकल 
पड़े-- 

“लोक या परलोक में, अपनी या परायी, 

(संसार सम्बन्धी ) जितनी कांक्षाएं हें 

ध्यानी उन सभी को छोड़ देते हें, 

तपस्थी बद्गाचर्य श्रत का पालन करने हेँं।” 


सब सूत्तों की यही शेली है। पहले कहानी या पृष्ठभूमि आती हे, फिर बुद्ध का 
भावातिरेकमय वचन । कहीं कहीं कहानी अपनी प्रभावशीलता और मौलिकता 
भी लिये हुएं है जैसे ३।२ में नन्‍द की कहानी, या २।८ में सुप्रवासा की कथा । 
कहीं कहीं, जेसा बिटरनिन्ज़ ने दिखाया है, उदानों के लिए उपयुक्त पृष्ठभूमि तैयार 
करने के लिए संगीतिकारों ने कथाओं को अपनी तरफ से गढ़ा भी है जिसमें उन्हें 
सफलता नहीं मिल्री है। विटरनित्मक के इस कथन से सर्वाक्ष में सहमत होना 
अझ्त्रय है। उदाहरणतः ८॥९ में आयुष्मान्‌ दब्ब जो एक महान साधक' और 
भगवान्‌ बुद्ध के स्षिप्य थे, की निर्वाण-आप्ति के अवसर पर भगवान्‌ ने यह उदान 
किग्रा शरीर को छोड़ दिया, संज्ञा निरुद्ध हो गई, सारी वेदनाजों को भी बिककुल 


( २२७ ) : 


न फिर्ष 


जला दिया। संस्कार शान्त हो गए, विज्ञान अस्त हो गया।” बिंटरनित्जे का 
कहना हूँ कि ऐसे गम्भीर प्रवचन के लिए उपर्युक्त अवसर ठीक नहीं था। कम 
ही लोग डा० विटरनित्ज़ के इस मत से सहमत हो सकते हैं। जिन-जिन अवसरों 
पर या जिस-जिस पृष्ठभूमि में बुद्ध के उदगारों का उदान' में निकलना 
दिखलाया गया है , उन्हें हम ऐतिहासिक रूप से अधिकतर ठीक ही मानने” 
के पक्षपाती हैं। अब हम प्रत्येक वर्ग की विषय-वस्तु का संक्षिप्त निर्देश 
करेंगे। 

“बोधि वर्ग” (वर्ग १) में भगवान्‌ बुद्ध की सम्मो्ठि-प्राप्ति के बाद के कुछ 
सप्ताहों के जीवन का वर्णन हैं। उस समय भगवान्‌ विमुक्ति-सुख का अनुभव 
करते हुए विहर रहे थे। इसी समय उन्होंने अनुलोम और प्रतिलोम प्रतीत्य- 
समुत्पाद का चिन्तन किया था। कुछ ब्राह्मणों को देख कर उन्होंने वास्तविक 
ब्राह्मण पर उद्गार किये । स्नान और होम में रत कुछ व्यक्तितयों को देख कर 
भगवान्‌ ने यह उद्गार भी किया, “स्नान तो सभी लोग करते हैँ, किन्तु पाली से 
कोई शुद्ध नहीं होता । जिसमें सत्य है और धर्म है, वही शुद्ध है, वही ब्राह्मण है ।' 
“मुचलिन्द कर (वर्ग २) में भी भगवान्‌ की सम्बोधि-प्राप्ति के कुछ सप्ताहों 
बाद तक की का वर्णन है, किन्तु यहा कुछ अलौकिकता से अधिक काम 
लिया गया है। मचलिन्द नामक सर्पराज समाधिस्थ भगवान्‌ बुद्ध के शरीर की 
वर्षा से रक्षा करने के लिए जो उस समय होने रूगी थी, उनके शरीर को सात बार 
रपट कर उनके ऊपर अपना फ़न फैला कर खड़ा हो गया, ताकि भगवान्‌ को 
वर्षा का कष्ट न होने पावे । जिन घटनाओं का प्रथम और इस दूसरे वर्ग में वर्णन 
हैं, उनमें काल-क्रम का कोई तारतम्य नहीं है, क्योंकि प्रथम वर्ग के कुछ सूत्र भगवान्‌ 
की सम्बोधि-प्राप्ति की बाद की अवस्था का वर्णन करते हें और ढसके बाद ही 
कुछ सूत्र सुचना देते हैं “एक सर्मय भगवान्‌ आबस्ती में अनाथरपिडिक के जेलवनत 
आराम में विहार करते थे” । (१५; १८; १॥१० ) । इसी प्रकार दूसरे वर्ग में भी 
प्रथम सूत्र में तो भगवान्‌ उरुवेला में नेर॑जना नदी के तीर पर ही बिहार करते 
हैँ, किन्तु दूसरे सूत्र में वे श्रावस्ती में अनाथपिडिक के जेतवन आराम में विहार 
कर रहे हें। बुद्धत्व के तीसरे वर्ष जेतबन-आराम का दान किया गया था। अतः ये 
पटनायें काफ़ो बाद की हें। इसी प्रकार भगवान्‌ अन्य स्थानों में भी विहार 

करते दिखाये गए हैँ, जैसे मृगारमाता के पूर्वाराम प्रासाद में (२।९) या कुंडिया 
नगर के कुंडिधान बन में (२।८) | दूसरे वर्ग में हम भिक्षुओं को इस निरर्थक 
बात पर विवाद करते हुए पाते हे कि “मगधराज बिस्बिसार और कोशरलूराज 
» प्सेनजित्‌ में कौन अधिक धनी, सम्पत्तिशाली या अधिक सेनाओं वाला है।” 
भगवान्‌ इसे सन कर उन्हें कहते है “भिक्षओ ! तुम श्रद्धापू्वक घर से बेघर होकर 
प्रत्रजित हुए हो। तुम कुलपुत्रों के लिए यह अनुचित है कि तुम ऐसी चर्चा में 
पड़ो। भिक्षुओ ! इकटठ हो कर तुम्हें दो ही काम करने चाहिए, या तो धामिक 
कथा या उत्तम मौन भाव । इसी वर्ग में स॒प्रवासा की कथा भी है । यह स्त्री 
गर्भ की असह्य पीड़ा में पड़ी थी। प्रसव न होता था। उसने सुन रक्‍्खा था 
भगवान्‌ दुःखों के प्रहण के लिये धर्मोपदेश करते है । पति से कहा--भगवान 
के चरणों में मेरा शिर से प्रणाम कहना, उनका कुशल-मंगल पूछना और मेरी 
दशा से अवगत कराना। उसके पति ने ऐसा किया। भगवान्‌ ने अनुकम्पा- 
पूर्वक आज्ञीर्वाद देते हुए कहा, “कोलिय पुत्री सुप्रवासा सुखी हो जाय. चंगी हो 
जाय, बिना किसी कष्ट के पृत्र प्रसव करे । पति घर लौटा तो सप्रवासा को सखी 
और चंगी पाया, जिसने बिना किसी कष्ट के पूत्र प्रसव कर दिया था। सारा 
घर सनन्‍्तोष और प्रमोद से भर गया । क्रतज्ञता से भर कर सप्रवासा से एक सप्ताह 
भर तक बुद्ध-प्रमुख भिक्ष-संघ को भोजन के लिये आमन्त्रित किया। भगंवान्‌ 
शिष्यों सहित उपस्थित हुए। सात दिन बीत जाने पर भगवान्‌ ने सुप्रवासा 
से कहा, 'स॒प्रवासे | ऐसा ही एक और भी पृत्र लेता चाहती है ?" सृप्रवासा 
ने प्रमोद में भर कर कहा “भगवन्‌ । में ऐसे सात पुत्री को लेना चाहेंगी ।” भगवान 
के मुंह से उस समय उदान के ये शब्द निकल प्टे “बरे को अच्छे के रूप में, अप्रिय 
को प्रिय के रूप में, दुःख को सूख के रूप में प्रमत्त लोग समझा 
करते है ।” बुद्ध के जीवन-दर्शन को समझने के लिये यह कहानी एक अच्छा उदा- 
हरण हैं । बिंटरनित्ज़ ने कहा है कि यह कहानी यह भी दिखाती है कि बंद्ध-काल 
में ही बृद्ध-भक्त के द्वारा लोग अपने कल्याण की कामना करने लगे थे । महात्माओं 
के बचनों और आश्ञीर्बादों में मजभुल प्रसविनी शक्ति होती है, ऐसा विश्वास भार- 
तीय जनता में प्राय: सदा से ही रहा है। अतः इसमें कोई चिशेंषता दिखाई नहीं 
पड़ती । विशेषता उस बात में है जो भगवान्‌ ने बाद में सुप्रवासा कौ सात पुत्रों 

बाली कामना को सुनकर कही । यह बात बुद्ध के मुख से ही निकल सकती थी । 
बुद्ध, जिसने अपने एकमात्र फुत्र का जन्म होते समय उसे अपने ज्रदीयमान विचार- 
चन्द्र को ग्रसने के लिये राहु समऋू.कर राहुल” नाम दिया, “राहु पैदा हुआ, 
बन्धन 3दा हुआ ।” या तो 'प्रजया कि करिष्याम:” ( हम सन्‍्तान से क्या करेंगे ) 
कहने वाले उपनिषदों के ऋषि या श्म्यक्‌ सम्बुद्ध ही इतना ऊँचा और निवृत्ति- 
परायण दृष्टिकोण ले सकते थे। १।८ में वणित आय संगाम जी की कथा और 
२७७ में प्रेम को छोड़ देने का उपदेश, ऐसे ही निवृत्ति-परायण उपदेश हे । नन्‍्द- 
वर्ग (वर्ग ३) में विशेषतः भगवान्‌ बुद्ध के मौसेरे भाई नन्‍्द की कथा है । किस 
प्रकार यह विलासी युवक भगवान के उपदेश से विरक्‍त बन गया, यही इसमें वर्णन 
किया गया है । यहाँ भी निवृत्ति का आदर्श ही सामने रक्‍खा गया हैं [, नन्‍्द पहले 
भगवान्‌ की जामिनी पर अप्सराओं के लिये ब्रह्मचययं का पालन करता है । किन्तु 
ब्रह्मचर्य का पालन करते-करते उसकी अप्सराओं सम्बन्धी इच्छा प्रहीण हो जाती 
हैं। भगवान्‌ कहते हे “नन्‍्द ! जिस समय तुम्हारी सांसारिक आसक्ति से मुक्ति 
हो गई उसी समय में जामिनी से छट गया । कुछ अन्य कथाएँ और उदगार भी 
इस वर्ग में सम्मिलित हे । ३॥५ में महामौदगल्यायन की कायगतासति-भावना 
का वर्णन है । ३।१० में भगवान्‌ ने कहा है कि अनासक्ति ही म॒क्ति-मार्ग हे । 
मेघिय-वर्ग (वर्ग ४) में मेघिय नामक भिक्षु की कथा है । यह भिक्ष भगवान्‌ की 
सेवा में नियत था। एक दिन एक़ रमणीय आम्र-बन देख कर इसने वहां जाकर 
योग-साधन करने की भगवान्‌ से अनुमति माँगी । भगवान्‌ ने कहा 'मेघिय ! 
ठहरो, अभी में अकेला हूँ, किसी दूसरे भिक्षु को आ जाने दो ।” मेक्िय ने भग- 
बान्‌ के आदेश को न साना और ध्यान करने चहा गया। किन्तु यहाँ जाकर 
जैसे ही ध्यान के लिये बेठा उसके मन में पाप-वितर्क उठने छग्रे । शाम को फिर 
भगवान्‌ के पास लौटकर आया । भगवान्‌ ने उसे ध्यान-सम्बन्धी उपदेश दिया । 
इसी वर्ग में भिक्षुओं पर व्यभिचार के मिथ्यारोप का वर्णन है (४८) 
इस अवस्था में भी वे झान्त रहते हें और बाद में उनकी निष्पापता सिद्ध हो जाती 
है । भगवान्‌ का एक ग्वाले ने मक्खन और खीर से आतिथ्य किया, इंसका भी 
वर्णन. इस वर्ग में आता है (४॥३) । आदमियों की भीड़ से तंग आकर भगवान्‌ 
को पालिछेग्यक के रक्षितवन में एकान्त-वास करते भी इस वर्ग में हम देखते 

* हैँ (४५) | भव-तृष्णा मिट जाने से ही मुक्ति होती है, इस अर्थ का एक 
उदान भी भगवान्‌ क्षे यहीं किया है (४।१० ) । पाँचवें वर्ग (झोण स्थविर सम्बन्धी 
वर्ग) में शोण नामक भिक्षु के संघ-प्रवेश, अहेत्त्व-प्राप्ति आदि का वर्णन है । 
इसी वर्ग में कोशलराज प्रसेनजित्‌ का बुद्ध के दर्शनार्थ जेतवन-आराम में जाना 
(५२) तथा सुप्रबुद्ध नामक कोढ़ी की उपासक (गृहस्थ-द्विष्य) के रूप में 
दीक्षा (५३) का भी वर्णन है । छठे वर्ग (जात्यन्ध-वर्ग ) में जात्यन्ध पुरुषों को 
हाथी दिखाये जाने की कथा हैं। इस कथा का प्रवचन भगवान ने श्रावस्ती 
के जेंतवन-आराम में दिया। अनेक अन्धे हाथी को देखते हें, किन्तु उसके पूरे 
स्थरूप को कोई नहीं देख पाता । जो जिस अंग को देखता हे वह उसका वैसा 
ही रूप बताना हे । भिक्षुओ ! जिन जात्यन्धों ने हाथी के शिर को पकड़ा था, 
उन्होंने कहा, हाथी ऐसा है जैसे कोई बड़ा घड़ा' । जिन्होंने उसके कान को पकड़ा 
था उन्होंने कहा हाथी ऐसा है जैसे कोई सूप । जिन्होंने उसके दाँत को पकड़ा 
था, उन्होंने कहा हाथी ऐसा हैं जैसे कोई खंटा'। जिन्होंने उसके शरीर 
को पकड़ा था उन्होंने कहा, हाथी ऐसा है जैसे कोई कोठी' आदि । इस प्रकार 
अन्धे आपस में लड़ने-भिडने लगे और कहने लगे हाथी ऐसा है, वैसा नहीं, वैसा है 
ऐसा नहीं । यही हालत मिथ्यामतवादों में फँसे हुए छोगों की है। कोई कहते 
हैं. लोक शाश्वत है, यही सत्य है, दूसरा बिलकुल भूठ' कोई कहते हे 'छोक अश्ा- 
इबत हैँ, यही सत्य हैँ दूसरा बिलकुल भूठ! आदि ।” कितने श्रमण और ब्राह्मण 
इसी में जूके रहते हैं। (धर्म के केवल) एक अज्भू को देख कर वे आपस में 
विवाद करते हें। ” उपर्युक्त दृष्टान्त बौद्ध साहित्य में बहुत प्रसिद्ध है। संस्कृत 
में भी 'अन्धगज॑न्याय' प्रसिद्ध है। जैन-साहित्य में भी यह सिद्धान्त विदित है। 
मानवीय बुद्धि की अल्पता और सर्व-धर्म-समन्वय की दृष्टि से यह दृष्टान्त 
इतना महत्वपूर्ण है कि प्रसिद्ध सूफी कवि मलिक मुहम्मद जायसी ने भी इसका 
उद्धरण अपने अख़रावट' में दिया है 'सुनि हाथी कर नाग अँधन टोआ धायकी । 
जो देखा जेहि ठाँव मुहम्मद सो तैसेहि कहां ।” विश्व का धाभिक साहित्य इस 
यहुमुलेय दृष्टान्त के लिये अपने मूल रूप में बौद्ध साहित्य का ही ऋणी है, इसमें 
बिलकुल भी सन्देह नहीं । सातवें वंगे ( चूलवर्ग ) में अनेक स्फूट बातों का 
वर्णन है, यथा लुंकुटक भद्दिय नामक भिक्ष को सारिपुत्र का उपदेश (७॥२) और 


( २३१ ) 


उसकी संमाधि-प्राप्ति (७५), महोकात्यायन की कार्यगता-सति की भावना 
(७।७) तथाऋशाम्बी के राजा उदयन के अन्तःपुर में अग्निकांड की सूचना 
जिसमें रानी स्थामावती (सामावेती) के साथ ५०० स्त्रियाँ जल भरी (७॥९) । 
आटें बर्ग (पाटलि ग्राम-वर्ग) में निर्वाण-सम्बन्धी गम्भीर प्रवचन हैं । केवल 
एक को यहाँ उद्धत किया जाता है “भिक्षुओं ! वह एक आयतन है जहाँ न 
पृथ्वी हे, न जल है, न तेज कै ने बाय हैं, न आकाशानन्त्यायतन, न विज्ञाना- 
नम्त्यायतन, न आकिअ्ुचस्यायतन, ने नैवर्सज्ञानासंशाग्रतन है । वहाँ म॑ तो यह 
लोक है, न परलोक है, न चन्द्रमा है, नस है। ने तो में उसे अगति' कहता हूँ 
और न गति'। न मैं उसे स्थितिं और न च्यूति कहता हूँ । में उसे उत्पत्ति भी 
नहीं मानता । वह न तो कहीं ठहरा है, न प्रशेतित होता है और न उसकी कोई 
आधार है। यही दुःखों का अन्त हैं” (८।१) आयप्मान्‌ दब्ब के निर्वाण पर 
भंगवान्‌ ने जो उदयार किया उसे हम पहले उद्धृत कर ही चके हैं। बौद्ध निर्वाण 
के स्वरूप को समभने के लिये 'उदान' का आठवाँ वर्म भूरि भरि पढ़ने और मनन 
करने योग्य है । भगवान्‌ के चुन्द सोनार कें यहाँ अन्तिम भोजन करने 
का भी इस बर्ग में वर्णन है, जो महापरिनिब्बाण-सत्त (दीघ० २।३) के 
समान ही है । 


इतिकुसक * 

इतिवुत्तक' खहक-निकाय का भौथा ग्रस्थ है | यह ग्रन्थ गशय और पद 
दोनों में है। इतिवुत्तक' का अर्थ है ऐसा कहा गया या ऐसा तथागत ने कहा । 
'इतिवत्तक' में भगवान्‌ बुद्ध के ११२ प्रवचनों का संग्रह है। ये सभी प्रवचन 
अत्वन्स लघ आकार के और नैतिक विषयों पर हें। 'इतिव्त्तक' का प्रायः प्रस्येक 
सूत्र इन शब्दों के साथ आरम्भ होता है-- भगवान्‌ (बुद्ध) ने यह कहा, पूर्ण 





१. महापंडित राहुल सांहत्यायंग, भवन्त आनन्द कौसल्यायंन तेथा मिशु जनशीश 
काइयप हारा देवमार्धरी लिपि में सम्पादित । उत्तम सिखें हरा प्रकाशिते, 
*' १९३७ ई० । ईस प्रल्थ के गश-भाग का अनुवाद अस्सुंत लेखक ने ऐसा 
तथामेत ते कहा' शीर्षक से किया है । 


( १३२ ) 


पुरुष (तथागत) ने यह कहा, ऐसा मेंने सुना ।” केबल ८१-८८, ९१-९८, और 
१००-१०१ संख्याओं के सुत्र इसके अपवाद हें। बुद्ध-वचनों के जुदरण की यह 
विशिष्ट शैली ही इस संग्रह के “इतिवृत्तक' (ऐसा तथागत ने कहा) नामकरण 
का आधार हूं। न्‍ ह 
इतिवुत्तक' के विषय-संकलन और शैली की अपनी विशेषताएँ हैं। 'इति- 
बुत्तक' के ११२ सृत्त चार बड़े बड़े वर्गों या निपोतकक विभवत हे । पहले निपात 
में. उन उपदेशों का संकलन हे जिनका सम्बन्ध संख्या , एक से हैं। इसी प्रकार 
दूसरे, तीसरे और चौथे निपातों में उन उपदेशों का संकलन है, जिनका सम्बन्ध 
क्रमशः दो, तीन और चार संख्याओं से हे । इसीलिये इनके नाम भी क्रमशः 
एकक-निपात, दुक-निपात, तिक-निपात और चतुक्क-निपात हे । पहले निपात 
में २७ सत्र हें, दूसरे में २२, तीसरे में ५० और चौथे में १३ । इस प्रकार सत्रों की 
कुल संख्या मिलाकर ११२ हैं । विषय-संकलन की यह शैली आज कृत्रिम जान 
पड़ती है, किन्तु अध्ययन-अध्यापन के उस यंग में जब सारा काम मौखिक रूप से 
(मुखपाठवसेन ) ही चलता था, गणनात्मक संकलन और वर्गीकरण की यह पद्धति 
स्मृति के लिये बड़ी सहायक सिद्ध होती थी। फलत: बौद्धों और जनों का अधि- 
कांश प्राचीन साहित्य इसी शैली में लिखा गया हे । संस्क्रत के सत्र-साहित्य का 
भी उदभावन इसी आवड़यकता के कारण हुआ । इनिवृत्तक' की संख्याबद्ध शैली 
का ही विकसित रूप हमें अंग्ृनज्नर-निकाय और बाद में अभिधम्म-पिटक्क में 
मिलता है । इतिवुत्षक' के विषय में यह अवश्य कहा जा सकता है कि इस गण- 
नात्मक विधान ते उसके विषय-स्वरूप की स्वाभाविकता में कोई बाधा नहीं पहूँ- 
चाई है । उसका अलंकार-बिहीन सौन्दर्य हमें बुद्ध-बचनों को उनके उस नैस- 
मिक रूप में, जिसमें जे उच्चरित किये गये थे, ठोक प्रकार देखने में सहामता. 
देता हैं । 
इतिवुलक' की एक बड़ी विशेषता उसके अन्दर गद्य और पद्च दोनों का 
होना.है । अत्येक सूत्र के आदि में पहुके 'ऐसा भगवान्‌ ते कहा, ऐसा पूर्ण पुरुष 
अहूंतू) ने कहा, ऐसा मेंदे सुना” आता है । फिर गद्य में बुद्ध गवन का उद्धरण 
होता है 4 फिर उसके काद भगवान्‌ ते यह कहा । इसी सम्बन्ध में यह कहा जाता 
है” इस प्रस्तावना के साथ कोई गाथा या गा५धाएँ आती हैं, जिनका या तो बिल- 


भर 


हट ( रहे३े ) 


च् 


कुल बही अभिप्राय होता है जो गद्य-भाग. का अथवा जो उसकी पूरक-स्वरूप 
होती हैं। जब्दों में भी बहुत थोड़ा ही हेर-फेर होता हैं, अक्सर गद्य-भाग को 
ग़ाथा-बद्ध कर के रख दिया जाता हैं । इस ग्राथा-भाग को भी बुद्ध-वचन की सी 
प्रामाणिकता देने के लिये उसका उपसंहार करते हुए अग्त में लिख दिया जाता है, 
यह अर्थ भी भगवान्‌ ने कहा, ऐसा मेने सुना ।” इस प्रकार गद्यगभाग और ग्राथा- 
भाग दोनों एक दूसरे के साथ जड़े हुए हैं। इतिवुत्तक' के प्रत्येक सत्र की यही 
शैली है । इसका दिग्दर्शन करने के लिये एक पूरे सूत्र को उद्धत कर देना आव- 
श्यक होगा। एकक-निपात के इस तीसरे सूत्र को लीजिये-- ऐसा मेंने सना--- 

भगवान्‌ ने यह कहा, पूर्ण पृर्ष (अहत्‌) ने यह कहा, 'भिक्षुओ ! एक बस्तु 
को छोड़ो । में तुम्हारा साक्षी होता हूँ तुम्हें फिर आवागमन में पड़ना नहीं होगा । 
किस एक वस्तु को ? भिक्षुओं ! मोह ही एक वस्तु को छोड़ो | में तुम्हारा 
साक्षी होता हूँ तुम्हें फिर आवागमन में पड़ना नहीं होगा ।” 

भगवानू ने यह कहा । इसी सम्बन्ध में यह कहा जाता है-- 

जिस मोह के कारण मृढ़ बन कर प्राणी बुरी गतियों में पड़ते हें, उसी मोह 
को तत्त्वदर्शी मनुष्य सम्यक ज्ञान की प्राप्ति के लिये छोड़ देते हें, छोड़ कर, वे इस 
लोक में फिर नहीं आते । 

यह अर्थ भी भगवान्‌ ने कहा, ऐसा सेने सुना ।” 

विद्वानों में इस बारे में कुछ मत-भेद हैँ कि इतिवुलक' के गद्य और पद्य भाग 
में कौन अधिक. प्राचीन या प्रामाणिक है । किन्तु उपर्युक्त उद्धरण से यह स्पष्ट 
है कि संकलनकर्ता ने भी गद्य-भाग में रक्‍खे हुए अंश को ही बुद्ध-बचल के रूप म 
उद्धृत किया है और फिर उसकी व्याख्या-स्वरूप गाथा-भाग को जोड़ दिया है, 
जिसकी प्रशंसा मात्र करने के लिये ही उसने अन्त में यह अर्थ भी भगवान्‌ ने कहा, 
ऐसा मेने सुना, जोड़ दिया है । वास्तव में, जेसा संकलनकर्ता ने स्वयं कहा है, गाया- 
भाग वास्तविक बुद्ध-नचन का, जो गद्य में हे, अथे (अत्यो) ही है। मूल-बुद्ध- 
वचन के साथ इस प्रकार उसकी अर्थ-कथा देने की प्रवृत्ति जिपिटक के कुछ अन्य 
अंगों में भी देखो जाती है। 'इतिवृुत्तक' में इसी प्रवृत्ति का अनुसरण किया 
गया , जान पड़ता है। अतः 'इतिवुत्तक' के .ग्राथा-भाग का उसके गद्य-भाग से 
उसी प्रकार का सम्बन्ध है जैसा 'उदान' के गद्य-भाग .का उसके गाया-भाग 


( रेइ४ ) है 


के साथ। उदानः में गाथा-भाग मुख्य प्रामाणिक बुंद्ध-वचन है। उसकी 
पृष्ठभूमि के रूप में ही वहां के गद्य-भाग का उपयोग हैँ। कुछ कुछ इसी 
, प्रकार इतिवुत्तक' में गद्य-माग मुख्य प्रमाणिक बुद्ध-बचन है, जिसकी 
व्याख्या स्वरूप ही गाथा-भाग की अवतारणा की गई है। अतः इतिवुत्तक 
के पद्य-भाग की अपेक्षा उसके गद्य-भाग की ही प्रमाणवत्ता औरें 
प्राचीनता हमें अधिक मान्य होगी । शैली की दृष्टि से भी यही निष्कर्ष ठीक 
जान पड़ता है। इतिबव॒त्तक' का गद्य सरल, स्वाभाविक और आलद्भारिक 
कृत्रिमताओं से रहित है। अत: उसको मल बद्ध-वचन मानना अधिक 
युक्ति-यक्त जान पड़ता हैं । नि:सन्देह यह भाग शास्ता के मख से ही निकला हुआ 
है । एक एक दब्द यहाँ धर्म-मेघ' (धर्म रूपी मेघ-बुद्ध) की व॑र्षासे अभी तक 
आए है । ए० जे० एड्मंड्स के इस कथन से हम अक्षरश: सहमत हें कि “यदि 
डूतिवृत्तक' बुद्ध-बचन न हो तो और कुछ भी बद्ध-वचन नहीं है ।' हमें इतिवत्तक 
को इसी गौरव-दृष्टि से देखना हैं । 
इतिवृत्तक' के पहले निपात में, जैसा पहले कहा जा चका है, उन सुत्तों का 
संप्रह है जिनका सम्बन्ध एक संख्या वाली वस्तुओं से है। इसी निपात में से एक 
पूरे सुत्त का उद्धरण पहले दिया भी जा चुका है। इसी प्रकार राग, द्वेष, क्रोध, 
ई्ष्या आदि पर भी सूत्र हैं। यह निपात तीन वर्गों म॒ विभकत है, जिनमें से 
प्रत्येक में क्रमशः १०, १० और ७ सूत्र हें। इस निपात का मेत्तमाव-सुत्त (मेंत्री- 
भाव सूत्र--१।३।७) तो भाषा और भाव की दृष्टि से बड़ा ही सुन्दर हैं। उसेके 
गद्य-भाग को उद्धत करना यहाँ उपयुक्त होगा। भगवान्‌ कहते हैं, 'भिक्षुओ ! 
पुनर्जन्म के आधारभूत सब पृण्यकर्म मिलकर भी उस मैत्री भावना के 
जो चित्त की विमुक्ति है, सोलहवें अंश के भी बराबर नहीं होते । भिक्षुओ ! 
मैत्री भावना ही सब पुण्यकारी कर्मों से अधिक चमकती है, प्रभासित होती है, 
क्योंकि वहूु चिस की विमुक्ति ही है। भिक्षुओ ! जैसे तारागणणों का सारा 
प्रकाश मिलाकर भी एक) चन्द्रमा के प्रकाश के सीलहवें अंक के भी बराबर नहीं 
होता. . .--जैसे वर्षा के अन्त में शरद ऋतु में जब॑ अकाश सांफ और मेंधों से 
रहित होता है तो सूर्य वहाँ आरोहण कर अन्धंकार-समूह को विच्छिन्न कर चमकंता 
हैं... ६६ 3४३ जैसे भिक्षत ! रात के पिछले पहर में, प्रत्यध काल के समय, चंक्र- 


( रहे५ ) 


तारा चमकता है. . .भिक्षुओं ! मैत्री सावंना भी सब पृण्यकारी कर्मों के 'ऊपरे 
चमकती है, प्रभोसित होती है, क्योंकि वह चित्त की विम॒क्ति ही है ।” | 


सुसनिपात' क्‍ 
सत्त-निपात भी खहक-निकाय का धम्मपद के समान ही अत्यन्त महत्वपूर्ण 
ग्रन्थ है, यथ्यपि हिन्दी में बह अभी इतना लोक-प्रिय नहीं हुआ जितना धस्मपद । 
फिर भी मौलिक बौद्ध धर्म और बौद्ध साहित्य की दृष्टि से इस ग्रन्थ-रत्न का 
अत्यन्त ऊँचा स्थान हे-। अशोक ने भावू शिला लेख में जिन सात बुढ़ो- 
पदशों के नाम दिये हैं उनमें से तोन अकेले सुत्तनिपात में हें, यथा मोनेय्य 
मूतेलतनालक सुत्त; मुनि गाथा>मुनि सृत्त एवं उपतिसपसने “सारियृत्त- 
सुत्त । सुन्-निपात की भाषा बेंदिक भाषा के बहुत अधिक समीप 
हे ।  जैंदिक भाषा की विविधरूपता और उसके अनेक प्रकार के व्यत्ययों 
का विवरण हम पहले दे चके हैं ।* जिन अनेक प्रयोगों को बाद में चल क्र 
संस्कृत ने छोड़ दिया, सुत्त-निपात में हमें ज्यों के त्यों मिलते हें । संस्कृत और 
पालि' का विकास समकालिक है, पर चूंकि पालि विशेषतः जन-भाषा थी उसने 





१. सागरी लिपि में डा० बापट हारा सम्पादिल, पूमा १९२४ । पर यह संस्करण 
काज करू अप्राप्य हैं। सन्‌ १९३७ (बुद्धाव्य २४८१) में खहक-निकाय के 
अस्थ दस प्रम्थों के साथ-साथ सुस-लिपात का भी नागरी लिपि में सम्पादम 
सहापंडित राहुल सांकृत्याथन, भदस्त आलत्द कोसह्थायन और भिलु जग- 
दीक् काइयप में किया हूं। बर्सी बिहार लाश्नाथ (बनारस) हारा प्रकाशित । 
पर यह संस्करण भी अब नहीं मिलता। सुस-निषात के पांख त्रमों में से 
प्रवल वर्ग (उरग वर्ग) का हिन्दी-अनुवाद सिक्षु धर्मरत्स ने किग्रा है । 

. साथ में मूल घारि सी दी है। प्रकाक्षक सिस्त्‌ महानाव, मूलगन्पकुटी शिहार, 
-सारनाथ (बनारस), बुद्धाब्य २४८८ (१९४४ ई०) । सुस-तिषात के शोष 
: भा का भी अलुवादू भिक्षु घर्मरत्न ने किया है, ओर इस सभध भ्रेस में है । 
बंधेला में पूरे सूंसनिषात का अनुवाद भिक्षु झोलभंत्र सें किया हे; 
कलकत्ता से सम्‌ १९४१ में प्रकापिति हुआ है।.._ 

२. देखिए प्रथम परिक्छेद में पवौॉलि ओर बेदिक भावा को तुरूना । 


[ २३६ ) 


ऋत!्वेद की भाषा के उन अनेक प्रादेशिक प्रयोगों को ले लिया है जो वहाँ विद्य- 
मान हैं। अतः उसकी भाषा में पर्याप्त प्राचीनता है । अनेक गाथाओं में हमें 
इस प्रकार वदिक भाषा के प्रभाव के लक्षण मिलते हें । उदाहरणत: समूहतासे 
(गाथा १४) पच्चायासे (१५), चरामसे, भवामसे (३२), आतुमान, सुवानि, 
सुवाना (२०१), अवीवदाता (७८४) जैसे प्राचीन वैदिक प्रयोग हमें सुत्त- 
निपात की भांषा में, विशेषतः उसकी गाथाओं की भाषा में, मिलते हे । इसी' 
प्रकार जनेंत्वा' के स्थान पर 'जनेत्व' (६९५) और कुप्पटिच्चस्सन्ति (७८४) 
जैसे प्रयोग भी बिलकुल ऋग्वेद की भाषा के प्रयोग हैं । सक्त-निपात की गाथाओं 
के छन्द भी प्राय: बेदिक हें । अनुष्टुभ्‌, त्रिष्टुभू, और जगती छन्दों की वहाँ अधि- 
कता है और बेदिक छन्दों के समान गण का बन्धन भी नहीं हे! । भाषा 
के समान विचार के साक्ष्य से भी सुत्त-निपात की प्राचीनता सिद्ध है। वेदिक 
यूग के देववयजनवाद का पूरा चित्र हमें यहाँ मिलता है । उसका वर्णन इतना 
सजीव हैँ कि वह प्रत्यक्ष अनुभव के आधार पर ही लिखा हुआ हो सकता है । 
भाषा और विचारों में सभी जगह एक निसर्गंगत स्वाभाविकता और सरलता 
मिलती है जो बौद्धधर्म के विकास के प्रथम स्तर का पर्याप्त रूप से परिचय देती 
है । उसकी प्रभावशीलता भी इसीलिए अत्यन्त उच्चकोटि की हैँ। बुद्ध- 
धर्म के नैतिक रूप का बड़ा सुन्दर चित्र हमें सुन-निषात में मिलता हूँ । उरग- 
सृत्त में निर्वाण-प्राप्ति के मार्ग को बताते हुए कहा गया है : | 

यो उप्पतित विनेति को, बिसतं संप्पविस व ओसघेहि। 

सो भिक्‍ल्न जहाति ओरपारं, उरयो जिष्णमिव तचं पुराणं ॥ 

जो भिक्षु चढ़े क्रोध को, सपं-बिष को औषध की तरह, ध्ास्त कर देता है, बह .. 
इस पार (अपने प्रति आसबित) और उस पार (दूसरे के प्रति आसक्ति) को 
छोड़ता है, साँप जैसे अपनी पुरानी केंचुली को । साँप जैसे अपनी बुरानी केंजली 
को” कैसी सुन्दर उप्रमा है ! 





१. देखिये सुत्त-निषात (भिक्षु धर्मरस्न-कृत हिन्दी अनुवाद, प्रवम भाग) की 
वस्तुकया में सिक्षु जवदोश काइबवप का सुसनियात-की प्राचीमता' सम्भस्यी 
विवेजन । पृष्द ३-५ ]' ४! ५ के 


( रे१७ ) 


धनिय-सृत्त में गृहस्थ-सुख और ध्यान-सुख की तुलना की गई है, जिसके 
उद्धरण का मोह संवरण नहीं किया जा सकता | धन्तिय गोप पत्र, स्त्री, धन, 
धान्यादि से समद्ध हैं । वह एक सखी गृहस्थ किसान है | वर्षा-काल में बह उद- 
मार कर रहा है :--- 

भात भेरा पके चुका। दूध दृह लिया। मही (गंडक) नदी के तीर पर 
स्वजनों के साथ वास करता हूँ। कुटी छा ली हैं। आग सुलगा ली है। अब _ 
है देव ! चाहो तो खूब बरसो ! 

मक्‍्खी मच्छर यहाँ पर नहीं हैं । कछार में उगी घास को गौवें चरती हैं । 
पानी भी पड़ तो वे उस सह लें । अब हे देव ! चाहों तो खूब बरसो ! 

मेरी ग्वालिन आज्ञाकारी और अचंचला हैं । वह चिरकाल की प्रिय संगिनी 
हैं। उसके विषय में कोई पाप भी नहीं सनता । अब हे देव ! चाहों तो खब 
बरसो ! 

में आप अपनी ही मजदूरी करता हूँ । मेरी सन्‍्तान अनुकूल और नीरोग 
हैं । उनके विषय में कोई पाप भी नहीं सनता | अब है देव ! चाहो तो खूब 
बरसो । 

मेरे तरुण बेल और बछड़े हैँ । गाभिन गायें हूँ और तरुण गायें भी, और 
सब के बीच वृषभराज भी है । अब हे देव ! चराहो तो खूब बरसो ! 

खूंटे मजबूत गड़ है, मंज के पगहे नये और अच्छी तरह बढे हैं, बेल-भी उन्हें 
नहीं तोड़ सकते । अब हे देव ! चाहो तो खूब बरसों ।" 

पाँचवीं-छटी शताब्दी ईसबी पूर्व के मगध-कोसल के किसान के सुखी जीवन 
का कैसा सुन्दर चित्रण हैं, उसकी आश्या-आकांक्षाओं का कंसा सुन्दर निरूपण है ! 
ग्रामीण जीवल का यह चित्र, उसके सूख का यह आदर्श, आज भी उतना ही सत्य 
हैं, जितना बुद्ध-काछ में । 





१. भिक्षु धर्मरत्न का अनुवाद, पृष्ठ ७-१० (कुछ अल्प परिवतेनों के सिहत) 


( २३८ ) 


वेद की एक प्रार्थना में राष्ट्र की विभूति का चित्र खींचा गया है ।' पर उसके 
रंग इतने गहरे नहीं हें, उसकी रेखाएं इतनी और स्पष्ट नहीं हैं, जितनी सुत्त- 
निपात के वर्णन की । इलना होते हुए भी सुखी कुंघक के जीवन का वर्णन 
सुत्त-निपात में केवल एक पृष्ठभूमि के रूप में है, वह स्वयं अपना लक्ष्य नहीं 
है । उसका वर्णन यहाँ उस्तसे बड़े एक अन्य सुख की केवल अभिव्यक्ित के रूप में 
किया गया है । उस सुख का उपभोग भगवान्‌ बुद्ध कर रहे हैं । उनके उदगारों 
को कृषक के उद्गारों से पंक्तिश: मिलाइये । मही नदी के तट पर खुले आकाश 
में बंठे हुए भगवान्‌ उमड़ते हुए बादलों को देख कर प्रसन्न उद्गार कर रहे हैं :-- 

में क्रेष और राग से रहित हैँ । एक रात के लिए मही नदी के तीर पर ठहरा 
हैँ । मेरी कुटो खुली हैं। अग्नि (रागाग्नि, द्ेषाग्नि, मोहाग्नि) बुभ चुकी है । 
अब हे देव ! चाहो तो खब बरसों ! 

मेंने एक अच्छी तरणी बना ली है । भव सागर को तर कर पार चला आया । 
अब तरणी की आवश्यकता नहीं । हे देव ! काहो तो खूब बरसों । 

मेरा मन वशीभूत और विमुक्त है, चिर काल से परिभावित और दान्त है । 
मुभ में कोई पाप नही । हे देव ! चाहो तो खब बरसो ! 


ने 

में किसी का चाकर नहीं । स्वच्छन्द सारे संसार में चिचरण करता हूँ । 
मुझे चाकरी से मतलब नहीं । हे'बैव ! चाहो तो खब बरसो ! 


फलवकत्यो न ओवषधयः पश्यस्ताम्‌ । योगक्षेमो नः कल्फताभ” । बंलुमेंद 
२२३२१ 


( २३९ ) 


जी 


मेरे न तरुण बेल है और न बछड़े, न माभिन गायें हैं और न तरुण गायें और 
सब के बीच वृषभराज भी नहीं । हे देव * चाहो तो खूब बरसों ।”* 

सांसारिक सुख और ध्यान-सुख को आमने-सामने रख कर कितनी सुन्दर 
तुलना है । सांसारिक मनष्य कहता है उपधी हि नरस्स नन्दना, न हि सो नन्दति 
यो निरूषधि' अर्थात्‌ विषय-भोग ही मनष्य के आनन्द के कारण हूँ । जिन्हें विषय- 
भोग नहीं, उन्हें आनन्द भी नहीं । पर राग-विमुक्त महात्मा कहता हैँ “उपधी 
हि नरस्स सोचना त हि सो सोचति यों निरूपधि ” अर्थात्‌ विषय-भोग ही मनुष्य 
की चिन्ता के कारण हू । जो विषय-रहित हैं, वे चिन्तित भी नहीं । दोनों आदर्शों 
का इससे अधिक सुन्दर निरूपण, इस नाटकीय गति और संवाद-शैल्ली के साथ, 
सम्भवत: सम्पूर्ण भारतीय साहित्य में नहीं मिल सकता । बौद्ध धर्म के आचार- 
तत्त्व के रूप को समभने के लिए भी यह प्रकरण अत्यन्त महत्त्वपूर्ण हे । इसी प्रकार 
'खग्गविसाण सुत्त' में एकान्तवास का सुन्दर उपदेश दिया गया है । एको चरे 
खग्गविसाण कप्पो' (अकेला बिचरे गेंडे के सीग की तरह) से अन्त होने बोली 
इन गाथाओं का सौन्दर्य भी अपना है । 

कसी भारद्वाज सुत्त में हम ५०० हल लेकर जुताई के काम में लगे हुए कृषि 
भारद्वाज नामक ब्राह्मण के साथ भगवान के प्रसिद्ध काव्यात्मक संवाद को देखते 
है। भिक्षा के लिए मौन खड़े हुए भगवान्‌ को देख कर कृषि भारद्वाज कहता है 
“श्रमण । में जोतता हूं, बोता हैँ । श्रमण ! तुम भी जोतों, बोओ । जोताई- 
बोआई कर खाओ ।” भगवान्‌ कहते हैं “ब्राह्मण !' में भी जोताई बोआई करता: 
हैं, जोताई बोआई कर खाता हैं ।” (अहम्पि खो ब्राह्मण कसामि च वपासि जञ 
कसित्वा च्‌ वपित्वा च भुज्जामि) आगे भगवान्‌ ने अपने इस कथन की व्याख्या 
की हैं, जो बड़ी सुन्दर हैं। चन्द-सुत्त में भगवान्‌ ने मम्गजिन (मार्ग जिन) 
आदि चार प्रकार के श्रमणों की व्यारुया की है । पराभव॑-सुत्त में पतन के कारणों 





१. भिक्षु घर्मरत्न का अनुवाद, पृष्ठ ७-१० (कुछ अल्प परियलेंगों के साथ); 
भर्भवान्‌ के इस उदगारों के साथ मिलाइये 'येरगाया' में प्राप्त भिक्षओं के इस 
प्रकार के उद्गोर भी (आगे 'थेरगाथा' के विवेचन में) 


( २४० ) 


को बसलाया गया है । बसल सुत्त में हम अग्नि-भारद्वाज नामक ब्राह्मण को भग- 
वान्‌ के प्रति यह कहते सुनते हैं 'मुण्डक ! वहीं ठहर ! श्रमण वहीं ठहर ! 
बुषल वहीं ठहर !' (तत्रेव मुण्डक, तत्रेव समणक, तत्रेव बसलक तिट्ठाहीति) । 
भगवान्‌ ने बिना क्रोध किए उस अम्निहोत्री ब्राह्मण को बतलाया कि वृषल किसे 
कहते हैं। लज्जित होकर ब्राह्मण भगवान्‌ बुद्ध का जीवन-पर्यन्त उपासक (गह- 
स्थ-शिष्य ) बना । हेमवत सत्त में भगवान्‌ बुद्ध के स्वभाव का वर्णन है । अन्य 
अनेक बातों के साथ कहा गया हैं कि उनका ध्यान कभी रिक्त नहीं होता--बुद्ो 
भान॑ न रिड्चति । इसी प्रकार भगवान्‌ बुद्ध के विषय में कहां गया है : 


“उनका चित्त समाधिस्थ हैँ | सब प्राणियों के प्रति वे एक समान हैं । 
इष्ट और अनिष्ट विषयक संकल्प उनके वश में हें ।/ आलबक सुत्त आलव॒क 
यक्ष के साथ भगवान्‌ का संवाद है, जिसकी तुलना महाभारत में युधिष्ठिर और 
यक्ष के संवाद से की जा सकती है । यक्ष के इस प्रइन के उत्तर में कि सब रसों 
में कुडुन सा रस उत्तम हैं (कि सु हवे सादुतरं रसानं) भगवान्‌ ने कहा है सच्चे 
हवे सादुतरं रसानं' अर्थात्‌ सत्य ही सब रसों में उत्तम है । 

ब्राह्मण बावरि और उनके शिष्यों के भगवान्‌ से संवाद तो विश्व के दार्भनिक 
काव्य के सर्वोत्तम उदाहरण कहे जा सकते है । इसी प्रकार पब्बज्जा, पधान 
और नालक सुन्न भी अपनी आख्यानात्मक गीतात्मकता के साथ साथ दार्शनिक 
गम्भीरता में अपनी तुलना नहीं रखते । सत्त-निपात की विप्रय-वस्तु पाँच बर्गों 
में विभकत हूँ (१) उरगवग्ग (२) चूल वम्ग (३)  महावग्ग (४) अदठक- 
वग्ग और (५) पारायण वर्ग । प्रथम वग्ग में १२ सुत्त हे, यथा (१) उरग 
(२) धनिय (३) खर्गविसाण (४) कसि “भारद्वाज (५) चुन्द (६) 
पराभव (3) वसल (८) मेत्त (९) हेमबत (१०) आलवक (११) 
विजय और (१२) मुनि। द्वितीय वर्ग में (१४ सुत्त हैँ, यथा (१) रतन (२) 
आमगन्ध (३) हिरि (४) महामंगल (५) सचिलोम (६) धस्मचरिय 
(७) ब्राह्मण-प्रम्मिय, (८) नावा (९) किसील (१०) उदठान (११) 
राहुल (१२) वंगीस (१३) सस्मापरिब्बाजनिय और (१४) धम्मिक । 
तींसरे वर्ग में १२ सुत्त हे, यथा (१) पब्बज्जा (२) पधान (३) सुभासित 
. (४) सुन्दरिक भारद्वाज (५) म्राध (६) समिय (७) सेल, (८) सल्ल 


ड़ 


( २४१ ) ० 


(९) वासेट्ठ (१०) कोकालियं (११) नालक और (१२) द्वायतानु- 
पससना । चौथे वर्ग में १६ सत्त हें, यथा (१) काम (२) गृहटठक (३) 
दुट्ठक (४) सुद्धटुठक (५) परमट्ठक (६) जरा , (७) तिस्समे- 
तसेग्य, (८) पसूर (९) मागन्दिय, (१०) पुरामेद (११) कलहविवाद 
(१२) चल वियह (१३) महावियृह (१४) तुबटक (१५) अत्तदण्ड और 
(१६) सारिपुत्त | पाँचवें वर्ग में ये १७ सुत्त हैं, (१) वत्थगाथा (२) 
अजितमाणवपुच्छा (३) तिस्समेत्तेयमाणवंपुच्छा (४) पृण्णकमाणवपुच्छा 
(५) मेत्तमुमाणवपुच्छा (६) धोतकमाणवपुच्छा (७) उपसीवमाणव- 
पुज्छा (८) ननन्‍्दमाणवपुच्छा (९) हेमकमाणवपुच्छा (१०) तोदेथ्यमाणव- 

पुज्छा (११) कप्पमाणवपुच्छा (१२) ,जतुकण्णिमाणवपुच्छा (१३) भद्वा- 
वुधमाणवपुच्छा (१५) उदयमाणवपुच्छा (१५) पोसालमाणवपुच्छा (१६) 
मोघराजमाणवपुच्छा और (१७) पिगियमाणवपुच्छा । 

यद्यपि सुत्त-निषात की गाथाओं के अनेक अंज, जिनमें आख्यान भी कहीं 
कहीं कलात्मक सुन्दरता के साथ अनुविद्ध हे, उद्धरण की अपेक्षा रखते हैं, किन्तु 
विस्तार-भय से ऐसा नहीं किया जा सकता । वास्तव में सत्त-निषात में सभी 
कुछ इतना महत्वपूर्ण, सभी कुछ इतना आकर्षक ह कि कुछ समझ में नहीं आता 
कि उसकी सुन्दरता का क्या नमूना सामने रक्खा जाय । वह सब का सब बौद्ध- 
साहित्य में जो कुछ भी अत्यन्त. सुन्दर और अत्यन्त महत्त्वपूर्ण है, उसका कमना -- 
है। फिर भी पांचवें वर्ग (पारायण वर्ग) में बुद्ध के समकालिक गोदावरी- 
तटबासी प्रसिद्ध वेदज्ञ ब्राह्मण बावरि के १६ शिष्यों के भगवान्‌ बुद्ध के साथ जो 
उदान्त-म्भीर संलापु हुए उनका कुछ दिग्दश्शन तो आवश्यक ही है । यहाँ हम 
देखेंगे कि वंदिक परम्परा के सच्चे साधकों ने भी बृद्ध को कितनी जल्दी पहचान 
लिया था और उन्हें कितना ऊँचा स्थान दिया था । 


अजित-माणव-पुच्छा 
(अजित). “लोक किससे ढॉँका है? किससे प्रकाशित नहीं होता ? किसे 
इसका अभिलेपन कहते हो ? क्या इसका महाभय है ? 
(भगवान्‌) “अविया से लोक ढेंका है, प्रमाद से प्रकाशित नहीं होता। 


१६ 


(अजित ) 
(भगवान ) 
(अजिप्त ) 


(भगवान ) 


(भगवौन्‌ ) 


(पृण्णक ) 


(भगवान्‌ ) 


“वह जन्म-जरा को पार हो शया--में कहता हूँ।” 


( र४र२ ) 


तृष्णा को अभिलेपन कहता हूँ। जन्‍्मादि दुःख इसके 

महाभय है। 3; 

“चारों ओर सोते बह रहे हे। सोतों का क्या निवारण हैं ? सोतों 
को ढँकना बतलाओ, किससे ये सोते ढांक जा सकते हैं ? ” 

“ जितने लोक में सोते हैं, स्मृति द्नका निवारण है। सोतों की 
की रोक प्रजा है, प्रजा से ये रोक जा सकते हैं।” 

“हें मार्ष ! प्रज्ञा और स्मृति नाम-रूप ही हेँ। यह पूछता हूँ, 
बतलाओ, कहाँ यह नाम-रूप निरुद्ध होता हैं ?” 

“अजित ! जो तूने यह प्रश्न पूछा, उसे तुझे बतलाता हूँ, जहाँ 
पर कि सारा नाम-रूप निरुद्ध होता हूँ। विज्ञान के निरोध से 
यह निरुद्ध हो जाता है । 


पुण्णक-माणब-पुच्छा 
“/ हें तृष्णा-रहित मल-दर्शी ! म आपके पास प्रश्न के सहित आया 
हूँ... .... .जिन ऋषियों ने यज्ञ कल्पित किये, क्‍या वें यज्ञ-पथ 


हक 


में अ-प्रमादी थे ? हे मार्ष ! क्‍या वे जन्म-जरा को पार हुए ? 
है भगवान्‌ ! तुम्हें यह पूछता हूँ, म॒भे बताओ।” 

“के जो हवन करते हैं, लाभ के लिए ही कामों को जपते. है । 
वे यज्ञ के योग से भव के राग से रक्त हो, जन्म-जरा को पार 
नहीं हुए, ऐसा में कहता हूँं। 

“ हैं मा ! यदि योग के योग (आसक्त) से यज्ञों द्वारा जन्म-जरा 
को पार नहीं हुए तो हे मार्ष ! फ़िर छोक में कौन देव-मनष्य 
जन्म-जरा को पार हुए, तुम्हें हें भगवन्‌ ! में पूछता हूँ। मुभे 
बतलाओ ? 

“ छोक में बार-पार को जान कर, जिसको लोक में कही भी तृष्णा 
नहीं, जो शान्त, धूम-रहित, रागादि-बिरत और आघणा-रहित है 


०.4 


(मेत्तगू) 


(भगवान्‌ ) 


(धोतक ) 


(भगवान ) 


(धोतक ) 


(भगवान्‌ ) 


(धोतक़ ) 


(भगवान्‌ ) 


(कप्प) 


( रड३ई ) 


मेत्तगू-माणव पुच्छा 
“हें भगवान्‌ ! में तुम्हें पूछता हूँ, मुर्भे यह बतलाओ, तुम्हें में 
ज्ञानी (वेदगू-वेदश) और भावितात्मा समभता हूँ। जो भी लोक 
में अनेक प्रकार के दुःख हैं, वे कहाँ से आये हें? 
“दुःख की इस उत्पत्ति को पूछते हो। प्रज्ञानुसार में उसे तुम्हें 
कहता हूँ। तृष्णा के कारण ही लोक में अनेंक प्रकार के दुःख 
उत्पन्न होते हैँ।' 
धोतक माणब पुच्छा 
है भगवान ! तुम्हें यह पूछता हूँ, महर्ष ! तुम्हारा बचन सुनना 
चाहता हूँ। तुम्हारे निर्घोष को सन कर में अपने निर्वाण को 
सीखंगा । 
“तो तत्पर हो. . . . .स्मृतिमान्‌ हो, यहाँ से वचन सन तुम अपने 
निर्वाण को सीखो।” 
“में तुम्हें देव-मनृष्य-छोक में निर्लोभ होकर विहरने बाला ब्राह्मण 
देखता हूँ । हे समन्तचक्ष ! ( छक्वारों ओर आँखों वाले ) तुम्हें में 
नमस्कार करता हूँ। हे शक्त ! म॒के बाद-विवाद से छड़ाओं हे 
हे धोतक ! लोक में में किसी बाद-विवाद-परायण (कर्थंकथी ) 
को छड़ाने नहीं जाऊँगा। इस प्रकार श्रेष्ठ धर्म को जान कर तुम 
इस ओघ (भव-सागर) को तर जाओगे।' 
हे ब्रह्म ! करुणा कर विवेक-धर्म को मुझे उपदेश करो, जिसके 
अनुसार में यहीं ज्ञान्त और विमुकत ' हो कर विचरू।” 
“धोतक ! इसी शरीर में प्रत्यक्ष धर्म को बतलाता हूँ, जिसे जान 
कर, स्मरण कर, आचरण कर, तू लोक में अशान्ति से तर 
जायगा। 


कप्पन्माणव पुच्छा 
“बड़ी भयानक बाढ़ में सरोवर के बीच में खड़े, मुर्क तुम द्वीप 
(शरण-स्थान) बतलाओ, जिससे यह संसार फिर न हो 


न 


( रढं४ड ) 


क्र 
(भगवान्‌) “हे कप्प। तुझे द्वीप बतलाता हूँ । अकिचनता ही सर्वोत्तम द्वीप है । 
इसे में जरा-मृत्यु-बिनाश रूप निर्वाण कहता हें " ।/” आदि, आदि । 


विमानवत्थु और पेतवत्थु 

विमानवत्थ्‌ (विमानवस्तु ) का अर्थ हैं विमानों या देव-आवासों की कथाएँ । 
इसी प्रकार पेतवंत्थ का अर्थ हू प्रेतों की कश्राएं। विमानवत्थु और पेतवत्थु में 
क्रमश: देवताओं और प्रेतों की कहानियों के द्वारा कर्मं-फल के सिद्धान्त का प्राकृत- 
जनोपयोगी दिग्दर्शन कराया गया है। देवता प्रकाश-रूप हे । वे सन्दर आवासों 
में रहते है। स्वर्ग-लोक नाना प्रकार के आमोद-प्रमोदों से पूरित है । इसक विपरीत 
प्रेत-योनि दुःखमय है। प्रेतों को नाना प्रकार के कष्ट भेलने पड़ते हैं । इस जन्म में 
जो नाना प्रकार के शुभ या अशुभ कर्म किये जाते है, उन्हीं के परिणामस्वरूप मृत्यु 
के उपरान्त क्रमशः देवताओं या प्रेतों को गतियाँ प्राप्त होती हे, यह दिखाने के 
लिए ही विमानवत्थ और पेतवत्थु की रचना की गई है। इस प्रकार वीद्ध नैतिक- 
वाद ने यहाँ पौराणिक परिधान ग्रहण कर लिया हैं। ऐसा लगता है नैतिक 
प्रयोजन के लिए बौद्धों ने स्वर्गं-तरक मय प्राचीन पौराणिकवाद को स्वीकार कर 
लिया है। किन्तु स्वर्ग का लक्ष्य उन्होंने गृहस्थ-जनों क॑ लिए ही रक्‍खा हूँ। 
भिक्ष का पद इससे बहुत अधिक ऊंचा हैं। वह तो निर्वाणका अभिलाषी है। 
स्वर्गं-लोक भी उसके लिए एक बन्धन हें, कामनाओं की तृप्ति का ही एक साधन 
हैं। वह तो कामनाओं से ऊपर उठ कर, मनृष्य और देवता सब का ही अनुशासक 
हैं। अत: यह ठीक ही हैँ कि किसी भी भिक्षु को शुभ कर्म के परिणामस्वरूप स्वर्ग 
प्राप्त करते विमानवत्थु' में नही दिखाया गया। कंबल सदगृहस्थ ही शुभ कर्मों 
के परिणामस्वरूप स्वर्ग प्राप्त करते हें और वहां लाना प्रकार के रमण, क्रीड़ा 
दिव्य माल्य-धारण आदि का उपभोग करते हैं। विमानवत्थु” में ८५ देव-आवासों 





१. महापंडित राहुल सांकृत्यायन द्वारा बुद्धचर्या, पृष्ठ ३७३-३८४ सें अनुवादित । 

२, वेबनागरी लिपि सें महापंडितः राहुल सांहृत्यायल, भदन्‍्त आनन्द कौसल्यायन 
लथा सिक्ष जयदील. काइ्यप हारा सम्पादित (भिक्ष उसम क्वारा प्रकाशित 
बुद्धाब्द २४८१ (१९३७.ई० ). 


( २४५ ) 


(बिमानों) का वर्णन है, जिन्हें सात वर्गों में विभकत किया गया है। प्रथम वर्ग 
का नाम पीठ बग्ग' है। इसमें १७ देव-मिवासों का वर्णन किया गया है। इसी 
प्रकार शेष ६ वर्गों में जिनके नाम क्रमशः वचित्तलता बग्ग', पारिच्छत्तक वग्ग', 
मज्जेटट वग्ग', महार॒थ वग्ग', पायासि वग्ग! और सुनिक्खित्त वस्ग' हैं, क्रमशः 
११, १०, १२, १४, १० और ११ देव-निवासों का बर्णन किया गया है। केवल 
नाम और थोई से आमोद-प्रमोदों को छोड़ कर प्राय: प्रत्येक देव-आवास के 
वर्णन की हैली और मूल भावना एक ही है। कोई दे वता किसी आवास-विशेष 
में आमोद-प्रमोद करता हुआ दिखाई पड़ता है। उसे देख कर कोई भिक्ष्‌ 
(मोग्गल्लान ) उससे पूछता है हे देवते ! तू सुन्दर वर्ण से युक्त है। अपने 
शुभ वर्ण से तू शक्र-तारा के समान सारी दिशाओं को आलोकित कर रहा है। 
मनुष्यों, को प्रिय लगने वाले सारे भोग तु प्राप्त हैं। हे महानुभाव देबते ! मे 
तुभमे पूछता हँ--मनृष्य होते हुए तूने क्या पृण्य किया था जिसके फलस्वरूप 
तु्े ये सब भोग मिले---पृच्छामि त॑ देवि महानुभावे मनुस्सभूता किसकासि 
पुञ्ञ...... यस्स कम्मस्सिदं फर्ल ।” देवता प्रसन्न हो कर अपने मनुष्य रूप में 
किए हए पृण्यादि का वर्णन करता है--“महानुभाव भिक्ष्‌! सुन, में तुझे अपने 
मनृष्य-रूप में किए हुए पृण्य को बतलाता हूँ। प्राण-हिसा से विरत, मृषावाद से 
विरत, संयत, सदा झील से संव॒त द्वो कर में चक्षप्मान, यशस्वी, गोतम का 
उपासक था. . ... . . इसी कारण में राक्रंथह शुक्र वर्ण हे। इसी कारण में क्शाओं 
को आलोकित कर रहा हूँ।” सब वर्णनों की प्राय: यही बानगी हैं। बौद्ध धर्म 
में जन-साधारण के रिए जिस नीति-विधान का आदर्श रक्खा गया. हैं उसी का 
दिग्दर्शन ये करते हैं। अधिक काव्यमय नवीनता इनमें न होते हुए भी वे केवल 
उन तैतिक गुणों को जिन्हें बौद्ध धर्म में सद्‌गृहस्थों के लिए साधारणतः आदरणीय 
माना गया है, बार बार हमारी स्मृति में अद्ूत करने का प्रयत्न करते हैं। आज 
इससे अधिक विमानवत्थु के वर्णनों का महत्व हमारे लिए नहीं माना जा सकता। 
उनकी पौराणिक पृष्ठभूमि तो निश्चय ही बौद्ध धर्म के उत्तरकालीन विंकास की 
सूचक है, अतः उसे ब्‌ द्धशासन का उतना आवश्यक अंग मानने की गलती नहीं 
करनी चाहिए । काव्यात्मक मुण भी उनके अन्दर अधिक नहीं है। पेतवत्थु' में ५० 
प्रेतों की कहानियाँ हैं, जिन्हें ४ भागों में विभक्‍त किया गया है; यथा (१) पेसवरत्थु, 


( र४ं६ ) 


(२) उरय पेतवत्थु, (३) उच्बरी पेतवत्थू और (४) धातु विवण्ण पेलवत्थू। 
पेतवत्थु! में प्रेतों की कहानियों के द्वारा यह दिखाया गया है कि किस किस 
दुष्कर्म के कारण परलोक में क्या क्या दुःख भोगने पड़ते हें। उदाहरण के लिए 
एक भिक्ष की कथा देखिए। भिक्ष्‌ नारद किसी प्रेत से पूछते हे--“तेरी सम्पूर्ण 
काया शुक्र है। त्‌ सारी दिशाओं को अपने कान्त वर्ण से आलोकित भी कर रहा 
है। किन्तु तेरा मुख शकर का है। तूने पूर्व जन्म में क्या कर्म किया था ९” 
प्रेत उत्तर देता है “नारद ! में काया से संयत था, किन्तु वाणी से असंयत था। इसी 
लिये नारद ! मेरा यह ऐसी अवस्था है जिसे तू देखता हैँ । हे नारद ! जैसा तुमने 
स्वयं देखा है, में भी तुम्हें कहता हँ--मुख से पाप न करना, ताकि तुम्हें भी कहीं 
शुकर के मख वाला न होना पड़े ।”? इस प्रकार शुभ कर्म का परिणाम मरने के 
बाद शुभ और अशुभ कर्म का अशुभ होता हैं, इसी नैतिक सुत्य को 
क्रमदा: विमानवत्थ' और पेतवत्थ' में दिखलाया गया है। 


थ्ेरगाथाः और थेरीगाथा 
थेरगाथा और थेरीगाथा खुहक-निकाय के दो महत्त्वपर्ण ग्रन्थ हें। इन दो 
ग्रन्थों में फ्रमद्: बुद्धकालीन भिक्ष और भिक्षुणियों के पद्य-बद्ध जीवन-संस्म रण हैं। 





१. कायो ते सब्यसोवण्णों सब्या ओभासंले दिसा। मुखं ते सकरास्स एवं कि 
कसम अकरो पुरे। | 

२. कारयेन सठझजतों मास बाचा आसि असण्झातों । तेन से तादिसों वस्णों यथा 
पत्ससि नारद । 
ते त्यहूं नारद हृमि साथ दिदुठ इद तथा । सा कासि सुखसा पाप॑ सा खो सुकर- 
मुलो भहं ति। पेतबरण (लेत्तूपमा पेतवत्य ) 

३. ४. भहापंडित राहुल सांकृत्याथन, भवसत आनन्द कोसहयायन तंथा भिकु 
जगदीश फाइयप ते हन दोनों प्रंत्थों का सम्पादन देवनागरी लिपि में किया है 
जिसे भिक्ष उत्तम में बुद्धाव्य २४८१ (१९३७ ई०) में प्रकाशित किया है । 
प्रोफेसर भागवत से भी भेरीगाभा का सम्पादन नागरी लिपि में छिया है, जिसे 
बस्थई विज्व विशालय ने सन्‌ १९३७ में प्रकाशित किया है। थेशैगाया' 


( २४७ ) 


धेरगाथा में २५५ मिक्षजों के उद्गार हैं, जब कि थेरीगाणा में ७३ भिक्षुणियों के । 
थेरगाथा में १९७९ गाथाएँ (पद्च) हैं जो २१ निषातों (वर्गों) में विभकत हैं । 
थेरीगाथा में ५२२ गाथाएँ हैं जो १६ निपातों में विभकत हैं। वास्तव में थे रगाथा 
से थेरीगाथा अधिक महत्त्वपूर्ण ग्रन्थ है, क्योंकि यहाँ भिक्षुणियों की आत्मीयता 
और यथार्थवादिता अधिक स्पष्ट भलकती है। थे रगाथा में अन्तर्जगत्‌ के अनुभवों 
की बहुलता है, जबकि थेरीगाथा में वैयक्तिक ध्वनि प्रधान है! थेरगाथा में सुरम्य 
प्राकृतिक वर्णनों की अधिकता हैं। भिक्षुओं के ध्यान के प्रसंग में ये वर्णन वहाँ 
स्वभावत:ः आ गए हैं। किन्तु भिक्षणियों ने अपने जीवन की वास्तविक परिस्थितियों 
पर ही अधिक परय्यवेक्षण किया है। दोनों के ही उदगारों में जीवन के करुण पक्ष के 
अनुभव की अधिक अभिव्यक्ति है। फिर भी वहाँ निराशा नहीं हैं। बद्ध-आसन 
का अवलम्बन पा कर दोनों ने ही उस गंभीर और शान्त सुख का स्पर्श किया 
हैं, जो जीवन की विषमताओं और कट॒ताओं को घोल डालता है और उन 
पर मनुथ्य की विजय का सूचक बनता है। किसी किसी भिक्षु के शब्दों में नारी के 
प्रति विरक्‍त भाव भी है। इसी प्रकार किसी किसी भिक्षेणी ने पुरुष के द्वारा 
उस पर किये गए अत्याचार का भी दुःखप्वंक स्मरण किया हैं। मानव-जीवन की 
ये सामान्य विषमताएँ हें। इनसे हमें किसी विशेष सिद्धान्त को यहाँ निकालने 
का प्रयत्न नहीं करना चाहिए। अब हम थेर और थेरी गाथाओं से कुछ उद्धरण 
दे कर उनकी विषय-वस्तु की विशेषताओं को स्पष्ट करेंगे। स्थविर आतुम अपने 
अनुभव का वर्णन करते हुए कहते हँ-मेने वृद्ध, दुःखी, व्याधि से मारे हुए, समाप्त 
आयु-संस्कार बाले, पुरुष को इन आँखों से देखा। बस इन (दुःखों) से निष्कमण 
पाने के लिए मेने सारे मनोरम भोगों को छोड़ कर प्रश्नज्या ले ली १।” स्थविर 


औ, 


वह्लछिय का अनुभव भी मार्भिक है “मेरे बाल बनाने के लिए नाई मेरे पास आया। 





का अनुवाद (परमत्यदीपतनी के आधार पर भिक्ुतियों की जोधलनियों के सहित, 
लेखक ने किया है, जो सत्ता साहित्प मंडरूू, नई विली, हारा प्रकाशित 
हो चुका है) । . क्‍ 

१. जिंज्णअुच विस्था दुक्लितठ्च व्याजितं मतठच दिस्वा गतमायुसंखयं । 
ततो अहूं निक्लशलितुन पश्वाज पहाय कामानि सनोरमानि पवाभा ७३ | 


( रेडें८ ) 


उसक हाथ से दर्पण ले कर में अपने शरीर का प्रत्यवेक्षण करने छगा। काया 
की तुच्छता को मेने देखा। मेरा अन्धकार बहीं विदीर्ण हो गया ! अहंकार का 
ब्रस्त्र फाड़ डाछा गया। सारे आवरणों से में अब विमुकत हो गया ! अब मेरे 
लिए पुनर्जन्म होना नहीं हैं।) एक विषयी पुरुष बुद्ध-शसन को सुन कर किस 
प्रकार प्रब्नजित हो गया हैँ, यह स्थविर किम्बिल के शब्दों में सुनिये, बुरे चिन्तन 
में लगा हुआ में पहले इस काया के श्वंगार-साधन में लगा रहता था। में उद्धत 
था, चपल था, एवं काम-बासना से बुरी तरह व्यधित था। सौभाग्यवश आदित्य- 
बस्वु भगवान बुद्ध ने, जो मेरे जैसों का उपाय करने में कुशल हे, अपने उपदेश से 
मुर्भ सत्पथ पर रूगा दिया। अब संसार से मेरा चित्त अनासक्त हो चुका है।* 
स्थविर ननन्‍्द का गम्भीर अनासक्त भाव देखिये, चित्त समाधि-मग्न नहीं है और 
दूसरे इसकी प्रशंसा करते हैं । यदि चित्त समाधि-मग्न नहीं है तो दूसरों की प्रशंसा 
व्यर्थ ही है। चित्त अच्छी प्रकार समाधि-मग्न हैं और दूसरे इसकी निन्‍्दा करते 
हैं। यदि चित्त अच्छी प्रकार समाधि-मग्न है, तो दूसरे की निन्‍्दा व्यर्थ ही है । २ 
बस्तुत्त: थेरगाथा' की दो बड़ी विशेषताएँ हे, भिक्षुओं के आन्तरिक अवभव 
का वर्णन और उनका प्रकृति-दर्शन। भिक्ष॒ओं ने संस्कारों की अनित्यता को देख 
कर सांसारिक जीवन से बे राग्य लिया है । चित्त की शान्ति ही उनके लिए सब से 
बड़ा सुख है। जीवत के प्रति न उनमें उत्सुकता हे और न विषादमय दृष्टिकोण । 





१. केसे से ओलिखिस्सन्ति कप्पको उपसंकलसि । ततो आदासं आदाय सरोरं पच्चच- 
बेक्सिसं।  तुच्छो कायो अविसित्य, अन्धकारे तमो व्यगा। सब्बे बोला 
समुच्छिन्ाा लत्यि दानि पुनदभवो' ति ” ॥ गाधाएँ १६९-१७० 

२. अथोभिसोमनसीकारा सच्डनं अनुधुश्जिसं । उद्धतों चपलो चारसि कामरसेल 
अदि्ठतो । उपायक्रुसलेसाहूं बुद्धेनादिज्यब्चन्धुना । योनिसो .पट़िपज्मित्वा 
भरे: चित्त उदब्बहिम्ति ॥ साथाएँ १५७-१५८ 

३. परे शव मं प्रसंसल्ति अत्ता थे अ्ससाहितो । सोध परे पसंसन्ति अतता हि झस- 
माहितो ॥ 
परे भ्र॒ न्‌ं गरह॒स्ति असा जे सुसमाहितो । सोच परे तरहन्ति अता हि सुसभा 
हितों । गायाएँ १५९-१६० 


९ २४९ ) 


वे कंबल झ्ान्त और ग्रम्भीर हैं। अनासक्ति उनके जीवन का मुख्य लक्षण हैं। 
जिन्होंने विषयों को बमन के समान छोड़ विया है, सुख-दुःख जिनके लिए अर्थहीन 
हो गए हें, शीत और उष्ण जिनके लिए समान हैं, ऐसे साधकों की मानसिक 
दकषाओं का बर्णन ही हमें थेरगाथा' में मिलता है। भिक्षु-जीवन के आदर्श को 
धर्म-सेनापति सारियृत्र ने सदा के लिए स्मरणीय शब्दों में व्यकत करते हुए अपने 
विषय में कहा हैं :-- 

नाभिनन्दासि सरणं नाभिनन्दासि जीवित॑ं । 

कालझच पटिकद्भामि सम्पजानों पटिस्सतो ।॥। 

नाभिनन्वासि मरणं नाभिनन्दामि जोवित॑ं । 

कालअ्ल पटिकड्थुममि निब्बिसं भतकों यथा |" 

(न मुर्क मरने की इच्छा है, न जीने की अभिलाषा। जान पूर्वक सावधान 
हो में अपने समय की प्रतीक्षा कर रहा हूँ । न मुर्क मरते की इच्छा है, न जीने की 
अभिलाबा। काम करनेके बाद अपनी मजूरी पाने की प्रतीक्षा करने वाले दास 
के समान में अपने समय की प्रतीक्षा कर रहा हूँ) 

' धर्ममेनापति सारिपुत्र के परिनिर्वाण पर महामोग्गल्लान स्थविर ने संस्कारों 
की अनित्यता पर जो भांव प्रकट किए हैं, वे भगवान्‌ के उन महाशिष्य के हृदय के 
अस्तस्सछ तक हमें ले जाते हैं। अनिच्चा वत संखारा' का उंद्गार करते हुए महा- 
मभोग्गल्लान स्थविर कहते हें--- 

सदाखियं भिसनक॑ तदासि लोमहसन । 
अनेकाकारसम्पन्न सारियुसस्हि निब्बते ॥* 

यह भीषण हुआ, यह रोमांचकारी हुआ। अनेक ध्यान-समापत्तियों से सम्पन्त 

सारिषुत्र परिनिव त्त हो गये ! * 


या ७ आए 


१. बाधाएँ १००२-१००३; स्थजिर संकिच्च में भी इत भावों की पुमरावत्ति 
की, है, गाधाएं ६०६-६०७ और अंधतः स्थविर लिसभ ने भरी, पाश्ा १९६; 
सिलिन्दप्रधन में भी इन गाथाओं को उद्धत किया गया है । देखिये, झिलिस्द- 
प्रइम, पृष्ठ ५५ (भिक्ष जगदीश काइयप का अनुवाद ) 

२. गायाएँ ११५८-११५९ | 


( २५० ॥ 


भिक्षुओं ने स्त्री के कामिनी-रूप पर विजय प्राप्त की है। उसके प्रकोभनों 

में वे नहीं आ सकते, ऐसा उन्होंने प्रसन्नतापर्वक कहा है ।? एक अल्ंकृता, सवसना, 
मालाधारिणी, चन्दन लेप किये हुए नतकी को महापथ के बीच में नृत्य-गान करते 
हुए भिक्ष ने देखा है। उसी समय उसने वासना के दुष्परिणाम पर चिन्तन किया 
है, अथुभ-भावना की है, और इस प्रकार अपने चित्त को विम॒क्‍त किया है।* 
स्त्री के रूपादि की आसकित को भिक्षओं ने सब दुख का कारण माना है।* 
इमयान में स्त्री के सइ़ते हुए घरीर को कृमि आदि से खाये जाते हुए देख कर 
उन्होंने उसके अनित्य और अशुभ रूप की भावना की हैं और सत्य का दर्शन किया 
है ४ स्त्री की काया के ही नहीं, उन्होंने अपनी काया के भी अशुभ, तणठ रूप 


४ 2४७ &वबतय ८मपाज धाम «-पपथ॥ २ आप सब “पा >प# 'सममताए. अरमान “नाता उप पमन 


१. सच्चे पि एसका शिरयों आगभिस्सन्ति इत्थियों । 
नेव म॑ व्याधियिस्सन्ति धम्मे स्वम्हि पतिटिठतों ॥ गाथा, १२११ 
२. अलंकता सुबसना मालिनी चन्दनुस्सदा । 
मज्के महापथे नारी तुरिये नच्चति नट्टकी ॥ गाथा, २६७ 


हैं. # 58 .औ. &: हक ३,- #& ८७ ६ 


ततो मे सनसोकारो. .. . . . ततो चित्त विम॒च्चि मे ॥२६९-७०; 
मिलाइये गाथाएँ ४५९-४६५ भी जहाँ परों में महावर लगाये हुए' (अल- 
त्ककता पादा) सुबसना, अलंकृता, स्मित करती हुई वेश्या ने भिक्षु के सासने 
गहस्थ-जोवन में प्रवेश का प्रस्ताव रक्‍खा हैँ 'अहुं वित्त ददामि ते! (में तुर्के 
धन देतो हूँ) यह कहते हुए, पर भिक्षु के उसे मृत्यु का पाश समझ कर अशुभ 
की भावना की हे और सत्य का साक्षात्कार किया हैँ। काम-वासना में 
बुष्परिणाम देख कर मेंने खिसमल-रहित अक्स्था को प्राप्त कर लिया 
(कामेस्वादीनवं .. .. . . पसो में आसवबक्खयो--गाया ४५८); भिलाहये 
“अंकेन पुसमादाय भरिया मं उपागसि . , . ,. .ततो में भनसोकारो , . . . . 
ततो चित्त विमुच्चि में', आदि गायाएँ २९९-३०१ भी 

३. इत्यिरूपे इत्थिरसे फोटठब्बं पि च इत्थिया | इत्यिगन्धेस सारसोअविविध 
विन्दते दुख । गाया ७३८ 

४. अयविद्धं सुसानस्मिं खज्जन्तिं किमिही फुट । 
आतुरं अधुर्वि पूति पस्स कुलल समुस्सय। गाथा ३९३ मिलाइये घिरत्थु प्रे 


( २५१ ) 


का दर्शन ज्ञान-दर्शन की प्राप्ति के लिए किया हे।" एक भिक्षु ने हमें बताया है 
कि भिक्ष्‌ होने से पहले वह एक राज-पुरोहित का पुत्र था और जाति-मद और 
भोग और एंड्वर्य के मद से मतवाला रहता था, किन्तु अब उसका सब मान, मद 
और अस्मिमान छूट चुका है और वह प्रसन्न और थान्‍्त है।* इसी प्रकार एक 
अन्य भिक्ष ने हमें बताया हे कि पहले राजा होते समय किस प्रकार उसके हाथी 
की ग्रीवाओं में सक्ष्म वस्त्र छटकते थे. पर वही आज परियग्रह-रहित सख से ध्यान 
करता हैं। उच्च मंदहलाकार दढ़ अट्टलिकाओं और कोटों में वह पहले हाथ में 
खड़ग धारण किये सिपराहियों और पहरेंदारों द्वारा रक्षित होते हुए भी 
त्रासपर्वक सोता था, पर आज वहीं बिना किसी त्रास के, सम्पर्ण भयों से ब्िमकत 
हो कर बन में प्रवेश कर ध्यान करता है।र एक दूसरे भिक्ष (शीलव) ने हमें 
बताया है कि वह पहले नीच कुल में उतान्न हुआ था। दरिद्र था और भोजन 
भी नहीं पाता था । सखे फलों को बीन बीन कर बह बेचता था और अपनी जीविका 
कमाता था। उसका कर्म हीन था। अपने मन को नीचा कर के वह अनेक मनपष्यों 
की वन्दना करता था। एक दिन भिन्लु-संघ के साथ मगध के उत्तम नगर 
(राजगह ) में प्रवेश करने होश भगवान सम्यक संम्बद्ध को उसने देखा। वह आगे 

दुग्गन्धे. . आदि गाथा २७९ तथा गाथा ११५० भी । 
१. धस्सादास॑ गहेत्वान जआाणवस्सनर्पत्तिया। पच्चवेक्सि इसमं काय तुच्छ 

सनन्‍्तरबाहिरं ॥ गाथा ३९५ 
२, जातिमदेन मत्तोहं भोगेसरियेन व ।. ... ..... सान॑ सदब््ध छड़डेत्वा 

विप्पसब्ेेन चेतसा । अस्मिसानों समस्छिन्नो सब्बे मानविधा हता ॥४२३- 

४२८ 
३, या त॑ में हस्थिगीवाय सुखुमा धत्या पधारिता। 

सोम्ज भहो फ्रांयति अनुपदानों. . . . . . 

उच्छचे मष्डलियाकारे वलहमटटालकोटठके। 

रक्खितो खग्गहत्थेहि उत्तसं विहरि पुरे ॥ 

सोज्ज भद्दो अनुत्रासी पहीनभयभेरवों । 

भायति वनमोगह य. .. ... .. . # ८४२-८६४ 


( २५२ ) 


बढ़ कर भगवान्‌ की वन्दना करने गया। पुरुषोत्तम (बुद्ध) उस पर कृषा करके 
स्वयं खड़े हो गए। फिर सर्बकोकानुकम्पक कारुणिक श्ञास्ता ने उससे कहा “आ 
भिक्षु ! यही उसकी उपसम्पता हुई। आज भिक्ष की यह हालत है कि इन्द्र और 
ब्रह्मा भी आकर अज्जलि बाँधकर उसको प्रणाम करते हैं।" भिक्षओं के आन्तरिक 
जीवन का एक अनूठा चित्र हमें स्थविर तालपुट के आत्मोद्गार में मिलता है । 
इस भिक्षु ने अपने चित्त को सम्बोधन कर कुछ महनीय उद्गार किए हें जिनकी 
तुलना समर्थ रामदास के 'मनाचे इलोक' और गोस्वामी तुलसीदास के विनय-पत्रिका' 
के अनेक पदों से अच्छी प्रकार की जा सकती है। वेसे तो तालपुट स्थविर द्वारा 
उच्चरित सभी गाथाएँ (१०९१-११४५) उद्धरणीय हे, परन्तु यहाँ स्थानाभाव 
से केवल कुछ का उद्धरण ही उपयुक्त होगा। स्थविर तालपुट अपने मन को 
सम्बोधन करते हुए कहते है, 'हे चित्त ! जेसे फल की इच्छा करने वाला मनुष्य 
बुक्ष को लगाकर फिर उसकी जड़ को ही तोड़न की इच्छा करे, उसी प्रकार है चित्त ! 
मुभको चल और अनित्य इस संसार में लगातार तू वसा ही करता 
33 20 कि है चित्त ! सबंत्र ही तो मेंने तेरे वचन को किया है, अनेक पूर्व 
१. नीचे कुलम्हि जातोहं दलिदों अध्यभोजनों । न्‍ 
हीन॑ कम्म॑ं सम॑ आसि अहोसि पुएकछड्डकों ॥६२ 





नीच मन करित्वान बन्दिस्सं बहुक॑ जनं ।६२१ 
अभय अहसास सम्बद्ध भिक्‍लुसंघपुरक्खत पत्िसस्स सहावोरं मगधानं पुर- 
सम ॥ ६२२ 
निक्‍्खपिरवान व्याभंगि वन्वितं उसपसंक्रस । 
समेव अनुकम्पाय अट्ठासि पुरिसुसम्े ॥६२३ ' 
तंतो कारणिकों सत्या सब्बलोकानुकम्पको । पृहि भिकशृति मं आह सा मे 
असुफसम्पदा ॥६२५ 28३ ४ | 
38% 40 जे इसो श्रह्मा स आयस्था म॑ नर्सास्ससु पव्णशलि ॥६२८ 
२. रोपेत्वा रकलानि यथा फलेसी मुके तब छेसु सलेद इस्छसि। 
तथ्पम चित्त इदं करोसि मं में अभिस्यम्हि चले मियुझखसि ॥११२३ 


जन्मों में भी तो मैने तुझे कभी कुपित नहीं किया। तू मेरे ही अन्दर से उत्पन्न 
है, इसलिए कृतशतावश हे चित्त ! मेंने तेरे लिए चिरकाल तक 'दुःख में संसरण 
किया है) | हे चित्त ! तू ही ब्राह्मण बनाता है और तू ही क्षत्रिय राज । 
हे चित्त ! तेरे ही कारण वैश्य और श॒द्र बनते हैं और देवत्व भी पाते हें तेरे ही 
कारण! हे चित्त ! तेरे हीं कारण असुर बनते हैं नरक-योनियाँ भी तेरे 
ही कारण हैँ । हे चित्त ! पशु-पक्षी की योनियाँ और पितरों की योनियों में भी 
तू ही डालता है? । घिक्‌ ! धिक ! रे चित्त ! अब तू आगे का क्या करना 
चाहता है । अब तू मुर्भे अपना वद्युज़्ती बना न सकेगा ।” 5 यही भिक्ष्‌ आगे 
कामना करता हैं :-- 

क॒दा नु हूं दुब्बचनेन व॒ुत्तो ततो निमित्तं थिमनों न हेस्सं । 

अथो पसट्ठो पि ततो निमित्त तुट्ठों न हेसस्‍सं तदिद कदा में ॥४ 

अर्थात्‌--कव में अपने लिए प्रयकत दुर्वचनों को सुनकर उनके कारण दुःखी 
और उदासीन नहीं हँगा, और इसी प्रकार अपनी प्रशंसा किये जानें पर उंसके 
कारण प्रसन्न भी नहीं हँगा--क्या कभी मेरे ऐसे दिन आयेंगे ? आदि, आदि । 

अपने पुत्र भिक्षु को बुद्ध के साथ देखकर एक पिता उसका अभिनन्दन 
करता है :-- ' 





शकाकरन बिाधत पता सेननएर-पकाहान फल, 


१. सब्बत्य ते चित्त बच्चो कतं मया बहुसु जातिसु न से सि कोपितो। अउ्भत- 
सम्भवों कतञ्ञुताय ते दुक्खे चिरं संसरित तया कते ॥११२६ 

२' तवेब हेतु असुरा भवामसे, त्व॑ं मुलक॑ तेरयिका भवामसे । अथो तिरच्छान 
गतापि एकदा पेततन बापि तजेब वाहसा ॥११२८ 
त्वअ्जेवनों चित्त करोसि ब्राह्मणों त्वं खत्तिया बापि राजदिसो करोसि । 
बेस्सा चर सुद्दा ज भवास एकदा, देवत्तनंबापि तवेब बाहुसा ॥११२७ 

३. थी धी पर कि मम चित्त काहुसि न ते अल चित वसालबतको । ११३४; 


( र५४ ) 


जैसे पर्वत-गूफा में दो सिह एक दूसरे को देखकर नाद करें, उसी प्रकार 
दोनों ज्ञानी एक दूसरे का अभिनन्दन करते हुए कहते हैं :--मार को सेना- 
सहित जीत कर हम दोनों वीरों ने संग्राम विजय किया है ।* 
अपने प्रन्नजित पुत्र को देखकर माता विलाप करती है। पुत्र उसे सम- 
भाता हुआ कहता हैं :--माता ! मृत पुत्र के लिए माता रो सकती है, अथवा 
उस पृत्र के लिए भी जो जीवित होते हुए भी उसे दिखाई नहीं देता, अनुपस्थित 
है। माता ! में तो जीवित हूँ और तू मुझे सामने देख भी रही है । फिर साता ! 
मेरे लिए तू रोदन 'क्यों करे ? गन 
मतं वा अम्म रोदन्ति वो वा जीव॑ न दिस्सति | 
जीवन्त॑ मं अम्म दिस्सन्ती कस्मा मं अम्म रोदसि ॥४ 
पर्वत-गुफाओं में ध्यान करते हुए अनेक भिक्ष॒ओं के चित्र हमें 'थेरगाथा' 
में मिलते है । पांशकूल धारी (गृदड़ी धारी) भिक्न्‌ पत-गुफा में सिह के समान 
सुशोभित है--सोभति पंसुकुलेन सीहो व गिरिगब्भरे | इसी प्रकार भिक्ष 
की अचल, ध्यानस्थ अवस्था का वर्णन करते हुए कहा गया हूँ : जिस प्रकार सुदृढ़ 
पर्वत निश्चल और सुप्रतिप्ठित होता है, उसी प्रकार जिस भिक्षु का मोह नष्ट 
हो चुका है, वह अचल पर्वत के समान कम्पित नहीं होता । 
यथापि पब्बतों सेलो अचलो सपतिश्िठितो। 
एवं मोहकखया भित्रख पब्बतों वे ने बेधति ॥४ 
इस प्रकार भिक्षु-जीवन के बाह्य और आल्तरिक रूप के अनेक चित्र हमें 
थेरगाथा' में मिलते हैं । उनके आन्तरिक अनुभवों और ध्यानी जीवन का पूरा 
परिचय हमें यहाँ मिलता हैं । 





१. नन्‍्दन्ति एवं सपशू्श्या सीहा थे गिरिंगब्भरे। 
बोरा विजितसंगामा जेत्वा मारं सबाहुतं ॥ गाथा १७७ 
२. गाया ४४ 
३. गाथा १०८१ 
४. गाथा १००० 


कक 


( २५५ ) 


भिक्षुओं ने अपनी साघना में प्रकृति का कितना सहयोग लिया था, इसका 
भी पूरा दर्शन हमें 'थेरगाथा' में मिलता है । 'थेरगाथा' में इस प्रकार वन्य और 
पार्वत्य दृश्यों के तथा वर्षा और शरद्‌ आदि ऋतुओं के जितने सुन्दर, संश्लिष्ट 
चित्र प्रसंगवश आ गये हे, वे उसकी एक विभूति बन गये हैं । 'थरगाथा' के प्रकृति 
वर्णन की तुलना भारतीय साहित्य में केवल वाल्मीकि के इस विषय-सम्बन्धी 
वर्णनों से की जा सकती हैँ । उसकी उदात्तता, सरलता और सक्ष्म निरीक्षण 
सब अद्वितीय हूँ। विन्टरनित्ज़ ने थेरगाथा” के प्रकृति-वर्णनों को भारतीय 
गीति-काव्य के सच्चे रत्न' कहा हैं) । प्रस्तुत लेखक ने 'पालि साहित्य में 
प्रकृति-वर्णन” श्ीषंक लेख में पालि साहित्य, विशेषतः “थरगाथा', में प्राप्त 
प्रकृति-वर्णन का विस्तृत विवेचन करते हुए भारतीय काव्य-साहित्य में उसके 
स्थान को निर्धारित किया है।* अत: यहाँ केवल संक्षेप से ही कुछ कहना उपयुक्त 
होगा । 

भिक्लुओं का जीवन प्रकृति से गहरे रूप से सम्बद्ध था। गिरि-गृहा, नदी- 
तट, वन-प्रस्थ, पुआल-पुज अथवा किसी छाई हुई या बिना छाई हुई ही? 
कुटिया में ध्यान करते हुए भिक्षुओं को वर्षा, शीत आदि ऋतुओं के परिवर्तन का 
और पृथ्वी और अक्काश के अनेक रंगो और रूपों के परिवर्तन का साक्षात्‌ अनुभव 
होता था। प्रकृति के अनेक रूपों की प्रतिक्रिया उनके चित्त पर कंसी होती है, 
इसके अनेक चित्र वे 'थेरगाथा' में हमारे लिए छोड़ गये हैँ । उनमें से कुछ का 
अवलोकन करना यहाँ आवश्यक होगा । 

मूसलाघार वर्षा हो रही है। ध्यानस्थ भिक्षु अपनी कुटिया में बैठा हैं । 
हाँ, उसकी कुटिया छाई हुई है । भिक्षु उदगार करता हैं :-- 





>ुए6 छ&॥ 6९॥8 ० 70ंशा 4,ए70 ?०९८४ए” इन्डियन लिटरेचर, 
जिल्द दूसरी, पृष्ठ १०६ ह 
- घ्खदूत, अप्रेल-सई १९५१ है 
रे. वर्षा होने बालो हें। भगवान्‌ सही (गंडक) मदो के तट पर खुली कुटिया 
(जिबटा कुठि) में जेठे हें । देलिये सुत्त-.मिषात, गाथा १९ (धनिय-सुत्त) 


0 ( २५६ ) 


बरसी देव ! यथासूख बरसों ! 

मेरी कुटिया छाई हुई है। 

(ठंढी) हवा अन्दर न आ सकने के कारण वह सूखकारी है । 
मेरा चित्त समाधि में दढ़तापूर्वक लीन हैं। 

(कामासक्ति से) विमुक्त हो चुका हैं। 

निर्वाण के लिए उद्योग चल रहा हैं। 

बरसो देव ! यथा सुख बरसों |" ु 
एक दूसरे भिक्ष्‌ ने इसी अनुभव को इनसे भी अधिक सुन्दर शब्दों में 
व्यक्त किया हैं 

सुन्दर गीत के समान देव बरसता हैं ! 

मेरी कुटिया छाई हुई है ' 

(ठंढी) हवा अन्दर न आ सकने के कारण वह सुखकारी है ! 

उसमें शान्त-चित्त, ध्यानस्थ में ब्रैंठा हूँ। 

बरसो देव ! जितनी तुम्हारी इच्छा हो बरसों ! 

सन्दर गीत के समान देव वरसता है ! ५ 

मेरी कुटिया छाई हुई हैं! 

(ठंडी) हवा अन्दर न आ सकने के कारण वह सूखकारी है ! 
उसमें शान्त-चित्त म॑ ध्यान कर रहा हूँ ' 

बीत-राग ! वीत-ढंष ! वीत-मोह ! 

ब्रर्सो देव ! जितनी तुम्हारी इच्छा हो बरसों ! 


१. छन्ना में कुटिका सुखा निवाता वस्स देव यथासुखं । 

चित्त मे सुसमाहित॑ विमुत्तं आतापी जिहृरासि वस्स देवा ' ति। गाया १ 
२. वस्सति “देवों यथा स॒गीतं, छन्ना मे कुटिका सखा निवाता। 

तस्सं बिहरामि बृफपसत्तो, अथ से पत्थथसि पवस्स देव ॥ 

वस्सति वेवो यथा संगत , छन्ना मे कुटिका सुखा निबाता । 





पत्थयसि पवस्स देवा” ति ॥ गायाएँ ३२५-३२९ 


( २५७ ) 


बस्सति देबो यथा सुगीत॑' (सुन्दर गीत के समान देव बरसता है' ! ) क॑सी 
सन्दर उपमा हैँ ! प्राकृतिक सौन्दर्य का कैसा मनोज्ञ प्रत्यक्षीकरण है ! झंडी 
लगाकर बरसते हुए बादल के समान सुन्दर गीत की वर्षा के सौन्दर्य को भी देखने 
की क्षमता वीतराग भिक्षु मैं है। पर ध्यान का सुख तो इससे भी बड़ा है : 

पस््वाज्ञिकेन तुरियेन न रति होति तादिसी । 
यथा एकर्गचित्तस्स सम्मा धम्म॑ विपस्सतों ॥* 

(पथचविध तूर्यध्वनि (सज्भरीत) से भी वेसा आनन्द प्राप्त नहीं होता, जेंसा 
एकाग्र चित्त पुरुष का धर्म के सम्यक्‌ दर्शन करने से उत्पन्न होता हैं) अतः ध्यान 
का सूख ही भिक्ष के लिए सब से बड़ा सूख है और प्राकृतिक सौन्दर्य उसके लिए 
इसी ध्यान का उद्दीपन बनता हैं । 

वर्षाकाल है । सुन्दर नीली ग्रीवा वाले, कर्लंगीधारी मोर अपने सुन्दर मुख्ों 
से बोल रहे हे। कितनी मधुर हुँ उनकी गजन विस्तृत पृथ्वी चारों ओर 
हरियाली से भरी हुई है । सारी सृष्टि जल से व्याप्त है । आकाश में जल-पूरित 
कृष्ण मेघ छाये हुए हैं । ध्यान के लिए यह उपयुक्त अवसर है । भिक्षु को प्रसन्नता 
है कि उसका ध्यान अत्यन्त सुचार रूप से चल रहा हैँ | बुद्ध-शासन के अभ्यास 
में वह सुन्दर रूप से अप्रमादी है। यदि प्रकृति में उल्लास और उत्साह है, तो 
भिश्षु का मन भी सुन्दर है । उसे भी उत्साह होता हैं अत्यन्त पवित्र, कुशल, 
दुर्दश, उत्तम, अच्चुत पद (निर्वाण) का साक्षात्कार,करने के लिए । वर्षाकालीन 
सोन्दर्य के बीच ध्यानस्थ भिक्षु के इस पराक्रम को देखिये :-- 

नन्‍्व॒न्ति सोरा सुसिखा सपेखणा सुनीलगीबा सुभुखा सुगज्जिनों । 
सुसहुला चाषि सहा मही अय॑ सुख्याधितस्ब॒ खुब॒लाहक नभे।। 
सुकल्लरुपो सुममस्स करायितं सुनिक्खमों साथ सुबुद्धसासने। 
सुतुक्कलक्क॑ निपुण सुबुहर्स फुसाहित॑ उत्तसमच्चतपद ॥३ 

छतके नीचे बंठे हुए, मित्र परिजनादि से घिरे हुए, सांसारिक मनुष्यके समान 

वर्षा का सौन्दर्य केवल दूर से अवलोकन करने की वस्तु भिक्षु के लए नहीं थी । 

उसके लिए वर्षा अपने सम्पूर्ण आकर्षण और भय के साथ ही आती थी । उसके 
'रौद्र रूप का भी वह उसी प्रकार प्रत्यक्ष अनुभव करता था ज॑से उसके मधुर गीत 
के समान ख्वित होने का। अकेला ध्यानस्थ भिक्षु भयंकर गुफा में बंठा है । 
बादल बरस रहा है और आकाज्ञ में गड़गड़ा रहा हैं। भयंकर मसल्यधार वर्षा 
और आकाश में निरन्तर बिजली की गड़गड़ाहट ! पर भिक्षु को भय कहाँ ? 
निर्भवता उसका स्वभाव है, उसकी धम्मता' हैं। अतः: उसे न भय है, न 
स्तम्भ हे और न रोमांच ! स्थविर सम्बुझ कच्चान के अनुभव को उनके 
शब्दों में ही सुनिये : 

देवो व बस्सति देवों न्ञ गढगव्ठायति 

एकको चाहूं भेरव बिले विहरासि। 

तस्स मय्हुं एककस्स भरव बिल बिहरतो 

नत्यि भयं वा छम्भितत्तं वा लोमहसो जा। 

धम्मता मसमेसा यस्स से एककसर्स 

भेरवे बिले बिहरतो नत्यि भयं॑ वा 

छम्भितत्तं वा लोसहूंसो वा॥' 

भिक्षुओं की वृत्ति वर्षाकालीन प्राकृतिक सौन्द्य ओर विशेषत: ध्यान के 

लिए उसंकी उपयुक्तता पर बहुत रमी है । सुन्दर ग्रीवा वाले मोरों का बोलना 
और एक दूसरे को बुलाना भिक्षुओं के लिए ध्यान का निमंत्रण है । शीत वाय्‌ 
में कलित विहार करते हुए मोर भिश्रु को ध्यान के लिए उदबोधन करते है : 

नोला सुगीवा मभोरा कारंबियं अभिनदन्ति। 

ते सीतवातकलछिता सूत्त राय निबोधेन्ति॥ 

इसी प्रकार सप्पक स्थविर का भी वर्षाकालीन सौन्दर्य से प्रेरणा प्राप्त 

कर ध्यान के लिए बेठ जाना एक पंवित्रताकारी वस्तु है। महास्थविर अपने 


१. मायाएँ १८९- १९०; निर्भबता- बिहार के लिए देखिये स्थविर न्यश्रीध का 
का उदगार भी “नाहू धयस्स भायाति सत्या नो अमतह्स कोविदों। यत्य भय 
नावतिट्ठलि तेन मरभेन वर्जान्त भिक्‍कतवो ।। गाथा 72३ 

२. गाभा २२ । 





( २५९ ) 

प्रकृति-प्रेम और उससे उत्पन्न ध्यान की इच्छा का वर्णन करते हुए कहते हैं :-- 

जब स्वच्छ पांडर पंख काले बगुले काले मेघ से भग्रभीत हुए अपनी खोहों 
की खोज करते हुए उड़ते हें। उस समय 'बाढ़ में शब्द करती हुई यह मदी 
मुर्क कितनी प्रिय रूगती है ! 
- “जब स्वच्छ पांड्र पंख वाले वगुले काले मेघ से भयभीत हुए अपनी खोहों 
की खोज करते हुए उड़ते हूँ ह 

गैर उनकी खोहें वर्षा के अन्धकार से ढंकी हुई है ! उस समय बाढ़ में शब्द 

करती हुई यह नदी मुर्क कितनी प्रिय लगती है ! 

इस नदी के दोनों ओर जामन के पेड़ हें, वहाँ मेरा मन कंसे न रमेसा ? 
महामार्ग के पीछे, नदी के किनारे पर अन्य अनेक निर्भरिशियाँ सशोभित है । 
जगे हुए मेंढक मुदुल नाद कर रहे है । 

आज गिरि और नदी से अछग होने का समय नही है । 

बाढ़ में शब्द करती हुई यह नदी कितनी सुरम्य, शिव और क्षेमकारी है ! 
में यहाँ ध्यान करूँगा | 

'नाज्ज गिरिनदीहि विप्पवाससमयों (आज गिरि और नदी से अछग होने 
का समय नहीं है) इस उदयार में भिक्षु ने प्रक्ति-प्रेम की उस पूरी निष्ठा को 
रख दिया है, जो आज तक विश्व-साहित्य में कहीं भी व्यक्त हुई है । 





१. यदा बलाका सुर्िपण्डरच्छदा कालस्स सेघस्स भयेन तज्जिता। 
पलेहिति आलयमालयेसिमी तदा नदी अजकरणी रमेति म॑ं।। 
यदा बलाका सुचिपण्डरख्छदा कालस्स मेघस्स भयेन तफ्जिता। 
परियेसलिलेन सलेन दस्खिनी तदा नदी अजकरणोी रमेति म॑ ॥| 
कन्नु तत्य न रमेन्ति जम्वयों उभतों तह, सोभेन्ति आपनों 
कूल भहालनस्ल पच्छतों ॥! 

तामतमदेंस घसुप्पहोना सेका मनन्‍्दंवती परलॉयम्ति 
माज्ज गिरिनदीहि विष्पवासलमभो, ््ि 

खेसा अजकरणोी सिया सुरस्माति॥ गाभाएँ, २०७-२१० 


( २६० ) 


प्राकृतिक सौन्दर्य के बीच एकान्त ध्यान करते हुए जो आनन्द प्राप्त होता हूं 
उससे अधिक आनन्द और कुछ नहीं है, ऐसा साक्ष्य देते हुए एक स्थविर साधक 
ने प्रभावशाली शब्दों में कहा हैं : 
जब आकाश में मेघों की दुन्द्रभी बजती है और पक्षियों के सार्गों से चारों 
ओर धाराकुल बादल चक्‍कर लगाते हैं ; ' 
उस समय भिक्षु पहाड़ पर जाकर ध्यान करता हें--इससे बड़ा आनरद 
और कुछ नही हूँ । 
जव कुसुमों स आच्छादित नदियों के . . . , 
' किनारे पर बंठ कर सुन्दर मन वाला भिक्ष्‌ ध्यान करता हू--इससे बड़ा 
आनन्द और कुछ नही हैं । 
जब एकान्त बन में, अद्ध रात्रि में, बादल गड़गड़ा रहा हैं . और शकर 
दहाड़ रहे हें, 
उस समय पर्वत पर बेठा हुआ मिक्ष ध्यान करता है--इससे बड़ा आनन्द 
और कुछ नहीं हूं 
इसी परमानन्द को प्राप्त करने के लिए एक भिक्ष्‌ गिरिब्रज (राजगृह के 
समीप गृक्नकूट पंत) जाने का इच्छुक है । 
अहो ! कब में बृद्ध द्वारा प्रणंसित वन को जाऊँगा ! 
योगियों को प्रसन्नताकारी मक्त, कुंजरों से सेबित, 
रमणीय, उस बन में में कब प्रत्नेण करूंगा ! 
. यदा नभे गज्जति मेधदुम्दुलि भाराकुला विहंगपये समन्‍्ततों। 
भिक्‍ख से पर्भारगतो ब क्ायति ततो रति परमतरं न बिस्दति ॥ 
या नदीन कुस साकुलान . . .. .. .. . . ५ 
तीरे निसिन्नो सुमनो व कायति ततो रतिं परसतरं न बिन्दात ॥ 
यदा निसो्भ सहितम्हि कालते दबे यछन्तम्हि . म्दाम्त बाठिसों+ 
भिक्‍स च पश्भारगतो व कायति सतो रति परसतरं न. विन्दति ॥ 
बाबाएँ ५२२-५२४ 


( २६१ ) 


उस सुपुष्पित शीत कल में, गिरि और कन्दराओं में, 
कब में अकेला चंक्रमण करूँगा। 
अकैला, बिना साथी के, उस रमणीय महावन में, 
एकान्त, शीतल , पृष्पों से आज्॒छादित पर्वत पर, 
विमुक्ति-सुख से सुखी , में गिरित्रज में कब विचरण करूँगा ! * 
एक दूसरे स्थविर (तालपुट) की भी इस इच्छा को देखिये : 
कब में अकेला, बिना किसी साथी के, (गिरिव्रज के) पर्वत-कन्दराओं में 
ध्यान करता हुआ विचरूँगा ! क्‍या कभी मेरे ऐसे दिन आयेंगे ? * 
कब में एकान्त वन में विदर्शना भावना का अभ्यास करता हुआ निर्भय 
विचरूँगा । क्‍या कभी मेरे ऐसे दिन आयेंगे ? * पे 
कब में वन के उन मार्गों पर जिन पर ऋषि (वृद्ध) चले, चलता हँगा, और 
वर्षा काल के मेघ नग्रे जल की वुष्टि सचीवर मक पर करते होंगे ! क्‍या कभी 
मेरे ऐसे दिन आयेंगे ? * ' 
कब में बन और गिरिगृहाओं में करलँगीधारी मयर पक्षियों की मधुर ध्वनि 


१७०७७ ७४ आज अभी लकंयी 
् 


१. हन्द एको गमिस्सामि अरझऊं बुद्धवष्णितं। गाधा ५३८ 
योगिवीतिकरं रम्म॑ सत्तकुझजरसे बितं ।५२९ 
स॒ पुष्कितं सीतवने सोतले गिरिकन्दरे। 
कल चंकमि स्सासि एककों ॥॥५४० 
एकाकियों अदुतियों रमणीये महावने ।५४१ 
बिंने कुसुमसझछल्े पश्भारे नून सीतले। 
विभुसिसुलेन सुखितो रमिस्सासि मिरिब्यजे ॥५४५ 
२. कदा नु्‌ हूं पंश्यतकृन्दरासु एकाकियों अदुतियों बिहस्स।. .. . . . . . । 
इंइं त॑ तू कदा भविस्सति॥१०९१ 
३. विपस्थमानों बौतभयों विहस्सं एकों बने त॑ं न्‌ कदा भंविस्सति १०९३ 
४. कदा म्‌ मं पावुसकालसेघों नवेन तोयेन सचीवरं में। इसिप्पयातस्हि पंभे बजन्त 
ओबस्सतें, त॑ मु कंदा भविस्सति ॥११०२ ु 


( २६२ ) 


को सुनकर अमृत की प्राप्ति के लिए जागरूक होकर ध्यान करूँगा ! क्या कभी 
मेरे ऐसे दिन आयेंगे ? * । 
फिर अपने मन को सम्बोधन कर भिक्ष कहता है : हु 
हे चित्त ! उस गिरिब्रज में अनेक विचित्र और रंग बिरंगे पंखधारी पक्षी हे । 
सुन्दर नीली ग्रीवा वाले मोर है । (इन्द्र के घोष को सतकर उसका अभिननन्‍्दन 
करते हुए ) वे नित्य ही मंजुल ध्वनि करते है । हे चित्त ! जब तू ध्यानी होकर 
वहाँ विचरेगा तो ये तुझे कितने प्रीतिकर होंगे | * 
नये वर्षाजल से सिक्‍त कानन में, किसी गुहा-गृह में ध्यान लगाते हुए? . , . 
मयूर और क्रौंच के रव से पूरित उस बन में, हाथी और व्याप्रों के सामने बसते 
हुए, हे चित्त ! तुझ ध्यानी को ये कितने प्रीतिकर होंगे ॥“४ 
एक दूसरे ध्यानी भिक्ष्‌ को भी पर्वत कितने प्रिय है । 
केरेरि-वुक्षों की पंक्तियों से आपूर्ण, मनोरम भूमिभाग वाले 
कुंजरों से अभिरुद्ध, रमणीय--वे पर्वत मुझे प्रिय हें । 
नीले आकाश के समान वर्ण वाले, सन्दर, शीतल जल , 
से परिषुर्ण, पवित्रताकारी है 
हाथियों के शब्दों से परिपूर्ण---वे पर्वत मुझे प्रिय है ! 
मुझ ध्यानेच्छ, आत्मसंयमी, स्मृतिमान्‌ भिक्षु के लिये पर्याप्त, 
मृग समूहों से सेवित। 


चाह धाम" पााए, धमााद इमदाए माया धरयाक-#धमया->मजाह भड़क, 


१. कदा सय्रस्स सिजब्डिनों बने दिजसस सुत्वा गिरिग्भरे रतं। पर्चुटठहित्या 
अमतस्स पट्टिया संचिन्तयें त॑ नु कदा भविस्सति ॥११०३ 

२ सुनीलगोवा सुसिला सुवेशुणा: सुचित्तपत्तच्छदना विहंगसा। सुमम्जुघोसत्थ- 
निताभिगज्जिनो ते त॑ रमसिस्सन्ति बनम्हि क्रामिन्ं ।।११३६ 

३. तवास्थुता पावुलसितकातने ताह गुहावेहगतो रसिस्ससि। ११३५ 
ममूरक्तोझच्ालिरवल्हि कानने वीपीहि व्यरयेहि धुरक्खतो बलं। १११४ 

५. ते त॑ रमिस्सष्ति वनस्हि काधितं ।११३६ भावि.. 


( २६३ ) 


अनेक पक्षि-समूहों से आकीर्ण--बे पर्वत मुझे प्रिय हे! । 
शोतकाकू का पूरा अनुभव लेते हुए भी ध्यानी भिक्षुओं को हम थेरगाथा' 
में देखते हैं । हु 
हेमनत की शीतल कौल शत्रि है! 
खाल को भी पार करने वाली, मन को भी विदीर्ण करने वाली, ठंढी 


/फ 
न््प 
च्व्क्म्यी 

ः्उे्क 


भिक्ष ! तू कैसे करेगा ? 
मेने सना है मगध निवासी लोग शस्‍स्यों की पूर्णवा से सम्पन्न हें। उनका 
जीवन सखी हैं । में भी उनके समास सुख अनभव ऋरता हैँ । 
शीत की यह रात में इस पुआल-पंज में छेटकर बिताऊंगा।* 
इसी प्रकार एक दूसरे भिक्षु ने चारों ओर मनोस्म द्वम फले हुए हें” 
(दुमानि फुल्लानि मनो रमानि--गाथा ५२८) आदि रूप से वसन्‍्त ऋतु का वर्णन 
कर” कालो इतो पककमनाय वीर! (हे वीर ! यह प्रक्रमण करने का सभय 
है) इस प्रकार ध्यानमयी प्रेरणा दी है। 
भगवान्‌ ने मध्य रात्रि में उठ कर बोधिपक्षीय धर्मों की भावना करने का 
१. करेरिमालावितता भूमिभागा मनोरमा। कुझ्जराभिरद़ा ते सेला रमयन्ति 
सं।१०६२ 
नीलब्भवण्णा रुचिरा वारिसोीता सुचिस्धरा।१०६३ 
वारणाभिरदा ते सेला लैशैयन्ति मं।१०६४ 
अल फायितुकामस्स पहितत्तस्स में सतो।१०६६ 
पड मभिगसंधनिलेविता । 


करिस्ससि ।।सम्पन्नसस्सा मगधा केवला हति सें सुतं। पलासच्छन्नकों सेय्यं 
पथअओं सुखलजोबिनो ((२०७--२०८ 

३. वसन्‍्त ऋतु के सुन्दर वर्णन के लिए देखिये थेरीमाथा, गाधाएँ ३७१-१७२ 
आबि भी । 


( २६४ ) 


आदेश दिया है। भिल्लु की रात्रि ध्यान करने के लिए है । एक भिक्षु का 
कहना है : 

न ताब सुपितं होति रत्ति नक्लत्तमालिती। 

पटिजग्गितुमेवेसा रक्ति होति बिजानता।॥। 

यह ताराओं से भरी रात सोने के लिए नहीं है । ज्ञानी के लिए यह रात जाग 
कर ध्यान करने के लिए हे ।* 

इस प्रकार हम देखते हें कि विद्येषतः वन्य और पार्वत्य प्रकृति के अनेक 
सुन्दर संश्लिष्ट चित्र हमें 'थेरगाथा में मिलते हें। वेस्सन्‍्तर जातक (संख्या 
५४७) में भी हमें एसे अनेक चित्र मिलते हैं । मह॒षि वाल्मीकि को छोड़कर ऐसे 
संश्लिष्ट वर्णन किसी प्राचीन या अर्वाचीन भारतीय कवि ने नहीं किये हे । 
जितना शम और विराग इन प्राकृतिक वर्णनों में थेरगाथा' में मिलता है, उतना 
अन्य किसी काव्य में नहीं । विश्व-साहित्य में प्रकृति का वर्णन अधिकतर 
कवियों ने राग के उद्दीपन की दृष्टि से ही किया है । वाल्मीकि के समान उदाक्त 
बर्णन करने वाले कवि बहुत कम है। हिन्दी के कवियों ने प्राय: संस्कृत के उत्तर- 
कालीन कवियों का अनसरण कर प्रकृति को झूंगार रस के उद्बीपन के रूप 

ही चित्रित किया हैं। आधनिक कवि और साथधकों को वाल्मीकि की ओर 
देखने के साथ-साथ रागशमभनकारी भेरगाथा' के प्रकृति-वर्णनों की ओर भी 
देखना चाहिये । 

'थेरीगाथा', जैसा अभी कहा गया, ५२२ पालि एलोकों (गाथाओं ) का संग्रह 
हैं जिसमें ७३ बद्ध बौद्ध भिक्षणियों के उदगार सब्रिक्िंत हे । अत्यन्त संग्रीतात्मक 
भाषा में, आत्माभिव्यज्जनात्मक गीतिकाब्य की शेली के आधार पर अपने 
जीवनानुभवों को व्यक्त करते हुए यहाँ बौद्ध भिक्षुणियों ने अपने जीवन-काव्य 
को गाया है| नैतिक सच्चाई, भावनाओं की गहलता और सब से बढ़कर एक 
अपराजित वेय्क्तिक ध्वनि, इन गीतों की मुख्य विशेषताएँ हैं। निर्वाण की परम 
शान्ति से भिक्षुणियों के उद्गारों का एक एक शब्द उच्छयसितः हे । यहाँ संगीत 

भी हू और जीवन का सच्चा दशेन भी । निर्वाण की परम शान्ति का वर्णन 
करते हुए भिक्षृणियाँ कभी धकती नहीं । जीवन की विषषमताओं पर वे अपनी 
विजय का ही गीत गाती हैं । “अहो ! में कितनी सूखी हूँ ! ” यही उनके उद्गारों 
की प्रतिनिधि ध्वनि है। बार बार उत्तका यही प्रसन्न उद्गार होता हैं सीति- 
भूतम्हि निब्बु ता! अर्थात्‌ निर्वाण को प्राप्त कर में परम शान्त हो गई, निर्वाण की 
परम-शात्ति का मेने साक्षात्कार कर लिया। भिक्षुणियों की गाथाओं में निरा- 
शावाद का निराकरण है, साधनारब्ध इन्द्रियातीत सुख का साक्ष्य है और नैतिक 
ध्येयवाद की प्रतिष्ठा है । बुद्ध-आासन की भावना से ओतप्रोत हें, यह कहने 
की तो आवश्यकता ही नहीं। थेरीगाथा' की भावना-हली से परिचित होने 
के लिये महाप्रजापती गोतमी की भगवान्‌ बद्ध के प्रति यह श्रद्धाउजलि देखिये- 

है बुद्ध ! हे वीर ! है सर्वोत्तम प्राणी ! तुम्हें नमस्कार ! 

जिसने म्‌ृर्भ और अन्य बहुत से प्राणियों को दुःख से उबारा। 

मेरे सब दुःख दूर हो गये, उनके मूठ कारण वासना का भी उच्छेदन कर 

दिया गया ! 

आज मेने दुःखनिरोध-गा्मी आर्य अप्टाड़िक मार्ग में विचरण किया । 

माता, पृत्र, पिता, भाई, स्वामिनी, म॑ पूर्व जन्मों में अनेक बार बनती रही! 

यथार्थ ज्ञान न होने के कारण में छुगातार संसार में घूमती रही ! अब मेने 

इस जन्म में उन भगवान्‌ (बुद्ध) के दर्शन किये, मुझे अनुभव हआ--यह 

मेरा अन्तिम णरीर है ! 

मेरा आवागमन क्षीण हो गया, अब मेरा फिर जन्म होना नहीं है । 

बहुतों के हित के लिये ही महामाया ने गोतम को जाना ! 

जिसने व्याधि और मरण से आकुल जन-समृह के दुःख-पूंज को काट दिया * 

एक अन्य भिक्षणी (चन्दा) अपने पूर्व के दुःख-मय जीवन का प्रत्यव्ेक्षण 
करती हुई कहती हँ-- न्‍ 

विधवा और निःसन्‍्तान--समें पहले बड़ी मृसीबत में पड़ी थी, 

मित्र-साथी मेरे कोई नहीं थे, जाति-बन्ध मेरे कोई नहीं थे ! 

भोजन और वस्त्र भी में नहीं पाती थी ! 


( २६६ ह ) 


लकड़ी और भिक्षापात्र लेकर घर से घर भिक्षा माँगती फ़िरती थी, 

गर्मी और सर्दी से व्याकुल हुई, में सात वर्ष तक इसी प्रकार धमती रही, 

एक दिन एक भिक्षणी के दर्शन मुझे हुए, 

उसने आदरपूर्वक भोजन और जल देकर मुझे अनगहीत किया, 

फिर मेंने उसके पास जाकर प्रार्थना कीज- 

मे प्रव्रज्या लंगी। 

उस दयामयी पटाचारा ने मुझे अनुकम्पापूर्वक प्रव्रज्या दी । 

फिर मुझे धर्मोपदेश देकर उसने मुर्भ परमार्थ में लगाया । 

उसके उपदेश को सुनने के बाद मेने उसके अनुशासन को पूरा किया । 

अहो ! अमोघ था देवी का उपदेश ! 

में आज तीनों विद्याओं को जानने वाली हूँ, सम्पूर्ण चित्त-मलों से रहित हूँ! 
पटाचारा भिक्षुणी की शिष्या तीस भिक्षुणियाँ किस प्रकार उसके प्रति अपनी 
कृतज्ञता का भाव प्रदर्शिव करती हें, यह उनके उदगारों में देखिये-- 

“लोग मुसलों से अन्न कूट कूट कर बिन्तार्जन करते और अपने स्त्री-पृत्रादि 
का पालन करते हैं ।' 

तो फिर तुम भी बृद्ध-शासन को पूरा क्‍यों नहीं करतीं, 

जिसे कर के पछलाना नहीं होता ! 

अभी शीघ्र पैर घोकर बैठ जाओ, 

चित्त की एकाग्रता से युक्त होकर बुद्ध-शासन को पूरा करो ।” 

पटाचारा के शासन के इन इन शब्दों को सुनकर हम सब पैर धोकर एकान्त 
में ध्यान के लिये बेंठ गई । | 

चित्त की समाधि से युक्त होकर हमने बद्ध-शासन को पूरा किया ? 

रात्रि के प्रथम याम॑ में हमने पूर्व-जन्मों का स्मरण किया ! 

रात्रि के मध्यम भाग में हम ने दिव्य चक्षुओं की विशोधित किया ! रात्रि 
के अन्तिम भाग में अन्धकार-पुंज को विनष्ट कर दिया । 

भिक्षुणी अम्बपाली ने अपनी व्‌ द्धावस्था में अपने शरीर का प्रत्यवेक्षण कर जो 
उदगार किये हैं, वे तो पालि-काव्य के सर्वोत्तम उदाहरण ही हैं। अम्बपाली 
अपने जीर्ण शरीर को देख कर कहती हे--- 


( २६७ ) 


किसी समय भौरे के समान कृष्ण वर्ण और घना भेरा केशपाशु और सघन 
उपवन सी मेरी यह वेणी, प्रथ्पाभरणों और स्वर्णालंकारों से सुरभित और 
सुशोभित रहा करती थी, वही आज जराब्स्था में श्वेत, गन्धपूर्ण, बिखरी 
हुई, जीर्ण सन के वस्त्रों जेसी भर रही है । संत्यवादी (बुद्ध) के सचन मिथ्या 
हीं होते ! 

गाढ़ नील मणियों से समज्ण्वल, ज्योतिपूर्ण नेत्र आज शोभा विद्दीन हैं ! 

नवयौवन के समय सदीर्ध वासिका, कर्णहय और कदली-मुकुछ के सदृश 
पूर्व की दन्‍्तपंक्ति क्रमशः ढुलकती और भग्न होती जा रही है । 

वनवासिनी कोकिला के समान सेरा मधुर स्वर और चिकने दुख की 
भाँति सूघड ग्रीवा आज कम्पित हो रही हे । ' 

स्वर्ण-मंडित उँगलियाँ आज अशक्‍्त एवं मेरे उन्नत स्तन आज 
ढुलकते शष्क क्षमं मात्र हें । 

स्वर्ण नूपूरों से सुशोभित पैरों और कटि-प्रदेश की गति आज श्री- 
बिहीन है । आदि 

प्राय: सभी भिक्षुणियों के उद्गारों में काब्यगत विशेषताएँ भरी पड़ी हें, 
जिनका विवेचन यहाँ नहीं किया जा सकता। निश्चय ही भिक्षृणियों के 
उदगारों की माभिकता और उनकी शान्त, ग्रम्भीर ध्वनि भारतीय साहित्य 
में अद्वितीय है और पालि-काव्य की तो वह अमृल्य सम्पत्ति ही है। जिन 
७३ भिक्षणियों के उद्गार थेरीगाथा' में सन्निहित हें, वे सभी बद्धकालीन 
हैं । बल्कि यों कहता चाहिये, वे सभी भगवान्‌ बुद्ध की शक्षिष्याएँ हे । नारी 
जाति के प्रति भगवान्‌ की कितनी अनुकम्पा थी, यह इसी से समझा जा 
सकता हैँ कि उनमें से अनेक अपने को बुद्ध की हृदय से उत्पन्न कन्या' (ओरसा 
धोता बुद्धस्स) कह कर अभिनन्दित करती थीं) । वे मानती थीं कि जब 
चित्त सुसमाहित है, तो स्त्री-भाव इसमें हमारा क्या करेगा (इत्थिभावो नो 

कि कयिरा चित्तम्हि सुसमाहिते (गाथा ६१) । फछत: निर्वाण-प्राप्ति में उनका 

अधिकार था और उसे प्राप्त भी उन्होंने किया था, जिसके साक्ष्य-स्वरूप उन्होंने 
अपने उद्गार भी किये हें । महाराज शुद्धोदन की मृत्यु के उपरान्त भगवान्‌ बुद्ध 
ने अपनी विमाता महाप्रजापती गोत्तमी को भिक्षणी होने की अनुमति दे दी थी । 
उसके साथ पाँच सौ अन्य शाक्य-महिलाएँ भी प्रव्नजित हुई थीं। काठान्तर में 
भिक्षुणियों का एक अलग संघ ही बन गया था और नाना कुछों क्षौर नाना जीवन 
की अवस्थाओं से प्रव्नजित होकर उन्होंने शाक्य-मुनि के पाद-मूल में बैठकर- 
साधना का मार्ग स्वीकार किया था । इन्हीं में से कुछ भिक्षुणियाँ अपने जीवना- 
नृभवों को हमारे लिये छोड़ गई है जो थेरीगाथा' के रूप में आज हमारे लिये उप- 
लब्ध है । किस उद्देश्य से, किन कारणों से, किस. साम।/जिक परिस्थिति में, प्रत्येक 
भिक्षणी ने बद्ध , धग्म और संघ की शरण छी थी, इसका विस्तृत विवरण तो 
थेरीगाथा' की अर्थकथा परमत्थदीपनी' में उपलब्ध है, जो पाँचवीं शताब्दी 
ईसवी की रचना है । इसी के आधार पर यहाँ संक्षेप में यह दिखाया जा सकता है 
कि किन नाना कारणों से इन भिश्षुणियों ने घर को छोडकर प्रद्नज्या छी । इनमें से 
कुछ, जमे मकक्‍ता (7) और पूर्णा (३) अपनी ज्ञान-सम्पत्ति की पूर्णता के कारण 
प्रत्रजित हुई । कुछ ने घर के काम काज और दोषों से ऊब कर प्रव्रज्या ली, जैसे 
मृक्‍कता (११) गृप्ता (५६) और शुभा (3०) । धम्मदिन्ता (१६) ने 
पति की विरक्ति के कारण प्रत्रज्या छी । धम्मा (१७) मैत्रिका (२४) 

दन्तिका (३२) सिहा (४०) स॒जाता (५३) पूणिका (६५) रोहिणी (६७) 

शुभा (७१) चित्रा (२३) शक्‍ला (३४) अम्बपाली (६६) अनोपमा 
(५४) तथा शोभा (२८) ने जास्ता में श्रद्धा के कारण प्रन्रज्या ली। प्रिय- 
_ जनों की मृत्यु और उनके विरह के कारण प्रव्रज्या लेने वाली भिक्षुणियों में 
ध्यामा (३६) उविरी (३३) किसा गोतमी (६३) वासेट्ठी (५१) सुन्दरी- 
तन्‍्दा .(४१) चन्दा (४९) पटाचारा (४७) तथा महाप्रजापती गौतमी हैं । 
पुत्रों की अक्ृतज्ञता शोणा (४५) की प्रव्रज्या का कारण हुई। भद्रा 
कुंडलकेगा और ऋषिदासी ने अक्रतन्न, धूर्त पतियों के कारण प्रत्नज्या ली । पति 
का अतुसरण कर भद्रा कापिलायिनी और चापा प्रश्नजित हुई । इसी प्रकार भाई 
(सारिपुत्र ) का अनुसरण कर जाला, उपचाला और शिक्षपचाला प्रव्॒जित ही गई । 


बुद्ध-शिष्य को पराजित न कर सकने पर विमला प्रव्नजित हो गई । जहाँ तक इन 
भिक्षुणियों के वंश या सामाजिक कुछू-शील आदि का सम्बन्ध है, ये प्रायः सभी 
परिस्थितियों की थीं। उदाहरणत: खेमा, सुमना, गला और सुमेधा कोश 
और भगध के राजवंशों की महिलाएँ थीं । महाप्रजापती गोतमी, तिष्या, अभि- 
रूपानन्दा, सुन्दरी नन्‍्दा, जेस्ती, सिहा, तिष्या, धीरा, मित्रा, भद्रा, उपशमा 
और अग्यतरा स्थविरी, शाक्य और लिचछवि अदि सामन्‍्तों की लड़कियाँ थीं । 
मैत्रिका, अन्यतरा उत्तमा, चाछा, उपचाला, शिक्षूपचाला, रोहिणी, सुन्दरी, 
जुभा, भद्रा कापिल।यिनी, म॒क्ता, नन्‍दा, सकुला, चन्दा, गृप्ता, दन्तिका और शोभा 
ब्राह्मण-वंधभ की थी | गृहपति और वेश्य (सेट) वर्ग की महिलाओं में पूर्णा, 
चित्रा, श्यामा, उविरी, शुक्‍्लत, धम्मदिन्ना, उत्तमा, भद्रा कुइडलकेशा, पटाचारा, 
सूजाता, अनोपमा और पूणिका थीं। अदृढकासी, अभय माता, विमला और 
अम्बपाली जैसी गणिकाएँ थीं। इसी प्रक्रार शुभा बढई की पूत्री और चापा 
एक बहेलिय की लड़की थी। सारांश यह कि अनेक कुल-शीलों से स्त्रियों ने 
बुद्ध-णासन में दीक्षा ग्रहण की थी । थेरीगाथा में सब्निहित इनके उदगारों और 
उनमें प्रतिध्वनित इनकी पूर्व जीवन-चर्याओं से पाँचवीं-छटठीं शताब्दी ईस्वी 
पूर्व के भारतीय समाज में नारी के स्थान पर भी पर्याप्त प्रकाश पड़ता हैं । 
परन्तु थेरीगाथा' का मुख्य आकर्षण तो उसकी काव्य और साधता की भूमि ही 
है, जिसके विषय में प्रीछे काफी कहा जा चुका हँ। .- 

हम देखते हैं कि प्रकृति-वर्णन की ओर जितनी प्रवृत्ति भिक्षुओं की है, उतनी 
भिक्षणियों की नहीं। थेरीगाथा' में केवल शभा भिक्षुणी की गाथाओं में 
वसन्त का वर्णन है। वह अत्यन्त सुन्दर, संश्लिष्ट और सूक्ष्म निरीक्षण पर 
आधारित हे । पर उसका लक्ष्य वहाँ केवल प्ष्ठभमि को तैयार कर देना हैं। 
शुभा भिक्षुणी अपनी आँख को अश्रुजल-सिचित जल-बदब॒ुद्‌ मात्र कहती है । 
बाद में निविकार भाव से उसे निकाल कर कामी पुरुष को दे देती है । इसके 
प्रभाव में तीव्रता लाने के लिए ही यहाँ पृष्ठभूमि रूप में वसन्‍त का वर्णन किया 
गयीं है । वसन्‍्त की शोभा काव्य का सत्य है, आँख का वर्णन विज्ञान का सत्य 
है। इंन दो सत्यों को इतने सुन्दर ढंग से आमने-सामने रख कर काव्य में कभी 
वर्णनें नहीं किया गया ।. ब्लिक्षुणियों की प्रवृत्ति अपने आन्तरिंक अनुभव के वर्णन 

के साथ-साथ अपने पूर्व आश्रम के जीवन की अवस्थाओं के बर्णन की ओर ही 
अधिक है। भिक्षुओं में तो शीलूव और जयस्त पुरोहित-पुत्र आदि कुछ-एक 
भिक्षुओं न ही हमें अपने पूर्व जीबन से परिचित कराया हूँ । बाह्य जीवन की अपक्षा 
आन्तरिक अनुभव के प्रकाशन पर ही उनका ध्यान अधिक हे, और उस अनुभव 
में इतना साम्य है कि कहीं-कहीं न केवल भिक्षुओं के उदगानों कीं भाषा ही 
समान है, बल्कि वे कई जगह व्यक्ति के प्रतिनिधि न होकर वर्ग (भिक्षु-बर्ग ) के 
ही प्रतिनिधि हो गये हे । इसके विपरीत भिक्षुणियों के उदगारों में व्यक्तिगत 
विशिष्टता की पूरी ध्वनि विद्यमान है । उन्होंने अपने पारिवारिक और सामा- 
जिक जीवन के विषय में हमें बहुत कुछ बतलाया हैँ । अपने पूर्व जीवन के सुख- 
दुःख, हर्ष-विषाद आदि के बारे में भी उन्होंने बहुत कुछ कहा है। इस प्रकार 
अपने मृहस्थ-जीवन के भभंटों की ओर संकेत म॒कता, गुप्ता और घुभा भिनक्षुणियों 
ने किया हूँ । उब्बिरी, किसा मोतमी और वाशिष्टी भिक्षणियों के बचनों में उनके 
सनन्‍्तान-वियोग की पूरी कलक है । सन्दरी नन्‍्दा और चन्द्रा ने पति आदि सम्ब- 
रिधियों को मृत्य से श्रन्नज्या प्राप्त की, इसकी सूचना हूँ । पटाचारा के शब्दों में 
उसके करुण जीवन की सारी गाथा छिपी हुई पड़ी हैँ । भिक्षुणियों की अनेक 
गाधाएँ (११; २५-२६; ३५-३८; ६१६ ३२-८१; ९९-१०१; १०७-१११; 
१५७-१५८, आदि, आदि ) अहं' से ही प्रारम्भ होती हें और उनकी आन्तरिक 
ध्वनि भी अपनी विशिष्टता लिए हुए है । 

जहाँ तक विचार और काव्यगत सौन्दर्य का सम्बन्ध है, थे रगाथा और थेरी- 
गाथा में अनेक समानताएँ हैँ । जिस प्रकार भिक्षुओं ने अशुभ की भावना को है 
उसी प्रकार भिक्षुणियों ने भी । (आज मेरी भव-बेड़ी कट गई ! 'मेरे हृदय में 
बिंधा तीर निकल गया, 'तृष्णा की कौ सदा के किए बुक राई ! ' मे सब मलों 
से विमुक्‍त हूँ अब में सवंथा गास्त हूँ, निष्पाप हूँ' आदि भिक्षुणियों के उद॒गार 
अपना गम्भीर और शान्‍्त प्रभाव लिए हुए हैँ और मानव-मन को पवित्रता की 
उच्च भूमि में ले जाते हे । पटाचारा का यह उपदेश-वाक्य बुद्ध-शासन को पूरा 
करो, जिसे करके पछताना नहीं होता । अभी झीज्म पैर धोकर एकान्त (ध्यान) 
में बैठ जाओ कितना प्रेरणावायक है ! भिक्षुणियों को जीवित विश्वास था 
कि वे निर्वाण का साक्षात्कार कर सकती हूँ। स्त्री-भाव की अश्लक्तता दिखाई 

जाने पर एक सिक्षुणी (सोमा ) आत्मविश्वासपूर्वक कह उठती है “जब चित्त अच्छी 
प्रकार समाधि में स्थित है , जीवन नित्य ज्ञान में विद्यमान है, अन्तर्जान पूर्वक . 
धर्म का सम्यक्‌ दर्शन कर लिया गया है, तो स्त्री-भाव इसमें हमारा क्या करेगा? ” 
'थरीगाथा' में नाटकीय तत्त्व की कमी नही हैँ और अनेक महत्त्व पूर्ण संवाद हैं । 
रोहिणी और उसके पिता का संवाद (२७१-२००) सुन्दरी, उसकी माता और 
सारथी का संवाद (३१ २-३३७ ) चापा और उसके पति का संवाद (२९१- 
३११) शैला और मार का संवाद, (५७-५ ९) चाला और मार का संवाद (१८२- 
९५ ) शिशूपचाला और मार का संवाद (१९६-२०३ ), उत्पलवर्णा और मार का 
का संवाद (२२४-२३५) बड़्ढ़माता और उसके पुत्र का संवाद (२०४-२१२) 
आदि नाटकीय गति से परिपूर्ण है । पनिहारिन के,ूपमें पूर्णा ने अपने पूर्व जीवन 
का जो परिचय दिया है, वह अपनी करुणा छिए हुए हैँ। अम्बपाली की गाथाओं 
में ऑनित्यता का चित्रण गीतिकाव्य के सम्पूर्ण सौन्दर्य के साथ हुआ है । सुन्दरी 
की गाथाओं (३१२-३३७) और श्‌भा की गाथाओं (३६६-३९०) को विन्टर- 
नित्ज़ ने सन्‍्दर आख़्यान-गीति कहा हूँ । 

थेर और श्रीगाथाएँ क्रण: उन भिक्ष और भिश्नणियों की रचनाएं हैं, जिनके 
नामों से वे सम्बन्धित है । जर्मन बिद्गवान्‌ के.ई. न्‍्यूमनने उन पर एकमनुष्य के मन 
की छाप देखी हे ।*) बौद्धधर्म की प्रभाव-समष्टि के कारण. जो स्वभावतः ही इल 
साधक और साधिकाओं के अनुभव-मसिद्ध बचनों में होनी चाहिये, न्यूमन को यह 
अ्रम हो गया है । विस्टरनित्ज़ ने न्‍्यूमन के मत से सहमति तो नहीं दिखाई पर कुछ 
भिक्षुओं की रचनाओं में भिक्षुणियों की रचनाएँ ओर इसी प्रकार कुछ भिक्षुणियों 
की रचनाओं में भिक्षुओं की रचनाएँ सम्मिलित हो गई हे. ऐसा उन्होंने माना है । * 
बस्तुत: बात यह है कि गाथाओं का संकलन विषय-क्रम से न होकर गाथाओं की 





१. इन्डियन लिटरेचर , जिल्द दूसरी, पृष्ठ १०८-१०९ 

२. देखिये बिस्टर भित्ज, इंडियन लिटरेचर, जिलद दूसरी, पृष्ठ १०२, पद- 
संकेत १ 

३. इस्डियल लिटरेचर, जिल्द दूसरी, पृष्ठ १०१ 

संख्या के कम से है, जो कृत्रिम है। फिर संकलन में भी कहीं कुछ कमियाँ रह ही 
गई हैं। स्थविरिणियों के साथ पुरुषों के संवाद भी थेरीगाथा' में कहीं कहीं 
पाये जाते ही हें। दोनों की कथा भी कहीं कहीं मिलती दिखाई देती है। उदाहरणार्थ 
थेरीगाथा (२०४-२१२) में बडढ़ की माता उसे ज्ञान-मार्ग पर लगाती है और 
थेरगाथा (३३५-३३९) में वह उसे धन्यवाद देता है। जिस प्रकार तीन टेढी 
वस्तुओं (हँसिया, हह और कुदाल) से मक्ति पाकर भिक्ष्‌ प्रसन्न है? उसी प्रकार 
ओखल से, मूसल से और अपने कुबड़े स्वामी से मुक्ति पाकर सिश्षुणी प्रसन्न है ।* 
इसी प्रकार के वर्णनों से विन्टरनित्ज को गाथाओं के सम्मिलित होने का भ्रम 
हो गया है । गाथाओं के संकलन में भले ही कहीं कोई प्रमाद हो, पर थेर और 
थेरी गायाओं को मूलतः उन ईमेक्षु और भिक्षुणियों की रचनाएँ ही माना 
जा सकता हैं, जिनके नामों से वे सम्बन्धित हे । 


जातक 
जातक खुदक-निकाय का दसवाँ प्रसिद्ध ग्रन्थ हैं। जातक को वस्तुतः: ग्रन्थ न 
कैह कर ग्रन्थ-समूह ही कहना अधिक उपयुक्त होगा। जेसा हम आगे देखेंगे, 


१. असितास्‌ मया नंगलास्‌ मया खहकुह्दालास सया। गाथा ४३ (शेरगाथा ) 

२. उदुक्‍्खलेन मुसलेन पतिना खुज्जकेन थ। गाया ११ (थेरीगाया) 

३. भदन्त आनन्द फौसल्यायन ने जातक का हिन्दी में अनुवाद किया हैँ। हिन्दी 
साहित्य सम्मेलन, प्रयाग, से बहु तीन भागों में प्रकाशित हो चुका हूँ। जातक 
(प्रथम खंड), १९४१; जातक (द्वितीय खंड) १९४२; जातक (तृतीय खंड ) 
१९४६। प्रथम खंड में जातक-संख्या १०१००; द्वितीय खंड में जातक-संख्या 
१०१-२५० और तुतीय खंड में जातक-संख्या २५१-४०० अनुवादित हूँ। 
चतुर्थ खंड प्रेस में हूँ। राय साहब ईशानचन्द्र घोष का बंगला अनुबाव प्रसिद्ध 
है। अँग्रेजी में कॉबल के सम्पादकत्व में ६ जिल्दों में जातक का अनुवाद प्रका- 
शित हो चुका है। सातवीं जिल्द में अनुक्रमणी है। कॉवल के अतिरिक्त चामर्स 
आदि अन्य चार विंदांसों ने इस अनुवाद-कार्य में भाग लिया हैं। जातक का 
यह सम्पूर्ण अंग्रेजी अनुवाद केम्ग्रिज से १८९५-१९१३ में प्रकाशित हुआ था। 
इसके अतिरिक्त कुछ अत्य विद्वानों ने जातक के कुछ अंशों का अनुवाद भी 

उसका कोई-कोई कथानक पूरे ग्रन्थ के रूप में हे और कहीं-कहीं उसकी कहानियों 
का रूप संक्षिप्त महाकाव्य का सा है # जातक शब्द का अर्थ है जात' अर्थात्‌ ( 
जन्म-सम्बन्धी । जातक' भगवान्‌ बुद्ध के पूर्ब-जन्म सम्बन्धी कथाएँ है। बुद्धत्व 
प्राप्त कर लेने की अवस्था से पूर्व भगवान्‌ बुद्ध बोधिसत्व' कहलाते हू । वे उस समय 
ब॒द्धत्व के लिए उम्मेदवार होते है, और दान, शील, मैत्री, सत्य आदि दस पार- 
मिताओं अथवा परिपूर्णताओं का अभ्यास करते हेँ। भूत-दया के लिए वे अपने 
प्राणों का अनेक बार बलिदान करते हे। इस प्रकार वे बुद्धत्व की ग्रोग्यता का 
सम्पादन करते हँ। 'बोधिसत्व' शब्द का अर्थ ही हैँ बोधि के लिए उद्योगश्नील 
प्राणी (सत्व) | बोधि के लिए हूँ सत्व (सार) जिसका, ऐसा अर्थ भी कुछ विद्वानों 
किया हू । इनमें रायस डेविड्स का बुद्धिस्ट बर्थ स्टोरीज़, जो सन्‌ १८८० मे 
लब्वन से प्रकाशित हुआ था, अति प्रसिद्ध हें। इसमें जातक-संख्या १-४० 
अनुवादित हे। सम्पूर्ण जातक का जमंत अनुवाद भी हो चका हूं (लोपज्िग, 
१९०८) । फॉसबाल का रोसन लिपि में जातक का संस्करण एक महत्त्वपूर्ण 
और ऐतिहासिक कार्य हे। यह भी ६ जिलों में हे और सातवों जिल्द में अनु- 
ऋमणी हूं (लन्दन, १८७७-१८९७ ) । सिआमी राजवंश की दो श्रद्धालु रानियों 
के द्वारा सन्‌ १९२५ में १० जिल्दों में जातक का सिआसमोी लिपि में सुन्दर 
संस्करण प्रकाशित किया जा चुका हे। सिहली लिपि में हेवावित्तरर्ण निधि की 
की ओर से प्रकाशित संस्करण बेश्ञानिक सम्पादन-कला का एक सुन्दर नमना 
है। जातक' के अनेक बरसी संस्करण भी उपलब्ध हे+ यह खेद हूं कि नागरी 
लिपि में अभी जातक का कोई संस्करण . नहीं निकला। अंग्रेजी में तथा अन्य 
अनेक यूरोपीय भाषाओं में तो जातक' पर प्रभूत विवेजनात्सक साहित्य भी 
लिखा गया हे। इसके अतिपय परिचय के लिए देखिये, विस्टरनिस्क, इंडियन 
लिटरेचर, जिल्द दूसरी, पृष्ठ ११६, पद-संकत ३, तथा एन्साइक्लोपेडिया 
आँव रिलिजन एण्ड ईथिक्स, जिल्द सातवीं, पृष्ठ ४९१ से आगे उन्हों का जातक 
सम्बन्धी विवरण; रायस डेविड्स : बुद्धिस्ट इंडिया, पृष्ठ १८९; गायगरः पालि 
लिट रेचर एंड लेंग्वेज, पृष्ठ ३०, पद संकेत २ एवं ३; लाहा : पालि लिहरेचर, 
जिल्द पहली , पृष्ठ २७६-७७, झ्रादि, आदि 
१८ 


2, 


ने किया है।' पालि सत्तों में हम अनेक बार पढ़ते हैं “सम्बोधि प्राप्त 
« होने से पहले, बुद्ध न होने के समय, जब में बोधिसत्व ही था “१ आदि। अतः 
बोधिसत्व से स्पष्ट तात्पये ज्ञान, सत्य, दया आदि का अभ्यास करने वाले उस 
साधक से है, जिसका आगे चलकर बुद्ध होना निश्चित है। भगवान्‌ बुद्ध भी न 
केवल अपने अन्तिम जन्म में बृद्धत्व-प्राप्ति की अवस्था से पूर्व बोधिसत्व रहे थे, 
बल्कि अपने अनेक पूर्व जन्मों में भी बोधिसत्व की चर्या का उन्होंने पालन किया 
था। जातक' की अथाएँ भगवान्‌ बुद्ध के इन विभिन्न पूर्व-जन्मों से, जब कि वे 
बोधिसत्व' रह थे, सम्बन्धित है । किसी-किसी कहानी में वे प्रधान पात्र के रूप में 
चित्रित हैं। कहानी के वे स्वयं नायक हें। कहीं-कहीं उनका स्थान एक साधारण 
पात्र के रूप में गौण है और कही कही वे एक दर्शक के रूप में भी चित्रित किये 
गए हैं। प्रायः प्रत्येक कहानी का आरम्भ इस प्रकार होता है "एक समय (राजा 
ब्रह्मदत्त के वाराणसी में राज्य करते समय) बोधिसत्व कुरज्भ मृग की योनि में 
उत्पन्न हुए अथवा “..... . सिन्ध्‌ पार क॑ घोड़ों के कुल में उत्पन्न हुए 
अथवा “... . .बोधिसत्व उसक (ब्रह्मदत्त के) अमात्य थे।" अथवा “...... 
बोधिसत्व गोह की योनि में उत्पन्न हुए * आदि, आदि। 

जातकों की निश्चित संख्या कितनी है, इसका निर्णय करना बड़ा कठिन 
हैं। लंका, बरमा, और सिआम में प्रचलित परम्परा के अनुसार जातक ५५० 
हैं। यह संख्या मोटे तौर पर ही निक्चित की गई जान पड़ती है । जातक के 
बतंभान रूप में ५४७ या ५४८ जातक-कहानियाँ पाई जाती हूँ । पर यह संख्या 
भी कंवल ऊपरी हैं। कई कहानियाँ अल्प रूपान्तर के साथ दो जगह भी पाई 
जाती हैं या एक दूसरे में समाविष्ट भी कर दी गई है, और इसी प्रकार कई जातक- 


जन लीक ककन कनलज। 

कथाएँ सुत्त-पिटक, विनय-पिटक तथा अन्य पालि ग्रन्थों में तो पाई जाती हैं, 
किन्तु जातक' के वर्तमान रूप में संगृहीत नहीं हैं। अत: जातकों की संख्या: में 
काफी कमी की भी और वृद्धि की भी सम्भावना हैं। उदाहरणत:, मुनिक जातक 
(३०) और सालूक जातक (२८६) की कथावस्तु एक ही सी है , किन्तु केवल 
भिन्न-भिन्न नामों से वह दो जगह आई है । इसके विपरीत 'मुनिक जातक” नाम के 
दो जातक होते हुए भी उनकी कथा भिन्न-भिन्न हूँ । कहीं-कहीं दो स्वतंत्र जातकों 
को मिला कर एक तीसर जातक का निर्माण कर दिया गया हे। उदाहरण के 
लिए, पञ्चपंडित जातक (५०८) और दकरक्खस जातक (५१७) ये दोनों 
जातक महाउम्मग्ग जातक (५४६) में अन्तर्भावित है। जो कथाएँ जातक-कथा 
के रूप में अन्यत्र पाई जाती है, किन्तु जातक' में संगृहीत नहों हैँ, उनका भी कुछ 
उल्लेख कर देना आवश्यक होगा । मज्मिम-निकाय का घटिकार सुत्तन्त 
(२।४।१) एक ऐसी ही जातक-कहानी है, जो जातक' में नहीं मिलती। इसी 
प्रकार दीध-निकाय का महागोविन्द सृत्तन्त (२।६) जो स्वयं जातक की 
निदान-कथा में भी “'महागोविन्द-जातक' के नाम से निरदिष्ट हुआ है, जातक' के 
अन्दर नहीं पाया जाता। इसी प्रकार धम्मपदट्ठकथा और मिलिन्दपञ्ह में भी 
कुछ ऐसी जातक-कथाएँ उद्धृत की गई है, जो जातक में संगृहीत नहीं हैं ।* अत्तः 
कुल जातक निश्चित रूप से कितने हें. इसका ठीक निर्णय नहीं हो सकता। जब 
हम जातकों की संख्या के सम्बन्ध में विचार करते है तो 'जातक' से हमारा तात्पर्य 
एक विदष शीर्षक वाली कहानी से होता है, जिसमें बोधिसत्व के जीवन-सम्बन्धी 
किसी घटना का वर्णन हो, फिर चाहे उस एक जातक' में कितनी ही अवान्तर 
कथाएँ क्‍यों न गंध दी गई हों । यदि कुछ कहानियाँ गिनी जायें तो जातक' में 
करीब तीन हजार कहानियाँ पाई जाती है ।* वास्तव में जातकों का संकलन सुन- 
पिटक और विनय-पिटक के आधार पर किया गया है । सृत्त-पिटक में अनेक ऐसी 
कथाएँ हे जिनका उपयोग वहाँ उपदेश देने के लिए किया गया है । किम्तु बोधिसत्व 
का उल्लेख उनमें नहीं है । यह काम बाद में करके प्रत्येक कहानी की जातक का 

#प दे दिया गया है । तित्तिर जातक (३४) और दीघित कोसछ जातक (३७१) 
का निर्माण इसी प्रकार विनय-पिटक के क्रमश: चुल्लवग्ग और महाबग्ग 
से किया गया है । मणिकंठ जातक (२५३) भी विनय-पिटक पर ही आधारित 
हैँ । इसी प्रकार दीघ-निकाय के कूटदन्त-सुत्तत्त (१॥५) और महासुदस्सन 
सुत्तनत (२।४) तथा मज्मिम-निकाय के मखादेव-सुत्तत्त (२।४॥३) भी पूरे 
अर्थों में जातक है । कम से कम १३ जातकों की खोज विद्वानों ने सुत्त-पिटक और 
विनय-पिटक में की है ।* यद्यपि राज-कथा, चोर-कथा, एबं इसी प्रकार की भय, 
युद्ध, ग्राम, निगम, नगर, जनपद, स्त्री, पनघट, भूत-प्रेत आदि सम्बन्धी कथाओं 
को तिरश्चीन' (व्यर्थ की, अधम) कथाएँ कह कर भिक्षु-संघ में हेयता की दृष्टि 
से देखा जाता था, फिर भी उपदेश के लिए कथाओं का उपयोग भिक्षे लोग कुछ- 
स-कुछ मात्रा में करते ही थे । स्वयं भगवान्‌ ने भी उपमाओं के द्वारा धर्म का उप- 
देश दिया हूँ । इसी प्रवृत्ति के आधार पर जातक-कथाओं का विकास हुआ हैं । 
जन-समाज में प्रचलित कथाओं को भी कही-कहीं ले लिया गया है, किन्तु उन्हें 
एक नया नेतिक रूप दे दिया गया है जो बौद्ध धर्म की एक विशेषता है । अतः सभी 
जातक कथाओं पर बौद्ध धर्म की पूरी छाप है । पूर्व परम्परा से चली आती हुई 
जनश्रुतियों का आधार उनमें हो सकता हैँ । पर उसका सम्पूर्ण ढाँचा बीद्ध धर्म 
के नेतिक आदर्श के अनुकूल है । हम पहले देख चुके हे कि बुद्ध-वचनों का नो अंग्रों 
में विभाजन, जिनमें जातक की संख्या सातवी हूं, अत्यन्त प्राचीन हैं ।? अत: जातक 
कथाएँ सर्वाश में पालि साहित्य के महत्त्वपूर्ण एवं आवश्यक अंग हूँ | उनकी संख्या 
के विषय में अनिश्चितता विशेषत: उनके समय-समय पर सुल-पिटक और विनय- 
पिटक तथा अन्य स्रोतों से संकलन के कारण और स्वयं पालि त्रिपिटक के नाना 
वर्गीकरणों और उनके परस्पर संमिश्रण के कारण उत्पन्न हुई है । चुल्ल-निद्ेस 
में हमें केबल ५०० . जातकों का (पञ्च जातकसतानि) का उल्लेख मिछता 





१. विन्दरमित्स--३ंडियत लिटरेबर, जिल्द दूसरी, पृष्ठ ११५, पद-संकेत २ 

२. ब्रह्मजारू-सृत्त (वीघ ११), सामजञ्जफकरू-सुत्त ( दीघ १२), विनय-पिटक-- 
महाबम्ग, आदि, आदि । दे 

४. देखिये पीछे दूसरे अध्याथ में पालि साहित्य के वर्भोकरण का विवेज्वस । 


( २७७ ) 


है । चीनी यात्री फ-शिनयन ने पाँचवीं शताब्दी ईसवी में ५०० जातकों के चिंत्र 
लंका में अंकित हुए देखे थे।* द्वितीय-तुतीय शताब्दी ईस्वी पूर्व के भरहुत और 
साँची के स्तूथों शेंकम से कम २७ या २९ जातकों के चित्र उत्कीर्ण मिले हें ।5 
ये सब तथ्य जातक' की प्राचीनता और उसके विकास के सूचक हैं । 

रायस डेबिड्स का कथन हैं कि जातक का संकलन और प्रणयन भध्य-देश 
में प्राचीन जन-कथाओं के आधार पर हुआ | विन्टरनित्ज़ ने भी प्रायः इसी मत 
का प्रतिपादन किया हैं ।* अधिकांश जातक बृद्धकालीन हैं । साँची और भरहुत 
के स्तृपों के पाषाण-वेष्टनियों पर उनके अनेक दृश्यों का अड्लित होना उनके 
पूर्व -अशोककालीन होने का पर्याप्त साक्ष्य देता हैं। जातक' के काल और कत्‌ त्व 
के मम्बन्ध में अधिक प्रकाश उसके साहित्यिक रूप और विशेषताओं के विवेचन 
से पड़ेगा । 

प्रत्येक जातक-कथा पाँच भागों में विभक्‍त है (१) पच्चुप्पन्नवत्थ (२) 
अतीतवत्यु (३) गाथा (४) वेय्याकरण या अत्थवण्णना (५) समोधान । पच्चु- 
प्पनवत्थु का अर्थ है वर्तमान काल की घटना या कथा । बूद्ध के जीवन काल में 
जो घटना घटी, वह पच्चृष्पन्नतत्थ्‌ है। उस घटना ने भगवान्‌ को किसी पूर्वे जन्म के 
वृत्त को कहने का अवसर दिया । यह पूर्व जन्म का वृत्त ही अतीतवत्थु है । प्रत्येक 
जातक का सबसे अधिक महत्वपूर्ण भाग यह अतीतवत्थु ही है । इसी के अनुकूल 
 पच्चृप्पक्नवत्य कहीं-कहीं गढ़ ली गई प्रतीत होती है। पच्चृप्पन्नवत्थु के बाद एक 
या अनेक गाथाएं आती हें। गाथाएं जातक के प्राजीनतम अंश हें । वास्तव में 
गायाएँ ही जातक हैं । पच्चुप्पन्नवत्थ्‌ आदि पाँच भागों से समन्वित जातक तो 
वास्तव में जातकत्थवण्णना' या जातक की अर्थकथा है । गाथाओं के बाद प्रत्येक 
जातक में वेय्याकरण या अत्थवण्णना आती है । इसमें गाथाओं की व्याख्या और 

उसका शब्दार्थ होता है । सबसे अन्त में समोधान आता है, जिसमें अतीतवत्थु के 
पात्रों का बुद्ध के जीवन-काल के पात्रों के साथ सम्बन्ध मिलाया जाता है, यथा 
“उस समय अटारी पर से ब्विकार खेलने वाला शिकारी अब का द्वेवदत्त था। और 
कुरज़ मृग तो में था ही/* आदि, आदि । _' 

प्रत्येक जातक के पाँच अज्ों के उपर्युक्त विवेचन से स्पष्ट है कि जातक 
गद्य-पद्य मिश्रित रचनाएं है । गाथा (पद्म) भाग जातक का प्राचीनतम भाग माना 
जाता है । त्रिपिटक के अन्तर्भूत इस गाथा-भाग को ही मानना अधिक उपयुक्त 
होगा । शेष सब अट्ठकथा है । परन्तु जातक-कथाओं की प्रकृति ऐसी है कि मूल 
को व्याख्या से अलग कर देने पर कुछ भी समभ में नही आ सकता । केवल गाथाएँ 
कहानी का निर्माण नहीं करती । उनके उपर जब वतंभान और अतीत की घट- 
नाओं का ढाँचा चढ़ाया जाता है तभी कथावत्थ्‌ का निर्माण होता है । अतः पूरे 
जातक में उपर्युक्त पाँच अवयबों का होना आवश्यक है, जिसमें गाथा-भाग को 
छोड़कर शेष सब उसकी व्याख्या है, बाद का जोड़ा हुआ है । फिर भी सुविधा के 
लिए, और एतिहासिक दृष्टि से गलत ढंग पर, हम उस सबको 'जातक' कह देते हैं । 
वास्तव में ५४७ जातक-कथाओं के संग्रह को, जो उपर्युक्त पचि अंगों से समन्वित 
है हमें, जातक' न कहकर “जातकट्ठवण्णना' (जातक के अर्थ की व्याख्या) ही 
कहना चाहिए। फॉसवाल और कॉवल ने जिसका क्रमश: रोमन लिपि में और 
अँग्रेजी में सम्पादन और अनुवाद किया है, या हिन्दी में भनन्‍त आनन्द कौसल्यायन 
ने जातक' शीर्षक से ३ भागों में (चतुर्थ भाग निकलने वाला है) अनुवाद किया 
है, वह वास्तव में जातक' न हो कर जातक की व्याख्या हे । जैसा अभी कहा गया, 
जातक तो मूल रूप में केवल गाथाएँ है, शेष भाग उसकी व्याख्या है। 

तो फिर गाथा और जातक के शेष भाग का काल-क्रम आदि की दृष्टि से 
क्या पारस्परिक सम्बन्ध है, यह प्रइन सामने आता है। अट्ठकथा में गाया-भाग 
को अभिसम्बुद्ध गाथा' या भगवान्‌ बुद्ध द्वारा भाषित गाथाएँ कहा गया है। बे 
बुद्ध-वचन हैं। अतः वे त्रिपिटक के अंगभूत थीं और उनको वहाँ से संकलित कर 
उनके ऊपर कथाओं का ढांचा प्रस्तुत किया गया है। सम्पूर्ण जातक' ग्रन्थ की 

विषय-वस्तु का जिस आधार पर वर्गीकरण हुआ है, उससे भी यही स्पष्ट है कि 
गाथा-भाग, या जिसे विन्टरनित्ज़ आदि विद्वानों ने गाथा-जातक'” कहा हूँ, बही 
उसका मूलाधार है। जातक' ग्रस्थ का वर्गीकरण विषय-वस्तु के आधार पर न 
होकर गाथाओं की संख्या के आधार पर हुआ है। थेर-थेरी गाथाओं के समान 
बह भी निपातों में विभकत है । जातक में २२ निपात हैं। पहले निपात में १५७ 
ऐसी कथाएँ हे जिनमें एक ही एक गाथा पाई जाती है । दूसरे निपात में भी १५० 
जातक-कथाएँ हें, किन्तु यहाँ प्रत्येक कथा में दो-दो गाथाएँ पाई जाती हैें। इसी 
प्रकार तीसरे और चौथे निपात में प्रास-पचास कथाएँ हैं और गाथाओं की 
संख्या करण: तीन-तीन और चार-चार है। आगे भी तेरहवें निपात तक प्राय: 
यही क्रम चलता है। चौदहवें निपात का नाम 'पक्रिण्णक नियषाल' है। इस निपात 
में गाधाओं की संख्या नियमानुसार १४ न हो कर विविध है। इसीलिए इसका 
नाम 'परकिण्णक' (प्रकीर्णक) रख दिया गया है। इस निपात में कुछ कथाओं में 
१० गाथाएँ भी पाई जाती हैं और कुछ में ४८७ तक भी। आगे के निपातों में 
गाथाओं की संख्या निरन्तर बढ़ती गई हे । बाईसवें निपात में केवछ दस जातक 
कथाएँ हूं, किन्तु प्रत्येक में गाथाओं की संख्या सौ से भी ऊपर है। अन्तिम जातक 
(बेस्सन्तर जातक ) में तो गाथाओं की संख्या सात सौ से भी ऊपर है।* इस सब 
से यह निष्कर्ष आसानी से निकझ सकता है कि जातक-कथाओं की आधार गाथाएँ 
ही है। स्वयं अनेक जातक-कथाओं के 'वेब्याकरण' भाग में: 'वालि' और 
अट्ठकथा' के बीच भेद दिखाया गया हे, जैसे कि पालि सुत्तों की अन्य अनेक 
अद्ठकभाओं तथा विसुद्धिमस्गो' आदि ग्रन्थों में भी।१ जहाँ तक जातक' के 
वेब्याकरण भाग से सम्बन्ध है, वहाँ पालि' का अर्थ त्रिपिटक-गत गाथा ही हो 
सकता है। भाषा के साक्ष्य से भी गाथा-भाग अधिक प्राचीनता का द्योतक है 
अपेक्षाकृत गद्यमाग के | फिर भी, जैसा विन्टरनित्ज ने कहा है, जातक की सम्पूर्ण 

॥ 


गाथाओं को त्रिपिटक का मूल अंश नहीं माना जा सकता । उनमें भी पूर्वापर भेद 
हैं। स्वयं 'जातक' के वर्गीकरण से ही यह स्पष्ट है। जैसा ऊपर दिखाया जा चुका 
है, चौदहवें निपात में प्रत्येक जातक-कथा की गाथाओं की संख्या नियमानुसार 
१४ न होकर कहीं-कहीं बहुत अधिक है। इसी प्रकार सत्तरवें निपात में उसकी 
दो जातक-कथाओं की गाथाओं की संख्या सत्तर-सत्तर न हो कर क्रमशः ९२ 
और ९३ है। इस सब से यह निष्कर्ष निकाला गया है कि जातक की गाथाओं अथवा 
गाथा-जातक' की मूल संख्या निपात की संख्या के अनुकल ही रही होगी, 
और बाद में उसका संवर्द्धव किया गया हैं।* अतः कुछ गाथाएँ अधिक प्राचीन है 
और कुछ अपेक्षाकृत कम प्राचीन। इसी प्रकार गद्य-भाग भी कुछ अत्यन्त 
प्राचीनता के लक्षण लिए हुए है और कुछ अपेक्षाकृत आर्वाचीन है । किसी-किसी 
जातक में गयय और गाथा-भाग में माम्य भी नहीं दिखाई पड़ता और कहीं-कहीं 
शैली में भी बडी विभिन्नता है । इस सब से जातक के संकलनात्मक रूप और उसके 
भाषां-रूप की विविधता पर प्रकाश पड़ता हे, जिसमें कई रचयिताओं या संकलन- 
कर्ताओं और कई शताब्दियों का योग रहाँ हैं। 

जातक की माथाओं की प्राचीनता तो निविवाद है ही, उसका अधिकांश 
गद्य-भाग भी अत्यन्त प्राचीन है । भरहत और साँची के स्तूपों की पाषाण-वेष्टनियों 
पर जो चित्र अंकित हैं, वे जातक' के गद्य-भाग से ही सम्बन्धित हें। असः 'जातक' 
का अधिकांश गद्य-भाग जो प्राचीन हूँ, तृतीय-द्वितीय शताब्दी ईसवी पूर्व में इतना 
लोक प्रिय तो होना ही चाहिए कि उसे शिल्प-कला का आधार बनाया जा सके। 
अतः सामान्यतः हम 'जातक' को बुद्धकालीन भारतीय समाज और संस्कृति का 
प्रतीक मान सकते हैं। हाँ, उसमें कुछ लक्षण और अवस्थाओं के चित्रण प्राग्वौद्ध- 
कालीन भारत के भी हैं। जहाँ तक गाथाओं की व्याख्या और उनके णब्दार्थ का 
सम्बन्ध है, वह सम्भवतः जातक का सब से अधिक अर्वाचीन अंश है | इस अंश के 
लेखक आचार्य बुद्धधोष माने जाते हैं। गन्धवंस' के अनुसार आचार्य बुद्धधोष ने 

ही 'जातकटठवण्णना' की रचना की ।९ किन्तु यह सन्दिग्ध हैं। रायस डेविड्स 
नें बद्धधोष को 'जातकट्ठवण्णना' का रचयिता या संकलनकर्ता नहीं माना है ।* 
स्वयं जातकट्ठकथा के उपोद्धात में लेखक ने अपना परिचय देने हुए कहा है 
8.0 828 शान्तचित्त पंडित बुद्धमित्त और महिशासक वंश में उत्पन्न, शास्त्रज्ञ, 
वद्धबद्धि भिक्ष बुद्धेंव के कहने से... .. . व्याख्या करूँगा।) महिणासक 
सम्प्रदाय महाविहार की परम्परा से भिन्न एक बौद्ध सम्प्रदाय था। बद्धघोष ने 
जितनी अट्ठकथाएँ लिखी हे, शुद्ध महाविहार वासी भिक्षुओं की उपदेश-विधि पर 
आधारित (महाविहारवासीनं देसनानयनिस्सितें--विसद्धिमम्यो ) हैं । अतः 
जातकट्टठकथा के लेखक को आचार्य बुद्धधोष से मिलाना ठीक नहीं। सम्भवत्तः 
यह कोई अन्य सिहली भिक्ष थे, जिनका काल पाँचवीं णताब्दी ईश्नवी माना जा 
सकता है । जातक-कथाएँ, जैसा पहले कहा जा चका है, भगवान्‌ बद्ध के पूवे-जन्मों 
से सम्बन्धित हें। बोधिसत्व की चर्याओं का उनमें वर्णन है। अतः वे सभी प्रायः 
उपदेशात्मक हैं। परन्तु उनका साहित्यिक रूप भी निखरा हुआ है। उपदेशात्मक 
होते हुए भी वे पूरे अर्थों में कलात्मक हैं। कुछ जातक-कथाओं का सारांश देकर 
यहाँ उनकी विषय-वस्तु के रूप को स्पष्ट कर देना आवश्यक होगा। जातक' 
के आदि में निदान-कथा (उपोदधात) है, जिसमें भगवान्‌ बुद्ध के पहले के २७ 
बद्धों कें विवरण के साथ-साथ भगवान्‌ गौतम ब॒द्ध की जीवनी भी जेतवन-विहार 
फे दान की स्वीकृति तक दी गई है। अब कुछ जातकों की कथा -वस्तु का दिग्दर्शन करें। 
अपष्णक जातक (१) व्यापार के लिए जाते हुए दो बनजारों की कथा है । एक 
देत्यों के हाथ मारा गया, दूसरा बृद्धिमान्‌ होने के कारण अपने पाँच सौ साथियों 
सहित सकुशल घर छौट आया। कण्डिन जातक (१३)--काम्‌कता के कारण 
एक मृग शिकारी के हाथों मारा गया। मखादेव जातक (९)--सिर के सफेद 
बार देख कर राजा सिंहासन छोड़ कर वन चला गया । सम्मोदमान जातक (३३) 
१. पृष्ठ ५९ (जर्नल आँध पालि टेक्स्ट सोसायटी, १८८६, म प्रकाशित संस्करण ) 
२. बुद्धिस्ट बर्थ स्टोरीज्ञ, पृष्ठ ६३ (भूमिका) 

३. जातक, प्रथम खण्ड, पृष्ठ १-२ (भदन्त आनन्द कौसल्यायन का अनुवाद) 

देखिये, वहां पष्ठ २३ (वस्तुकथा) भी। 

एकमत बटेरों का चिड़ीमार कुछ न बिगाड़ सका, परन्तु जब उनमें फूट पड़ गई 
तो सभी चिड़ीमार के जाल में फेस गये। तित्तिर जातक (३७ )--ब दर, हाथी 
और तिनिर ने आपस में विचार कर निश्चय किया कि जो ज्वेष्ठ हो उसका 
आदर करना चाहिए। बक जातक (३८)--बगुले ने मछलियों को धोखा दे दें कर 
एक एक को ले जाकर मार खाया । अन्त में वह एक ककड़े के हाथ से मारा गया। 
कण्ह जातक (२९)--एक बैल ने अपनी बुढ़िया माँ को जिसने उसे पाला था 
मजदूरी से कमा कर एक हजार कार्थाण्ण छा कर दिये। बेढुक जातक (४३) 
तपस्वी ने साँप के बच्चे को पाला, जिसने उसे इस कर मार डाला। रोहिणी 
जातक (४५) रोहिणी नामक दासी ने अपने माता के सिर की मक्खियाँ हटाने के 
लिये जाकर माता को मार डाढा । वानरिन्द जातक (५७ ) मगरमच्छ अपनी स्त्री के 
कहने से बानर का हृदय चाहता था। बानर अपनी चतुरता से बच निकला । 
कुद्दाल जातक (७०) कुहदाल पंडित कुद्दाल के मोह में पद छ: बार गृहस्थ और 
प्रत्रजित हुआ । सीलवनागराज जातक (७२) बन में रास्ता भूल हुए एक आदमी 
की हाथी ने जान बचाई। खरस्सर जातक (७९) गाँव का मुखिया चोरों से 
मिल कर गाँव लूटवाता था। नामसिद्धि जातक (१९७) परापक' नामक विद्यार्थी 
एक अच्छे नाम की तलाश में बहुत घमा। अन्त में यह्‌ समझ कर कि नाम केवरू 
बुलाने के लिए होता है, वह लौट आया। अकालराबी जातक (११९) असमय 
शोर मचाने वाला मुर्गा विद्यार्थियों द्वारा मार डाला गया। बिल्/रबत जातक 
(१२८) गीदड़ धर्म का ढोंग कर चूहों को खाता था। गोध-जातक (१४१) गोह 
की गिरगिट के साथ मित्रता उसके कुल-बिनाश का कारण हुई। विरोचन जातक 
(१४३) गीदड़ ने शेर की नकल कर के पराक्रम दिखाना चाहा। हाथी ने उसे 
पाँव से रोंद कर उस पर लीद कर दी । गुण जातक (१५७) दलदल में फंसे सिह 
को सियार ने बाहर निकाला। मकक्‍्कट जातक (१७३) बन्दर तपस्वी का वेश 
बना कर आया। आदिचउ्वपटठान जातक (१७५) बन्दर ने सूर्थ की पूजा करने 
का ढोंग बनाया। कच्छप जातक (१७८) जन्मभूमि के मोह के कारण कछुबे की 
जान गई। गिरिदत्त जातक (१८४) शिक्षक के लँगड़ा होने के कारण घोड़ा 
लेंगड़ा कर चलने ऊगा। सीहचम्म जातक (१८९) भिह की खाल पहन कर मधा 
खेत चरता रहा। किन्तु बोलने पर मारा गया। महापिगंल जातक (२४६० ) 

राजा मर गया, फिर भी द्वारपार को भय था कि अत्याचारी राजा यमराज 
के पास से कहीं लौट न आवे। आरामदूसक जातक (२६८) बन्दरों ने पौधों को 
उखाड़ कर उनकी जड़ें नाप-साप कर पानी सींचा। कुटिदूसक जातक (३२१) 
बन्दर ने बये के सदुपदेश को सन कर उसका घोंसला नोच डाछा। बावेरद जातक 
(३३९) बाबेरु राष्ट्र में कौआ सौ काषपिण में और मोर एक हजार काषपपण में 
बिका । वानर जातक ( ३४२ ) मग रमच्छनी नें बन्दर का हृदय-मांस खाना चाहा। 
. सन्धिभेद जात (३४५९) गीदड़ ने चुगली कर सिह और बेझ को परस्पर छड़ा 
दिया, आदि आदि।" 

ऊपर के विवरण से स्पप्ट हैं कि जातक-कथाओं का रूप जस-साहित्य का है । 
उसमें पशु-पक्षियों आदि की कथाएँ भी हे और मनुष्यों की भी । जातकों के कथानक 
विविध प्रकार के हें । विन्टरनित्ज़ ने मुख्यतः सात भागों में उनका वर्गकिरण 
किया हैँ (१) व्यावहारिक नीति-सम्बन्धी कथाएँ (२) पण्ुओं की कथाएँ 
(३). हास्य और बिनोद से पूर्ण कथाएँ (४) रोमांचकारी लम्बी कथाएँ या 
उपन्यास (५) नेतिक वर्णन (६) कथन और (७) धामिक कथाएँ । वर्णन 
की शैलियाँ भी भिन्न-भिन्न हैं । विन्टरनित्ज़ ने इनका वर्गीकरण पाँच भागों में 
इस प्रकार किया हैं? (१) गद्यात्मक वर्णन (२) आख्यान , जिसके दो रूप हें 
(अ) संवादात्मक और (आ) वर्णन और सबादों का संमिश्चित रूप । (३) 
अपेक्षाकृत रूम्बे विवरण, जिनका आदि गद्य से होता है किन्तु बाद में जिनमें 
गायाएँ भी पाई जाती हैं (४) किसी विषय पर कथित बचनों का संग्रह और 
(५) महाकाव्य या खंड काब्य के रूप में वर्णन। वानरिन्द जातक, 
(५७) बिलाारबत जातक, (१२८) सीहचम्म जातक (१८९) संसुमारजातक 





१. इस विर्दर्शन के लिए से भदन्त आतत्द कौसल्यास्नन के जातक-अनुवाद के 
तीनों खंडों को थिदय-सूची के लिए कृतश हूँ। वहीं से यह सामग्री संकलित 
की गई है। 

२. हिस्ट्री भॉच इंडियन रस्टरेजर, जिल्द वूसरी, पृष्ठ १२५ 

३. बहीं प्‌ ८८ १२४ 

(२०८) और सन्धिभेद जातक (३४९) आदि जातक-कथाएँ पशु-कथाएँ हैं । 
ये कथाएँ अत्यधिक महत्वपूर्ण है । विशेषत: इन्हीं कथाओं का गमन बिदेशों में 
हुआ है । व्यज़ू य का पुट भी यहीं अपने कृाव्यात्मक रूप में दृष्टियोचर होता है । 
प्रायः पशुओं की तुलना में मनुष्यों को हीन दिखाया गया है । एक विशेष बात 
यह है कि व्यज्रय॒ किसी व्यक्ति पर न कर सम्पूर्ण जाति पर किया गया है। एक 
बन्दर कुछ दिनों के लिए मनुष्यों के बीच आकर रहा । बाद में अपने साथियों 
के पास जाता है । साथी पूछते हें 

“आप मनुष्यों के समाज में रहे हें । उनका बर्ताव जानते हैं । हमें भी कहें । 
हम उसे सूनना चाहते है ।” 

“मनुष्यों की करनी मझ से मत पूछो ।” 

“कहें, हम सुनना चाहते हें ।” 

: बन्दर ने कहना शुरू किया, 

“हिरण्य मेरा ! सोना मेरा ! यही रात-दिन वे चिल्लाते हैं। घर में दो 
जने रहते हैं । एक को मृछ नहीं होती । उसके लम्बे केश होते हैं, वेणी होती है 
और कानों में छेद होते हे । उसे बहुत धन से खरीदा जाता है । वह सब जनों को 
कष्ट देता हैं ।” 

बन्दरै कह ही रहा था कि उसके साथियों ने कान बन्द कर लिए “मत कहें, 
मत कहें” ।) इस प्रकार के मधुर और अनूठे व्यड्भ य के अनेकों चित्र जातक में 
मिलेंगे । विशेषत: मनुष्य के अहंकार के मिथ्यापन के सम्बन्ध में ममंस्पर्शी 
व्यज्रा य महापिगल जातक (२४०) में, ब्राह्मणों की लोभ-वृत्ति के सम्बन्ध मैं 
सिगाल जातक (११३) में, एक अति बृद्धिमान्‌ तपस्वी के सम्बन्ध में अवारिय 
जातक (३७६) में हें। सब्बदाठ नामक श्यूगाल सम्बन्धी हास्य और 
बिनोद भी बड़ा मधुर है (सब्बदाठ जातक २४१) और इसी प्रकार मक्खी 
हटाने के प्रयत्म में दासीं का मूसल से अपनी माता को मोर देना (रोहिणी आतक 
३४५) और बन्‍्दरों का पौधों को उख्खाइकर पानी देना भी (आराभदूसक 





! पद२-काक कक पक <न्‍न्‍काथ० समर. 


१. गरहित-जातक (२१९) भवदन्‍्त आनन्द कौसल्वायन को अनुवाद, जातक 
(द्ितीय खंड), पृष्ठ ३६२-६३ 

जातक़-४६) मधुर विनोद से भरे हुए हैं । इसी प्रकार रोमांच के रूप में महा- 
उम्मग जातक (५४६) आदि; नाटकीय आख्यान के रूप में छदन्त जातक 
(५१४) आदि, एक ही विषय पर कहे हुए कथनों के संकलन के रूप में कुणाल 
जातक (५३६) आदि, संक्षिप्त नाटक के रूप में उम्मदन्‍्ती जातक (५२७) आदि, 
नीति-परक कथाओं के रूप में गुण जातक (१५७) आदि, पूरे महाकाव्य के 
रूप में वेस्सन्‍तर जातक (५४७) आदि एवं ऐतिहासिक संवादों के रूप में ५३० 
और ५४४ संख्थाओं के जातक आदि, अनेक प्रकार के वर्णनात्मक आख्यान जातक' 
में भरे पड़े हैं, जिनकी साहित्यिक विशेषताओं का उल्लेख यहाँ अत्यन्त संक्षिप्त 
रूप से भी नहीं किया जा सकता । 

ब॒द्धकालीन भारत के समाज, धर्म, राजनीति, भूगोल, लौकिक विश्वास, 
आधिक एवं व्यापारिक अवस्था एवं स्वंबिध जीवन की पूरी सामग्री हमें 'जातक' 
में मिलती है। जातक' केवल कथाओं का संग्रह भर नही हैँ । बौद्ध साहित्य 
में तो उसका स्थान सर्वमान्य हूँ ही। स्थविरवाद के समान महायान में भी 
उसकी प्रभत महत्ता हे, यद्यपि उसके रूपू,के सम्बन्ध में कुछ थोड़ा-बहुत परिवतंन 
हैं । बौद्ध साहित्य के समान समग्र भारतीय साहित्य में और इतना ही नहीं 
समग्र विश्व-साहित्य में 'जातक' का एक महत्त्वपूर्ण स्थान है। इसी प्रकार 
भारतीय सभ्यता के एक युग का ही वह निदर्शक नहीं हे. बल्कि उसके प्रसार की 
एक अदभत गाथा भी जातक में समाई हुई है । विशेषतः भारतीय इतिहास 
में जातक' के स्थान को कोई दूसरा ग्रन्थ नहीं ले सकता। बुद्धॉकालीन भारत 
के सामाजिक आर्थिक, राजनतिक जीवन को जानने के लिए 'जातक' एक उत्तम 
साधन हूँ । चूंकि उसकी सूचना प्रासाज्भिक रूप से ही दी गई है, इसलिए वह और 
भी अधिक प्रामाणिक है और महत्त्वपूर्ण भी ।' जातक' के आधार पर यहाँ 
बुद्धकालीन भारत का संक्षिप्ततम विवरण भी नहीं दिया जा सकता । जातक 
की भिदान-कथा में हम तत्कालीन भारतीय भूगोल-सम्बन्धी महत्त्वपूर्ण सूचना 
पाते हैं । बहाँ कहा गया है कि जम्बुद्वीप (भारतवर्ष ) दस हजार योजना बड़ा 





१. देखिये डा० विभलाचरण लाहा के प्रन्थ “5८०ह2[आए एा 35879 
809008॥7 में डा० एफ० डब्ल्यूं० धॉमस का प्राककथन । 


( २८६ ) 
है। मध्य-देश की सीमाओं का उल्लेख वहाँ इस प्रकार किया गया है “मध्य देश 
की पूर्व दिशा में कजंगला नामक कस्ब्रा है, उसके बाद बड़े शाल (के बन) हैं और, 
फिर आगे सीमान्त (प्रत्यन्त) देश । पूव्व॑-दक्षिण में सललवती नामक नदी हूँ 
उसके आगे सीमान्त देश । दक्षिण दिशा में सेतकण्णिक नामक कस्बा हैं, उसके 
बाद सीमान्त देश । पश्चिम दिशा में थून नामक ब्राह्मण ग्राम है, उसके बाद 
सीमानत देश । उत्तर दिशा में उशीरध्वज नामक पर्वत है, उसके बाद सीमान्‍्त 
देश ।” १ यह वर्णन यहाँ विनय-पिटक से लिया गया है और बुद्ध-कालीन मध्य- 
देश की सीमाओं का प्रामाणिक परिचायक माना जाता है । जातक के इसी 
भाग में नेरंजरा, अनोमा आदि नदियों, पाण्डव पर्वत, वेभारगिरि, गयासीस आदि 
पर्बेतों, उठवेला, कपिलवस्तु, वाराणसी, राजगृह, लम्बिनी , वैशाली, श्रावस्ती 
आदि नगरों और स्थानों, एवं उत्कल देश (उड़ीसा) का तथा यष्टिवन (लट्ठ 
वन) आदि वनों का उल्लेख मिलता है । सम्पूर्ण जातक में इस सम्बन्धी जितनी 
सामग्री भरी पड़ी है, उसका ठीक अनुमान ही नहीं लगाया जा सकता | सम्पूर्ण 
कोशल और मगध का तो उसके ग्रामों,.ज़्गरों, नदियों और पर्वतों के सहिद्द वह 
पूरा वर्शन उपस्थित करता हूँ । सोलह महाजनपदों (जिनका नामोल्लेख अंगु- 
त्तर-निकाय में मिलता है) का विस्तृत विवरण हमें असम्पदान जातक में मिलता 
है । महासुतसोम जातक (५३७) में हमें कुरु-देश के विस्तार के सम्बन्ध में 
महत्त्वपूर्ण सूचना मिलती हैँ। इसी प्रकार धूमाकारि जातक (४१३) में कहा 
गया हूँ कि यूधिष्ठिर गोत्र के राजा का उस समय वहाँ राज्य था। कुरु-देश की 
राजधानी इन्द्रप्रस्थ का विस्तार ३०० योजन (त्रियोजनसते कुरुरट्ठे) महासूत- 
सोम जातक (५३७) में दिया गया हैं। घनंजय, को रव्य और सुतसोम आदि 
कुरु-राजाओं के नाम कुरुधम्म जातक (२७६), धूमकारि जातक (४१३), 
सम्भव जातक (५१५) और विधुर॑ पंडित जातक (५४५) में आते हैं। उत्तर 
पंचाल के लिए कुरु और पंचाल वंशों में कगड़ा चलता रहा, इसकी सूचना हम 
चम्पेय्य जातक (५०६) तथा अन्य अनेक जातकों में पाते हें। कभी वह कुरु-राष्ट्र 
में सम्मिलित हो जाता था (सोमनस्स-जातक, ५०५) १ और कभी कम्पिल- 


(असम सनबम७ “मपक«क नमन्‍बथ 





१. जातक (प्रथम खंड) पृष्ठ ६४ (भदस्त आनन्द कौसल्यायन का अनुवाद) 
२. मिलाइब सहाभारत १।१३८ भी। 


( २८७ ) 


राष्ट्र में भी, जिसका साक्ष्य ब्रह्दतत्त जातक (३२३), जयहिस जातक (५१३) 
और गण्डलिन्दु जातक (५२०) में विद्यमान है।" पंचाल-राज दुर्मुख निमि 
का समकालिक था, इसकी सूचना हमें ४०८ संख्या के जातक--से मिलती हैं । 
अस्सक €अश्मक) राष्ट्र की राजधानी पोतन या पोतलि का उल्लेख हमें चुल्ल- 
कलिज्ध जातक (३०१) में मिलता है । मिथिला के विस्तार का वर्णन सुरुचि 
जातक और गन्धार जातक (४०६) में हैं । महाजनक जातक (५३९) में मिथिला 
का बड़ा सुन्दर वर्णन उपलब्ध होता हैं, जिसकी तुलना महाभारत ३. २०६. ६-९ 
से की जा सकती है । सागल नगर का वर्णन कलिज्ुबोधिजातक (४७९) और 
कुश जातक (५३१) में है । काशी राज्य के विस्तार का वर्णन धजविदेह जातक 
(३९१) में है । उसकी राजधानी वाराणसी के केतुमती, सुरुन्धन, सुदस्सन, 
ब्रह्मदडढन, पुष्फवती, रम्मनगर और मोलिनी आदि नाम थे, ऐसा साक्ष्य अनेक 
जातकों में मिलता है ।* तण्डलनालि जातक (५) में वाराणसी के प्राकार का वर्णन 
हैं। तेलपत्त जातक (९६) और ससीम जातक (१६३) में वाराणसी और 
तक्षशिला की दूरी १२० योजन बताई गई हैं । कुम्भकार जातक (४०८) में 
गन्धार के राजा नग्गजि या नग्नजित्‌ का वर्णन है। कुरु जातक (५३१) में 
मल्लराष्ट्र और उसकी राजधानी कुसावती या कुसिनारा का वर्णन है । चम्पेय्य 
जातक (५०६) में अद्भ और मगध के संघर्ष का वर्णन है । वत्स राज्य और उसके 
अधीन भग्ग-राज्य की सूचना घोनसाख जातक (३५३) में मिलती है । इन्द्रिय 
जानक में सुरट्ठ, अवन्ती, दक्षिणापथ, दंडकवन, कुम्भवति नगर आदि का वर्णन 
है । बिम्बिसार सम्बन्धी महत्वपूर्ण सूचना जातकों में भरी पड़ी है। महाकोशल की 
राजकमारी कोसलादेवी के साथ उसके विवाह का वर्णन और काशी गाँव की प्राप्ति 
का उल्लेख हरितमातक जातक (२३९) और वड्ढकिसूकर जातक (२८३ ) आदि 
जातकों में है । मगध और कोसल के संघर्षो का और अन्त में उनकी एकता का 
उल्लेख बड़्ढकिसूकर जातक, कुम्मासपिड जातक, तच्छसकर जातक और भदसाल 





१. सिलाइये कुम्भकार जातक (४०८) भी 
२. देखिये, डायलॉम्स आँब दि बुद्ध, तुतीय भाग, पृष्ठ ७३; कारमाइक्रेल लेक्चस, 
( १९१८), पृष्ठ, ५०-५१ 


( रबट ). हे 


जातक आदि अनेक जातकों में है। इस प्रकार बुद्धकालीन राजाओं, राज्यों, 
प्रदेशों, जातियों, ग्रामों, नगरों आदि का पूरा विवरण हमें जातकों में मिलता 
है ।१ तिलमुद्विठ जातक (२५२) में हमें बुद्धकालीन शिक्षा, विशेषतः उच्च 
शिक्षा, का एक उत्तम चित्र मिलता है। संखपाल जातक (५६४) और 
दरीमख जातक (३७८) में मगध के राजकुमारों की तक्षशिला में शिक्षा 
का वर्णन है । शिक्षा के विधान, पाठ्य-क्रम, *अध्ययन-विषय उनके 
व्यावहारिक और संद्धान्तिक पक्ष, निवास, भोजन, नियन्त्रण आदि के विषय में 
पूरी जानकारी हमें जातकों में मिलती हैं । बनारस, राजगृह, . मिथिला, उज्जैनी, 
श्रावस्ती, कौशाम्बी, तक्षशिला आदि प्रसिद्ध नगरों को मिलाने वाले मार्गों का 
तथा स्थानीय व्यापार का पूरा विवरण हमें जातकों में मिलता है। काञ्ी से चेदि 
जाने वाली सड़क का उल्लेख वेदब्भ जातक (४८) में हे । क्‍या क्‍या नाना 
पेशे उस समय लोगों में प्रचलित थे, कला और दस्तकारी की क्या अवस्था थी तथा 
व्यवसाय किस प्रकार होता था, इसके अनेक चित्र हमें जातकों में मिलते हे । 
बाबेरु जातक (३३९) और स॒सन्धि जातक (३६०) से हमें पता लगता हे कि 
भारतीय व्यापार विदेशों से भी होता था और भारतीय व्यापारी सुवर्ण-भूमि 
(बरमा से मलाया तक का प्रदेश ) तक व्यापार के लिए जाते थे। भरुकच्छ उस 
समय एक प्रसिद्ध बन्दरगाह था । जल के मार्गों का भी जातकों में स्पष्ट उल्लेख 
है। लौकिक बविश्वासों आदि के बारे में दवधम्म जातक (६) और नल- 
पान जातक (२०) आदि में; समाज में स्त्रियों के स्थान के सम्बन्ध में अण्डभूत 
जातक (६२) आदि में; दासों आदि की अवस्था के सम्बन्ध में कटाहक जातक 
(१२५) आदि में; सुरापान आदि के सम्बन्ध मेंच्सुरापान जातक (८१)आदि में; 
यज्ञ में जीवर-नहसा के सम्बन्ध में दुम्मेध जातक (५०) आदि में; व्यापारिक संघों 
१. डा० विमलाचरण लाहा का “56०ह/2ए॥ए ० छिब्रर 7090क्ांशा 
बुद्धकालीन भूगोल पर एक उत्तम ग्रन्थ है, जिसमें जातक के अलावा त्रिपिटक के 
अन्य अंजों से भी सामग्री संकलित को गई हे। डा० लाहा के “80॥77९८ 
+43090ए9 [70९8 ० 6ैशलंसा। गाता, तथा फिलंटा वितीबा 
“]'ए06४' आदि पालि जिपिटक पर आधारित ग्रस्थ बुंद्धीकालीन भारत के 
अनेक पक्षों का प्रामाशिक विवरण उपस्थित करते हूं। 


( २८९ ) 


और डाकुओं के भय आदि के सम्बन्ध में खुरप्प जातक (२६५) और तत्कालीन 
शिल्पकला आदि के विषय में महाउम्मग्ग जातक (५४६) आदि में प्रभूत सामग्री 
भरी पड़ी हे, जिसका यहाँ वर्गीकरण करना अत्यन्त कठिन है । सचमुच त्रिपिटक 
में यदि ऐतिहासिक , भौगोलिक, आथिक, सामाजिक आदि सूचनाओं के लिए 
यदि किसी ग्रन्थ का महत्व सब से अधिक हैँ तो जातक' का। रायस डेविड्स 
ने बृद्धिस्ट इन्डिया' में बुद्धकालीन भारत का चित्र उपस्थित किया है | उसमें 
उन्होंने एक अध्याय (ग्यारहवाँ अध्याय) 'जातक' के विवेचन के लिए दिया है । 
ब॒ुद्धकालीन राजवंशों, विभिन्न जातियों, जन-तन्त्रों, भौगोलिक स्थानों, ग्रामों, 
सगरों, नदियों, पर्वतों, मनष्यों के पेशों आदि के सम्बन्ध में जातकों से जो महत्त्व- 
पूर्ण उद्धरण वहाँ दिये गये हैं, यदि उनका संक्षिप्ततम बिवरण भी दिया जाय तो 
प्रस्तुत परिच्छेदांश जातक का विवेचन न होकर बुद्धकालीन भारत का ही विव- 
रण हो जायगा । फिर यहीं अन्त नहीं हैँ । बुद्धकालीन भारत के अनेक पक्षों 
को लेकर विद्वानों ने अलग-अलग महाग्रन्थ लिखे हें और उनमें प्राय: जातक 
का ही आश्रय अधिकतर लिया गया हैं । रायस डंविड्स के उपर्यक्त ग्रन्थ के 
अलावा डा० विमलाचरण लाहा का बृद्धकालीन भूगोल सम्बन्धी महत्वपूर्ण 
ग्रन्थ हैं ।* डा० फिक का बुद्धकालीन सामाजिक अवस्था पर प्रसिद्ध ग्रन्थ है ।* 
डा० राधाकुमुद मुकर्जी ने (इंडियन शिपिग' में भारतीय व्यापार का विस्तृत 
विवेचन किया हैं और एक अन्य प्रसिद्ध ग्रन्थ में वैदिक और बौद्धयुगीन शिक्षा 
पद्धति का भी । इसी प्रकार आथिक और व्यावसायिक परिस्थितियों पर भी 
महत्त्वपूर्ण ग्रन्थ और प्रबन्ध हे ।४ बीसों की संख्या इसी प्रकार गिनाई जा सकती 


१. 5९०४7००॥५ ० एिद्लयाए 20क्‍१॥8४7, केगन पॉल, रून्दन १९३२; 
देखिये उनका [0|4 33 0९8ट८४७९९ शा डिक्रोए ६5५४३ ० कंप्रांडता 
भा! 00698 भो। 

२. मूल ग्रन्थ जमंन में हूं। अंग्रेजी में “[6 500०2 0:एश्शांडकांणा व 
च०:१-7३५७४ रता4 गा उिपतताओंड "गा० झीषक से डा० मंत्र ने 
अन्‌ बाद किया हे। कलकत्ता, १९२० 

३. #70९७१६ ह॥0]987 डिवंपट४(079, फिश्यागरश्यांल्यां बात उैपततााओ 
शब्लााधीशा 

ड. उदाहरणाय श्रीमती रायस डेविड्स : १०६८७ णा सिब्ाए  डि०णाणांट 
एएावातृणा$ ॥ 'णाप्राध्या 77073, जर्नेल आँब रॉयल एशियाटिक 

है । यदि पालि साहित्य के इतिहास का लेखक इन अनेक ग्रन्थों, महाग्रन्थों, में 
में उल्लिखित जातक-सामग्री का उल्लेख अपने जातक-परिचय में कराना चाहे तो 
यह उसकी धुष्टता ही होगी । यह अनेक महाग्रन्थों का विषय है । यदि वह 
इसके निदर्शन का प्रयत्न करेगा तो महासमुद्र में अपने को गिरा देगा। उसका 
मूर्धापात हो जायगा । 

यही बात वास्तव में जातक के भारतीय साहित्य और विदेशी साहित्य पर 
प्रभाव की है। पहले बौद्ध साहित्य और कला में उसके स्थान और महत्त्व को 
लें। ज॑सा पहले कहा जा चुकाः है, बौद्ध धर्म के सभी सम्प्रदायों में जातक' का 
महत्त्व मुप्रतिष्ठित है । महायान और हीनयान को वह एक प्रकार से जोड़ने 
वाली कड़ी है, क्योंकि महायान का बोधिसत्व-आद्श यहाँ अपने बीज-रूप में 
विद्यमात है । हम पहले देख चुके है कि दूसरी-तीसरी झताब्दी ईसवी पूर्व के 
साँची और भरहुत के स्तूपों में जातक के अनेक दृह्य अंकित है । मिलिन्दपञ्हो' 
में अनेक जातक-कथाओं को उद्धृत किया गया हैं। पाँचवी शताब्दी में लंका 
में उसके ५०० दृश्य अंकित किये जा चुके थे । अजन्ता की चित्रकारी में 
भी महिस जातक (२७८) अंकित हे ही । बोधघ-गया में भी उसके अनेक चित्र 
अंकित १ । इतना ही नहीं जावा के बोरोबदूर स्तृप ("वीं शताब्दी ईसबी ) 
में, बरमा के पेंगन स्थित पेगोडाओं में (१३वीं शताब्दी ईसवी) और सिआम के 
सुखोदय नामक प्राचीन नगर (१४वीं शताब्दी) में जातक के अनेक दृश्य चित्रित 
मिले हू । अतः: जातक का महत्त्व भारत में ही नहीं, बृहत्तर भारत में भी, स्थविर- 
वाद वौद्ध धर्म में ही नहीं, बौद्ध धर्म के अन्य अनेक के रूपों में भी, स्थापित है । 

अब भारतीय साहित्य में जातकों के महत्त्व और स्थान को लें। यदि काल- 
क्रम की दृष्टि से देखें तो वैदिक साहित्य की शुन: शेप की कथा, यम-यमी संवाद, 
पुरुरवा-उर्वेशी संवाद आदि कथानक ही बुद्ध-पूर्व काल के हो सकते हैं । छान्दोग्य 
और बृहदारण्यक आदि कुछ उपनिषदों की आख्यायिकाएँ भी बुद्ध-पूर्व कार की 
मानी जा सकती हैं, और इसी प्रकार ऐतरेय और शतपथ ब्राह्मण के कुछ 





सोसायटी, १९०१; रतिलाल मेहता : ?7८-32०००॥8४६ ॥90॥9 ; डा० रायस 

आखूयान भी । पर इनका भी जातकों से ओर सामान्यतः पालि साहित्य से घनिष्ठ 
सम्बन्ध है । हम देख चुके हें कि तेविज्ज-सुत्त (दीघ ११३) में अट्टक, वामक, 
वामदेव, विद्वामित्र, यमदग्नि, अद्धिरा, भरद्वाज, वशिष्ठ, कश्यप और भृगु 
इन दस मन्त्रकर्ता ऋषियों के नाम के साथ-साथ ऐतरेय ब्राह्मण, तैत्तिरीय ब्राह्मण, 
हन्दोग ब्राह्मण और छन्‍्दावा ब्राह्मण का भी उल्लेख हुआ हैं ।* इसी प्रकार 
हम यह भी देख चुके हें कि मज्मिम-निकाय के अस्सलायण-सुत्तन्त (२।५॥३ ) 
के आइवलायन ब्राह्मण को प्रश्न-उपनिषद्‌ के आश्वालायन से मिलाया गया हैं । 
मज्मिम-निकाय के आश्वलायन श्रावस्ती-निवासी हैं और वेद-वेदाज्भग में पार- 
ज्भुत (तिण्णं वेदानं पारग सनिधण्डु-केटभानं ) हैं, इसी प्रकार प्रइन-उपनिषद्‌ के 
आइवलायन भी वेद-वेदाड् के महापंडित हैं और कौसल्य (कोशल-निवासी ) 
हैं ।१ जातकों में भी वैदिक साहित्य के साथ निकट सम्पर्क के हम अनेक 
लक्षण पाते हैं । उद्दालक जातक (४८७) में उद्दालक के तक्षशिला जाने और 
वहाँ एक लोकविश्वुत आचार्य की सूचना पाने का उल्लेख है । इसी प्रकार सेतु- 
केतु जातक (३७७) में उद्यालक के पुत्र श्वेतुकेतु का कलाओं की शिक्षा प्राप्त 
करने के लिए तक्षशिला जाने का उल्लेख हे । शतपथ ब्राह्मण (११. ४. १-१) 
भें उद्दालक को हम उत्तरापथ में भ्रमण करते हुए देखते हे। अतः इससे यह 
निष्कर्ष निकालना असंगत नहीं हैं कि जातकों के उदह्दयालक और श्वेतुकेतु ब्राह्मण- 
ग्रन्थों और उपनिषदों के इन नामों के व्यक्तियों से भिन्न नहीं है । जन विद्वान्‌ 
लडस ने सेतकेतु जातक (३७७) में आने वाली गाथाओं को वैदिक आख्यान 
और महाकाव्य-युगीन काव्य को मिलाने वाली कड़ी कहा है, जो समुचित 


» बेखिये पोछे दीघ-निकाय को विषय-वस्तु का विवेचन। 

२. हेसचन्द्र राय चौधरी : पोलिटिकल हिस्द्री ऑब एन्शियन्ट इंडिया, पृष्ठ 
२१ (तृतोय संस्करण, कलकत्ता, १९३२) 

 हेमचन्द्र राम जोघरोी : पोलिटिकल हिस्ट्री ऑंव एन्शियन्ट इंडिया, पृष्ठ ४१ 
(त॒तीय संस्करण, कलकत्ता, १९३२); विस्टरनित्श: इंडियन लिटरेचर, 
शिल्द दूसरी, पृष्ठ १२३ 

ही है । रामायण और महाभारत के साथ जातक की तुलना करते समय हमें 
एक बात का बड़ा ध्यान रखना चाहिए | वह यह है कि इन दोनों ग्रन्थों 
के सभी अंज ब॒द्ध-पूर्व यूग के नहीं हैं । रामायण के वर्तमान रूप में २४००० 
इलोक पाये जाते हैं । जनश्रुति भी हैं और स्वयं रामायण में कहा भी गया है 
'चतुविश सहस्नाणि इलोकानाम्‌ उकतवान्‌ ऋषि: (१. ४. २) । किन्तु बौद्ध 
महाविभाषा-शास्त्र से सिद्ध है कि द्वितीय शताब्दी ईसवी में भी रामायण में केवल 
१२००० इलोक थे ।१ रामायण २-१९ ०-९४ में बद्ध तथागत' का उल्लेख आया 
है ।* इसी प्रकार शक, यवन आदि के साथ संघर्ष (शकान्‌ यवनमिश्चितान्‌- 
१-५४-२१) का वर्णन हे। किष्किन्धा-काण्ड (४. ४३-११-१२) में सग्रीव 
के द्वारा कुरु, मद्र और हिमालय के बीच में यवनों और शकों के देश और 
नगरों को स्थित बताया गया हैं । इससे सिद्ध हे कि जिस समय ये अंश लिखे 
गये, ग्रीक और सिथियन लोग पंजाब के कुछ प्रदेशों पर अपना आधिपत्य जमा 
चके थे । अतः रामायण के काफी अंश महाराज बिबिसार या बुद्ध के काल के बाद 
लिखें गये ।* महाभारत में इसी प्रकार एडकों (बौद्ध मन्दिरों) का स्पष्ट उल्लेख 
है ।* बोद्ध विशेषण चातुर्महाराजिक भी वहाँ आया है (१२-३३९-४०) । 
रोमक (रोमन) लोगों का भी वर्णन (२-५१-१७) हे । इसी प्रकार सिधियन 
और ग्रीक आदि लोगों का भी (३-१८८-३५) । आदि पर्व (१-६७-१३-१४) 
में महाराज अशोक को महासुर' कहा गया हैं और महावीयोंंपराजित:' के रूप 
में उसकी प्रणंसा की गई है । शान्ति पर्व में विष्णगुप्त कौटिल्य (द्वितीय शताब्दी 
ईसवी पूर्व ) के शिष्य कामन्दक का भी अर्थविद्या के आचार्य के रूप में उल्लेख है । 
इस प्रकार अनेक प्रमाणों के आधार पर सिद्ध है कि महाभारत के बरतंमान रूप 


१. हेमचन्द्र राय चौधरी : पोलिटिकल हिस्ट्री ऑंव एन्शियन्ट इंडिया, पृष्ठ ३ 
(तृतीय संस्करण, १९३२) 

२. उद्धरण के लिये देखिये जातक (प्रथम खंड) पृष्ठ २४ (वस्तुकथा) पद-संकेत 
३ (भदन्‍्त आनन्द कौसल्यायन का अनुवाद ) 

का काफी अंश बुद्ध, अशोक और कौटिल्य विष्णुगुप्त के बाद के युग का है।" 
जातक की अनेक गाथाओं और रामायण के इलोकों में अद्भुत समानता है ।* 
दसरथ जातक (४६१) और देवधम्म जातक (६) में हमें प्राय: राम-कथा 
की पूरी रूपरेखा मिलती है । जयदिंस जातक (५१३) में राम का दण्डकारण्य 
जाना दिखाया गया है। इसी प्रकार साम जातक (५४०) की सदुशता रामा- 
यण २. ६३-२५ से हैं और विन्टरनित्ज के मत में जातक का वर्णन अधिक सरल 
और प्रारम्मिक है ।१ बेस्सन्‍्तर जातक (५४७) के प्रकृति-वर्णन का साम्य 
इसी प्रकार वाल्मीकि के प्रकृति-वर्णन से है और इस जातक की कथा के-साथ राम 
की कथा में भी काफी सदृशता है ।* महाभारत के साथ जातक की तुलना अनेक 
विद्वानों ने की है । उनके निष्कर्षों को यहाँ संक्षिप्ततम रूप में भी रखना वास्तव 
में बड़ा कठिन हैं। सब से बड़ी बात यह है कि महाजनक जातक (५३९) के 
जनक उपनिषदों और महाभारत के ही ब्रह्मज्ानी जनक हें ।४ इसमें तनिक भी 
सन्देह नहीं । मिथिला के प्रासादों को जलते देखकर जनक ने कहा था 'मिथि- 
लायां प्रदीप्तायां न मे दह्यति किचन” (महाभारत १२-१७; १८-१९; २१९- 
५०) । ठीक उनका यही कथन हमें महाजनक जातक (५३९) में भी मिलता 
है तथा ४०८ और ५२५ संख्याओं के जातकों में भी । अतः दोनों व्यक्ति एक हें 
इसमें तनिक भी सन्देह का अवकाश नहीं। इसी प्रकार ऋष्य शुद्ध (पालि 
इसिसिज्ग ) की पूरी कथा नलिनिका जातक (५२६) में हे । युधिष्ठिर (युधि- 
ट्ठिल) और विदुर (विधूर) का संवाद जातक-संख्या ४९५ में हें। कुणाल 





१. अधिक प्रमाणों के लिए देखिये, वहीं, पृष्ठ ४-५ 

२. कुछ उद्धरणों के लिए देखिये जातक (प्रथम खंड) पृष्ठ २५ पद-संकेत १ 
(भदन्त आनन्द कौसल्यायन का अनुवाद) 

३. इंडियन लिटरेचर, जिल्द दूसरी, पृष्ठ १४७, पद-संकेत ४ 

४. विटरनित्श : इंडियन लिटरेचर, जिल्द दूसरी, पृष्ठ १५२ 

५. रायस डंविड्स : बुद्धिस्ट इंडिया, पृष्ठ २६, विन्टरनित्श : इंडियन लिटरेचर, 
जिल्द दूसरी, पृष्ठ १४६; हेसमचन्द्र राय चोधरो : पोलिटिकल हिस्ट्री ऑब 
एन्शियन्ट इंडिया, पृष्ठ २६-२७ (ततीय संस्करण, १९३२), आदि, आदि 

जातक (५३६) में कृ्ण और द्रौपदी की कया है । इसी प्रकार घट जातक 
(३५५) में कृष्ण द्वारा कंत्-वब और द्वारका बसाने का पूरा वर्णन हैं । महा- 
कण्ह जातक (४६९) निमि जातक (५४१) और महानारदकस्सप जातक 
(५४४) में राजा उशीनर और उसके पुत्र शिवि का वर्णन है । सिविजातक 
(४९९) में भी राजा शिवि की दान-पारमिता का वर्णन हैं । अतः कहानी 
मूलतः बौद्ध है, इसमें सन्देह नहीं । महाभारत में १०० ब्रह्मदत्तों का उल्लेख 
है (२.८.२३)” सम्भवत: ब्रह्मदत्त किसी एक राजा का नाम त होकर राजाओं का 
सामान्य विशेषण था, जिसे १०० राजाओं नें धारण किया। दुम्मेध जातक 
(५०) में भी राजा और उसके कुमार दोनों का नाम ब्रह्मदत्त बताया गया हूँ । 
इसी प्रकार गंगमाल जातक (४२१) में कहा गया है कि ब्रह्मदत्त कुल का नाम है । 
सूसीम जातक (४११) कुम्मासपिंड जातक (४१५) अट्ठान जातक (४२५) 
लोमस्सकस्सप जातक (४३३) आदि जातकों की भी यही स्थिति है। अतः 
जातकों में आये हुए ब्रह्मदत्त केवल एक समय' के पर्याय नहीं है, ऐसा कहा जा 
सकता है। उनमें कुछ न कुछ ऐतिहासिकता भी अवश्य हु । रामायण और 
महाभारत के अतिरिक्त पतंजलि के महाभाष्य में भी जातक-गाथाएँ उल्लिखित 
हैं, * प्राचीन जैन साहित्य में भी7 और पंचतन्त्र, हितोपदेश, बेताल पंचविशति, 
कथासरित्सागर तथा पैशाचीप्राकृत-निबद्ध बड़्डकहा' (बृहत्कथा) में भो जातक 
का प्रभाव किस प्रकार स्पष्टत: उपलक्षित हैं, इसके निदर्शन के लिए तो कई 
महाग्रन्थों की आवश्यकता होगी । 

'जातक' ने विदेशी साहित्य को भी किस प्रकार प्रभावित किया है और 
किस प्रकार उसके माध्यम से बुद्ध-वचनों का गमन दूरस्थ देशों में, यूरोप तक, 
हुआ है, इसकी कथा भी बड़ी अद्भुत है। जिस प्रकार जातक-कथाएँ समुद्र- 
मार्ग से लंका, बरमा, सिआम, जावा, सुमात्रा, हिन्द-बीन आदि दक्षिण-सूर्वी 
एशिया के देशों को गईऔर वह स्थापत्य-कला ग्रादि में चित्रित की गईं, उसी प्रकार 
स्थल-मार्ग से हिन्दुकश और हिमालय को पार कर पच्छिमी देशों तक उनके 


१. मसिलाइये “शत वे ब्रद्मयसानाम्‌” (मत्स्य पुराण) 
२. जनेंल आँब रॉयल एशियाटिक सोसायटी, १८९८, पृष्ठ १७ 
३. बिन्टरनित्स : हंडियन लिटरेचर, जिल्‍्द दूसरी, पृष्ठ १४५, पव-संकेत २ 

पहुँचने की यात्रा भी बड़ी रूम्बी और मनोहर हे । पिछले पचास-साठ वर्षो की 
ऐतिहासिक गवेषणाओं से यह पर्याप्त रूप से सिद्ध हो चुका है कि बुद्ध-पूर्व काल में 
भी विदेशों के साथ भारत के व्यापारिक सम्पर्क थे। बावेर जातक ( ३३९ ) और सुसन्धि 
जातक (३६० ) में हम इन सम्बन्धों की पर्याप्त भलक देख ही चुके है । ह्वितीय- 
शताब्दी ईसवी पूर्व से ही अलसन्द (अलेक्जेन्डिया) जिसे अलक्षेन्द्र (अलेचजे 
न्डर ) ने बसाया था, पूर्व और पश्चिम की संस्क्ृतियों का मिलन-केन्द्र हो गया था । 
वस्तुत: पश्चिम में भारतीय साहित्य और विशेषतः जातक-कहानियों की पहुँच 
अरब और फिर उनके बाद ग्रीक लोगों के माध्यम से हुई । पठचतन्त्र मे अनंक 
जातक-कहानियाँ विद्यमान हैं, यह तथ्य सर्वविदित हैं। छठी जताब्दी ईसवी 
में पंचतन्त्र का अनुवाद पहलवी भाषा में किया गया। आठवी घताब्दी में 
'कलेला दमना' शीर्षक से उसका अनुवाद अरबी में किया गया। कलेलछा 
दमना' शब्द कर्कट' और 'दमनक' के अरबी रूपान्तर हैं । पन्द्रहवीं शताब्दी में 
पंचतंत्र के अरबी अनुवाद का जर्मन भाषा में अनुवाद हुआ, फिर धीरे-बीरे सभी 
यूरोपीय भाषाओं में उसका रूपान्तर हो गया । यह हमने पंचतन्त्र के माध्यम 
से जातक-कथाओं के प्रसार की बात कही है । वास्तव में सीधे रूप से भी जातक 
ने विदेशी साहित्य को प्रभावित किया है और उसकी कथा भी अत्यन्त प्राचीन है ! 
ग्रीक साहित्य में ईसप की कहानियाँ प्रसिद्ध हें । फ्रेंच, जमंन और अंग्रेज 
विद्वानों की खोज से सिद्ध है कि ईसप एक ग्रीक थे. यद्यपि उनके काल के विषय 
में अभी पूर्ण निश्चय नहीं हो पाया है । ईसप की कहानियों का यूरोपीय साहित्य 
पर बड़ा प्रभाव पड़ा है और विद्वानों के द्वारा यह दिखा दिया गया हैँ कि ईसप की 
प्राय: प्रत्येक कहानी का आधार जातक है ।' यही बात अलिफलेला की कहा- 
नियों के सम्बन्ध में भी है। समुग्ग जातक (४३६) का तो सीधा सम्बन्ध 
अलिफलेला की एक कहानी से दिखाया ही गया है।* अन्य अनेक कहानियों की 
१. रायस डेविड्स : बुद्धिस्ट बर्थ स्टोरीज़, पृष्ठ ३२ (भूमिका ) 
२. वेखिये डा० हेसचन्द्र राय चौधरी का “बद्धिज््म इन वेस्टर्न एशिया” शीर्षक 
लेख डा० बिसलाचरण लाहा द्वारा सम्पादित बुद्धिस्टिक स्टडीज्ञ में, पृष्ठ 
4३९-६४० 

भी तुलना विद्वानों ने की है ।” आठवीं शताब्दी में अरबों ने यूरोप पर आक्रमण 
किया । स्पेन और इटली आदि को उन्होंने रोंद डाला । उन्हीं के साथ जातक- 
कहानियाँ भी इन देशों में गई और उन्होंने धीरे धीरे सारे यूरोपीय साहित्य को 
प्रभावित किया । फ्रान्स के मध्यकालीन साहित्य में पशु-पक्षी सम्बन्धी कहानियों की 
अधिकता है। फ्रेंच बिद्वानों ने उन पर जातक' के प्रभाव को स्वीकार किया है । 
बायबिल और विशेषतः सन्‍्त जोन के सुसमाचार की अनेक कहानियों और उप- 
माओं की तुलना पालि त्रिपिटक और विशेषत: जातक' के इस सम्बन्धी विवरणों 
से विद्वानों ने की हैं । ईसाई धर्म पर बौद्ध धर्म का पर्याप्त प्रभाव पड़ा है, यह अब 
प्रायः निविवाद माना जाने लगा है । इस प्रभाव में अन्य अनेक तत्त्वों के अतिरिक्त 
जातक' का भी काफी सहयोग रहा है । ईसाई सन्त प्लेसीडस की कथा की तुलना 
न्यग्रोधाराम जातक (१२) की कथा से की गई है, यद्यपि विन्टरनित्ज ने उसमें 
अधिक साम्य नहीं पाया हैं ।* पर सब से अधिक साम्य तो मध्य-युग की रचना 
बरलाम एण्ड जोसफत' का जातक के बोधिसत्व' से हे । इस रचना में, जो 
मूलतः छठी या सातवीं शताब्दी ईसवी में पहलवी में लिखी गई थी, भगवान्‌ 
बुद्ध की जीवनी ईसाई परिधान में वणित की गई हैं। बाद में इस रचना 
के अनवाद अरब, सीरिया इटली और यूरोप की अन्य भाषाओं में हुए । 
जोसफन' शब्द अरबी 'युदस्तफ' का रूपान्तर है, जो स्वयं संस्कृत 'बोधिसत्व' 
का अरबी अनुवाद हू । ईसाई धर्म में सन्‍त 'जोसफत' को (जिनका न केवल 
नाम, बल्कि पूरा जीवन बोधिसत्व-बुद्ध का है) ईसाई सन्त के रूप में स्वीकार 
किया गया है ।* यह एक बड़ी अद्भुत किन्तु ऐतिहासिक रूप से सत्य बात हैं । 
श्रीमती रायस डेविड्स ने तो शेक्सपियर के मर्चेट आँव वेनिस में 'तीन डिबियों' 
तथा 'आध सेर मांस' के वर्णन में तथा ऐज यू छाइक इट' में बहुमुल्य रत्नों के 
विवरण में जातक के प्रभाव को ढंढ निकाला है, एवं स्लेबोनिक जाति के साहित्य 


१. सिलाइये विन्टरनित्ज़ : इंडियन लिटरेचर, जिल्द दूसरी, पृष्ठ १३०, पव-संकेत 
२, आदि, आवि । 

२. इंडियन लिटरेचर, जिल्द बूसरी, पृष्ठ १५०, पद-संकेत २ 

३. देखिये जातक (प्रथमखंड) पृष्ठ३०, पद-संकेत १ (बस्तुकथा) 


क् 

में तथा प्राय: सभी पूर्वी यूरोप के साहित्य में जातक' के प्रभाव की विद्यमानता: 
दिखाई है ।" भिक्ष शीलभद्र ने पर्याप्त उदाहरण देकर सिद्ध किया है कि निमि. 
जातक (०४१) ही चौदहवीं शताब्दी के इटालियन कवि दाँते की प्रसिद्ध रचना, 
(॥)शं52 (०४९०४७) का आधार हैं।* जर्मन विद्वान्‌ बेन्‌फे ने जातक' 
को विश्व के कथा-साहित्य का उद्गम कहा है, जो तथ्यों के प्रकाश में अतिश- 
योक्ति नहीं कहा जा सकता। इस प्रकार भारतीय साहित्य और संस्कृति के 
साथ विश्व के साहित्य और सभ्यता के इतिहास में जातक' के स्थान और 
महत्व के इस संक्षिप्त दिग्दर्शन के बाइ अब हम खुहक निकाय के अन्य ग्रन्थों पर 
आते है 
निद्देस 

नि्देस के दो भाग है, महानिदेस और चूल निद्देस। महानिद्देंस सुत्त-निपात 
के अट्ठक वग्ग की व्याख्या है। इसी प्रकार चूल निद्ेस एक प्रकार सुत्त-निपात 
के ही खग्ग विसाण सुत्त और पारायण की व्याख्या हैं । इस प्रकार पूरा निदेस 
सुत्त-निषात के एक भाग की ही अटठकथा है। परम्परा से यह सारिपुत्र की 
रचना बताई जाती हे। 'महानिद्ेंस में हमें उन स्थानों, देशों और बन्दरगाहों 
की सूची मिलती है जिनके साथ भारत का व्यापार पाँचवीं-छठीं शताब्दी 
ईसवी पूर्व होता था । समुद्र , नदी और स्थल के कौन-कौन से मार्ग थे, इसका 
भी पूरा विवरण हमें यहाँ मिलता हे । 

बुद्धिस्ट बर्थ स्टोरीज्ष, पृष्ठ १२ (भूमिका) 

२. बेखिये उनका [7[[70९270९ 07476 क्ैपततका॥ वश जा डिपएा०फुटशा 
[40९78(७7८ शझ्ीर्षक लेख, महायोधि, जनवरी १९५०, पृष्ठ १०-१६. 
मिलाइये दि बद्धिस्ट, जनवरी, १९४८, पृष्ठ ११८-१२० (कोरूम्बो, सिहल )/ 


( २९८ ) 


'पटिसम्मिदामग्ग 
इस ग्रन्थ का विषय अहंत्‌ के प्रतिसंवित्‌ सम्बन्धी ज्ञान का विवेचन है। 


सम्पूर्ण ग्रन्थ में तीन मुख्य भाग हैं, जिनमें से प्रत्येक में १० परिच्छेद है। इस 
ग्रन्थ का सम्बन्ध शैली और विषय दोनों की दृष्टि से अभिधम्म पिटक से अधिक 
है। इसका कुछ विवरण हम आगे अभिधम्म पिटक का विवेचन करते समय 
करेंगे। 
अपदान ु 

अवदान (सं० अवदान ) खुहक-निकाय के उत्तरकालीन ग्रन्थों में से ह। दसमें 
बौद्ध भिक्षुओं और भि्षुणियों के पूर्व जन्मों के महान्‌ कृत्यों का वर्णन है। जातक 
के समान इसकी भी कहानी के दो भाग होते हें, एक अतीत जन्म-सम्बन्धी और 
दूसरा वर्तमान (प्रत्युत्पन्न) जीवन-सम्बन्धी। अपदान दो भागों में विभक्त है, 
थेर-अपदान और थेरी-अपदान । थेर-अपदान मे ५५ वर्ग हे और प्रत्येक वर्ग में १० 
अपदान हे। थेरी-अपदान में ४ वर्ग हे, जिनमें भी प्रत्यक में १० अपदान हे। 
साहित्य या इतिहास की दृष्टि से इस ग्रन्थ का कोई विशेष महत्व नहीं है। हा, 
इसी ग्रन्थ पर संस्कृत बौद्ध साहित्य का अवदान-साहित्य अधिकांशत: आधारित हैं 
यह इसका एक महत्त्व अवश्य कहा जा सकता हैं। अपदान' में चीनी लोगों के 
व्यापारार्थ उत्तरी पंजाब में आने का उल्लेख हूँ । 
बुद्धवंस 

बुद्धवंस २८ परिच्छेदो का एक पद्मात्मक ग्रन्थ है, जिसमें गौतम बुद्ध और 
उनके पूर्ववर्ती २४ अन्य बुद्धों की जीवनियों का विवरण है । गौतम बुद्ध कं जीवनी 
सम्बन्धी अंश को छोड़ कर शेष तो प्राय: पौराणिक ढंग का ही हैं, अत: उसका 
महत्त्व भी केवल उसी दिशा में समझता चाहिए। 


चरियापिटदक* 
चरियापिटक में भगवान्‌ बुद्ध के पूर्व जन्मों की चर्याओं का वर्णन है, जिसमें 
१. २. इनके देवनागरी संस्करण भिक्षु उत्तम द्वारा प्रकाशित किए जा चक हें, 
जिन्हें महापंडित राहुल सांकृत्यायन, भवन्त आनन्द कोसल्यायन तथा भिक्षु 
जगदीश काइयप ने सम्पादित किया हें। शरियापिटक' का देवनागरी 
लिपि में सस्पादन डा० विभलाचरण लाहा ने भी किया है, जिसे मोतोलाल 
बनारसीदास, लाहोर, ने प्रकाशित किया था। 





( २९९ ) 


यह दिखाया गया है कि किस प्रकार भगवान्‌ ने नाना पारमिताओं को पूरा किया 
था। दस पारमिताओं में से यहाँ केवल सात का उल्लेख है, यथा दान, शील, 
'मैप्कम्य॑, अधिप्ठान, सत्य, मंत्री और उपेक्षा। प्रज्ञा, वीर्य और क्षान्ति का वर्णन 

ही है । सम्पूर्ण ग्रन्थ ६ परिच्छेदों में है जिनमें कुल मिला कर २५ जीवन-चर्याओं 
का वर्णन हैं। प्रत्येक जीवन-चर्या का वर्णन एक जातक-कथा सा लगता हैं जिसे 
गाथात्मक रूप दे दिया गया है। नाम-साम्य भी दोनों में पूरा है। उदाहरण के 
लिए अकित्ति-चरियं' “अकित्ति-जातक' का झरूपान्तर मात्र है। इसी प्रकार संख- 
चरियं संखपालजातक के, 'कुरुधम्म चरियं' 'कुरुधम्म जातक' के तथा इसी प्रकार 
शेष चर्याएँ प्राय: उसी नाम के जातक के पद्यात्मक रूपान्तर मात्र हें। जातक से 
अत्यन्त सम्बन्धित होते हुए भी चरियापिटक का कलात्मक रूप उस कोटि 


तक नहीं पहुँच पाया है। वेसे कई मनोहर गाथाएँ भी यत्र-तत्र दिखाई 
'पदती है। 


चरियापिटक' की प्रत्येक 'चर्या' की तुलना किस जातक से है, यह 
किम्नलिखित तालिका से स्पष्ट होगा। 


१--दान पारमिता 


२१. अकित्ति चरियं--अकित्ति जातक (४८०) 

». संख चरियं--संखपालू जातक (५२४) 

३. कुरुधम्म चरियं--कुरुधम्म जातक (२७६) 

४. महासुदस्सन चरियं--महासुदस्सन जातक (९५) 

“५. महागोविन्द चरियं--महोगोविन्द सुत्तन्त (दीघ निकाय) 
६. निमिराज चरियं--निर्मि जातक (५४१) 

3. चन्दकुमार चरियं--खंड हाल जातक (५४२) 

८. सिविराज चरियं--सिवि जातक (४९९) 

५. वेस्सन्तर चरियं--बेस्सन्‍्तर जातक (५४७) 

१०. ससपंडित चरियं--सस जातक (३१६) 


११. 
१२. 
१३. 
१४. 
श््‌. 
१६. 
१७, 
१८ . 
१९. 
२०. 


२७. 
२८. 
२९. 
३०. 
३१. 
रे२. 

२--सील पारमिता 


सीलवनाग चरियं--सीलवनाग जातक (७२) 
भूरिदत्त चरियं--भूरिदत्त जातक (५४३) 
चम्पेय्य नाग चरियं--चम्पेय्य जातक (५०६) 
चूल बोधि चरियं--चुल्लबोधि जातक (४४३) 
महिसराज चरियं--महिस जातक (२७८) 
ससराज चरियं--सस जातक (४८२) 

मातंग चरियं--मातंग जातक (४९७) 
धम्माधम्मदेवपुत्त चरियं--धम्म जातक (४५७) 
जयदिस चरियं--जयहिंस जातक (५१३) 
संखपाल चरियं--संखपाल जातक (५२४) 


३--नेक्खम्म पारमिता 
युधञुजय चरियं--युवञज्जय जातक (४६० ) 
सोमनस्स चरियं--सोमनस्स जातक (५०५) 
अयोघर चरियं--अयोघर जातक (५१०) 
भीस चरियं--भिस जातक (४८८) 
सोणपण्डित चरिय--सोणनन्द जातक (५३२३) 


४--अधिद्वान पारमिता 
तेमिय चरियं--तेमिय जातक (५३८) 


४--सच्च पारमिता 


कपिराज चरियं--कपि जातक (२५०) 
सच्चसव्ह्ध चरियं--सच्चंकिर जातक (७३) 
वट्स्‍नपोतक चरियं--वद्र जातक (३५) 

मच्छराज चरियं--मच्छ जातक (३४) 
कण्हदीपायन चरियं--कण्ह्दीपायन जातक (४४४) 
सुतसोम चरियं--महासुतसोम जातक (५३७) 


या 


ल्‍्द्ा 


छ् 


द्प 


श्क्ष 

६--मैत्री पारमिता 


सृवण्णसाम चरियं--सस जातक (५८४०) 
एकराज चरियं--एकराज जातक (३०३) 


७--उपेक्खा पारमिता 
महालोमहंस चरियं--लोमहंस जातक (९४) 


चौथा अध्याय 


विनय-पिटक 


जत्रिपिटक में विनय-पिटक का स्थान 

विनय-पिटक बौद्ध संघ का संविधान हैं । अत: धामिक दृष्टि से उसका बड़ा 
महत्त्व है | बुद्ध-धर्म का प्रथम तीन शताब्दियों का इतिहास बिनय-पिटक संबंधी 
विवादों और मतभंदों का ही इतिहास है। शास्ता के महापरिनिर्वाण के बाद ही 
क्षद्रानक्षद्र' विनय-सम्बन्धी नियमों को लेकर भिक्ष-संघ में विवाद उठ खड़ा 
हुआ था, जिसका प्रथम संघ-भेदक परिणाम बेशाली की संगीति में दुष्टिमोचर 
हुआ और बाद में तृतीय संगीति तक आते आते वह॒अष्टादश निकायों के रूप में 
पूर्णतः प्रस्फूटित हो गया । यह बात नहीं है कि इसके अन्य कारण न रहे हों, किन्तु 
विनय-विपरीत आचरण एक प्रमुख कारण था। यही कारण है कि स्थविरवाद 
बीद्ध धर्म की परम्परा ने विनय-पिटक' को अपनी धर्म-साधना में सदा एक अत्यन्त 
ऊँचा स्थान दिया हैं। बुद्ध के जीवन-काल में ही उनके विद्रोही शिष्य देवदत्त ने 
विनय-सम्बन्धी नियमों में कुछ अधिक कड़ाई की .माँग की थी। उसने उस 
स्वतंत्रता के विरुद्ध ही, जो तथागत ने अपने शिष्यों को दी थी, विद्रोह किया था । 
इसी प्रकार कौशाम्बिक भिक्षुओं के दुव्यंबहार के कारण भगवान्‌ को खिन्न हो कर 
एक बार भिक्ष-संघ को कुछ काल के लिए छोड़ कर एकान्त-वास के लिए जाना 
पड़ा था। इन सब बातों से स्पष्ट था कि भगवान्‌ ने जिस धम्म का उपदेश 
दिया था उसका साक्षात्कार बिना जीवन की पविन्नता के असम्भव था। उस 
पवित्रता के सम्पादन के लिए जिस साधन-मार्ग की आवश्यकता थी उसका वास्त- 





१. महापंडित राहुल सांकृत्यायन हारा अनुवादित, महायोधि सभा, सारनाथ 
१९३५; २० १० अदेकर नें बिनय-पिटक के 'पातिमोक्ख' अंश का नागर 


लिपि में सम्पादन किया हैं। 


( रे०३ ) 


विक उपदेश तो उनके 'धम्म' में ही दे दिया गया था, किन्तु भिक्षु और भिक्षणी 
संघों की स्थापना के बाद, उनमें कुछ असंयमी और अ-बेराग्यवान व्यक्तियों के 
भी स्वाभाविक रूप से प्रविष्ट हो जाने के कारण, उनकी व्यवस्था को कुछ बाह्च 
नियमों में भी बाँधने की आवश्यकता थी। यही कारण है कि हम विनय-पिटक में 
नाना प्रकार के नियमों का प्रशापन बुद्ध-मुख से हुआ देखते हं, जिनके प्रज्ञापन 
करने की उनके अपने उस प्राथमिक उपदेश-काल में, जब तपस्सू और भल्लिक जैसे 
उपासक केवल बुद्ध और धम्म की शरण जाते थे (संघ की स्थापना ही उस समय 
नहीं हुई थी, अतः स्वभावत: पारिभाषिक अर्थो में विनय-सम्बन्धी नियमों की भी 
नहीं) कोई आवश्यकता ही नहीं थी।” ब॒द्ध-धर्म की साधना का यह वह यग 
था जब वद्ध कह सकते थे-- 

“ये सया सावकानं सिक्‍खापदं पञ्ञजत्तं. तं मम सावका जीवितहेतु पि 
नातिक्कमन्ति (अंगृत्तर-निकाय) अर्थात्‌ “जिन शिक्षापदों (सदाचार-नियमों) 
का में उपदेश किया है, उनको मेरे दिव्य अपने प्राणों के लिये भी कभी 
नहों तोड़ते ४ 
उस समय शिक्षा-पद थ, किन्तु के धर्म में ही अन्तहित थे। बोधिपक्षीय धर्मों की 
भावना और तदनुकूर आचरण स्वयं अपने आप में चित्त और काया की विशद्धि 
के लिए एक अद्वितीय मार्ग था। चार आरय-सत्य, आर्य अष्टांगिक मार्ग आदि सभी 
उस साधना के अंग थे। चार स्मृति-प्रस्थानों के विषय में तो स्वयं भगवान्‌ ने 
कहा ह “मभिक्षुओ ! प्राणियों की विशुद्धि के लिए. . . .निर्वाण के साक्षात्कार 
के लिए, यही अकंला सर्वोत्तम मार्ग है ।” कहने का तात्पयं यहों हे कि जब 
भगवान्‌ बुद्ध ने प्रारम्भ से ही सभी पाप-कर्मों को न करने, सभी कुशल कर्मों 
को करने और चित्त को संयमित कर उसे शुद्ध रखने का आदेश देते हुए अपने 
धम्म को प्रकाशित किया, तो 'विनय' उसमें स्वयं अपने आप सम्मिलित था। 
लोकिक सफलता और महत्व-प्राप्ति के लिए भी जब संयम, या जिसे आज अनु- 
शासन कहा जाता है, इतना आवश्यक है, तो ब्रह्मचय॑ के उस महत्‌ उद्देश्य के 





१. यद्यपि थिनय-पिटक के वर्णनानुसार यह कार बहुत कम दिन रहा, किन्तु इसको 
सो पवित्रता तो बहुत दिन रही। 


ह/ जण डे .॥ 


लिए, जिसकी महत्ता सभी लौकिक और पारलौकिक उद्देश्यों को अतिक्रमण करती 
है, कितना आवश्यक था, इसका सर्वोत्तम दर्शन हमें बद्ध-उपदेशों में ही होता 
हैं। स्वभावतः जास्‍्ता के धम्म और विनय दोनों एक चीज हूं, एक ही वस्तु के 
दो पहल है । उनके सामासिक स्वरूप धम्म-विनय' का भी यही रहस्य है । 

जब कि बुद्ध-मन्तव्य के अनुसार धम्म और विनय का एक साही 
महत्त्व हैं, विनय-पिटक' के नियम शास्ता के शासन के बाहरी रूप मात्र 
है। उनका मानसिक आधार निश्चित होते हए भी स्वयं उनका प्रज्जञापन उस 
अवस्था का सचक हैं जब संघ में प्रविष्ट कुछ अ-संयमी भिक्ष तथागत-प्रवेदित 
धरम के विरुद्ध आचरण करने लगे थे। जब तक यह बात नहीं हुई तथागत को 
नियम विधान करने की आवश्यकता नहीं हुई। धर्मसेनापति के साथ भगवान्‌ 
के इस संलाप से यह बात स्पष्ट होगी। धर्मसेनापति सारिपुत्र भगवान्‌ 
से प्राथना करते है “भन्ते ! भगवान्‌ शिष्यों के लिए शिक्षा-पद का विधान करें, 
भ्रातिमोक्ष का उपदेश करें, जिससे कि यह ब्रह्मचर्य चिरस्थायी हो।” भगवान्‌ 
कहते हैं, “सारिपुत्र ! ठहरो, तथागत काल जानेंगे। सारिपृत्र ' बास्ता तब तक 
श्रावकों (द्विष्यों) के लिए शिक्षा-पद का विधान नही करते, प्रातिमोक्ष का उपदेश 
नहीं करते, जब तक कि संघ में कोई चित्त-मल वान्ड धर्म (पदार्थ) उत्पन्न नहीं 
होते। सारिपुत्र ! जब यहाँ संघ में कोई चित्त-मल को प्रकट करने वाले धर्म पैदा 
हो जाते हैँ, तो उन्हीं का निवारण करने के लिए, उन्ही के प्रतिघात के लिए, 
जास्ता श्रावकों को शिक्षा-पद का विधान करते है, प्रातिमोक्ष का उपदेश करते 
हैं... (अभी तो) सारिपृत्र ! संघ मल-रहित, दुष्परिणाम-रहित, 
कालिमा-रहित, शुद्ध, सार में स्थित हे । इन पाँच सौ भिक्षुओं में जो सत्र 
से पिछड़ा भिक्ष हे, वह भी स्रोत-आपत्ति फल को प्राप्त, दुर्गति से रहित और 
स्थिर संबोधि-परायण है। /! अतः निश्चित हैं कि विन सम्बन्धी नियमों का 
उपदेश जैसे कि वे विनय-पिटक में निहित हैं, भगवान्‌ के द्वारा 'धम्म॑ के बाद 
दिया गया जब कि अधिक मल-प्रस्त व्यक्ति उसके आधार पर अपना सुकार 
नहीं कर सके । 


5. विनय-पिटक, पाराजिका १ 





( र०५ ) 


एक बार शिक्षापदों और प्रातिमोक्ष-सम्बन्धी नियमों का प्रज्ञापन करने के 
बाद संघ की स्थिति के लिए वह अत्यन्त आवश्यक हो गया। किन्तु शास्ता यह 
जानते थे कि एक बार आन्तरिक संयम से च्युत हो जाने के बाद उसे बाहरी नियमों 
के बन्धन में बाँध कर नहीं रक्खा जा सकता था। भिक्षुणी-संघ की स्थापना के 
समय भिक्षुणियों के लिए जीवन-पर्येन्त पालनीय आठ गुरु धर्मों (बड़ी शर्तों) का 
विधान करते समय ही शास्ता को यह प्रतिभान हो गया था कि यह बाहरी रोक- 
थाम अधिक दिन तक चल नहीं सकती । “आनन्द ! जैसे आदमी पानी को रोकने 
के लिए, बड़े तालाब की रोक-थाम के लिए, मेंड बाँधे, उसी प्रकार आनन्द ! मेने 
रोक थाम के लिए, भिक्षुणियों को जीवन भर अनुल्लंघनीय आठ गुरु धर्मों को 
स्थापित किया ।” फलत: “आनन्द ! अब ब्रह्मचर्य चिरस्थायी न होगा, सद्धमं पाँच 
सौ वर्ष ही ठहरेगा।” विचार-स्वातन्त्र्य की महत्त्वानुभूति पर आश्रित बुद्ध-मन्तव्य 
कभी मनुष्य को बाहरी नियमों के बन्धन में बाँधने वाला नहीं हो सकता था। 
जो कुछ भी नियम उन्होंने आवश्यकतावश प्रज्गनप्त किये थे, उनमें से अनेक 
ऐसे भी हो सकते थे जो उसी युग और परिस्थिति के लिए अनुकूल हों और 
जिनका सावंकालिक या सावंजनीन महत्त्व प्रतिष्ठापित करना उसी बुढिहीनता, 
संकुचित वृत्ति और सच्चे उहेश्य को छोड़ कर बाहरी रूप की ओर दौड़ने की प्रवृत्ति 
का सूचक हो, जो धर्म-साधनाओं के इतिहास में अक्सर देखा जाता है, इसकी भी 
पूरी अनुभूति भगवान्‌ बुद्ध को थी, यह हम परिनिवृत्त होने से पहले उनके इस 
आदेश में देखते हें “इच्छा होने पर संघ मेरे बाद क्षुद्रानुक्षुद्र (छोटे-मोटे ) शिक्षा 
पदों को छोड़ दे ।' संघ बाहरी बन्धन अनुभव न करे, इसीलिए उन्होंने अपने बाद 
किसी व्यक्ति को जान बूक कर उसका नेता तक नहीं चुना।१ एकमात्र 'धम्म- 
विनय' रूपी नेता की शरण में ही उन्होंने भिक्षु-संघ को छोड़ा । उन्होंने तो यहाँ 
तक कह दिया “भिक्षुओ ! मेने बेड़े की भाँति निस्तरण के लिए तुम्हें धर्म का उपदेश 
दिया है, पकड़ रखने के लिए नहीं। धर्म को बेड़े के समान उपदिष्ट जान कर तुम 
धर्म को भी छोड़ दो, अधर्म की तो बात ही क्या ? ”* यही बात विधि-निषेध-परक 





३: देखिये विशेषतः सहापरिनिव्बाण-सुत्त (दीध, २४३); गोपक-भोग्गल्लान-सुत्त 
(सण्किसम ३१११८) 
२ अरूगहू पम-सुत्त (मज्जिम १३३२) 
२७० 


( ३०६ ) 


विनय-सम्बन्धी नियमों के विषय में भी कही जा सकती हैँ । चेतन। (चित्त) को 
ही कम्म (कर्म) कहने वाले' शास्ता का यह बाहरी नियम-विधान अन्तिम 
मन्तव्य नहीं हो सकता था, यह ऊपर के उद्धरणों से स्पप्ट हे । किन्तु निर्बल, 
मल-प्रस्त मानवता के लिए और क्‍या किया जाय ? बाहरी नियम-विधानों से 
काम नहीं चलता, थे अपूर्ण ठहरते हें, किन्तु उनके प्रज्ञापन किये बिना काम भी 
नहीं चलता ! जब सम्यक्‌ सम्बद्ध ने मनुष्यों का शास्ता बनन! स्वीकार कर 
लिया, उनके बीच रहना-सहना, घमना-फिरना स्वीकार कर लिया, संघ को 
धारण करना स्वीकार कर लिया, मनुष्यों को विशुद्धि रूपी निर्वाण के मार्ग पर 
लगाना स्वीकार कर लिया, तो उनकी चित्त-स्थिति के लिए अनुकूल नियम- 
विधान भी वे क्‍यों नही करते? उनके शिष्पों में जो प्रधान थे, वे स्वतः ही भगवान्‌ 
के 'धम्म' के अनुसार आचरण करते थे। अतः उन्हें अलग से विनय-सम्बन्धी 
नियमों का उपदेश करने की आवश्यकता नहीं थी। किन्तु बहुजनों' में अधिकांश 
तो मल-पग्रस्त प्राणी ही थे। उन्हीं के पतन को देख कर भगवान्‌ ने बाहरी नियमों का 
विधान किया, जिन्हें हम आज विनय-पिटक में देखते हे । इनमें से बहुत कुछ 
बाहरी होते हुए भी अधिकांश मानसिक भित्ति पर ही आश्रित है, जो बुद्ध-मन्तव्य 
की सब से बड़ी विशेषता है । संयुत्त-निकाय के भिक्‍खु-संयुत्त में किस प्रकार 
भगवान्‌ बुद्ध ने नन्द और तिस्स तथा अन्य भिक्षुओं को विनय-सम्बन्धी नियमों 
को कड़ाई के साथ पालन करने का आदेश दिया है, यह हम पहले देख चुके है । 





१. चेतनाहं भिक्‍लये कम्मं वदासि। चेतयित्वा हि कम्मं करोति कार्येन वाचाय 
मसनसा वा। अंगत्तर-निकाय । 

२. केवल व्यावहारिक अर्थ में। वास्तव में तो संघ की पूरी व्यवस्था करते हुए भो 
भगवान्‌ सदा निलिप्त हो रहे । जब आनन्द उनसे अन्तिम समय पर भिक्ष-संघ 
के लिए कुछ कहने के लिए प्रार्थना करते हे, तो भगवान कहते हैं, "आनन्द ! 
जिसको ऐसा हो कि में भिक्षु-संघ को धारण करता हूँ. .... . बहू जरूर 
आनन्द ! भिक्षु-संघ के लिए कुछ कहे । आनन्द ! तथागत को ऐसा नहीं है।'' 
एक ओर स्थान पर भगवान्‌ अपनी निर्ूपता का साकय देते हें 'सागन्दिय! धर्मों 
का अन्येषण कर के मुर्के में यह कहता हैं" यह धारणा नहीं हुई।” 


( ३०७ ) 


अन्य भी अनेक उदाहरण दिये जा सकते हैँ, जहाँ भगवान्‌ बुद्ध ने विनय सम्बन्धी 
पनियमों को पूरी तरह पालन करने का भिक्षुओं को उपदेश दिया है । जब तक भग- 
वान्‌ जीवित रहे, तब तक उनके व्यक्तित्व और साक्षात्‌ सम्पर्क से मनुष्यों 
को प्रेरणा मिलती थी । किन्तु उनके परिनिर्वाण के बाद तो विनय-सम्वन्धी नियम 
ही संघ की एकता और मौलिक पवित्रता के एक मात्र मापदंड रह गए । उसके बाद 
बोद्ध संघ में विनय-पिटक का जो महान्‌ आदर और गौरव प्रतिप्ठापित हुआ 
बह उसकी संकोर्णता या साम्प्रदायिकता का द्योतक नहीं था । वह भिक्षुओं की उस 
व्यग्रता का झोतक था जिसके साथ वे 'छिले शंख की तरह निर्मेल' (शंख- 
लिखित) शाक्य-मुनि के शासन को उसकी मौलिक पवित्रता में रखना और 
दखना चाहते थे। उनका वह प्रयत्न बेकार नहीं गया है, यह हम आज भी 
देख सकते हें। बंशाली की संगीति के अवसर पर ही धर्म-बादी भिक्षुओ ने किस 
प्रकार भगवान्‌ के मौलिक उद्देश्यों की रक्षा की, यह हम उसके विवरण में (द्वितीय 
अध्याय में) देख चुके हें । लंका, बरमा और स्याम के भिक्ष-संघों के इति- 
हास में किस प्रकार विहार-सीमा और पारुषण (च्ीवर को दोनों कन्त्ने इक कर 
पहनना), एकसिक (चीवर को इस प्रकार पहनना, जिससे एक कन्धा, 
दाहिना कन्धा खुला रहे) आदि अल्प महत्त्व के विनय-मम्बन्धी प्रश्नों को 
लेकर भी उत्तरकालीन युगों में जो वाद-विवाद होते रहे हे वे न केवल उन देशों 
में ब॒ुद्ध-धर्म के जीवित स्वरूप में विद्यमान होने के प्रमाण हें, बल्कि उसे उसी 
मौलिक, अक्षुण्ण पवित्रता के साथ रखने की व्यग्रता के भी अविवाद लक्षण हें । 
अनः स्थविरवादी बौद्ध धरम के क्षेत्र में बिनय-पिटक की जो प्रतिष्ठा प्रारम्भिक 
यूग से अब तक रही है, वह एक जीवित ऐतिहासिक तथ्य हे और ऊपर के 
नथ्यों को देखते हुए बह सार्थक भी है । 

बौद्ध संघ में विनय-पिटक का सदा से कितना आदर रहा है और उसके 
उत्तरकालीन इतिहास के निर्माण में उसका कितना बड़ा हाथ रहा है, यह ऊपर के 
विवरण से स्पष्ट हूँ । वास्तव में भिक्षु-संघ ने अत्यन्त प्राचीन काल से उसे सत्त- 
पिटक से भी अधिक ऊँचा स्थान दिया है, क्योंकि उसे ही उन्होंने बृद्ध-आसन की 
आय माना है। उनका विश्वास रहा है कि जब तक विनय-पिटक अपने मौलिक, 
विशद्ध रूप में रहेगा तभी तक ब॒द्ध-शासन भी जीवित रहेगा और विनय-सम्बन्धी 


( ह३े०८ ) 


नियमों के अभ्यास के लुप्त हो आने पर बुद्ध-शासन भी लुप्त हो जायगा । विशे- 
षतः सिहल और स्याम के भिक्षु-संघ में अभी तक यह विश्वास दृढ़ हैं और वे विनय, 
सत्त, अभिधम्म यह क्रम महत्त्व की दृष्टि से त्रिपिटक का करते हें । विनय-सम्बन्धी 
मामलों में बरमी भिक्षु-संघ पर सिहली प्रभाव ग्यारहवीं शताब्दी से ही रहा है ।* 
दोनों देशों में ब॒द्धदत्त, बुद्धंघोष और धम्मपाल (चौथी-पाँचवी शताब्दी के प्रसिद्ध 
पालि अटठकथाकार) के काल से लेकर ठीक आधुनिक काल तक विनय-पिटक 
पर विपुल व्याख्यापरक साहित्य की रचना हुई है, जो इन देशों में उसकी जीवित 
परम्परा का सचक है । न केवल स्थविरवाद बौद्ध धर्म की परम्परा में ही बल्कि 
अन्य बौद्ध सम्प्रदायों में भी विनय की महिमा सुरक्षित है, फिर चाहे उनके बिनय- 
पिटक का स्वरूप स्थविरवादी बौद्धों के विनय-पिटक से भले ही कुछ थोड़ा 
विभिन्न हो । चीन और जापान में “रिह्श्‌' नामक बौद्ध सम्प्रदाय है, जिसका 
शाव्दिक अर्थ ही हैँ विनय-सम्प्रदाय' । यह सम्प्रदाय धम्मगत्तिक' विनय 
को ही अपना मुख्य आधार मानता है। इस प्रकार विनय की प्रतिष्ठा सम्पूर्ण 
बौद्ध सम्प्रदायों में समान रूप से पाई जाती है । 
ऐतिहासिक और साहित्यिक दृष्टि से भी विनय-पिटक का बड़ा महत्त्व 
है । पिटक-साहित्य के कालानुक्रम के विवेचन में हम देख चुके है कि विनय-पिटक 
के अनेक अंश त्रिपिटक के प्राचीनतम अंशों में से हे । न केवल बुद्ध की जीवनी, 
बल्कि उनके द्वारा संघ की स्थापना, उनके जीवन-काल में संध का विकास, उसके 
नियम, उसका शासन, एवं बुद्ध-परिनिर्वाण के बाद १०० साल तक का उसका 
प्रामाणिकतम इतिहास, यह सब हमें विनय-पिटक से ही मिलता है । प्रथम दो 
बौद्ध संगीतियों के विषय में किस प्रकार विनय-पिटक का विवरण प्राचीनतम और 
प्रामाणिकतम है, यह हम दूसरे अध्याय में देख चुके हें । इसके अलावा बुद्ध के 
शिष्यों का परिचय, छठी-पाँचवीं शताब्दी ईसवी पूर्व के भारत कासामाजिक विवरण, 
विशेषत: बुद्धकालीन संघ और तत्सम्बन्धी विवरण,इस सबके लिये विनय-पिटक के 
१. सिहली विनय-पिटक सम्बन्धी ग्रन्थों के आधार पर हो बरमा में इस सम्बन्धी 
साहित्य को रचना हुई । देखिये मेबिल बोड : दि पालि लिटरेचर आँव बरमा, 
पृष्ठ ५ 

समान अन्य कोई प्रामाणिक साधन हमारे पास नहीं हैँ। साहित्यिक दृष्टि से 
यद्यपि विनय-पिटक का महच्व उतना नहीं दिखाया जा सकता क्योंकि उसका 
अधिकांश भाग नियमों का प्रज्ञापक हैं जो अत्यन्त नीरस ही हो सकता 
है। फिर भी 'धम्मचक्कपवत्तन सुत्त आदि गम्भीर बुद्ध-प्रवचन भी यहाँ 
रक्‍्खे हुए हे, जो उसके ऐतिहासिक अंश के समान ही उसे महत्ता प्रदान 


कक 


करते हैं । 


विनय-पिटक का विषय और उसका संकलन-काल 


भिक्ष्‌ और भिक्षुणी संघ ही विनय-पिटक के एक मात्र विषय हैं, ऐसा कहा 
जा सकता हैं| वह बौद्ध संघ का संविधान और एक मात्र आधार है । बौद्ध संघ 
की व्यवस्था, भिक्षु और भिक्षुणियों के नित्य-नैमित्तिक कृत्य, उपसम्पदा-नियम, 
देसना-नियम, वर्षावास के नियम, भोजन, वस्त्र, पथ्य-औषधादि सम्बन्धी नियम, 
संघ के संचालन सम्बन्धी नियम, संघ-भेद होने पर संघ-सामग्री (संघ की एकता ) 
सम्पादित करने के नियम, आदि नियम-समूह विनय-पिटक में विवृत किये गये 
हैं । इन सभी नियमों का प्रज्ञापन भगवान्‌ बुद्ध के द्वारा ही हुआ है, ऐसी बौद्ध 
संघ की सामान्यतः मान्यता हैं । विनय-पिटक का संकलन, जैसा हम ने भ्रथम 
संगीति के विवरण में देखा है, धम्म या सुत्त-पिटक के साथ-साथ प्रथम संगीति 
के अवसर पर ही हुआ । उसके प्रारम्भ में ही हम आर्य महाकाद्यप को कहते 
देखते हैं धम्मं च विनयं च सद्भायेय्याम' अर्थात्‌ “हम धम्म और विनय का संगा- 
यन करें” । अतः सुत्त और विनय के संकलन-काल में कुछ ऐसा पूर्वापर स्थापित 
नहीं किया जा सकता, जैसा अक्सर पच्छिमी विद्वानों ने किया है । कुछ पच्छिमी 
विद्वानों (कने, पूसाँ आदि) ने विनय-पिटक को सुत्त-पिटक से पूर्व का संकलन 
माना है, कुछ (फ्रेक आदि) ने उसके बाद का भी । किन्तु ये दोनों ही मत 
निराधार हैं। सुत्त और विनय में अनेक उपदेश समान हें, विनय-सम्बन्धी अनेक 
उपदेश सुत्त-पिटक में भी मिलते हैं, और सुत्त-पिटक के अनेक बुद्ध-धर्म और 
बुद्ध-जीवन सम्बन्धी प्रकरण विनय-पिटक में मिलते हूँ । दोनों की शैली प्राची- 
नता की सूचक हैं । अत: उन दोनों को समकालीन मानना ही अधिक युक्ति- 
संगत हैं । वैशाली की संगीति के अवसर पर विनय-सम्बन्धी कुछ विवादों का 
निर्णय हुआ था, अत: उसके आधार पर सम्भव है इस पिटक के रूप में कुछ 

अन्तर कर दिया गया हो । चंकि इस संगीति का इस पिटक में विवरण भी हूँ. 
अतः उसी समय इसके रूप का अन्तिम स्थिरीकरण हो गया था, यही इसके संक- 
लन-काल के विषय में हमें जानना चाहिये । 


बौद्ध परम्परा विनय-सम्बन्धी सब नियमों का प्रज्ञापन बुद्धद-मुख से ही हुआ 
मानती है। आचार्य बद्धधोष (चौथी-पाँचवी शताब्दी ईसवी ) ने समन्तपासादिका 
(विनय-पिटक की अट्ठकथा ) के प्रारम्भ में भिक्षुओं की उस अप्रतिहत परम्परा 
का उल्लेख किया हैं जिसने बुद्धकाल से लेकर उनके समय तक विनय-पिटक 
का उपदेश दिया। बुद्धकाल में विनय-धरों में उपालि स्थविर प्रधान थे, 
यह हम अंगृत्तर-निकाय के एतदग्गवग्ग से जानते हें। प्रथम संगीति के 
अवसर पर उन्होंने ही विनय का संगायन किया, यह विनय-पिटक की सूचना हैं । 
अतः विनय-धरों की परम्परा स्थविर उपालि से ही प्रारम्भ होती हैं । बुद्ध-शिष्य 
उपालि से लेकर अशोक के समकालिक मोग्गलिपुत्त तिस्स तक विनयघरों की 
इस परम्परा का उल्लेख आचार्य बुद्धघोष ने इस प्रकार किया है (१) बुद्ध 
(२) उपालि (३) दासक (४) सोणक (५) सिग्गव और (६) मोग्ग- 
लिपुन तिस्स । “श्री जम्बूद्वीप में तृतीय संगीति तक इस अटूट परम्परा से विनय 
आया।..... . तृतीय संगीति से आगे इसे इस (लंका) द्वीप में महेन्द्र आदि 
लाये । महन्द्र से सीख कर कुछ काल तक अरिप्ट स्थविर आदि द्वारा चला। 
उनसे ही उनके शिष्यों की परम्परा वाली आचार्य-परम्परा में आज तक विनय 
आया, जैसा कि पुराने आचार्यों ने कहा है, (७) महिन्द, इंटि्ठिय, उत्तिय, 
संवल और भद्दसाल ये महाप्राज्ञ भारत (जम्पुद्गीप) से यहाँ आये। उन्होंने तम्ब- 
पष्णि (ताम्रपर्णी-लंका) द्वीप में विनय-पिटक पढ़ाया . . . . . . तब (८) आर्य 
तिष्यदत्त (५) काल सुमन (१०) दीघे स्थविर (११) दीर्घ सुमन (१२) काल 
सुमन (१३) नाग स्थविर (१४) बुद्धरक्षित (१५) तिष्य स्थविर 
(१६) देव स्थविर (१७) सुमन (१८) चूलनाग (१९) धर्मपालित (२०) 
रोहण (२१) क्षेम (२२) उपतिष्य (२३) प्रुष्यदेव (२४) सुमन (२५) 
पृष्प (२६) महाशिव (महासीव) (२७) उपालि (२८) महानाग 
(२९) अभय (३०) तिष्य (३१) प्रष्य (३२) चूल अभय (रे३) तिष्य 
स्थविर (३४) चूलदेव (३५) शिव स्थविर, .. ..-इन महाग्राज्ञ, विनयज्ञ 
मार्ग-कोबिंदों ने ताम्रपर्णी (लंका) द्वीप में बिनय-पिटक को प्रकाशित 

किया” जिस प्रकार किसी कालेज की दीवाल में लगे हुए प्रस्तरपट पर उसके 
प्रिसिपलों के खुदे हुए नामों की सूची में कोई सन्देह नहीं करता, उसी प्रकार हमें 
विनय-धरों की इस सूची को भी प्रामाणिक मानना चाहिये । 


बिनय-पिटक के भेद 


पालि संस्करण के अतिरिक्त विनय-पिटक के छह और संस्क्ररण चीनी 
अनुवादों में मिलते है । इनके नाम है (१) जूजु-रित्सु, सर्वास्तिवादियों का 
विनय (२) शिबुन्‌-रित्सु, धम्मगुत्तिक या धर्मंगरुप्तिक सम्प्रदाय का विनय 
(३) मथसोगि-रित्सू, महासंधिक सम्प्रदाय का विनय (४) कोन्‌-पोत- 
सेत्सु-इस्से-ठउबू, नवीन या उत्तरकालीन सर्वास्तिवादियों का विनय 
(५) गोबुन-रित्सू या महिसासक विनय (६) विनय । विनय-पिटक 
के इन छह चीनी संस्करणों में आपस में बहुत कम भेद है । मौलिक रूप से वे 
सब समान हैं । जिन सम्प्रदायों से वे सम्बन्धित हें, उनका उदभावन अशोक के 
काल से पहले ही हो चुका था । वे सब स्थविरवाद बौद्ध धर्म की ही शाखा थे 
और विनय-सम्बन्धी कुछ छोटे-मोटे मत-भेदों के कारण ही उनसे अछग हो गये 
थे। 'कथावत्थु' में इत सब का वर्णन आया हैं । पाँचवें अध्याय में हम इन सब 
के सिद्धान्तों का विवरण देंगे। यहाँ अलग से परिचय देने की आवश्यकता 
प्रतीत नहीं होती । स्थविरवाद बौद्ध धर्म के अलावा अन्य १७ बौद्ध सम्प्रदायों 
के, जो तृतीय संगीति तक उत्पन्न हो चुके थे, साहित्य के विषय में हमें अभी कोई 
महत्त्वपूर्ण जानकारी प्राप्त नहीं हई है । केवल सर्वास्तिवादियों का कुछ साहित्य 
मिला है, जिसका कुछ विवरण हम ने सुत्त-पिटक के विवेचन के आरम्भ में 
दिया हैं और उनके अभिधमे-साहित्य का स्थविर्वादियों के साथ तुलनात्मक 
विवेचन हम पाँचवे अध्याय में करेंगे। यह प्रसन्नता की बात है कि विनय के क्षेत्र 
में न केवल सर्वास्तिवादियों का ही बल्कि उनसे अतिरिक्त अन्य पाँच प्राचीन 
बौद्ध सम्प्रदायों का भी साहित्य मिलता है जो सब उत्तरकालीन बौद्ध धर्म के विकास 
की दृष्टि से हीतयानी ही थे। न केवल विनय-पिटक ही बल्कि उसकी 
पाँच व्याख्याएं भी चीनी अन॒वादों में सुरक्षित हैं। उनके नाम हैं (१) 
१. बुद्धचर्या पृष्ठ ५७६ में अनुवादित । मोग्गलिप्त्त तिस्स तक की परम्परा के लिए 

देखिये आगे नें अध्याय में महावंस' सम्बन्धी विवरण भी। 

बिनि-मो-रोन्‌ या विनय-माता-वण्णना (२) भतो-रोग-रोन्‌ या मातिका अथवा 
मात्रिका-वण्णना (३) जेन्‌-कैन्‌-रोनू (पासादिका-बण्णना) (४) सब्बत- 
रोन (सब्बत्थि-वण्णना ) (५) म्थो-र॒यो-रोन्‌ या पाकटवण्णना । चीनी भाषा 
में रोन विभाषा' या वण्णना' (वर्णन, व्याख्या) को कहते हैं । 
जैनू-कंनू- रोन्‌' बुद्धघधोषकत समन्तपासादिका' (विनय-पिटक की 
अट्ठ्कथा ) का चीनी अनुवाद है। पहले यह “धम्मगृत्तिक' सम्प्रदाय के 
विनय 'शिबन-रित्सु! की व्याख्या समभी जाती थी। किन्तु जापानी 
विद्वान नगई ने इस अ्रम का निवारण कर दिया हैं ।" चीनी और जापानी बौद्ध 
धर्म की दृष्टि से धम्मगत्तिक' (धर्मगुप्तिक) सम्प्रदाय का विनय-पिटक शिबुन- 
रित्सु ही अधिक महत्त्वपूर्ण हैं। वहाँ के रिह्शू सम्प्रदाय (विनय-सम्प्रदाय ) 
का यही आधार-भूत ग्रन्थ है । पालि विनय पिटक के साथ चीनी विनय-पिटक 
की तुलना के प्रसंग में इसी संस्करण को लिया जा सकता है और बाकी छोटे-मोटे 
विभेदों को, जो बहुत अल्प हें, अलग से दिखाया जा सकता हैँ । यहाँ हमें तुलना 
केवल 'शिक्षापदो' या विनय-सम्बन्धी नियमों के विषय में करनी है, जो ही विनय- 
पिटक के आधार-भूत विषय हैं, चाहे वह किसी सम्प्रदाय या संस्करण का हो । 

पालि विनय-पिटक के शिक्षापदों की संख्या २२७ है, जिनकी गणना इस 
प्रकार हें-- 


१. पाराजिका है 
२" संघादिसेसा १३ 
३. अनियता धम्मा २ 
४, निस्सग्गिया पाचित्तिया धम्मा ३० 
७५. पाचित्तिया धम्मा ९२ 
६. पटिदेसनिया धम्मा है 
७. सेखिया धम्मा ७५ 
८. अधिकरणसमथा धम्मा ७ 

२२७ 





१. देखिये बुद्धिस्टिक स्टडोज़ (डा० लाहा द्वारा सस्पादित) पृष्ठ ३६८ में नगई 
के बुद्धिस्ट विनय डिसिप्लिन' क्षीषंक लेख का अंदा । 


( ३१३ ) 


चीनी विनय-पिठक के प्राय: सभी संस्करणों में शिक्षापदों की यह संख्या 
२५० है । शिबुन्‌-रित्सु” के अनुसार यह गणना इस प्रकार है--' 


१. पाराजिका ढ 
२. संघावशेष (संघादिसेसा ) १३ 
३. अनियत ह 
४. नि:सर्गिक पातयन्तिक (निस्सग्गिया पाचित्तिया) ३० 
५. पातयन्तिक (पाचित्तिय) ९० 
६. प्रतिदेशनीय (पटिदेसनिया) 
७. दौक्ष्य (सेखिया) १०० 
८. अधिकरण-शमथ ७ 
२५० 


विनय-पिटक के चीनी-संस्करणों के अलावा एक तिब्बती संस्करण भी 
मिलता है ।'* यह मूल सर्वास्तिवादियों के प्रातिमोक्ष का तिब्बती अनुवाद है 
इसके अनुसार शिक्षापदों की संख्या इस प्रकार है-- 


१. पाराजिका है 
२ संघावशेष १३ 
३. अनियत २ 
४ निःसमगिक पातयन्तिक ३० 
'५, पातयन्तिक ९२ 
६* प्रतिदेशनीय 
७' शक्ष्य १०६ 
<. अधिकरण-शमथ ७ 
२५८ 


१. बढ्धिस्टिक स्टडीज्ञ (डा० लाहा द्वारा सम्पादित), पृष्ठ ३६९ (नगई का 
बविनय-पिटक सम्बन्धी लेख) 

२. इसके अलावा महापंडित राहुल सांकृत्यायन तिब्बत से विनय-सूत्र, वितय-सत्र- 
टीका, प्रातिसोक्ष-सत्र, प्रातिमोक्षसत्र-टोका, भिक्ष-प्रकीर्णक तथा उपसम्पदा- 

उपर्युक्त स॒चियों से स्पष्ट है कि पालि-दतय-पिटक में शिक्षापदों की संख्या 
२२७ और चीनी और तिब्बती संस्करणों में वह क्रमशः २५० और २५८ है | 
जहाँ तक पालि और तिब्बती संस्करणों की तुलना का सवाल है, उनके 
प्रत्येक नियम की संख्या में समानता है । केवल गैक्ष्य-सम्बन्धी नियमों में अस- 
मानता हैं । पालि संस्करण में वे ७५ हे जब कि तिब्बती संस्मरण में १०६। 
इसी कारण तिब्बती संस्करण के नियमों की कुल संख्या भी ३१ बढ़ गई है । 
पालि और चीनी संस्करणों में केवल पराचित्तिया धम्मा (पातयन्तिक) और 
मिखिया धम्मा' (शैक्ष्य) इन दो नियमों की गणना में अन्तर है । पालि संस्करण 
में इनकी संख्या क्रश: ९२ और ७५ है जब कि चीनी शिबन्‌-रित्सु में वह इसी 
क्रम से ०० और १०० हैं। पाचित्तिय' धर्मों सम्बन्धी मत-भेंद कुछ महत्त्वपूर्ण 
भी हो सकता है, किन्तु सेखिय' धर्मो सम्बन्धी मत-भेद बिलकुल महत्त्वपूर्ण नहीं: 
है । सेखिय धम्म' बाह्य शिष्टाचार सम्बन्धी छोटे-मोटे नियम हैं, जो बद्धोक्त 
क्षद्रान॒क्षद्र' की कोटि में आसानी से आ जाते हे। अत: उनके विषय में मतभेद 
होना भिक्षु-संघ के इतिहास में प्रथम संगीति के समय से ही देखा जाता हैं । स्वयं 
विभिन्न चीनी सम्प्रदायों के विनय-पिटकों में भी इसके विषय में समानता नहीं है । 
पालि विनय-पिटक के ७५ सिखिय' धर्मो के स्थान पर शिबुन्‌ रित्स' में तो उनकी 
सख्या १०० है ही, नवीन सर्वास्तिवादी विनय के अनुसार उनकी संख्या १०३ 
हैं । तिब्बती मल सर्वास्तिवादियो के अनुसार तो वह १०६ हैं ही, जैसा हम देख 
चके है । इस प्रकार कुछ छोट-मोटे विभेद है । 'महाव्य॒त्पत्ति' (महायानी ग्रन्थ ) 
ने इन शैक्ष्य धर्मों को असंख्य' (संबहुला: शक्ष्यधर्मा.) बताकर इस सम्बन्धी 
भंद का बड़ा ही अच्छा समाधान कर दिया हैं। पालि ओर चीनी विनय-पिटकों 
के शिक्षापदों की तुलना के आधार पर यहाँ एक सभाव रख देना आवश्यक जान 
पदता है । पालि विनय-पिटक में, जैसा हमने अभी देखा है, शिक्षापदों की संख्या 
२२७ हैं। किन्तु अंगुन्तर निकाय में कम से कम दो जगह उनकी संख्या १५० 


नानी व परथमज मनन आपका; अमान अनन-न अनन-नक नमन 


ज्ञप्ति आदि अनेक विनय-सम्बन्धोी ग्रन्थों के फोटो लाये हे, जिनके 
सम्पादन के बाद इस विषय सम्बन्धी अध्ययन पर पर्याप्त प्रकाश पड़ेगा। 
अभो ये प्रतिलिपियाँ बिहार और उड़ीसा के ओरियन्टल रिसच इन्सटयो- 
ट्यूट, पटना में सुरक्षित हैं। 


( ३१५ ) 


कही गई है ।१ ( मिलिन्दपञ्ह' में भी १५० शिक्षापदों का वर्णन है * । यदि 
पालि सूची की कुल संख्या (२२७) में से हम उसके ७५ सेखिय' धर्मों को, जो 
अल्प महत्त्व के हे, निकालते हे तो बाकी संख्या १५२ बच जाती है । किन्तु 'शिबुन्‌- 
रित्सु' की कुल संख्या २५० में से उसके १०० 'शैक्ष्य धर्मों को निकाल देने पर टीक 
सख्या १५० बच जाती हें। क्‍या पालि विनय-पिटक की अपेक्षा शबुन्‌-रित्स! 
उस परम्परा का अधिक वाहक है जिसके आधार पर अंगुत्तर-निकाय या मिलिन्द- 
पञ्ह में शिक्षापदों की संख्या १५० बताई गई है ? 


विनय पिटक के नियम 


पालि विनय-पिटक के अनुसार अब हम उसके ऊपर निर्दिष्ट २२७ शिक्षा- 
पदों या विनय-सम्बन्धी नियमों का वर्णन करेंगे । 


चार पाराजिका धम्मा 


'पार।जिक धर्म का अर्थ है वे वस्तुएँ जो भिक्ष्‌ को पराजय दिलाती हैं 
अर्थात्‌ जिस उद्देश्य के लिये उसने घर से बेघर होकर प्रब्नज्या ली है उसमें 
उसे सफल नहीं होने देतीं । इस प्रकार की वस्तुएँ चार हैं, (१) स्त्री-मैथुन 
(२) चोरी या न दी हुई वस्तु को लेना (३) मत्यू या आत्म-हत्या की प्रशंसा 
करना, ताकि कोई दूसरा आदमी आत्म-हत्या करने के लिये उद्यत हो जाय (४) 
लाभ या सत्कार की इच्छा से अपने अन्दर ज्ञान और दर्शन की प्राप्ति दिखाना 
जब कि वास्तव में ऐसी प्राप्ति नही हुई है । ये चार वस्तुएं भिक्षु को उसके श्रामण्य 
के उद्देश्य की प्राप्ति नहीं होने देती । वे उसे पराजित कर डाछती है । इसीलिये 
वे 'पाराजिक धम्म' कहलाती हे । इनमें से किसी एक का भी अपराधी होने पर 
भिक्ष बुद्ध का शिष्य नहीं रहता । वह अपने उद्देश्य से पतित हो जाता है । वह 
१. देखिये विटरनित्ज़ : हिस्ट्री ऑब इंडियन लिटरेचर, जिल्द दूसरी, पृष्ठ 
२३, पद-संकेत ५; अंगृत्तर-निकाय में बास्तव सें शब्द है 'साथिक दियडुढ- 
सिकखापदसतं (१५० या उससे कुछ अधिक) जिसका अर्थ आचार्य 
बद्धघोषनें ठीक १५० किया हैं। मिलिन्दपठ्ह में भी बिलकुछ यही: 
शब्द हें । 

२. देखिये, पृष्ठ २९७ (बम्बई विश्वविद्यालय का संस्करण ) 


( ३१६ ) गा 


संघ से बहिष्कृत कर दिया जाता हैँ । उसके लिये किसी प्रायश्चित्त का विधान 
नहीं है । जैसे पीली पड़ी हुई पत्ती पेड़ से कड़कर गिर पड़ती है, उसी प्रकार यह 
भिक्ष्‌ श्रामण्य के सर्वथा अयोग्य समझा जाता है और नियमानुसार संघ से उसका 
निष्कासन कर दिया जाता है । 


'तेरह संघादिसेसा धम्मा 


चार पाराजिक धम्मों का दण्ड तो जैसा हम ऊपर देख चुके हे संघ से निष्का- 
सन हैं। संघादिसेस' धम्म इन पाराजिक धम्मों से कुछ कम गम्भीर अपराध 
माने जाते हैं । इनका नाम 'संघादिसेस' इसलिये है कि इनके दंड-स्वरूप अपराधी 
भिक्षु को छह दिन के लिये अस्थायी रूप से संघ को छोड़ देना पड़ता है और प्राय- 
ौशिचत्त-स्वरूप वह अकेला रह कर तपस्या (मानत्त) करता हूँ । बाद में शुद्ध 
होकर वह संघ में प्रवेश करता है । संघादिसेस' कोटि में आने वाले तेरह अपराध 
हैं, जो इस प्रकार है (१) जान बूककर वीय॑-नाश करना । अज्ञात रूप से 
स्वप्न-दोष में वीर्य-स्खलन हो जाना इसके अन्तर्गत अपराध नहीं माना जाता 
(२) काम-वासना से स््री-स्पर्श (३) काम-वासना से स्त्री से वार्तालाप 
(४) अपनी प्रशंसा द्वारा किसी स्त्री को अपनी ओर बुरे उद्देश्य से आकर्षित 
करना (५) विवाह सम्बन्ध निश्चित करवाना या प्रेमियों का संगम करवाना 
(६) विना संघ की अनुमति लिये अपने लिये विहार बनवाने रूग जाना (७) 
विना संघ की अनुमति के निर्चित मात्रा से बड़े नाप के विहार बनवाने लग जाना 
जिनके चारों ओर खुली जगह भी न हो (८) क्रोध के कारण निराधार ही 
किसी भिक्ष्‌ को पाराजिक धम्म' का अपराधी ठहराना (९) पाराजिक अपराध 
से मिलते-जुलते किसी अन्य अपराध को पाराजिक अपराध बतलाकर किसी 
साथी भिक्ष॒ को उसका अपराधी ठहराना (१०) बारबार चेतावनी दिये जाने 
'पर भी संघ में फूट डालने का प्रयत्न करना (११) फूट डालने वालों की सहा- 
यता करना । (१२) विना किसी गृहस्थ की अनुमति के उसके घर के भीतर घुस 
जाना (१३) बारबार चेतावनी दिये जाने पर भी संघ या साथी भिक्षुओं के 
आदेश को न सुनना । 


दो अनियता धम्मा 


अनियत' का अर्थ हें अनिश्चित । जिन अपराधों का स्वरूप अनिश्चित हो 
और साक्ष्य प्राप्त होने पर ही जिन्हें एक विशेष श्रेणी के अपराधों में रक्खा जा 


( ३१७ ) 


सके, तत्सम्बन्धी नियमों को अनियता घम्मा' कहते हैं । इनका सम्बन्ध दो 
प्रकार के अपराधों से है (१) यदि कोई भिक्ष किसी एकान्त स्थान पर बैठा 
हुआ स्त्री से बातें कर रहा है और कोई श्रद्धावती उपासिका आकर उसे 'पारा- 
जिक' 'संघादिसेस' या 'पाचित्तिय' (प्रायश्चित्तिक--जिसके लिये प्रायश्चित्त 
करना पड़े ) अपराध का दोषी ठहराती है और वह उसे स्वीकार कर लेता है तो 
वह उसी अपराध के अनुसार दंड का भागी हैं (२) यदि वह एकान्त स्थान 
में न बेठ कर किसी खली हुई जगह में बैठ कर ही स्त्री से सम्भाषण कर रहा है । 
किन्तु उसके शब्दों में कुछ अनौचित्य है और कोई श्रद्धावती उपासिका उसी प्रकार 
आकर उसे पाराजिक' संघादिसेस' या पाचित्तिय” अपराध का दोषी ठहराती 
है और वह उसे स्वीकार कर लेता हैँ, तो वह उसी अपराध के अनुसार दंड का 
भागी हैं । 


तीस निस्सग्गिया पाचित्तिया धम्मा 


'निस्सग्गिया पाचित्तिया धम्मा' वे अपराध हैँ जिनके लिये स्वीकरण के * 
साथ साथ प्रायश्चित करना पड़ता हैं और जिस वस्तु के सम्बन्ध में अपराध किया 
जाता वह वस्तु भी भिक्ष से छीन ली जाती है । इस श्रेणी के अपराधों में प्राय: 
सभी वस्त्र-संबंधी और केवल दो भिक्षा-पात्र सम्बन्धी हैं । वस्त्र सम्बन्धी तृष्णा भिक्षु 
को किन किन रूपों में आ सकती हैं, इसी को देखकर इन नियमों का विधान 
किया गया है । उदाहरणतः यदि कोई भिक्षु अपने पास अतिरिक्त वस्त्र रखता 
है, या किसी गृहस्थ से बेठीक समय पर बस्त्र माँगता हैं, या अपनी इच्छानुसार 
किसी अच्छे वस्त्र को प्राप्त करने के लिये अपने किसी उपासक गृहस्थ को इशारा 
देता है, या रेशम या मुलायम ऊन के गद्दों आदि को काम में लेता है, तो वह इस 
अपराधी के अन्तर्गत अपराधी होता हैँ। इसी प्रकार अतिरिक्त भिक्षा-पात्र 
रखने पर या बिना आवश्यक कारण उसे किसी दूसरे से बदल लेने पर वह इस 
अपराध के अन्तर्गत अपराधी होता हूँ । इन वस्त्र और भिक्षा-पात्र सम्बन्धी 
नियमों का उद्देश्य, जिनके सब के ब्योरेवार विवरण देने की हमें आवश्यकता 
नहीं, केवल यही हूँ कि भिक्ष्‌ इन वस्तुओं के प्रयोग में संयत और सावधान रहें, 
वे अल्पेच्छ हों और यथा-प्राप्त सामग्री से ही अपना गुजारा कर लें। व्यक्ति, 
के ऊपर संघ की प्रतिष्ठा भी इन नियमों के द्वारा की गई है । जो वस्तु संघ को 
दान दी गई है उसे कोई एक भिक्षू व्यक्तिगत रूप से अपनी बनाकर नहीं रख 

सकता । एसा करने पर वह अपराधी ठहरता है, उसे प्रायश्चित्त करना पड़ता हैं 
और बह वस्तु संघ को लोटा देनी पड़ती हैं । 


९२ पाचित्तिया धम्मा 

९२ अपराधों की एक सूची एसी है जिन्हें करने पर प्रायश्चित्त करने के 
बाद अपराधमुक्त कर दिया जाता हैं। चीनी विनय-पिटक शिबुन्‌-रित्सु (धम्मगु 
त्तिक सम्प्रदाय का विनय-पिटक) में इस श्रेणी के केवल १० अपराधों का 
उह्छेख हैं । इन सब अपराधों का विवरण यहाँ अनावश्यक होगा । संघ-शासन 
की दृष्टि से अत्यन्त महत्त्वपूर्ण होते हुए भी पालि साहित्य के इतिहास में तो इनका 
संक्षिप्त निर्देश ही हो सकता है । अधिकतर नियम ऐसे हे जो उस समय के देश- 
काल आदि से सम्बन्ध रखने हू, किन्तु ऐसे भी कम नही हे जिनका उपयोग सब काल 
और सब देश के लिये हे | भिक्षु के लिये एक बार भोजन करना, भिक्षणी को 
उपदेश देते समय सावधान और जागरूक रहना, भिक्षु-पद के गौरव की रक्षा 
करना, आदि बातें ऐसी हें जिनका उल्लंघन करने पर भिक्षुओं को प्रायश्चित्त कर 
आगे के लिये संयम-रक्षा का संकल्प लेना पड़ता था । भूठ बोलना, गाली देना, 
चगली करना, नशीली चीजों का प्रयोग करना, आदि अपराधों के करने पर भी 
प्रायश्चित करने के बाद आगे के लिये बसा न करने के लिये कृत-संकल्प होना 
पडता था । 


चार पटिदेसनिया धम्मा 

'पटिदेसनिया धम्मा' का अर्थ हुँ वे वस्तुएं जिनके लिये प्रतिदेशना (क्षमा- 
याचना ) आवश्यक हो । किसी अन्नात भिक्षणी द्वारा भोजन-प्राप्ति, भोजन के 
समय किसी भिक्षणी को भिक्षओं के प्रति आदेश देती हुई देखकर भी उसे न रोकना, 
बिना पूर्व निमत्रण के अपने स्थान पर किसी गृहस्थ के हाथ से भोजन ग्रहण 
करना तथा उपद्रव-ग्रस्त बन में किसी गृहस्थ को वहीं बुलवा कर उसके हाथ 
से भोजन की प्राप्ति, इन चार अपराधों के लिये क्षमा-याचना करनी पड़ती है । 


७४ सेखिया धम्सा 

सेखिया धम्मा' या शैक्ष्य धर्म वे हे जिनका सम्बन्ध बाहरी शिष्टाचार, 
वस्त्र पहनने के ढंग और भोजन आदि करने के नियमों से है । भिक्षु को किस प्रकार 
-ठीक वस्त्र पहनकर भिक्षा-चर्या के लिये जाना चाहिये, किस प्रकार शरीर औ 

स्त्रों के उचित समेटन और फंलाव के साथ उसे बरतना चाहिये, किस प्रकार 
उसे शान्त रहना चाहिये, जोर से हँसना आदि नहीं चाहिये, इन्ही सब बातों का 
“विस्तृत विवरण किया गया हैं और इनके तोड़ने पर फिर शिक्षा का विधान किया 
गया है । इन नियमों में से अधिकतर तत्कालीन शिष्टाचार से सम्बन्ध रखते हें 
जो बौद्ध देशों में आज तक भी कुछ हद तक जीवित अबस्था में है । 


सात अधिकरणुसमथा धम्मा 


संघ में बिवाद होने पर उसकी शान्ति के उपाय के रूप में सात नियमों का 
विधान किया गया हैं । वे सात नियम हैं (१) संमुख-विनय (२) स्मृति-विनय 
(३) अ-मूढ विनय (४) प्रतिज्ञात करण (५) यद्भूयसिक (६) तत्पापी- 
यसिक (७) तिणवत्थारक | च्‌कि संध-शासन तथा तत्कालीन गणतन्त्रीय 
शासन-व्यवस्था की दृष्टि से ये अत्यन्त महत्त्वपूर्ण हें, अत: इनका संक्षिप्त बिव- 
रण अपेक्षित होगा । भगवान्‌ के मुख से ही सुनिय--“आनन्द ! संमुख विनय 
कैसे होता है ? आनन्द ! भिक्ष्‌ विवाद करते है” यह धर्म हे या अधमं ; विनय या 
अविनय' ? आनन्द ! उन सभी भिक्ष॒ओं को एक जगह एकत्रित होना चाहिये । 
एकत्रित होकर धर्म रूपी रस्सी का ज्ञान से परीक्षण करना चाहिये । जैसे वह शान्त 
हो उसी प्रकार उस झगड़े (अधिकरण ) को शान्‍्त करना चाहिये । इस प्रकार 
आनन्द ! संमुख विनय होता हैँ । इस प्रकार संमुख्॒ विनय से भी किन्हीं किन्‍्ही 
भंगड़ों (अधिकरणों) का शमन होता हे । 

“आनन्द ! यद्भूयसिक कंसे होता है ? आनन्द ! यदि भिक्षु अपने भगडे 
को उसी आवास (निवास-स्थान) में शान्त न कर सके तो आनन्द! उन सभी 
भिक्षुओं को , जिस आवास में अधिक भिक्षु हैं, वहाँ जाना चाहिये। वहाँ सबको 
एक जगह एकत्रित होना चाहिये, एकत्रित होकर धमं रूपी रस्सी का समन्‌माजंन 
(परीक्षण) करना चाहिये । इस प्रकार भी कुछ भझगड़ों का शमन हो जाता हैं। 

“आनन्द ! स्मृति-विनय कंसे होता है ? यहाँ आनन्द ! भिक्षु भिक्ष पर पारा- 
जिक या-पाराजिक समान दोष का आरोप लगाता है, स्मरण करो आवुस ! तुम 
पाराजिक या पाराजिक-समान बड़े दोष के अपराधी हुए, कितु वह दूसरा भिक्ष 
उत्तर में कहता है, आवुस! मुझे याद नहीं कि में ऐसी भारी आपत्ति से आपन्न 
हूँ, दोष से दोषी हूँ'। उस भिक्षु को आनन्द ! स्मृति-विनय देना चाहिये । 
इस स्मृति विनय से भी किन्‍्हीं किन्‍्हीं भंगड़ों का निबटारा होता है। 

“आनन्द ! अमूढ़ विनय कंसे होता है ?............ “आबूस ! में पागल 
हो गया था, मुझे मति-श्रम हो गया था, उन्मत्त हो मेंने बहुत सा श्रमण-विरुद्ध 
आचरण किया, भाषण किया, मुझे वह स्मरण नहीं होता। मृढ़ हो, मेंने वह 
किया। उस भिक्षुको आनन्द ! अ-मूढ़-विनय देना चाहिये । 

“आनन्द ! प्रतिज्ञात करण कंसे होता है ? आनन्द ! ......भिक्षु दूसरों के 
द्वारा आरोप करने या न करने पर भी अपने दोष को स्मरण करता हैं, खोलता 
हे, स्पष्ट करता हैं। उस भिक्ष्‌ को अपने से वृद्धतर भिक्षु के पास जाकर चीवर को 
एक (बायें) कन्धे पर करके, पाद-वन्दना कर हाथ जोड़कर ऐसा कहना 
चाहिये, 'भन्‍्ते ! में इस नाम की आपत्ति (दोष) से आपन्न हूँ, उसकी में प्रति- 
देशना (निवेदन) करता हूँ'। तब वह दूसरा भिक्ष्‌ ऐसा कहे देखते हो उस 
दोष को ?” “देखता हूँ” “आगे से इन्द्रिय-रक्षा करना”, रक्षा करूँगा । 
आनन्द ! इस प्रकार प्रतिज्ञात-करण होता हैं। 

“आनन्द ! तत्पापीयसिका कंसे होती है ? यहाँ आनन्द ! किसी भिक्षु 
पर कोई दूसरा भिक्ष पाराजिक या पाराजिक-समान भारी अपराध का दोष 
लगाता है । वह उसे सुनकर कहता है, “आवुस ! मुर्क स्मरण नहीं कि में ऐसी 
भारी आपत्ति से आपन्न हुआ हूँ' फिर दोष लगाने वाला भिक्ष्‌ कहता है 'आयु- 
प्मन्‌ ! अच्छी तरह बूभो । क्या तुम्हें स्मरण हैँ कि तुम ऐसी भारी आपत्ति से 
आपन्न हुए थे !' आवस ! में स्मरण नही करता कि में ऐसी भारी आपत्ति से 
आपन्न हुआ । स्मरण करता हूँ आवुस ! में इस प्रकार की छोटी आपत्ति से आपन्न 
हुआ' । आयुष्मन_ ! अच्छी तरह बूको ।' आवबुस ! में इस प्रकार की छोटी 
आपत्ति से आपन्न हुआ, यह में बिना पूछे ही स्वीकार करता हूँ, तो क्‍या में ऐसी 
भारी आपत्ति से आपन्न हो पूछने पर भी स्वीकार न करूँगा' । अधिक जोर देने 
पर वह स्वीकार करले आवुस ! स्मरण करता हूँ में ऐसी भारी आपत्ति (दोष' 
से आपन्न हुआ। सहसा प्रमाद से मेने यह कह दिया कि में स्मरण नहीं करता' ।. 
इस प्रकार आनन्द! तत्पापीयसिका (उससे भी और कड़ी आपत्ति) होती है । 

“आनन्द! तिण्ण वित्त्थारक कैसे होता हूँ ? आनन्द ! आपस में कलह करते हुए 
भिक्ष्‌ बहुत से श्रमण-विरुद्ध आचरण करते और भाषण करते हें। उन सभी 
भिक्षुओं को एकत्रित होना चाहिए। एकत्रित हो कर एक पक्ष वालों में से किसी 
चतुर भिक्षु को आसन से उठ कर चीवर को एक कन्धे पर कर हाथ जोड़ संघ 
को विज्ञापित करना चाहिए “भन्ते ! संघ सुने। कलह करते हुए हमने बहुत से 

श्रमण-विरुद्ध आचरण किए है। यदि संध उचित समभे तो जो इन आयुष्मानों 
का दोष हूँ और जो मेरा दोष है, इन आयुष्मानों के लिए भी और अपने लिए 
भी में तिणवित्थारक (घाँस से ढाँकना जैसा ) बयान करूँ, लेकिन बड़े दोष गृहस्थ- 
सम्बन्धी को छोड़ कर। तब दूसरे पक्ष वालों में से चतुर भिक्षु को आसन से उठ 
कर ऐसा ही करना चाहिए। इस प्रकार आनन्द ! तिणवित्थारक (तृण से 
छँवने जैसा) होता है।" 

भिक्षुओं के समान भिक्षणिओं के लिए भी अनेक आचरण-सम्बन्धी नियमों 

का विधान था। आठ गुरु-धर्म तो भगवान्‌ ने प्रथम वार ही भिक्षुणी-संघ के 
लिए स्थापित कर दिये गए थे, जो इस प्रकार हें-- 

(१) सो वर्ष की उपसम्पदा पाई हुई भिक्षुणी को भी उसी दिन क॑ सम्पन्न 
भिक्षु के लिए अभिवादन, प्रत्युत्थान, अंजलि जोड़ना, सामीची कर्म 
करना चाहिए। 

(०) जहाँ भिक्षु न हों, ऐसे स्थान में वर्षावास नहीं करना चाहिए । 

(३) प्रति आधे मास भिक्षुणी को भिक्षु-संघ से पर्येषण करना चाहिए। 

(४) वर्षा-वास कर चुकने पर भिक्षणी को दोनों संघों में देखे, सुने, जाने 
तीनों स्थानों से प्रवारणा करनी चाहिए । 

(५) जिस भिक्षुणी ने गुरु-र्मों को स्वीकार कर लिया है उसे दोनों संघों 

को मानना चाहिए। 

(६) किसी प्रकार की भिक्षुणी भिक्षु को गाली आदि न दे। 

(3) भिक्षुणिओं का भिक्षुओं को कुछ भी कहने का रास्ता बन्द हैं। भिक्षुणी 
को भिक्ष से बात नहीं करनी चाहिए। 

(८) भिक्षुओं का भिक्षुणिओं को कहने का रास्ता खुला है। अर्थात्‌ भिक्षुओं 
को उन्हें उपदेश करने का अधिकार हैं। 

उपर्युक्त प्रधान नियमों के अलावा भिक्षुणियों के देनिक जीवन के लिए अनेक 

साधारण नियम भी थे। उनमें कुछ भिक्षुओं के समान भी थे, जैसे भूंठ, खुगली 
आदि से विरति। कुछ विशिष्ट रूप से उनके लिए ही थे, जंसे एकान्त या अधेर 
स्थान में किसी से सम्भाषण न करना, रात्रि में अली कहीं न जाना, सड़क पर 
भी किसी से अलग बात नहीं करना, किसी भी गृहस्थ या गृहस्थ-पुत्र स न 


१. सामगास-सृत्त (सज्किस. ३।१।४; महापंडित राहुल सांकृत्यायन का अनुवाद ) 

( रे२२ ) 


मिलना-जुलना, जीविका के लिए कोई शिल्प न सीखना न सिखाना, अंग-लेप 
आदि न लगाना, आदि । भिक्षुणियों पर भी पाराजिका आदि दोष उसी प्रकार 
लागू थे जैसे भिक्षओं पर। हाँ, प्रव्रज्या प्राप्त करने से पहले के दोषों के लिए वे 
दंड की भागिती नहीं होती थीं। एक बार एक व्यभिचारिणी स्त्री संघ में प्रवेश पा 
गयी श्री । संघ-प्रवण के वाद वह उसके लिए दंडित नहीं की गई । 

ऊपर भिक्षु-भिक्षणियों सम्बन्धी नियमों और उनके उल्लंघन करने पर प्राप्त 
दण्ड-विधान का कुछ दिग्दर्शन किया गया हे। वास्तव में विनय-पिटक 
नियमों और उनके उल्लंघन से उत्पन्न दोषों को इतनी रूम्बी सूची हैं कि उसका 
सक्षेप नहीं दिया जा सकता। किन्तु विनय-पिटक में नियमों के अलावा और 
भी बहुत कुछ है। उसकी विप्य-वस्तु के क्रम में ये नियम और अन्य बातें कहाँ 
कहाँ आती हैं, यह तत्सम्बन्धी विइलेषण से स्पप्ट होगा। जैसा पहले कहा जा 
चका है, विनय-पिटक निम्नलिखित भागों में विभक्‍त हँ-- 


? , सच-विभंग 
(अ) पाराजिक 
(आ) पाचित्तिय 
२. खन्धक 
(अ) महावग्ग 
(आ) चुल्लवरग 
« परिवार 


लि । 


सुत्त-विभंग 


सुत्त-विभंग के दो भागों पाराजिक' और पाक्षित्तिय में क्रमशः उनः 
अपराधों का उल्लेख है, जिनका दंड क्रमानुसार सघ से निष्कासन या किसी प्रकार 
का प्रायश्चित्त हे । ये अपराध संख्या में २२७ हें और जैसा हम अभी दिखा चुके 
हैं, इन सम्बन्धी नियम आठ वर्गीकरणों में विभकत हे, यथा (१) चार पाराजिक, 
(२) १३ संघादिसेस, (३) दो अनियता धम्म, (४) तीस निस्सग्गिया पाचित्तिया 
धम्म, (५) ९२ पाचित्तिय धम्म, (६) चार पटिद्सतिय धम्म, (७) ७५ सेखिय 
धम्म, तथा (८) सात अधिकरणसमथ धम्म | इनका विहेषण हम पहुले कर 
चुके हें। सुत्त-विभंग में इन्ही नियमों का विश्लेषण हे। साथ में इनः नियमों का 


( ३२३ ) 


विधान किस प्रकार किया गया इसका पूरा इतिहास भी दिया गया है। अप- 
राधों के विचार से वर्गीकरण करने पर सुत्त-बिभंग' के दो विभाग हें ही (१) 
पाराजिक और (२) पाचिक्तिय, किन्तु भिक्षु और भिक्षुणी संघों को उद्देश्य कर 
उनका वर्गीकरण करने से उसके दो भाग होते हैं (१) महाविभंग या भिक्षु- 
विभंग और (२) भिक्षुणी-विभंग (भिकक्‍खुनी विभंग) । भिक्‍्खु-विभंग में भिक्षुओं 
स्रम्बन्धी नियमों का विवरण हे और भिकक्‍खुनी-विभंग में भिक्षुणी-सम्बन्धी 
नियमों का । इन नियमों का इतिहास छोड़ कर कंवल नियमों मात्र का संग्रह ही 
'पातिमोक्‍्ख' के नाम से प्रसिद्ध है। भिक्ष्‌ु और भिक्षुणी संध के अनुसार पाति- 
मोक्‍्ख के भी दो भेद हे, यथा (१) भिक्‍खु पातिमोक्व और (२) भिक्‍खुनी 
पातिमोक्‍्ख, जो क्रमश: महाविभंग (भिक्‍ख्‌ विभंग ) और भिक्‍्खनी-विभंग के ही 
संक्षिप्त रूप हे । यदि हम चाहें तो सुत्त-विभंग को पातिमोक्‍्ख' का विस्तृत रूप 
या व्याख्या कह सकते है, या 'पातिमोक्ख' को 'सुत्त-विभंग” का उपयोग क॑ योग्य 
संक्षिप्तीकरण। भिक्षु-संघ में उपोसथ (उपवसथ-उपवास-क्षत) नाम का एक 
संस्कार होता था। प्रत्येक मास की अमावस्या और पृरणिमा को जितने भिक्षु एक 
गाँव या खेत क॑ पास बिहरते थे, सब एक जगह एकत्रित हो जाते थे और उन सब 
की उपस्थिति में पातिमोक्‍्ख' (प्रातिमोक्ष ) का पाठ होता था। 'पातिमोक्ख' 
में, जेसा हम अभी कह चुक॑ ह, पाराजिक, पाचित्तिय आदि के वर्गीकरणमें विभक्‍त 
२२७ अपराधों एवं तत्सम्बन्धी नियमों का विवरण है। 'पातिमोक्ख' का पाठ 
करते समय जेसे जैसे अपराधो के प्रत्येक वर्गीकरण का पाठ किया जाता था, 
उस सभा में सम्मिलित प्रत्येक भिक्षु से यह आशा की जाती थी कि वह उठ कर 
यदि उसने वह अपराध किया हैं तो उसका स्वीकरण कर ले, ताकि भविष्य के 
लिए संयम हो सके । उपवासादि रखने और पाप-प्रायश्चित्त करने की यह प्रथा 
प्राग्युदकालीन भारत में अन्य सम्प्रदायों में भी प्रचलित थी। किन्तु बुद्ध ने उसे 
एक विशेष नैतिक अर्थ से अनुप्राणित कर दिया था। पाप को उघाड़ देने से वह 
छूट जाता है। चित्त-शुद्धि के लिए अपने पापों को खोल देना चाहिए ।। गुप्त रखने 
से वे और भी लिपटते हैं। पाप-स्वीकरण, क्षमा-याचना और आगे के 
लिए क़ृतसंकल्पता, यही प्रातिमोक्ष-विधान के प्रधान लक्ष्य थे। चुंकि ऐसा 
करने के बाद प्रत्येक अपराधी भिक्षु एक प्रकार अपने-अपने अपराध के बोभ को 
उठा फ्रेंकता' था, उससे विमुक्ति पा' जाता था, इसलिए पातिमोक्‍्ख' का 
अर्थ प्रत्येक का पाप-भार को फेंक देना, पाप से मुक्त हो जाना, पाप से 


जे] 


मोक्ष पा जाना, हो सकता है। चूंकि प्रत्येक भिक्षु अछग अलग अपने मुख से अपने 
पाप का स्वीकरण कर पाप-विमुक्त होता था, अतः 'प्रातिमोक्ष' के प्राति” शब्द 
में यह 'प्रति' का भाव लेकर हम कह सकते हैं कि प्रातिमोक्ष! का अर्थ हैं 
प्रत्येक की अलग अलग मुक्ति। चंकि पालि पातिमोक्ख' का संस्कृत प्रतिरूष 
'प्रातिमोक्ष' ही सर्वास्तिवादी आदि प्राचीन बौद्ध सम्प्रदायों ने किया हैं, अतः 
पालि 'पातिमोक्‍्ख' का भी अर्थ प्रत्येक का अलग अरूग पाप-मुक्त हों 
जाना अजुद्ध नहीं हो सकता। आधुनिक विद्वानू अधिकतर इसी अर्थ को 
लेते हैं। किन्तु आचार्य बुद्धघोष ने प्रति मुख” अर्थात प्रत्येक भिक्ष्‌ के द्वारा 
अपने अपने मुख से पाप-स्वीकरण, इस अर्थ पर जोर दिया हैं । यह 'पातिमोक्ख' 
में होता ही है। वृद्धघोष की 'पातिमोक्ख' की निरुक्ति और सर्वास्तिवादी 
आदि सम्प्रदायों में प्रातिमोक्ष' के रूप में उसका अर्थ ग्रहण, इन दोनों में कोर्ई 
असंगति नहीं हे । बल्कि वे दोनों ही उसके क्रिया और फल के क्रमशः सूचक हैं, 
अत: वे एक दूसरे के पूरक भी हें। भगवान्‌ ने प्रातिमोक्ष-सम्बन्धी उपदेश सत्तों में 
भी अनेक बार दिया है” भिक्षु शीलवान्‌ होता है, प्रातिमोक्ष के संवर (संयम) 
से संवृत होता है, आचार-गोचर से सम्पन्न होता है, शिक्षापदों को ग्रहण कर 
अभ्यास करता हे” आदि, । 


खनन्‍धक 


विनय-पिटक का दूसरा भाग खनन्‍्धक भी दो भागों में विभक्त हें, महावग्ग 
और चुल्लवग्ग। सुत्त-विभंग जब कि "अधिकांशतः निषेधात्मक हे, महावग्ग उसी 
का विधानात्मक स्वरूप हे। संघ के अन्दर जिस प्रकार का जीवन बिताना चाहिए 
उसका यहाँ निर्देश किया गया हैं। महावग्ग के प्रथम दस खन्धक हें। सम्बोधि- 
प्राप्ति से लेकर प्रथम संघ की स्थापना तक कायहाँ पूराइतिहास भी दिया गया है ) 
यह भाग 'महावग्ग' का बड़ा महत्वपूर्ण हेँ। पहले खनन्‍्धक (विभाग, अध्याय) में 
भगवान्‌ बुद्ध की बुद्धत्व-प्राप्ति एवं वाराभसी में धर्म चक्र-प्रवर्तन का वर्णन है । 





१. गोपक-मोर्गल्लान सुत्त (सज्किम. ३।१।८); सिलाइये “भिक्षुओ ! 
शील-सम्पन्न होफर विहरो, प्रातिमोक्ष-संबर से संबृत (रक्षित) होकर 
बिहरो, शिक्षापदों को ग्रहण कर उनका अभ्यास करो।” आकंखेय्य-सुत्त 
(सज्किम. ११११६) 


( रे२५ ) 


इसके बीच उरुवेला से लेकर वाराणसी तक की उनकी यात्रा का विस्तृत विवरण 
हैं। इसी प्रसंग में मार्ग के बीच में ही तपस्सु और भल्लिक नामक वणिकों को 
भगवान्‌ उपासक बनाते हूँ और वे बुद्ध और धम्म की शरण में जाते हें। उपक 
नामक आजीवक भी भगवान्‌ को माग में मिलता है, उसके साथ हुए उनके 
संछाप का विवरण है। वाराणसी में धर्म-चक्र-प्रवतंन करने के बाद भगवान 
आज्ञा कौण्डिन्य, भटद्विय, वष्प, अस्सजि और महानाम इन पंचवर्गीय भिक्षुओं को जो 
उभ्के साथ पहले उछ्वेला में रहे थे, बुद्ध-मत में प्रत्नजित करते है । इसके बाद यश 
के संन्यास का वर्णन हे। उसके बाद काश्यप-बन्धओं (जटिल काश्यप, उरबेल 
काश्यप, नदी काश्य१ ) की प्रत्नज्या का वर्णन हे । महाराज बिंबिसार के उपासकत्व 
का भी वर्णन हें। भन्‍्ते ! मेरी पाँच अभिलाषाएँ थीं--में राज्य-अभिषिक्‍त 
होता--मेरे राज्य भें सम्यक सम्बुद्ध आते---में उनकी सेवा करता--वे भगवान्‌ 
मुझे धर्म-उपदेश करते--उन भगवान्‌ को में जानता। भन्‍्ते ! ये मेरी पाँचों 
इच्छाएँ आज पूरी हो गर्ई । इसलिए भन्‍्ते ! में भगवान्‌ की शरण लेता हूँ, धर्म की 
और भिक्ष-संघ की भी । इसी समय उसने भिक्षु संघ को वेणु-वन दान भीकिया | 
सारिपूत्र और मौद्गल्यायन के संन्यास का वर्णन, महाकाश्यप के संन्यास का 
वर्णन, नन्‍्द और राहुल का संन्यास, अनिरुद्ध, आनन्द, उपालि आदि के संन्यास के 
वर्णन, सभी क्रमानुसार दिए गए हे जो भिक्षु-संघ के बुद्धकालीन विकास को 
जानने के लिए तथा इन प्रथम शिष्यों की जीवन-साधना से परिचित होने के लिए 
बड़े आवश्यक हैं। बद्ध-स्वभाव पर प्रकाश डालने वाले भी अनेक प्रकरण बीच- 
बीच में मिलते ही चलते हैं। उदाहरणत: इसी वर्ग मे हम भगवान्‌ बुद्ध को एक 
रोगी भिक्ष की सेवा-शश्रूषा करते देखते हें। साथ में आनन्द भी भगवान्‌ की सहायता 
करते ह। यह प्रसंग वास्तविक श्रमण-धर्म को जानने के लिए अति आवश्यक हैं। 
वास्तव में अनिरुद्ध, उपालि और आनन्द के संन्यास के वर्णन चुल्लवग्ग में हें, जो 
महावस्ग का ही आगे का भाग हैं। इसी दगे में आगे अनाथपिडिक की दीक्षा 
और जेंतवन-दान का वर्णन और महाप्रजापती गोतमी की प्रद्वज्या का वर्णन हैँ । 
यहीं से भिक्षुणी-संघ का भी आरम्भ होता है । चुल्लवग्ग के अन्त में प्रथम दो बौद्ध 
संगीतियों के विवरण हें। वास्तव में न केवल भिक्षु-संघ के इतिहास की दृष्टि से 
ही बल्कि छठी शतात्दी ईसवी पूर्व के भारतीय समाज की अवस्थ। को जानने के लिए 
भी महावग्ग और चुल्लवग्ग में पर्याप्त सामग्री भरी हुईै। जीवक कौमारभृत्य 
का विवरण जो महावग्ग में आता है, तत्कालीन आयुर्वेद सम्बन्धी ज्ञान और उसके 

अभ्यास का अच्छा परिचय देता हँ। बिम्बिसार आदि के विवरण तत्कालीन 
राजनैतिक परिस्थिति और वैशाली आदि के विवरण उस समय की सामान्य 
सभ्यता और मनुष्यों के रहन-सहन के ढंग का अच्छा परिचय देते हैं। निश्चय ही 
इस दृष्टि से विनव-पिटक का और विशेषतः महावग्ग और चुल्लबग्ग का बड़ा 
महत्त्व है । यहीं पर सृत्त-विभंग को विषय-वस्तु के पूरक-स्वरूप भिक्ष्‌ और 
भिक्षुणी संघोंके आन्तरिक जीवन एवंकार्य-संचालन का भी अच्छा चित्र दिया गया 
हैं। भिक्षु-सथ में प्रत्रेश के नियम, उपोसथ के नियम, वर्षावास के नियम, उच्ैक 
अन्त पर पवारणा' सम्बन्धी नियम, संघ में फूट पड़ने पर उसमें एकता लाने 
के उपाय, भिक्षुओं के जीवन को छोटी से छोटी बातों पर भी सूक्ष्मतापूर्वक 
विचार, उनके कपड़े और जूते पहनने तक के ढंग, सवारी में बैठने सम्बन्धी 
नियम, निवास- स्थान और उसकी सफाई, मरम्मत आदि सम्बन्धी नियम, किसी 
भो विषय को यहाँ छोड़ा नहीं गया है। चुल्लवग्ग को दसवें खन्‍्धक में केवल 
भिक्षणी-जीवन सम्बन्धी नियमों और ज्ञातव्य बातों का ही विवरण है। खन्‍्धक! 
से ही संलग्न 'कम्म वाचा' के भी विवरण हें जो संघ सम्बन्धी विभिन्न क्ृत्यों और 
सस्कारोके समय कार्य-प्रगाली के सूचक हें । खन्धक' में आये हुए नियमों के 
समान यहाँ विभिन्र कर्मो (कम्म) के लिए प्रयुक्त शब्दों (वाचा) का विधान किया 
गया है । 

परिवार! या परिवार-पारठ विनय-पिटक का अन्तिम भाग हैं। जैसा 
बिटरनित्ज ने कहा हैं, परिवार' का विनय-पिटक से वही सम्बन्ध है, जो वेद की 
अनुक्रमणी और परिशिष्टों का वेद के साथ ।९ परिवार सम्भवतः बाद का भी 
संकलन है । वह प्रश्नोत्तर के रूप में हैं। विनय-पिटक की विषय-वस्तु की इसे 
एक प्रकार से 'मातिका' या विषय-सूची ही समझता चाहिए। परिवार में १९ 
परिच्छेद हे, जिनमें अभिबम्म को शैली पर विनय-पिटक के विषय की ही पुन- 
रावृत्ति की गई है। परिवार कोअन्तिम गायाओं में कठा गया है “ पुब्चा वरियमग्गं च 
पुच्छित्वा वा तम्हि तम्हि दोप नाम महापजञ्ञो सुत॒वरों विचक्खणों इमं वित्थार- 
संखेय॑ सज्ज्कामग्गेन मज्किमे विलथित्वा लित्ररेंसि सिम्सक्रान सुखावहं ।” 
इमसे निश्चित हैं कि विनय-सम्बन्धी शिक्षा के इस ग्रन्थ को दीप' नामक महामति 
मिक्षु ने सिंहल में लेखबद्ध करवाया। लेखबद्ध करबाने' (लेखापेसि) का अर्थ 


१. हिस्ट्री ऑवब इन्डियन लिटरेचर, जिल्द दूसरी, पृष्ठ ३३ 

प्रणयल या संकलन करना या करवाना नहीं है, जैसा कुछ विद्वानों ने भ्रमवश 
समभ लिया है। पूर्व परम्परा से मौखिक रूप में प्राप्त इस ग्रन्थ को दीप' नामक 
महामति भिक्ष्‌ ने (पुस्तकाकार) लेखबद्ध करवाया, इन गाथाओं का कंबल यही 
अर्थ है। सम्पूर्ण त्रिपिटक के वट्रगामणि के समय से लेखबद्ध किए जाने के प्रसंग 
( महावंस३३॥।२४७९.८० ) में भी ऐसा ही कहा गया है। अतः उसे प्रणयन या 
संकलन का सूचक नहीं मानना चाहिए। यद्यपि परिवार के संकलन-काल की 
तिथि निश्चित रूप से स्थापित नहीं की जा सकती, फिर भी शैली के साक्ष्य पर उसे 
अभिधम्म-पिटक के समकालिक माना जा सकता हैं, अर्थात्‌ कम से कम तीसरी 
शताब्दी ईसवी पूर्व। 

इस प्रकार हमने संघ की अनुस्मृति की। जिस प्रकार धम्म की अनुस्मृति में 
हमने सुत्तों का सहारा लिया, उसी प्रकार भिक्षु-संघ की स्मृति करने में विनय-पिटक 
ने हमारी सहायता की। बुद्ध की अनुस्मृति तो दोनों जगह समान ही रही। साथ- 
साथ हमने तत्कालीन लोक-समाज को भी देखा, बुद्ध के देश और काल को भी 
देखा। इतिहास-लेखक तो इसी पर सर्वाधिक जोर देते है, किन्तु हमने तो 
प्रासंगिक वश ही सही, पर बुद्ध, धम्म और संघ की अनुस्मृति भी अवश्य की । निश्चय 
ही महापुरुष (बुद्ध) का जितना बड़ा दान विश्व को धम्म' का था, उससे कम 
बड़ा दान संघ का भी नहीं था। बुद्धकालीन भिक्षु-संघ साक्षात्‌ साधना का निवास- 
स्थान था। उसकी बह पवित्रता की द्यति ही थी जो उसकी महिमा के इतने विशाल 
भूखंड पर विस्तार का कारण हुई। भिक्ष-संघ के विषय में जो यह कहा गया है कि 
बह आहुनेय्य (निमंत्रण करने योग्य) था, पाहुणेय्य (पाहुना बनाने योग्य) था, 
दान देने योग्य था, अझजलि जोड़ने योग्य था, एवं लोक के लिए पुण्य वोने का 
अद्वितीय क्षेत्र था, वह उसकी पवित्रता और संयम-प्रियता को देखते हुए बिलकुछ 
ठीक ही था। भगवान्‌ का श्रावक-संघ आमिस-दायाद' नही था और न वह किसी 
लोौकिक उद्देश्य की प्राप्ति के लिए व्यवस्थित किया गया था, यह इसी से प्रकट 
होता है कि आनन्द और महाकाश्यप जैसे ज्ञानी और साधक भिक्षुओं के रहते 
हुए भी शास्ता ने किसी को अपने बाद संघ का संचालक नहीं बनाया। धर्म और 
विनय के संचालन में ही उन्होंने उसे छोड्ा। भगवान्‌ का कोई पीटर या अछी 
नहीं बना। कारण, यहाँ वसा कुछ था ही नहीं जिसका किसी व्यक्ति को उत्तरा 
थिकार सौंपा जा सके। इतनी निर्वेवक्तिकता विश्व के इतिहास में अन्यत्र कही 
नहीं देखी गई। 


( रेर८ ) 


विनय-पिटक के नियमों में आधारभूत विश्वजनीन तत्व कितना है अथवा 
कितना वह देश और काल की विशिष्ट परिस्थितियों से उदभूत है, यह एक बड़ा 
महत्वपूर्ण प्रश्न हैं । नगई ने अपने संक्षिप्त विनय-सम्बन्धी निबन्ध” में इस प्रइन को 
उठाया हैं और सामाजिक परिस्थितियों के परिवर्तित स्वरूपों का विवेचन 
करते करते वे उस हद तक पहुँच गए हें, जहाँ तक स्थविरवादी बौद्ध परम्परा तो 
उनके साथ जा ही नहीं सकती, धर्म और साधना का कोई भी भारतीय विद्यार्थी 
भी जहाँ तक जाना पसन्द नहीं करेंगा। उदाहरणत:ः स्त्री-संछाप आदि अनेक बातों 
के साथ साथ भिक्ष के एकाशनिक (एकाहारी ) होने सम्बन्धी ब्रत के अभ्यास को 
भी नगई ने इस आधुनिक यूग में असम्भव और कदाचित्‌ अनावश्यक मान लिया है। 
निश्चय ही यह सीमा को अतिक्रमण कर जाना हैँ। समाज और जीवन के बाहरी 
रूपों में परिवर्तन होने के साथ-साथ आज के मनुष्य के लिए उनके मूल्यों के अंकन 
में भी परिवर्तन हो चुका है । वह भीतर से मूल्य अंकन करने के बजाय आज बाहर 
ये करने लगा हैं । यदि इस दृष्टि से विनय-नियमों को आज देखा जाय तब तो उनमें 
से अधिकाश नियमों का अभ्यास ही व्यर्थ है। मज्जिम-निकाय के कीटागिरि 
सुत्त(२।२।१० ) में हम पढ़ते हे कि ब्‌द्ध के कुछ शिष्य भिक्ष्‌ अश्वजित्‌ और पुनर्व॑सु 
नामक विनयहीन भिक्षुओं से जा कर कहते हैं, आवृसो ! भगवान्‌ रात्रि-भोजन 
से विरत हो कर भोजन करते है । भिक्षु-संघ भी राज्रि-भोजन से विरत हो कर 
भोजन करता है। ऐसा करने से वे आरोग्य, उत्साह, बल और सुखपूर्वक विहार 
अनुभव करते हे। आओ आवुसो ! तुम भी रात्रि-भोजन से विरत हो कर भोजन 
करो। तुम भी आरोग्य, उत्साह, बल और सूखपूर्वक विहार को अनृभव करोगे | 
अश्वजित्‌ और पुनर्वस्‌ नामक विनय-श्रष्ट भिक्षुओं ने उत्तर दिया, 'आवुसों : 
हम तोशाम को भी खाते ह, प्रात: भी खाते हें, दोपहर भी खाते है और दोपहर बाद 
भी। सायं, प्रातः, मध्यान्ह, विकार (दोपहर बाद) सब समय खाते भी हम 
आरोग्य, उत्साह, बल और सुखपूर्वक विहार करते घूमते ह। हम सायं भी खायेंगे, 
प्रात: भी, दिन में भी, विकाल में भी ।” जंसा तर्क अश्वजित और पुनवंस्‌ ने 
दिया वैसा आज कोई भी दे सकता हैं । और आज की परिस्थिति में वह कुतर्क 
भी नहीं लगेगा। आज मनुष्य के मूल्यांकन का सारा विधान ही बदल गया हैं। 
१. बद्धिस्ट विनय डिसिप्लिन और बुढ्धिस्ट कमांडमेन्ट्स,' क्षीषंक, बुद्धिस्टिक 

स्टडीजञ, (डा० लाहा द्वारा सम्पादित) पृष्ठ ३६५-३८३. 

अतः यदि आज के भौतिकवादी जीवनके पूरे स्वीकरण क॑ साथ तथागत-प्रवेदित 
_धम्म-विनय को निभाना हैं तो वह अशवय है । काम-वासना को लष्ष्य मानने वाले 
जन-समाज के लिए तथागत ने उपदेश नहीं दिया। कम से कम उसके 
लिए उसे समभना तो अशक्य ही है। अतः: विनय-नियमों को निभाने का काम 
लो ऐसे महान्‌ साधकों का ही हो सकता है जो समाज की मान्यताओंसे ऊपर 

उठने की पूरी शक्ति रखते हों। कम से कम सामाजिक परिस्थितियों के नाम पर 
आदर्श को गिराना तो हमें नहीं चाहिए। स्थविरवादी परम्परा ने बिनय-नियमों 
पर उनके पूरे शब्दों और अर्थों कं साथ जोर दिया हैं, इसका यही कारण 
हैं। साधन की निष्ठा अत्यन्त आवश्यक हैं । निष्ठावान्‌ के लिए कभी कुछ 
असम्भव नही हैं। वह समाज और परिस्थितियों को अपने अनुकूल कर सकता है 
यदि उसे दृढ़ विश्वास हैं कि जो कुछ अभ्यास वह करता है उसके पीछे बुद्धों का 
सारा अनुभव और ज्ञान छिपा हुआ हैं और उसकी सच्चाई सामाजिक परम्पराओं 
या परिस्थितियों की अनुमति की अपेक्षा नहीं रखती। हाँ छोटे-मोटे विनय- 
सम्बन्धी नियमों के विषय में शास्ता ने स्वयं ही आइवासन दे दिया है कि 
उन्हें आवश्यकतानुसार छोड़ा जा सकता है। ये छोटे-मोटे विनय-सम्बन्धी नियम 
क्या हे, इसके विषय में हम जानते हैं कि पूर्वकालीन धर्मंसंगीतिकार 
भिक्षुओं में ही बडा विवाद उठ खड़ा हुआ और केवल अनेक सम्प्रदायों में 
बँट जाने के अतिरिक्त वे इसका कोई हल नहीं निकाल सके। वास्तव में 
इसका हल बाहर से हो ही नही सकता। कोई भी बाहरी विधान साधक को 
यह नहीं बतला सकता कि यह नियम छोड़ने योग्य है या नहीं। इसके लिए तो 
आन्तरिक साधना से प्राप्त निर्मल विवेक-बुद्धि ही मनुष्य के पास सर्वोत्तम 
साधन'है । केवल उसी के द्वारा यह निर्णय किया जा सकता है कि क्या अ-महत्त्व 
पूर्ण हे और छोड़ देने योग्य है और क्या महत्वपूर्ण हे और जीवन भर अनुल्लंघनीय 
है। इस प्रकार चाहे जो कुछ भी त्याज्य या पालनीय ठहरे, किन्तु यह निश्चित हें 
कि जो त्याज्य होगा वह देश और काल से उद्भूत तत्त्व होगा और जो पालनीय 
होगा वह सार्वभौम, सार्वकालिक, तत्त्व होगा, जिससे ही तथागत-प्रवेदित धम्म- 
विनय अधिकतर भरा हुआ है। क्ष॒द्रान॒ुक्ष॒द्र को छोड़ देने का विधान कर तथागत 
ने इसी देश-काल-उद्भूत तत्त्व से विमुक्त हो जाने का भिक्षु-संघ को अन्तिम 
उपदेश दिया था, ऐसा हमारा मन्तव्य है। इस प्रकार विनय-सम्बन्धी नियमों में न 
बाहरी कर्मकांड की गन्ध तक हैं और न वे साधकों के उस स्वब॒द्धि-निर्णय के 

अधिकार को, जिसे ज्ञास्ता ने उन्हें दिया, छीनने का ही उद्योग करते है। यह 
उनकी एक भारी विशेषता हैं 

विनय की मल आत्म-संयम है। संयम अर्थात्‌ काया का संयम, बाणी का 
संयम, मन का संयम । कायिक, वाचिक और मानसिक कर्मो का समाधान, सम्यक्‌ 
आधान, ही 'शील' कहलाता है। गील की समापत्ति के लिए ही विनय-नियर्मो का 
विधान किया गया है, यद्यपि यह ठीक हैं कि वहाँ उसके बाहरी रूप को लक्ष्य 
कर के ही अधिकतर नियम बनाये गए ह। फिर भी जास्ता के द्वारा मानसिक 
संगम पर जो जोर दिया गया है, वह भी उनके मूल में सरक्षित हे, ऐसा कहा जा 
सकता है। कंबल किसी कर्म के करने या न करने से ही शील-विशुद्धि नहीं हो 
जाती। भगवान्‌ ने स्वयं कहा भी हे “मागन्दिय न दृष्टि से, न अनुभव स, 
न ज्ञान से, न गील से, न ब्रत से शद्धि कहता हँ। अद॒ष्टि, अ-श्नति, अ-ज्ञान, अ- 
शील, अ-ब्रत से भी नहीं। निश्चय ही किसी कमे के करने या न करने पर 
सदाचार उतना निर्भर नहीं हैं जितना उस कर्म-व्यापार के अन्दर रहने बाली 
मानसिक प्रवृत्ति पर। इसीलिए चेतना पर भगवान्‌ ने सर्वात्िक जोर दिया हे 
चल्ष, श्रोत्र, ध्राण, जिह्ला, काय और मन के संयम का अर्थ यह नहीं हैं कि इन 
भोतिक या मानसिक इन्द्रियों मे अपने आप में संयम जेसी कोई वस्तु होती हैं, 
बल्कि कवल यही है कि जिन जिन वस्तुओं की अनुभूति इनके द्वारा होती है 
उनके प्रति मानवीय व्यवहार में संयम पेदा होना चाहिए। 'चक्ष-इच्द्रिय में संथम 
को प्राप्त होता हे (चक्खुन्द्रिये संवरं आपज्जति ) इसका अर्थ यह नहीं है कि 
साधक भौतिक चक्ष्‌ को संयमित करता है,या चक्ष और रूप कसंयोग को ही निरुद्ध 
करता है। यदि ऐसा होता तो आँख मींचने वाला सर्वोत्तम सयमी होता। अतः 
चक्षुरिन्द्रिय में संग्रम प्राप्त करने का अर्थ है चक्ष्‌ इन्द्रिय मात्र को ही संग्रमित 
नहीं करना (यद्यपि हे तो वह भी आवश्यक ) बल्कि चल्षु के हारा देखे हुए रूप 
के प्रति अपने व्यवहार को संयरममित रखना। यही बात श्रोत्र और शब्द, ध्राण और 
गन्ध , जिल्ना और रस, काय और स्पर्श तथा मन और धर्म (मानसिक पदार्थ ) के 
विषय में भी जाननी चाहिए। अभिधम्म की भाषा का प्रयोग करते हुए इस तथ्य 
का बड़ा विशद निरूपण आचार्य बद्धघोष ने विसद्धि-मग्ग' के प्रथम परिच्छे 
किया है। वास्तव में शास्ता का मन्तव्य चित्त को संयमित करने का ही है और 
उसी उद्देष्य के अनुसार हमें विनय के नियमों की भी व्याख्या करनी चाहिए। 
जो बातें राग, संग्रह, असन्तोष, अनुद्योगिता और इच्छाओं को बढ़ाने वाली हे 


( हर३३१ ) 


वे सभी अकरणीय हे और उनके विपरीत करणीय। विनय-पिटक इन्हीं का कुछ 
अनुमापन हमें देता है, जो यद्यपि सब काल और सब देशों के लिए परिपूर्ण नहीं 
कहा जा सकता, फिर भी वह सदाचार के उस सार्वभौम आदर्श पर आधारित है 
जिसे लोक-गुर (बुद्ध) ने आज से ढाई हजार वर्ष पूर्व मध्य-मंडल में सिखाया 
था। विनय के उपदेश करने में, जेसा भगवान ने स्वयं कहा है, दस उद्देश्य उनकी 
दृष्टि में थे। 'भिक्षुओं ! दस बातों का बिचार कर में भिक्षुओं के उपकार के 
लिए विनय-नियमों (शिक्षापदों) का उपदेश करता हैं (१) संघ की अच्छाई के 
लिए, (२) संघ की आसानी के लिए, (३) उच्छृंखल पुरुषों के निग्रह के लिए, 
(८) अच्छ भिक्षओं के सुख-विहार के लिए, (५) इस जन्म के चित्त-मलों, के 
निवारण के लिए, (६) जन्मान्तर के चित्त-मलों के नाश के लिए, (७) अप्रसन्नों 
को प्रसन्न करने के लिए, (८) प्रसन्नों की प्रसन्नता को बढ़ाने के लिए, (%) 
सद्धर्म की चिरस्थिति के लिए और (१०) विनय (संयम) की सहायता (अनु- 
ग्रह) के लिए" ।” इन उद्देश्यों पर ध्यानपूर्वक विचार करने से विनय-पिटक 
के नियमों के रूप और उनके उपयोग की सीमा काफी समभ; में आ सकती है । 
उपासकों और भिक्षुओ के लिए निर्दिष्ट क्रमशः पंच (हिसा, चोरी, व्यभिचार, 
भूठ और मद्य-्यात से विरति) और दस (हिंसा, चोरी, व्यभिचरार, झूठ और 
मद्य-पान से विरति एवं नृत्य-गीत, माला-गन्ध-विलेपन, ऊँचे पलंग, विकाल-भोजन 
एवं रुपय-पैसे के ग्रहण से भी विरति) शीलों के समान आज तक क्रमशः गहस्थों 
और प्रद्नजितों के लिए सार्वभौम सदातच्रार का कोई दूसरा आदर्श नहीं रकखा 
गया है ? विनय-पिटक के २०२ नियम इन्हीं में अन्तर्भावित है । 

आज से ढाई हजार वर्ष पूं की मध्य-मंडल की सामाजिक परिस्थिति में 
तथागत ने भिक्षु-भिक्षणी ओर उपासक-उपासिकाओं के लिए सदाचार-सम्बन्धी 
जिन नियमों का विधान किया, उन्होंने बाद में चल कर कितने देशों और कितने 
विशाल भूखंड में, भारत-भूमि से कोसों दूर, सन्‍्यासी और गृहस्थ सब के लिए 
सम्मान्य सदाचार की कसौटी का काम किया, इसे देख कर आइचर्यान्वित रह 
जाना पड़ता है। लंका, बरमा और स्याम की बात जाने दें, तो भी चीन, तिव्बत 
और जापान आदि में जहाँ-जहाँ बौद्ध धर्म गया वहाँ-वहाँ विनय-पिटक सम्बन्धी 
नियमों का कितना सूक्ष्म अनुशीलन किया गया, यह तत्सम्बन्धी साहित्य से 

प्रकट होता हैं। सोन-सोर-घधर्‌-पा' (विनय-पिटक का तिब्बती संस्करण )' 
जुजु-रित्पु, शिवत्‌  रित्स', “मक-सोगि-रित्सु, कोत-पोन-सेत्स - 
इस्से-उब' और गोबुन रित्सु! (विनय-पिटक के विभिन्न चीनी संस्करण ) 
आदि किस तथ्य को प्रकट करते हँ? किस गाथा को वे दुहराते 
हे ? स्पाम, बरमा और ढछंका में आज भो जो काषाय-बस्त्रों की जीती- 
जागती ज्योति चमकती हे, वहाँ के भिक्ष-संध के जीवन का जो संचालन 
जास्ता के द्वारा मध्य-मंडल में आज से ढाई हजार वर्ष पूर्व उपदिष्ट नियमों 
के अनुसार होता है, वह सब किस कहानी को कहता हैं? चाहे चीन, जापान 
और तिब्बत की ओर देखें, चाहे लंका, स्थाम और बरमा की ओर देखें, चाहे 
आर्य जातियों की ओर देखें, चाहे आर्येतर मंगोलियन और तूरानी जातियों 
की ओर , जब उन सब से पूछा जाय जिस गुरु से तुमने सदाचार को सीखा 
है, उसका नाम कया है ?. तो चारों ओर से यही ध्वनि आती हैं “अयं सो 
भगवा अरहं सम्मासम्बुद्ों विज्जाचरणसम्पन्नों लोकबिंदू अनुत्तरों पुरिस- 
दम्म सारथि सत्था देंवमनुस्सानं बुद्धों भगवाति ।” निड्चय ही पूर्ण पुरुष, 
तथागत, भगवान्‌ सम्यक्‌ सम्बुद्ध विश्व के एक बड़े भूभाग के सदाचार के 
उपदेष्टा हैं, इसका सर्वोत्तम साक्ष्य धम्म के अलावा विनय-पिटक के उन विभिन्न 
संस्करणों से प्राप्त होता हे, जो नाना देजों में पाये गये है और जो इस बात 
के सूचक है कि किस गम्भीर सनन और चिन्तन के साथ वहाँ विनय-नियमों की 
समीक्षा की गई हे और उतका जीवन में अनुसरण किया गया हैं। इस देश में 
उत्पन्न अग्रजन्माओं से संसार के सब देशों के मनृष्य अपने-अपने सदाचार को 
सीखें, यह तो मन ने भी कहा था। किन्तु किस भारतीय मनीषी या ऋषि ने 
यह काम किया ? उनमे से अनेक तो चातुर्वर्णी शुद्धि भी नहीं सिखा सके, फिर विश्व 
का शास्ता बनना तो दूर की बात थी? जिस गौरव की ओर मनु ने स्मरण 
दिलाया था उसे भारतीय भूमि ओर संस्कृति को प्रदान करने वालों में भगवान्‌ 
बुद्ध ही अग्र है, श्रेष्ठ है। वे सर्वोत्तम अर्थो में लोक-शास्ता हैं, लोक-गरु हे, यह 
बविनय-पिटक क नाना देशों में विकास ने भरी भांति प्रकट कर दिया हैं। न 
केवल बौद्ध देशो या बौद्ध मतावलूम्बियों तक ही यह प्रभाव सीमित है, बल्कि 
ईसाई धर्म की उत्पत्ति, उसके वप्तिस्मा-नियम तथा चचं-सम्बन्धी विधान में उन 
बौद्ध धर्म-प्रचारकों का, जिन्हें अशोक ने पश्चिमी एशिया और यूरोप के देशों में 
भेजा था, कितना प्रभाव उपलक्षित हैँ, इसमें इतिहासवेत्ताओं के आज दो मत 

नहीं हैं।! अत: विनय-पिटक केवल संघ-सम्बन्धी नियमों का संग्रह न हो कर 

आज हमारे लिए एक विशेष ऐतिहासिक गौरव का स्मारक हैं। जिस प्रकार 

गास्ता का धर्म विश्व-धर्म है, उसी प्रकार उनका विनय भी विश्व का विनय 

है, इसका अपने नाना रूपों में वह साक्ष्य देता है। विनय-पिटक का यह महत्त्व 

भी आज भारतीय विद्या और संस्कृति के उपासकों के लिए कुछ कम नहीं हैं। 

१. देखिये एन्साइक्लोपेडिया ऑव रिलिजन एंड एथिक्स, जिल्द पॉाँचयों, पृष्ठ 
४०१, वहों जिल्‍द बारह॒वों, पृष्ठ ३१८-३१९; बृद्धिस्टिक स्टडीज़ (डा० 
लाहा द्वारा सम्पादित) पृष्ठ ६३१-६३२. 


पाँचवाँ अध्याय 
अभिधषम्म-पिटक 


ध्रभिधम्म-पिटक 


अभिधम्म-पिटक पालि तिपिटक (त्रिपिटक) का तीसरा मुख्य भाग है ४ 
अभिधम्म' शब्द का प्रयोग अभि-विनय' शब्द के साथ-साथ क्रमशः धम्म और 
बिनय सम्बन्धी गंभीर उपदेश के अर्थ में, सुत्त-पिटक में भी हुआ है |) संभवत: 
इसी के आधार पर आचाय॑ बुद्धघोष ने अभिधम्म का अर्थ किया हे--उच्चतर' 
धम्म या 'विद्यप' धम्म । अभिधम्म' में अभि' शब्द को उन्होंने अतिरेक या 
विग्नप' का वाचक माना हें ।* वास्तव में यह अतिशयता' या विशज्येपता' धम्म 


१. देखिप्रे संगीति-परियाय-सुत्त (दीघ-३३१०); दस॒त्तर-सुत्त (दीघ. ३॥११); 
गुलिस्सानि-सुत्तन्त (मज्किस. २।२॥९); किन्ति-सुत्तन्त (मज्किम-३।१॥३ ) । 
महापंडित राहुल सांकृत्यायन ने यहाँ इन शब्दों का अर्थ केवल धर्म-सम्बन्धी 
(अभिधमस्म) और विनय-सम्बन्धी (अभि-विनय ) किया हे, जो पूरे अर्थ को 
व्यक्त नहों करता । 

२. अतिरेक-विसेस-त्थदीपको हि एत्थ अभि-सद्दो । अट्ठसालिनी, पृष्ठ २ (पालि 
टेक्सूट सोसायटी का संस्करण ); भिलाइये सुमंगल बिलासिनी, पृष्ठ १८ 
(पालि टेक्‍्सूट सोसायटी का संस्करण ); प्रसिद्ध महायानी आचार्य आयें 
असंग ने अभिथमं' शब्द की व्युत्पत्ति करते हुए (१) निर्वाण के अभिमुख 
उपदेश करने के कारण (अभिमुखतः) (२) धर्म का अनेक प्रकार से वर्गी- 
करण करने के कारण (आभोक्षण्यात्‌) (३) विरोधी सम्प्रदायों का खंडन 
करने के कारण (अभिभवात्‌) एवं (४) सुत्त-पिदक के सिद्धान्तों 
का ही अनुगमन करने के कारण (अभिगतितः) अभिषर्म' शब्द की सा्थे- 
कता दिखलाई हैं । अभिमुखतो5्याभीक्षष्यादभिभवगतितो5भिधर्म: । 
महायानसूत्रालंकार ११३; आचार्य वसुबन्धु ने उपकारक स्कन्‍्धादि से 
युक्त, विमल प्रज्ञा को ही अभिषर्म कहा हे । प्रशाइमला सानुचरा5मिधर्म: ४ 
अभिवर्मकोश १३२ 


( ३३५ ) 


की नहीं है । धम्म लो सर्वत्र एक रस हैं। किन्तु तीनों पिटकों में, उनके नाना 
वर्गकिरणों में, वह नाना रूप हो गया है। इन्द्रो मायाभिः पुरुूूप ईयते ।' जो 
धम्म सुन्त-पिटक में उपदेश-रूप है, विनय में जो संयम-रूप है, वही अभिधम्म में 
तत्व-रूप हैं । इसका कारण अधिकारियों का तारतम्य ही है । प्रस्थान-भंद से 
धर्म के स्वरूप में भी भेद हो गया है। किन्तु यह भेद सिफे शैली का है, आदेशना- 
विधि का है। सुत्त सबके लिए सुगम हे, क्योंकि वहाँ बुद्ध-वचन अपने यथार्थ स्वरूप 
में रकबे हुए हे । अभिधम्म पिटक में ब॒द्ध-मन्तव्यों का वर्गकरण और विश्छेषण 
किया गया है, तात्विक और मनोवैज्ञानिक दृष्टियों से उन्हें गणनाबद्ध किया गया 
हैं । अतः जब कि स॒त्त-पिटक का निरूपण जन-साधारण के लिए उपयोगी हैं 
असिधम्म पिटक की स॒चियों और परिभाषाओं में वही चने हुए ब्यवित रूचि ले 
सकते है. जिन्होंने दौद्ध तत््व-दर्शन को अपने अध्ययन का विशेष विषय बनाया # । 
इसी अर्थ में अभिधम्म॑ पिटक को उच्चतर' धम्म या 'विशेष' धम्म कहा गया है । 

अभिधम्म-पिटक धम्म की अधिक गहराई में उतरता है और अधिक साधन- 
सम्पन्न व्यक्तियों के लिए ही उसका प्रणयन हुआ है, ऐसा बौद्ध परम्परा आरम्भ 
रे ही मानती आई है । कहा गया है कि देव और मनुष्यों के शास्ता ने अभिधम्म' 
का उपदेश सर्व प्रथम जायरित्रश लक में अपनी माता देवी महामाया और अन्य 
देवताओं को दिया था । बाद में उसी की पुनरावृत्ति उन्होंने अपने महाप्राज्ञ 
शष्य धर्मसेनापति सारिपुत्र के प्रति की थी। धर्मसनापति सारिपुत्र ने ही उसे 
अन्य ५०० भिक्षुओं को सिखाया । इस भ्रकार बुद्ध के जीवन-काल में ही सारि- 
पुत्र के सहित ५०१ मिक्ष अभिधम्म के ज्ञाता थे ।! इस प्रकार प्राप्त अभिधम्म' 
वा ही संगायन, इस परम्परा के अनुसार, प्रथम दो संगीतियों में हुआ ।* तीसरी 
संगीति में भी इसी की पुनरावत्ति की गई, किन्तु इसके सभापति स्थविर माम्ग- 
ल्पुत्त तिस्‍्स (मौद्गलिपुत्र तिष्य ) ने कथावत्थु' नामक ग्रन्थ को भी जिसका मोटी 
रूपरेखा भगवान्‌ बुद्ध भविष्य में उत्पन्न होने वाले मिथ्या मत-वादों का ज्ञान 
प्राप्त कर उनके निराकरणार्थ पूर्व ही निश्चित कर गये थे, पूर्णता देकर अभिधरम' 


१. अटठसालिनी को निदान-कथा; सिलाइये धस्मप्दट्ठकथा ४॥२, बुद्धचर्या 
पृष्ठ ८३-९० में अनुवादित। 
२. देखिये दूसरे अध्याय में प्रथम दो संगीतियों का विवरण । 


( ३३६ ) 


में सम्मिलित कर दिया । इस प्रकार यह स्थविरवादी बोद्ध परम्परा अभिधम्म 
पिटक को भी सुत्त-पिटक और विनय-पिटक के समान ही बुद्ध-वबचन मानने 
को पशक्षपातिनी हैं । 

रुचना-काल 


उपर्युक्त अनुश्वुति अभिधम्म-पिटक की प्रशंसा में अर्थवाद मात्र हे। वास्तव में 
उसी हद तक वह ठीक भी है। वैसे तो उसने भी यह स्वीकार कर ही लिया है कि 
अभिधम्म-पिटक का कम से कम एक ग्रन्थ कथावत्थ' अशोक-कालीन रचना हे 
ओर उसका वतंमान रूप स्थविर मोग्गलिपूत्त तिस्स का दिया हुआ हूँ । ब॒द्ध 
के प्रारंभिक उपदेशों में धम्म और विनय को हो प्रधानता है । ऐसा ऊरूगता हे कि 
उन्हीं के आवार पर संग्रथित अभिधम्म को भी उन्हीं के समान प्रमाणवत्ता देने 
के लिए स्थविरों ने उपर्य क्त अर्थवाद की सृष्टि की है । आधुनिक विद्यार्थी 
के लिए सबसे अधिक कठिन समस्या तो यह हैं कि आज जिस रूप में अभिधम्म- 
पिटक हमें मिलता हैं, वह कहां तक सीधा बुद्ध-बचन हैं अथवा उसका प्रणयन- 
किन-कित काल-श्रेणियों में ब॒द्ध-बचनों के आधार पर हुआ है। इस दृष्टि से देखने 
'पर आज जिस रूप में अभिधम्म-पिटक हमें मिलता हैं, उसकी प्रमाण-वत्ता सुत्त 
ओर विनय को अपेक्षा निश्वयतः कम रह जाती है और उसका प्रणयन-काल भी 
उतनी हो निश्चिततापूर्वक उसके बाद का ठहरता है । 
अट्ठसालिनो' को निदान-कथा में कूछ अन्य महत्वपूर्ण प्रदनों के साथ दो 
प्रघन आचार्य बुद्धधोष ने बड़े महत्त्व के किये हैं। पहला प्रइन है--अभिधम्म 
विटक किसका वचन है ? दूसरा प्रश्न हे-- किसने इसे एक पोढ़ी से दूसरी 
'पोढ़ी तक पहुँचाया हैं ? पहले प्रश्न के उत्तर में उन्होंने कहा है पूर्ण पुरुष, तथागत 
भगवान्‌ सम्यक सम्बद्ध का और दूसरे के उत्तर में कहा है उपदेशकों की न ट्टने 
वाली परम्परा ने । इसी परम्परा का उल्लेख करते हुए वहाँ कहा गया है 
“ततीय संगीति तक सारिपुत्र, भहृजि, सोभित, पियजालि, पियपाल, पियदस्सि, 
कसियपृत्त, सिग्गव, सन्देह, मोग्गलिपुत्त, विसदत्त, धम्मिय, दासक, सोनक, रेवत, 
आदि स्थविरों की परम्परा ने अभिधम्म-पिटक का उपदेश दिया । उसके बाद 
उपकी सिप्य-परम्परा ने इस काम को अपने हाथ में लिया। इस प्रकार भारतवर्ष 
(जम्बुद्वीप) भें उपदेशकों की अविच्छिन्न परम्परा एक पोढ़ो से दूसरी पीडी तक 
अभिधम्म को पहुँचाती रही । इसके अनन्तर सिहल द्वीप में भिक्षु महिन्द, इद्धिय, 
उत्तिय, भहदनाम और सम्बल आये। यही महामनीषी भिक्षु अभिधम्म-पिटक को भी 


५ बेर 3) 


भारत से लंका द्वीप में अपने साथ लाये । तब से आज तक ग्रु-शिष्य परम्परा 
से यह अभिधम्म पिटक उसी रूप में चलता आ रहा है” । आचार्य बद्धघोष 
का यह वर्णन ऐतिहासिक दृष्टि से बड़ा महत्वपूर्ण ह। महिन्द के छंका में अभिधम्म 
'पिटक के ले जाने के बाद से उसके स्वरूप में कुछ भी परिवर्तन हुआ हो, इसका कोई 
साक्ष्य नहीं मिलता । उसके बाद अभिधम्म-पिठक का स्वरूप निश्चित और 
स्थिर हो गया, ऐसा हम मान सकते है, यद्यपि लेखबद्ध होने का कार्य तो अभिधम्म- 
पिटक का भी संपूर्ण त्रिपिटक के साथ ही लगभग २५ ई० पूर्व बट्रगामणि अभय के 
समय में सम्पादित किया गया। आन्तरिक या बाह्य साक्ष्य के आधार पर ऐसा 
कोई प्रमाण नहीं मिलता जिसके आधार पर अभिषधम्म-पिटक के स्वरूप में 
लतीय शताब्दी ईसवी पूर्व से प्रथम शताब्दी ईसवी पूर्व तक किए गए किसी 
परिवर्तन या परिवद्धंन का अनुमान किया जा सके। निश्चय ही यह एक 
बड़े आश्चयं की बात है कि इतने सुदीर्ध कार तक लंका में मोखिक परम्परा 
में चलते रहने पर भी अभिधम्म-पिटक में कहीं भी ऐसे एक शब्द तक का भी 
“निर्देश नही दिखाया जा सकता जिससे सिहली प्रभाव की कल्पना की जा 
सके' । कुछ विद्वानों ने कथावत्थु' की अद्भरकथा के आधार पर यह अवध्य 
दिखाने का प्रयत्न किया है कि 'कथावत्थु' में कुछ ऐसे सम्प्रदायों के सिद्धांतों का 
भो निराकरण है जो अशोक के काल के बाद प्रादूर्भूत हुए थे। चंकि 'कथावत्थ्‌' 
में केवल सिद्धांतों का खंडन है, सम्प्रदायों का नामोल्लेख वहाँ नहीं हूं । अत: बहुत 
संमव है कि विशिष्ट संप्रदायों के साथ कालान्तर में इन सिद्धांतों का संबंध हो जाने 
के कारण 'अट्ठकथा' (पाँचवों शताथ्दी ईसवी ) में उनका उल्लेख कर दिया गया 
दो, किन्तु अशोक के काल में केवल स्फुट रूप से ही इन सिद्धांतों की विद्यमानता 
पाई जाती हो । अतः कथावत्थु में निराकृत उन सिद्धांतों को भी, ज़िनकी मान्यता 
बाद के उत्पन्न कुछ विशिष्ट संप्रदायों में चल पड़ी, जिसका साक्ष्य उसकी 'अटठकथा' , 
ने दिया है, अनिवार्यत: अशोक के उत्तरकालीन मानना टीक नही है । इस ब्रिषम 
का अधिक विद्ञद विवेचन हम कथावत्थु' के विवेचन पर आते समय करेंगे । 
स्वविरवादों भिक्षुओं की परम्परा ने आरम्भ से ही ब॒द्ध-वचनों को. उनके मौक़िक 


£. किर भी आदइचये हे कि सर चाल्स-इलियट जेसे विद्वान ने भी अभिअम्म-पिटक 
के लंका में राचित होने को सम्भावना को प्रश्नय दिया। देखिये उनका 
हिन्दुइ श्म एंड बुद्धिएरन जिल्द पहली, पृष्ठ २७६, पदसंकेत १ तथा पृष्ठ 
२९१ | यह भरपुर अज्ञान हूँ ! 
२२ 


( रे३८ ) 


रूप में सुरक्षित रखने का जो आग्रह दिखलाया है उसके आधार पर यह माना जा 
सकता है कि लंका में महिन्द आदि भिक्षुओं के द्वारा ले जाये जाने के बाद से अभि- 
धम्म वहाँ उसी विशुद्धतम स्वरूप में सुरक्षित बना रहा जिसमें वे उसे वहाँ ले गये 
थे। अब प्रइन यही रह जाता है कि क्‍या महिन्द आदि भिक्ष जिस अभिधम्म को 
तृतीय शताब्दी ईसवी धर लंका में ले गये थे क्या वह वही ब॒द्ध-बचन था जिसका 
उपदेश स्वयं शास्ता ने मध्य-मंडल में दिया था ? कम से कम स्थविरवादी बौद्ध 
परम्परा तो उसे इसी रूप में उस समय से मानती आई है और भिक्षु-संघ ने भी 
उसे बड़े प्रयत्न से उसके मौलिक रूप में सुरक्षित रखना अपना कतंव्य माना हैं ४ 
किन्तु दूसरे संप्रदायवालों (विशेषत: सर्वास्तिवादियों) ने उसके इस दावे को 
बेशाली की संगीति के समय से ही नहीं माना था, यह भी एक ऐतिहासिक तथ्य 
है । उपर्युक्त कथन से कम से कम एक बात निश्चित रूप से हमें मिल जाती हैं, 
और वह है अभिधम्म-पिटक के उस रूप के पणयन की, जिसमें वह अंतिम रूप से 
निश्चित और स्थिर हो गया था, निचली काल-सीमा । पाटलिपुत्र की संगीति 
२५३ ई० पू० में हुई। उसके समाप्त होने पर ही महिन्द आदि भिक्षु लंका को 
भेजे गये । अतः यह निश्चयपूर्वक कहा जा सकता हैं कि लगभग २५० ई० पू० 
तक अभिधम्म-पिटक अपने उस रूप में, जिसमें वह आज उपलब्ध है, पूर्णतः स्थिर 
हो चुका था। बाद में मिलिन्दपञ्ह (१०० ई० पू०) में तो अभिधम्म पिटक 
के सातों ग्रन्थों का, उनकी प्री वर्गीकरण-झंली के संक्षिप्त निर्देश के साथ, उल्लेख 
हुआ है ।* जिस आदर के साथ अभिधम्म-पिटक का उल्लेख यहाँ किया गया है 
उससे यह स्पष्ट हैं कि बुद्ध-बचनों के रूप में उसकी ख्याति बौद्ध परम्परा में उस समय 
तक दृढ़ प्रतिष्ठा पा चुकी थी। यदि कम से कम सौ-डेढ सौ वर्ष का कारू भी इस 
परम्परा के निर्माण में लगा हो तो भी हम आसानी से अशोक-संगीति के समय तक 
पहुँच जाते हें जब कि तेपिटक बुद्ध-वचनों का अंतिम रूप से संस्करण हुआ था ॥ 
अतः अशोक-संगीति या तृतीय शताब्दी ईसवी पूर्व का मध्यांश अभिधम्म-पिटक के. 
रचना-काल की निचली काल-सीमा है जिसे बहुत खींचतान कर प्रथम शताब्दी: 
ईसवी पूर्व तक अर्थात्‌ उसके सिहल में लेखबद्ध होने अथवा मिलिन्टपञ्ह में उसके 
उद्धृत होने तक के समय तक भी घटाकर लाया जा सकता है। अब हमें उसके रचना- 
काल की उपरंछी काल-सीमा का निर्णय करना है । विनय-पिटक--चुल्लबग्ग के: 





१. सिलिन्दपञ्हू, पृष्ठ १२-१४ (बम्बई विश्वविद्यालय का संस्करण ) 


( ३३९ ) 


डे 
प्रथम संगोति के वर्णन में हमने देखा है कि वहाँ घम्म और विनय के ही संगायन की 
बात कही गई है । अभिधम्म के संगायन की कोई सूचना वहाँ नहीं मिलती । किन्तु 
अट्ठकथा (सुमंगलविलासिनी एवं समन्तपासादिका) के वर्णन में, जँंसा हम 
पहले देख चुके हें अभिधम्म-पिटक के सातों ग्रन्थों के भी संगायन किये जाने 
का उल्लेख है। चूँकि त्रिपिटक के साक्ष्य के सामने उसकी अट्ठकथा के साक्ष्य का 
कोई प्रामाण्य नहीं माना जा सकता, अतः 'समन्‍्तपासादिका' का साक्ष्य 
यहाँ अपने आप प्रमाण की सीमा के बाहर हो जाता है । जैसा भदन्त आनन्द 
कौसल्यायन ने कहा है “विनय और धर्म के साथ अभिधम्म का भी पारायण 
इसो (प्रथम ) संगीति में हुआ, यह जो समन्‍्तपासादिका का कहना है, यह तो स्पष्ट- 
रूप से गलत हैँ ।* किन्तु 'समन्‍्तपासादिका' के साक्ष्य को स्पष्ट रूप से गलत 
मानते हुए भी उससे इतना निष्कर्ष तो हम निकाल ही सकते हें कि अधिक से अधिक 
प्रथम संगीति के समय ही अभिधम्म-पिटक का विकास होना आरम्भ हो गया था । 
तभी हम वेशाली की संगीति के अवसर पर इस विषय संबंधी सर्वास्तिवादियों और 
स्थविरवादियों के विरोध और विवाद को समभ सकते हें। यदि आज प्राप्त पालि 
विनय-पिटक का संकलन वेशाली की संगीति के अवसर पर ही हुआ हो तो उसमें 
जिस प्रकार अलौकिक ढंग से अभिधम्म को साक्षात्‌ बुद्ध-बचन सिद्ध करने का 
प्रयास, किया गया हे, उसका ऐतिहासिक रहस्य भी आसानी से समझा जा सकता 
हैं । दूसरे संप्रदायवालों द्वारा अभिधषम्म. की प्रामाणिकता का निषेध कर देने 
पर हो उन्हें इस प्रकार के विधान की आबुइग्कता पड़ी । प्रथम संगीति के पहले 
हम प्रारिभाषिक अर्थों में अभिधम्म-पिटक के वर्तमान होने की स्थापना किसी 
आधार पर नहीं कर सकते। उससे पहले सिर्फ 'मातिकाओं  (मात्रिकाओं ) का वर्णन 
मिलता है । सर्वास्तिवादियों के मतानुसार भी मात्रिकाओं' (अभिधर्म )का संगायन 
प्रथम संगीति के अवसर पर आये महाकाश्यप ने किया था। कुछ भी हो, इन 
'मातिकाओं' के आधार पर ही अभिधम्म-पिटक का विकास हुआ है । अभिधम्म- 
पिटक के सर्वप्रथम ग्रन्थ 'धम्मसंगणि' का प्रारंभ एक मातिका' से ही होता है । 
श्रीमती रायस डेविड्स ने इसी को अभिधम्म-पिटक का मूल स्रोत माना है। 





१. महावंद, पृष्ठ ११ (परिक्षय ) 
२. ए बुद्धिस्ट सेन्युअल आऑंब साइकोलोजीकल एथिक्स (धम्मसंगणि का अंग्रेजी 
अनुवाद) ट्वितोय संस्करण, पृष्ठ ९, १०५-११३ (भूमिका) 


६ रेडे०. ) 


उसमें निदिष्ट २२ क्िकों और १०० हिकों के वर्गीकरण पर ही अभिधम्म का संपूर्ण 
ध्रम्म-ववेचन आधारित है । पुग्गलपञ्ञजत्ति और धातुकथा का भी आरंभ 
इसो प्रकार मातिकाओं से होता है । वास्तव में संपूर्ण अभिधम्म ग्रन्थों की 
जैलों हो पहले मातिका या उद्देंस देकर बाद में उनके निदहेंस (व्याख्या) देने 
की है । पहले दिखाया जा चुका है कि पिटक-साहित्य में जहाँ मातिकाओं का उल्लेख 
हुआ # (धम्मधरों विनयवरों मातिकाधरो पंडितो--विनय-पिटक---चुल्लबर्ग ) 
वहाँ उनसे किन्‍्हीं विशिष्ट ग्रन्थों का बोध न होकर केवल सिद्धान्तात्मक सचियों 
का हा होता है, जिनका उपयोग भिक्ष लोग स्मरण करने की सुगमता के लिए करते 
थे। इसी प्रकार दीघ-निकाय के संगीति-परियायसुत्त और दसुत्तर-सुत्त, मझ्भिम 
निकाय के सतल्शायतनविभंग-सुत्त और धातुविभंगसुत्त, एवं अंगत्तर-निकाय के 
अवेफ संव्याबद्ध सत्त, अभिधम्म-पिटक के वर्गीकरणों के मूल स्रोत माने जा सकते 
हैं ।* इन्हीं के आधार पर अभिधम्म-पिटक का विकास हुआ है । यह इससे भी 
प्रमाणित होता है कि महायानी परम्परा के संस्कृत बौद्ध ग्रन्थों में अभिधर्म' के 
लिए मात्रिका' शब्द का ही प्रयोग किया गया है ।* अतः समन्‍्तपासादिका 
के बर्गन को अक्ष रशः सत्य न मानकर हम उससे इतना निष्कर्ष तो निकाल ही सकते 
हैं कि मातिकाओं ओर ऊपर निर्दिष्ट सुत्त-पिटक के अंशों से अभिधम्म-पिटक के 
निर्माण का कार्य प्रथम संगीति के समय ही आरम्भ हो गया था और दूसरी संगीति 
के समय तक आते आते उसने ऐसा निश्चित (अन्तिम नहीं ) रूप प्राप्त कर लिया 
था, जिसके आधार पर दूसरे संप्रदायवालों के लिये उसे ब॒द्ध-बचन मानने या न 
मानसे का महत्वपूर्ण प्र उठ सकता था । अतः पाँचवी शताब्दी ईसवी पूर्व 
अभिवम्म-पिटक के प्रणयन की उपरली काल-सीमा और २५० ई० पू० (जिसे 
अधिक सन्देहवादी विवेचक घटा कर प्रथम शताब्दी ईसवी पूर्व तक भी ला सकते 
१. अभिवध्म-विटक के अंगत्तर-निकाय सम्बस्धी आवार के लिये मसिलाइये ई० 
हाडी : अंगुत्र-निकाय, जिल्द पाँचवों, पृष्ठ ९ (प्रस्तावना) (पालि टंक्‍्सट 
सोप्तायरी द्वारा प्रकाशित संस्करण) हे 
देखिये श्रीमती रायस डेविड्स : ए बद्धिस्ट मेनअल आऑब साइकोलोजीकरू 
एविक्त (धम्मसंगणि का अनुवाद) द्वितीय संस्करण, पृष्ठ ९, १०५-११३; 
ओल्डनबर्ग और रायस डेजिड्स : सेकरेड बक्‍स आय दि ईस्ट, जिल्‍द १३, पृष्ठ 
२७३; करन : भेतुअरू आँच बुद्धिरम, पृष्ठ ३, १०४। 


६ हेड) -) 


) निचली काल-सीमा ठहरती है । इन्हीं के बोच अभिषम्म-पिटक का विकास 
हुआ है । विशेषत: द्वितीय और तुतीय संगीतियों के बीच का समय अभिषम्म 
पिठक के संग्रह और रचना का काल माना जा सकता हूँ । 

उपयुक्त कोर-सोमाएँ निर्धारित करने से अधिक अभिधम्म-पिटक के 
ग्रन्थों के प्रणयन के विषय में निश्चयपूर्वक कुछ नहीं कहा जा सकता। उनकी निश्चित 
तिथियाँ स्थापित नहीं की जा सकतीं । कब कौन सा ग्रन्थ निश्चित रूप प्राप्त 
कर प्रकाश में आया, इसका निर्णय नहीं किया जा सकता । हाँ, कुछ सिद्धांतों के 
आधार पर अभिधम्म-पिटक के ग्रन्थों के काल-क्रम में तारतम्य अवश्य स्थापित 
किया जा सकता है । परम्परा से अभिधम्म-पिटक के सात ग्रन्थों का उल्लेख 
जिस क्रम में हमें मिलता है, वह यह है (१) धम्मसंगणि, (२) विभंग (३) 
कथावत्थु, ( ४) पुग्गलपञ्जत्ति ,(५) घातुकथा, (६) यमक और (७) पट्ठ/न । 
मिलिन्दपञ्ह (प्रथम शताब्दी ईसवी पूवे ) में इसी क्रम में इन ग्रन्थों का उल्लेख 
किया गया है ।" सुमंगलविलासिनी' की निदान-कथा में अवश्य बुद्धघोष ने 
कुछ परिवततंन के साथ एक दूसरे क्रम का अनूसरण किया है,* किन्तु वह छन्द 
को आवश्यकता के लिए भी हो सकता है, अतः महत्वपूर्ण नहीं माना जा 
सकता । विंटरनित्ज, गायगर, ज्ञानातिलोक, भिक्ष जगदीश काश्यप एवं 
लाहा आदि विद्वानों ने अभिधम्म-पिटक के अपने विवेचनों में उपर्युक्त 
क्रम का ही अनुसरण किया है। विषय की दृष्टि से इससे अधिक स्वाभाविक 
क्रम हो भी नहीं सकता | किन्तु काल-क्रम की दृष्टि से इस क्रम को ठीक मानना 
हमारे लिए अशक्य हो जाता हैं। केसियस ए० पिरीरा का मत है कि आन्तरिक 
साक्ष्य के आधार पर भधम्मसंगणि, विभंग और पटठान प्राचीनतम ग्रन्थ हे 
ओर उनका संगायन, अपने वर्तमान रूप में, संभवत: द्वितीय संगीति के अवसर 
पर ही हुआ था। इस प्रकार इन तीन ग्रन्थों ने अपना निश्चित और अंतिम स्वरूप 
चौयी शताब्दी ईसवी पूर्व के प्रथम चतुर्थाश या उसके पूरब ही प्राप्त कर लिया था, 
ऐसा उनका मत हैं । धातुकथा, यमक और पट्ठान को भी उन्होंने पूर्व-अशोक- 
कालीन रचनाएँ माना है और कहा है कि उनका भी संगायन अपने अंतिम रूप में 
तृतोय संगीति के अवसर पर हुआ था। कथावत्थु' की रचना की निश्चित तिथि 
सृतोय संगीति हे ही? । 'कथावत्थ' काल-क्रम की दृष्टि से अभिधम्म-पिटक की 

अन्तिम रचना है, इसमें कोई सन्देह नहीं हो सकता । किन्तु अन्य ग्रन्थों के तारतम्य 
के विषय में विभिन्न मत हो सकते है। डा० लाहा ने पुग्गलपञ्ञ्तत्ति' को काल- 
क्रम की दृष्टि से अभिधम्म पिटक का प्राचीनतम ग्रन्थ माना है। उनका कहना है 
कि चैंकि अभिधम्म-पिटक सत्त-पिटक पर आधारित हैँ, अतः जिस हद तक अभि- 
वम्म पिटक का कोई ग्रन्थ स्पष्ट रूप से सुत्त-पिटक पर कम या अधिक अवलंबित 
हैं, उसी हृद तक उसकी आपेक्षिक प्राचीनता भी कम या अधिक हैं ।' इसी सिद्धांत 
को आधार मानकर विवेचन करते हुए उन्होंने दिखाया है कि अन्य सब ग्रन्थों की 
अपेक्षा पुर्गलपञ्बत्ति' ही सुत्त-पिटक पर अधिक अवलंबित हैँ । पुग्गलपञज्जत्ति' 
की पृष्ठभमि में दीघ, संयुत्त और अंगुत्तर निकायों के पुग्गलों के प्रकार और 
विश्लेषण पूरो तरह निहित हे । उदाहरणत' पुग्गलपञ्ञत्ति' के तयो पुग्गला, 
चत्तारो पुग्गला, पञच पूग्गला आदि भाग अंगृत्तर निकाय के क्रमश: तिक-निपात 
चतुक्क-निपात और पंच-निपात आदि के समान ही हे । पुग्गलपञ्जत्ति' के कुछ 
अंशों और दोघ निकाय के संगीतिपरियाय-सुत्त में भी अनेक समानताएँ हैं । 
“पुग्गलपञ्जत्ति' केपालि टेक्सट्‌ सोसायटी के संस्करण के संपादक डा० मॉरिस ने 
पुग्गपञ्ञत्ति और सुत्त-पिटक के ग्रन्थों की इन सब समानताओं को सोद्धरण 
दिखाया है ।* इससे स्पष्ट प्रकट होता हैं कि पुग्गलपठ्जत्ति की समानता, शैली 
ओर बिषय दोनों को दृष्टि से, अभिधम्म-पिटक की अपेक्षा सुत्त पिटक से अधिक 
हैं। भिक्षु जगदीश काइयप ने तो यहाँ तक कहा है कि पुग्गलपञ्जन्ति' के विवेचन 
को निकाल देने पर भी अभिधम्म-दश्शन की पूर्णता में कोई कमी नहीं आती ।* 
'पुरगलपञ्जत्ति' की प्रथम मातिका में अवश्य अभिधम्म-शली का अनुसरण किया 
गया है, अन्यथा वह सुच-पिटक का हो ग्रन्थ जान पड़ता हैं । अतः पुग्गलपञ्जत्ति 
को 'निषद्िचत तिथि चाहे जो कुछ हो, वह अभिधम्म पिटक के ग्रन्थों में काल-क्रम की 
दृष्टि से सबसे प्राचीन है, ऐसा डा० लाहा ने माना हे ।* पुग्गलपञ्ञत्ति' के 
समान ही डा० राहा ने विभंग' की भी अभिषम्म-पृष्ठभूमि का विवेचन किया है । 
“विभंग' के सच्च-विभंग, सतिपट्ठान-विभंग और धातु-विभंग, मज्किम-निकाय 
 हिस्‍्ट्री ऑँब पालि लिटरेजर, जिल्द पहली, पृष्ठ २२ 
: प्रश्गलपञ्थातति, पृष्ठ १०-११ (भूमिका) 
 अभिषम्स फिलासको, बिल्द दूसरी, पृष्ठ १६५ 

: हिस्‍्ट्री आँब पालि लिटरेचर, जिल्द पहल्टो, पृष्ठ २३ 





न््कि 


6 ३४ .९) 


९ 'रेड३ 3) 


के क्रश: सच्चविभंग सुत्त, सतिपट्ठान सुत्त और धातुविभंग सुत्त पर आधा- 
रित हैँं। इसी प्रकार विभंग' के अनेक अंश खुहक-निकाय के ग्रन्थ 'पटिसम्भिदा- 
मग्ग' पर भी अवलंबित हैं। इसलिए कालक्रम की दृष्टि से विभंग' को डा० लाहा 
नें पुग्गलपञ्ञ्त्ति' के बाद दूसरा ग्रन्थ माना है । विभंग' को उन्होंने अभिधम्म- 
साहित्य के विकास की उस स्थिति का सूचक माना है जब कि अभिधम्म की शैली 
पूर्णत: निश्चित नहीं हुई थी और बह सुत्तन्‍त की शैली से मिश्रित थी । चंकि 
श्रम्मसंगणि' में अभिधम्म-शेली का विकसित रूप मिलता है, इसलिए परम्परागत 
अनश्रुति के विपरीत उन्होंने धम्मसंगणि' को विभंग के बाद का ग्रन्थ माना हैं । 
'धम्मसंगणि' का ही पूरक ग्रन्थ 'धातुकथा' है । अतः 'विभंग” के बाद 'धम्मसंगणि' 
और उसके बाद 'धातुकथा', यह क्रम डा० लाहा ने स्वीकार किया है। विभंग' 
ही यमक' की भी पृष्ठभूमि हे। विभंग' के एक भाग पच्चयाकार विभंग” का 
ही विस्तत निरूपण बाद में 'पट्ठान' में मिलता है । अतः धम्मसंगणि, धातुकथा 
यमक और पढ्टान ये चारों ग्रंथ विभंग पर ही आधारित हैं और काल-क्रम में उससे 
बाद के हैं, ऐसा डा० लाहा का मत है। इन सबसे वाद की रचना 'कथावत्थु' है । 
इस प्रकार 'पुग्गलपञ्अत्ति” सबसे पूर्व की रचना, कथावत्थ' सबसे अन्तिम रचना, 
इन दोनों के बीच में विभंग” जिस पर ही आधारित 'धम्मसंगणि', 'धातुकथा*, 
“यमक! और पट्ठान' यही अभिधम्म-पिटक के ग्रंथों के काछ-क्रम के विषय में 
डा० लाहा का निष्कर्ष हैं। इसे डा० लाहा ने इस प्रकार दिखाया है।" 


१ पुग्गलपञ्ञअत्ति 


२ विभंग-- (अ) धम्मसंगणि--धातुकथा 
(आ) यमक 
(इ) पट्ठान 


३ कथावत्यु 


डा० लाहा का काल-क्रम-निश्चय अंशतः ठीक जान पड़ता हैं। किसी भी 
पालि साहित्य के विद्यार्थी को इसमें सन्देह नहीं हो सकता कि 'कथावत्थु' अभिधश्म 
'पिटक की अन्तिम रचना है। अतः अभिधम्म-पिटक के ग्रंथों का परम्परागत परि- 

गणन जिसमें 'कथावत्थु' को सातवें स्थान के बजाय पाँचवाँ स्थान प्राप्त है, काल- 
क्रम की ट्ृष्टि से ठोक नहीं हो सकता, ऐसा तो अन्ततः मानना ही पड़ेगा । अतः 
'कथावत्यु' को अभिधम्म-पिटक का अन्तिम ग्रंथ मानना ठीक ही जान पड़ता है । 
इसी प्रकार विषय और शैली दोनों की ही दृष्टि से 'पुग्गलपञ्अत्ति' को भी 
कालक्रमानसार प्रथम ग्रंथ माना जा सकता है। यहाँ तक डा० छाहा के निष्कर्ष 
टीक जान पड़ते हैं। किन्तु विभंग' को “धम्मसंगणि' से पूर्व की रचना मानना 
युक्तियुक्त नही जान पड़ता । यहाँ डा० लाहा ने विषय-वस्तु की अपेक्षा शैली को 
अधिक महत्त्वपूर्ण मानकर यह निष्कर्ष निकाल डाला हैँ। विशेषत: 'विभंग' को 
'धम्मसंगणि' से पूर्व की रचना मानने के लिये उन्होने दो कारण दिये हैँ (१) विभंग 
के प्रत्येक भाग में स॒त्तन्तभाजनिय (सुत्तन्त-भाग ) और अभिधम्मभाजनिय (अभि- 
धम्म-भाग ) दो स्पष्ट भाग हें, जिनमें सृत्तन्तभाजनिय पर ही आधारित अभि- 
धम्मभाजनिय है । इससे डा० लाहा ने यह निष्कर्ष निकाला हैँ कि विभंग' अभि- 
धम्म-पिटक के विकास की उस अवस्था का सूचक है, जिसमें सुत्ततत और अभिधम्म' 
का भेद सुनिश्चित नहीं हुआ था । इसके विपरीत 'धम्मसंगणि' में अभिधम्म-शैली 
का पूरा अनुसरण मिलता हैँ। अतः 'धम्मसंगणि' 'विभंग” से बाद की रचना ही 
हो सकती है । (२) उद्देस (साधारण कथन ) के बाद निद्देस (शब्दों के अर्थों का 
विस्तृत विवेचन ) देने की अभिधम्म की प्रणाली है। विभंग के 'रूपक्खन्धविभंग' 
में'रूप' का मात्र उद्देस' ही मिलता है। उसका निद्देस सिर्फ धम्मसंगणि में ही मिलता 
हैं । अतः 'धम्मसंगणि' 'विभंग' के बाद की ही रचना होनी चाहिये ।' डा० लाहा 
ने यहाँ समष्टि रूप से दोनों ग्रंथों की विषय-बस्तु पर विचार नहीं किया हे । केवल 
शैली की दृष्टि से विचार किया है और वह भी अपूर्ण है । जहाँ तक अध्यायों के 
'सुत्त-विभाग' और अभिधम्म-विभाग' इन दो विभागों का सम्बन्ध है, वे तो विभंग 
के समान धम्मसंगणि में भी मिलते हे ।* अतः इस दृष्टि से दोनों में भेद करना 
अनुचित है। विषय के स्वरूप की दृष्टि से शैली में भी अन्तर हो सकता है। धम्म- 
संगणि का धम्म-विश्लेषण विभंग में प्राप्त उसके वर्गक्रत स्वरूप का पूर्वंगामी 
ही हो सकता है । फिर इससे भी अधिक महत्त्वपूर्ण बात तो विषय का पूर्वापर संबंध 
१. हिस्‍्दी ऑब पालि लिटरेचर, जिल्‍द पहुली, पृष्ठ २४-२५ 

है, जिसके आधार पर हम अधिक निश्चित रूप से दो ग्रंथों का या एक ही ग्रंथ के दो 
अंश्ों के पूर्वापर भाव का अधिक निश्चय के साथ निर्णय कर सकते हैँ । यह एक 
सर्व-विदित तथ्य है कि विभंग के प्रथम खंड में ही लेखक की धम्मसंगणि में विवेचित- 
धम्मों की गणना से अभिज्ञता प्रकट हो जाती है, जिसमें उसने कुछ नये धम्मों का 
और समावेश कर दिया हे ।! विभंग ने धम्मसंगणि की 'मातिका' में निर्दिष्ट २२ 

जिकों और १०० द्विकों की विवरण-प्रणाली को ज्यों का त्यों ग्रहण कर लिया है।' 
विभंग के प्रथम तीन खण्ड स्कन्ध, आयतन और धातुओं का विवेचन करते हैं, 
अत: अंगत: धम्मसंगणि के प्रति उनका भी प्रकत्व सुनिश्चित है। * 'धम्मसंगणि' 
की शैली विश्लेषणात्मक अधिक है, जब कि विभंग की संइलेषणात्मक अधिक है ।३ 

इस तथ्य से भी विभंग धम्मसंगणि के बाद की ही रचना जान पड़ती है । धम्म- 
संगणि से विभंग की ओर विकास-क्रम सामान्य से विशेष की ओर विकास क्रम 
है । अतः धम्मसंगणि को ही विभंग से पूर्व की रचना मानना अधिक थुक्तिसंगत 

है। श्रीमती रायस डेविड्स ने भी माना है कि विभंग अपने पूर्व धम्मसंगणि 

की अपेक्षा रखती है ।* गायगर"” और विंटरनित्ज ने भी उसे धम्मसंगणि का 
पूरक रूप ही माना हैं। अभिधम्म-साहित्य के प्रसिद्ध भारतीय बौद्ध विद्वान भिक्षु 

जगदीश काश्यप भी विभंग की विषय वस्तु को धम्मसंगणि की पूरक स्वरूप ही 
मानते हैं ।? अतः धम्मसंगणि' को ही विभंग' की अपेक्षा पूर्वकालीन रचना 

मानने की ओर विद्वानों की प्रवणता अधिक हैँ । विभंग' के 'रूपवखन्ध विभंग' 

का अधिक विस्तृत विवेचन 'धम्मसंगणि' में पाया जाना 'धम्मसंगणि' के बाद की 

रचना होने का ही सुचक नहीं माना जा सकता। बल्कि यह तथ्य केवल यही दिखाता 

है कि धम्मसंगणि में इसका सांगोपांग विवेचन हो जाने के बाद विभंग में उसके 

इतने विस्तार में जाने की आवश्यकता प्रतीत नही हुईं । इतनी अधिक दृष्टियों से. 

१. बिल्टरनिरज्ञ : हिस्ट्री ऑब इन्डियन लिटरेचर, जिल्द दूसरी, पृष्ठ १६७ 

२. ज्ञानातिलोकः गाइड धर दि अभिषस्म-पिटक, पृष्ठ १७ 

३. उपयुक्त के समान ही । 

४. विभंग, भूमिका, पृष्ठ १३ (पालि टैक्सट्‌ सोसायटी का संस्करण ) 

५. पालि लिटरेचर एंड खेंग्वेज, पृष्ठ १७ 

६. हिस्दरी ओंब इंडियन लिटरेचर, जिल्द दूसरो, पृष्ठ १६७ 

७. अभिषम्म फिलॉसफी, जिल्द दूसरी, पुष्ठ १०४ 


( रे४६ ) 


अभिधम्म-पिटक में धम्मों के विश्लेषण और विवेचन किये गये हें और इतनी अधिक 
अवस्थाओं पर उसके संक्षिप्त और विस्तृत विवेचन निर्भर करते हैं कि एक दो उदा- 
हरणों से हम किन्‍्हीं दो ग्रन्थों की पूर्वापरता का कोई निश्चित निर्णय नहीं कर 
सकते । धम्मसंगणि वास्तव में संपूर्ण अभिधम्म-पिटक का आधारभूत ग्रन्थ है 
और विषय-वस्तु की दृष्टि से उसी पर आधारित विभंग' है । विभंग' 'धम्म- 
संगणि' का पूरक है और स्वयं धातुकथा' के लिए आधारस्वरूप हे ।* इस प्रकार 
'धम्मसंगणि और धातुकथा के बीच वह मध्यस्थता करता हैं। 'यमर्का और 
पट्ठान के विषय में जो कुछ पहले कहा जा चुका है, वह ठीक है। अतः हमारे प्रस्तुत 
अध्ययन के अनुसार अभिधम्म-पिटक के ग्रन्थों का अधिक ठीक काल-क्रम यह होना 
चाहिए--पुग्गलपञ्ब्तत्ति, धम्मसंगणि, विभंग, धातुकथा, यमक, पट्ठान, और 
'कथाबत्थ । इसे यों भी दिखाया जा सकता हे-- 


१. पृरगलपण्व्गत्ति 
२. धम्मसंगणि 
३. विभंग | अ. धातुकथा 


आ. यमक 
इ. पट्ठान 


४. कथावत्थु 


अभिधम्म पिटक का विषय 


ऊपर अभिधम्म-पिटक के ग्रन्थों के काल-क्रम के विषय में जो विवेचन किया 
गया है, उससे उसकी विषय-वस्तु पर भी काफी प्रकाश पड़ता है। अभिधम्म-पिटक 
के विषय में सुत्त-पिटक की अपेक्षा कुछ नवीनता नहीं है। जैसा डा० रायस डेवि- 
डस ने कहा है, अभिधम्म-पिटक सुत्त-पिटक का ही परिशिष्ट है ।* आचार्य बुद्ध- 
'घोष ने उसे 'धम्म' का अतिरेक या अतिरिक्त रूप कहा है।” उसका भी यही 
अर्थ हैं । सुत्त-पिटक में निहित बुद्ध-मन्तव्यों को ही अभिधम्म-पिटक में अधिक 
सूक्ष्म विस्तार के साथ समभाया गया है । पारिभाषिक शब्दावली कहीं कुछ नई 


१. पालि लिटरेचर एंड रूगबेज, पृष्ठ १७ 
२. असेरिकल हरूंक्वर्स ऑन बुद्धिश्स : इट्स हिस्ट्री एंड लिटरेचर, पृष्ठ ६२ 
3* देखिये पृष्ठ ३३४, पद संकेस २ 


( ३४७ ) 


-अवध्य है, किन्तु सिद्धांतों का मूल आधार सुत्तन्त ही हैँ । अभिधम्म के सिद्धांतों, 
वर्गीकरणों और विभागों के मूल स्रोतों को सुत्तन्त में खोज निकालना अध्ययन 
का एक अच्छा विषय हो सकता है । उससे दोनों का तुलनात्मक अध्ययन होने के 
अतिरिक्त स्वयं अभिधम्म-पिटक के दुरूह सिद्धांतों का समभना भी सुगम हो जाता 
हैं । प्रथम बार भिक्ष जगदीश काइयप ने इस प्रकार का अध्ययन प्रस्तुत किया 
।१ उनके मतानुसार विभज्यवाद जिस प्रकार सुत्तन्त का दर्शन है उसी प्रकार 
वह अभिधम्म का भी दर्शन हैं। विभज्यवाद' का अर्थ है मानसिक और भौतिक 
जगत्‌ की संपूर्ण अवस्थाओं का विश्लेषण कर चुकने पर भी उनमें कहीं अत्ता' 
(आत्मा) का नहीं मिलना । पहिये, धुरा, जआ आदि सभी भागों से व्यति- 
रिक्त 'रथ' की सत्ता नहीं है। इसी प्रकार व्यक्ति भी रूप, बेदना, संज्ञा, संस्कार 
और विज्ञान रूपी पाँच स्कंधों की समष्टि के अलावा और कुछ नहीं है । ये सभी 
स्कनन्‍्ध अनित्य,अनात्म और दुःख है। इनमें अपनापन खोजना दुःख का ही कारण 
हो सकता है । यही बुद्ध का दर्शन है, जो सुत्त-पिटक में अनेक बार प्रस्फुटित 
हुआ है । उदाहरणतः संयुत्त-निकाय के इस बुद्ध-बचन को लीजिये, 'हे गृह- 
पति ! यहाँ अश्वतवान्‌, आरयों के दर्शन से अनभिज्ञ, अज्ञानी मनृष्य, रूप को आत्मा 
के रूप में देखता है, अथवा आत्मा को रूपवान्‌ समभता हं, या आत्मा में रूप 
को देखता हैँ या रूप में आत्मा को देखता है। वह समभता हे--में रूप हैं 
और रूप मेरा है। इस प्रकार में रूप हूँ और रूप मेरा है' समभते हुए उसके 
रूप में परिवर्तन होता हैं, बिपरिणाम होता है, कुछ का कुछ हो जाता है। 
गहपति ! इसी से उत्पन्न होते हे शोक, परिदेव (रोना-धोना) दुःख, दौमें- 
नस्य और मानसिक कष्ट” ।* वेदना, संज्ञा, संस्कार और विज्ञान को लेकर भी 
'इसी प्रकार दुःख-समुदय का क्रम दिखाया गया है । व्यक्ति के उपर्यक्त पाँच 


9४७ 

2. अभिधम्स फिलॉसफी, जिल्द दूसरी, पृष्ठ १९-३१ 

“२. इध गहपति, अस्सुतवा पृथुज्जनों अरियानं अवस्साबी रूपं असतो समनु- 
पससति, रूपवन्तं बा अत्तानं, अत्तनि या रूप, रूपस्मिं वा असान । अहं 
रूपं, सम रूप ति परियुट्ठट्ठायो होति । तस्स अहूं रूप मस रुप ति परि- 
यूट्ठरठतों त॑ रूप परिणमति अञज्डञगथा होति, तसस रूपविपरिणामझझाथा- 
भावा उप्प/म्जन्ति सोक-परिदेव-वृक्ख-वोससस्सपायासा । अभिधम्भ फिलाँ- 
'सफी, जिल्द दूसरी, पृष्ठ २० में उद्धृत । 


( रे४८ ) 


स्कन्धों में विइलेषण के अतिरिक्त अन्य प्रकार के विश्लेषण भी सुत्तन्त में 
किये गये हैं । उनमें दो मुख्य हे । पहले व्यक्ति के साथ बाह्य संसार के 
संबंध की व्याख्या करने के लिए १२ आयतनों का विवेचन किया गया हैं," 
जो इस प्रकार हे:-- 


2. चक्ष (चक्‍्ख) ४. जिह्बचा ७. रूप १०. रस 

२. श्रोत्र (सोत) ५. काय ८. शब्द (सह) ११. स्पष्टवब्य 
(फोटठब्ब ) 

३. प्राण (घाण) ६. मन ०, गन्ध | १२. धम्म 


इनमें व्यक्ति (द्रष्टा) का विश्लेषण प्रथम छः आयतनों के रूप में किया गया 
हैं, जो आध्यात्मिक आयतन (अज्भतिक आयतन ) कहलाते हें। बाह्य संसार 
(दृश्य) का विश्लेषण बाद के छः आयतनों के रूप में किया गया हैं, जो बाह- 
आयतन (बाहिर आयतन ) कहलाते हैं । द्व॒ष्ठा और दृश्य के संबंध और उनके 
उपादान से उत्पन्न होने वाली चेतना को ध्यान में रखकर आन्तरिक और बाहच् 
संसार का १८ धातुओं मे भी विश्लेषण किया गया हे, जो इस प्रकार हैं-- 


१. चक्ष (चक्‍्खु) ७. रूप १३. चक्षु-विज्ञान (चक्‍्खु-विञज्ञाण ) 

२. थश्रोत्र (सोत) ८. शब्द (सह) १४. श्ोत्र-विज्ञान (सोत-विज्ञाण) 

३. प्राण (घाण) ९. गन्ध १५. ध्राण-विज्ञान (घाण-विज्ञाण ) 

४. जिह्वा १०. रस १६. जिह्वा-विज्ञान (जिद्दा-विज्ञाण)' 

५. काय ११. स्पृष्टब्य १७. काय-विज्ञान (काय-विज्ञाण) 
(फोट्ठब्ब) 

६. मन १२. धर्म (धम्म) १८. भनो-विज्ञान (मनो-विज्ञाण ) 


उपर्युक्त तोनों प्रकार के विश्लेषण सुत्त-पिटक मे सामान्यतया मिलते 
है। संयुत्त-निकाय में पूरे संयत्तों के नाम इनके विवेचन के आधार पर ही 
रक्खे गये हें, जेसे खन्‍्ध-संयुत्त,, आयतन-संयुत्त, धातु-संयत्त । स्कन्छ 
आयतन और धातुओं का उपदेश भगवान्‌ बद्ध का मल उपदेश था, इसका सर्वोत्तमः 





१. देखिये विशेषतः आयतन-संयस (संयत्त-लिकाय ) 
२. देखिये विशेषतः धातु-संयुस (संयल्त-निकाय ) 


( रे४९ ) 


“साक्ष्य हम बुद्धकालीन भिक्षुणियों के इब लगातार उदगारों में पाते हैं, जिनमें वे अपनी 
उपदेश करने वाली बहिनों से इस संबंधी उपदेश को पाकर कृतज्ञतापूर्वक 
'स्मरण करती हें सा में धम्ममदेसेसि लनन्‍्धायत्तनधातुयो”* (उसने मे स्कन्ध, 
आयतन और धातुओं का उपदेश दिया) । इस प्रकार सत्तन्त में स्कन्ध, आयतन 
और धातुओं का उपदेश मिलता हू, किन्तु वहाँ इसका उदेश्य केवल अनात्मवाद 
का उपदेश देना हे, अलग-अलग सबका विश्लेषण करना नहीं । यह काम अभि- 
'धम्म में किया गया हैं । अभिधम्म में, जैसा हम उसकी विषय-बस्तु का 
विदइलेषण करते समय अभो देखेंगे, रूप-स्कन्ध का २८ अंगों में विश्लेषण किया 
गया है, इसी प्रकार वेदना-स्कन्ध का पाँच, संस्कार-स्कन्ध का ५० और विज्ञान 
'स्कन्ध का ८९ अंगों में विश्लेषण किया गया हैं । इन सबका आधार जैसा 
हम पहले कह च॒के हे, सुत्त-पिटक ही है । उदाहरणत:, रूप का विश्लेषण 
सुत्तन्त में केवल दो भागों में किया गया है, भिक्षुओं ! क्‍या है रूप ? चार 
-महाभूत और चार महाभूतों के उपादान से उत्पन्न हुआ रूप, भिक्षुओ ! 
यही कहलाता है रूप ।* रूप के इस द्विविध विभाग पर ही अभिषम्म का 
सारा रूप-विश्लेषण निर्भर हैँ । इसी प्रकार वेदना-स्कन्ध का ५ भागों में 
विश्लेयण भी सुत्तन्त से ही लिया गया है, जहाँ सुख-बेदना, दुःख-बेदना सौमनस्य, 
'दौर्मनस्थ, और उपक्षा का स्पष्ठटत: उल्लेख है । इसी प्रकार अभिषम्म के 
'विज्ञान-स्कन्ध के १२१ विभागों में से अनेक सुत्तन्त में मिलते हें और उनके 
आधार पर हो दूसरे अधिक स॒क्ष्म विबलेषण कर लिये गये है ।४ सारांश यह 
कि अभिधम्म के बिइलेषण सृत्तन्त पर ही आधारित हे । 


शैली 


आभिवम्म का आधार सुत्तन्त होने पर भी उसकी शैली में विभिन्नता है । 
सुत्तन्त में उदाहरण दे देकर, अनेक पर्यायों से और अनेक उपमाओं से, धम्म को 


अर पक “फल पहनफ»क <प >ममबस, ९००० काया प्न-मेनाकक “जप. 


१. थेरीगाथा, गाथाएँ ४३ एबं ६९ (बम्बई बविदृवर्विद्यालय का संस्करण ) 

२. “कतमं थे भिक्‍सवे रूपं ? चत्तारो च महाभूता चतुन्न व महाभूतानं उपादाय 
रूप, इदं वृच्चति भिक्‍खवे रूप” संयत्त-निकाय, अभिधम्म-फिलॉसफी, जिल्द 
दूसरी, पृष्ठ २३ में उद्धृत 

३. देखिये अभिषम्म किल्ॉंसफी, जिल्द दूसरी, पृष्ठ २५ 

“४, अभिषम्म फिलॉसफो , जिल्‍्द दूसरी, पष्ठ २७-३१ 


६ ५७ -) 


समभाया गया है । किन्तु अभिधम्म “निष्परियाय देसना' हैँ, अर्थात वहाँ बिना 
उपमाएँ और उदाहरण दिये हुए धम्म को समझाया गया है। इसका कारण 
यह है कि अभिधम्म का प्रणयन साधारण जनता के लिए नहीं हुआ है । 
बह देव-मनुष्यों के लिए उपदेश किया हुआ बुद्ध-वचन है । त्रायस्त्रिश-लोक 
में अभिधम्म के उपदेश करने संबंधी गाथा का यही मानवीय रहस्य है । अभि- 
धम्म-पिटक में साधारण जन-समाज की भाषा का प्रयोग नहीं किया गया 
है । वह अज्ञान पर आश्रित हैं। वक्ष' 'मनष्य' पशु" की वास्तविक सत्ता 
कहाँ हें ? फिर भी हम व्यवहार में इस प्रकार के प्रयोग करते हैं । इसी को 
पालि-बौद्ध धर्म में सम्मुति सच्च (संवृति सत्य) कहा गया है। सुत्त-पिटक इसी 
भाषा में लिखा गया है । यहां यह कहना अप्रासंगिक नहीं होगा कि 
बौद्धों ने जिसे सम्मुति सच्च' कहा है, वही शकर का व्यवहार-सत्य हे, जिसे 
उन्होंने 'अविद्यावद्धिषय' कहा है । इसके विपरीत 'परमार्थ-सत्य' (पालि पर- 
मत्थ-सच्च ) है, जहाँ माता माता नही है, पिता पिता नही है, मनुष्य भनृष्य नहीं 
है। इसी भाषा में अभिधम्म लिखा हुआ है । अत: उसमें बह प्राण-प्रतिष्ठा नहीं 
हैँ, जो सुत्तन्त में है । एक में जीवन चारों ओर हिलोरें ले रहा ह, दूसरे में वह सर्व था 
अनुपस्थित है । अभिधम्म-पिटक की शैली की एक बड़ी विशेषता उसकी परि- 
प्रश्नात्मक (पञहपरिपुच्छक ) प्रणाली है प्रश्न और उत्तर के रूप में विषथ 
को समभाया गया है। 'तद्विद्धि प्रणिपातेन परिप्रश्नेन सेवया --इसका बडा अच्छा 
निर्वाह सन्न-पिटक और अभिधम्म-पिटक दोनों में ही दिखाया गया है। 'परि- 
प्रशन' की बात तो अभिधम्म ने अपने आप पूरी कर दी है, बह हमसे प्रणिपात' 
और सेवा' की भी पूरी अपक्षा रखता है । अट्ठसालिनी' की “निदान-कथ।)' 
में आचार्य बद्धघोष ने एक मामिक प्रश्न किया हे, “अभिषम्म का उदय किस स्रोत 
से हुआ है ? उत्तर दिया है, “श्रद्धा से | श्रद्धा के साथ हम अभिधम्म की 
लम्बो सेवा करें (जेसी वतंमान समय में आचार्य धर्मानन्द कोसम्बी ने को)" 

तो उससे हम बहुत कुछ पा सकते हैं। उसके बिना तो हम कुछ यूरोपीय विद्वानों 
को तरह सिर्फ उकता ही जायेंगे और कहेंगे कि यहाँ गम्भीर दर्शन कुछ नहीं 





१. देखिये अभिबम्मत्थ संगह' पर उनकी स्वरचित 'अबसीत टीका' का प्रावकथन 
(सहाबोधि सभा १९४१); देखिये धर्मदूत, सितस्थर ४८ में डा० बापट 
का आचार्य धर्मातन्‍्द कोसम्दी शोक लेख भी (पृष्ठ ८९-९५) 


( ३५१ ) 


हैं।? श्रीमती रायस डंथिड्स*, ज्ञानातिलोक?, घम्मानन्द कोसम्बी४ और 
भिक्ष जगदीश काश्यप * की प्रणाली पर यदि अभिषम्म के अध्ययन को 
विकसित किया जाय तो उससे बौद्ध नेतिक मनोविज्ञान का मार्ग हमारे लिए 
अधिक प्रशस्त हो सकता हैं और हम अभिधम्म को उसकी वास्तविक विभूति 
में देख सकते हें। अभिधम्म-पिटक की उद्देस (संक्षिप्त कथन) के बाद निददेंस 
(विस्तृत विवेचन ) की वर्णन-प्रणाली, पर्यायवाच्री शब्दों और परिभाषाओं की. 
अधिकता आदि प्रवृत्तियों के विषय में हम पहले कह ही चुके हें । 
महत्त्व 

अभिधम्म-पिटक के महत्व पर हमें दो दृष्टियों से विचार करना है.. 
(१) स्थविरवाद परम्परा की दृष्टि से (२) अन्य बौद्ध संप्रदायों की दृष्टि से ।. 
जहाँ तक स्थविरवाद परम्परा का संबंध हे, अभिधम्म-पिटक को आरंभ से ही सृत्त- 
पिटक और विनय-पिटक के समान बुद्ध-वचन माना जाता हैं, यह 
हम पहले दिखा चुके हें । बरमा में अभिधम्म-पिटक का कितना अधिक आदर 
है, यह तत्संबंधी उस विस्तृत अध्ययन से ही स्पष्ट होता हैं जो उस 
देश में किया गया हैं। आठवें अध्याय में हम इस अध्ययन का विवेचन करेंगे। 
सिहल भी अभिधम्म की पूजा में बरमा से पीछे नहीं रहा है । 'महावंश' 
में हम बार-बार पढ़ते हें कि किस प्रकार विद्वान सिहली राजाओं ने अभिधम्म 
का आदरपूर्वक श्रवण किया और कुछ ने स्वयं उसका उपदेश भी किया । 
काश्यप प्रथम (९२९ ईसबी) ने तो संपूर्ण अभिधम्म को सोने के पत्रों 
पर खुदवाया और विद्येषत:ः “धम्मसंगणि!' को बहुमल्य रत्नों से 
मडित किया । इसी प्रकार ग्यारहवीं शताब्दी में लंका का राजा बिजयबाहे 


१. जेसा जिटरनित्ज़ ने कह डाला है, देखिये उनकी हिस्ट्री आब इंडियन लिटरेचर,. 
जिल्‍व दूसरी, पृष्ठ १६५-६६ । | 

२. ए बुद्धिस्टि मेनुअल आँव साइकोलोजीकल एथिक्स (धस्म्संगणि का अनु-- 
काद ) की मननशोील लेखिका । 

३. गाइड था दि अभिधम्म-पिटक के लेखक और प्रसिद्ध बोढ़ विद्वान और साधक । 

४. किदेश में जाकर अनेक कठिनाइयों के उपरान्त अभिधस्स. का अध्ययन 
करने वाले प्रथम भारतोय विद्वान । 

५. अभिषम्म-फिलॉसफो (जिल्द १,२ ) के लेखक, सनस्वी बौद्ध दा लिक और साधक ॥/ 


( ३५२ ) 


अभिधम्म का बड़ा मननशीलर अध्येता था और उसने “धम्मसंगणि” का .सिहलीं 
'माषा में अरुवाद भी किया । अतः स्थविरवाद परम्परा में अभिषम्म-पिटक 
का सदा से बहुत सम्मान रहा हे । स्थविरवाद-परम्परा से भिन्न बौद्ध संप्रदायों 
में अभिधम्म-पिटक को छतना प्रामाणिक बुद्ध-बचन नहीं माना गया हैं । हम 
जानते हैं कि स्वयं उत्त रकालीन होनयानी संप्रदाय में सौत्रान्तिक नाम का एक 
बर्ग था जो अभिधम्म पिटक को प्रामाणिक नहीं मानता था। उसके लिए केवल 
सुन्न-पिटक ही प्रामाणिक बुद्धवचन था । इतना ही नहीं, अत्यंत्त पूर्वकाल में 
'ही हम स्थविरवादियों के अन्दर ही भिक्षुओं के एक ऐसे वर्ग की सचना पाते 
है जो अभिधम्म-पिटक की प्रामाणिकता को नहीं मानता था और केवल सुन्त- 
'पिटक में ही अधिक विश्वास करता था। 'अट्ठसालिनी' में दो भिज्षओं का संलाप 
दिया हुआ हैं, जिससे यह वात स्पष्ट होती है-- 

“भन्ते ! आप ऐसी लम्बी पंक्ति को उदधुत कर रहे हे, जैसे कि मानों आप 
नसुमेरु को ही परिवेष्टित करना चाहते हों । भन्‍्ते ! यह किसकी पंकित है ? 

“आवस ! यह अभिधम्म की पंक्ति हैं ।” 

“भनन्‍्ते ! आप अभिधम्म की पंक्ति का क्यों उद्धरण देते है ? क्या आपको यह 
“उचित नहीं कि आप बुद्ध द्वारा उपदिष्ट किन्‍्ही दूसरी पंक्तियों का उद्धरण दें । 

“आबूस ! अभिधम्म का उपदेश किसका है ?” 

“निश्चय ही बद्ध का नहीं हे ।” 

“पर आबस ! क्ष्या तुमने विनय-पिटक को पढ़ा है ? 

“नहीं भन्‍्ते । मेने उसे नहीं पढा है ।” आदि, आदि 

पुनः दीपवंस' के वर्णन में ही हम देखते हैं कि वेशाली की संगीति के अवसर पर 
ही महासंगीतिक' भिक्षओं ने अन्य ग्रन्थों के साथ अभिधम्म-पिटक की भी प्रमाण- 
वत्ता स्वीकार नही की थी।” इससे हमारा संदेह अभिधम्म-पिटक की प्रमाणबत्ता 
के विषय में अवश्य बढ़ जाता है । काल-क्रम और महत्ता में अवश्य अभिधम्म- 
पिटक को सुत्त और विनय' पिटक के बाद मानना पड़ेगा, इसे प्राय: सभी निष्पक्ष 
'बौद्ध विद्वान आज भी स्वीकार करते हैँ । किन्तु चैंकि अभिधम्म-पिटक का कर्चा- 
चीनतम ग्रन्थ (कथावत्थ) भी ईसवी पूर्व तृतीय शताब्दी की रचना है और उसके 
अलावा अम्य किसी ग्रन्थ के साथ किसी रचयिता का नाम जोड़ा नहीं गया हू 


१. दोरबंस ५१३५-३७ (ओल्‍ल्डनवर्ग का संस्करण ) 


( ३५३ ) 


अतः अर्थवाद की दृष्टि से उसे बुद्धवचन भी कहा जा सकता हैँ, इतना अवकाश हमें 
स्थविरवाद-परम्परा को भी अवश्य देना ही होगा । अन्तत: अभिधम्म-पिटक 
सुत्त-पिटक पर ही तो अवलंबित हें । 


पालि अभिधम्म-पिटक की सर्वास्तिबाद सम्प्रदाय के अभिधमे-पिटक 
से तुलना 


स्थविरवादियों और सर्वास्तिवादियों के दो पिटकों-सुत्त और विनय--की 
तुलना हम पहले कर चके है । सर्वास्तिवादी संप्रदाय के अभिध्म पिटक के ग्रन्थ 
चीनी भाषा में सरक्षित है । उनके मल संस्कृत में थे, किन्तु आज वे प्राप्य नहीं । 
स्थविरवादियों के समान सर्वास्तिवादियों का भी यह दावा है कि उनका अभिषर्म 
पिटक ब &-वचनों (स॒त्र-पिटक) पर आधारित है । किन्तु जब कि स्थविरवादी 
(कथा-वत्यु को छोष्टूकर ) अभिधम्म के ग्रन्थों को मनुष्यों की रचनाएँ नहीं मानते, 
गर्वास्तिवादियों की परम्परा में उनका अभिधमे-पिटक विशिष्ट विचारों की 
रचना माना जाता है। चीनी भाषः में सर्वास्तिवादियों के अभिधर्म-पिटक का नाम 
गास्त्र-संग्रह है । स्थविरवादी अभिधम्म पिठक के समाव सर्वास्तिवादियों के 
अभिधर्म-पिटक में भी सात ग्रन्थ है, जिनके नाम उनके रचयिताओं के साथ, इस 
प्रकार है-- 


सर्वास्तिबादी संप्रदाय के अभिधर्म उनके रचयिता 
पिठक के ग्रन्थों के नाम 

४, ज्ञान-प्रस्थान-शास्त्र आये कात्यायन 

>. प्रकरण-पाद स्‍्थविर वसुमित्र 

३. विज्ञान-काय-पाद स्थविर देवशर्मा 

४. धर्म-स्कन्ध-पाद आये आरिपूत्र 

५. प्रज्ञप्ति शास्त्र-पाद आर्य मौदगल्यायन 

६. धातुकाय-पाद पूर्ण (या वसुमित्र ) 

७. संगोति-पर्याय-पाद महाकौष्ठिल (या झारिपृत्र) 


पालि अभिधम्म पिटक के साथ इनकी तुलना करने पर ज्ञात होगा कि इनके 
'नामों में पर्याप्त साम्य हे. यथा-- 


श्३ ७ 


( रे५४ ) 


पालि अभिषम्म-पिटक सर्वास्तिवादी अभिषमें-पिटकः 
१. धम्मसंगणि (४) धर्मस्कन्धपाद 

२. विभंग (३) विज्ञानकायपाद 

३. पुग्गलपञ्च्मत्ति ह (५) प्रज्नप्तिपाद 

४. धातुकथा (६) धातुकायपाद 

५. पट्ठान (१) ज्ञान-प्रस्थान 

६, यमक (७) संगीतिपर्यायपाद 

७. कथावत्थुप्पकरण (२) प्रकरणपाद 


नामों की इतनी समानता होते हुए भी विषय की समानता नहीं है । 
फिर भी जिन विषयों का निरूपण एक पिटक में किसी ग्रन्थ में पाया जाता है दूसरे 
पिटक में उन्हीं का या उनके कुछ अंशों का निरूपण किसी दूसरे ग्रन्थ में पाया जाता 
है ! चुँकि दोनों के ही अभिधर्म-पिटक अपने अपने सूत्रों पर अवलंबित हैं जिनमें, 
जैसा हम पहले देख चुके हैं, अधिक अन्तर नहीं है, अतः दोनों में कुछ न 
कुछ समानताओं का पाया जाना नितांत स्वाभाविक हैं । हां, उनके क्रम में 
अन्तर अवश्य है । सर्वास्तिवादी अभिधर्म-पिटक के ग्रन्थों की विषय-वस्तु के 
संक्षिप्त परिचय और पालि अभिधम्म के साथ उसकी तुलना से यह स्पष्ट 
होमा । पहले ज्ञान-प्रस्थान-श्ास्त्र को ही लें। यह सर्वास्तिवादी अभिधम्म- 
पिटक का सबसे प्रधान ग्रंथ है। शेष छ: ग्रंथ इसी के पाद या उपग्रंथ कहलाते हैं। 
उनके साथ इसका वही संबन्ध है जो वेद का उसके छ: अंगों के साथ ।' ज्ञान- 
प्रस्थान-शास्त्र की रचना सर्वास्तिवाद सम्प्रदाय के प्रसिद्ध आचार्य आर्य कात्यायनी- 
पुत्र ने की । आर्य कात्यायनीपुत्र काश्मीर के रहने वाले थे। इनका समय बुद्ध- 
परिनिर्वाण के ३०० वर्ष बाद है। ज्ञान-प्रस्थानशास्त्र का प्रथम चीनी अनुवाद- 
काश्मीरी भिक्षु गौतम संघदेव ने ३८३ ईसवी में किया । उसके बाद एक दूसरा 
अनुवाद सन्‌ ६५७-६० ई० में यूआन्‌-चूआडु के द्वारा किया गया। इसी महाग्रंथ 


१. देखिये डा० तकाकुसू का दि अभिधर्म लिटरेचर” शीर्षक निबन्ध, जनेल आंच 
रॉयल एशियाटिक सोसायटी, १९०५, पृष्ठ १६१ 

२. देखिये जर्नेल ऑब पालि टेक्सट सोसायटी १९०४-०५, पृष्ठ ७४ में डा० 
तकाकुस्‌ का अभिषमं-साहित्य सम्बन्धो नियन्ध 


( 3७०५ ) 


पर कनिष्क के काल में आचार्य वसुबन्ध्‌ू और अश्वघोष की अध्यक्ष में विभाषा' 
नामक एक महाभाष्य रखा गया, जिसका अनुसरण करने के कारण वेभाषिक' 
नामक बौद्ध सम्प्रदाय की उत्पत्ति हुई। ज्ञान-प्रस्थान शास्त्र एक बहत्‌ 
ग्रंथ हैं। इसमें आठ परिच्छेद हैँ, जिनमें कुल मिलाकर इलोकों की संख्या १५०७२ 
है ।* जैसा पहले कहा जा चुका है, मूल संस्कृत तो मिलता ही नहीं, इस सम्पूर्ण 
ग्रंथ का अभी अंग्रेजी अवाद भी नु प्रकाशित नहीं हुआ है। अतः चीनी-भाषा से 
अनभिन्नोंके लिये अभी तुलनात्मक अध्ययन का मार्ग पराश्चित ही हो सकता हे । 
प्रो० तकाकूसु द्वारा प्रदत्त सूचना के अनुसार ज्ञान-प्रस्थान-शास्त्र के ८ परिच्छेदों 
के नाम और विषय इस प्रकार हँ-- 


१. प्रकीणंक--लोकोत्तर धर्म, ज्ञान पुदूगल, अरूप, अनात्म आदि स्फुट विषय 

२. संयोजन--अकुशलमूल, सक्ृंदागामी, मनुष्य, दस-द्वार आदि 

३. ज्ञान--आठ क्षिक्ष्य-अक्षेभ्य भूमियाँ, पाँच दृष्टियाँ, पर-चित्त-ज्ञान, 
आर्य-प्रज्ञा आदि 

- करमं--अकुशल कर्म, असम्यक वाणी, विहिसा, व्याकृत, अव्याकृत आदि 

* चार महाभूत--इन्द्रिय, संस्कृत, दृष्ट, सत्य, अध्यात्म आदि 

इन्ध्रिया--२२ इन्द्रियाँ, भव, स्पर्श आदि 

समाधि--अतीतावस्था, प्रत्यय, विमुक्ति आदि 

. स्मृत्यपस्थान--कायानुपश्यना, वेदनानुपदयना, चित्तानुपद्यना, धर्मानुपश्यना. 
तृष्णा, संज्ञा, ज्ञान-समय आदि 


0 &6 +# ७्<्‌ 


उपर्युक्त विवरण से स्पष्ट है कि ज्ञान-प्रस्थान-शास्त्र की विषय-वस्तु इतनी 
विस्तृत हैं कि उसमें पालि अभिधम्म-पिटक के कई ग्रन्थों के अंशत: विवरण उपस्थिल 
दिखाये जा सकते हें। विशेषत: खुदक-निकाय के 'पटिसम्भिदामग्ग से इस ग्रन्थ 
की विषय-वस्तु की अधिक समानता है, ऐसा मत स्वर्गीय डा० बेणीमाधव बाड़आ 
ने प्रकाशित किया हैं, जो ठीक कहा जा सकता है । (३) प्रकरण-पाद स्थविर 
वसुमित्र की रचना कही जाती है । यह बसुमित्र कनिष्क-कालीन प्रसिद्ध सर्वास्ति- 
वादी आचार आये वसुमित्र से भिन्न और उनसे पूर्वकालीन हैं। इनका काल बुद्ध 
१. जनरल आऑँब पालि टेक्‍्सद्‌ सोसाप्यटो, १९०४-०५ पृष्ठ १२४ (डा० तकाकुस 

का “दि सर्वास्तिवादिन्‌ अभिधर्म बुकूस' क्रीर्णक निबन्ध) 


( ३५६ ) 


परिनिर्वाण से ३०० वर्ष बाद माना जाता है। अत: ये आर्य कात्यायनीपुत्र के 
समकालीन थे, ऐसा कहा जाता है। प्रकरण-पाद में आठ वर्ग हें, जिनमें धर्म, ज्ञान, 
आयतन आदि का विवेचन है। यद्धपि प्रकरण-पाद' के नाम का साम्य कथा- 
वत्थप्पकरण' से है, किन्तु दोनों की विषय वस्तु या शैली में कोई समानता नहीं है । 
विषय-बस्तु की दृष्टि से डा० लाहा ने इस ग्रन्थ की तुलना विभंग' से की हे ।" 
किन्तु 'विभंग' की समानता धममंस्कन्ध से अधिक है. यह हम अभी देखेंगे। प्रकरण-पाद' 
का पहला चीनी अनुवाद गुणभद्र तथा बुद्धयश ने ४३५-४३ ई० में किया। उसके 
बाद एक दूसरा अनुवाद ६०९ ई० में यआन्‌-चुआडु के द्वारा किया गया। (३) 
विज्ञान-काय-पाद स्थविर देवशर्मा की रचना कही जाती है । एक परम्परा के अनु- 
सार इस ग्रन्थ की रचना बद्ध-परिनिर्वाण के १०० वर्ष बाद और एक दूसरी परम्परा 
के अनुसार ३०० वर्ष दाद हुई । दूसरी परम्परा ही अधिक ठीक हो सकती हे । 
इस ग्रन्श में ६ स्कन्ध हें, जिनमें पुद्गल, तेतु-प्रत्यय, आलम्बन-प्रत्यय आदि विषयो 
के विवेचन हे । विपय्र-वस्तु अभिधम्म पिटक के 'पुमलपण्ज्नत्ति' और परटुठान' 
से जहाँ-नहाँ वहत कुछ मिलती-जुरूती है, फिर भी किसी एक विशिष्ट ग्रन्थ से 
जसकी तुलना नहीं की जा सकती। इस ग्रन्थ का चीनी अनवाद यूआन्‌-चूुआहु 
ने ६४० ई० में किया । (४) धर्मेस्कन्धपाद सर्वास्तिवादी अभिधमे- पिटक का 
ज्ञान-प्रस्थान-भास्त्र के बाद सबसे महत्वपूर्ण ग्रन्थ हैं । इसके कुछ अंशों को संगीति- 
पर्याय-पाद में भी प्रमाण-स्वरूप उद्धत किया गया हैं। चीनी परम्पर” के अनुसार 
धर्मस्कन्ध-पाद आये महामौद्गल्यायन की रचनाहै । किन्तु यशोमित्र केमतानुसार 
यह आर्य झारिपुत्र की रचना है । यह निश्चित है कि ये आर्य शारिपुत्र और 
महाम॑।द्गल्यायन वद्ध के इस नाम के प्रधान शिष्य नहीं हो सकते । इस ग्रन्थ में 
२१ अध्याय हे जिनमें चार आये-सत्य, समाधि, बोध्यंग, इन्द्रिय, आयतन, 
स्कन्ध, प्रतीत्य समत्पाद आदि का विस्तत विवेचन किया गया है। इस ग्रन्थ का 
चीनी अनवाद ६५९ ई० में यआनू-चआइडः ने किया। इस ग्रन्थ की समता विषय- 
वस्तु की दष्टि से विभंग' से सर्वाधिक हैँ, यह निष्कर्ष महास्थविर ज्ञानातिलोक 
ने दोनों का तुलनात्मक अध्ययन करने के बाद निकाला हैं ।* विभंग में १८ 
अध्याय हैं, धर्मस्कन्ध में २१ हैं । इनमें १४ एक दूसरे के बिलकूछ समान हें । 
यह समानता इस प्रकार हँ-- 


१ हे हिस्ट्ी आँब पालि लिटरेजर, जिल्द पहुलो, पृष्ठ ३४० 
२. गाइड झा दि अभिधस्म-पिटक, पृष्ठ २ (भूमिका ) 


( ३२५७ ) 


. विभंग-- १ २ ३ ४ ५ ६ ७८९१० १११२१३ १४१५१६१७१८ 

धर्स्कन्ध--१९,१८,२०,१०,१७,२१,९,७, ८,१९५, - ११,१२९, १-० “१६ - 

खाली छोड़ी हुई जगहों का तात्पयं यह है कि विभेग के ११, १५, १६, 
और १८ वें अध्याय (विभंग) धर्मस्कन्ध में नहीं मिलते ।९ (५) प्रज्ञप्ति- 
पाद या प्रज्नप्ति-शास्त्र आये मौद्गल्यायन की रचना कही जाती है, जो निश्चयत: 
इस नाम के बुद्ध के शिष्य नहीं हो सकते । प्रज्ञप्तिपाद का चीनी अनुवाद धर्मे- 
रक्ष ने ग्यारहवीं शताब्दी में किया । इस ग्रन्थ का चीनी अनुवाद यूआन्‌-चूआइ 
ने नहीं किया, इसलिये इसकी प्राचीनता में सन्देह किया जाता है । इस ग्रन्थ 
का तिब्बती अन॒वाद भी उपलब्ध है । इसमें १४ वर्ग हें। प्रज्ञप्तिपाद ' का पालि 
'पुस्गलपञ्व्नत्ति' से केवछ नाम का ही साम्य है । विषय में कोई समानता नहीं 
हैं । इस ग्रन्थ की कुछ समानता दीघ-निकाय के लक्खण-सुत्त से दिखाई गई 
है। (६) धातुकाय-पाद चीनी परम्परा के अनुसार कनिष्क के समकालीन 
प्रसिद्ध सर्वास्तिवादी आचार्य वसुमित्र की रचना बतलाई जाती है । किन्तु यशो- 
मित्र (अभिधर्मकोश के व्याख्याकार) ने इस ग्रन्थ के रचयिता का नाम पूर्ण 
लिखा है | यशोमित्र का मत ही अधिक प्रामाणिक माना जाता है । इस ग्रन्थ 
का भी चीनी अनुवाद यूआन्‌-चूआड ने ६६३ ई० में किया | इस ग्रन्थ की पालि 
'बातुकथा' से कोई समानता नहीं है। हाँ, संयुत्तनिकाय के धातु-संयूत्त से इसको 
विषय-वस्तु बहुत कुछ मिलती-जुलती है । (७) संगीति-पर्याय-पाद के रचयिता चीनी 
परम्परा के अनुसार आर्य शारिपुत्र और यशोमित्र के वर्णनानुसार प्रसिद्ध सर्वा- 
स्तिवादी आचार्य महाकौष्ठिल थे। यूआन्‌-चूआडू ने इस ग्रन्थ का चीनी अनु- 
वाद सातवीं शताब्दी के मध्य भाग में किया था । प्रोफेसर तकाकुसु ने इस ग्रन्थ के 
विषय और शैली की समानता सब से अधिक दीघ-निकाय के संगीति-परियाय- 
सूत्त से दिखाई है ।* इस ग्रन्थ में १२ वर्ग हें। इसका भी अनुवाद यूआन्‌-चूआह 
के द्वारा किया गया। सर्वास्तिवादी सम्प्रदाय के अभिधमें-पिथक के उपर्युक्त 
विवेचन से स्पष्ट है कि यद्यपि उसमें प्राचीन परम्पराएँ निहित हैं और पालि 
अभिवम्म-पिटक के कई अंशों से उसको आइचर्यंजनक समानताएँ भी हैं, फिर भी 
सुत्त और विनय की अपेक्षा यहाँ समानताएँ कम हैं । इसका एक प्रधान कारण 
लम्बी परम्पराओं का एक देश से दूसरे देश में जाना और भाषा-माध्यमों की 


१. गाइड थ दि अभिधम्म पिटक, पृष्ठ २ (सूमिका) 
२. जनेल आँब पालि टेक्‍्सट्‌ सोसायटी, १९०४-०५ , पृष्ठ ९९ 


( रे५८ ) 


अनिवाय कठिनताएँ हें । जब तक मूल संस्कृत उपलब्ध नहो तब तक बिना 
उसके स्वरूप पर विचार किए पालि अभिधम्म के साथ उसके आपेक्षिक 
महत्त्व और प्रामाण्य के विषय में कुछ नहीं कहा जा सकता । किन्तु हमारे 
क्त॑मान ज्ञान की अवस्था में पालि अभिधम्म के सामने उसकी प्रमाणवत्ता अल्प 
अवश्य रह जाती है । वह स्पष्टतः आचार्यों की रचना है, जब कि केवल कथा- 
वत्थुप्पकरण' को छोड़कर शेष पालि अभिधम्म-पिटक बुद्ध-वचन के रूप में ही 
स्थविरवाद-परम्परा में प्रतिष्ठित है। हाँ, सर्वास्तिवादी अभिधमं-पिटक की 
तुलना से यह बात अवश्य स्पष्ट हो जाती हैं कि सुत्त और विनय की अपेक्षा 
पालि अभिधम्म की प्रमाणवत्ता निश्चयत: कम और संकलन-काल भी उतनी 
ही निश्चिततापूर्वक कुछ बाद का है, जिसका विवेचन हम पहले कर आये हैं । 


अभिधम्म-पिटक के ग्रन्थों की विषय-वस्तु का संक्षिप्त विश्लेषण-- 
धम्म संगणशि'* 


पालि अभिधम्म-पिटक का सब से प्रथम और सर्वाधिक महत्वपूर्ण ग्रन्थ 
धम्मसंगणि' है । वास्तव में यह सम्पूर्ण अभिधम्म-साहित्य की प्रतिष्ठा ही है । 
धम्मसंगणि' में मानसिक और भौतिक जगत्‌ की अवस्थाओं का संकलन किया 
गया हैं, गमनात्मक और परिप्रश्नात्मक शैली के आधार पर ।* धम्मों (पदार्थों) 
की कामावचर, रूपावचर आदि के रूप में संगणना और संक्षिप्त व्याख्या करने 
के कारण ही इस ग्रन्थ का यह नाम है ।? 'धम्मसंगणि' के संकलन और विह्ले- 
१. नागरी लिपि में प्रोफ़ेसर बापट ने इस ग्रन्थ का सम्पादन किया है (भांडार- 
कर ओरियन्टर्ू सोरीक्ष, पूना ४); रोसन लिपि सें पालि टेक्स्ट सोसायटी 
द्वारा प्रकाशित (लन्दन, १८८५), एडबर्ड मुलर द्वारा सम्पादित, संस्करण 
प्रसिद्ध हे । इस प्रन्थ के बरसी, सिहली ओर स्पामी संस्करण भी उपलब्ध हूं 
अंग्रेजों में श्रोमती रायस डेविड्स ने ए बुद्धिस्ट मेनुअल ओंब साइकोलोजी- 
कल एथिक्स' (लन्दन, १९००) शीर्षक से इस ग्रन्थ का अनुवाद किया 
है । हिन्दी में अभी तक इस प्रन्थ का कोई अनुवाद नहों निकला हे । 
२. 'संगणि' शब्द में हो यह भाव निहित हे, देखिये प्रो. बापट द्वारा सम्पाबित 
'जम्म-संगणि' का देवनायरी-संस्करण, पृष्ठ १२ (भूमिका) 
३ करसाथजररूपावचरादिधस्मे संगह्या संखिपित्वा वा मजयति संल्याति 





( ३५९ ) 


रण की सब से बड़ी विशेषता है भीतर और बाहर के सारे जगत की नैतिक 
व्याख्या । नैतिक व्याख्या से तात्पयें हैं कम के शुभ (कुशल) अशुभ (अकुशल ) 
और इन दोनों से व्यतिरिक्त एवं अ-व्यांख्येय (अव्याकृत) विपाकों के रूप में 
व्याख्या । ग्रन्थ के मुख्य भाग में चित्त और उससे संयुक्त अवस्थाओं (चेतसिक ) 
का कुशल, अकुशल और अव्याकृत के रूप में विइलेषण किया गया है । अतः इसे 
बौद्ध मनोविज्ञान की नैतिक व्याख्या ही कहा जा सकता है, या दूसरे शब्दों में बौद्ध 
नीतिवाद की मनोवैज्ञानिक व्याख्या भी । ग्रन्थकार (या संकलनकार) ने दोनों 
के लिये ही पर्याप्त अवकाश दे दिया है । धम्मसंगणि के आरम्भ में मातिका' या 
विषय-सूची दी हुई है । उसमें नैतिकवाद की दृष्टि से वर्गीकरण है, किल्तु ग्रन्थ में 
जो विवेचन किया गया है, उसका काण्ड-विभाग चित्त और रूप की दृष्टि से है और 
फिर उसे कुसलत्तिक', (कुशल, अकुशल, अव्याकृत) के रूप में विभाजित 
किया गया है । वास्तव में 'धम्मसंगणि' ने मन की अवस्थाओं की कर के शुभ, 
अशुभ आदि स्वरूपों के साथ व्याख्या करनी चाही है, जो एक दूसरे से घनिष्ठ 
और अनिरुक्त रूप से सम्बन्धित हे । इसीलिये 'धम्मसंगणि' के विवेचनों में इतनी 
दुरूहता आ गई है । 
फिर भी धम्मसंगणि की 'मातिका' उसकी सारी दुरूह विषय-वस्तु को सम- 
भने के लिये एक अच्छी कुंजी है । भौतिक और मानसिक जगत्‌ की व्याख्या धम्म- 
संगणि में जिस ढंग से की गई है, उसका वह हमें पूरा दिग्दर्शन करा देती है । वह 
एक प्रकार की विषय-सूची है, जो उन शीर्षकों का उल्लेख कर देती है जिनमें 
भौतिक और मानसिक जगत्‌ के नाना, पदार्थों (धम्मों) का विश्लेषण सम्पूर्ण 
अ्न्थ के अन्दर किया गया है । 'मातिका' में कुक मिलाकर १२२ वर्गीकरण हें, 
जिनमें २२ ऐसे वर्गीकरण हैं जो तीन-तीन शीषकों में विभकत हें । ये 'तिक' कह- 
लाते हें । शेष १०० ऐसे वर्गीकरण हें जो दो-दो शीषषकों में विभकत हैं । ये दुक' 
कहलाते हैं। २२ तिकों और १०० दुकों' में ही सारे धम्मों का विश्लेषण 
धम्मसंगणि' में किया गया है अभिधम्म-पिटक के अन्य ग्रन्थों में भी इस वर्गी- 
करण-प्रणाली का पर्याप्त आश्रय लिया गया हैं। यहाँ मातिका' के अनुसार 
इन तिकों' और दुकों' का विवरण देना अत्यन्त महत्वपूर्ण होगा । इनकी गणना 
इस प्रकार हे-- 





एत्याति घम्ससंगणि | अट्ठसालिनी (धस्मसंगणि की अटठकथा); मिलाहइये 
लआाइल्डर्स : पालि डिक्शनरी, पच्ठ ४४७ 


२. 


लश्छं 


( २६० ) 


. अ. जो धम्म कुशल हैं (कुसला) 


आ. जो धम्म कुशल नहीं हे (अकुसला ) 

इृ. जो धम्म अव्याकृत हैं (अब्याकता ) 

अ. जो धम्म सुख की वेदना से युक्त है (सुखाय वेदनाय सम्पयुत्ता ) 

आ. जो धम्म दु:ख की वेदना से युक्त हैं (दुक्खाय वेदनाय सम्पयुत्ता 

इ. जो धम्म न सख न दुःख की वेदना से युक्त है (अदुव्खमसुखाय वेदनाय 
सम्पयत्ता ) 


. अ. जो धम्म चित्त की कुशल या अकुशल अवस्थाओं 


के स्वयं परिणाम हे (विपाका ) 
आ. जो धम्म स्वयं चित्त की कुशल या अकुशलू 

अवस्थाओं के परिणामों को पैदा करने वाले है (विपाकधम्मधम्मा) 
इ. जो धम्म न किसी के स्वयं परिणाम हें 

और न परिणाम पैदा करने वाले हैं (नेब-विपाक-न-विपाक-धम्मधम्मा ) 


« अ. जो धम्म पूर्व कर्म के परिणाम स्वरूप प्राप्त 


किये गये हे और जो स्वयं भविष्य में ऐसे 
ही धम्मों को पैदा करने वाले हैं (उपादिन्न॒पादानिया ) 
आ. जो धम्म पूर्व कर्म के परिणाम स्वरूप तो प्राप्त नहीं किये गये हें किन्तु 
जो भविष्य में धम्मों को पैदा करने वाले है. (अनुपादिन्नपादानिया ) 
इ. जो धम्म न तो पूर्व कर्म के परिणाम स्वरूप प्राप्त ही 
किये गये हे और न जो भविष्य में धम्मों को पैदा 


करने वाले हैं (अनुपादिन्नानूपादानिया ) 
अ. जो धम्म स्वयं अपवित्र हैं और अपवित्रता के 
आलम्बन भी बनते है (संकिलिट्ठ-संकिलेसिका ) 


आ. जो धम्म स्वयं अपवित्र नहीं हैं कितु 

अपवित्रता के आलम्बन बनते हे (असंकिलिटठ-सं किलेसिका ) 
इ, जो धम्म न स्वयं अपवित्र हे और न 

अपवित्रता के आलम्बन ही बनते हैं. (असंकिलिट्ठ-असंकिलेसिका ) 


अ. जो धम्म वितक और विचार से .युक्‍त हैं (सबितक्क-संविचारा) 


१२. 


आ. 


द्र्ण 


आ. 


आ. 


ल्ण्पु 


आ. 


आ. 


अ. 


( ३६१ ) 


जो धम्म बितक से तो नहीं किन्तु 
विचार से युक्‍त है (अवितक्क-विचारंमत्ता ) 


जो धम्म न वितर्क और न विचार से ही य॒क्‍त हैं (अवितकक्‍्क-अविचारा )' 
जो धम्म प्रीति की भावना से युक्त हैं (पीतिसहगता) 

जो धम्म सुख की भावना से युक्त हैं. (सुखसहगता ) 

जो धम्म उपेक्षा की भावना से यकत हैं. (उपेक्खासहगता ) 

दर्शन के द्वारा जिनका नाश किया जा सकता है (दस्सनेन पहातब्बा )' 
अभ्यास के द्वारा जिनका नाश किया जा सकता है (भावनाय पहातब्बा ) 
जो न दर्शन और न अभ्यास से ही नष्ट किये 

जा सकते हैं (नेव दस्सनन न भावनाय पहातब्बा) 

वे धम्म जिनके हेतु का विनाश दर्शन से * 
किया जा सकता है (दस्सनेन पहातब्बहेतुका ) 


, वे धम्म जिनके हेतु का विनाश अभ्यास 


से किया जा सकता है (भावनाय पहातब्बहेतुका ) 


' वे धम्म जिनके हेतु का विनाश न दर्शन से 


और न अभ्यास से ही किया जा सकता हैं 
(नेब दस्सनेन न भावनाय पहातब्बहेतुका ) 


वे धम्म जो कमं-संचय के कारण बनते हैँ (आचयगणामिनों ) 
वे धम्म जो कर्म-संच्य के विनाश के 


कारण बनते है (अपचयगामिनो ) 
वे धम्म जो न कर्म-संचय और न उसके विनाश के 
कारण बनते हें (नेव आचयगामिनों न अपचयगामिनों) 


वे धम्म जो शक्ष्य सम्बन्धी है. (सेक्‍्खा ) 

(लीकोत्तर मार्ग की सात अवस्थाएँ ) 

वे धम्म जो शैक्ष्य सम्बन्धी नहीं हैं, अर्थात्‌ जिन्होंने 

अहंत्त्व की पूर्णता प्राप्त करली है (अ्हत्व-फल) (अमेक्‍्खा) 

वे धम्म जो उपर्यक्त दोनों प्रकारों से विभिन्न हूँ 

(अर्थात्‌ उपयुक्त आठ को छोड़कर बाकी सब ) (नेब सेकक्‍्खा न असेक्खा )' 


' वे धम्म जो अल्प आकार वाले हूँ (परित्ता ) 


५३. 


४, 


१५. 


. अ. वे धम्म (मन की अवस्थाएँ) जिनका 


( ३६२ ) 


आ. वे धम्म जो महान्‌ आकार वाले हूँ (महग्गता ) 
इ. वे धम्म जो अपरिमेय आकार वाले हें. (अप्पमाणा) 


भ. वे धम्म (मन की अवस्थाएँ) जिनका आ- (परित्तारम्मणा) 
लम्बन अल्प आकार वाला हैं 

आ. वे धम्म (मन की अवस्थाएँ जिनका आल- (महग्गतारम्मणा) 
म्बन महान्‌ आकार वाला है 

हू वे धम्म (मन की अवस्थाएँ) जिनका आल- (अप्पमाणारम्मणा ) 
म्बन अपरिमेय आकारवाला है 

अ. हीन धम्म (मन की अवस्थाएँ) 

आ. मध्यम धम्म (मन की अवस्थाएं ) मज्मिमा ) 

इह. उत्तम धम्म (मन की अवस्थाएँ) पणीता ) 


(हीना ) 

( 

( 

अ. जो निश्चयपूर्बक बुरे हें (मिच्छत्तनियता ) 

आ. जो निश्चयपूर्वक अच्छे हें (सम्मत्तनियता ) 

हे. जिनका स्वरूप अनिश्चित हैं (अनियता ) 

(मग्गारम्मणा ) 

आलम्बन मार्ग हैं 

आ. वे धम्म (मन की अवस्थाएँ) जिनका हेतु (मग्गहेतुका ) 
मार्ग हैं 

टू. वे धम्म (मन की अवस्थाएँ) जिनका मुख्य 
उद्देश्य ही मार्ग है (मग्गाधिपतिनों ) 


१७. अ. वे मन की अवस्थाएँ जो उत्पन्न हो चुकी हैं (उप्पन्ना) 


१८. 


आ. वे मन की अवस्थाएँ जो अभी उत्पन्न नहीं. (अनुप्पन्ना ) 
हुई हैं 

डूबे कक अवस्थाएँ जो भविष्य में पेदा होनेवाली हें (उप्पादिनों) 
अ. वे मन की अवस्थाएँ जो बीत गईं (अतीता ) 
आ. वे मन की अवस्थाएँ जो भविष्य में पैदा (अनागता ) 

होंगी 
इ., वे मन की अवस्थाएँ जो अभी हाल पैदा हुई 

हैं और अभी वतेमान हैं (पच्चुप्पन्ना ) 


( हेएरे 


१९. अ. वे मन की अवस्थाएँ जिनका आलम्बन कोई 


५१८० 


जा. 


आ. 


नग्न 


प्प 


आ. 


च्ब्न्न 


ा 
ध्रः 


दुक 


- अं. 


आा. 


अतीत की वस्तु है (अतीतारम्मणा ) 

बे मन की अवस्थाएँ जिनका आलूम्बन 

कोई भविष्य की वस्तु हूँ (अनागतारम्मणा ) 

वे मन की अवस्थाएँ जिनका आलम्बन 

कोई बतंमान की वस्तु हैं (पच्चुपन्नारम्मणा ) 
. जो धम्म किसी व्यक्ति के अन्दर अवस्थित 

दा (अज्भत्ता) 
. जो धम्म किसी व्यक्ति के बाहर अवस्थित 

हे (बहिद्धा) 

जो धम्म किसी व्यक्ति के अन्दर और 

बाहर दोनों जगह अवस्थित हैं (अज्भत्त-बहिद्धा ) 
. वे धम्म (मन की अवस्थाएँ) जिनका 

आलम्बन कोई आन्तरिक वस्तु हैं (अज्भत्तारम्मणा ) 

वे धम्म (मन की अवस्थाएँ) जिनका 

आलम्बन कोई बाहरी वस्तु है (बहिद्धारम्मणा ) 


वे धम्म (मन की अवस्थाएँ) जिनका 
आलम्बन दोनों आन्तरिक और बाहरी वस्तुएहे ( अज्कभत्त-बहिद्धा रम्मणा ) 


. वे धम्म जो दृश्य हे और इन्द्रिय और उसके (सनिहस्सन- 
विषय के संनिकर्ष से उत्पन्न होने वाले हें सप्पटिघा ) 
वे धम्म जो दृश्य तो नहीं किन्तु इन्द्रिय और उसके (अनिदहुसन-अप्प- 
संनिकर्ष से उत्पन्न होने वाले हें ठिघा ) 
वे धम्म जो न तो दृश्य हैं औ न इन्द्रिय (अनिहसन-अप्प- 
और उसके विषय के संनिकर्ष से उत्पन्न ठिघा ) 
होने वाले हैं 

(हेतु-वर्ग ) 
जो दूसरों के हेतु हें--(हेतू) |. 


जो दूसरों के हेतु नहीं है--- (न हेतू ) 


( रेईं४ड ) 


२. अ. जो हेतुओं से यूक्‍त हँ--(सहेतुका) 
आ. जो हेतुओं से युक्त नहीं हें---(अहेतुका ) 
३. अ. जिनसे हेतु संलग्न हँ-- (हेतुसम्पयुत्ता ) 
आ. जिनसे हेतु संलग्न नहीं हे--(हेतुविप्पयत्ता ) 
४. अ. जो स्वयं हेतु हें और हेतुओं से युक्त भी हे--(हेतू चेव सहेतुका च| 
. आ. जो स्वयं हेतु नहीं हैं कितु हेतुओं से युक्त हे--(सहेतुका चेव न च हेतू ) 
५. अ. जो स्वयं हेतु हे और जिनसे हेतु संलग्न भी हैं-- ( हेतू चेव हेलुसम्पयुत्ता च ). 
आ. जो स्वयं हेतु नहीं हैं, किन्तु जिनसे हेतु संलग्न हें-- (हेतुसम्पयुत्ता चेव 
न॒च हेतू). 
अ. जो स्वयं हेतु नहीं ह किन्तु जो हेतुओं से युक्त हे--(न-हेतू सहेतुका ) 
आ. जो न स्वयं हेतु है और न हेतुओं से युक्त हे--(न-हेतू अहेतुका) 


श्री 


(संक्षिप्त मध्यवर्गीय दुक ) 
७. अ. जिनके प्रत्यय ह-- (सप्पच्चया ) 
आ. जिनके प्रत्यय नही हें--(अप्पच्चया ) 
८. अ. संस्कृत--(संखता ) 
आ. असंस्कृत-- (असंखता ) 
९. अ. दृश्य--(सनिहस्सना ) 
आ. अदुश्य-- (अनिहस्सना ) 
१०.अ. इन्द्रिय और विषय के संनिकर्ष से युक्त--(सप्पटिधा ) 
आ. इन्द्रिय और विषय के संनिकर्ष से वियुक्त--(अप्पतिघा ) 
११.अ. जो रूप-युक्‍त हे--(रूपिनों ) 
आ. जो रूप-युक्‍त नहीं हें--(अरूपिनो ) 
१२.अ. लौकिक--(लोकिया) 
आ. अलौकिक--(लोकृत्तरा ) 
१३.अ. जो क॒छ के द्वारा विज्ञेय हें--(केनचि विड्जेय्या) 
आ. जो कुछ न के द्वारा विज्ञेग नही हैं--(केनचि न विज्ज्ेय्या ) 


ब्ब््गी 


(३. आख्रव-वर्ग ) 


१४ अ. जो चित्त-मल हँ--(आसबवा ) 
आ. जो चित्त-मल नहीं हे --(नो आसवा) 


] 
शा 


आ. 
- अ. 
आ. 


आ. 


आ. 


( र६५ ) 


जो चित्त-मल से युक्त हें--(सासवा) 


. जो चित्त-मल से युक्त नहीं हे--(अनासबा) 


जिनसे चित्त-मल संलग्न हें---(आसवसम्पयुत्ता ) 


: जिनसे चित्त-मल संलग्न, नहीं हे--(आसवविष्पयुत्ता) 


जो स्वयं चित्त-मल हें और चित्त-मलों से युक्त भी हें-- (आसवा 
चेब सासवा चा) 


. जो स्वयं चित्त-मल नहीं हूँ किन्तु चित्त-मलों से युक्त हे--(सासवा 


चेव नो च आसवा) 
जो स्वयं चित्त-मल हे और जिनसे चित्त-मल संलग्न भी हँं--- (आसवा 
चव आसवसम्पयुत्ता च) 


. जो स्वयं चित्त-मल नहीं हे किन्तु जिनस चित्त-मल संलग्न हें-- 


(आसवसम्पयत्ता चेव नो च आसवा) 

जो चित्त-मलों से संछग्न न रहने पर भी उनके आधार हें--(आसव- 
विप्पयन्षा सासवा ) 

जो चित्तामलों से संलग्न भी नहीं है और उनके आधार भी नहीं हें--- 
(आसव्विष्पयत्ता अनासवा ) 


( £--सयोजन-बर्ग ) 


जो चित्त के बत्थन ह--[संयोजना ) 

जो चित्त के बन्धन नहीं हे--(नो संयोजना) 

जो चित्त-बन्धनों की ओर छे जाने वाले हैं --(संयोजनिया ) 

जो चित्त-बन्धनों की ओर नहीं ले जाने वाले हें--(असंयोजनिया ) 
जिनसे चित्त-बन्धन संलग्न हँ--(संयोजन-सम्पयुत्ता ) 

जिनसे चित्त-बंधन असंलमग्न हें--(संयोजन-विप्पयुत्ता ) 

जो स्वयं चित्त-बन्धन हें और चित्त-बन्धनों की ओर ले जाने वाले भी 
हे-- (संयोजना चेब संयोजनिया च ) 

जो स्वयं चित्त-बन्धन नहीं हें किन्तु जो चित्तबन्धनों की ओर ले 
जाने वाले हें--(संयोजनिया चेव नो च्‌ संयोजना) 

जो स्वयं चित्त-बन्धन हैं और जिनसे चित्त-बन्धन संलग्न भी हे-- 
(संयोजना चेव संयोजनसंपयूता था) 


२५. 


२६. 


२७. 


२८. 


२९. 


३०. 


३१. 


( २६६ ) 


आ,. जो स्वयं चित्त-बन्धन नहीं है, किन्तु जिनसे चित्त-बन्धन संलूग्त हें-- 
(संयोजनसम्पंयुत्ता चेव नो च॑ संयोजना ) 
अ. जिनसे चित्त-बन्धन संलग्न तो नहीं हें किन्तु जो चित्त-बन्धनों की 
ओर छे जाने वाले है--(संयोजनविप्पयुत्ता संयोजनिया) 
आ. जिनसे त तो वित-बन्धन संलग्न हो हें और न जो चित्त-बन्धनों की 
ओर छे जाने वाले हें--(संयोजनविप्पयुत्ता असंयोजनिया) 
(५--प्रन्थ-वर्ग ) 
अ. जो चित्त की गाँठें हें--(गनन्‍्था) 
आ. जो चित्त की गाँठें नहीं हे--(नो गन्‍्था) 
अ. जो चित्त की गाँठों की ओर ले जाने वाली हें-- (गन्थनिया ) 
आ. जो चित्त की गाँठों की ओर नहीं ले जाने वाली हें-- (अगन्थनिया )' 
अ. जो चित्त की गाँठों की सहचर हे--(गन्थ-सम्पयुत्ता ) 
आ. जो चित्त की गाँठों की सहचर नहीं हे--(गन्थ-विप्पयुत्ता 
अ. जो स्वयं चित्त को गाँठें है और चित्त की गाँठों की ओर ले जाने वाली 
भी हें--(गन्था चेव गन्थनिया च॑ ) 
आ. जो स्वयं चित को गाँठे नहो हैं ओर न॒ चित्त को गाँठों को ओर 
ले जाने वालो हैं (गन्थनिया चेव नो च गन्या) 
अ. जो स्वयं चित्त को गांठे हें और चित्त को गाँठों को सहचर भी हें-- 
(गन्था चेव गन्थसंपयुत्ता च) 
आ. जो स्वयं चित्त की गाँठें नहीं हैं किन्तु चित्त को गाँठों को सहचर हं-- 
(ग्रन्थसम्पयुत्ता चेव नो च गन्था) 
अ. जो चित्त को गाँठों की सहचर नहीं हैँ, किन्तु 
उनको भविष्य में पेदा करने वाली हें--(गन्थविप्पयुत्ता गन्‍्थनिया ) 
आ. जो चित्त की गाँठों की सहचर भी नहीं हैं और न 
उन्हें भविष्य में पैदा करने वाली ही हैं-- (गन्थविप्पयुत्ता अगन्थनिया )' 
(६---ओघध वर्ग ) 


३२-३७--ऊपर के समान ही । केवल 'चित्त की गाँठ' की जगह ओघ' (बाढ़) 


का प्रयोग है। (ओघ चार हे, काम-ओघ, भव-ओघध, (आत्म-) 
दृष्टिओघ और अविद्या-ओच । 


( र६७ ) 
(७--योग-वर्ग ) 


३८-४३--ऊपर के समान ही। केवल चित्त की गाँठ' की जगह योग” (आसक्ित ) 
. का प्रयोग है । (योग भी चार माने गये हें, यथा काम-योग, भव-योग,. 


हंढ, 


४५. 


८६, 


४३. 


८, 


४९, 


५०, 


ञ. 


आ. 


आ. 


आ. 


आ. 


च्ब्म्न्नी 


आ. 


नमन 


आ. 


अ. 


आ. 


(आत्म-) दृष्टिययोग, एवं अविद्या-योग ) 


(८--नीवरण-वर्ग ) 


जो ध्यान के विध्न हें --(नीवरणा ) 

जो ध्यान के विघ्न नहीं हें --(नो नीकरणा ) 
जो भविष्य में ध्यान के विध्नों को 

पैदा करने वाले हूँ --[नीवरणिया ) 
जो भविष्य में ध्यान के विध्नों को 

पैदा करने वाले नहीं है... --(अनीवरणिया) 


जो ध्यान के विध्नों के सहचर हे --(नीवरणसम्पयूत्ता ) 

जो ध्यान के विघ्नों के सहचर नहीं हें--(नीवरणविप्पयुत्ता ) 

जो स्वयं ध्यान के विध्न हैं और ध्यान के 

विध्नों को पैदा करने वाले भी हें“--(नीवरणा चेव नीवराणया च), 
जो स्वयं ध्यान के विध्न नहीं हें किन्तु जो 

ध्यान के विध्नों को पंदा करने वाले हें-- 

(नीवरणिया चेव नो च नीवरणा) 


. जो स्वथं ध्यान के विध्न हैं और ध्यान के 


विध्नों के सहचर भी हें“--- (नीवरणा चेव नोवरण-सम्पयुत्ता च) 
जो स्वयं ध्यान के विध्न नहीं हैँ किन्तु ध्यान के 
विध्नों के सहचर हे-- (नीवरणसम्पयुत्ता चेव नो च नीवरणा) 


. जो स्वयं ध्यान के विध्नों के सहकर नही हं किन्तु 


उन्हें पैदा करने वाले हें--(नीवरणविप्पयुत्ता नीवरणिया ) 

जो स्वयं ध्यान के विष्नों के सहचर भी नहीं है 

और न उन्‍हें पैदा करने वाले ही हैं-- ( नीवरणविप्पयुत्ता अनीवरणिया ) 
(९--परामश-वर्ग ) 

जो मिथ्या धारणायें हें--(परामासा ) 

जो मिथ्या धारणाएँ नहीं हैं -- (नो परामासा ) 


५३. 


आ. 


« आओ. 
आ. 


ञअ. 


आ. 


आ. 


( रै६८ ) 


जो (चित्त की अवस्थाएँ) मिथ्या धारणाओं को 

पंदा करने वाली हं-- (परामट्ठा ) 

जो मिथ्या धारणाओं को पैदा करने बाली नहीं हें--(अपरामट्ठा ) 
जो मिथ्या धारणाओं की सहचर हैं--(परामाससम्पयुत्ता) 

जो मिथ्या धारणाओं की सहचर नहीं हें--(परामासविप्पयुत्ता ) 
जो स्वयं मिथ्या धारणायें हैं और मिथ्या धारणाओं-- 

को पैदा करने वाली भी हे--(परामासा चेव परामट्ठा च) 

जो स्वयं मिथ्या घारणएं नहीं हे किन्तु ह 

मिथ्या धारणाओं को पैदा करने वाली 

हें+- ' (परामटठा चेव नो च परामासा) 

जो स्वयं मिथ्य धारणाओं से: विमुकत है 

किन्तु उन्‍हें पैदा करने वाली है--(परामासविष्पयुतला परामट्ठा) 
जो स्वयं मिथ्य। धारणाओं से विमक्‍त है और 

उन्हें पैदा करने बाली भी नही है--(परामासविष्पधत्ता अपरामद्ठ') 


(१०--विस्तृत मध्यम दुक ) 


जो धम्म किसी आलम्बन का सहारा लेक र पैदा होते है-- ( सारम्मणा ) 


. जो धम्म किसी आलम्बनका सटारा लेकरनहीं पैद। ट्रोते- (अनारम्मणा ) 


जो चेतना-स्वरूप हें--(चित्ता) 


. जो चेतना-स्वरूप नहीं हें--(नो चित्ता) 


जो चित्त की सहगत अवस्थाएँ हे--(चैतसिका ) 


. जो चित्त की सहगत अवस्थाएँ नहीं हँं-- (अचेतसिका ) 


जो चेतना से युक्त हें--(चित्तसम्प युत्ता) 


. जो चेतना से युकक्‍्र नही हें-- (चित्तविष्पयत्ता ) 


जो चेतना से संसृष्ट हे--(चित्तसंसट्का ) 


. जो चेतना से संसृष्ट नही हू--(चित्तविसंसट्ठा ) 


जो चेतना के द्वारा उत्पन्न किये जाते हें--(चित्तसमुट्ठाना ) 
जो चेतना के द्वारा उत्पन्न नहीं किये जाते--(नो चित्तसमुट्ठाना) 


( ३६९ ) 


६१. अ. जो चेतना की उत्पत्ति के साथ उत्पन्न होने वाले हँ-- (चित्त सहभुनो ) 


मी 
पे 


६६. 


६७. 


६८. 


आ. 


आ. 


. आ. 


आ. 


जो चेतना की उत्पत्ति के साथ उत्पन्न होने 
वाले नहीं हे--(नो चित्त सहभुनो) 

जो चेतना के परिवर्तत के साथ परिवर्तित 

हो जाते हें--(चित्तानुपरिवत्तनो ) 

जो चेतना के परिवर्तन के साथ परिवर्तित 

नहीं होते--(नो चित्तानुपरिवत्तिनो) 

जो चेतना से संयुक्त है और उसी के द्वारा पंदा 
भी होने वाले हं--चित्तसंसट्ठसमुद्ठाना ) 

जो चेतना से संयुक्त नही हैं किन्तु उसके द्वारा 
पँदा होने वाले हें-- (नो-चित्तसंसट्ठसमुट्ठाना ) 
जो चेतना से युक्त हे, उसके द्वारा पैदा होने वाले हूँ 


: और उसके साथ रहने वाले हे--(चित्त-संसट्ठ-समुट्ठान-सहभुनो ) 


आ. 


आ. 


ञञा 
ञअ. 


आ. 


जो न चेतना से युक्त है न उसके द्वारा पैदा होने 

वाले हें और न उसके साथ रहने वाले हें-- 
(नो चित्त-संसट्ठ-समुट्ठान-सहभुनो ) 

जो चेतना से युक्त हे, उसके द्वारा पैदा किये जाते हैं 

और उसके परिवर्तन के साथ परिवर्तित हो जाते हें-- 
(चित्त-संसट्ठ-समुट्ठानानुपरि वत्तिनो ) 

जो न चेतना से युक्त हैं, न उसके द्वारा पैदा किये 

किये जाते हें और न उसके परिवर्तेन के साथ 

परिवर्तित होते हें--(नो-चित्त-संसट्ठ-समुट्ठानानुपरिवत्तिनों ) 

जो किसी व्यक्ति के अन्दर स्थित हँं-- (अज्भत्तिका ) 

जो उसके बाहर स्थित ह--(बाहिरा ) 

जो पूर्व-कर्मों के परिणाम-स्वरूप अजित हँे--(उपादा ) 

जो पूर्व-कर्मों के परिणाम-स्वरूप अजित नहीं हें--(नो उपादा) 


. पूर्ववत्‌-- (उपादिद्ला 
आ. 


3) 


(अनुपादिद्ना 
7.॥ 


( ३७० ) 


(११--उपादान-बग) 


६९. अ. जो धम्म उपादान (इन्द्रिम द्वारा ग्रहण-स्वरूप) हे--(उपादाना) 


७१. 


७२. 


७३, 


छ४, 


५ 
>्प 


७८. 


आ. 


« जे. 
ञआा. 


अ. 


आ. 


अ. 


आ. 


आ. 


आ. 


अ, 

जो धम्म उपादान नहीं हें--(नो-उपादाना ) 

जो धम्म उपादान को पैदा करने वाले हें--(उपादानिया ) 

जो धम्म उपादान को नहीं पैदा करने वाले हँ--अनुपादानिया ) 
जो धम्म उपादात से संलग्न हँं--(उपादानसम्पयुत्ता 

जो धम्म उपादान से अलग हँ--(उपादानविप्पयूत्ता ) 

जो धम्म स्वयं उपादान हैं और उपादान को 

पैदा करने वाले भी-हे--- (उपादाना चेव उपादानिया च) 

जो धम्म स्वयं उपादान नहीं हैं किन्तु उपादान 

को पैदा करने वाले हे--(उपादानिया चेव नो च उपादाना) 

जो धम्म स्वयं उपादान हैं और अन्य उपादानों 

से संलग्न भी हें--(उपादाना चेव उपादानसम्पयुत्ता ) 

जो धम्म स्वयं उपादान नहीं हें (उपादानसम्पयुत्ता चेव नो च 
किन्तु अन्य उपादानों से संलग्न हें-- उपादाना) 

जो धम्म स्वयं उपादानों से अछूग हे 

किन्तु उन्हें पैदा करने वाले हँ--(उपादानविप्पयुत्ता उपादानिया) 
जो धम्म उपादानों से अलग हैं और उन्हें 

पैदा करने वाले भी नहीं हे--(उपादानविप्पयुत्ता अनुपादानिया)). 


( १५- क्लेश-बर्ग ) 


. अ. जो धम्म कलेश (चित्त-मल--राग, ह्वंष, मोहादि ) स्वरूप हँ-- ( किलेसा ) 
आ. 
. भअ. 
आ. 
« जे. 
ञ. 


जो धम्म क्लेश-स्वरूप नहीं हे--(नो किलेसा) 

जो धम्म क्लेश को पैदा करने वाले हँं--- (संकिलेसिका 

जो धम्म कलेश को पैदा करन वाले नहीं हँ--(असंकिलेसिका ) 
जो धम्म क्लेशों से युक्त हे-- (संकिलिट्ठा ) 

जो धम्म कलेशों से युक्त नहीं हे--(असंकिलिटठा ) 

जो धम्म कलेशों से संलग्न हें--(किलेससम्पयुत्ता ) 

जो धम्म कलेशों से संलग्न नहीं हें--- (किलेसविष्पयुत्ता 


॥.. है. ) 


७९. अ, जो स्वयं क्लेश-रूप हैं और वलेशों को पैदा 


८१. 


८२. 


८३. 


८४. 


८५. 


आ. 


« अं. 


आ. 


न्ग्ग्नय 


आ. 


आ. 


आ. 


्ज््च 


आ. 


आ. 


करने वाले भी हें--(किलेसा चेव संकिलेसिका) 

जो स्वयं क्लेश-रूप नहीं हे किन्तु क्लेशों को| 

पैदा करने वाले हें-- (संकिलेसिका चेव नो च किलेसा ) 
जो स्वयं क्लेश-रूप हे और अन्य क्लेशों 

से युक्त भी हें--- (किलेसा चेव संकिलिट्ठा च) 

जो स्वयं क्लेश-रूप नहीं हैं किन्तु 

अन्य कलेशों से युक्त हें-- (संकिलिट्ठा चेव नो च किलेसा ) 
जो स्वयं क्लेश-रूप हें और अन्य क्लेशों से 

संलग्न भी हे--(किलेसा चेव किलेससम्पयुत्ता च) 

जो स्वयं क्लेश-रूप नहीं हैं किन्तु अन्य 

क्‍लेशों से संलूग्न हें--किलेससम्पयुत्ता चेव नो च किलेसा) 
जो स्वयं क्लेश से अछग हे किन्तु क्लेशों 

को पैदा करने वाले हें--(किलेसविप्पयुत्ता संकिलेसिका ) 

जो स्वयं क्लेश से अलग हैं और क्लेशों को 

पैदा करने वाले भी नहीं हें“--- (किलेसविप्पयुत्ता असंकिलेसिका ) 
जो धम्म 'दर्शन' के द्वारा हटाये या नष्ट किये 

जा सकते हें--(दस्सने न पहातब्बा ) 

जो धम्म दर्शन' के द्वारा नहीं हटाये या नष्ट 

किये जा सकते-- (न दस्सनेन पहातब्बा ) 


. जो धम्म भावना के द्वारा हटाये या नष्ट किये जा सकते हैं--- 


(भावनाय पहातब्बा ) 


. जो धम्म भावना' के द्वारा हटाये 


या नष्ट नहीं किये जा सकते--(न भावनाय पहातब्बा ) 
जिन धम्मों के हेतु दर्शन के द्वारा नष्ट 

किये जा सकते हें--(दस्सनेन पहातब्ब-हेतुका ) 

जिन धम्मों के हेतु दर्शन' के द्वारा नष्ट नहीं 

किये जा सकते--(न दस्सनेन पहातब्ब-हेतुका ) 


. जिन धम्मों के हेतु भावना के द्वारा 


नष्ट किये जा सकते हँ---(भावनाय पहातब्बहेतुका ) 


८९, 

जिन धम्मों के हेतु भावना के द्वारा नष्ट 
नहीं किये जा सकते ।--(न भावनाय पहातब्ब हेतुका ) 


. जिन धम्मों के साथ वितक संलग्न हँ--(सवितक्का ) 

. जिन धम्मों के साथ 'बितके' संलग्न नहीं है--(अवितक्का ) 
. जिन धम्मों के साथ विचार' संलग्न है (सविचारा) 

. जिन धम्मों के साथ विचार' संलूग्न नहीं हे--(अविचारा ) 

. जिन धम्मों के साथ प्रीति' संलग्न है--(सप्पीतिका ) 

. जिन धम्मों के साथ प्रीति! संलग्न नहीं है--(अप्पीतिका ) 

. जो धम्म प्रीति' के सहचर हं--(पीतिसहगता ) 

. जो धम्म प्रीति' के सहचर नहीं हैं --- (न-पीतिसहगता ) 

, जो धम्म सुख के सहचर हे--(सृखसहगता ) 

, जो धम्म 'सुख' के सहचर नहीं हें--- (न सुखसहगता ) 

. जो धम्म 'उपेक्षा' के सहचर हें--- (उपेक्खासहचरा ) 

, जो धम्म 'उपेक्षा' के सहचर नहीं हें-- (न उपेक्खासहचरा ) 

. जिन धम्मों का सम्बन्ध कामनाओं के लोक (कामाबचर) से हे-- 


(कामावचरा ) 


, जिन धम्मों का सम्बन्ध कामनाओं के 


लोक (कामावचर ) से नहीं है --(न-कामावचरा ) 


, जिन धम्मों का सम्बन्ध रूप-लोक 


(रूपावचर) से हे--(रूपावचरा) 


. जिन धम्मों का सम्बन्ध रूप-लोक (रूपावचर) से नहीं है--(न- 


रूपावचरा ) 


. जिन धम्मों का सम्बन्ध अकूप-छोक से हँ--(अरूपावचरा ) 

. जिन धम्मों का सम्बन्ध अरूप-लोक से नहीं है--(न-अरूपावचरा ) 
. जो धम्म आवागमन के चक्र में निहित हें--- (परियापन्ना ) 

. जो धम्म आवागमन के चक्र में निहित नहीं हें--(अपरियापन्ना ) 
, जो धम्म निर्वाण की प्राप्ति कराने वाले हे--- ( निय्यानिका ) 

. जो धम्म निर्वाण की प्राप्ति कराने वाले नहीं हें-- (अनिय्यानिका ) 
. जिन धम्मों के परिणाम सुनिश्चित हें--- (नियता ) 

. जिन धम्मों के परिणाम सुनिश्चित नहीं हें --(अनियता ) 


( ३७३ ) 


९९. अ. जिनके आगे बढ़कर भी कुछ धम्म हें--- (स-उत्तरा) 

आ. जिनसे आगे बढ़कर और कोई धम्म नहीं हें--(अनुत्तरा) 
१००.अ. जो धम्म दुःखदायी प/प-कर्मों से युक्त हे--(सरणा) 

आ. जो धम्म दुःखदायी पाप-कर्मो से युक्त नहीं हे--(अरणा ) 

उपर्युक्त १२२ वर्गीकरणों में धम्मों का विश्लेषण 'धम्मसंगणि' में 
किया गया है । वास्तव में इन वर्गीकरणों में भी प्रथम वर्गीकरण (कुशल, 
अकुशल, अव्याकृत) ही नैतिक दृष्टि से अधिक महत्वपूर्ण है । अतः धम्म- 
संगणि में मानसिक और भौतिक जगत्‌ के सारे तत्वों को प्रधानतः इन्हीं 
तीन शीर्षकों में पहले विभकत किया गया हैं । वहाँ पहले उपर्यक्त तत्वों 
का विश्लेषण कर यही जिज्ञासा की गई हैं कि इनमें से कौन से धम्म 
कुशल हें, अकुशल हैं, या अब्याकृत हैं। शेष १२१ वर्गों में धम्मों के 
विश्लेषण को तो अन्त में प्रश्न और उत्तर के रूप में ही संक्षेप में समभा 
दिया गया है । अतः धम्मसंगणि का मुख्य विषय है धम्मों का कुशल, 
अकुशल और अब्याकृत के रूप में विश्लेषण । धम्मसंगणि की विषय वस्तु 
चार कांडों में विभाजित की गई है, (१) चित्तुप्पाद-कंड (२) रूपकंड 
(३) निक्‍्खेपकंड और (४) अत्थुद्धार कंड । पहले दो कांडों में मानसिक और 
भौतिक जगत्‌ की अवस्थाओं का कुशल ,अकुशल और अव्याकृत के रूप 
में विश्लेषण हैं । पहले कांड में कुशल, अकुशछर और अंशतः अव्याकृत 
का विवेचन हूँ और दूसरे कांड में अव्याकृत के अधूरे विवेचन को पूरा 
किया गया है । तीसरे और चोथे कांडों में इनका संक्षेप हैं और शेष 
१२१ वर्गों के स्वरूप को प्रश्नोत्तर के रूप में समझाया गया है । चूंकि 
धम्मों की गणना कुशल, अकुशल आदि वर्गों में करने के अतिरिक्त स्वयं 
उनके स्वरूप का भी विश्लेषण धम्मसंगणि में किया गया है, अतः इस दृष्टि 
से उनके चार कांडों को चित्त, चेतसिक और रूप (जिन तीन वर्गों में 
उसने धम्मों को उनके स्वरूप भेद की दृष्टि से विभकक्‍त किया है ) इन तीन 
शीर्षकों में भी विभक्त किया जा सकता हे । इस दृष्टि से प्रथम कांड 

चित्त ,चेतसिक और उनके नाना उपविभागों का एवं दूसरे कांड में 
रूप (भौतिक जगत्‌ का समष्टि-गत रूप) का वर्णन है। तीसरे और चौथे 
कांडों में यहाँ भी संक्षेप ही धम्मसंगणि के इस द्विविध विभाग 
के कारण ही उसके विवेचन में इतनी दुरूहता आ गई है । पहले हम 


६. हेड ) 


चित्त और उसकी सहगत्त अवस्थाओं (चेतसिक) के विडलेषण और 
कुशल ,अकुशलूू आदि के रूप में उसके विभाजन को ,जो पहले कांड में 
किया गया हैं, छेते है। चित्त का अर्थ है चेतना । चेतना को बौद्ध 
दर्शन में बड़े व्यापक अर्थ में लिया गया हूँ । भगवान्‌ ने स्वयं कहा है 
“चेतानाहं भिक्‍खवे कम्मं॑ वदामि” अर्थात्‌ “भिक्षुओं ! चेतना को ही में कर्म 
कहता हूँ ।” इस बृद्ध-बचन से ही समझा जा सकता हूँ कि अभिषम्म में 
चेतना का इतना सूक्ष्म विश्लेषण क्‍यों किया गया है । कर्म के शुभ, अशुभ 
स्वरूपों का चेतना से घनिष्ठ संबंध है, अतः उसका विश्लेषण प्रत्येक 
पूर्ण आचरण-दर्शन के लिए आवश्यक है । धम्मसंगणि के निर्देशानुसार 
चित्त की चार भूमियां हैँ, जिन पर अग्रसर होता हुआ वह इस बहिजंगत्‌ की चंचल- 
ताओं से ऊपर उठकर निर्वाण की ओर अभिमुख होता है । इन चार भूमियों के 
नाम हूं, कामावचर-भूमि, रूपावचर-भूमि, अरूपावचर-भूनि और छोकोत्तर- 
भूमि ।जिस जीवन और जगत्‌ में हमारा सामान्य-जीवन-प्रवाह चलता है वह काम- 
नाओं का लोक है । यहाँ जन्म से लेकर मृत्यु तक हम कामनाओं की पूर्ति में हो 
लगे रहते हें । एक कामना दूसरी कामना को जन्म देती है और अच्त में 
अतृप्त कामनाओं के सम्बल को लेकर ही हम दूसरे 'जन्म में प्रवेश कर जाते हें । 
चित्त की समता यहाँ नहीं मिलती । यही चित्त की कामावचर (कामनाओं में 
विचरण करने वाली) भूमि हैं। चित्त की दूसरी भूमि रूपावचर है । रूपावचर- 
भूमि से तात्यये है ध्यान-भूमि पर स्थित चित्त । रूपावचर शब्द ध्यान के अर्थ 
में पालि-साहित्य में रूढ़ हो गया है। चित्त की इस अवस्था में ध्यान का विषय 
या कर्मस्थान! रूपवान्‌ पदार्थ या बाह्य जगत्‌ का कोई दृश्य पदार्थ ही 
होता है, अत: इसे रूप-संबंधी चित्त का ध्यान ही कहना चाहिए । चित्त 
की तीसरी अवस्था में बाह्य दृश्य -पदार्थ के चिन्तन से हटकर चित्त आन्तरिक 
और किसी रूप-रहित आलम्बन (कर्मस्थान) का चिन्तन करने लगता हैं, 
जैसे आकाश की अनन्तता, ज्ञान की अनन्तता, अकिंचनता की अनन्तता या 
अन्त में ऐसी सूक्ष्म अवस्था जिसमें चेतता के भी होने या न होने का 
निर्धारण न किया जा सके । यही चित्त की अरूपावचर भूमि हैं, अर्थात्‌ 
अहूप-संबंधी चित्त का ध्यान । यहां रूप का सर्वथा अस्तंगमन हो जाता 

है । चित्त की चौथी अवस्था का नाम है लोकोत्तर-भूमि । यहाँ आते-आते 
योगी अनित्य, दुःख और अनात्म का चिन्तन करते-करते निर्वाण रूपी आल- 
म्बन पर ध्यान करने लगता है, जिससे उसकी सारी इच्छाएँ नष्ट हो 
जाती हैँ । एक-एक करके वह अपने सारे बन्धनों को नष्ट कर डालता है 
और उसका चित्त उस सर्वोत्तम भूमि में पहुँच जाता है, जो लोकोत्तर है । 
इस भूमि का संबंध चार आर्य-मार्गों और उनके फलों (स्रोत आपत्ति आदि) 
से हैं। यहाँ पहुँचकर फिर तृष्णा या अविद्या के फन्दे में पड़ना नहीं 
होता । चित्त फिर लोभ, देष और मोह की ओर नहीं लौट सकता । 
इसीलिए यह भूमि लोकोत्तर है। चित्त की इन चार भूमियों को 
समभ लेने के बाद हमें चित्त के कुशल, अकुशल और अव्याकृत स्वरूप को 
कुछ और अधिक समभ लेना चाहिए । फिर चित्त के भेदों को समझना 
हमारे लिए आसान हो जायगा । कुशल चित्त वह हैं जो लोभ, द्वेष ,मोह आदि 
से रहित हो । अकुशल चित्त इनसे युक्त होता है । अव्याकृत चित्त वह है जो 
इच्छा से रहित होता हैं । या तो यह अत्यंत स्वाभाविक रूप से पूर्व-जन्म के 
कर्मों के परिणाम-स्वरूप प्राप्त होता है जिसमें इच्छा करने या न करने का कोई 
सवाल ही नहीं होता और इस जन्म के कर्मों से संबद्ध न होने कारण जिसका 
स्वरूप भी अस्पष्ट और अव्याख्येय (अव्याकृत) होता है, या यह विगत-तृष्ण उस 
पूर्ण पुरुष (अहंत्‌ ) की चित्तावस्था का सूचकहोता है जिसके इस जन्म के कुशल कर्म 
भी वास्तव में हेतु या इच्छा से रहित होते हें और जो आगे के लिए विपाक भी 
पैदा नही करते । इसलिए वे भी अव्याकृत या अव्याख्यय होते हे । इस 
दृष्टि से अव्याकृत चित्त के दो भाग किये गये हैं (१) विपाक-चित्त, जो पूर्व॑जन्म 
के कुशल और अकुशल दोनों प्रकार के चित्तों के परिणाम-स्वरूप हो सकते हे 
और (२) क्रिया-चित्त, जो अहंत्‌ की चित्त-अवस्था के सूचक हे और जिनमें अहंत्‌ 
के चित्त की क्रिया-मात्र ही रहती हैँ, पर वास्तव में जो “निष्क्रिय होते हैं । 
पूर्णता-प्राप्त ज्ञानी पुरुष (अहंँत्‌ ) का चित्त सक्रिय चेतनात्मक होते हुए भी बह 
कर्म-विपाक की दृष्टि से निष्क्रिय होता हुँ । चूँकि अहंत्‌ के सभी कर्म ज्ञानाग्नि 
द्वारा दग्ध कर दिये गये होते हैं, अतः उसका चित्त क्रिया! भर करता है, 
उसका आगे के लिए कोई विपाक या परिणाम नहीं बनता । चित्त की उपर्युक्त 


चार भूमियों और उसके तीन स्वरूपों में उसकी उन ८९ अवस्थाओं का 
वर्गीकरण जो धम्मसंगणि में किया गया है बड़ी अच्छी प्रकार समभ में आ 
सकता हैं । चित्त की अवस्थाएँ कुल मिलाकर ८९ हैं, जिनमें भूमियों की दृष्टि 
से ५४ कामावचर-भूमि सेसवर्धित हे, १५ रूपावचर भूमि से संबंधित हैँ, १२ अरू- 
पावचर ममि सेसंबंधित है और ८लोकोत्तर भूमि से संबंधित हे। कुशलू-चित्त की 
दृष्टि से इन ८९ चित्त की अवस्थाओं में से २१ अवस्थाएँ कुशल-चित्त से संबंधित 
है, १४ अवस्थाएँ अकुशल-चित्त से संबंधित हूँ और ५६ अवस्थाएँ (३६ विपाक- 
चित्त -:- २० क्रिया-चित्त ) अव्याकृत-चित्त से, संबंधित हूँ । इनका भी अधिक 
विश्लेषण करें तो ५४ कामावचर-भूमि की चित्त-अवस्थाओं में से ८ कुशल-चित्त 
की अवस्थाएँ है, १२ अकुशल-चित्त की अवस्थाएँ हें और ३४ (२३ विपाक 
चित्त --११ क्रिया-चित्त) अव्याकृत-चित्त की अवस्थाएँ हे । १५ रूपावचर- 
चित्त की अवस्थाओं में से ५ कुशल-चित्त संबंधी अवस्थाएँ है और १० (५ विपाक 
वित्त --५ क्रिया-चित्त) अव्याकृत-चित्त सबंधी अवस्थाएँ हे। रूपावचर-चित्त- 
भूमि में अकुशल-चित्त की अवस्थाएँ सम्भव नहीं होतीं। १२ अरूपावचर-भूमि 
की अवस्थाओं में ४ कुशल-चित्त की अवस्थाएँ हैं और ८ (४ विपाक-चित्त --४ 
क्रिया-चिन) अव्याकृत-चित्त की अवस्थाएँ है । ८ लोकोत्तर-भूभि की 
अवस्थाओं में से ८ कुशल-चित्त की अवस्थाएँ हे और ४ अव्याकृत चित्त (केवल 
विपाक-चित्त) की अवस्थाएँ हें । अरूपावचर और लोकोत्तर भूमियों में भी 
अकुशल-चिन् का होना संभव नहीं | कुशल-त्रिक की दृष्टि से भी इसी प्रकार 
का विस्तृत विडलेषण करें तो २१ कुशल-चिक्तों में से ८ कामावचर-भूमि 
के हैं, ५ रुपावचर भूमि के हें, ४ अरूपावचर भूमि के हे और ४ ही लोकोत्तर 
भूमि के है। १२ अकुशल-चित्तों में कुल कामावचर भूमि के ही हे, क्योंकि 
अन्य उच्च भूमियों पर अकुशल -चित्त का होना संभव ही नहीं । ५६ अव्याकृत- 
चित्त की अवस्थाओं में से ३८ (२३ विपाक-चित्त -- ११ क्रिया-चित्त ) 
कामावचर-भूमि की है, १० (५-)-विपाक-चित्त -- ५ क्रिया-चित्त ) रूपावचर- 
भूमि की है, ८ (४ विपाक-चित्त -|-४ क्रिया-चित्त ) अरूपावचर-भूमि की 
हैं और ४ लोकोत्तर-भूमि (केवल विपाक-चित्त ) की है । अभी यह गणना 
सुबोध नहीं जान पड़ेगी, किन्तु आगे के विवरण से साफ हो जायगी। धम्म- 

संगणि में चूंकि चित्त के उपयेक्‍्त ८९ प्रकारों का विश्लेषण उसके कुशल 
अकुशलू और अव्याकृत रूपों का मूलाधार लेकर ही किया गया है, अतः 
उसकी पद्धति का ही अनुसरण करते हुए हम इस विषय को स्पष्ट करेंगे । 
धम्मसंगणि में सर्वप्रथम जिज्ञासा की गई है 'कतमे धम्मा कुसला ?' अर्थात्‌ 


कौन से धर्म कुशल हैँ ?” इसका जो उत्तर दिया गया है, उसका निष्कर्ष 
इस प्रकार हे-- 


१२. कसला धम्मा 

(क) कामावचर-भूमि के ८ कुसल-चित्त । 

कामनाओं के लोक में विचरण करता हुआ मनुष्य भी अपने चित्त को 
कुशल बना सकता है । इसके लिए यह आवश्यक है कि वह धीरे धीरे अपने 
चित्त को लोभ, हेष और मोह से विमुक्त करे। इसके बिना उसका 
चित्त कुशल या सात्विक नहीं हो सकता । जब कोई साधक शुभ कर्म 
करता हे जिससे उसका चित्त सात्विक बनता हैं तो कभी तो वह 
ऐसा अपने मन में ठानकर ज्ञान-पूर्वकं: करता हैं, अर्थात्‌ वह ऐसा 
विचार-पूवंक, सोचकर करता है कि ऐसा ऐसा करने से भविष्य के जीवन 
में मेरे कर्मों का विपाक कुणशल बनंगा। इस “प्रकार की उसकी चित्त-अवस्था 
ज्ञान-संप्रयुक्त या ज्ञानयुकत कहलाती हैँ । उदाहरणतः, एक मनुष्य बुद्ध- 
वन्दना करता है और सोचता हैं कि ऐसा करने से उसका शुभ कमं-विपाक 
बनेगा तो उसका चित्त उस समय ज्ञान-संप्रयुक्त हैं । किन्तु यदि एक बारूक 
इसी काम को दूसरे के अनुकरण पर करता हैँ तो उसके इस काम में 
इस ज्ञान की भावना नहीं हैं कि यह कर्म उसके लिए शुभ कर्म-विपाक 
का प्रसवकारी बनेगा । अतः उसका चित्त ज्ञान-विप्रयुक्त”' या ज्ञान 
से रहित है । इसी प्रकार यदि कोई कर्म दूसरे की प्रेरणा पर और 
झिभकपूर्वक किया जाता हैं तो वह 'ससांस्कारिक' (ससंखारिक) हैं और 
यदि वह अपनी ही आन्तरिक प्रेरणा और बिना हिचकिचाहट के किया जाता 
हैं तो वह 'असांस्कारिक' (असंखारिक) है। इसी प्रकार कोई कर्म सौमनस्य 
की भावना से युक्त (सोमनस्स-सहगत) हो सकता हैँ और कोई उपेक्षा 

की भावना से युक्त (उपेक्खा-सहगत) । इतना समझ लेने पर अब धम्म- 
संगणि में निरदिष्ट निम्नलिखित आठ कामावचर-कुशरू-चित्तों को देखिए--) 
यथा-- 


सौमनस्य से युक्त. ज्ञान-संप्रयुक्त, असांस्कारिक 
सौमनस्य से युक्‍ते, ज्ञान-संप्रयुक्त, ससांस्कारिक 
३. सौमनस्य से युक्त, ज्ञान-विप्रयुक्त, असांस्कारिक 
४, सौमनस्य से युक्त, ज्ञान-विप्रयुक्त, ससांस्कारिक 
५. उपेक्षा से युक्‍त, ज्ञान-संप्रय॒क्त, असांस्कारिक 

६. उपेक्षा से युक्त, ज्ञान-संप्रयकत, ससांस्कारिक 
७9. उपेक्षा से युक्त, ज्ञान-विप्रयुक्त, असांस्कारिक 

. उपेक्षा से युक्त, ज्ञान-विप्रयक्त, ससांस्कारिक 


सा नायक 
* + 


७ 


(ख) रूपावचर-भूमि के ५ कुशल-चित्त--कामावचर-भूमि से आगे 
बढकर योगी पृथ्वी, जल, तेज आदि २६ रूपवान्‌ पदार्थों को आलम्बन 
(कर्मस्थान) मानकर ध्यान करता है । इस ध्यात की पाँच क्रमिक अवस्थाएँ 
होती है, जिनका मनोवेज्ञानिक स्वरूप इस प्रकार है-- 


१. विन, विचार, प्रीति, सुख एकाग्रता वाला प्रथम ध्यान 

ड ! है) न द्वितीय ध्यान 

३. हर ३ |) तृतीय ध्यान 

4. है चतुर्थ ध्यान 

के उपेक्षा ४ पंचम ध्यान 
(समचित्तत्व ) 


(ग) अ-रूपावचर-भूमि के ४ कुशल-चित्त ( रूपावचर-ध्यान से 
आगे बढ़कर योगी रूपवान कर्मस्थानों को छोड़ देता है और रूप-रहित 
वस्तुओं का ध्यान करने लगता है, जिनकी चार क्रमिक अवस्थाएँ 
इस प्रकार है (१) अनन्त आकाश का ध्यान (२) अनन्त विज्ञान का ध्यान 
(२) अनन्त आकिचन्य (शून्यता) का ध्यान और (४) नैव-संज्ञा-नासंज्ञा 
(चित्त की वह स॒क्ष्म अवस्था जिसमें न यह कहा जा सके कि संज्ञा है और न यह 

कहा जा सके कि संज्ञा नहीं है) का ध्यान। ध्यान की यही चार अवस्थाएँ 
अरूपावचर कहलाती हैं। अतः इन संबंधी चार कुशलू-चित्तों के ताम हें--) 


१. आकाशानन्त्यायतन कुशल-चित्त 
२. विज्ञानानत्यायतन कुशल-चित्त 
३. आकिज्चन्यायतन कुशल-चित्त 
४. नैब-संज्ञा-नासंज्ञायतन कुशलू-चित्त 


(घ) लोकोत्तर-भूमि के चार कुशल-चिक्त (अरूप-समाधि से 
उठकर योगी फिर अविद्या के प्रभाव में आ सकता है । इससे बचने के 
लिए उसे आगे ध्यान-साधना करनी होती है । वह धीरे-धीरै चित्त के बन्धनों 
को हटाता है और अनित्य, द:ःख और . अनात्म की भावना करता हैँ। ऐसा 
करते-करते वह चित्त की लोकोत्तर अवस्था में प्रवेश कर जाता है, जिसकी 
निम्नलिखित चार अवस्थाएँ हें-- 


१. स्रोत आपत्ति-मार्ग-चित्त (जो निर्वाण-गामी ख्रोत में पड़ गया हें) 
२. सकदागामि-मार्ग-चित्त (जिसे एक बार और जन्म लेना हैं) 

३. अनागामि-मार्ग-चित्त (जिसे अब लौटना नहीं है--अर्थात्‌ जो इसी जन्म में 
निर्वाणकरा साक्षात्कार कर लेगा) 

४. अहत्‌-मार्ग-चित्त (जिसने निर्वाण का पूर्ण साक्षात्कार कर लिया हैं) 


२--अकुसल्ा धम्मा 


धम्मसंगणि की दूसरी मृख्य जिज्ञासा है, कतमे धम्मा अकुसला ? अर्थात्‌ 
कोन से धम्म अकुशल है ? ' इसका जो उत्तर दिया मया है, उसका निष्कर्ष यह है-- 


(क) लोभ-मूलक आठ अकुशल-चित्त ( लोभ के कारण मनुष्य 
अशुभ कर्म करता हैँ । कभी ऐसा करने में उसे चित्त की प्रसन्नता भी 
होती है और कभी मात्र उपेक्षा की भावना सी भी रहती है। ये दोनों 
क्रियाएँ, क्रश: सौमनस्थ से युक्त (सोमनस्ससहगत) और उतेक्षा-युक्‍त 
(उपेक्खासहगत ) कहलाती हे, जैसा हम कुशल चित्त के विषय में भी देख 
चुके हैे। इसी प्रकार छोभ-मूलक कोई बुरा काम किसी मिथ्या-बारणा 

का सहारा लेकर किया जा सकता है, जैसे यह तो मेरा कतंब्य ही हैं आदि (यशपि 
भावना तो उसमें लोभ की ही रहती है) तो उस दशा में यह दृष्टिगत-पुक्त 
(दिट्ठिगत-सम्पयूत्त) कहलायेगा । यदि इस प्रकार की मिथ्या-धारणा का 
सहारा नहीं लिया गया है तो वह दृष्टिगत-विप्रयुक्त या मिथ्या-धारणा से मुक्त 
(दिट्ठगत-विप्पयुत्त) कहलायगा । इसी प्रकार दूसरे की प्रेरणा से, किकक 
पूर्वक किये हुए लोभमलक दुष्कृत्य को ससांस्कारिक' (ससंखारिक) कहेंगे 
और बिना किसी दूसरे की प्रेरणा के और बिना भिभक के साथ किये हुए कर्म को 
असांस्कारिक (असंखारिक ) कहेंगे, जेसा हम कुशल-चित्त के विवेचन में भी पहले 
देख चुके हैं । यह कहने की आवश्यकता नहीं कि लोभ-मूलक अकुशल-चित्त 
कामनाओं के लोक (कामावचर-भूमि) में ही हो सकते हे । इससे आगे उनकी 
पहुंच नहीं। आठ प्रकार के लोभ-मूलक अकुशल-चित्तों के स्वरूप का परिचय 
देखिए--- 


» सौमनस्थ के साथ, मिथ्या धारणा से युक्त, असांस्कारिक 
सौमनस्य के साथ, मिथ्याधारणा से युक्त, ससांस्कारिक 
सौमनस्य के साथ, मिथ्याधारणा से रहित, असांस्कारिक 
सौमनस्य के साथ, मिथ्याधारणा से रहित, ससांस्कारिक 
उपेक्षा के साथ, मिथ्याधारणा से युक्त, असांस्कारिक 
उपेक्षा के साथ, मिथ्या धारणा से युक्त, ससांस्कारिक 

» उपेक्षा के साथ, मिथ्या धारणा से रहित, असांस्कारिक 
उपेक्षा के साथ, मिथ्या-धारणा से रहित, ससांस्कारिक 


ढ़ बी क्ी हे खत ए0 ०० 


(ख) इंष-मूलक दो अकुशल-चित्त 


बच्चो 


: दौर्मनस्थ के साथ, ठंष-युक्‍्त, असांस्कारिक  चित्तकी द्वेषमयी अवस्था में सौम- 
२. दौर्मनस्य के साथ, द्वेष-युक्त, ससांस्कारिक १ नस्य या उपेक्षा नहीं रह सकती । 


हेष की चंचलतापूर्ण अवस्था में 
धारणाओं का भी कोई विचरण 


नहीं होता। 

(ग) मोह-मूलक दो अकुशल-चित्त 


२. उपेक्षा के साथ ,उद्धतता से युक्त असांस्कारिक या ससांस्कारिक 


१. (अज्ञानमय ) उपेक्षा के साथ, सन्देह-युक्त | मनकी मोह-युक्त अवस्था में 
होने का सवाल ही नहीं उठता । 


३. अव्याकंता धम्मा 


धम्मसंगणि की तीसरी मुख्य जिज्ञासा हैं 'कतमे धम्मा अब्याकता अर्थात्‌ 
कौन से धर्म्म अव्याकृत हैं ? इसके उत्तर का निष्कर्ष प्रकार है-- 


अ---विपाक-चित्त 


(क) आठ कुशल विपाक-चित्त--अव्याकृत चित्त के दो भेद हैं, विपाक- 
चित्त और क्रिया-चित्त, यह हम पहले देख चके हैं । विपाक-चित्त पूर्व जन्म 
के कर्मों के परिणाम-स्वरूप होते हें । पूवं-जन्म के शुभ या अशुभ-कर्मो के 
'परिणाम-स्वरूप उत्पन्न होने के कारण उनके कुशल-विपाक-चित्त और अकुशल- 
विपाक-चित्त ये दो स्वरूप होते हें । आठ कुशल विपाक-चित्त, जो अनुकूल 


रु 


पदार्थों के साथ इन्द्रियों के संनिकर्ष होने के कारण उत्पन्न होते हैं, ये है-- 


१. चक्ष-विज्ञान उपेक्षा (न-सुख-न-दुःख) से बुक्त 
२. श्रोत्र-विज्ञान 7! 

३. छ्राण-विज्ञान हा 

४. जिह्वा-विज्ञान ३ 

५. काय-विज्ञान सुख या सौमनस्य से युक्त 

६. मनोधातु उपेक्षा से युक्त 

७. मनो विज्ञान-धातु उपेक्षा से युक्त 

८. मनो-विज्ञान-धातु सख या सौमनस्य से थक्‍त 


संख्या ६, ७, ८ के कुशल विपाक चिक्तों को क्रमशः 'सम्पटिच्छन्न” और 
'सन्तीरण” (७, ८) अभिधम्मत्थ' संगह में कहा गया है । सम्पटिच्छन्न 
(सम्प्रतिच्छन्‍्त) का अर्थ है ग्रहणात्मक विज्ञान और सनन्‍्तीरण' (सन्तीर्ण ) 
का अर्थ है अनुसन्धानात्मक विज्ञान । चक्षुरादि इन्द्रियों के साथ उनके विषयों 

का संनिकर्ष होने पर चक्षु-विज्ञान आदि उत्पन्न हो जाते हैं। उसके बाद चित्त को 
किसी बाह्य पदार्थ की सत्ता की अनुभूति होती हैँ और वह उसे ग्रहण करने के 
लिए उत्मुक होता है। यही चित्त की अवस्था सम्पटिच्छन्न! कहलाती हैं । 
जब उसे ग्रहण करने के लिए वह अनुसन्धान करने लगता है तो यही अवस्था 
'सन्‍्तीरण' कहलाती है । इन सब व्यापारों में द्षप्टा को अपने आप की 
चेतना नहीं होती | ये सब व्यापार सुषुप्त चेतना या अद्धंचेतना की अवस्था 
में होते हें । अतः: इन विज्ञानों का कोई हेतु नहीं होता । वे पूर्व जन्मों के शुभ 
या अशुभ कर्मों के परिणाम-स्वरूप ही उद्भूत होते हें। इस आरम्भिक 
अवस्था में उनमें सूख या दुःख की वेदना का भी सवाल नहीं उठता । 
वे उपेक्षा (न-सुख-न-दुःख ) की वेदना से यक्तत होते हें। काय-विज्ञान अवश्य 
सुख या दुःख की वेदना से युक्त होता हैं । 


(ख) आठ कामावचर विपाक-चित्त (पूर्वजन्म के कुशल-चित्तों के 
परिणाम-स्वरूप उत्पन्न होने वाले विपाक-चित्त भी उनके समान ही संख्या 
में आठ हैं, यथा-- 


- सौमनस्य से यकक्‍त, ज्ञान-सम्प्रथुक्त असांस्कारिक 
« सौमनस्य से युक्त, ज्ञान-संप्रयुक्त, ससांस्कारिक 
« सौमनस्य से युक्त, ज्ञान-विप्रयुक्त, असांस्कारिक 
४. सौमनस्थ से युक्त, ज्ञान-विप्रयुक्त, ससांस्कारिक 
: उपेक्षा से युक्त, ज्ञान-संप्रयुक्त, असांस्कारिक 

' उपेक्षा से युकुत, ज्ञान-संप्रयुकत, ससांस्कारिक 


- उपेक्षा से युक्त, ज्ञान-विप्रयुक्त, असांस्कारिक 
: उपेक्षा से युक्‍त, ज्ञान-विप्रयुक्त, ससांस्कारिक 


(ग) सात अकुशल विपाक-चित्त (पूर्व जन्म के अशुभ-कर्मो के 
परिणाम-स्वरूप उत्पन्न) 


न 0 3 

१. चक्षु-विज्ञान उपेक्षा (न-दुःख-न-सुख) से युक्‍त 
२. श्लोत्र-विज्ञान 
३. प्राण-विज्ञान 


3 


)) 


( रे८३ ) 


४. जिह्वा-विज्ञान है 

५. काय-विज्ञान--- दुःख या दौमेनस्य से युक्त 
६. मनोधातु (सम्पठिच्छन्न ) उपेक्षा से युक्त 

७. मनोविज्ञान-धातु (सन्‍्तीरण ) 7) 


(घ)पाँच रुपावचर विपाक चित्त--रूपावचर-भूमि के पाँच कुशल-चित्तों 
के परिणाम- (विपाक ) स्वरूप ही दूसरे जन्म में पाँच विपाक-चित्त उत्पन्न होते हें । 
अलः उनका स्वरूप भी पूर्वोक्त कुशल-चित्तों के अनुरूप ही हैं यथा-- 


१. बितर्क, विचार, प्रीति सुख और एकाग्रता से युक्‍त प्रथम विपाक-चित्त 
२. ५, गा > न द्वितीय विपाक-चित्त 
के कं ४ तृतीय विपाक-चित्त 
४, 0 4 चतुर्थ विपाक-चित्त 
५, उपेक्षा है परम विपाक-चित्त 


(डः) चार अरूपावचर विपाक-चित्त---अरूपावच र-भूमि के चार कुशल- 
चित्तों के विपाक-स्वरूप उत्पन्न होने के कारण उनके समान ही हैं यथा-- 


४ आकाशानन्त्यायतन विपाक-चित्त 
. विज्ञानानन्त्यायतन विपाक-चित्त 
. आकिचन्यायतन विपाक-चित्त 
 नेवसंज्ञानासंज्ञायतन विपाक-चित्त 


नर आए. >> 


(च) चार लोकोत्तर विपाक-चित्त --लोकोत्तर-भूमिके चार मार्ग-चित्तों के 
परिणामस्वरूप दूसरे जन्म में चार फल-चित्त उत्पन्न होते हे, जो इस प्रकार हे-- 


१. स्रोत आपत्ति-फल-चित्त (स्रोत आपत्ति के फल को प्राप्त करने की चेतना) 

२. सक्ृदागामि-फल-चित्त (सक़दागामि-फल को प्राप्त करने की चेतना ) 

३. अनागामि-फल-चित्त (इसी जन्म में निर्वाण के साक्षात्कार रूपी फल को 
प्राप्त करने की चेतना) 

४. अहेत्व-फल-चित्त (अहुंत्व-फल प्राप्ति की चेतना) 

आा-क्रिया-चित्त 
(क) तीन अहेतुक क्रिया-चित्त 


क्रिपा-चित्त उसे कहते हें जो न स्वयं पूर्व जन्मों के कर्मों का विपाक होता है 
और न भविष्य के कर्मो का विपाक बनता है । उसमें केवल क्रिया-मात्र' (करण- 
मत्त) रहती है। वास्तव में तो वह “निष्क्रिय' ही होता है, क्योंकि उसका कोई 
विपाक नहीं बनता । वह इतना स्वाभाविक होता है कि उसका कोई हेतु भी 
नहीं दिखाया जा सकता। उदाहरगतः पूर्णता-प्राप्त मनुष्य (अहंत्‌) की हँसी । 
इसी लिए उसे अहेतुक भी कहते है । इसके तीन प्रकार हें जैसे-- 
१. मनोधातु--उपेक्षा से युक्त । 
२. मनोविज्ञान धातु--उपेक्षा से यक्त (सभी प्राणियों में पाया जाता हैं) 
३' मनो विज्ञान धातु--सुख या सौमनस्य से युक्त (केवल अहंत्‌ में पाया जाता है ) 

अभिषम्मत्थसंह' में इन तीन क्रिया-चित्रों को क्रमश: पंचद्वारावज्जन चित्त 
(इन्द्रिय रूपी पाँच द्वारों की ओर प्रवण होने वाला, बाहरी पदार्थ से उनका 
संनिकर्ष होने पर ), मनोद्वारावज्जन चित्त (मन के द्वार की ओर प्रवण होने वाला ) 
और हसितुप्पाद-चित्त (अहंत्‌ के हंसने की क्रियावाला चित्त) कहा है । अहंत्‌ 
का हँसना नितान्‍्त स्वाभाविक अर्थात्‌ अहेतुक होता हैं । न वह स्वयं किसी का 
विपाक होता है और न उसका आगे कोई विपाक बनता हैं । 


'((ख) कामाबचर-भूमि के ८ क्रिया-चित्त 

कामावचर-भूमि के ८ कुशलचित्तों का उल्लेख पहले हो चुका है । साधारण 
अवस्था में उनका विपाक भी दूसरे जन्म में होता है। किन्तु अहेत्‌ की जीवन-क्रियाएँ 
तो किसी विपाक को पैदा करती नहीं । उनमें वासना या तृष्णा का सर्वथा अभाव 
रहता है । अतः ये क्रियाएँ जैसे दग्ध हो जाती हैं । अतः पूर्वोक्त ८ कुशल- 
चित्त ही अहेत्‌ की जीवन-दशा से सम्बन्धित होकर आठ क्रिया-चित्त बन जाते हैं 
अर्थात्‌ वे अपने विपाक बनने के स्वभाव को छोड़ देते हें। उनका बाहरी स्वरूप 
'तो यहां भी पहले जेसा ही है, यथा-- 


१. सौमनस्य से युक्त, ज्ञान-संप्रयुक्त, असांस्कारिक 
२. सौमनस्य से थुक्‍त, ज्ञान-संप्रयुवत, ससांस्कारिक 


( रे८५ ) 


. सौसनस्य से युक्त, ज्ञान-विप्रयुक्त, असांस्कारिक 

सौमनस्य से युक्त, ज्ञान-विप्रयुक्त, ससांस्कारिक 

उपेक्षा से युक्त, ज्ञान-संप्रयुक्त, असांस्कारिक 

. उपेक्षा से युक्‍त, ज्ञान-संप्रयुक्त, ससांस्कारिक 

७. उपेक्षा से युकक्‍त, ज्ञान-विप्रयुक्त, असांस्कारिक 

८. उपेक्षा से युक्‍त, ज्ञान-विप्रयुक्त, ससांस्कारिक 

. रूपावचर-भूमि के पाँच क्रिया-चित्त--ये चित्त भी पूर्वोक्त रूपावचर-भूमि 
के ५ कुशल-चित्तों और विपाक-चित्तों के समान हें, अन्तर केवल इतना 
हैं कि क्रिया-चित्त होने की अवस्था में ये अहेत्‌ के चित्त की अवस्था के सचक 
हैं, अत: भविष्य में विपाक पैदा नहीं करते । अहंत्‌ भी इन पाँच ध्नान की अब- 
स्थाओं को प्राप्त करता है किन्तु थे उसके लिये विपाक पैदा नहीं करतीं । 
इसका उल्लेख पहले दो बार हो चुका है, अत: यहाँ अनावश्यक है । 

ध. अरूपावच र-भूमि के चार क्रिया-चित्त--ये चित्त भी पूबोक्त अरूपावचर- 

भूमि के ४ कुशल-चित्तों और विपाक-चिक्तों के समान हैँ । अन्तर भी यही 

हैँ कि क्रिया-चित्त होने की अवस्था में ये अहुत्‌ के चित्त की अवस्था के सूचक 

हैं, अत: भविष्य में विपाक पैदा नहीं करते । अहंत्‌ अरूप-लोक की इन चार 

अवस्थाओं को प्राप्त करता है किन्तु ये उसके लिये विपाक पेदा नहीं करती । 

इनका भी उल्लेख पहले दो बार हो चुका है, अतः यहाँ पुनरावृत्ति करना 

निरथंक है । 
उपर्युक्त प्रकार चित्त के ८९ प्रकारों का कुशल, अकुशल और अव्याक्ृत 

चित्तों के रूप में उनकी उपयुक्त ४ भूमियों पर विश्लेषण 'धम्मसंगणि' में किया 

गया हूँ । अधिक सूगम बनाने के लिये इनका इस तालिका के द्वारा अध्ययन 

किया जा सकता हे-- 

२. २५ 


अ. १९ 


; ( ३८७ ) 


१०. अधिसोक्ष (निश्चय) (अधिमोक्खो ) 

११. वी (वीरियं) 

१२. प्रीति (पीति) 

१३. छन्द (इच्छा) (छन्दो) 

शोभन चेतसिक, जो सामान्यतः: कुशल-चित्त और उनके अनुरूप 
अव्याकृत-चित्तों में पाये जाते हें-- 


शोभन-चित्त-साधारण” अर्थात्‌ सभी कुशल-चित्तों में पाई 
जाने वाली चित्त की अवस्थाएँ 

१४. श्रद्धा (सद्धा) 

१५. स्मृति (सति) 

१६. ही (हिरी--नैतिक लज्जा, पाप-संकोच ) 

१७. अवज्रपा (ओतप्पो--पाप-भय ) 

१८. अलोभ (अलोभो) 

१९. अद्वेष (अदोसो) 

२०. तत्रमध्यस्थता (तत्र मज्भत्तता-समचित्तत्व) 

२१. काय-प्रश्नव्धि (कायप्पस्सद्धि--काया की शान्ति ) 

२२. चित्त-प्रश्नव्धि (चित्तप्पस्सद्धि--चित्त की शान्ति) 

२३. कायलघुता (कायलहुता--शरीर का हल्कापन ) 

२४. चित्त-लघुता (चित्तलहुता--चित्त का हल्कापन) 

२५. कायमुदुता (कायमुदुता) 

२६. चित्तम॒दुता (चित्तमुदुता) 

२७. कायकमंज्ञता (कायमम्मञ्व्मता) 

२८. चित्तकर्मज्ञता (चित्तकम्मञ्ञ्यता) 

२९. कायप्रागृण्यता (कायुपागुज्ज्जता) 

३०. चित्त प्रागुष्यता (चित्तपागुज्ञता) 

३१. काय-ऋजुता (कायूजुकता--काया की सरलता) 

३२. चित्त-ऋजुता (चित्तुजुकता--चित्त की सरलता) 


आ. ६ शोभन-चेतसिक जो किन्‍्हीं कुशल-चित्तों में पाये जाते हैं किन्‍्हीं में 


नहीं, यथा 


३३. 
३४, 


३५०. 


ली 


३९. 
४0०. 


है. 


न 


४२. 
आ. १० 


४३. 
४४. 
४५. 
४६. 
डछ, 
४८. 
४९, 
०. 
५१. 
५२. 


( १८८ ) 


सम्यक वाणी (सम्मावाचा-वाचिक दुश्चरितों से विरति ) इन तीनों 
सम्यक कर्मान्त (सम्माकम्मन्तो-कायिकदुश्चरितोंसे विरति ) < को विरति 
सम्यक्‌ आजीव (सम्मा आजीवो-जीविका सबंधी दुश्चरितों | 


से बिरति) [ कहते हैं 


. करुणा ) इन दोनों को अ-परिमाण (परिमाण-रहित ) कहते हैं 


मुदिता / क्‍योंकि इन्हें किसी हद तक बढ़ाया जा सकता हैं । 


. प्रज्ञा-इन्द्रिय (पश्च्नन्द्रियं---अमोह ) 


अकुशल चेतसिक जो सामान्यतः: अकुशल-चित्तों में पाये जाते हे, जिनमें 
मूल-भूत अकुशल चेतसिक जो सभी अकुशल-चित्तों मे अनिवार्यतः 
पाये जाते हैं । यथा ब 

मोह (मोहो ) 

अ-छही (भ्रहिरीकं-दृश्चरितों से लज्जा न करना) 


. अनू-अवत्रपा (अनोत्तप्पं--कुकर्मो से त्रास न मानना ) 


उद्धतता (उद्धच्च-चंचलता ) 
अकुशल-चेतसिक जो किन्‍्हीं अकुशरू-चित्तों में पाये जाते हैं 
किन्‍्हीं में नहीं, यथा 

ढ्ंष (दोसो) 

ईर्ष्या (इस्सा) 

मात्सयं (मच्छरियं-क्रपणता ) 

कोरकेत्य (कुक्‍्कुच्चं-दृश्चरित के बाद सन्‍्ताप) 
लोभ (लोभो ) 

मिथ्याधारणा (दिटिठ-दृष्टि 

मान (मानो-गवं ) 

कायिक-आलस्य (थीनं-स्त्यान ) 

मानसिक आलस्य (मिद्धं, मृद्ध ) 

विचिकित्सा (विचिकिच्छा-सन्देह ) 


चित्त के ८९ बिभेदों में से प्रत्येक में कौन कौन से चेतसिक उपस्थित रहते 
हूँ, इसका विस्तृत विवेचन, अनेक पुनरुक्तियों के साथ, 'धम्मसंगणि' में किया गया 


( ३८९ ) 


है । उसकी शैली को समभने के लिये चेतसिकों की इस विस्तृत सूची को देखिये, 
जिसे “धम्मसंगणि' ने कामावचर-भूमि के कुशल-चित्त के प्रथम भेद (देखिये 
ऊपर चित्त-विभेद की तालिका) से ही सम्बन्धित किया है। प्रथम प्रकार के 
चित्त को लक्ष्य कर धम्मसंगणि” कहती है “जिस समय कामावचर-लोक से 
सम्बन्धित कुशल चित्त उत्पन्न होता है, ज्ञान और सौमनस्य से सम्प्रयुक्त, रूप, 
दब्द, गन्ध, रस, स्पर्श या धम्म के आलम्बन (विषय) को लेकर, तो उस समय 
१. (१) फस्सो होति, (२) बेदना होति (३) सञ्ज्या होति (४) चेतना होति 
(५) चित्त होति । 

२. (६) वितक्कों होति (७) विचारो होति (८) पीति होति (९) सुखं होति 
(१०) चित्तस्सेकाग्गता (चित्त की एकाग्रता) होति । 

३. (११) सद्विन्द्रियं (श्रद्धा-इन्द्रिय) होति (१२) विरियिन्द्रियं (वीयं-इन्द्रिय ) 
होति (१३) सतिन्द्रियं (स्मृति-इन्द्रिय) होति (१४) समाधिन्द्रियं होति 
(१५) पणि्व्नन्द्रियं (प्रज्ञा-इन्द्रिय) होति (१६) मनिन्द्रियं (मन-इन्द्रिय ) 
होति (१७) सोमनस्सिन्द्रियं (सौमनस्य-इन्द्रिय ) होति (१८) जीविति- 
न्द्रियं होति । 

४. (१९) सम्मादिट्ठ (सम्यक्‌ दृष्टि) होति (२०) सम्मासंकप्पो (सम्पक 
संकल्प) होति (२१) सम्मा वायायो (सम्यक्‌ व्यायाम) होति (२२) सम्मा- 
सति (सम्यक्‌ स्मृति) होति (२३) सम्मा समाधि (सम्यक्‌ समाधि) 
होति । 

५. (२४) सद्धा-बलं (श्रद्धा रूपी बल ) होति (२५) विरिय-बलं (वीर रूपी 
बल ) होति, (२६) सति-बलं (स्मृति रूपी बल) होति (२७) समाधि-बलं 
होति (२८) पठ्ज्या-बलं (प्रज्ञा रगी बल) होति (२९) हिरिबल (नैतिक 
लज्जा रूपी बल) होति (३०) ओतप्पबल् (पाप-भय रूपी बल ) होति 

६. (३१) अलोभो होति (३२) अदोसो होति (३३) अमोहो होति (३४) 


१. यस्मिं समय कामावचरं कुसलं जिस उप्पन्ष होति सोमनस्स सहगत आण- 
सम्पयुत्त रूपारम्मण वा शदारम्मण्ण या गन्धारम्मण बा रसारम्भणं वा 
फोटठम्यारम्मणं वा धस्मारम्मणं वा तस्मिं समये . .... . 


(६. रे...) 


अनभिज्जा (अड्रोह) होति (३५) अभ्यापादों (अ-बर) होति (३६) 
सम्मादिद्ठ होति । 
७. (२७) हिरि (ह्लो-नेतिक लज्जा) होति (३८) ओतप्प (पाप-भय ) होति 
८. (२३९) काय-पस्सद्धि (काय-प्रश्रब्धिकाया की शान्ति ) होति । 
(४०) चित्त-पस्सद्धि होति (४१) काय-लहुता (काया का हल्कापन ) होति 
(४२) चित्त-लहुता होति (४३) काय-मुदिता (काया की प्रफुल्लता ) होति 
(४४) चित्त-मुदिता होति (४५) काय-कम्मज्ञता (काया के कर्मो का 
ज्ञान) होति । (४६) चित्त-कम्मण्ञ्वता होति (४०) कायज्जुकता (काया 
की सरलता ) होति (५०) जित्तुज्जुकता होति । 
». (५१) सत्ति होति (५२) सम्पञण्य्याणं (सम्प्रज्ञान) होति १ 
१०. (५३) समथों (शमथ, शान्ति) होति (५४) विपस्सना (विपश्यना- 
विदर्शना-अन्‍्तर्ज्जान ) होति । 
११, (५५) परगहो (निश्चय) होति (५६) अविक्खेपो (चित्त-शान्ति का 
भंग न होना ) होति । 
उपर्युक्त ५६ चित्त-अवस्थाओं में बहुत पुनरुक्षित की गई हैं। २, ९ और 
१७; ५और १६; ६ और २०; १०. १४, २३ २७, ५३ और ५६; ११ और 
१४; १२, २१, २५और ५५; १३, २२, २६ और ५१; १५, १९, २८, ३३, 
३६, ५२ और ५४; २९ और ३७; २१ और २४ तथा ३२ और ३५ संख्याओं 
की अवस्थाएँ समान ही हैं। अतः समान अवस्थाओं को निकाल देने पर शेष 
३१ रह जाती हैं। धम्मसंगणि' में इस प्रकार के विस्तार बहुत अधिक हैं और 
उनकी संगति केवल विभिन्न दृष्टियों से किये गये वर्गीकरणों के आधार पर ही 
लगाई जा सकती है । कुशलू-चित्त के प्रथम भेद के अलावा उसके शेष २० भेदों 
की सहगत-अवस्थाओं की भी गणना उसी के आधार पर की गई है। यही 
पद्धति बाद में कामावचर-भूमि के अकुशल-चित्त के १२ भेंदों के विषय में तथा 
उसके बाद विपाक-चित्त की चारों भूमियों के ३६ भेदो के विषय में और अन्त 
में क्रिया-चित्त की तीन भूमियों (कामावचर, रूपावचर, और अरूपावचर ) के 
२० भेदों के विषय में प्रयुकुत की गई है । इन सबका विस्तृत विवरण अभिधम्म 
के पूरे दर्शन को सँम॑मैने के लिये आवश्यक है, किन्तु पालि साहित्य के इतिहास 


( ३९१ ) 


में तो इनका अपेक्षाकृत गौण स्थान ही हो सकता है । अतः यहाँ केवल मोटी 
रूप-रेखा उपस्थित कर 'धम्मसंगणि' में जिस शैली में उनका निरूपण किया गया है, 
उसका दिग्दर्शन मात्र करा दिया गया हैँ ।* संक्षेप में चित्त और चेतसिकों के 
सम्बन्ध का स्वरूप इस नीचे दी हुई तालिका से समझ में आ सकता है-- 
अ--कुशल-चित्त 
जित्तों को क्रम संख्या. चेतसिकों को संख्या जो उनके अन्दर पाये जाते हूं 
(पहले दी हुई तालिका के अनुसार ) 


१एवं २ १३ अन्य समान--२५शोभन जह्३८ 
३ एवं ४ उपर्युक्त ३८ में से ज्ञान को घटाकर 5३७ 
५ एवं ६ उपर्युक्त ३८ में से प्रीति को घटाकर #३७ 
७ एवं ८ उपर्य कत ३८में से ज्ञान और प्रीति 
दोनों को घटाकर बत्रे5 

हा उपर्युक्त ३८ में से ३ विरतियों 

(समक्‌ वाणी, सम्यक्‌ कम , सम्यक्‌ ज॑२२३५ 

आजीब ) को घटाकर 
१० उपर्यूक्त ३५ में से वितक को घटाकर ३४ 
११ उपर्युक्त ३४ में से विचार को घटाकर #₹३३ 
१२ उपर्युक्त ३३ में से प्रीति को घटाकर "३२ 
१३ उपर्युक्त ३२ में से ककूणा और मुदिता 

(दो अ-प्रमाण) को घटाकर न्म्रे० 
१४-१७ उपयुृंक्त के समान ही स्न्३० 


_ ैकप्दास्ट अर! टियन जाता 7+मक-९२०कनदा ?फदार) धप+ बकाथलम म+बवक, 


२. चित्त और चेतसिकों के सम्बन्ध के विस्तृत और क्रमबद्ध निरूपण के लिए 
देखिये भिक्षु जगदोश काश्यप : अभिषम्म फिलॉसफी, जिल्द, पहुली, पृष्ठ ६८- 
११०; जिल्द दूसरी, पृष्ठ ६८-८७; महास्थविर ज्ञानातिलोक (गाइड था दि 
अभिबस्म पिटक, पृष्ठ ६-१३) ने विशेषतः निरूपण-झली की बृष्टि से ही 
विवरण दिया हे, अतः वह पूर्ण ओर क्रम-बद्ध नहों हे, किन्तु उनकी दी हुई 
सूच्ियाँ और तालिकाएं बड़ी महत्त्वपूर्ण हें। 

५०-५४ भी 
३९ एवं ५५ 


एवं 
४१ और ५६ भी 


ड० 


( २३२९२ ) 


प्रथम ३८ में से कहणा और 
मृदिता को घटाकर ब्न्रेप 
आ--अकुशल--चित्त 
१३ अन्य-समान--४ मूलभूत 
अकुशल--लोभ -+-मिथ्या दृष्टि. 55१९ 
उपयुक्त १९--स्त्यान और मद्ध 
(कायिक और मानसिक आलस्य) +*5२१ 
उपयुक्त १९ --मान--भिशथ्या-दृष्टि ८5१९ 
उपय क्त २१--मान--मभिथ्या-दृष्टि +०२१ 
उपयक्त संख्या २२ के १९-- प्रीति १८ 
उपयुक्त १९--प्रीति--मिथ्यादृष्टि -- मान 
मनन १८ 
उपयक्त १९--प्रीति-मिथ्या-दष्टि 
न मान ब्ल१८ 
उपयुक्त १९-- प्रीति--स्त्यान -| मृद्ध २ २० 
उपयुक्त १९--प्रीति--लोभ--मिश्या-दृष्टि 
-+ देष --ईर्ष्या -+ मात्सर्य -- कौकृत्य 
(चिन्ता ) २० 
उपयुक्त २०--स्त्यान--मद्ध स्ल्श्रे 
१० अन्य-समान (प्रीति, अधिमोक्ष, 
छन्द ये तीन कुल संख्या में से छोड़ दी गई 
) मोह -+अहीरिक -+अनोत्तप्प -|- उद्धच्च 
-विचिकिच्छा १५ 
उपयुक्त १५--विचिकिच्छा -|- 
अधिमोक्खो च्ल्१्५्‌ 
इ-अव्याकृत-चित्त 
(क) कमे-विपाक 
| ७ स्वत्रित्त-साधारण ब् ७ 
उपर्युक्त ७---वितर्क -|-विचार -- 


अधिमोक्ष व्थ्थ १० 
१३ अन्य समान में से छन्‍्द और प्रीति को घटाकर 5 ११ 


( ३९३ ) 


४२-४९ न्‍न १-८, किन्तु--करुणा--मुदिता--सम्यक्वाणी--- 
सम्यक्‌ कर्म--सम्यक्‌ कर्म--सम्यक्‌ आजीब 

५७३-६*९ सन ९-२१ 

(ख) क्रिया-चित्त 

७० सन ३९ 

७१-७२ १३ में से छन्‍्द और प्रीति की घटाकर +-+ ११ 

७३-८० न्‍ई १-८, किन्तु सम्यक वाणी, सम्यक्‌ कर्म एवं सम्यक 
आजीव को घटाकर 

८१-८९ न्‍नः. ९-१७ 


धम्मसंगणि' के प्रथम अध्याय या कांड (चित्तुप्पादकंड) की विषय-वर्तु 
और गली का परिचय ऊपर दिया गया हूँ । वास्तव में 'धम्मसंगणि' का यही भाग 
सर्वाधिक महत्वपूर्ण है। दूसरा अध्याय 'रूप-कंड' एक प्रकार इसी का पूरक है।. 
प्रथम कांड में कुशल, अकुशर और अव्याकृत का वर्णन हैं। रूप भी अव्याकृत 
के अन्दर ही आता है । इसका वर्णन इस दूसरे कांड में किया गया है । रूप का अर्थ 
हैं चार महाभूत और उनसे निर्मित सारा बस्तुजगत्‌ । 'धम्मसंगणि' में कहा गया 
हैं चत्तारो च महाभूता चतुन्नच महाभूतानं उपादाय रूप, इदं वुच्चति सब्बं रूप 
अर्थात्‌ चार महाभूत और चार महाभूतों के उपादानसे उत्पन्न सारा दृश्य रूपात्मक 
जगत्‌, यही कहलाता हैँ रूप । इस प्रकार निदिष्ट. रूप का वर्गीकरण ही इस कांड 
का प्रधान विषय है । १०४ प्रकार के दुक, १०३ प्रकार के त्रिक, २२ प्रकार के 
चतुप्क और इसी प्रकार ग्यारह तक अन्य अनेक प्रकार के वर्गीकरणों में दृश्य 
जगत्‌ को यहाँ बाँटा गया है ।* इन बर्गीकरणों में कुछ ऐसी प्रभावशीलता या 
मौलिकता नहीं है, जिसके लिए यहाँ इनका उद्धरण आवश्यक हो । शैली 
प्राय: बेसी ही है ज॑सी प्रथम काॉड में । 

ज॑सा पहले कहा जा चुका हैं, 'धम्मसंगणि' के तीसरे और चौथे कांडों 
में पूर्व विवेचित वस्तु के ही संक्षेप है. और अधिकतर प्रहइनोत्तर के रूप 


१. देखिये शानातिलोक : गाहड था दि अभिधम्म-पिटक, पृष्ठ १२ के सामने दी 
हुई तालिका 


२. देखिये अभिषम्भ फिलॉसफो, जिल्द दूसरी, पृष्ठ ९०-९४ 


( रे९४ ) 


में धम्मों के स्वरूप को उन वर्गीकरणों में भी, जिनको पहले नहीं लिया जा 
सका है, समझा दिया गया है। तीसरे कांड (निक्‍्खेप कंड) और चौथे कांड 
(अत्थुद्धारकंड) में शेष २१ त्रिकों और १०० द्विकों में धम्मो का क्‍या 
स्वरूप होगा, इसी को प्रदइनोत्तर के द्वारा समझाया गया है । “निक्‍्खेप- 
कंड' के कुछ प्रइनोत्तरों को लीजिये-- 
(१) कतमे धम्मा सखाय वेदनाय सम्पयत्ता ? 

यास्मि समये कामावचर कुसछ॑ चित्त उप्पन्नं होति सोमनस्ससहगतं आणसम्प- 
यूत्तं रूपारम्मणं वा सहारम्मर्ण वा गधारम्मणं वा रसारम्म्ं वा फोट्टब्बा- 
रम्मणं वा धम्मारम्मणं वा ये वा पन तस्मि समये अज्जेपि पटिच्चसमृप्पन्ना 
अरूपिनों धम्मा ठपेत्वा वेदनाक्खन्धं, इमे धम्मा सृखाय वेदनाय सम्पयृत्ता |" 
(२) कतमे धम्मा कुसला ? 

तीणि कुसठमलानि-अलोभो, अदोसों, अमोहो, तंसम्पयुत्तो बेदनाक्खन्धों, 
सञ्य्गाक्खन्धो, संखारक्खन्धो, निब्बाणक्खन्धो, तंसमुट्ठान॑ं कायकम्मं, वचीकम्मं, 
मनोकम्मं, इमे धम्मा कुसला ।४ 
(३) कतमे धम्मा सप्पच्चया ? 

पंचक्खन्धा, रूपक्खन्धो, वेदनाखन्धो, सज्ञज्याक्वन्धो,  संखारक्खन्धों, 
विज्ञञाणबखन्धो, ब्मे धम्मा सप्पच्चया ।* 


१. कौन से धर्म (पदार्थ ) सुख की संवेदना से युक्त हें ? जिस समय कामावचर-भूमि 
में कुशल-बिकत उत्पन्न होता हे, सौमनस्य ओर ज्ञान से युक्त, एवं रूप, शब्द, 
गन्ध, रस, स्पर्श और धर्म का आलम्बन ले कर, तो उस समय वह और अन्य भी 
प्रतीत्यसम्त्पक्ष अरूपवान्‌ पदार्थ, वं दना-स्कन्ध को छोड़ कर, जो उस समय 
पैदा होते हैं, वे सभो सूख को संवेदना से यू क्‍्त धर्म (पदार्थ) हे । पालि-पाठ, 
अभिधम्म-फिलॉसफी, जिल्द दूसरी , पृष्ठ ९५ में उद्धत। 

२. कौन से धर्म कुशल हें ? तीन कुशल-मूल, यथा अलोभ, अद्वेष, अमोह, इनसे 
युक्‍त्र तीन स्कन्ध, यथा बेदना-स्कन्ध, संज्ञा-स्कन्ध, संस्कार-स्कन्ध, इनसे 
उत्पन्न तीन प्रकार के कर्म यथा कायिक कर्म, वाधिक कर्स, मानसिक 
कर्म, यही सब धर्म कुशल हं। 

3. कौन से धर्म प्रत्ययों वाले हूँ ? पाँच स्कन्ध, जेसे कि रूप-स्कन्ध, वेदना-स्कन्ध, 
संशा-स्कन्ध, संस्कार-स्कन्ध, विशान-स्कन्ध, यही धर्म प्रत्ययों वाले हें । 

(४) कतम घधम्मा अप्पच्चया ? 

असंखता धातु । इमे धम्मा अप्पच्चया' । 

अत्थुद्धार-कंड' के भी कुछ उदाहरण देखियें-- 

(१) कतमे धम्मा हेतू चेव सहेतुका च॑ ? 

य त्थद्वं तयो हेतू एकतो उप्पज्जन्ति, इमे धम्मा हेतू चेब सहेतुकाच' । 

निःसन्देह् धम्मसंगणि' की गणनात्मक झैली इतनी विचित्र हैं कि साहित्य 
का सामान्य विद्यार्थी उसमें रुचि नहीं छे सकता । उंसमें तो कर्म' और 
अकर्म” के स्वरूप का गवेधी और उसके तत्वों को गढ़ चेतना की तह 
और उसकी सारी भ्ूमियों में डूँढ़ने को उद्यत कोई साहित्यिक भिक्षु ही 
प्रवेश कर सकता है । क्‍या कुशल है और क्या अकुशल हू, इनमें से किसी का भी 
स्वीकार कर लेने पर चित्त की क्‍या प्रगतियाँ अथबा अधोमतियाँ हीती हें, 
उनके क्या मानसिक निदान और लक्षण होते हें, क्या प्रतिकार होते हैं 
उनमें से क्य। हेय हैं या क्‍या ग्राहथ हैं, इन सब की निष्पक्ष और मनोवैज्ञानिक 
गवेषणा मनुष्य को किसी भावी नेतिक चेतना-प्रधानयुग में जब अभिप्रेत होगी 
'तो 'धम्मसंगणि' की पंक्तियों के आलवालों » में फिर मणियों और मौतियों के 
थाले बनेंगे । अभी तो हमने जहाँ कहीं से चुने हुए कुछ पृष्पों से उसकी अचना 
की है, जो भी इस कि-कुशलू-गवेषणा-विहीन यूग में कहीं अधिक है । 

विभंग? 

विभशंग अभिधम्म-पिटक का दूसरा ग्रन्थ है । 'विभंग' का अर्थ है विस्त्रुत रूप 

#! विभाजन या विवरण। इसी प्र में यह शब्द भद्देकरत्त-सुत्तन्त (मज्मिम 


१. कौन से धर्म प्रत्थयों वाले नहीं हे ? असंस्कृत धातु। यही धर्म प्रत्ययों वाले नहीं हैं । 
२. कोन से धर्म स्वयं हेतु भी हें और अन्य हेतुओं से युक्त भी हे ? जहाँ दो-तीन 
हेतु एक जगह उत्पन्न होते हैं, तो यही धर्म स्वयं हेतु भी हें और अन्य हेवुओं से 
युक्त भी हैं। 
उपयुक्त तथा अन्य पालि उद्धरणों के लिए देखिये भिक्षु जगदीह्ञकाश्यण: 
“अभिषमस्स फिलॉंसफो, जिल्द दूसरी, पृष्ठ ९५-१०३ 
3. श्रीमती रायस डेविडस ने इस प्रन्य का सम्पादन रोमन लिपि में पालि टेक्सट 





£ अशद - 


३॥४।१) में प्रयुक्त किया गया है । भिक्षुओं ! तुम्हें भद्देकरत्त (भद्वेकरकत) 
के उद्दंग (नाम-कथन) और विभंग (विभाग) का उपदेश करता हूँ, उसे सुनो, 
अच्छी तरह मन में करो ।” विभंग में धम्मसंगणि के ही बृहद्‌ विश्लेषण को 
वर्ग-बद्ध किया गया है, अतः यह उसका पूरक ग्रन्थ ही माना जा सकता है । 
धम्मसंगणि में, जंसा हम अभी देख चके हूँ, धम्मों का अनेक द्विकों और त्रिकों में 
विश्लेषण किया गया है और यही उसका प्रधान विषय है । किन्तु धम्मों के 
स्वरूप को स्पष्टरूप से समझाने के लिए वहाँ इस प्रकार के भी प्रश्न किये 
गये हें, जैसे किन-किन धम्मों में कौन कौन से स्कन्ध, आयतन, धातु, इन्द्रिय 
आदि मंनिविष्ट हे। इस प्रकार के प्रश्नों का उद्देश्य वहाँ स्‍्कन्‍्ध आयतन और 
धातु आदि के संबंध के साथ धम्मों के स्वरूप को समभाना ही है, न कि 
स्वयं स्कन्ध, आयतन और धातु आदि के स्वरूप का विनिश्चय करना । यह 
दूसरा काम विभंग में किया गया है। धम्मसंगणि का प्रधान विषय धम्मों का 
विश्लेषण मात्र कर देना हैं, उनका स्कन्‍्ध, आयत्तन, और धातु आदि के 
रूप में संश्लिष्ट वर्गीकरण करना विभंग का विषय है । यद्यपि धम्मसंगणि ने 
धम्मों का विश्लेषण करने के बाद अपू्ण ढंग से यह दिखाने का प्रयत्न किया है 
कि उनमें कौन कौन से स्कन्ध, आयतन और धातु आदि संनिविष्ट हैं, 
किन्तु विभंग ने यहीं से उसके सूत्र को पकड़कर उसके सारे गन्तव्य मार्ग 
को ही ज॑से उल्टा मोड़ दिया है । विभंग में इन स्कन्ध, आयतन और धातु 
आदि को ही प्रस्थान बिन्दु मानकर यह दिखाया गया है कि स्वयं इनमें कौन 
कौन से धम्म संनितिष्ट हैँ । अतः वस्तु पूरक होते हुए भी वस्तु का विन्यास 
यहाँ धम्मसंगणि के ठीक विपरीत है । यहाँ यह कह देता भी अप्रासंगिक न 
होगा कि धम्मसंगणि की १०० द्विकों और २२ त्रिकों वाली वर्गीकरण की 
प्रणाली को भी, जिसका निर्देश उसकी 'मातिका' और निर्वाह सारे ग्रन्थ 
में हुआ हैँ, विभंग ने आवश्यकतानूसार ज्यों का तयों ले लिया है। अतः 
सोसायटी, खूंदन के लिए किया हे, जिसे उक्त सोसायटो ने सन्‌ १९०४ ई० में 
प्रकाशित किया है । इस ग्रन्थ के बरसी , सिहुलो ओर स्थामो संस्करण उपलब्ध 
हैं। सिहुली लिपि में हेबावितरणे-संस्करण अधिक ध्यान देने योग्य है । हिन्दी 
में कोई संस्करण या अनुवाद उपलब्ध नहों । 

ड्स दृष्टि से भी बह उस पर अवलंबित है । इन्हीं सब कारणों से विभंग 
का अध्ययन-क्रम बौद्ध परम्परा में सदा धम्मसंगणि के बाद ही माना 
जाता है । 

विभंग की विषय-वस्तु १८ विभागों या विभंगों में बिभकत की गई हें, 
जिनमें से प्रत्येक अपने आप में पूर्ण हैं । विभंग के १८ विभागों या विभंगों के 
नाम इस प्रकार हें-- 


) खन्ध-विभंग--- (स्कन्ध-विभंग ) 

) आयतन-विभंग-- (आयतन-विभंग ) 

) धातु-विभंग--(धातु विभंग) 

) सच्च-विभंग-- (सत्य-विभंग ) 

) इन्द्रिय-विभंग-- (इन्द्रिय-विभंग ) 

) पच्चयाकार-विभंग-- [प्रत्ययाकार-विभंग ) 
७) सतिपट्टान-विभंग-- (स्मृतिप्रस्थान-विभंग ) 
) सम्मप्पधान-विभंग-- (सम्यक्‌-प्रधान-विभंग ) 
) इद्धियाद-विभंग-- (ऋद्धिपाद-विभंग ) 

) बोज्कंग-विभंग-- (बोध्यंग-विभंग ) 

) मग्ग-विभंग-- (मार्ग-विभंग ) 

) भान-विभंग-- ( ध्यान-विभंग ) 

) अप्पमज्ञ्य-विभंग--(अ-परिमाण-विभंग ) 

) सिक्खापद-विभंग-- (शिक्षापद-विभंग ) 
(१५) पटिसम्भिदा-विभंग-- (प्रतिसम्विदू-विभंग ) 
आआण-विभंग-- ( ज्ञान-विभंग ) 

(१७) खुहक-वत्थु-विभंग-- (क्षुद्रक-वस्तु-विभंग ) 
(१८) धम्म-हृदय-विभंग-- (धर्म-हुदय-विभंग ) 


च 
० 
की 

बट 


प्रत्येक विभंग का नाम उसकी विषय-वस्तु के स्वरूप का सूचक है। प्रायः 
अत्येक ही विभंग तीन अंगों में विभक्त है, (१) सुत्तन्तआजनिय, (२) अभि- 
धम्म-भाजनिय, (३) पजह-पुच्छकं । सुत्तन्त-भाजनिय में बिरुक्‍त की जाने वाली 

विषय-वस्लु का सुतन्ब्न आधार दिखलाया गया है, अर्थात्‌ जिस विषय का वर्णन 
करना है बह किस सीमा तक या किस स्वरूप में सृत्त-पिटक में पाया जाता 
हे, इसका निर्देश किया गया हैं। अभिधम्म-भाजनिय में उसकी अभिधम्म या 
उसके आधार-स्वरूप मातिका' के अनुसार व्याख्या है । पझुह-पुच्छक में द्विक' 
'त्रिक' आदि शीषंकों के रूप में प्रश्नोत्तर हें, जिनमे संपूर्ण निरूपित विषय का 
सिहावलोकन एवं संक्षेप हे। अब हम प्रत्येक विभंग की विषय-बस्तु का संक्षिप्त 
विवरण देंगे । 


१--खन्‍्ध-विभंग 
'( पाँच स्कन्धों का विबरण ) 

जिसे हम व्यक्तिगत सत्ता (जीवात्मा, पुदूगल) कहते हें, वह रूप, वेदना, 
संज्ञा, संस्कार और विज्ञान की समष्टि के सिवा और कुछ नहीं है, ऐसी बौद्ध 
दर्शन की मान्यता हैँ । रूप स्वयं संपूर्ण भौतिक विकारों और अवस्थाओं की 
समष्टि है। वेदना संपूर्ण संवेदनों की समष्टि है । संज्ञा संपूर्ण संजानन या जानने 
की क्रिया की, वस्तु और इन्द्रिय के सयोग से उत्पन्न चित्त की उस अवस्था 
की, जिसम॑ उसे वस्तु की सत्ता की सूचना मिलती हूं, दूसरे शब्दों में 
समग्र प्रत्यक्षों की, समष्टि हे । इसी प्रकार संस्कार बाहथ और आन्तरिक 
स्पर्शों (इन्द्रिय-विषय-संनिकर्षो) के कारण से उत्पन्न समग्र मानसिक सस्क- 
रणों की और विज्ञान चक्षरादि इन्द्रियों के, तत्सबंधी रूपादि विषयों या 
आलम्बनों-आयतनों के साथ संयुक्त होने पर उत्पन्न, चल्षुविज्ञान आदि 
विज्ञानों पर आधारित समग्र चित्त-भेदों की समष्टि हैं । रूप, वेदना, संज्ञा, 
संस्कार और विज्ञान का ही सामूहिक नाम ंच-स्कन्ध' हैं । इन पाँचो 
स्‍्केन्धों में ही संपूर्ण नाम-रहूप-मय जगत्‌ के मूल तत्व निहित हैं, ऐसा 
बौद्ध दर्शन मानता है । पठच-स्कन्ध' के विषय को उपन्यस्त करते हुए विभंग 
के आरंभ में ही कहा गया हं“-पञचक्खन्धा : रूपक्खन्धो, वेदनावखन्धों, सझ्मा- 
क्खन्धो, संजारतखन्धो, विज्ञ्ञाणक्खन्धो। इन पठ्चस्कन्धों का सत्तत्त आधार 
दिखाते हुए सुत्तन्त-भाजनिय में उस बुद्ध-नचन को उद्धृत किया गया है, जिसमें 
इन पाँच स्कन्धों में से प्रत्येक के विषय में यह साधारण कथन किया गया 


( ३९९ ) 


हैं कि वह भूत, वर्तमान या भविष्य का भी हो सकता है, व्यक्ति के बाहर 
या भीतर का भी हो सकता हैं, स्थूल या सूक्ष्म भी हो सकता है, शुभ या 
अशुभ भी हो सकता हे, दूर का या समीप का भी हो सकता है । रूप- 
विषयक उद्धरण यह है, “जो कुछ भी रूप है, भूत (अतीत) का, या वर्तमान 
(प्रत्युत्पन्न) का, या भविष्यत्‌ (अनागत) का, व्यक्ति के बाहर का (बहिद्धा) 
या भीतर (अज्भत्त) का, स्थूल (ओछारिक), या सूक्ष्म (सुखुम), 
शभ (कुशल), या अशुभ (अकुशल), दूर का (दूरे), या समीप का (सन्तिके), 
उस सब की समष्टिट ही रूप-स्कन्ध है ।” वेदनादि स्कन्धों के विषय में भी 
कुछ थोड़े-बहुत अन्तर से इसी क्रम का अनुसरण किया गया हैं। अभिधम्म- 
भाजनिय में पञ्च-स्कन्ध की व्याख्या है। रूप के विवेचन में २२ त्रिकों और 
१०० ट्विकों को लेकर अक्षरश: वही प्रणाली बरती गई है जो धम्मसंगर्णि 
में । अत: उसमें कुछ नवीनता नहीं है । शोष चार स्कन्धों के बिवरणों में 
भी यद्यपि विषय और शंली की दृष्टि से कुछ नवीनता नहीं हैं, किन्तु 
इनके अलग अलग विवरण धम्मसंगणि की विषय-वस्तु को अधिक स्पष्ट कर देते 
हैं । वेदना के विषय में बताया गया है कि वह सदा स्पशे (फस्सो-इन्द्रिय-विषय 
संनिकर्ष ) पर आधारित हैं। वह लौकिक भी हो सकती है और अलौकिक 
भी, वितर्कादि से युक्त भी और उनसे रहित भी, सुख से युक्त भी, दुःख 
से युक्त भी, न-सुख न-दुःख से युक्त भी । कामाबचर-भूमि या अरू- 
पावचर-भूमि की भी हो सकती हूं, चल्षु-संस्पर्श से भी युक्त हो सकती हूं 
श्रोत्र-संस्पर्श से भी, आदि, आदि । एक संख्या से लेकर दस संख्या तक के 
वर्गीकरणों में वेदना-स्कन्ध का विस्दृत विवरण इस प्रकार किया गया हे-- 
१--बेदना-स्कन्ध 

२. (१) सहेतुक (२) अहेतुक 

३. (१) कुशल (२) अकुशल (३) अव्याकृत 

४. (१) कामावचर (२) रूपावचर (३) अरूपावचर (४) अपरिया- 
पन्न (व्यक्तिगत जीवन-सत्ता से असम्बन्धित) 

५. (१) सुखेन्द्रिय (२) दुःखेन्द्रिय (३) सौमनस्थेन्द्रिय (४) दौमनसस्‍्ये- 
निद्रिय (५) उपेक्षेन्द्रिय 

६. (१) चक्षु-संस्पर्शजा (२) श्रोत्र-संस्पशंजा (३) प्लाण-संस्पर्शना (४) 
जजिह्दा-संस्पशजा (५) काय-संस्पर्शना (६) मनो-संस्पर्शजा 

७. (१) चक्षु-संस्प्शजा, (२) श्रोत्र-सस्पर्शजा (३) श्राण-संस्पर्शजा 
(४) जिद्दा-संस्पशंजा, (५) काय-संस्पर्शना (६) मवोधातु-संस्पशंजा 
(७) मनोविज्ञानधातु-संस्पर्श जा 

८. (१) चक्षु-संस्पशंजा (२) श्रोत्र-संस्पशंजा (३) घ्राण-संस्पर्शजा 
(४) जिह्ठा-संस्पशंजा (५) सुखाकाय-ससंस्पशेजा (६) दुःखकाय-संस्पर्शजा 
(७) मनोधातु-संस्प्शंजा (८) मनोविज्ञानधातु-संस्पशजा 

९. (१) चक्ष-संस्पशजा (२) श्रोत्र-संस्पशेंजा (३) प्लाण-संस्पशजा (४) 
जिद्दासंस्पशजा (५) काय-संस्पर्शजा (६) मनोघातु-संस्पर्शजा (७) कुशला 
मनोविज्ञानधातुसंस्पर्शणा (८) अछुशला मनोविज्ञानधातुसंस्पर्शणा (९) 
अब्याकृता मनोविज्ञानधातुसंस्पर्शजा 

१०. (१) चक्ष-संस्पशंजा (२) श्रोत्र-संस्पर्श जा (३) प्राण-संस्पर्शजा (४) 
जिह्वा-संस्पर्शजा (५) काय-संस्पर्शजा (६) सुखा मनोधातु संस्पर्शजा (७) 
दुःखा मनोधातु संस्पशंजा (८) कुशला मनोविज्ञानधातु संस्पर्शजा (९) अकुशला 
मनोविज्ञानधातु संस्पर्शना (१०) अव्याकृता मनोविज्ञानधातु संस्पर्शजा । 

उपयुक्त सूची में कई संख्याएँ अनेक बार संगृहीत हैं । अभिधम्म के परिगणनों 
में यह बात नई नहीं हैँ । गणनाओं के पीछे पड़ जाने की प्रवृत्ति का ही यह परिणाम 
हैं। संज्ञा, संस्कार, और विज्ञान स्कन्धों का विवरण भी जहाँ-तहाँ अल्प परि- 
बर्तनों के साथ वेदना-स्कन्ध के समान ही दिया गया हैं । पञ्ह-पुच्छक विभाग में 
प्रश्न हे, जेसे पञचानं खन्धानं कति कुसछा ? कति अकुसला ? कति अब्याकता ? 
अर्थात्‌ पाँच स्कन्धों में से कितने कुशल हें ? कितने अकुशलू ? कितने अव्या- 
कृत ? इसी प्रकार कति सखाय वेदनाय सम्पयुत्ता ? कति दुकखाय वेदनाय 
संम्पयुत्ता ? कति अदुक्खमसुखाय वेदनाय सम्पयुत्ता ? अर्थात्‌ कितने सुख की 

केदना से युक्त हैं, कितने दुःख की वेदना से युक्त हें, और कितने न-दुःख-न-सुख 
की बेदना से युक्त है ? इनके फिर उत्तर दिये गये हें। उदाहरणतः ऊपर उद्धृत 
प्रथम त्रिक-प्रदनावली का उत्तर दिया गया है--रूपक्खन्धो अव्याकतो । चत्तारों 
खन्‍्धा सिया कुसला, सिया अकुसला, सिया अकुसला, सिया अव्याकता, अर्थात्‌ 
रूप-स्कन्ध अव्याकृत है। शेष चार स्कनन्‍्ध (वेदना, संज्ञा, संस्कार, विज्ञान) 
कुशल भी हो सकते हैं, अकुशल भी और अव्याकंत भी । ऊपर उद्धृत द्वितीय 
जिक-प्रश्नावली का उत्तर इस प्रकार दिया गया है--दे खन्‍्धा न वत्तब्बा सुखाय 
वेदनाय सम्पयुत्ता ति पि. दुक्खाय वेदनाय सम्पयुत्ता ति पि। तयो खन्‍्धा सिया 
सुज्भाय, दृुक्खाय अदक्खमसुखाय वेदनाय सम्पयुत्ता। इसका अर्थ यह है-दो स्कन्धों 
(रूप और वेदना) के विषय में तो न तो ऐसा ही कहा जा सकता है कि वे सुख 
की वेदना से युक्त हैं और न यह कि वे दुःख की वेदना से युक्त हैं। शेष तीन 
स्कन्ध (संज्ञा, संस्कार, विज्ञान) सुख की वेदना से भी युक्त हो सकते हैं, दुःख 
की वेदना से भी और-त-सुख-न-दुःख की वेदना से भी । ये उदाहरण सिर्फ शैली 
का दिग्दर्शन मात्र कराने के लिए दिये गये है । अन्यथा इस प्रश्नोत्तरी में एक-एक 
करके वे सभी २२ त्रिक और १०० द्विक के वर्गीकरण संनिहित हैं, जिनका 

उल्लेख पहले हो चुका हैं । उत्तरों की यह विशेषता है कि वे संक्षिप्त होने के 
साथ-साथ स्वान्धों का नाम ले ले कर निर्देश नहीं करते, बल्कि उनकी केवल संख्या 
ना देते है । 


२--आयतन-विभंग 
(१२ आयतनों या आधारों का विवरण) 


सुत्तन्त-भाजनिय में १२ आयतनों का उल्लेख है, जैसे कि 


१, चक्षु-आयतन ७. जिह्वा-आयतन 
२. रूप-आयतन ८. रस-आयतन 

३. श्रोत्र-आयतन ९. काय-आयतन 
४, शब्द-आयतन १०, स्पृष्टव्य-आयतन 
५. पध्राण-आयतन ११. मन-आयतन 

<, गत्ध-आयतन १२. धर्म-आयतन 


२६ 


( ४०२ ) 


ये सब आयतन अनित्य, दुःख और अनात्म हैं, इतता ही कहकर सृत्तन्त- 
भाजनिय समाप्त हो जाता है। अभिधम्म भाजनिय में उपयुक्त १२ आयतनों 
के स्वरूप की व्याख्या की गई है । “क्या हैं चक्षु-आयतन ? यह चक्षु, जो चार 
महाभूतों से उत्पन्न, व्यक्तिगत सत्ता से अभिन्न रूप से संबंधित, अनुभूति 
(पसाद ) रूपी स्वभाववाली, प्रत्यक्ष का अविषय (अनिदस्सं--क्योंकि प्रत्यक्ष तो 
केवल रग, प्रकाश आदि के अनुभवों का होता है) किन्तु साथ ही इन्द्रिय अनुभवों 
पर प्रतिक्रिया करनेवाली ( सप्पटिघ ) हँ--यही अदृश्य चक्ष, जिसकी इन्द्रिय अनु- 
भवों पर प्रतिक्रिया के कारण व्यक्ति अनुभव करता है कि उसने किसी दृश्य पदार्थ 
को देखा है, देखता है, या देखेंगा, यही कहलाता है चक्षु-आयतन ।” इसी प्रकार 
श्रोत्र, प्राण जिल्ला और काय-संबंधी आयतनों की भी व्याख्या की गई हैं। चल्षु, 
श्रोत्र, त्राण, जिह्ला और काय संबंधी विज्ञानों, मनोधातु और मनोविज्ञानघातु के 
समप्टिगत स्वरूप को ही 'मन-आयतन” कहा गया है । चार महाभूतों से उत्पन्न 
संपूर्ण भौतिक व्यापार, जो रंग आदि के रूप मे दिखाई पड़ता है, रूपायतन' कहा 
गया है । बारह आयततो में से पाँच इन्द्रिय आयतनों (चल्लु, श्रोत्र, घाण, 
जिद्ना, काय) और पॉँच विषय-आयतनों (रूप, शब्द, गन्ध, रस, स्पृष्टव्य ),, 
इन दस आयतनों को भौतिक कहा गया हे और मन-आयतन को मानसिक । 
धर्म-आयतन भौतिक भी हो सकता हूँ और मानसिक भी, अतीत का भी, 
वर्तमान का भी, और भविष्यत्‌ का भी, वास्तविक भी, और काल्पनिक भी | पञच्ह 
पुच्छ$' में स्कन्ध-विभंग के नमूने पर ही प्रश्न हे, यथा (१) दादसायतनानं कति 
कुमला ? कति अकुसला ? कति अव्याकता ? अर्थात्‌ १२ आयततनों में से कितने 
कुशल हें, कितने अकुशल, कितने अव्याकृत ? (२) कति सुखाय वेदनाय सम्प- 
युत्ता ? कति दुकखाय वेदनाय सम्मयुत्ता ? कति अदुक्खमसुखाय वेदनाय सम्पयृत्ता ? 
अर्थात्‌ कितने सुख की बेदना से युक्त हैँ ? कितने दुःख की वेदना से युक्त 
हे? कितने न-दुःख-त-सुख की वेदना से युक्त हूँ ? आदि, आदि। इनके उत्तर 
भी क्रमशः देखिए, (१) दस आयतन (चक्ष्‌ , रूप, श्रोत्र, शब्द, ध्राण, गन्ध, जिहवा, 
रस, काय, स्पृष्टव्य ) अव्याकृत है । दो आयतन (मन और धर्म) कुशल भी 
हो सकते हैं, अकुशल भी और अव्याहृत भी--'सिया कुसछा, सिया अकुसला, 
सिया अब्याकता ।” (२) दस आयतनों के विषय में न तो निश्चयपूर्वक 

यहो कहा जा सकता है कि वे सूख की बेदना से सुकत हें, न यह कि वे 
दुःख की वेदना से युक्त हें और न यही कि वें न सुख-दुःख की वेदना से 
युक्त हे। मन-आयतन सुख की बेदना से युक्त भी हो सकता है, दुःख की 
वेदना से युक्त भी और न-सुख-न-दुख की वेदना से युक्त भी । इसी प्रकार 
धर्म आयतन सूख की वेदना से भी युक्त हो सकता है, दुःख की बेदना से 
भी और न-सुख-त-दुःख की वेदना से भी । उसके विषय में निद्चयपूर्वक 
यह नहीं कहा जा सकता कि वह सुख की वेदना से ही युक्त है, या 


दुःख की वेदनता से ही, आदि । 


३--धातु-विभंग 
(१८ धातुओं का विवरण) 


सृत्तत्त-भाजनिय में छह-छह के तीन वर्गीकरणों में १८ धातुओं का विवरण 
इस प्रकार किया गया है-- 

(अ) प्थ्वी-बातु, जल-धातु, तेज-धातु, वायु-धातु, आकाश-धातु, विज्ञान- 
घातु 

(आ) सुख-धातु, दुःख-धातु, सौमनस्य-धातु, दौर्मनस्य-धातु, उपेक्षा-धातु, 
अविद्या-धातु 

(३) काम-वबातु, व्यापाद-धातु, विहिसा-धातु, निष्कामता-धातु, अव्यापाद- 
धातु, अ-विहिसा धातु । 

अभिधम्म-भाजनिय में १८ धातुओं की गणना दूसरे प्रकार से की गई है, 
जो इस' प्रकार है-- 


१. चक्ष्‌ ७. प्राण १३. काय 

२. रूप ८. गन्ध १४. स्पृष्टव्य 

३. चक्षु-विज्ञान ९. ध्राण-विज्ञान १५. काय-विज्ञान 
४. श्रोत्र १०. जिह्वा १६. मन 

५. दाब्द ११. रस १७. धर्म 


६. श्रोत्र-विज्ञान १२. जिह्वा-विज्ञान १८. मनोविज्ञान 


( जद ) ढ 


इन अठारह घातुओं में चक्ष, रूप, श्रोत्र, शब्द, लआआाण, गन्ध, जिह्दा, रस, 
काय ओर स्पृष्टव्य, ये दस धातुएँ भौतिक हैं। अतः वे रूपस्कन्ध में सम्मिलित 
हैं । चक्ष-विज्ञान, श्रोत्र-विज्ञान, ध्वाण-विज्ञान, जिदह्दा-विज्ञन, काय-विज्ञान, 
मन, और मनो विज्ञान, ये सात धातुएँ मानसिक हूँ । धर्म-धातु अंशतः मानसिक 
और अंशत: भौतिक है । चक्षु और रूप के संयोग से उत्पन्न चित्त की अवस्था 
का नाम चक्षु-विज्ञान है । इसी प्रकार श्रोत्र-विज्ञान आदि के विषय में भी नियम 
हैं । मनो-धातु, चक्षु-विश्ञान आदि विज्ञानों के बाद, द्रष्णटा और दृश्य के संयोग के 
टीक अनन्तर, उत्पन्न हुई चित्त की अवस्था का नाम है। मनोविज्ञान-धातु 
मन और धर्मो के सयोग सेउत्पन्न चित्त की उस अवस्था का नाम है, जो मनो-धातु के 
बाद उत्पन्न होती है। पण्हपुच्छक॑ में फिर उधी कम से प्रश् हें, जेसे प्रथम दो विभंगों 
में, यथा (१) १८ धातुओं में से कितनी कुशल है, कितनी अकुशल और कितनी 
अव्याकृत ? (२) कितनी सुख की वेदना से युक्त है ? कितनी दुःख की वेदना 
से युक्त हे ? कितनी न-मुख-न-३:ख की वेदना से युक्त ? आदि, आदि । इनके 
उत्तर भी ध्यान देने योग्य हें (१) १६ धातुएँ (धर्म और मनोविज्ञान को 
छोड़ कर शेष सब) अव्याकृत है। दो धातुएँ (धर्म और मनोविज्ञान) कुशल 
भी हो सकती हैं, अकुशझलछ भी, और अकुशल भी 'सिया कुसला, सिया अकुसला, 
सिया अब्याकता' । (२) दस धातुओ (चक्षु, श्रोत्र, ध्राण, जिह्ना, काय, 
रूप, शब्द, गन्ध, रस, स्पृष्टव्य) के विषय में निश्चय पूर्वक नहीं कहा जा 
सकता कि बे सुख की वेदना से युक्त है, या दुःख की बेदना से युक्त हैं या 
न-सुख-न-दुःख की बेदना से युक्त हैं। पाँच धातुएँ (चक्षु-विज्ञान, श्रोत्र- 
विज्ञान, ल्लाण-विज्ञान, काय-विज्ञान, मन) न-प्रुख-न-दुःख की वेदना से युक्त 
है । काय-विज्ञान-धातु सुख की वेदना से भी युक्त हो सकती हैं और दु:ख 
की वेदना से भी । मनोविज्ञान-धातु सुख, दुःख और न-सुख-न-दुःख, इन 
तीनों वेदनाओं से किसी से भी युक्त हो सकती है । इसी प्रकार धर्म-घातु 
भी इन तीनों वेदनाओं में से किसी से यक्त हो सकती और उसके विषय 
में यह निदचयपूर्वक नहीं कहा जा सकता कि या तो वह सुख की वेदना से 
ही युक्त है, या दुःख की वेदना से या न-सुख-न-दुःख की वेदना से, 
आदि, आदि । 


पु ( है ) 


४--सच्च-विभंग 
(चार आयं-सत्यों का विवरण ) 

पहले, सुत्तन्त-भाजनिय में सुत्तों (विशेषतः दीघ-निकाय के महासति- 
पट्ठान-सुत्त एवं इस प्रकार के अन्य बुद्ध-बचनों) की भाषा में चार आय॑-सत्यों 
की प्रस्तावना करते हुए कहा गया है--चत्तारि अरिय-सच्चानि : दुक्‍्खं अरिय- 
सच्चं, दुब्खसमदयं अरियसच्चं, दुक्वनिरोधं अरियसच्चं, दुकखनिरोधगामिनी 
पटिपदा अग्यिसच्च॑' अर्थात्‌ ये चार आर्य-सत्य हें--दुःख आर्य-सत्य, दुःख-समु- 
दय आय॑ं-सत्य, दुःख-निरोध आय॑-सत्य, दुःख-निरोध-गामी मार्ग आयं-सत्य । 
अभिषम्म-भाजनिय में इनकी अभिधम्म के अनुसार व्याख्या है। तृष्णा और 
चित्त-मर्लों को दुःख-समुदय का प्रधान कारण माना गया है और इनके निरोध 
को दुःख-निरोध का भी प्रधान कारण । दुःख-निरोधी-गामी मार्ग की व्याख्या 
निर्वाण-सम्बन्धी ध्यान के रूप में की गयी है, जिसकी भूमियों का निहू्पण 'धम्म 
संगणि' में हो चुका है। पञ्हपुच्छक॑' में चार आर्य सत्यों के विषय में उसी प्रकार 
के प्रश्न किये गये है, जसे पूर्व के विभंगों में, यथा (१) चार आये सत्यों में कितने 
कुशल हें ? कितने अकुशल ? कितने अव्याकृत ? (२) कितने सूख क्री बेदना 
से युक्त है, कितने दुःख की वेदना से युक्त , कितने न-सुख-न-दुःख की वेदना से 
यक्त ? इनके उत्तर इस प्रकार है (१) समुदय-सत्य अकुशल है । मार्ग-सत्य 
कुशल है । निरोध-सत्य अव्याकृत हे । दुःख-सत्य, कुशल भी हो सकता हैं, 
अकुशल भी और अव्याकृत भी । (२) दो सत्य सुख की वेदना से भी युक्त हो 
सकते हैँ और न-सुख-न-दु:ःख की वेदना से युक्त भी । निरोध-सत्य के विषय में 
निश्वयपूर्वक नहीं कहा जा सकता कि वह तीनों प्रकार की वेदनाओं में से 
किससे युक्त है । दुःख-सत्य सुख की वेदना से भी युक्त हो सकता है, दुःख की 
वेदता से भी ओर न-सुख-न-दुःख की वेदना से भी । उसके विषय में निश्चयपूर्वक 
यह नहीं कहा जा सकता कि वह सुख की बेदना से युक्त हैं, या दुःख की वेदना से 
या न-स्‌ ख-न-दुःख की वेदना से । दुःख-सत्य को सुख की बेदना से भी युक्‍त 
मानकर विभंग' ने उसको बह विस्तृत अर्थ दिया है जिसकी स्मृति भगवान्‌ 
बुद्ध के साथ-साथ महर्षि पतञ्जलि ने भी दिलाई है “परिणामतापसंस्कारदु:खै- 
गुणवुत्तिविरोधाच्च दुःखमेव सर्व विवेकिन:” (२।१५) 


( ४०६ ) 
४--इन्द्रिय-विभंग 


(२२ इन्द्रियों का विवरण ) 


इस विभंग में २२ इन्द्रियों का सुत्तन्त के आधार पर विवरण हैं जिनकी 
संख्या इस प्रकार हे-- 


चक्षु 
ध्रोड 
. प्राण 
. जिह्ना 
. काय 
. मन 


४6७ थ£ & -€ए २। ७9 

/ छह इन्द्रिय 

| 

है 


. स्त्रीत्व 
५८ प्रम्पत्व 
. जीवित-इन्द्रिय 


० ७ ७०छ 


सुख (शारीरिक) 

. दुःख (मानसिक) 

२. चिज्त की प्रसन्नता (सौमनस्थ) 
- चित्त की खिन्नता (दौर्मनस्थ) 
« उपेक्षा, 


पाँच प्रकार की वेदताएँ 

२०. “में अज्ञात को जानगा” यह संकल्प है 
(अनज्ञात अस्सामीतिन्द्रिय ) | 

. परिपूर्ण ज्ञान (अज्ञ्या) ४. तीन छोकोत्तर इन्द्रिय 

- जिसने ज्ञान प्राप्त कर लिया” तत्सम्बन्धी | 

इन्द्रिय (अ्व्याताबिन्द्रिय ) | 

उपर्युक्त २२ इन्द्रियों की व्याल्या और अन्त में (पञहपृज्छक) रलोत्तरों 
के रूप में उनका कुशल, अकुशल और अव्याकृत आदि के रूप में विभाजन, इ तना 
ही इस विभंग का विषय है । 


( ४०७ ) 


६--पच्चयाकार-विभंग 
[प्रतीत्य समृत्पाद का विवरण ) 


इस बविभंग में प्रतीत्य समृत्याद का वर्णन है। सुत्तत्त-भाजनिय में पहले 
सत्तन्त का यह उद्धरण है अविद्या के प्रत्यय से संस्कार-चेतना की उत्पत्ति, संस्कार- 
चेतना के प्रत्यय से विज्ञान की उत्पत्ति, विज्ञान के प्रत्यय से नाम और रूप की 
उत्पत्ति, नाम और रूप के प्रत्यय से छः आयतनों की उत्पत्ति, छः: आयतनों के 
प्रत्यय से स्पर्ण की उत्पत्ति, स्पर्श के प्रत्यय से वेदना की उत्पत्ति,वेदना के प्रत्यय 
से तृष्णा के उत्पत्ति, तृष्णा के प्रत्यय से उपादान की उत्पत्ति, उपादान के प्रत्यय 
से भव को उत्पत्ति, भन्त के प्रत्यय से जन्म की उत्पत्ति, जन्म के प्रत्यय से जरा- 
मरण, दुःख, शोक आदि की उत्पन्ति  प्रतीत्य समुत्पाद में प्रयुक्त १२ निदानों 
की व्याख्या यहाँ निदान-सयुत्त के समान ही की गई हू । अभिधम्म-भाजनिय में 
में उन २४ प्रत्ययों का उल्लेख है, जिनके आधार पर भौतिक और मानसिक जगत्‌ 
में उत्पत्ति और निरोध का व्यापार चलता है । इन प्रत्ययों का विस्तृत विवेचन 
आगे चल कर पूरे ग्रन्थ 'पट्ठान-प्रकरण' में किया गया हे । इस विभंग के अन्त में 
प्रश्नोत्तर रूप में प्रतीत्य समृत्याद के विभिन्न अंगों में कौन कुशल, अकुशल आदि 
हें, इसका विवेचन पूर्ववत्‌ ही किया गया है । 


७--सतिपट्टान -विभंग 
(चार स्मृति-प्रस्थानों का विवरण ) 


काया में कायानुपथ्यी होना, वेदना में वेदनानुपश्यी होना, चित्त में चित्तानु- 
पश्यी होना और धर्मो में धर्मानृपश्यी होना, यही चार स्मृूति-प्रस्थान हे, जिनका 
विस्तृत उपदेश सतिपट्ठान-सुत्त (मज्मिम. १।१।१०) जैसे सृत्तन्त के अभो 
में दिया गया है। इस विभंग के स्‌ त्तन्त-भाजनिय में इसी का संक्षेप कर दिया 
गया है। अभिधम्म-भाजनिय में यह दिखाया गया है कि इनकी भावना लोकों- 
त्तर ध्यान में किस प्रकार होती हे । पच्ह पुच्छकं' में इनका विभाजन कुशल, 
मकुशलू आदि के रूप में किया गया है। इनमें अकुशल कोई नहीं है। चारों स्मृति- 
प्रस्थान या तो कुशल होते हें या अव्याकृत । अहंत्‌ की चिस्त-अवस्था में आगे के 


( ४०८ ) 


लिये कमं-विपाक नहीं बनते । अत: उस हालत में वे बौद्ध पारिभाषिक शब्दों 
में 'किरिया' (क्रिया-मात्र ) होते हैं । 


८--सम्मप्पधान-विभंग 
(चार सम्यक प्रधानों का विवरण ) 


(१) अकुशल अवस्थाओं से बचना (२) उन पर बिजय प्राप्त करना 
(३) कुशल अवस्थाओं का विकास करना (४) विकसित कुशल अवस्थाओं 
को बनाये रखना, यही चार सम्यक प्रधान हैं। सतिपद्ठान-सत्त (मज्मिम- 
१११०) के आधार पर इनका वर्णन किया गया है और अभिधम्म-भाजनिय 
में केवल यह अधिक दिखला दिया गया है कि लोकोत्तर-ध्यान की अवस्था में ये 
किस प्रकार विद्यमान रहते हे । 


९--इंद्धिपाद-विभंग 
(४ ऋद्धियों का विवरण) 


चार ऋद्धियाँ हें, दृढ़ संकल्प की एकाग्रता (छन्द-समाधि ), वीय॑ की एका- 
ग्रता (विरिय-समाधि), चित्त की एकाग्रता (चित्त-समाधि) और गवेषणा 
की एकाग्रता (वीमंसा-समाधि) । यहाँ यह भी दिखाया गया है कि चार कद्धियों 
का चार सम्यक-प्रधानों से कया पारस्परिक सम्बन्ध है । 


१०--बोज्भक्ष-विभंग 
(बोधि के सात अंगों का विवरण ) 


बोधि के सात अंग हें, स्मृति (सति), धर्म की गवेषणा (धम्म-विचय), 
वीये (विरिय), प्रीति (पीति), चित्त-शान्ति या प्रश्नव्धि (पस्सद्धि ), समाधि और 
उपेक्षा (उपेक्खा) | मज्किम-निकाय के आनापान-सति-सुत्त के समान ही इनका 
यहाँ निर्देश है । अभिधम्म-भाजनिय में अवश्य इन विभिन्न अंगों की अभिधम्म 
की शब्दावली में व्याख्या की गई हैं और बाद में कुशछ आदि के रूप म उनका 
विभाजन किया गया हूं । 


( ४०९ ) 


११--मम्ा-विभंग 
(आय अष्टाज़िक मार्ग का विवरण) 
आर्य अष्टाज़िक मार्ग का विवरण यहाँ सतिपट्ठान-सुत्त (मज्मिम. ११११० )- 
के अनुसार ही हैँ । सम्यक्‌ दृष्टि, सम्यक संकल्प, सम्यक वाणी, सम्यक कर्मान्त, 
सम्यक्‌ आजीविका, सम्यक्‌ व्यायाम, सम्यक्‌ स्मृति और सम्यक्‌ समाधि का निर्देश 
करने के बाद प्रत्येक की व्याख्या की गई हैं और फिर अन्त में प्रश्नोत्तर के रूप में 


जप] 


उन्हें कुशछादि के वर्गीकरणों में बाँटा गया है । 


१४--मरान-विभंग 
(चार ध्यानों का विवरण ) 

सद-प्रथम सुत्तन्त-भाणनिय में चूलहत्थिपदोपम-सुत्त (मज्मिम. १।३।७) 
के उस बुद्ध-बचन को उद्धत किया गया हैँ जिसमें चार ध्यानों का विस्तृत वर्णन 
उपलब्ध होता हैं । अधिक महत्वपूर्ण होने के कारण हम उसे यहाँ उद्धत करेंगे । 
मिक्षुओ ' भिक्ष इस आरय॑-सदाचार से युक्त हो, इस आर्य इन्द्रिय-संयम से युक्त 
हो, स्मृति और ज्ञान से युक्त हो, किसी एकान्त-स्थान में रहता है जैसे अरण्य, वृक्ष 
की छाया, पर्वत, कन्दरा, गुफा, इमशान, जंगल, खुले आकाश के नीचे या पुआल 
के ढेर पर । वह पिडपात से लौट भोजन कर चुकने के बाद श्रासनी मार शरीर 
को सीधा रख स्मृति को सामने कर बंठता हूँ. .... . वह चित्त के उपक्लेश, 
प्रज्ञा को दुर्बल करने वाले, पाँच बन्धनों को छोड़, काम-वितक से रहित हो, बरे 
विचारा से रहित होकर, प्रथम ध्यान को प्राप्त कर विचरता है। इस ध्यान में वितर्क 
और विचार रहते हू । एकान्त-वास से यह ध्यान उत्पन्न होता है । इसमें प्रीति 
ओर सूख भी रहते है... .. . फिर भिक्ष॒ुओ ! भिक्षु वितर्क और विचारों के उप- 
दमन से अन्दर की प्रसन्नता और एकाग्रता रूपी द्वितीय -ध्यान को प्राप्त करता 
है । इसमें न वितर्क होते हें, न विचार । यह समाधि से उत्पन्न होता हैँ । इसमें 
प्रीति और सुख रहते हे ।. . ... . फिर भिक्षुओ ! भिक्ष्‌ प्रीति से भी विरक्त 
हो, उपेक्षावान्‌ू बन कर विचरता हैँं। वह स्मृतिमान्‌, ज्ञानवान्‌ होता है और 
शरीर से सुख का अनुभव करता हू । वह तृतीय ध्यान को प्राप्त करता है जिसे 
पंडित जन उपेक्षावान्‌, स्मृतिमान्‌ सुखपूबंक बिहार करने वाला' कहते हैं 


[कक] 


फिर भिक्षुओ ! भिक्ष्‌ दुःख और सुख-दोनों के प्रहाण से, सौमनस्य और दौरम- 
नस्य दोनों के पहले से ही अस्त हुए रहने से, चतुर्थ-ध्यान को प्राप्त करता हैं। 
इसमें न दुःख होता है त सुख। केवल उपेक्षा तथा स्मृति की परिण॒द्धि 
यहाँ होती हैं ।/ इसी बुद्ध-बचन के आधार पर अभिधम्म-साजनिय में यह 
दिखलाया गया हैं कि प्रथम ध्यान के पाँच अवयव होते हे, यथा, बितर्क, विचार, 
प्रीति, सुख और समाधि । द्वितीय ध्यान के तीन, यथा प्रीति, सुख और 
समाधि । तृतीय ध्यान में केवल दो रह जाते हे, सुख और समाधि और चौथे 
में भी केवल दो, उपेक्षा और समाधि । 'पछूहन-पुच्छक॑ में यही दिखलाया 
गया है कि ध्यान कुशल भी हो सकते है और अव्याकृत भी । चार स्मृति- 
प्रम्थानों की तरह ये भी अहंत्‌ के चित्त के लिये भविष्य का कर्म-विपाक 
बनाने वाले नहों होते। दूसरे शब्दों में वें उसके लिये किरिया-चित्त' 
होने हैं । 


१३-अप्पपज्ञ-विभंग 
(चार अ-परिमाण अवस्थाओं का विवेचन ) 


मंत्री (मेता), कशणा, मदिता और उपेक्षा, इनको अपरिमाण वाली अब- 
स्थाए कहा गया हैं । इसका कारण यह हूँ कि इन्हें कहाँ तक बढाया जा सकता 
है, इसकी कोई हद नहीं । इन्हीं को ब्रह्म-विहार' भी कहते है । पतंजलि की 
भाषा में इन्हें सावंभोम महाव्नत' भी कहा जा सकता है । पातजल योग-दर्णन 
(?।३३) में इन चार अवस्थाओं के विकास का उपदेश दिया गया है । इस 
विभंग में इन चार अवस्थाओं का विवरण और चार ध्यानों के साथ उनका 
सम्बन्ध दिखलाया गया है । 


१४--सिक्‍्खापद-विभंग 
(पाँच शिक्षापदों का विवरण ) 


हिसा, चोरी, व्यभिचार, असत्य और मद्पान, इनसे विरत रहना ही 
सदाचार के पाँच सार्वजनीन तियम हें, जिनका यहाँ विवरण और बिवेचन 
प्रस्तुत किया गया है । 

१४--पदिसम्भिदा-विभंग 
(चार प्रतिसंविदों का विवरण ) 
चार प्रतिसंविदों या विश्लेषणात्मक ज्ञानों का इस विभंग में वर्णन किया 
गया है, यथा (१) अर्थ-सम्बन्धी ज्ञान (अत्य पटिसम्भिदा) (२) धर्म-सम्बन्धी 
ज्ञान (धस्म पटिसम्भिदा) (३) शब्द-व्यास्या-सम्बन्धी ज्ञान (निरुत्ति पटि- 
सम्मिदा) और (४) जञान-दर्शन-सम्बन्धी ज्ञान (पटिभान पटिसम्भिदा )१। 


१६--आखण-विभंग 
(नाना प्रकार के ज्ञानों का विवरण ) 

इस विभंग में नाना प्रकार के ज्ञानों का विवरण है, यथा लौकिक ज्ञान, अछौ- 
किक ज्ञान, आदि, आदि । इस विभंग का तीन प्रकार का ज्ञान-विवरण विशेष 
#प से ध्यान देने योग्य हैं । प्रज्ञा की यहाँ तीन ऋमिक अवस्थाएँ बतलायी गयी हें, 
यथा श्रुतमयी प्रज्ञा (सुतमया पञ्ज्णा) चिन्ता-मर्या प्रज्ञा (चिन्तामयापस्थ्या) 
और भावना-मयी प्रज्ञा (भावनामया पञण्च्या)। शाम्त्रादि ग्रन्थों के श्रवण 
प्रा पठनादि से उत्पन्न ज्ञान श्रुतमयी प्रज्ञा' हैं । वह सुना हुआ है, स्वयं का अनु- 
भंत या चिन्तन उसमें नहीं है । इसके बाद चिन्ता-मयी प्रज्ञा है, जिसमें अपनी 
बुद्धि का चिन्तन सम्मिलित है । किन्तु इससे भी ऊंचा एक ज्ञान हैं, जिसका 
नाम है भावना-मयों प्रज्ञा । यह प्रज्ञा न केवल शास्त्रीय या बौद्धिक आधारों पर 
प्रतिष्ठित है, बल्कि इसमें सम्पूर्ण सदाचार-समूह के पालन से उत्पन्न चित्त की 
उस समाधि की गम्भीरता भी संनिहित हैँ, जो कुशल विन से ही प्राप्त की जा 
त़कती है । यह तीन प्रकार का जञान-वर्गीकरण निश्चय ही बड़ा मामिक है । 


१७-- खुदक-वत्थु-विभंग 
(छोटी-छोटी बातों का विवरण ) 
इस विभंग में आख्रवों (चित्त-मलों ) आदि के अनंक प्रकारों का वर्णन किया 
शया है । 
१८--धम्म-हृदय-विभंग 
(धर्म के हृदय का विवरण ) 
अब तक के विभंगों में जो कुछ वर्णन किया जा चुका है, उसी का प्रश्नोत्तर 


( ४१२ ) 


के रूप में यहाँ सिहावलोकन है । चूंकि इसमें धर्म के सब तत्व अपने आप आ गये 
है, इसलिये इसे धर्म का हृदय” कहा गया है । कुछ प्रइनों की बानगी देखिये--- 
कितने धर्म काम-धातु में प्राप्त होते हें ? कितने रूप-धातु में ? कितने अरूप- 
धातु में ? कितने कामावचर हूं ? कितने रूपावचर ? कितने अरूपावचर ? 
कितने छोड़नें योग्य ? कितने भावना करने योग्य ? आदि, आदि । गीतोक्त 
भगवान्‌ की विभूतियों की तरह इनका कहीं अन्त ही नहीं दिखाई पड़ता | 
इसीलिये इनका संक्षेप देने का भी यहाँ प्रथत्तन नहीं किया गया । 


धातुकथा” 


विभंग के १८ विभंगों में से स्कन्ध, आयतन और धातु, इन प्रथम तीन 
विभंगों की चुनकर उनका विशेष अध्ययन धातुकथा में किया गया हैं | स्कन्ध 
आयतन और धातु, यही धातुकथा के विषय हे । अतः उसका पूरा नाम ही, 
जैसा महास्थविर जानातिलोक ने कहा हैं, खन्ध-आयतन-धातु-कथा' होता 
चाहिये । धातुकथा के विषय-प्रतिपादन की एक विशेष शैलो यह हे कि यहाँ 
स्कन्ध, आयतन और धातुओं का सम्बन्ध धर्मों के साथ दिखलाया गया हैं । इन 
धर्मो की संख्या उसकी मातिका' के अनुसार १२५ है, जो इस प्रकार हें, ५ स्कनन्‍्ध, 

१२ आयतन, १८ धातुएँ, ४ सत्य, २२ इन्द्रिय, प्रतीत्य समुत्पाद, ४ स्मृति-प्रस्थान 

४ सम्यक्‌ प्रधान, ४ ऋद्धिपाद, ४ ध्यान, ४ अपरिमाण, ५ इन्द्रिय, ५ बल, ७ 

बोध्यंग, ८ आर्य-मार्ग के अंग, स्पर्श, वेदना, सज्ञा, चेतना, चित्त, अधिमोक्ष और 

मनसिकार । किस-किस स्कन्ध, आयतन या विभंग में कौन-कौन धर्म सम्मिलित 

(संगहित ), अ-सम्मिलित (असंगहित), संयुक्त (सम्प्रयुक्त) या वियुक्‍त 

(विप्पयत्त) आदि हैं, इसी का विवेचन १४ अध्यायों में प्रश्नोत्तर ढेंग से किया 

गया है, जिसकी रूपरेखा इस प्रकार हँ-- 

१. ई० आर० गुणरत्न द्वारा अट्ठकथा-सहित पालि टंक्‍्सट सोसायटी के लिए 
सम्पादित। उक्त सोसायटी द्वारा सन्‌ १८९२ में रोमन लिपि में प्रकाशित ॥ 
इस प्रन्थ के सिहुली, बर्सो एवं स्थामी संस्करण उपलब्ध है। हिन्दी में न 
संस्करण हें और न अनुवाद ' 





( अकडे, -।.] 


. सम्मिलन और अ-सम्मिलन (संगहों असंगहो) : इस अध्याय में यह दिख- 
लाया गया हे कि कितने स्कन्‍्ध, आयतन और धातुओं में कौन-कौन से धर्म 
सम्मिलित है या अ-सम्मिलित हूँ । 

. सम्मिलित और अ-सम्मिलित (संगहितेन असंगहितं) : यहाँ यह दिखे- 
लाया गया हे कि कितने स्कन्ध, आयतन और धातुओं में वे धर्म अस॑म्मिलित 
हैँ, जो कुछ अन्य धर्म या धर्मों के साथ समान स्कन्‍्ध में सम्मिलित हे, किन्तु 
समान धातु और आयतन में सम्मिलित नहीं हें । 

. अन्सम्मिलित और सम्मिलित (असंगहितेन संगहितं) : कितने स्कन्ध, 
आयतन और धावुओं में वे धर्म सम्मिलित है, जो कुछ अन्य धर्म या धर्मों 
के साथ समान स्कन्ध में सम्मिलित नहीं हे, किन्तु समान आयतन और समान 
धातु में सम्मिलित हे । 

. सम्मिलित और सम्मिलित (संगहितेन संगहित) : कितने स्कन्‍्ध आयतन 
ओर धातुओं में वे धर्म सम्मिलित हूं, जो कुछ अन्य धर्म या धर्मों के साथ 
उन समान स्कन्‍्ध, आयतन और धातुओं में सम्मिलित हूं जो पुनः अन्य 
श्रम या धर्मों के साथ उनमें (स्कन्ध आयतन और धातुओं में) सम्मिलित हैं । 
'.. अ-सम्मिलित और अ-सम्मिलित (असंगहितेन असंगहितं ) : कितने स्कनन्‍्ध 
आयतन और घातुओं में वे धर्म अ-सम्मिलित ह जो कुछ अन्य धर्म या धर्मो 
या धर्मो के साथ उन्हीं स्कन्ध आयतन और घातुओं में असम्मिलित है जो 
पुनः अन्य धर्म या धर्मों के साथ उनमें (स्कन्ध, आयतन और धावुआ में ) 
असम्मिलित हैं । यह अध्याय चौथे अध्याय का ठीक विपरीत हे । 

. संयोग और वियोग (सम्पयोगो विप्पयोगो) : कितने स्कन्ध, आयतन 
और धातुओं के साथ धर्म संथुक्त है, या कितने के साथ वे वियुक्त है । 
संयुक्त से वियुक्त (सम्पयुत्तेन विप्पयुत्त ) : कितने स्कन्ध, आयतन और 
धातुओं से वे धर्म बियुक्‍त हैं, जो उन धर्मो से, जो अन्य धर्मों के साथ संयृक्‍्त 
हैं, वियुक्त हैं । 

. वियुक्त से संयुक्त (विप्पयुत्तेन सम्पयुत्त) : कितने स्कन्‍्ध, आयतन और 
धातुओं से वे धर्म संयुक्त हे, जो उन धर्मों से, जो कुछ अन्य धर्मों से वियुक्त 
हैं, संयुक्त हैं । 

संयुक्त से संथुक्त (सम्पयूुत्तेन सम्पयुत्त) : कितने स्कन्ध, आयतन और 
धातुओं से वे धर्म संयुक्त हैं, जो उन धर्मों से जो अन्य धर्मों से संयुक्त हे 
संयुक्त हें । 
वियुक्त से वियुक्त (विप्पयुत्तन विप्पयूत्त ) : कितने स्कन्‍्ध, आयतन और 
धातुओं से वे धर्म वियक्त हे, जो उन धर्मों से जो अन्य धर्मों से बियुकत हें 
वियुक्त हें । 


« सम्मिलित से संयक्त और वियुक्त (संगहितेन सम्पयुत्तं विप्पयुत्तं): 


(अ) कितने स्कन्‍्ध, आयतन और धातुओं रे वे धर्म संयुक्त हें जो 
समान स्कन्‍्ध में सम्मिलित नहीं, किन्तु समान आयतन और धातु में 
कुछ अन्य धर्मों के साथ सम्मिलित है, (आ) कितने स्कन्‍्ध, आयतन 
और धातुओं से वे धर्म वियुक्त हे जो समान स्कन्‍्ध में सम्मिलित 
नहीं किन्तु समान आयतन और धातु में कुछ अन्य धर्मों के साथ 
सम्मिलित है । 

संवक्‍्त से सम्मिलित और असम्मिलित (सम्पयुत्तेन संगहित असंगहितं) : 
(अ) कितने स्कन्ध, आयतन और धातुओं में वे धर्म सम्मिलित 
है. जो कुछ अन्य धर्मों से संयुक्त हे (आ) कितने स्कन्ध, आयतन 
ओर धातुओं में वे धर्म असम्मिलित हैँ जो कुछ अन्य धर्मो से 
संयुक्त है । 

असम्मिलित से संयुक्त और वियुकक्‍त (असंगहितेन सम्पयुत्त विप्पयुत्त ) : 
(अ) कितने स्कन्ध, आयतन और धातुओ से वे धर्म संयुक्त है, जो किन्ही 
अन्य धर्मों के साथ समान स्कन्‍्ध, आयतन और धातुओं में सम्मिलित नहों 
है (आ) कितने स्कन्‍्ध, आयतन और धातुओं से वे घमं वियुक्त है जो 
किन्‍्हीं अन्य धर्मो के साथ समान स्कन्ध, आयतन और धातुओं में सम्मिलित 
नहीं हू । 

वियुकत से सम्मिलित और असम्मिलित (विप्पयुत्तेन संगहितं असंगहितं ) : 
कितने स्कन्‍्ध, आयतन और धर्मों में वे धर्म सम्मिलित हें, जो कुछ अन्य 
घर्मो से वियुकत हैं, (आ) कितने स्कन्‍्ध, आयतन ओर धर्मों से वे धर्म सम्मि- 
लित नहीं हें, जो कुछ अन्य धर्मो से वियुक्त हे । 

उपर्युक्त अध्यायों के विषय और शेली को अच्छी तरह हृदयंगम करते 
के लिए प्रत्येक में से एक-एक दो-दो प्रश्नोत्तरों को भी दे देना उपबुक्त 
होगा । अतः क्रमशः, 

(१) (अ) कितने स्कन्‍्धों, आयतनों और धातुओं में रूप-स्कन्ध सम्मि- 
लित हू ? १ स्कनन्‍्ध, ११ आयतन और ११ धातुओं में रूप-स्कन्ध सम्मिलित है । 

(आ) कितने स्कनन्‍्धों, आयतनों और धातुओं में रूप-स्कन्ध सम्मिलित 
नहीं है ? चार स्कन्‍्ध्र, एक आयतन और सात धातुओं में रूप-स्कन्ध सम्मिलित 
नहीं है । 

(इ) कितने स्कब्धों, आयतनों और धातुओं में वेदना-स्कन्ध सम्मिलित 
हैं ”? एक स्कन्ध, एक आयतन और एक धातु में वेदना-स्कन्ध सम्मिलित है । 

(ई) कितने स्कन्धों, आयतनों और धातुओं में वेदना-स्कन्ध सम्मिलित नहीं 
हैं ? चार स्कन्‍्ध, ग्यारह आयतन और १७ धातुओं में वेदना-स्कन्ध सम्मिलित 
नहीं है । आदि, आदि 

(२) (अ) कितने स्कन्धों, आयतनों और धातुओं में वे धर्म सम्मिलित नहीं 
है, जो चक्ष-आयतन. . . ,स्पुष्टव्यायतन ओर चक्षु-धातु, , . . . स्पृष्टव्य-धातु 
धर्मा के साथ समान स्कन्ध में सम्मिलित हु, किन्तु समान धातु और आयतन 
में सम्मिलित नहीं हे ? 

चार स्कनन्‍्धों, दो आयतनों और आद धातुओ में वे सम्मिलित नहीं है । 

(३) (अ) कितने स्कन्‍्बों, आयतनों और धातुओं में वे धर्म सम्मिलित 
है, जो वेदना-स्कन्ध, संजा-स्कन्ध, संस्कार-स्कन्ध, समुदय-सत्य, मार्ग-सत्य 
धर्मों के साथ समान स्कन्ध में सम्मिलित नहीं हे, किन्तु समान आयतन और 
समान धातु में सम्मिलित हैँ ? 

तीन स्कन्‍्धों, एक आयतन और एक धानु में वे सम्मिलित हें, निर्वाण को 
छोडकर ! 

(४) (अ) कितने स्कन्‍्धों, आयतनों और धातुओं में वे धर्म सम्मिलित 
है, जो समुदय-सत्य, मार्ग-सत्य धर्मों के साथ उन समान स्कन्‍्ध, आयतन और 
धातुओं में सम्मिलित हैं जो पुनः समुदय-सत्य, मार्ग-सत्य के साथ उनमें 
(स्कन्ध, आयतन और घातुओं में) सम्मिलित हैं । 

एक स्कन्ध, एक आयतन और एक धातु में वे सम्मिलित हे । 

(५) (भर) कितने स्कन्‍्धों, आयतनों और धातुओं में वे धर्म सम्मिलित 
नहीं हे जो अन्य धर्मों के साथ उन्हीं स्कन्ध, आयतन और धातुओं में 
अ-सम्मिलित हैं जो पुनः उन्हीं धर्मों के साथ उनमें (स्कन्ध, आयत्तन और 
धातुओं में) असम्मिलित है ? 

एक स्कन्‍्ध, एक आयतन और सात धातुओं में वे अ-सम्मिलित है । 

(६) (अ) कितने स्कन्‍्धों, आयतनों और धातुओं के साथ रूप-स्कन्ध 
संयुक्त हैँ ? 

किसी के साथ नहीं (क्योंकि स्वयं अपने साथ वह संयुक्त हो नहीं सकता 
और अन्य धर्म मानसिक हूं) 

(आ) कितने स्कन्धों, आयतनों और धातुओं के साथ रूप-स्कन्ध संयुक्त 
नहीं है ? 

चार स्कन्ध, एक आयतन और सात धातुओं के साथ वह संयुक्त नही है 

(७) (अ) कितने स्कन्धों, आयतनों और धातुओं से वे धर्म वियकत हूं 
जो उन धर्मों से, जो अन्य धर्मों के साथ संयूक्‍त हे, वियुक्त है ? 

चार स्कन्धों, एक आयतन और सात धातुओं से वे वियुक्‍त है, अंगतः 
एक आयतन ओर एक धातु से भी । 

(८) (अ) कितने स्कन्‍्धों, आयतनों और धातुओं से वे धर्म संयुक्त हे, 
जो उन धर्मों से जो रूप-स्कन्ध से वियुकत हू, संयुक्‍त है ? 

किसी से नहीं । 

(९) (अ) कितने स्कनन्‍्धों, आयतनों और घातुओं से वे धर्म संगकक्‍त है, 
जो उन धर्मों से जो वेदना-स्कन्ध, संज्ञा-स्कन्ध, संस्कार-स्कत्ध से संयक्त हैं 
संबुक्‍त हैं ? 

तीन स्कन्धों, एक आयतन और सात धातुओं से वे संथुक्त हैं, अंशत: एक 
आयतन और एक घातु से भी । 

(१०) (अ) कितने स्कन्‍्बों, आयतनों और धातुओं से वे धर्म वियुक्त 
हैँ, जो उन धर्मों से जो रूत-स्कन्ब से वियुकत हे, वियुवत हैं ? 

चार स्कन्धों, एक आयतन और सात धातुओं से वे वियकत हैं, अंशत: एक 
आयतन और एक धातु से भी । 

(११) (अ) कितने स्कन्‍्धों, आयतनों और धातुओं से वे धर्म संयुक्त हैं जो 
समान स्कन्ध में सम्मिलित नहीं हें किन्तु समुदय-सत्य और मार्म-सत्य के साथ 
समान आयतन और धातुओं में सम्मिलित है ? 

तीन स्कन्ध, एक आयतन और सात धातुओं से वे संयुक्त हूँ, अंशतः एक 
स्कन्ध, एक आयतन और एक धातु से भी । 

(आ) कितने स्कनन्‍्धों, आयतनों और घातुओं से वे धर्म वियुकत हैं 
जो समान स्कन्‍्ध में सम्मिलित नहीं किन्तु समुदय-सत्य और मागं-मत्य के 
साथ समान आयतन और समान धातुओं मे सम्मिलित हूँ ? एक स्कन्‍्ध, दस 
आयतन और दस धातुओं से वे वियुक्त हें, अंशत: एक आयतन और एक 
धातु से भी । 

(१२) (अ) कितने स्कन्‍्धों, आयतनों और धातुओं में वे धर्म सम्मिलित 
है जो वेदनास्कन्ध, संजञा-स्कन्ध और संस्कार-स्कन्ध से संयुक्त हे ? 

तीन स्कन्‍्धों, दों आयतनों और आठ धातुओं में वे सम्मिलित हें । 

(आ) कितने स्कनन्‍्धों, आयतनो और धातुओं में वे धर्म सम्मिलित नहीं हें 
जो वेदना-स्कन्ध से संयुक्त हे ? 

दो स्कन्‍्धों, दस आयतनों और दस धातुओं में वे सम्मिलित नहीं हूं । 
(१३) (अ) कितने स्कन्‍्धों, आयतनों और धातुओं से वे धर्म संयुक्त हे जो 
रूप-स्कन्ध के साथ समान स्कन्ध, आयतन और धातुओं में सम्मिलित नहीं हें ? 

तीन स्कन्धों और अंशत: एक आयतन और एक धातु से वे संय॒कत हें । 

(आ) कितने स्कनन्‍्धों, आयतनों और धातुओं से वे धर्म वियुक्‍्त हैं जो 
रूप-स्कन्ध के साथ समान स्कन्‍्ध, आयतन और धातुओं में सम्मिलित नहीं हें ? 

एक स्कन्ध, दस आयतन और दस धातुओं से वे वियुक्‍त हूँ, अंशत: एक 
आयतन और एक धातु से भी । 

(१४) (अ) कितने स्कनन्‍्धों, आयतनों और धातुओं में वे धर्म सम्मिलित 
हूँ जो रूप-स्कन्ध से वियुकत हूं ? 

चार स्कन्‍्धों, दो आयतनों और धातुओं में वे सम्मिलित हैं । 

(आ) कितने स्कन्धों, आयतनों और धातुओं में वे धर्म सम्मिलित नहीं 
हैँ जो रूप स्कन्‍्ध से वियक्त हें ? 

एक स्कन्ध, दस आयतनों और दस धातुओ में वे सम्मिलित नहीं हें ॥ 
पुग्गलप्ञत्ति *-- 

'प्ग्गलपञ्आ्गत्ति' (पुदूगल-प्रज्॒प्ति) शब्द का अर्थ है पुद्गलों या व्यक्तियों 
संबंधी ज्ञान या उनकी पहचान । पृग्गल-पञ्ञ्तत्ति' में व्यक्तियों के नाना प्रकारों 
का वर्णन किया गया हूँ । विषय या वर्णन-प्रणाली की दृष्टि से इस ग्रन्थ का 
अभिधम्म की अपेक्षा सत्तन्त से अधिक घतिष्ठ संबंध हे । व्यक्तियों का 
निर्देश यहाँ धम्मों के साथ उनके संबंध की दृष्टि से नहीं किया गया है, 
जो अभिधम्म का विषय है । बल्कि अंगूत्तर-निकाय की शैली पर, बुद्ध-वचनों 
का आश्रय लेकर, या कहीं उनको अधिक स्पष्ट करनेकी दृष्टि से, या उनको 
व्याख्या-स्वरूप, गुण, कर्म और स्वभाव के विभाग के अनुसार व्यक्तियों के 
नाना स्वृरूपों को वर्गंबद्ध किया गया है, जो मूल बुद्ध-धर्म के नैतिक दृष्टिकोण 
को समभाने के लिए बहुत महत्वपूर्ण हे । संपूर्ण ग्रन्थ में दस अध्याय 
हैं, जितम प्रथम में एक-एक प्रकार के व्यक्तियों का निर्देश है, दूसरे में दो- 
दो प्रकार के और इसी प्रकार क्रमशः बढ़ते हुए दसवें अध्याय में दस-दस 
प्रकार के व्यक्तियों का निर्देश हें। चार आर्य-श्रावक, पृथग्जन, सम्यक सम्बुद्ध, 
प्रत्यक बुद्ध, दक्ष्य, अक्षय, आर्य, अनार्य, स्रोत आपन्न, सकृदागामी, अनागामी 
अहेत्‌, आदि के रूप में व्यक्तियों का विभाजन, जो सुत्तों में जीवन-शुद्धि 
के स्वरूप और उसके विकास को दिखाने के लिए किया गया है, यहाँ क्रमिक 
गणनाबद्ध रूप में संगृह्ठोत कर दिया गया है । कुछ-एक उदाहरण पर्थाप्त हॉगे-- 

१. डा० मॉरिस द्वारा रोमन लिपि में सम्पादित एवं पालि टंक्‍्सूट सोसायटी 
(१८८३) द्वारा प्रकाशित । इसका अंग्रेजी अनुवाद दि डेज़िगनेशन आंब 
हयूमन टाइपूस' शीषक से डा० विमलाचरण लाहा ने किया हे, जो पालि टेक्सूद्‌ 
सोसायटो, लन्दन (१९२३) द्वारा प्रकाशित किया गया हे। नागरी-संस्करण 
और हिन्दी अनुवाद अभी होने बाकी हैं। इस ग्रंथ के बरसी , सिहछी और 
स्थामी संस्करण उपलब्ध हें। महास्थविर शञानातिलोक ने इस ग्रन्थ का जमेन 
भाषा में अनुवाद शिया हे, ब्रेतलो, १९१० । 


( ४१९ ) 
एक-एक प्रकार के व्यक्तियों का वर्गीकरण 


१ कौनसा व्यक्ति पृथम्जन' (पुथुज्जनो-प्राकृत मनृष्य-सांसारिक मनुष्य ) 
? 
जिसके प्रथम तीन संयोजन (मानसिक बन्धन) प्रहोण नहीं हुए और न जो 
उनके प्रहीण करने के मार्ग में ही संलग्न है, वही व्यक्ति पृथमजन है । 
>. कौन सा व्यक्ति अनागामी हैं ? 
जो व्यक्त प्रथम पाँच संयोजनों का विनाश करने के बाद किसी उच्चतर 
लोक में जन्म लेता हैँ जहाँ उसकी निर्वाण-प्राप्ति निश्चित हो जाती हैं और जहां 
से बह छौटकर फिर इस लोक में नहीं होता, वही व्यक्ति अनागामी हे । 


दो-दो प्रकार के व्यक्तियों का वर्गोकरण 

£. कौन सा व्यक्ति भीतरी संयोजनों से बँधा हुआ है ? 

जिसके प्रथम पाँच संयोजन अभी नष्ट नहीं हुए, वही व्यक्ति भीतरी सथो- 
जनो से बेधा हुआ है । 

२. कौन सा व्यक्ति बाहरी संयोजनों से बंधा हुआ है ? 

जिसके अंतिम पाँच संयोजन अभी नष्ट नही हुए, बही व्यक्ति बाहरी संयो- 
जनो से बेचा हुआ हैं । | 

तीन-तीन प्रकार के व्यक्तियों का वर्गीकरण 

?, कौन सा व्यक्ति काम-वासना संबंधी आसक्ति और भव-वासना संबंधी 
आसक्ति से विमुकत नहीं हैं ? 

स्नोत आपन्न और सकदागामी, ये दो व्यक्ति काम-वासना संबंधी आसक्ति 
और भव-वासना संबंधी आसक्ति से विमुक्त नहीं हूं । 

२. कौन सा व्यक्ति काम-वासना संबंधी आसक्ति से विमुक्त है, किन्तु 
भव-वासना संबंधी आसक्ति से विमुक्त नहीं है ? 

'अनागामी--यह व्यक्ति काम-वासना संबंधों आसक्ति से विम॒कत है 
किन्तु भव-वासना संबंधी आसक्ति से विमुक्त नहीं हैं । | 


( ४२० ) 


३. कौन सा व्यक्ति काम-वासना संबंधी आसक्ति और भव-वासना संबंधी 
आसक्ति, इन दोनों प्रकार की आसक्तियों से बिमुक्त हूँ ? 

अहेत्‌ू--यह व्यक्ति काम-वासना संबंधी आसक्ति और भव-वासना-संबंधी 
आसक्ति इन दोनों आसक्तियों से विमुक्त हैं । 


चार-चार प्रकार के व्यक्तियों का वर्गीकरण 


१. कौन सा व्यक्ति उस बादल के समान है जो गरजता हे पर बरसता नही ? 

जो कहता बहुत है पर करता कुछ नहीं--यही व्यक्ति उस बादल के समान 
हैं जो गरजता हूँ पर बरसता नहीं । 

२. कौन सा व्यक्ति उस बादल के समान हैं जो बरसता है, पर गरजता 
नही ? 

जो करता है, पर कहता नहीं, ऐसा व्यक्ति उस बादल के समान है जो बर- 
सता है पर गरजता नहीं । 

३. कौन सा व्यक्ति उस बादल के समान है जो गरजता भी है और बरसता 
भी है? 

जो कहता भो है और करता भी है, वही व्यक्ति उस बादल के समान है जो गर- 
जता भी हैं और बरसता भी है । 

४. कौन सा व्यक्ति उस बादल के समान है जो गरजता भी नहीं और बरसता 
भी नहीं ? 

जो न कहता है और न करता है, वही व्यक्ति उस बादल के समान है जो गरजता 
भी नहीं और बरसता भी नहीं । 

इसी वर्गीकरण का एक और सुन्दर उपमा के द्वारा व्यक्तियों के चार प्रकार 
का विभाजन देखिए-- 

१. कौन सा व्यक्ति उस चुहे के समान है जो अपने बिरू तो खोदकर तैयार 

करता है, किन्तु उसमें रहता नहीं ? 

जो व्यक्तित सुत्त, गाथा, उदान, जातक आदि ग्रन्थों का अभ्यास तो करता हैं 
किन्तु चार आय॑ सत्यों का स्वयं साक्षात्कार नहीं करता, वही व्यक्ति उस चूहे 
के समान है जो अपना बिल तो खोदकर तैयार करता है, किन्तु उसमें रहता नहीं । 

२. कौन सा व्यक्ति उस चूहे के समान हे जो बिल में रहता हैँ किन्तु उसे स्वयं 
खोदकर तैयार नहीं करता ? 

जो सुत्त, गाथा आदि का अभ्यास तो नहीं करता, किन्तु चार आर्य सत्यों का 
साक्षात्कार कर लेता है वही व्यक्ति उस चूहे के समान है जो बिल में तो रहता है, 
किन्तु उसे स्वयं खोदकर तैयार नहीं करता । 

३. कौन सा व्यक्ति उस चूहे के समान है जो बिल को स्वयं खोदकर तैयार भी 
करता है और उसमें रहता भी है ? 

जो सुत्त, गाथा आदि का अभ्यास भी करता हूँ और चार आर्य सत्यों को साक्षा- 
त्कार भी करता है । 

४. कौन सा व्यक्ति उस चूहे के समान हे जो न बिल को खोदता है न उसमें 
रहता है ? 

जो न सुत्त, गाथा आदि का अभ्यास करता हैं और न चार आय॑-सत्यों का सा- 
साक्षात्कार ही करता है । 

इसी प्रकार आगे के अध्यायों में क्रश: पाँच-पाँच, छे-छे, सात-सात, आ5- 
आठ, नौ-नौ और दस-दस के वर्गीकरणों में व्यक्तियों का वर्णन किया गया हैं। 
यद्यपि सृत्त-पिटक से नवीन या मौलिक तो यहाँ कुछ नहीं है, फिर भी उपमाएँ 
कहीं-कही बड़ी सुन्दर हुई हैं । संख्याबद्ध वर्गीकरणों की ऊपरी क्ृत्रिमता होते 
हुए भी पुग्गल- पण्ञ्यत्ति' के विवरण नतिक तत्वों की भित्ति पर आश्रित 
हैं, अत. वे आधुनिक विद्यार्थी के लिए भी अध्ययन के अच्छे विषय है । 


कथावत्थु' 


जैसा दूसरे अध्याय में दिखाया जा चुका है, अशोक के समय (तीसरी शताब्दी 
ईसवी पूर्व ) तक आते-आते मूल बुद्ध-धर्म १८ भिन्न-भिन्न सम्प्रदायों या निकायों 
में बट चुका था | अशोक ने लगभग २४६ ई० पू० जब पाटलिपुत्र की सभा को 


१. ए० सी० टेलर द्वारा सम्पादित एवं पालि टंक्सट्‌ सोसायटी, लंबन, द्वारा सन्‌ 
१८९४ एवं १८९७ में रोमन लिपि में प्रकाशित। पॉइन्ट्स आँव कन्ट्रोवर्सो 
और सबर्जक्टस आँव डिस्कोर्स' शीर्षक से ज्ञों ज्ंन आँग एवं श्रीमती रायस 

बुलाया तो उसके सभापति स्थविर मोग्गलिपृत्त तिस्‍्स ने इन्हीं १८ सम्प्रदायों 
में से एक (थेरवाद-स्थविरवाद) को मूल बुद्ध-धर्म मान कर बाकी १७ के दार्क्ष- 
निक सिद्धांतों का निराकरण किया और अपने समाधानों को 'कथावत्थु-पकरण' 
नामक ग्रंथ में रख दिया जो उसी समय से अभिधम्म-पिटक का एक अड्भ माना 
जाने लगा । कथावत्यु में केवल दाश निक सिद्धांतों का खं इन हैं । किन-किन सम्प्र- 
दायों के वे दार्शनिक सिद्धान्त थे, इसका उल्लेख वहाँ नहीं किया गया है। यह कमी 
उसकी अट्ठकथा (पाँचवी शताब्दी ) ने पूरी कर दी है। इस अट्ठकथा के वर्णना- 
नुसार भगवान्‌ बुद्ध के महापरिनिर्वाण के १००वर्ष बाद वज्जिपुत्तक भिक्षुओं 
ने संघ के अनुशासन को भंग कर 'महासंधिक' नामक सम्प्रदाय की स्थापना की । 
इसो सम्प्रदाय को पांच शाखायें बाद में और हो गईं । इस प्रकार कुल मिलाकर 
हासंधिकों के ६ सम्प्रदाय हो गए, जिनके नाम थे, महासंधिक, एकब्बोहारिक, 
गोकुलिक, पडञ्अत्तिवादी, बाहुलिक और चेतियवादी | प्रयम संगीत में स्थविरों 
(वद्ध भिक्षुओं) ने मूल बुद्ध-धर्म के जिस स्वरूप को स्वीकार किया था उसका नाम 
थेरवाद' (स्थविरवाद) पड़ गया था और इस थेरवाद के भी अशोक के समय 
तक आते-आते कुल मिलाकर १२ सम्प्रदाय हो गये थे, जो इस प्रकार थे, थेरवादी, 
महिसासक, वज्जिपुत्तक, सब्बत्थवादी, धम्मगुत्तिक, धम्मुतरिय, छलन्नागरिक, 
भद्ववानिक, सामित्तिय, कस्सपिक, संक्रन्तिक, और सुत्तवादी । कयावत्यू-अटठक्रथा 
के अनुसार यह शाखा-भेद इस प्रकार दिखाया जा सकता है) -- 


डेबिड्स द्वारा अंग्रेजी में अनुवादित एवं पालि टेक्सूट्‌ सोसायटी (लंदन, 
१९१५) द्वारा प्रकाशित। बरमी, सिहली एवं स्थामो संस्करण उपलब्ध हूँ। 
देवनागरी में न संस्करण हूँ ओर न अनुवाद ! 

१. देखिये ज्ञानातिलोक : गाइड था दि अभिषधम्म-पिटक, पृष्ठ ३६; राहुल 
सांकृत्यायत : विनय-पिटक (हिन्दी अनुवाद) भूमिका, पृष्ठ १, उन्हों की 
पुरातत्व निबन्धावली, पृष्ठ १२१; दीपवंस' के अनुसार और 'महावंस' 
५।२-११ के अनुसार भी बिलकुल यही विभाग हू, देखिये राहुल सांकत्यायन 
द्वारा द्वारा सम्पादित अभिधमं-कोश, भूमिका, पृष्ठ ४; देखिये जर्नल ऑँब 
रॉयल एशियाटिक सोसायटी १८९१, तथा जनेल आंब पालि टेक्स्‌द्‌ सोसायटी 
(१९०४-०५) (दि सेक्‍्ट्स आँव दि ब॒द्धिस्ट्स) 


( ४२३ ) 


| महासंघिक (कुल ६) 
। 





(१) 
(२) (३) (४) (५) 
शकव्यावहारिक गोकुलिक प्रज्॒प्तिवादी बाहुश्ुतिक 
(एकव्वोहारिक) (गोकुलिक ) (पञ्ञत्तिवादी ) (बाहुलिक ) 


| 
(६) चंत्यवादी 
(चेतियवादी ) 
| थेरबादी (कुल १२) 
। (१) 


(२) 
|| 








॥ 

महीशासक (८) वात्सीपुत्रीय या 

(महिसासक ) बृज्जिपुत्रक 
(वज्जिपुत्तक ) 

(३ ) सर्वास्तिवादी (सब्बत्थिवादी) (४) (०९) 

(4) काइ्यपीय (कस्सपिक ) धर्मगृप्तिक धर्मोत्तरीय (धम्मुन्तरीय ) 

(५) साक्रान्तिक (सक्रन्तिक) (धम्मगतिक) (१०) छल्नागारिक (११) 

(६) सूत्रवादी या सौत्रान्तिक (सत्तवादी ) (छन्नागरिक ) भद्रयानिक 


(१०) साम्मित्तिय 


सर्वास्तिवादी परम्परा में इन सम्प्रदायों का विकास कुछविभिन्नढंग से दिखाया 
गया है । उदाहरणत: वसुमित्र-प्रणीत “अष्टादश-निकाय-शास्त्र' के अनुसार १८ 
सम्प्रदायों का विभागीकरण इस प्रकार हे*-. 


१. वेखिये राहुल सांकृत्यायन द्वारा सम्पादित अभिधर्मकोश', भूमिका, पृष्ठ ५, 
एवं उन्हीं का विनय-पिटक (हिन्दी-अनुबाद ), भूमिका, पृष्ठ १-२; नागार्जुन 
के माध्यमिक सूत्रों के भाष्यकार ,चन्द्रफीति के पूर्बगामी, आचार्य भव्य के 
अर्णनानूसार भी १८ सस्प्रदायों के विकास का यही क्रम हें। केवल उन्होंने 

६.2) 


धमंगप्त 


उपर्यक्त दोनों परम्पराओं की विभिन्नताएं वास्तव में इन सम्प्रदायों के अनि- 
श्चित इतिहास के कारण हें। यदि कथावत्थ्‌ में इन सम्प्रदायों के विषय में भी कुछ 
कह दिया जाता तो बौद्ध धर्म के इतिहास-जिज्ञासुओं का काम सरल हो जाता । 
किन्तु धम्मवादी स्थविर मोग्गलिपुत्त तिस्स ने इसके लिए अवकाश नहीं दिया । 


््न्ननििनी ना जता ता का कल नत त भन+ 


गोकुलिक (कुक्कुलिक) शाखा को महासांधिकों से तथा वाण्णागारिक 
(छन्नागारिक ) शाखा फो स्थविरवादियों को परम्परा से वियुक्त कर दिया हे। 
देखिये बृद्धिस्टिक स्टडीज्ष, पृष्ठ ८३१-३२; महावंस', कथयावत्थ', वसुभित्र 
और. भव्य इन चारों ज्रोतों के आधार पर १८ सम्प्रदायों के शाला-भेद के 
तुलनात्मक अध्ययन के लिए देखिये बद्धिस्टक स्टडीज़, पृष्ठ ८२७ पर दी हुई 


भमहत्त्वपूर्ण तालिका। 


( ४२५ ) 


उनके लिएविचा र व्यक्तियों या सम्प्रदायोंसे अधिक महत्वपूर्ण थे। भारतीय ज्ञानियों की* 
परम्परा के यह अनुकल ही है। किन्तु इस अभाव के कारण इन सम्प्रदायों का इति- 
हास भी अनिश्चित ही रह गया है। स्थविरवादी परम्परा की मान्यता, जैसा उपर 
दिखाया जा चुका हे, कथावत्थु की अट्ठकथा पर आश्रित है जो स्वयं पाँचवीं शताब्दी 
ईसवी की रचनाहोने के का रण उतनी प्रामाणिक नहीं मानी जा सकती । फिर भी जो 
वस्तु निश्चित मानी जा सकती हे वह यह है कि अद्योक के बौद्ध धर्म ग्रहण कर 
लेने के समय उपर्युक्त अठारह सम्प्रदाय विद्यमान थे । अशोक के द्वारा पूजित 
किये जाने पर ये और भी बढने रूगे । शास्ता का वास्तविक उपदेश क्‍या था, यह 
कुछ भी जान न पड़ने लगा । परिणामतःपाटलिपुत्र मे एकसंगोतिबुलाई गई । इस 
सभा के सभापति थे स्थविर मोग्गलिपुत्त तिस्स । उन्होंने उपयुक्त सम्प्रदायों में 
से केवल विशुद्ध स्थविरवाद को तो बुद्ध का मन्‍्तव्य अथवा 'विभज्जवाद' माना 
और शेष को बुद्ध के मत से बाहर माना। इसी समय से सर्वास्तिवाद आदि 
सम्प्रदाय, जो अब तक स्थविर्वादियों की हो शाखा मान जाते थं, अब अलग हो 
गये । अत: हम कह सकते हें कि अशोक के समय तक ब्‌5-मन्तव्य अथवा 
'विभज्यवाद जिस नाम से व्यवहत होता रहा, वह और उसकी परम्परा 
'स्थविरवाद' में निहित हैं । इसी स्थविरवाद के समर्थन की दृष्टि से शेष १७ 
सम्प्रदायों के मन्तव्यों का खंडन 'क्रथावत्थ' मे किया गया है । 

'कथावत्थ' में बिरोधी १७ सम्प्रदायों के सिद्धान्तों को प्रश्नात्मक ढंग से पहले 
पूर्व॑पक्ष के रूप में उपस्थित किया गया हैँ, फिर स्थविरवादी दृष्टिकोण से उनका 
खंडन किया गया है। सिद्धान्तों के पूर्वापर -सम्बन्धी निर्वाचन में किसी निश्चित 
नियम का पालन नहीं किया गया। सिद्धान्तों को मानने वाले सम्प्रदायों का 
तो उसमे नामोल्लेख भी नहीं हे, यह हम पहले ही कह चुके हैं । कुल मिलाकर 
'कथावत्थु में विरोधी सम्प्रदायों के २१६ सिद्धान्तों का खंडन है, जो २३ अध्यायों 
में विभकत किये गये है । कुछ विद्वानों का कथन हैँ कि इस ग्रंथ मेंन केवल अशोक- 
कालीन सिद्धान्तों का ही खंडन है, बल्कि कुछ बाद के सम्प्रदायों और सिद्धान्तों 
का भी खंडन सम्मिलित है । अतः उनके मत में इस ग्रंथ मं कई अंश ईसा की पहली 
शताब्दी तक जोड़े जाते रहे । इस ग्रंथ में प्राचीन अर्थात्‌ अश्योक के समय में प्रच- 
१. बेखिये राहुल सांकृत्यायन : पुरातर्व निबन्धावली, पृथ्ठ १३०; शासातिलोक ;, 

गाइड था, दि अभिषम्म पिटक, पृष्ठ ३७-३८ 


( ४२६ ) 


लित सिद्धान्तों में से तो आठ का खंडन प्रस्तुत किया गया है, जिनमें से दो तो महा- 
सांधियों के सम्प्रदाय हें, यथा (१) महासांघिक (चतुर्थ शताब्दी ईसवी पूर्व ) तथा 
गोकुलिक (चौथी शताब्दी ईसबी पूर्व) और छह सम्प्रदाय स्वयं स्थविरवादियों 
के हैं , यथा (१) भद्दयानिक (तोसरी शताब्दी ईसवी पूर्व) (२) महीशासक 
(चौथी शताब्दी ईसवी पूर्व) (३) वात्सीपुत्रीय (चौथी शताब्दी ईसबी पूर्व) 
(४) सर्वास्तिवादी (चौथी शताब्दी ईसबवो पूर्व ) (५) साम्मित्तिय (चौथी शताब्दी 
ईसवी पूर्व, तथा (६) बज्जिपुत्तक (चौथी शताब्दो ईसवी पूर्व ) १ | इनके अलावा 
कुछ अर्वाचीन सिद्धान्तों का भी खडन कथावत्थ में मिलता हैं । ये सम्प्रदाय भी 
आठ हैं, यथा, (१) अन्धक (२) अपरशंलीय (३) पूर्वृशलीय (४) राज- 
गिरिक (५) सिद्धार्थक (६) बेपुल्य (वेतुल्ल) (७) उत्तरापषक और (८) 
हैतुबादी ' । यदि स्वयं कथावत्थमें इन सम्प्रदायों का नामोल्लेख होता तब तो यह 
माना जा सकता था कि उसके जो अंश इम अर्वाचीन सम्प्रदायों के सिद्धान्तों का 
खडन करते हू वे अशोक के काल के बाद की रचना ह। किन्तु वहाँ तो सिर्फ सिद्धान्तों 
का खंडन है, सिद्धान्तों को निश्चित सम्प्रदायों के साथ बहाँ नहीं जोड़ा गया है । 
यह कामतो ताँचबी शताब्दी में लिखों जान वालो उसकी अट्ठकथा ने ही किया 
हैं । अत: इससे यही निश्चित निष्कर्ष निकल सकता हे कि जब कथांवत्थु के विचा- 
रक ने विरोधी सिद्धान्तों का खंडन किया था तव वे बौद्ध वायु-मंडल में विच्छिन्न 
शद्भूओं के रूप में प्रवाहित अवश्य हो रहे थे , किन्तु निश्चित सम्प्रदायों के 
साथ उनका अभी संबंध स्थापित नही हुआ था । संभव हैं कही कही व्यक्रित 
इनका उपदेश दे रहे हों या शंकाओं के रूप मे उपस्थित कर रहे हों। बाद में चलकर 
इन्ही में से मिश्चित संप्रदायों का अविर्भाव हो गया, जैसा धर्म और दर्शन के इति- 
हास में अक्सर होता है । जिस समय कथावत्थ की अट्ठकथा लिखीगई 
१. ज्ञानातिकोक : गाइड थ् दि अभिधम्म-पिटक, पृष्ठ ३८; राहुल सांकृत्यायन : 
पुरातत्व निबन्धावली, पृष्ठ १३० ' 
२. महाबंस ५११२-१३ में सी हसमवत, राजगहिक, सिद्धार्थंक, पृर्वशेलीय, अपर- 
शलीय और वाजिरीय, इन छः सम्प्रदायों को अज्ञोक के उत्तकालीन साना 
गया हैं। अतः ज्ञानातिलोक : गाइड थ्र दि अभिधम्म-पिटक, पृष्ठ ३८ एवं 
राहुल सांकृत्यायन : पुरातत्व निबन्धावली, पृष्ठ १२०, का हनको उत्तरकालोन 
ठहूराना युक्ति-युक्‍्त हो जान पड़ता है। 


( ४२७ ) 


'पाँचबीं शताब्दी ईसबी) उस समय तक इन संप्रदायों का स्वरूप निश्चित हो चुका 
था और वे बौद्ध परम्परा में प्रतिष्ठा पा चुके थे। यही कारण है कि अट्ठकथाकार 
(महास्थविर ब॒द्धघोष ) ने कथावत्थु में खंडन के लिए प्रस्तुत जिन जिन निद्धांतों 
की समता अपने काल में प्रचलित या परम्परा से प्राप्त संप्रदायों की मान्यताओं 
के साथ देखी, उन्हें उनके साथ संबंधित कर दिया हैं। अतः हम उन विद्वानों 
(विशेषत: राहुल सांकृत्यायन और ज्ञानातिलोक) के मत से सहमत नहीं हूं 
जो कथावत्थु के कतिपय अंशों को अशोक के काल से बाद की रचना मानते 
है। जैसा हम अभी स्पष्ट कर चके हे, सिद्धांत संप्रदायों की उपेक्षा अधिक प्राचीन 
हैं और संप्रदायों का नामोल्लेख कथावत्थ्‌ में हैं नहीं । अतः: वह निदचय ही 
अपने संपूर्ण रूप में अशोककालीन रचना है और उस काल के भिक्ष-संघ 
में स्फट रूप से प्रचलित नाना भिथ्या धा रणाओं और शंकाओं के निराकरण के 
द्वारा मूल बुद्ध-धर्म के स्वरूप को स्पष्ट करने का वह प्रयत्न करती है । बाद में 
इन्हों (स्थविरवादी दृष्टिकोण से ) मिथ्या धारणाओं और हंकाओं ने विक- 
सित होकर विभिन्न निश्चित संप्रदायों और उपसंप्रदायों का रूप धारण कर लिया, 
जिनका साक्ष्य उसकी अट्ठकथा देती है । 
क्रथावत्थु' के २१६ गंका-समाधान २३ अध्यायों में विभक्‍त हें, यह अभी 
कहा जा चुका हैं। इनमें से कई समाधान दार्शनिक दृष्टि से बड़े महत्व के हैं । 
बुद्ध के दर्शन की मनमाती व्याख्या पहले के यगों में भी बहुत की जा चकी हें 
और आज भी बहुत की जाती हूँ । तथाकथित ब्राह्मण-दार्श्निक यदि इस 
दिशा में मार्ग-अ्रष्ट हुए हे तो उनसे कम बौद्ध दाशनिक भी नहीं । महापडित 
राहुल सांकृत्यायन ने ठीक ही सर राधाकृष्णन के उस प्रयत्न की हँसी उड़ाई 
हैं और उसे बाल-धर्म' (भारी मू्खता) निश्चित कर दिया हैं जो उन्होंने 
बुद्ध को उपनिषद्‌ के आत्मवाद का प्रचारक सिद्ध करने के लिए किया 

है ।१ यदि मनीथी राधाकृष्णन्‌ कथावत्थ्‌ के प्रथम अध्याय के प्रथम शंका- 
समाधान में ही स्पष्ट इस विषयक स्थविरवादी दृष्टिकोण की सम्यक्‌ अब- 
धारणा कर लेते तो वे मूल बुद्ध-दर्शन के साथ आत्मवाद या अन्य ऐसी किसी 





३. देखिये भहापंडित राहुल सांकृत्यायन का व्शन-विश्दर्दान, पृष्ठ ५३०-३२ 


( ४२८ ) 


चोज को इस प्रकार अनधिकृत रूप से मिलाने का प्रयत्न नहीं करते ४ 
इसी प्रकार यदि मनीषी महापंडित भी इस बात की सम्यक्‌ अनुभूति कर 
लेते कि 'महाशृन्यवादी वेतुल्यकों (वैपुल्यकों) की स्थविरवादियों ने 
कथावत्थ' में कया खबर ली हैँ, तो वे नागाजू + आदि उत्तरकालीन 
बौद्ध दाशनिकों को, जिन्होंने निषंधात्मक दिशा में ही अधिक 
पदार्पण किया हू, बुद्ध-मन्तब्यों के एकमात्र सच्चे व्याख्याता होने का श्रेय 
प्रदान नहीं करते । बद्ध-मत सभी अतियों से बाहर जाता हैं, सभी मत- 
वादों मे ऊपर उठता हैँ । आत्मवाद और अनात्मबाद, ईश्वरवाद और 
अनीश्वरबाद, भौतिकवाद और विज्ञानवाद, शाश्वववाद और अशाश्वतवाद 
सभी इन अतियों और मतवादों के ही स्वरूप हैँ । बुद्ध की 
दाशं निक परिस्थिति संबंधी हमारी बहुत सी शंकाओं का निर्म लन स्वयं 
बुद्ध-वचनों के बाद 'कथावत्थ्‌' में बड़े अच्छे ढंग से होता हैं। बाद में मिलिन्द- 
पञ्ह (प्रथम शताब्दी ईसवी पूर्व ) में भी इस प्रकार का प्रयत्न किया गया है, किन्तु 
उसका महत्व 'कथावत्थ' के बाद ही हे । अब हम कथावत्थु में निरुक्‍त 
विषय-वस्तु का संक्षेप से दिग्दर्शन करेंगे । 


कथावत्थु में निराकृत सिद्धान्तों की सूची 


पहला अध्याय 


१. क्‍या जीव, सत्व या आत्मा की परमगार्थ-सत्ता हें ? वज्जिपुत्तक और 
सम्मितिय भिक्षुओं का विश्वास था कि है । स्थविरवादी दृष्टिकोण से 
इसका विस्तृत खंडन किया गया है । 

२. क्‍या अहेत्व की अवस्था से अहंत्‌ का पतन संभव है ? सम्मसितिय, 
वज्जिपूत्तक, सब्बत्यिवादी और कुछ महासंघधिक भिक्षुओं का विश्वास था 
कि यह संभव हैं । स्थविरवादियों ते स्लोत आपन्न, सकृदागामी और अनागामी 
के विषय में तो यह माना है कि वे अपनी-अपनी अवस्थाओं से पतित होकर फिर 
सांसारिक बन सकते है, किन्तु अहंत्‌ का पतन तो असंभव है । 

२. क्या देवताओं में ब्रह्मत्र्य की प्राप्ति संभव है ? सम्मितिय भिक्षु 
कहते थे कि "नहीं । स्थविरवादो दृष्टिकोण से कहा गया हैं कि सम्मितिय भिक्षुओं, 


( ४२९ ) 


को ब्रह्मचर्य का अर्थ समभने में ही भ्रम हो गया है। भिक्षु-जीवन (बअह्याचर्य ) 
के स्वर्ग में न होते हुए भी पवित्र-जीवन (ब्रह्मच्य) का अभ्यास करने में 
तो देवता स्व॒तन्त्र ही हैं । अत: स्थविरवादियों के अनुसार देवताओं में भी 
अद्यचर्य की प्राप्ति संभव है । 

४. क्‍या चित्त-संयोजनों (मानसिक-बन्धनों) का विनाश विभागशः होता 
है ? सम्मितियों का विश्वास था कि स्रोत आपन्न व्यक्ति दुःख और दुःख-समु- 
दय का ज्ञान प्राप्त कर, प्रथम तीन चित्त-बन्धनों के केवल कुछ अंशों को उच्छिन्न 
करता हँ और बाकी अंजशों को अधिक ऊँची अवस्थाओं को प्राप्त करने के 
बाद उच्छिन्न करता हूँ । स्थविरवादियों का इसके विपरीत तर्क यह है कि इस 
प्रकार एक ही व्यक्ति को विभागशः स्रोत आपन्न और विभागश खोत 
आपन्न नहीं भी मानना पडेगा । सम्मतियों ने अपनी स्थिति के समर्थन के 
लिए बुद्ध-बचन को उद्धत किया है, किन्तु स्थविर्वादियों ने दूसरा बुद्ध-बचन 
उद्धत कर उनकी स्थिति को स्वीकार नहीं किया है । 

५. क्‍या संसार में रहते हुए भी कोई मनुष्य राग और द्वेष से मक्‍त 
हो सकता हैं ? सम्मतियों का विश्वास था कि हो सकता हैं। स्थविरों ने इस 
स्वीकार नहीं किया । 

६. क्‍या सब कुछ हैं ? (सब्बं अत्थि ? ) सब्बत्थिवादियों (सर्वास्तिवा- 
दियो) का विश्वास था कि भूत , वर्तमान और भविष्यत्‌ के सभी भौतिक और 
मानसिक धर्मों की सत्ता हैं| स्थविरवादियों के मतानुसार अतीत समाप्त 
हैं। व का, भविष्यत्‌ अभी उत्पन्न नहीं हुआ, केवल वर्तमान ही की सत्ता हैं । 

७. सिद्धान्त छह का ही पूरक हूँ । 

८. क्या यह सत्य है कि भूत, और भविष्यत्‌ की कुछ वस्तुओं का अस्तित्व 
हैं और कुछ का नही ? कस्सपिक भिक्ष्‌ कहते थे कि अतीत भी अंशत: वतंभान 
में विद्यमान हैं ओर जिन भविष्य के पदार्थों के होने का हम दृढ़ निश्चय 
'कर सकते हूँ उनकी भी सत्ता मान सकते हैं । स्थविरों ने इसे स्वीकार नहीं 
किया है । 

९. क्‍या सभी पदार्थ स्मृति के आलम्बन हूँ ? अन्धकों का ऐसा विश्वास था, 
किन्तु स्थविरों ने इसका खंडन किया है । 


१०. 


० 


६ रे ) 
क्या भुत, वर्तमान और भविष्यत्‌ के पदार्थों का अस्तित्व एक प्रकार से हैं 


और दूसरे प्रकार से नहीं ? अन्धकों का ऐसा विश्वास, किन्तु स्थविरों 
द्वारा खंडन । 


दूसरा अध्याय 


बया अहँत्‌ का बीर्य-पतन सम्भव है ? पूर्वशेलीय और अपरशलीय भिक्षओं 
का विश्वास था कि भोजन-पान के कारण यह सम्भव हैं । स्थविरों ने इस 
नहीं माना है । 


१२-१४. क्या अर्हद के अज्ञान और संशय हो सकते हू और दूसरों से बह परा- 


० 
ए् 


१९. 


जित किया जा सकता है ? पूर्व॑शलीय भिक्षओ का विश्वास था कि लौकिक 
ज्ञान के विषय में यह सर्वथा सम्भव हूँ । स्थविरों ने इसका विरोध नहीं 
किया, किन्तु अहंत्‌ को कभी भी अविद्या या विचिकित्सा हो सकती है 
इसे उन्होंने नहीं माना । 


. क्या ध्यानावस्था में वाणी-व्यापार भी सम्भव है ? पूर्वशलीयस मिक्षओं 


का ऐसा विश्वास, किन्तु उसका निराकरण । 


६. क्या दस दूःख' कहने से स्रोत आपत्ति आदि चार ब्रह्मचर्य की अवस्थाओं 


की प्राप्ति हो सकती हूँ ? प्र्वशेलीय भिक्षओं के इस मभिथ्या विश्वास 
का निराकरण । 


. क्या कोई चिक्त-अवस्थ' सम्पूर्ण दिन भर रह सकती हैं ? अन्धकों के इस 


विव्वास का निराकरण । 

क्या सभी संस्कार तप्त, दहकते हुए अंगारों के समान है ? भगवान्‌ के 
एक बचने के अनुसार गोकुलिक भिक्ष सभी संस्कार्रों को दुःख-मय ही 
मानते थे। स्थविरवादियों ने क्षणिक सुखमय संस्कारों का भी सत्ता 
मानी है । 

क्या बद्ाचर्य की चार अवस्थाओं (स्रोत आपत्ति आदि) का साक्षात्कार 
विभागश: होता है । अन्धक, सब्बत्थिवादी, सम्मितिय और भद्बयानिक 
भिक्षुओं. का ऐसा हो विश्वास | स्थविरवादियों का मत सिद्धान्त-संख्या: 
४ के समान । 

२०. क्या बुद्ध का लोकोत्तर व्यवहार (बोहार-वाणी) जैसी कोई चीज है ? अन्धक 
भिक्ष मज्किम-निकाय के एक बचन के आधार पर ऐसा ही मानते थे। 
स्थविरवादी मतानसार बह्यचयं-संलग्न चित्त और निर्वाण ही लोकोत्तर हे ।' 

२१. क्‍या दुःख-विमुक्ति भी दो हे और निर्वाण भी दो ? महीशासक और 
अन्धक भिक्ष्‌ कहते थे कि ऐसा ही है। एक दुःख-विम्‌क्ति है चिन्तन या 
प्रतिसंसख्यान (पटिसखा ) के द्वारा प्राप्त की हुई। और दूसरी उसके बिना । 
इसी प्रकार एक निर्वाण हूँ प्रतिसंख्यान के द्वारा प्राप्त किया हुआ और 
दूसरा उसके बिना | इसका निराकरण किया गया है । 


तीसरा अध्याय 


“२-२३, क्या तथागत के दस बल उनके शिष्यों को भी प्राप्त हो सकते है ? 
अन्धको को मान्यता इसके पक्ष में । 

२४. क्‍या विमुक्त होता हुआ मन लोभ-प्रस्त होता है ? अन्धकों का विश्वास 
था कि अहत्व प्राप्त कर लेने पर ही लोभ से पूर्णत: विमुक्ति मिलती है । 

२०५. क्‍या बिमुक्ति क्रमश: क्रिया के रूप में होने वाली वस्तु है। 

२६. क्‍या स्रोत आपक्न का मत-वाद सम्बन्धी बन्धन नष्ट हुआ रहता हैं । 
अन्धक और सम्मितियों की ऐसी हो मान्यता थी । स्थविरवादी मल 
मध्यमार्गीय दृष्टिकोण ले लेता है. अर्थात्‌ उसकी मान्यता है कि स्रोत 
आपन्न का मत-वाद सम्बन्धी बन्चन दूटने रूगता हैं किन्तु पूर्णतः टूट 
चुका हुआ नहीं होता । 

23. क्या खस्रोतापन्न को श्रद्धन्द्रिय आदि इन्द्रियों (जीवन-शक्तियों) की प्राप्ति 
हो जाती हैं ? अन्धकों का ऐसा ही विश्वास । 

२८-२९. क्‍या चर्म-चन्लू दिव्य-चक्षुओं में परिवर्तित हो सकते हैं, यदि उनका 
आधार कोई मानसिक धर्म हो । अन्धकों की ऐसी हो मान्यता । 

३०. क्या दिव्य-चक्षु प्राप्त कर लेना कम के स्वरूप को समझ 
लेना ही है ? 

३१. क्या देवताओं में संयम पाया जाता हैं ? 

३२. क्या अचेतन प्राणी (असञ्ञ्-सत्ता) भी विज्ञान (चित्त ) से युक्त होते हे ? 


३३. 


३४. 


३५. 


३७. 


३८. 


ह०. 


४१. 


४२. 
४३, 

अन्धकों का विश्वास था कि बिना चित्त के पुनर्जन्म नहीं होता। अतः कम 
से कम मृत्यु और पुनर्जन्म के क्षण में अचेतन प्राणियों के भी विज्ञान 
होता है । 

क्या नेवसंज्ञानासंज्ञायतन में विज्ञान उपस्थित नही रहता ? अन्धको का 
विश्वास कि नहीं रहता। 


चोथा अध्याय 


क्या गृहस्थ भी अहंत्‌ बन सकता हैं ? उत्तरापथकों का विश्वास । 
स्थविरवादी मतानुसार अहत्‌ होने पर मनष्य गृहस्थाश्रम में नहीं रह 
सकता । 

क्या जन्म के अवसर पर ही कोई अहंत्‌ बन सकता हूँ ? उत्तरापभरकों 
का भ्रम । ढ 

क्या अहंत्‌ की प्रत्येक उपयोग-सामग्री भी पवित्र (अनासब--मल-रहित ) 
है ? उत्तरापथकों का मत । 

क्या अहंत्‌ होने के ब्राद भी मनृष्य को चार मार्ग-फलों की प्राप्ति बनी हई 
रहतो है ? उत्तरापथको का विश्वास । 

क्या ६ प्रकार की उपेक्षाओं को अहंतू एक ही क्षण में एक ही साथ धारण 
कर सकता हैं ? किस सम्प्रदाय की यह मान्यता थी, इसका उल्लेख नहीं 
हूँ । स्थविरवादी मतानुसार ऐसी अवस्था सम्भव नहीं हैं । 


- क्या बोधि-मात्र से बुद्ध हो.जाता है ? उत्तरापथकों का अ्रमात्मक विश्वास, 


'बोधि का अथं न समझने के कारण । 

क्या ३२ महापुरुष-लक्षणों से युक्त प्रत्येक मनष्य बोधिसत्व हूँ ? उत्तरा- 
पथकों का विश्वास । 

क्या बोधिसत्व को बुद्ध काइयप की शिष्यता में ही सम्यक मार्ग की प्राप्लि 
हो गई थी ? अन्धकों का ऐसा ही विश्वास था । 

३७ के समान । 

क्या संयोजनों (चित्त-बन्धनों) के ऊपर बिजय प्राप्त कर लेने का नाम ही 
अहंक््व है ? अन्धकों का विश्वास । 


है है. 


४५. 


४६. 


४७. 


४८. 
४९, 


के प्‌ 0 ह 


५१. 


५२. 


'ए३, 


'५४, 


५५, 


५६. 

पांचवाँ अध्याय 
क्या विमुक्तित और विमुक्ति-ज्ञान दोनों एक ही वस्तु हैं ? अन्धकों की यही 
मान्यता । ) 
क्या छैक्ष्य (जिसे अभी सीखना बाकी है, या जिसने अहंत्व की अवस्था 
अभी प्राप्त नहीं की है) को अशैक्ष्य (अहंत्‌ )-सम्बन्धी ज्ञान भी उपस्थित 
रहता हैं ? उत्तरापथकों का विश्वास । 
पृथ्वी-5.स्‍त के द्वारा ध्यान करने वाले का ज्ञान क्या भिथ्या-न्नान ही है ? 
अन्धकों का विश्वास । 
क्या अ-नियत' (चार आयं॑-मार्गो में जो प्रतिष्ठित नहीं हुआ है) को 
“नियाम' (आर्य-मार्ग की चार अवस्थाएँ, यथा स्रोत आपत्ति, सकृदागामी, 
अनागामी और अहंत्त्व) सम्बन्धी ज्ञान उपस्थित रहता है ? उत्तरा- 
पथकों का ऐसा ही विश्वास । 
क्या सभी ज्ञान प्रतिसम्भिदा-ज्ञान हैँ ? अन्धकों का विश्वास । 
क्या यह सत्य हैँ कि संवृति-ज्ञान (सम्मुति वज्याण-व्यावहारिक ज्ञान जिसके 
अनुसार हम मनुष्य, वृक्ष आदि जैसी बातें कहते हें जिनका परमार्थतः कोई 
अस्तित्व नहीं ) का विषय भी सत्य ही है ? अन्धकों का ऐसा ही विश्वास । 
क्या परचित्त-ज्ञान का आधार चेतना ही है ? अन्धकों का ऐसा ही मत । 
क्या सम्पूर्ण भविष्य का ज्ञान सम्भव हैं ? अन्धकों के अनुसार सम्भव था । 
क्या एक साथ सम्पूर्ण बरतंमान का ज्ञान सम्भव हैं ? अन्धकों के अनुसार 
सम्भव था । 
क्या साधक को दूसरों की माग्गं-प्राप्ति का भी ज्ञान हो सकता है ? अन्धक 
कहते थे हाँ ! 

छडठा अध्याय 
क्या चार मार्गों के द्वारा आश्वासन मिल सकता है ? अन्धकों का विश्वास । 
क्‍या प्रतीत्य समुत्पाद अ-संस्कृत (अ-कृत) और शाश्वत हैँ । पृर्वशलीय 
और महीञ्यासक भिक्ष॒ुओं का ऐसा ही विश्वास था । 
क्या चार आयं-सत्य अ-संस्कृत और शाइवत हें ? परवंशैलीय भिक्षुओं का 
यही मत । 

२८ 


५७. 


५८. 

बया आकाशानन्त्यायतन (आकाश अनन्त हैँ, ऐसे आयतन की भावना) 
अन्यंस्कृत है ? 
क्या निरोध-समापत्ति (निरोध-समाधि, जिसमें चित्त को वृत्तियों का 
पृर्णत: निरोध हो जाता है) अ-संस्कृत है ? अन्धकों और उत्तरापथकों 
की मान्यता । 
क्या आकाश अ-संस्क्ृत है ? उत्तरापधक और महीशासको की मान्यता । 


६०-६१. क्या आकाश, चार महाभूत, पाँच इन्द्रिय और कायिक कर्म दृश्य हैं ? 


६२. 


६३. 


६५. 


श्९. 


६७. 


अन्धकों की मान्यता । 

सातवाँ अध्याय 
क्या कुछ वस्तुओं का दूसरी वस्तुओ के साथ वर्गीकरण करना असम्भवः 
हैं ? राजगृहिक और सिद्धार्थक भिक्षुओ का ऐसा ही मत था । 


क्या ऐसे चेतसिक धर नही हे, जो दूसरे चेतसिक धर्मो के साथ संयुक्त हों ? 
राजगृहिक और सिद्धार्थक भिक्षु कहते कि नहीं है । 


. क्या चेतसिक' नाम की कोई वस्तु-ही नहीं हैं? नहीं है! यह भी कहते 


थे राजगृहिक और सिद्धार्थक भिक्ष ही । 

क्या दान देना भी चित्त की एक अवस्था का ही नाम है ? राजगृहिक और 
सिद्धार्थक भिक्षुओं का ऐसा ही विश्वास । 

क्या दान-उपभोग के साथ दान का पुण्य भी बढ़ता हूँ ? राजगृहिक, 
सिद्धार्थ और सम्मितिय भिक्षुओं का विश्वास । 

क्या यहाँ दिया हुआ दान अन्यत्र (पितरों के द्वारा) उपभोग किया जा 
सकता हैं ? यह प्रश्न बड़ा महत्वपूर्ण था जिस पर बौद्धों को भी उस युग 
में सोचना पड़ा | 'पेतवत्थ” और 'खुहक-पाठ' के विवेचनों में हम पहले 
इसका कुछ निर्देश कर चुके हें । राजगृहिक और सिद्धार्थक भिक्ष॒ुओं का 
विश्वास था कि यहाँ दिये हुए भोजन का उपभोग पितर अपने लोक में करते 
हैं । स्थविरवादियों के अनुसार भोजन का साक्षात्‌ उपभोग तो उनके लिये 
सम्भव नहीं है, किन्तु यहाँ दिये हुए दान के कारण प्रेतों के मन पर अच्छा 
प्रभाव अवश्य पड़ता है और वह उनके कल्याण के लिये होता है । 


£८, 


६९. 
» क्या चार आर्य-मार्मो से संयुक्त चित्त की अवस्थाएँ कर्म-विपाक पैदा नहीं 


७१. 


७२. 


७३. 


६4. 


जज. 

क्या पृथ्वी भी कर्म-विपाक हूं ? अन्धकों का विश्वास । 
क्या जरा और मृत्यु कर्म-बिपाक हैं ? अन्धकों का विश्वास । 


करती ? अन्धकों का विश्वास । 
क्या एक कर्म-विपाक दूसरे कर्म-विपाक को पैदा करता है ” अन्धको का 
ऐसा ही विश्वास । 


आठवां अध्याय 


बया जीवन के छह लोक हे ? अन्धक और उत्तरापथकों की मान्यता । 
स्थविरवादी केवल पाँच लोक मानते थे, मनृष्य-लोक, पश्च-लोक, तरक- 
लोक, यक्ष-लोक, और देवलोक । अन्धक और उत्तरापयक एक छठ 
लोक, असुर-लोक, को भी मानते थे । 

क्या दो जन्मों के बीच में कुछ व्यवधान होता है ? पूर्वशैलीय और सम्मि- 
त्तिय भिक्षुओं के अनुसार होता था । 

क्या काम-धातु का अर्थ केवल काम-वासना-सम्बन्धी पाँच विषयों का उप- 
भोग ही हूँ ? पूवंशीलीय भिक्ष मानते थे कि काम-धातु से तात्पय॑ केवल 
पाँच इन्द्रियों (चक्ष-, श्रोत्र, घ्वाण, जिल्ला, काय) सम्बन्धी विषय भोगों 
से है । स्थविरवादी परम्परा में इसका विस्तृत अर्थ लिया गया है, अर्थात्‌ 
कामनाओं से प्रवर्तित होने वाला सारा जीवन-लोक, इच्छाओं की दोड़- 
धूप में लगा हुआ सारा जीव-जगत्‌ । 

क्या काम' का अर्थ है इन्द्रिय-चेतना का आधार ? पूवंशलीय भिक्षुओं 
का मत । 


७६-७७. क्‍या रूप-धातु का तात्पयं है केवल रूप वाले पदार्थ (रूपिनों धम्मा) ? 


३८. 


और अ-रूप धातु का अर्थ है केवल अ-रूप वाले पदार्थ ? अन्धकों का मत । 
क्या रूप-छोक का प्राणी ६ इन्द्रियों वाला होता है ? अन्धकों और सम्मि- 
तियों की मान्यता । 


- क्या अरूउ-लोक में भी रूप हे ? अन्धकों का विश्वास । 


<*. 

» कुशल चित्त से संयुक्त कायिक-कर्म भी क्‍या कुशल है ? महीशासक और 


सम्मितियों का मत । 

क्या रूप-जीवितेन्द्रियः (रूप-जीवितिन्द्रिय) जेसी कोई वस्तु नहीं ? 
'नहीं' कहते थे पूर्व शैलीय और सम्मितिय भिक्षु ! 

क्या पूर्व के ब्रे कर्म के कारण अ्हत्‌ का भी पतन हो सकता हैँ ? पूर्वशलीय 
और सम्मितिय भिक्ष्‌ कहते थे कि यह सम्भव है । 


नवाँ अध्याय 
क्या दस संयोजनों से विमुक्ति बिना धर्मों के अनित्य, दुःख और अनात्म 
स्वरूप को चिन्तन किये भी प्राप्त हो सकती है ? अन्धकों की भिथ्या- 
धारणा । 
क्या निर्वाण का चिन्तन भी एक मानसिक बन्धन हूँ ? पूवंशलीय भिक्षुओं 
का ऐसा ही मत । 
क्या रूप आलम्बन-युकक्‍्त हे ? उत्तरापथकों का आलम्बन' का ठीक अर्थ 
ते जानने के कारण यह भ्रम । 
क्या सात अनुशयों (चित्त-मलों) के मानसिक आधार नहीं होते ? अन्धकों 
और कुछ उत्तरापथकों का यही मत । 


. क्‍या अन्‍्तर्ज्ञन का भी मानसिक आधार नहीं होता ? अन्धकों का यही मत । 
८८. 


क्या भूत या भविष्यत्‌की चेतना का भी कोई मानसिक आधार नहीं होता ? 
उत्तरापथक भिक्षुओं का ऐसा मत । 


क्या प्रत्येक चित्त की अवस्था में बितर्क रहता हूँ ? उत्तरापथक भिक्षुओं 
की यही मान्यता । 


- क्या शब्द भी केवल वितर्क का ही बाहरी विस्तार (विप्फार) है। पूर्व- 


देलीय भिक्षुओं की यही मान्यता । 

क्या वाणी सदा चित्त से सम्बन्धित नहीं है ? नहीं है' कहते थे पू्वशलीय, 
क्यों कि भूल में हमारे मुंह से कभी-कभी ऐसी बातें निकल जाती हैं जिन्हें 
हम कहना नहीं चाहते । 


६२. 


९३. 

९७. 

१०६ 

क्या काग्रिक-कर्म सदा चित्त से सम्बन्धित नहीं है ? पूबंशेलीय भिक्ष॒ओं 
का उपर्युक्त के समान मत । 
क्या भूत और भविष्यत्‌ की भी प्राप्तियाँ सम्भव हैं ? अन्धक कहते थे हाँ + 


दसवाँ अध्याय 
क्‍या पुनर्जन्म को प्राप्त कराने वाले स्कन्धों के निरोध से पूर्व दी पंचस्कन्धों 
की उत्पत्ति हो जाती है ? अन्धकों का ऐसा ही मत । 
क्या आये अष्टाड्िक मार्ग का अभ्यास करते समय व्यक्ति का रूप उसमें 
संनिविष्ट रहता है ? सम्मितिय, महीशासक और महासांधिकों का ऐसा ही 
विश्वास । 


. क्या पाँच इन्द्रिय-चेतनाओं ( जेसे देखना, सुनना आदि ) का उपयोग करते हुए 


मार्ग की भावना की जा सकती हैं ? महीशासकों का यही विध्वास । 

क्या पाँच प्रकार की इन्द्रिय-चेतनाएँ कुशल है ? महीशासकों की मान्यत्ता । 
क्या पाँच प्रकार की इन्द्रिय-चेतनाएँ अ-कुशल भी है ? उपर्युक्त के समान ही । 
का आयं॑-अष्टाड्लिक-मार्ग का अभ्यास करने वाला व्यक्ति दो प्रकार के शील 
(छौकिक और अलौकिक) का आचरण कर रहा है ? महासांधिकों का 
यही मत । 


. क्या शील कभी-कभी अ-चेतसिक भी होता हैं ? महासांधिकों का ऐसा ही 


विश्वास । 


. क्या शील चित्त से सम्बन्धित नहीं हे ” ९१, ९२ के समान 
. क्या मात्र ग्रहण करने से शील का विकास होता है? महासांधिकों का ऐसा 


ही विश्वास । 


. क्या केवल शरीर या वाणी से विज्ञप्ति कर देना भी शील है ? महीशासक 


और सम्मितियों का ऐसा ही मत । 


क्या नैतिक उद्देश्य की अविज्प्ति अकुशल है ? महासांधिकों का यही मत । 


ग्यारहवाँ अध्याय 


. क्या सात अनुशय अव्याकृत हें ? महासांघिकों की यह मान्यता थी । 
- क्या ज्ञान से असंयुक्त चित्त की अवस्था में भी किसी को अविद्या से विमुक्त 


( ४३८ ) 


और विद्या से युक्त कहा जा सकता हूँ ? महासांधिक कहते थे, 'कहा 
जा सकता है । 

१०७. क्या अन्तर्ज्नान चित्त से अयुक्त भी हो सकता है । पूवंशेलीय भिक्षु कहते थे 
कि हो सकता हैं । 

१०८. क्‍या दु:ख आय॑े-सत्य का ज्ञान मात्र यह कहने से हो जाता है यह दुःख है ? 
अन्धकों का ऐसा ही विश्वास था । 

१०१९. क्या योग की विभूतियों से युक्त मनुष्य कल्प भर तक रह सकता हूँ ? 
महासांधिक भिक्षू-कहते थे हाँ । 

११०. क्‍या चित्त-प्रवाह (चित्त-सन्तति) समाधि में भी रहता है ? सर्वास्तिवादी 
ओर उत्तरापथकों का विश्वास । 

१११. क्‍या पदार्थों का नियमित स्वरूप स्वयं निष्पन्न (निष्फन्न) है ? अन्धकों 
का विश्वास । 

११२. क्‍या अनित्यता स्वयं निष्पन्न है, जेसे अनित्य पदार्थ ? यह मत भी अन्धकों 
का था। 


बारहवाँ अध्याय 


११३. क्‍या केवल संयम और अ-संयम ही कुशल और अकुशल कर्मों की उत्पत्ति 
करने वाले हैं ? महासांधिकों का ऐसा ही विश्वास । 

१५४, क्या प्रत्येक कर्म का विपाक अवश्य होता है ? महासांधिकों का ऐसा 
ही विश्वास था। स्थविरवादियों के मत के अनुसार अव्याकृत कर्म का 
विपाक नहीं होता । 

११५-११६. क्या वाणी और शरीर की इन्द्रियाँ भो पूर्व-जन्म के कर्म के परि- 
णाम स्वरूप है ? महासांधिकों का ऐसा ही विश्वास था । 

११७. कया वे खोत आपन्न व्यक्ति जो अधिक से अधिक सात बार आवागमन में 
घूमते के बाद निर्वाण प्राप्त करते हैं (सत्तकव॒तु-परम ), उस काल के अन्त 
होने पर ही निर्वाण प्राप्त करते हें ? उत्तरापथकों का ऐसा ही मत । 

११८. क्या वे स्रोतापन्न व्यक्ति जो एक कुल से दूसरे कुल में जन्म लेते के बाद 
(कोलंकोल ) या सिर्फ एक ही बार और जन्म लेने के बाद (एकबीजी ) 


११९. 


१२०. 


१२२. 


१२३. 


१२४. 


१२५. 


( ४२३९ ) 


निर्वाण प्राप्त करते हें, उस काछ के अन्त होने पर ही निर्वाण प्राप्त 
करते हें ? उत्त रापथकों का ही मत । 

क्या सम्यक दृष्टि-सम्पन्न व्यक्ति जान-बूक कर हत्या कर सकता है ? 
पूवशेलीय भिक्ष्‌ कहते थे कि ऐसा मनृष्य अभी कष-मुक्त नहीं हुआ, अतः 
क्रोध के आवेश में उसके लिये ऐसा करना असम्भव नहीं हू । 

क्या सम्यक्‌-दुष्टि-सम्पन्न व्यक्ति दुर्गतियों से विमुक्त हो जाता है ? 
उत्तशपथको का यह मत था। स्थविरवादियों के मतानुसार दुगंति के दो 
अथ हैं, पशु-योनि आदि दुर्गतियाँ और इच्छा-आसक्ति आदि दुर्गतियां । 
उपर्युक्त व्यक्ति उनके मतानुसार केवल प्रथम दुर्गति से विमुक्त हो जाता हूं । 


' क्या स्रोत आपन्न व्यक्ति अपने सातवें जन्म में दुर्गतियों से विमक्‍त हो 


जाता है ? उपर्यक्त के समान । 


तेरहवाँ अध्याय 


क्या जीवन-काल (कल्प-कप्प) के लिये दंडित व्यक्ति यृग-काल (कल्प- 
कप्प) तक दंड भोगेगा ? 'कल्प' का अर्थ ने समभने के कारण राज- 
गृहिक भिक्षुओं का यह भ्रम था । 

क्या हरक में यातना पाता हुआ प्राणी कुशलू-चित्त की भावना नहीं कर 
सकता ? नहीं कर सकता' कहते थे उत्तरापथिक | स्थविरवादियों के 
अनुसार वह उस अवस्था में भी कुछ कुशल कर्म कर सकता है । 

क्या पितृ-वध आदि दुष्कृत्यों को करने वाला भी कभी आगे चल कर 
शुभ कर्म-पथ पर आ सकता हैँ । उत्तरापथक कहते थे आ सकता है! । 
स्थविरवादियों के अनुसार वह उसी अवस्था में आ सकता हैँ जब कि बिना 
निश्चय किये हुए और दूसरे की आज्ञानूसार उसने ऐसा किया हो । 

क्‍या व्यक्ति का भाग्य उसके लिये पहले से ही निश्चित (नियत) है ? 
पूर्वशेलीय और अपरशलीय भिक्षुओं का ऐसा ही विश्वास था । 


१२६-२७. क्‍या ५ नीवरणों (चित्त के आवरणों) और १० संयोजनों (चित्त- 


बन्धनों) को जीतते समय भी व्यक्ति इनसे युक्त हो सकता हैँ ? उत्तरा- 
पथक भिक्षुओं का विश्वास था कि हो सकता है । 


१२८. 


१३९. 


१४०. 


( ४४० ) 


क्या ध्यान के अन्दर ध्यान का आस्वाद होता है और ध्यान की इच्छा ही 
उसका आलम्बन (विषय) है ? अन्धकों का ऐसा ही विश्वास । 


» क्या अ-सुखकर वस्तु के लिये भी आसक्ति हो सकती है ? उत्तरापथकों 


का ऐसा ही विश्वास । 


. क्या मन के विषयों की तृष्णा (धम्म-तण्हा) अब्याकुंत है, और 
. क्या वह दुःख का कारण नही है ? ये दोनों मत पूर्वशैलीय भिक्षुओं के थे । 


चौदह॒वाँ अध्याय 


). क्या कुशल-मूल (अ-लोभ, अ-द्वेष, अ-मोह) अ-कुशलू मूलों (लोभ, द्वेष, 


मोह) के बाद पंदा होते हैं ? महासांघिकों का मिथ्या विश्वास था । 


माता के पेट में गर्भ-में आते समय क्‍या ६ इन्द्रयाँ (चक्षु, श्रोत्र, श्लाण, 


जिद्ठा, काय, मन) साथ-साथ ही उत्पन्न होती हे ? पूर्वशल्वीय भिक्षुओं 
का ऐसा ही विश्वास था । 

क्या एक विज्ञान (चक्षु-विज्ञान आदि) किसी दूसरे विज्ञान के बाद 
उत्पन्न हो सकता हूँ ? उत्तरापथक |भेक्षुओं का ऐसा ही विश्वास था । 


» क्या वाणी और शरीर का पवित्र भौतिक कार्य चार महाभूतों से ही 


से ही उत्पन्न होता है ? उत्तरापथकों का यही विश्वास था । 


« क्या काम-बासना-सम्बन्धी अनुशय और उसका प्रकाशन दो विभिन्न 


वस्तुएं हैँ ? अन्धकों का यही विश्वास था । 


७. क्या अनुशयों का प्रकाशन चित्त से असंयकत (विप्पयुत्त) हैँ ? अन्धकों 


का यही मत था । 


. क्या रूप-राग, रूप-धातु में ही अन्तहित और सम्मिलित हैँ ? अन्धक और 


सम्मितिय भिक्षुओं का यही विश्वास था । 

क्या मिथ्या मत-वाद अ-व्याकृत है ” अन्धक और सम्मितिय भिक्षुओं 
का यही मत था । वे अव्याकृत' शब्द के ठीक अथे को नहीं समभते थे । 
क्या मिथ्या मत-वाद, लौकिक क्षेत्र से असम्बन्धित, साधकों के लोकोसर 
क्षेत्र में भी पाये जाते है ? पूवंशलीय भिक्षुओं का यह मिथ्या विश्वास था । 


१४७, 
१४८. 


१४ 


नि 


१५०. 


१५१, 


१५२. 


( ४४१ ) 
पण्हयाँ अध्याय 


: क्या प्रतीत्य समुत्पाद' का प्रत्येक धर्म (अवस्था) केवल एक ही प्रत्यय 


का सूचक हे ? महासांधिक भिक्षओं का ऐसा ही मत था । 


क्या यह कहना गलत हूँ कि संस्कारों के प्रत्यय से अविद्या की उत्पत्ति 


होती है, जैसे कि 'अविद्या के प्रत्यय से संस्कारों की उत्पत्ति होती है ?' 
महासांधिकों के मतानुसार यह कहना गरूत ही था। स्थविरवादियों ने 
इसे सहजात-प्रत्यय” या अन्योन्य-प्रत्यय” के आधार पर व्याख्यात किया. 
है और गरूत नहीं माना । 


* क्या काल परिनिष्पन्न (परिनिष्फन्न) है ? 
* क्या काल के सभी क्षण परिनिष्पन्नहें ? 
* क्या आख्रव (काम-आख्व, भवासख्रव, दुष्टि-आख्रव, अविदयासत्रव) दूसरे 


आख़वों से असंलूमन हे ? हेतुवादी भिक्षुओं का यही मत था । 


: क्या लोकोत्तर भिक्षुओं के जरा और मरण भी छोकोत्तर होते हैं ? महा- 


सांघिकों का यह मत था। स्थविरवादियों के मतानूसार इनकी भौतिक 
या मानसिक सत्ता ही नही है, अतः न ये लौकिक हैं, न छोकोत्तर । 

क्या निरोध-समापत्ति (निरोध-समाधि ) लोकोत्तर है? हेतुवादियों कामत ॥: 
क्या वह छौकिक (लोकिय) है ? पूर्वोक्त के समान । 


: क्या निरोध-समाधि की अवस्था में मृत्यु भी हो सकती है । राजगृहिक 


कहते थे कि हो सकती है । स्थविरवादी भिक्षुओं के मतानुसार नहीं हो 
सकती । 

क्या निरोध-समाधि के बाद संज्ञा-हीन प्राणियों (असमञ्व्मसत्त) के लोक 
में उत्पत्ति होती है ? हेतुवादियों का यही मिथ्या विश्वास था । 

क्या कर्म और कमं-संचय दो विभिन्न वस्तुएँ हें ? अन्धक और सम्मिलियों 
का ऐसा ही विश्वास । 


सोलह॒वाँ अध्याय 


क्या कोई व्यक्ति किसी दूसरे व्यक्ति के मन को नैतिक रूप से शिक्षित कर 
सकता है या उसे सहायता पहुँचा सकता है ? महासांधिओं का यह मत था # 


( डेडेरे ) 


१०४, क्या एक व्यक्ति किसी दूसरे व्यक्ति के मन में सुख उत्पन्न कर सकता है ? 
हेतुवादियों का ऐसा विश्वास था। 

१५५. क्‍या एक ही समय अनेक वस्तुओं की ओर हम ध्यान दे सकते है ? पूवंशेलीय 
और अपरशेलीय भिक्षुओं के मतानुसार यह सम्भव था। 

१५०६-५७. क्या रूप भी एक हेतु है ? क्‍या यह हेतुओं से युक्त है ? ये दोनों मत 
उत्तरापथकों के थे । 

१५८. क्या रूप कुशल या अकृशल हो सकता है ? महीशासक और सम्मितिय 
भिक्षुओं का यह विश्वास था। 

१५९, क्‍या रूप कर्म-विपाक है ? अन्धक और सम्मितियों की मान्यता । 

१६०. क्‍या रूपावचर और अरूपावचर लोकों में भी रूप है? अन्धकों का 
एसा ही विश्वास था। 

१६ १. क्‍या रूप-राग और अरूप-राग, क्रमश: रूप-धातु और अखरूप-बातु में 
सम्मिलित हें ? अन्धकों की यही मान्यता थी। 


सअञहवाँ अध्याय 


'१६२. क्‍या अहूंत्‌ भी पुण्यों का संचय करता है ? अन्धकों की मान्यता । 

१६३. क्‍या अहंत्‌ की अकाल मृत्यु नहीं हो सकती ? नहीं हो सकती, ऐसा! राज- 
गृहिक और सिद्धार्थक भिक्ष्‌ मानते थे । 

१६४, क्या हर वस्तु कर्मों के कारण है ? राजगृहिक और सिद्धार्थक भिक्षु ऐसा 
ही विश्वास रखते थे । 

१६५. क्‍या दुःख छ: इन्द्रिय-अनुभूतियों तक ही सीमित है ? हेतुवादियों की यह 
मान्यता थी। 

१६६. क्‍या आय॑-मार्ग को छोड़कर सभी वस्तुएं और मंस्कार, दुःख (कृत) 
हैं ? हेतुवादियों का ऐसा ही विश्वास था। 

१६७. क्या यह कहना गलत है कि संघ दान ग्रहण करता हेँं। यह मत बंतुल्यक 
नामक महाशून्यतावादियों का था। संघ की चार आये-मार्गों और उनके 
फलों के रूप में व्याख्य| करना इनका मुख्य सिद्धान्त था। इनके सिद्धान्तों 
में हम महायान-धर्मं के बीज पाते हें । 


कक.) 


:१६८-७ १. क्या यह कहना गलत हे कि संघ दान को पवित्र करता हैं, या स्वयं 
उसे खाता, पीता हूँ, या संध को दान की हुई वस्तु बड़ा पृष्य पैदा करती है, 
या बुद्ध को दान की हुई वस्तु बड़ा प्‌ ण्य पैदा करती हैँ ? ये सब सिद्धान्त 
वेतुल्यक नामक महाशन्यता-बादियों के थे। इन्हीं से बाद में महायान- 
सम्प्रदाय का विकास हुआ ।१ 

'१७२. कया दान देने वाले के द्वारा ही पवित्र किया जाता हैं, ग्रहण करने वाले के 
द्वारा शहीं ? उत्तरापथकों का यही विश्वास था । 

अठारह॒बाँ अध्याय 
१ 3३.-७४ क्या यह कहना गऊत है कि बुद्ध मनुष्यों के लोक में रहे ? क्या यह भी 
गलत है कि उन्होंने उपदेश दिया ? हाँ गलत ही है ऐसा वेतुल्यक 
(वपुल्यक ) कहते थे। बाद में चल कर महायान-धर्म ने भी यही कहा 
“भगवान्‌ तथागत मौन हे । भगवान्‌ बुद्ध ने कभी किसी को कुछ नहीं 
सिखाया” (मौताः हि भगवन्तस्तथाग्रता: ।न मौनस्तथागतर्भाषितम ) 
इस सब के बीज हम यही पात॑ हे। 

१ ७५. क्‍या बुद्ध को करुणा उत्पन्न नहीं हुई ? “नही हुई, कहते थे उत्तरापथक, क्योंकि 
करुणा को भी वे आसक्ति का ही रूप मानते थे। 

१७६ क्या यह सत्य है कि भगवान्‌ बुद्ध के मल में से भी अद्वितीय सुगन्‍्ध आती थी ? 
अन्धक और उत्तराषधकों का यही मत था। 


3 ड्कना >्सका समनका-2ण०काम रा 3५० अरमान लय अपन 2 लय, 


१. मिलाइये, ज्ञानातिलोक “/१८८०/0तग्रह 40 फ्राए णूृश्रांता बेहुल्य 
38 & वांडा0007 0 बंपुल्य 270व4 (॥८ बेपुल्य 87735 0० ८ 
शिद्बी4ए743 7टॉलि [0 पीट 3200ए९याटा।0ाटत केशाटा05 
(१८टापाएग घर दा0शा 388. महाशनन्‍्यतावादिन्‌ 5 ) (श05८ 
0685, (00, 389फ7€थ ॥0 96 फु्ाल्टाए १०॥०फ७४ंड7८९ 

गाइड ४ दि अभिधस्म-पिटक, पृष्ठ ६०; राहुल सांकृत्यायन : “बपुल्य ही 
बहु नास हे जिससे महायान आरम्भिक काल में प्रसिद्ध हुआ” पुरातत्व निबन्धा- 
'बली, पृष्ठ १३१। शुनन्‍्यता' (सुझ्ञता) के विज्वार का निर्देश संयुसत-लिकाय 
के ओपस्म-वग्ग में तथा अंगृत्तर-सिकाय के अनागतभय-सूत्रों (जतुक्क और 
'पंचक निपात) में हुआ है। इस विदय सम्बन्धी अधिक निरूषण के लिए 
देखिये शोमती रायस डेविड्स : ए बुद्धिस्ट सेनुअछह आऑबव साइकोछोजोकरू 
आधिक्स (धम्समसंयणि का अनुवाद) पृष्ठ ४२ (भूमिका) 

१८६. 


१५८७. 


१८८, 


१८०. 


( ४डं४ड ) 


क्या केबल एक आयं-मार्ग के अभ्यास से चारों आर्य-मार्गों (ज्रोतापत्ति 
आदि) के फलों की प्राप्त किया जा सकता है ? 

क्या एक ध्यान के ठीक बाद दूसरें ध्यान में साधक प्रवेश कर जाता है ? 
महीशासकों का ऐसा ही विश्वास था । 

ध्यानों के पंचविध विभाजन में जिसे द्वितीय ध्यान कहा जाता है वह क्‍या 
केवल प्रथम और द्वितीय ध्यान के बीच की अवस्था हैं ? सम्मितिय और 
कुछ अन्धकों का ऐसा ही विश्वास था । 


- कया साधक ध्यान में शब्दों को सुन सकता हैं ? पूर्वशलीय भिक्षुओं की 


यही मान्यता थी ? 


१. क्या दृश्य पदार्थ आँखों से ही देखे जाते हें? महासांघिकों के मतानुसार 


(पसाद-चक्खु ) जो कंवल भौतिक विकार हैं, देखती है । स्थविरवादियों के 
मतानुसार वह कंबल देखने का आधार या आयतन हूँ और है जो देखता हैं 
वह तो वास्तव में चक्षु-विज्ञान हे । 


'. क्या हम भूत, वर्तमान और भविष्यत्‌ के मानसिक क्लेशों पर विजय प्राप्त 


कर सकते हे ? उत्तरापथकों के अनुसार कर सकते हे । 


क्या शुन्यता सस्कार-स्कन्ध में सम्मिलित है ? अन्धको के अनुसार सम्मि- 


ल्िति है। 

क्या मार्ग-फल अ-संस्कृत है ? पूबंशलीय भिक्षुओं का मत। 

क्या किसी वस्तु की प्राप्ति स्वयं अ-संस्क्ृत हैँ ? पूवंशलीय भिक्षुओं 
का मत । 

क्या 'तथता' (बस्तुओं का निश्चित स्वरूप) अ-संस्क्ृत है ? उत्तरापथकों 
में से कुछ का यह विश्वास था। बाद में चल कर अश्वधोष के 'भूततथता' 
के सिद्धान्त का यहाँ बीज पाया जाता है। यह सिद्धान्त उपनिषदों के ध्रुव 
आत्मवाद के अधिक समीप पहुँच जाता हैं । 

क्या निर्वाण-धातु कुशल है ? अन्धकों का मत। कुशल को सामान्यतः 
इनरदोष' या 'पवित्र' मानकर वे निर्वाण को भी 'कुशल' कहते थे। 

क्या सांसारिक मनुष्य (पृथम्जन) में भी अत्यन्त नियमचत्ता (अच्चन्त- 
नियामता ) हो सकती हे ? उत्तरापधकों में से कुछ के मतानुसार हो 
सकती थी। 

क्या ऐसी श्रद्धेन्द्रिय आदि इन्द्रियाँ नहीं हे जो लौकिक हों और जिन्हें 


१०९०. 

( ४४५ ) 
साधारण आदमी (पृथग्जन ) भी प्राप्स कर सक ? नहीं हैं, ऐसा महीशासक 
और हेतुवादी भिक्ष कहते थे। 

बीसयाँ अध्याय 


क्या बिना जान-बूक कर किये हुए पितृ-वध आदि अपराधों के कारण 
भी नरक में जन्म लेना पड़ता है ? उत्तरापथक ऐसा मानते थे । 


: क्या झाधारण सांसारिक मनुष्य (पृथग्जन) को सम्यक ज्ञान नहीं हो 


सकता ? नहीं हो सकता, कहते थे हेतुवादी । 


- क्या नरक में फॉसी लगाने वाले या चौकीदार नहीं हैँ। 'नहीं है कहले 


थे अन्धक । 

क्या देवताओं के पशु भी होते है ? अन्धकों के अनुसार होते थे ' 

क्या आरय॑ अष्टांगिक मार्ग वास्तव में पाँच अंगो वाला ही हैं ? महीशासक 
ऐसा ही मानते थे। सम्यक्‌ वाणी, सम्यक्‌ कर्मान्त और सम्यक्‌ आजीव 
को वे मानसिक दशा न मान कर उनका अन्‍्तर्भाव कंबल सम्यक्‌ 
व्यायाम में कर देते थे। 


. क्या चतुराय॑ सत्य-सम्बन्धी १२ प्रकार के ज्ञान लोकोत्तर हैं? प्र्वशलीय 


भिक्षु उन्हें एंसा ही मानते थे। 

इक्कीसर्वा अध्याय 
क्या बुद्ध-उपदेशों में कोई सस्कार किया गया है ? क्‍या उनमें फिर संस्कार 
किया जा सकता है ? इन दोनों बातों की सम्भावना उत्तरापथक भिक्षु मानते 
थे। स्थविरवादियों ने दोनों बातों का विरोध किया हैं। बुद्ध की शिक्षाओं 
का संस्कार या सुधार सम्भव नहीं है । 
क्या सांसारिक मनुष्य की पहुँच एक ही क्षण में काम -लछोक, रूप-तोक और 
अ-रूप-लोक की वस्तुओं में हो सकती ह॑ ? हो सकती हे, ऐसा कुछ विरोधी 
सम्प्रदाय के लोग मानते थे, किन्तु उनके नाम का निर्देश अट्ठकथा में नहीं 
किया गया हैं। 
क्या बिना कुछ संयोजनों का विनाश किए भी अहंत्त्व प्राप्ति हो सकती है ? 
महासांधिकों का ऐसा ही विश्वास था। 
क्या बुद्ध और उनके कुछ शिष्यों को प्रत्येक वस्तु के सस्बन्धर्मे योग की 
शक्तियाँ प्राप्त हुई रहती हेँ। अन्घकों का विश्वास। 


([ डडच ) 


२००. क्या विभिन्न बुद्धों में भी कुछ श्रेणी का तारतम्य हूँ ? अन्धक सम्प्रदाय के 
कुछ भिक्षुओं का ऐसा ही मत था। 

२०१. क्या संसार के चारों भागों में बुद्धों का निवास है। महासांधिकों का यह 
विद्वास थ।। बाद के महायानी ग्रंथ सुखावती व्यूह में इसी विश्वास का 
प्रतिपादन किया गया हूँ। 'सुखावती' व्यूह में प्रत्येक भाग में रहने वाले 
बुद्ध का नाम भी दिया हुआ हूं, जैसे पच्छिमी भाग में भगवान्‌ अमिताभ 
बुद्ध रहते हें, पूर्वी भाग में अमितायु आदि। महासांषिकों को अभी 
इसका पता नहीं है। 

२०२.-३. क्‍या सभी वस्तुएँ और कर्म नियत हे ? अन्धक और कुछ उत्तरापभक- 
भिक्षुओं का ऐसा ही विश्वास था। 


बाईसवां अध्याय 


२०४. कया बिना कुछ संयोजनों का विनाश किए भी निर्वाण की प्राप्ति हो 
सकती ह। अन्धकों का विश्वास था कि हो सकती हे। यह मत १९८ 
के प्रायः समान ही है । 

२०५. क्‍या अहत्‌ के शरीर त्याग करते समय उसका चित्त कुशल' रहता हैं। 
अन्धको का यह भ्रमात्मक कथन था। 'कुशलरू' के दार्शनिक अर्थ को बे 
टीक-ठीक न समभते थे। 

२०६. क्‍या निशचल (आनेज्ज) ध्यान की अबस्था में भी बुद्ध या किसी अहँत्‌ की 
मृन्यु हो सकती है ? उत्तरापथक सम्प्रदाय के कुछ भिक्षुओं की यही मिथ्यता 
धारणा थी। 

२०७-८. क्या गर्भ की अवस्था में या स्वप्न की अवस्था में सत्य का अन्‍्तर्ज्ञान 
(धस्माभिसमय ) या अहुस्‍्तब की प्राप्ति सम्भव हूं? उत्तरापथक भिक्षु 
इसकी सम्भावना मानते थे। 

२०९. क्या स्वप्न की अवस्था में चित्त अव्याकृत' रहता हे ? उत्तरापथक सम्प्रदाय 
के कुछ भिक्ष॒ुओं की ऐसी ही मान्यता थी। स्थविरवादियों क॑ मतानुसार 
कुशल और अकुशल अवस्थाएँ भी उत्पन्न हो सकती हूं। 

२१०. क्‍या क्षुम और अज्युभ मानसिक अवस्थाओं की पुनरावृत्ति सम्भव नहीं है । 
ऐसी मान्यता उत्तरापभ्क भिक्षओं की थी। 


शी 
न 
ल्श्छछ 


पं 
रत 
न 


( ४४७ ) 


- कया सभी पदार्थ (धर्म) एक क्षण तक ही रहते हैं। ऐसी मान्यता पूर्वक्षैलीय 


और अपरशैलीय भिक्षुओं की थी। 


- क्या (पुरुष और स्त्री के) संयुक्त विचार के साथ मंथुन-सस्बन्ध स्थापित 


किया जा सकता हूँ ? यह बात वेतुल्यकों ने उठाई है, किस्तु उन्होंने यह 
नहीं कहा कि उनका तात्पयं भिक्षुओं से है या गहस्थों से । स्थविरवादियों 
ने इस्क्रा कड़ा प्रतिवाद किया है। 


- क्या ऐसे अ-मानषी जीव हे जो भिक्षुओं का रूप धारण कर मैथुन 


सेवन करते है ” उत्तरापथक सम्प्रदाय के कुछ भिक्षुओं की ऐसी 
मान्यता थी। 


. क्‍या बुद्ध ने अपनी शक्ति और इच्छा से ही बोधिसत्व होते समय पशु आदि 


योनियों में प्रवेश किया, कड़ी तपस्याएँ की और एक दूसरे उपदेशक के लिए 
तपस्या की ? अन्धकों की यह मान्यता थी। 


. बया ऐसी वस्तु है जो स्वयं काम नहीं, किन्तु कामक समान हैँ। (दया, 


सहानुभूति, आदि) । इसी प्रकार घृणा नहीं, किन्तु घृणा के समान हें, 
(ईर्ष्या, मात्सय) आदि। अन्धकों की ये मान्यताएँ थीं। 


. क्या यह कहना ठीक हैँ कि पंच-स्कन्ध, १२ आयतन, १८ धातु और 


२२ इन्द्रियाँ, 'असंस्कृत' हैं और कवर दुःख संस्कृत या परिनिष्पन्न 
(परिनिप्फन्न) है ? उत्तरापथक और हेतुवादी भिक्षुओं की ऐसी ही 
मान्यता थी । 


ऊपर हम कथावत्थु में निराकृत २१६ मतवादों का संक्षिप्त विवरण दे चुके 
है। इनमें से बहुत कुछ अल्प महत्त्व के हे, परन्तु अधिकांश मतवाद बड़े महत्त्व 
के हें। उनसे बौद्ध धर्म के उत्तरकालीन विकास पर पर्याप्त प्रकाश पड़ता है । 
वास्तव में इसी दृष्टि से उन्हें ऊपर उद्धृत भी किया गया हेँ। कथावत्थु की 
अटठकथा ने जिन सम्प्रदायों के साथ उपर्युक्त मतबादों में से प्रत्येक को संलूग्न 
किया है (कुछ को बिना संलग्न किए भी छोड़ दिया है जैसे २५, ३०, ३१, 
३८, १४३, १४४, १७७, और १९७,) उनकी दृष्टि से मतबादों का संकलन 
करने पर निम्नलिखित सूची बनेगी, जो बौद्ध धर्मके ऐतिहासिक विकास 
के विद्यार्थी के लिए बड़ी आवश्यक हो सकती है-- 


( डड४८ ) 
वज्जिपुतकत १, २ 


महिसासक २१, ५५, ५९, ८०, ९५, १०३, १५८, १७८, १८९, १९४ 
(महीशासक ) 


महासंधिक. ९५-१००, १०२, १०४-६, १०९, ११३-१६, १३२, १४१, 
१४२, १४६, १५२, १५३, १८१, १९८, २०१ 


गोकुलिक १८ 

सब्बत्थिवादी २, ६, 3, १९, ११० 

(सर्वास्तित्रादी ) 

सम्मितिय १-५, १९, २६, २८, २९, ६६, ७३-७८, ८०-८२, ९५, १ ९ ३, 


१३८, १३९, १५१, १५८, १५९, १७९ 


“भद्रयानिक १९ 


कस्सपिक ८ 
(काश्यपिक ) 
हेतुवादी १४५, १४७-४८, १५०, १५४, १६०५-६६, १८४ 272 | १ ।॒ 


उत्तरापयक . ३४-३७, ३९, ४०, ४५, ८3, ५८, ५१, ७२, ८५, ८६, ८८, ८९, 
११०, १११७-१८, १९०, १२३-२४, ११२६-२७, १२०, १३४-३५, 
१५०-५७, १७२, १७५-७७, १८२, १८६, १८८, १९०, १९६, 
२०२-३, २०६-९, २१०-१६ 


अन्धक ९, १०, १७, १९-२४, २६, २८, २९, ३२२, ३३, ४१-४४, ४६, 

सिद्धत्यिक ६२-६७, १६३-१६४ 
(सिद्धार्थिक ) 
बैतुल्यक १७३-७४, २१२ 
महाशूस्यतावादी १६७-७११ 
बैत॒ल्पक 

ऊपर के विवरण से स्पष्ट हैं कि बौद्ध धर्म के प्ररंभिक विकास को समभने के 
लिए कथावध्थु' की समीक्षाओं का कितना अधिक महत्त्व हैं। किन्तु ये समीक्षाएँ 
केवल एक सम्प्रदाय (स्थविरवाद ) की हैं, यह भी हमें नहीं भूलना चाहिए। जिस 
प्रकार कथावत्थु' में स्थविरवादी दृष्टिकोण से अन्य विरोधी सिद्धान्तों का खंडन 
किया गया है, उसी प्रकार अन्य सम्प्रदायों की परम्परा में शेष सम्प्रदायों (जिनमें 
स्थविरवादी भी सम्मिलित हे) का खडन किया गया है। उदाहरणतः वसमित्र के 
अप्टादश-निकाय शास्त्र” * में सर्वास्तिवादी दृष्टिकोण से शेष १७ सम्प्रदायों का 
खंडन किया गया हैं | इसी प्रकार तिब्बती और चीनी अनुवादों में कुछ अन्य 
सम्प्रदायों की दृष्टियों से भी खंडन-मंडन मिलते हैं।१ चकि हमारे विषय से ये 
सीधे सम्बन्धित नहीं है, अतः इनके तुलनात्मक अध्ययन में पड़ना हमारे छिए अप्रा- 
संगिक होगा। कथावत्थु' की दृष्टि से इतना कह देना ही आवश्यक जान पडता है 
कि अन्य बौद्ध सम्प्रदायों की परम्पराओं में प्राप्त सिद्धान्तों के बिवरणों से उसके 
विवरणों की विभिन्नता नहीं हैँं। केवलठ समालोचना-दृष्टि का भेद अवश्य 
है, जो क्षम्प्रदाय-विभेद के कारण आवश्यक हो गया है। जहाँ तक आपेक्षिक 
प्रामाण्य का सवाल हैं निश्चय हो कथावत्थ्‌' का परम्परा प्राचीन हैं 
और उसी का अनुवर्तन बाद में दीपवंस' और 'महावंस' में भी मिलंता है । वसुमित्र 
और भव्य के वर्णन अपेक्षाकृत अर्वाचीन हे। संस्कृत बौद्ध धर्म की परम्परा का 
उसके मृल स्रोत से कई बार ऐतिहासिक उलट-पुलटों के कारण विच्छेद भी हो 


१. शानातिलोक : गाइड था, दि अभिधम्म-पिटक, पृष्ठ ३८ 
२. इस ग्रन्थ का मूल संरक्ृत उपलब्ध नहीं हे । केवल चोनी अनुवाद मिलता 
है, जिसका अग्रेज्ञी अनुवाद जापानी दिद्वान्‌ प्रो० मसूदा ने किया हे । 
वसुमिश्र द्वारा दिये गये कुछ सम्प्रदायों के परिचय के लिये देखिये बद्धिस्टिक 
स्टडोज़, पृष्ठ ८२८-३१ । 
३. देखिये जनल आब रॉयल एशियाटिक सोसायटी, १९६०, पृष्ठ ४१३ 
२९ 


( ४५० ) 


चुका है। अतः पालि वर्णन ही अधिक प्रामाणिक और समाश्रयणीय हैँं। अतः 
कथावत्थु' के नाना सम्प्रदायों के सिद्धान्त-विवरण प्रामाणिक माने जा सकते हैं 
और बा।द्ध धर्म के ऐतिहासिक विकास के प्रारम्भिक स्वरूप को समभने के लिए 
आज भी उनका पर्याप्त महत्व है, इसमें सन्देह नहीं। 


यमक ! 


यमक' का शाव्दिक अर्थ हैँ जोड़ा या जुड़वाँ पदार्थ । यमक पकरण' 

में प्रथ्नों को जोड़ों के रूप मे रक्खा गया हैं, यथा (१) क्या सभी कुशलू-धमर्म कुशलू- 
मूल है ? क्‍या सभी कुशल-मूल कुशल-धर्म है ? (२) वया सभी रूप रूप-स्कन्ध 
हैं? क्या सभी रूप-स्कन्थ रूप हैं ? (३) क्या सभी अ-रूप अ-रूप-स्कन्ध हूँ ? 
क्या सभी अ-छूप-स्कन्ध अ-रूप हे ? आदि, आदि। प्रश्नों के अनुकूल और 
विपरीत स्वरूपों का यह जोड़ा बताना इस ग्रन्थ में आदि से अन्त तक देखा 
जाता है। इसीलिए इसका नाम यमक' पड़ा है। यमक' का मुख्य विएय है 
अभिश्रम्म में प्रयकत शब्दावली की निश्चित व्याख्या । अतः उसका अभिधम्म- 
दर्शन के लिए वही महत्व और उपयोग है, जो एक निश्चित पारिभाषिक 

ब्द-कोश का किसी पूर्ण द्शन-प्रणाली के लिए। उसकी बहुत कुछ शुष्कता 
का भी यही कारण हैं । 'यमका दस अध्यायों मे विभकत है, जिनमे निर्दिः 
विपयो के साथ धम्मों के संबंधों को दिखाना ही उसका रुक्ष्य हूँ ? अध्यायों: 
के विषय उनके नामों से ही स्पष्ट हो जाते है, यथा 

(१) मूल यमक--कुशल, अकुशल और अव्याकृत, ये तीन मूल' धर्म या पदार्थ + . 
(-) सन्ध-यमक--पञ्च-स्कन्ध | 

आयतन-्यमक--१८ आयतन । 
) बानु-पमक--१८ धातुएँ । 
) साच्च-यमक--४ सत्य । 
) संखार-यमक--संस्कार, कायिक, वाचिक और मानसिक । 
) अनुसय-यमक--७ अनुशय (चित्त के अन्दर सुषुप्त बुराइयाँ) । 

१. श्रीमती रायस डेविड्स एवं अन्य तीन सहायक सम्पादकों द्वारा रोमन लिपि में 
सम्पादित एवं पालि टेकक्‍्सूद्‌ सोसायटी (लन्दन, १९११ एवं १९१३) द्वारा 
दो जिहदों में प्रकाशित। 


| अहर 


(८) चित्त-यमक--चित्त-संबंधी प्रश्नोत्तर। 
(९) धम्म-्यमक--धर्मो संबंधी प्रश्नोत्तर । 

(१०) इच्दिय-यमक--२ १३-्द्रियाँ । 

प्रत्येक अध्याय की विषय-प्रतिपादन शैली प्राय: समानहे । प्राय: प्रत्येक अध्याय 
तीन भागों में विभकतह (१) पञ्व्तत्ति-वार (शब्द-प्रज्ञापन-विभाग ) (२) पवत्ति- 
वार [प्रक्रिया-विभाग ) और (३ ) परिज्ञ्ञा-वार (अन्तर्जान-विभाग ) । प्रथम भाग 
के भी दो उपल्भिाग है (अ) 'उद्देस-वार (प्रशन-कथन) और निद्ेस-वार (व्याख्या- 
खण्ड ) | 'उद्देसवार' में प्रइतों का कथन जोड़े के रूप में किया गया हैं, यथा क्या 
सभी रूप को रूप-स्कन्ध कहा जा सकता है ? क्‍या सभी रूप-स्कन्ध को रूप 
कहा जा सकता है ? आदि। “िदेस-वार' में इसकी व्याख्या की गई हे । ह्वितीय 
मुख्य भाग पवत्ति-वार' के तीन भाग हैं, यथा (अ) उप्पाद-वार (उस्पत्ति- 
विभाग) (अ) निरोध-वार (विनाश-विभाग) और उप्पाद-निरोध-वार 
(उत्पत्ति और विनाश संबंधी विभाग) उप्पाद-विभाग' में यह दिखाया गया 
है कि भिन्न भिन्न धर्मों की किस प्रकार उत्पत्ति होती है ? प्रश्नों का ढंग तो बही 
जुड़वां नमूने का है, यथा क्या वेदना-स्कन्ध उसको भी उत्पन्न होता है जिसको 
रूप-स्कन्ध उत्पन्न होता है ? क्‍या रूप-स्कन्ध उसको भी उत्पन्न होता हैं जिसको 
वेदना-स्कन्ध उत्पन्न होता हैं ? 'क्या वेदना-स्कन्ध उस जीवन-मभूमि में 
भी उत्पन्न होता है जिसमें रूप-स्कन्ध उत्पन्न होता हैं ? क्‍या रूप स्कन्ध 
उस जीवन-मूमि में भी उत्पन्न होता है जिसमें वेदना-स्कन्ध उत्पन्न होता है ? 
आदि, आदि। निरोध-वार' में इसी प्रकार धर्मों के विनाश या अस्तंगमन संबंधी 
प्रश्न किये गये हे, यथा क्‍या वेदना-स्कन्ध का भी उसके अन्दर निरोध हो जाता हैं 
जिसके अन्दर रूप-स्कन्ध का निरोध हो जाता हूँ ? क्‍या रूप-स्कन्ध का भी उसके 
अन्दर निरोध हो जाता हैँ जिसके अन्दर वेदना-स्कन्ध का निरोध हो जाता है ?' 
क्या वेदना-स्कन्ध उस जीवन-भूमि में भी निरुद्ध हो जाता हे जिस जीवन-भूमि में 
रूप-स्कन्ध निरुद्ध हो जाता है ? क्‍या रूप-स्कन्ध उस जीवन-भूमि में भी निरुद्ध 
हो जाता है जिस जीवन-भूमि में वेदना-स्कन्ध निरुद्ध हो जाता है ?” आदि, आदि । 
“उप्पाद-निरोध-वार' में इस क्रम को उल्टा कर दिया गया है । उसके प्रश्न इस 
प्रकार के हँ-- क्या वेदना-स्कन्ध उसके अन्दर निरुद्ध हो जाता है, जिसके अन्दर 
रूप-स्कन्ध उत्पन्न होता है ? क्‍या रूप-स्कन्ध उसके अन्दर निरुद्ध हो जाता 
है, जिसके अन्दर वेदना-स्कन्ध उत्पन्न होता है! ? कया वेदना-स्कन्च उस जीवन- 

भूमि में निरुद्ध हो जाता है जिस भूमि में रूप-स्कन्ध पेदा होता है ? 
क्या रूप-स्कन्ध उस जीवन-भूमि में निरुद्ध हो जाता है, जिस जीवन भूमि में 
वेदना-स्कन्ध उत्पन्न होता हैं ?” आदि, आदि। तृतीय मुख्य भाग 'परिज्ञा-वार 
(अन्तर्जान-भाग) में प्रश्नोत्तर के रूप में यह दिखाने की चेष्टा की गई है कि 
धम्मों का अन्तर्ज्ञन किस प्रकार पंदा होता हैं । इसके प्रश्न इस प्रकार हैँ -- 
क्या जिसने रूप-स्कन्ध का ज्ञान प्राप्त कर लिया हैं, उसे वेदना-स्कन्ध का भी 
ज्ञान प्राप्त हो जाता हैं ? क्‍या जिसने वेदना-स्कन्ध का ज्ञान प्राप्त कर लिया हैं, 
उस रूप-स्कन्ध का भी जान प्राप्त हो जाता है ?' आदि, आदि । 

इससे अधिक 'यमक' की वीथियों में भ्रमण करना “सूखी हडिडयों की 
घाटी” में भ्रमण करना ही होगा, जंसा श्रीमती रायस डेविड्स ने उसे कहा है? । 
वास्तव में यह किसी भी पारिभाषिक शब्द-कोश के लिए कहा जा सकता है । 
गमक! भी अभिधम्म का जब्द-कोश ही हैं । अत: उसका सूखापन भी अभिधम्म 
के विद्याथियों के लिए एक सतत उपयोग और महत्व की वस्तु है । 
प्टढान * 

अभिवषम्म-दर्शन धम्मो (पदार्थो-अवस्थाओं ) काएक परिपूर्ण दर्शन है । धम्म- 
संगणि में धम्मो का विश्लेषण, विमंग में उनका वर्गीकरण, धातुकथा में उस वर्गी- 
करण के कुछ थीरपकों पर अधिक प्रकाश, पुग्गलप>्ञ्गति में इस धम्म-दर्शन की पृष्ठ- 
भूमि में व्यक्तियों के प्रकारों का निरूपण,कथावत्थु में अभिधम्म-दर्शन संबधी मिथ्या 


१. इस ग्रल्थ को क्लिष्ट शेली और दुरूह विषय-वस्तु के कारण श्रोमती रायस 
डेंबिड्स जैसी महाप्राज्ञा एवं अभिधम्म-द्श न की सननशीला अध्येत्रो के 
भी अनेक विप्रतिपत्तियों म॑ पड़ जाना पड़ा। उनकी कठिनाइयों और 
सन्‍्देहों का निवारण प्रसिद्ध बर्सो बोद्ध विद्वान स्थचिर लेदि सदाव ने किया 
था। लेदि सदाव के विचार एक पालि निबन्ध के रूप में 'यमक' के 
पालि टेक्सूट्‌ सोसायटो द्वारा प्रकाशित संस्करण के परिशिष्ट में निहित 
हैं। ऐतिहासिक गौरब को प्राप्त यह निबन्ध पालि-साहित्य के विद्याथियों 
द्वारा व्रष्टव्य है । 

२. श्रोमती रायस डेविड्स ने इस ग्रंथ का अंशतः सम्पादन पालि टैक्सर सोसायटी 
के लिए किया हे। दुक-पटठान, भाग प्रथम (१९०६) एवं तिक-पट्ठान, 
भाग १-३ (१९२१-२३) ! इस ग्रंथ के बरसी, सिहली एवं स्थासी संस्करण 
उपलब्ध हैं। हिन्दी में न अनुवाद हूं, न मूल संस्करण। 

धारणाओं के निरसन के द्वारा उसके विमल, मोलिक स्वरूप का प्रकाशन, 
यमक में अभिषम्म-गृहीत पारिभाषिक शब्दावली की सदा के लिए भ्रम निवा- 
रण करने वाली निश्चित व्याख्या, अभिधम्म-दशेन का इतना विकास अभी 
हम उनके छह ग्रन्थों में देख चुके हे । सातवें ग्रन्थ (पट्ठान) में अब हम अभि- 
धम्म-दर्शेन की एक सबसे अधिक महत्वपूर्ण भूमि पर आले हेँ। यही वह भूमि हैं 
जहाँ से वह नित्य, श्रुव पदार्थ |के गवेषक अन्य भारतीय दशेनों का साथ छोड़ 
देता हे। कम से कम उनकी सी गवेषणा में तो वह प्रवृत्त नहीं होता । निरन्तर 
परिणामी 'धर्मो' का विश्लेषण करने के बाद उनकी तह में किसी अ-परिणामी 
“धर्मी' को भी क्‍या अभिधम्म ने देखा है ” ऐसी जिज्ञासा हम अमरता के लालची 
अवश्य करेगे । किन्तु लालच (तृष्णा) को अवकाश तथागत ने कब दिया, फिर 
चाहे वह अमरता का ही क्‍यों न हो ? हमारा प्रश्न ही गलत हैँ, ऐसा ही उत्तर 
यहाँ तो हम पायेंगे । अतः बुद्ध-अनुगामी स्थविरों ने भी धम्मों या पदार्थों की 
अवस्थाओं का ही अध्ययन किया हैं, प्रवाहों और घटनाओं (जिनमें ही संपूर्ण 
नाम (विज्ञान-तत्व) और रूप (भौतिक-तत्व) संनिहित है, के अनित्य, दुःख 
और अनात्म स्वरूप पर ही जोर दिया है । उनमें अन्तहित किसी कूटस्थ, नित्य, 
ध्रुव पदार्थ के अस्तित्व की सिद्धि पर उन्होंने जोर नही दिया। क्‍यों ? क्योकि उनके 
शास्ता के गणब्दों में “यह न ब्रह्मचर्य के लिए उपयोगी है और न निवेद, शान्ति, 
परमज्ञान और निर्वाण के लिए ही आवध्यक है ।” इस उद्ृश्य को समभ लें तो 
»पालि बद्ध-दर्शन ने अपनी जिज्नासाओं की जो मर्यादा बाँधली है, उसको 
हृदयंगम करना आसान हो जाता हें। फिर भी अनात्मवादी बृद्धनमत 
भौतिकतावादी नहीं है । 
जहाँ तक दाशेनिक परिस्थिति की पूर्णता का सवाल है, उसके लिए भी तथा- 
गत ने पर्याप्त अवकाश और आश्वासन दिया है । जिसे उन्होंने अनत्ता (अनात्मा ) 
के रूप में निषिद्ध किया है, उसे ही उन्होंने निब्बाण' (निर्वाण) के रूप में 
प्रतिष्ठित किया हैं। सभी भौतिक और मानसिक अवस्थाएँ अनित्य, दुःख और 
अनात्म हैं, सापेक्ष हैं, काये और कारण की श्टंखला से बद्ध हैं । किन्तु निर्वाण 
असंस्कृता धातु हैं। वह कार्य-कारण भाव से बद्ध नही है । वह उससे ऊपर है । 
अनपेक्ष हे, परमार्थ है। किन्तु दुःख-निवृत्ति की साधना तो भव-प्रबाह में ही करनी 
है, जो कार्य-कारणभाव से संचालित हैं। अतः उसी की गवेषणा प्रधान रूप से करनी 
इष्ट है । भगवान्‌ बुद्ध ने समग्र मानसिक और भौतिक जगत्‌ में यदि किसी 

नियामक को नहीं तो नियम को तो अवद्य ही देखा है, यदि किसी ऋत-धारी 
वरुण को नहीं तो स्वयं ऋत को तो अवश्य देखा ही है। त्रसरेण से भी सहर्सांश 
छोटे पदार्थों से लेकर महापिड नीहारिकाओं तक और दृश्य इन्द्रिय-व्यापारों 
से लेकर सूक्ष्म अन्तब्वेलना की गहरी अनुभूतियों तक, इस सारे संसार-चक्र को 
लथागत ने नियम और ऋत से बँधा हुआ अवश्य देखा है । भगवान्‌ को इस सत्य 
का ज्ञान सम्यक-सम्बोधि-प्राप्ति के समय ही हुआ था, इसके लिए त्रिपिटक में प्रभूत 
प्रमाण है ।* क्‍या हैं वह ऋत, क्‍या है वह नियम, जिसका ज्ञान भगवान्‌ बुद्ध 
ने सम्यक्‌ सम्बोधि प्राप्त करने के समय ही किया ? यही है वह गम्भीर? प्रतीत्य 
समृत्पाद (पटिच्च समुप्पाद) अथवा प्रत्ययों से उत्पत्ति का नियम । यह कोई 
कोरा दार्भ निक सिद्धात नहीं है, बल्कि यह है सम्यक्‌ सम्बद्ध की प्रत्यक्षतम 
अनभति । यदि यह कोरा दार्शनिक सिद्धात होता तो तथागत के लिए इसका 
उपदेश करना ही अनावश्यक होता । उस हालत में तथाग़त भी अफलातु, अरस्तू, 
शंकर या नागार्जुन की समकोटि के ही दार्शनिक होते । वे करुणा के देव 
किस प्रकार होते, जिस रूप मे मानवता को उनका एकमात्र सहारा मिला 
है? वास्तव में प्रतीत्य समुत्पाद भगवान्‌ की करुणा का ही ज्ञानमय परिणाम है । 
भगवान्‌ ने अशेष जीव-जगत्‌ को दुःख की चक्की में पिसते देखा । जहाँ बुद्ध- 
सेत्रों से देखा, अखिल लोक में जरा, मरण, शोक, रोना-पीटता, दुःख, दौम॑नस्थ 
ओर उपायायसों का ही अखंड सा म्राज्य देखा । जिज्ञासा हुई यह किसके कारण ? 
स्थरू कारण अनेक थे जिन्हें साधारण आदमी आज भी देखते है और कुछ उन्हीं« 
पर अधिक जोर भी देते है । किन्तु बुद्ध-नेत्रों से देखा गया कि जन्म ही इन 
दुखोंका मल कारण है । जन्म का कारण क्‍या? भव। भव का कारण क्‍या? 
उपादान । उपादान का कारण क्या ?! तृष्णा ! तृष्णा का कारण क्‍या ? 
वेदवा ! वेदना का कारण क्‍या ? स्पर्श। स्पर्श का कारण क्‍या ? बडायतन ! 
5ैडाग्तन का कारण क्या ? नाम-रझूप। नाम-रूप का कारण क्‍या? विज्ञान । 
विज्ञान का कारण क्‍या ? संस्कार । संस्कार का कारण क्‍या ? अविदा । 
“भिक्षओ ! अविद्या और तृष्णा से संचालित, भटकते-फिरते प्राणियों के आरम्भ 
२. देखिये विशेषतः विनय-पिटक--महावर्ग १, उदान, प्रथम (बोधि) वर्गे। 

३, महानिदान-सुत्त (दीघ. २४२) से भगवान्‌ ने स्वयं इसकी गस्भीरता का वर्णन 

सारिपृत्र के प्रति किया हूँ । 

का पता नहीं चलता ।” आवागमन के चक्र को अविदुया ही गति प्रदान करती है । 
यदि अविद्या का निरोध कर दिया जाय तो संस्कारों का निरोध ! संस्कारों का 
निरोध कर दिया जाय तो विज्ञान का निरोध। विज्ञान का निरोध कर दिया जाय 
तो नाम-रूप का निरोध । नाम-रूप का निरोध कर दिया जाय तो छह आयतनों 
का निरोध | छह जायतनों का निरोध कर दिया जाय तो स्पर्श का निरोध ॥ 

. वंदना का निरोध ' .. .. .तृष्णा का निरोध ! ..... . उपादान का 
निरोध ! .. ...भवकानिराध ! ..... . जन्म का निरोध ! ... . . .जरा, 
मरणशोक, रोदन-विलाप, दुःख, मायसिक कष्ट एवं सारे दुः:खन्पंज का निरोध! 
यही ब॒द्धोवत प्रतीत्य समृत्पाद हैं, जिसे दःख के आगमन और अस्तंगसन को हैलु- 
पूवक दिखाने के लिए भगवान्‌ ने करणापूर्वक उपदेश किया ।” 

दूस प्रतीत्य समृत्याद का ही पूरेश विस्तार के साथ विवेचन पटठान' में 
में किया गया है । किन्तु सुत्तत्त की जपिक्षा पट्ठाल की जिवेचन-पद्धति की एक 
विशेषता हूँ । जैसा प्रतीत्य समुत्पाद के उपर्युक्त वर्णव से स्पष्ट है, प्रतीत्य 
समुृत्पाद को कारण-कार्य परम्परा में १९ कड़ियाँ ढ़, जो एक दूसरी से 
प्रत्ययों के आधार पर जुड़ी हुई है । सुतनन्त में अधिकांश इन कशियों की व्याख्या 
मिलती है । पट्ठान में इन कड़ियों की व्याख्या पर जोर न देकर उन प्रत्ययो। 
पर जोर दिया गया है, जिनके आश्रय से वे पंदा होतो और निरूद्ध होती रहती है । 
पट्ठान में इस प्रकार के २४ प्रत्ययों का विवेवन किया गया है । यही उसकी एक- 
मात्र विषय-वस्तु हैं । जैसा उसके तामस से स्पष्ट है, पटछान' (एच्चय  ठान) 
वास्तव में प्रत्ययों का स्थान हों हैं । 

आकार और मह्त्व की दृष्टि से पट्ठान अभिधम्म-पिटक्त का एक 
महाग्रन्थ है। महत्त्व में उसका स्थान धम्मसंगणि के बाद ही हैं। स्थामी संस्करण 
की ६ जिल्दों में ३१२० पृष्ठ हैँ । यह हालत तब है जब ग्रन्थ के चार मुख्य 
भागों में से अन्तिम तीन अत्यंत संक्षिप्त कर दिये गये है । यदि उनका भी विवरण 
प्रथम भाग के समान ही किया जाता तो महास्थविर जञानातिलोक का यह अनुमान 
ठीक है कि कुछ ग्रन्थ का आकार १४००० पृष्ठ से कम न होता। जैसा अभी 
कहा जा चुका हैं संपूर्ण ग्रन्थ चार बड़े भागों में विभवत हैँ, यथा 
१. देखिये विशेष्त: महानिदान-सुत्त (दीघ, २११५), महाह॒त्विषदोपम-सुत्त 

(मज्किस. १।३।८) आदि 

(१) अनुलोम-पटठान--धम्मों के पारस्परिक प्रत्यय-संबंधों का विधाना- 
त्मक अध्ययन । 

(२) पच्चनिय-पट्ठान--धम्मों के पारस्परिक प्रत्यय-संबंधों का निषे- 
धात्मक अध्ययन । 

(३) अनुलोम-पच्चनिय पट्ठान-धम्मों के पारस्परिक प्रत्यय-संबंधों का 
विधानात्मक और निषषधात्मक अध्ययन । 

(४) पच्चनिय-अनुलोम पटठान--धम्मों के पारस्परिक प्रत्यय-संबंधों का 
निषेधात्मक औझ्ू विधानात्मक अध्ययन | 

ग्रन्थ के आरम्भ में एक भूमिका है, जिसका नाम पञ्चय-निहेस' ([प्रत्यय 
निर्देश) है। इसमें उन २४ प्रत्ययों का उल्लेख और संक्षिप्त विवरण है, जिनके 
आधार पर धम्मों का उदय और अस्तंगमन सारे ग्रन्थ में दिखाया गया है। 
स्थामी संस्करण की पहली जिल्द में यह भूमिका-भाग ही आया है । मूल ग्रन्थ के 
उपर्युक्त ४ भागों मे से प्रत्येक की विषय-प्रतिपादन शंली समान ही है । केवल 
प्रथम भाग के आधार पर शेष तीन में विषय-विवरण संक्षिप्त अवश्य दिया 
गया है । स्थामी संस्करण की २, ३, “&, और ५ जिल्दों में केवल प्रथम भाग 
आया है । शेष तीन भाग छठी जिल्द में हें । प्रथम भाग की अध्याय-संख्या 
इस प्रकार हे---२२--८९--१३०--५९४--४२-- ४८५० ३२७ । इससे 
पट्ठान के वृहत्‌ आकार की कुछ कल्पना की जा सकती हूँ । 

उपर्युक्त चार भागो में विधानात्मक आदि अध्ययन-क्रम से २४ प्रत्ययों 
का संबंध धम्मों के साथ दिखाया है| प्रत्येक भाग में यह अध्ययन-क्रम छह प्रकार 
से प्रयकत किया गया हैं। इसका अर्थ यह हे कि इन चार भागों में से प्रत्येक 
छह-छट उपविभागों में और भी बटा हुआ हैँ, जेंस कि 

?) तिक-पट्ठान--धम्मसंगणि में प्रयुक्त २२ त्रिकों के वर्गीकरण 

को लेकर धम्मो के साथ २४ प्रत्ययों का संबंध-निरुपण । 

(२) दुक-पट्ठान--धम्मसंगणि में प्रयुक्त १०० द्विकों के वर्गीकरण 
को लेकर धम्मों के साथ २४ प्रत्ययों का संबंध “निरुपण । 

(३) दुक-तिक-पटठान--उपर्युकत १०० द्विकों और २२ ज़िकों को लेकर 
पूर्वेबत्‌ अध्ययन । 

(४) तिक-दुक-पट्ठान--उपर्य क्‍त २२ त्रिकों और १०० ट्विकों को लेकर 
पूवंबत अध्ययन । 


५ ५७: 


(५) तिक-तिक-पट्ठान--परस्पर मिश्चित २२ त्रिकों को लेकर पूवंबत्‌ 
अध्ययन । 

(६) दुक-दुक-पट्ठान--परस्पर मिश्रित १०० द्विकों को लेकर पूर्ववत्‌ 
अध्ययन । 

इस प्रकार संपूर्ण महाग्रन्थ चौबीस भागों में बटा हुआ है, जिनमें से प्रत्येक 
पद्ठान! कहलाता है | इसीलिए 'पट्ठान' की अट्ठकथा में कहा गया है-- 
चतुवीसति-समन्त-पट्ठान-समोधान-पट्ठान-महाप्पकरणं नामाति। अर्थात्‌ पट्ठान” 
महाप्रकरण में कुल मिलाकर २४ 'पट्ठान' या प्रत्यय-स्थान हैं । 

पट्ठान' के दीघे आकार को देखते हुए उसके विषय या शैली का लघु से 
रूघु संक्षेप देना भी कितना कठिन है, यह आसानी से समझा जा सकता हैं । 
किन्तु जेसा पहले कहा जा चुका है, उसकी भूमिका (पच्चय-निहेस) में 
उन ६४ प्रत्ययों का उल्लेख और संक्षिप्त विवेचन है, जिसके आधार पर 
संपूर्ण ग्रन्थ मे प्रतीत्य समुत्पाद को समभाया गया हूँ । प्रत्यय-दर्शन का विवेचन 
पट्ठान की एक मुख्य विशेषता है । जैसा श्रीमती रायस डेविड्स ने कहा 
हैं, संपूर्ण अभिधम्म दर्शन सम्बन्धो ज्ञान के लिये वह एक महत्व पूर्ण रचनात्मक 
दान है ।! हमारा उद्देश्य यहाँ इन २४ प्रत्ययों का संक्षिप्त विवरण देना ही 
४ । इनके नाम इस प्रकार है-- 


अन्‍य, 


ह्‌ 


१. हेतु-प्रत्यय ८. निःश्रय-प्रत्यय 

२. आल्म्बन-प्रत्यय ९. उपनि:श्रय-प्रत्यय 
२. अधिपति-प्रत्यय १०. यूवेजात-प्रत्यय 
४. अनन्तर-प्रत्यय ११. पश्चातजात-प्रत्यय 
५. समनन्‍्तर-प्रत्यय १२. आसेवन-प्रत्यय 
६. सहजात-प्रत्यय १३. कमं-प्रत्यय 

७. अन्योन्य-प्रत्यय १४, विपाक-प्रत्यय 


१. देखिये तिक-पटुठान, प्रथम भाग (श्रीमतो रायस डेंबिड्स द्वारा सम्पादित, 
पालि टेक्‍्सूट सोसायटी से प्रकाशित, रन्दन १९२१-२३) पृष्ठ ५ 
(भूमिका) एवं तिक-पट्ठान, द्वितीय भाग की सम्पादकीय टिप्पणी। 





([ ४०८ ) 


7५. जाहार-प्रत्यय २०. विप्रयुक्त-प्रत्यय 
१६. इन्द्रिय-प्रत्यय २१. अस्ति-प्रत्यय 
२७. ध्यान-प्रत्मय २२. नास्ति्रत्यय 
१८. मार्म-प्रत्यय २३. बिगत-प्रत्यय 
१९, सम्प्रययत-प्रत्यय २४. अविगत-प्रत्यय 


प्रत्यक प्रत्यय का क्या अर्थ है और किस प्रकार उसका आश्रय छेकर किसी 
एक धम्म या धर्म्मों को उत्पत्ति और निरोध किसी दूसरे धम्म या धर्म्मों दते 
उत्पत्ति और निरोध-पर आधारित हें, इसका भी कुछ दिग्दशन कराना यहाँ 
आवध्यक होगा । 

१. हेतु-प्रत्यण (हेतु पच्चयो)--हैलु का अर्थ हैं मूल कारण या आधार । 
अभिधम्म-दर्शन में लोभ, द्वेप, मोह एवं उनके विपश्ली अलोभ, अद्वेप और अमोह 
को मूठ कारण या हेतु कहा गया है । इनमें से पहले तीन कर्म-विपाक की दृष्टि 
से अगु्शल है और बाद के तीन कुशल है । ओर कही कही (जैसे कि अहँत के 
संबंध में) अव्याकृत अर्थात्‌ अनिस्वतत (नितान्त स्वाभाविक या दर्म-विषाक 
उत्पन्न करते में निष्किय) भी । जितनी भी कुशल या अक्ुशल जबसस्‍्थाए 
मानसिक या भौतिक जगत्‌ में हो सकती हैं, उनके मूल आधार या हेतु क्रमशः 
उपर्युक्त कुशल या अकुशल धम्म ही हे । इन मूल आघारों या हेतुओं की 
उपस्थिति या अनुपॉस्थति पर ही अनिवायंत: सब कुशल और अकुशल घधम्मो की 
उपस्थिति या अनपस्थिति निर्भर हे। पटुठान की भाषा में, 'हेतुओं से संयुक्त 
धम्म और इन्हीं से उत्पन्न होने वाली भौतित्रा जगत की सारी अवस्थाएं, हेतुओं 
पर हतु-प्रत्यय के रूप में अवलम्बित हे ।” उत्पन्न होनेवाली वस्तु (पच्चसप्पन्च-- 
प्रत्ययोत्यन्न ) तो यहाँ घम्म ओर भौतिक जगत्‌ की अवस्थाएँ है । जिनसे 


० 





| कम अल अल पलननन जन्‍थनथ. 


१. इन चोबोस प्रत्ययों में अनेक एक दूसरे में सम्मिलित हे। अभिधम्मत्थसंगह 
में इनको चार भुख्य भागों में विभक्त कर दिया गया है, यथा आलम्बन, 
उपनिःश्रण, कर्म और अस्ति। आरम्भणुपनिस्सयकस्मत्थिषठ्चयेस व सब्येपि 
पच्चया समोधालं गच्छान्‍्ति। पृष्ठ १५१ (धम्मानन्द कोसम्ब्ी का संस्करण, 
नसवनोत टीका सहित ) 


६ 0.) 


वे उत्पन्न होती हू (परच्चय-धम्म) वे हेतु' या कुशलादि मुल धम्म हूँ । 
जिस प्रत्यय (पच्चय) से वे पैदा होती हैं, वह हेतु-प्रत्यय (हेलु-पच्चय ) 
है। शेष प्रत्ययों में भी क्रानसार हम इन तीन बातों का उल्लेख करेंगे - 
यथा (१) उत्पन्न होने वाली वस्तु (पच्चयप्पन्न) क्‍या है ? (२) जिस 
वस्तु से वह उत्पन्न होती है. (पच्चय-धम्म) वह क्‍या हे ? (३) प्रत्यथ 
क्‍या हे? 

२. आल्म्बन प्रत्यय (आरम्मण पच्चयो)--आलम्बन का अर्थ है विषय 
प्रा आधार । जिस वस्तु के आधार से कोई दूसरी वस्तु पंदा होती है तो उस 
दूसरी वस्तू के प्रति पहली वस्तु का संत्रंध आलम्बन प्रत्यय का होता है । 
उद्ाहरणत: चल्ष वितात और उससे संयक्‍त धर्मों की उत्पत्ति रूप-आयतन 
पर आधारित है । अतः रूप-आयतन आलम्बन है चश्नु-विज्ञान और उससे 
सयूक्‍त धर्मों का। दूसरे शब्दों में, रूप आयतन आलम्बन-प्रत्यय के रूप में चक्ष्‌- 
विज्ञान और उसमे संयुक्त धर्मो का प्रत्यय है। इसी प्रकार शब्दायतन, गन्धा- 
यतन्‌, स्सायतन और स्पृष्टव्यायतन क्रमश: श्रोत्-विज्ञान, ल्रवाण-विज्ञान, जिद्ठा- 
विज्ञान, काय-विज्ञान और उनमे संयुक्‍त धर्मों के आलम्बन-प्रत्यय के रूप में प्रत्यय 
हे । इसी प्रकार उपय कत पाँचों आयतन (रूप, छाब्द, गन्ध, रस, स्पुष्टव्य ) मिलकर 
मनो-धातु और उससे संयुक्त धर्मों के तथा सब धर्म मिलकर मनो-विज्ञान-धातु 
और उससे संयकत धर्मों के आलम्बन-प्रत्ययके रूप में प्रत्यय हैं| संक्षेप में, 
जी जो धर्म चित्त ओर चेतसिक धर्मों के आलम्बन हर. वे सभी उनके प्रति 
आल्म्बन-प्रत्यय के रूप में प्रत्यय हैं । यहाँ (१) चक्ष्‌ (२) शथ्रोत्र (३) 
प्राण (४) जिह्ला और (५) काय-संबंधी विज्ञान एवं उनसे संयकक्‍त धर्म 
तथा (६) मनोधातु और (७) मनो-विज्ञान-धातु और इनसे संयुक्त धर्म 
'पर्चयप्पन्न' अर्थात्‌ प्रत्ययों से उत्पन्न होने वाली वस्तुएँ हें । इनके 'पच्चय- 
'धम्म” अर्थात वे वस्तुएँ जिनसे ये प्रत्ययों के आधार पर उत्पन्न होती हें, क्रमशः 
ये है (१) रूप (२) शब्द (३) गन्ध (४) रस और (५) स्पृष्टव्य संबंधी 
आयतन और इनसे संयुक्त धर्म तथा (६) इन पाँचों आयतनों का सम्मि- 
लित रूप और (७) संपूर्ण धर्म । जिस प्रत्यय के आधार पर यह उत्पत्ति होती 
है, बह आलम्बन-प्रत्यय (आरम्मण-पच्चयो ) हैं । 


अकम, 


६ आह. ,) 


३. अधिपति-प्रत्यय (अधिपति पच्चयों )--किसी वस्तु की उत्पत्ति में 
अन्य की अपेक्षा जब इन चार पदार्थों यथा (१) इच्छा (छन्‍्द) (२) उद्योग 
(विरिय) (३) चित्त और (४) मीमांसा (वीमंसा) की सहायता की अधि-- 
कता होती हूँ तो इन चार धर्मों में से जिस किसी की अधिकता होती है, वही 
उत्पन्न होने वाली वस्तु के साथ अधिपति-प्रत्यय के संबंध से संबंधित होता 
हूँ । उदाहरणत:, जो धर्म इच्छा (छन्द) से संयुक्त है या उससे उद्भूत 
हैं, वह इच्छा-अधिपति (छन्दाधिपति) के साथ अधिपति-संबंध से संबंधित 
हैं । इसी प्रकार वीर्य, चित्त और मीमांसा अधिपतियों से जो धर्म संयुक्त 
हैं, वे क्रण: इनके साथ अधिपति-संबंध से संबंधित हैँ । यहाँ इच्छा, वीर्य,. 
वित्त और मीमासा से संयुक्त धर्म, उत्पन्न होने वाली वस्तुएँ पच्चयुप्पन्न' 
हैँ । क्रमशः इच्छा-अधिपति (छन्दाधिपति), वीर्याधिपति (विरियाधिपति), 
चित्ताधिपति, और मीमांसाधिपति (बोमंसाधिपति) इनके पच्चय-धम्म' हे 
अर्थात्‌ ये वे वस्तुएं है जिनसे उपर्यक्त धर्म उत्पन्न होते है । प्रत्यय-अधिपति 
प्रत्यय है । 

४. अनन्तर-प्रत्यय (अनन्तर पच्चयों )--यदि कोई वस्तु अपने ठीक पीछे. 
होने वाली वस्तु की उत्पत्ति में सहायक होती है, तो वह उसके साथ अनन्तर 
प्रत्यय के संबंध से संबंधित होती हे। पट्ठान' में कहा गया हे येसं येसं धम्मान 
अनलरा ये ये धम्मा तेस धमस्मानं अनस्तरपच्चयेत पच्चयो' अर्थात्‌ जिन जिन 
धर्मों के अनन्तर जो जो धर्म हाते हें, तो पूर्व के धम पश्चात्‌ के धमम के 
प्रति अनन्तर-प्रत्यय के रूप में प्रत्यय होते हे। उदाहरणत:, पाँच विज्ञान-घातुओं 
(चक्ष, श्रोत्र, घाण, जिहवा और काय संबंधी विज्ञान-धातुओं ) और उनसे संयुकतः 
धर्मो के अनन्तर मनों-धातु और उससे संयुक्त धर्मों की उत्पत्ति होती है । अतः 
याँच विज्ञान-धातु और उनसे संयुक्त धर्म मनो-धातु और उससे संयुक्त धर्मों के प्रति 
अनन्तर-प्रत्यय के रूप में प्रत्यय हूं । इसी प्रकार मनो-धातु और उससे संयुक्त 
धर्म मनो-विज्ञान-घातु ओर उससे संयुक्त धर्मों के लिये, कुशल-धर्म, कुशल और 
अव्याकृत धर्मों की उत्पत्ति के लिए और अकुशल धर, अकुशल और जब्याकृतः 
धर्मों की उत्पत्ति के लिए, अनन्तर-प्रत्यय के रूप में प्रत्यय होते है । यहाँ मनो- 
शातु, मनो-विज्ञान-धातु, कुशल और अब्याकृत धर्म, अकुशल और अव्याकृत: 


०, 


शर्म तथा इनमें संयुक्त धर्म 'पच्चयुप्पन्न' अर्थात्‌ प्रत्ययों के कारण उत्पन्न 
होने वाले धर्म हे । जिन धर्मों से इनकी उत्पत्ति होती है, वे हैं क्रमशः (१) 
पाँच विज्ञान-धातु और उनसे संयुक्त धर्म (२) मतो-धातु और उनसे मंयुक्त 
धर्म (३) कुशल-धर्म (४) अकुशल-धर्म । अत: ये प्रत्यय-धर्म है । जिस प्रत्यय 
के कारण उनकी उत्पत्ति होती है, वह हैं अनन्तर-प्रत्यय । 

५. समनन्‍नर-प्रत्यय (समननन्‍्तर पच्चयो )--बिलकुल अनन्तर-प्रत्यय के 
समान । 

६. सहजात-प्रत्यय-- (सहजात पच्चयो )--जब कोई धर्म किन्हीं अन्य धर्मों 
के साथ-साथ उत्पन्न होते & तो उनके बीच सहजात-प्रत्यय का सम्बन्ध हाता है 
उदाहरणतः:, संज्ञा, वेदना, संस्कार और विज्ञान एक दूसरे के साथ सहजात-प्रत्यय 
के रूप में सम्बन्धित है, ब्योकि इनकी उत्पत्ति एक ही साथ होती है । 

७. अन्योन्य-प्रत्यय-- ( अझ्ञामज्णा पच्चयो)--॥क दूसरे के आश्रय से 
उत्पन्न होने बाले धर्म इस प्रत्यय के द्वारा आपस में सम्बन्धित होते हे । यहाँ भी 
पूर्वोक्त उदाहरण ही दिया जा सकता हैं, क्योकि सज्ञा, वेदना, संस्कार और 
विज्ञान आपस में एक दुसरे के आश्रय से ही उत्पन्न होते हैं । 

८. निःश्रय-प्रत्यय-- ( निस्सय पच्छयो )--नि:श्रय का अर्थ है आधार । 
पुथ्वी बृक्ष का नि:श्रय है । इसी प्रकार जिन धर्मो की उत्पत्ति जिन धर्मों के आधार 
पर होती है, उनके प्रति उनका निःश्रय-प्रत्यय का सम्बन्ध होता है। उदाहरणत: 
चक्ष-आयतन, श्रोत्र-आयतन, धघ्राण-आयतन, जिल्ला-आयतन और काय-आय- 
तन के आधार पर ही क्रमश: चक्ष-विज्ञान, श्रोत्र-विज्ञान, स्राण-विज्ञान, जिह्वा- 
विज्ञान और काय-विज्ञान की उत्पत्ति होती हूँ, अत: उनके बीच नि:श्रय-प्रत्यय का 
सम्बन्ध हें 

९. उपनिःश्रय-प्रत्यय-- (उपनिस्सय पच्चयो )--उपनि:श्रय. का अर्थ है 
बलवान्‌ आधार । कुशल-धर्मो के दृढ़ आधार पूर्वंगामी कुशल-धर्म ही होते है 
अतः: उनके बीच का सम्बन्ध उपनिःश्रय-श्रत्यय का हू । अन्य अनेक उदाहरण 
भी मूल पालि में दिये हुए हैं । 

१०. पुरेजात-प्रत्यय-- (पुरेजात पच्चयो )--जिस धर्म से किसी धर्म की 

“उत्पत्ति पहले हुई हो तो उनके बीच पुरेजात-प्रत्यय क। सम्बन्ध होता है । 


हा 


उदाहरणतः, चक्षु-विज्ञान-धातु आदि की उत्पत्ति से पहले चक्षु-आयतन आदि 
की उत्पत्ति हो चुकी होती हू । अतः: उसके प्रति वह पुरेजात-प्रत्यय से 
सम्बन्धित है । 

११. पदच्ात-जात-प्रत्यप--(पचछाजात पच्चयो)--शरोर की उत्पक्ति 
पहले हो जाती है । उसके बाद उसमें चित्त और चेतसिक पंदा होते हैं। अतः 
दोनों के बीच का सम्बन्ध पद्चान्‌-जात-प्रत्यय का है । 

१२. आसेवन-प्रत्यय-- (आसेबवन पच्चयो )--आसेवन का अर्थ है बार- 
बार आवृत्ति | किसो धर्म का बार बार अभ्यास जिस किसी दूसरे धर्म को जन्म 
देने का कारण बनता हे, ता उसके साथ उसका आसेवन प्रत्यय का सम्बन्ध होता 
है । उदाहरणत,, प्रत्येक कुशलू-धर्म क्षी उत्पत्ति किसी पूर्वगामी कुशल धर्म के 
आसेवन या सतत अभ्यास से होती है । अतः दीनों के बीच आसेबन-प्रत्यय का 
सम्बन्ध होता है । 

१३. कर्म-प्रत्यय--(कम्म-पच्चयों )--किसी भी कर्म-विपाक के पूर्व- 
गामी कुशल या अक्रुशल धर्म होते हैं, अत: उनके बोच का सम्बन्ध कर्म-प्रत्यय 
का हाना हूँ । 

१४, वियाक्र-प्रस्यय्ू--(वियाक परछययों)--वेरना, संज्ञा, संस्कार और 
विज्ञान, इन चार स्कन्‍्धों की उत्पत्ति पूर्व के वबेदना, संज्ञा, संस्कार और 
विज्ञान स्कम्धों के विपाक-स्वरूप होती हे, अतः इनके बीच विपाक-प्रत्यय दा 
सम्बन्ध हाता हैं। 

१५. आहार-प्रत्यय-- (आहार पच्चयों)--भोजन से यह हमारा शरीर 
बनता हू । अत: शरीर का भोजन के प्रति आहार-प्रत्यय का सम्बन्ध हे । 

१६. इस्द्रय-प्रत्यथ-- (इन्द्रिय पच्चयों )--चक्षु-विज्ञान आदि की उत्पत्ति 
चक्षरादि इन्द्रियों के प्रत्यय स हैं । अत: पहले का दूसरे के प्रति इन्द्रिय-प्रत्यय का 
सम्बन्ध हे । 

१७. ध्यान-प्रत्यय-- (कान पच्चयो)--ध्यान से संयुक्त अवस्थाओं 
(धर्मों) की उत्पत्ति ध्यान के अंगों के प्रत्यय से है । अत: पहले का दूसरे के साथ 
ध्यात-प्रत्यय का सम्बन्ध है । 

१८. मागे-प्रत्यय-- (सस्ग पच्चयो)--उपर्यृक्त के समान मार्ग से संयुक्त 


हर) 


अवस्थाओं की भी उत्पत्ति मार्ग के अंगों के प्रत्यय से है, अतः उनके बीच मार्ग- 
प्रत्यय का सम्बन्ध हैं । 

१९. संयुक्त-प्रत्यय-- (सम्भयुस पच्चयो )--पूर्वॉक्ति के समान ही संज्ञा 
वेदना, आदि से संयक्‍त धर्मो की उत्पत्ति क्रमश: संज्ञा, वेदना आदि के अंगों 
दे प्रत्यय से ही हे, अतः उनके बीच का सम्बन्ध संयुकत-प्रत्यय का ही है । 

२०. विधुकत-प्रत्थय-- ( विष्यवृत्त-पच्चयो )--भौतिक धर्म मानसिक धर्मो 
के साथ और मानसिक धममं भौतिक धर्मो के साथ विप्पयुक्त-प्रत्यय के सम्बन्ध से 
सम्बन्धित है, क्योंकि दोनों का स्वभाव एक दूसरे से वियुकत रहने का हूँ । 

२१. अस्ति-प्रत्यप-- (अस्थि पच्चयो )--जिस धर्म की उपस्थितिया 
विद्यमानता पर दूसरे धर्म की उत्पत्ति अनिवार्यत: निर्भर होती है तो दोनों के बीच 
अस्ति-प्रत्यय का सम्बन्ध होता हैं, यथा सम्पूर्ण भौतिक बिकारों कीउत्पत्ति के 
लिये चार महाभूतो की उपस्थिति, अनिवार्यतः आवश्यक है, अत: चार महाभतो 
के साथ अस्ति-प्रत्यय के सम्बन्ध के द्वारा सम्पूर्ण भौतिक विकार सम्बन्धित हैं । 

२२. नास्ति-प्रत्यय-- (नत्यि पच्चयों)--अपनी अनुपस्थिति या अविद्य- 
मानता से ही जो कोई धर्म किसी दूसरे धर्म की उत्पत्ति में सहायक हो तो बह 
उत्पन्न होने बाले धर्म के प्रति नास्ति-प्रत्यय के सम्बन्ध से सम्बन्धित होता हैं + 
जो चित्त और चेट्सिक अभी निरूद्ध हो चुके हे, वे अपनी अविद्यमानता से ही 
अभी उत्पन्न होने वाट वित्त और चेतसिक धर्मो के प्रति नारित-प्रत्यय के सम्बन्ध 
से सम्बन्धित होते हैं । 

२३. विगत-प्रत्यथ-- (विगत पच्चयों )--उपर्युक्त (२२) के समान। 

२४. अविगत-प्रत्यय-- (अविगत-पच्चयो )--उपर्युकत (२१) के समान । 


ऊपर अभिधम्म-पिटक॑ के ग्रन्थों के विषय और शेली का संक्षिप्त विवरण 
दिया गया हू। सुत्तन्त में निहित बुद्ध-बचनों के प्रति उनका वही सम्बन्ध है, जो 
उत्तरकालीन वेद्यान्त-प्रन्थों का उपनिषदों के प्रति । अन्तर्जान और ग्रपरोक्ष- 
अनुभूति पर प्रतिष्ठित, जल और वायु के समान सब के लिये सुलरूभ, बुद्धों 
(ज्ञानियो ) के वचन भी, पंडितवाद और शास्त्रीय विवेचनों के पन्‍्दे में फंसकर 
कितने सूखे, आकर्षण-विहीन और जन-साधारण के लिये कितने दुरूह हो जाते 


हैं, इसके लिये अभिधम्म-पिटक के समान ही उत्तरकालीन वेदान्तियों एवं बौद्ध 
और बैदिक परम्परा के आचार्यो के प्रज्ञान अच्छे उदाहरण है । चाहे नागार्जुन 
असंग, वसुबन्धु, दिह-ताग और धर्मकीति हों, चाहे वात्स्यायन, कुमारिल, 
वाचस्पति, उदयन और श्रीहर्ष हो, सब एक समान ही है । बुद्ध और उपनिपदों 
के ऋषियों की सरलता, स्वाभाविकता और मार्मिकता एक में भी नहीं हे । अभि- 
धम्म-पिटक अति प्राचीन होते हुए भी बुद्ध-मन्तव्य को इसी ओर ले गया है । 
मन्‍्तोष की बात यह है कि वहाँ बृद्ध के मौलिक सिद्धान्तों में कोई परिवर्तन या 
परिवर्द्धन नहीं किया गया है, संशोधन की तो कोई बात ही नहीं | अतः मूल ब॒द्ध- 
दर्शन को जानते के लिये उसका उपयोग बच रहता है ।वद्ध-मन्तव्य स्वयं एक 
विस्मयकारी वस्तु है । यदि उसके कुछ विस्मयोकों खोलना हैं तो अभिधम्म-पिटक 
का अध्ययन नितानत आवश्यक है । यदि यह देखना है कि निरन्तर परिवर्तनशील, 
अनित्य, दुःख और अनात्म धर्मो (पदार्थों ) के प्रवतेमान रहने पर भी ससार के सर्व- 
श्रेष्ठ साधक और ज्ञानी पुरुष ने चित्त को निश्चल समाधि किस प्रकार सिखाई है, 
नियामक को न मान कर भी तियम को किस प्रकार प्रतिप्ठित किया है, ईश्वर- 
प्रणिधान ने होने पर भी समाधि का विधान किस प्रकार किया हें, प्रार्थना न होने 
पर भी ध्यान को किस पर टिकाया है, अत्ता' (आत्मा) न होने पर भी पुनर्जन्म- 
वाद को किस पर अवलम्बित किया है, परम सत्ता के विषय में मौन रखकर 

भो गम्भोर आध्वासन किस प्रकार दिया हू, यदि यह सब और इसके साथ 

प्रारम्भिक बौद्ध धर्म के महान्‌ मनोबेज्ञानिक अध्ययन सम्बन्धी दान को उसकी 

पूरी विभूति के साथ, देखना है, तो अभिधम्म की वीथियों में भ्रमण करना ही 

होगा। किन्तु बीसवी सदी के मनुष्य के लिये, जो कामावचर-लोक (कामनाओं 

के लोक) की अभाव पूर्तियों के प्रयत्न में ही अभी संलग्न और सन्तुष्ट है, इतना 

अवकाश मिल सकेंगा, यह कहना सन्देह से खाली नहीं है ! 


श्र 


छुठा अध्याय 
पृव-बुद्धघोष-युग (१००३३० पूवं से ४०० ई० तक) 


तैपिटक बद्ध-वचनों का अन्तिम संकलन तृतीय शताब्दी ईसवी पूर्व किया 
गया । तब से उनका रूप पूर्णतः निश्चित हो गया। ईसा की चौथी-पाँचवीं 
शताब्दी में बुद्धदत्त, बुद्धघोप और धम्मपाल ने उन पर अपनी प्रसिद्ध अटठकभाएँ 
लिखीं । पालि-त्रिपिटक के सुनिश्चित रूप धारण कर लेने और इन अटठकथाओं 
के रचना-काल के नीच जिस साहित्य की रचना हुई, उसमें नेत्तिपकरण, ऐटको- 
पदेस और मिलिन्दपठह अधिक प्रसिद्ध हें । इनका विवरण हम इस एश्च्छिंद में 
देंगे । 
नेत्तिषकरण 

नेत्तिककरण' का संक्षिप्त नाम नेत्ति' भी हैं । इसी को नेत्तिगन्ध! (नेत्ति- 
ग्रन्थ ) भी कहते हे । जंसा उसके नाम से स्पष्ट है, 'नेत्तिपकरण' सद्धस्म को सम- 
भते के लिये नेतृत्व या मार्ग-दर्शन का काम करता है। नेत्ति' का अथ्थ हूँ मार्ग- 
दशिका । वास्तव में बुद्ध-बचन इतने सरल और हृदयस्पर्शी है कि उनको समभने 
के लिये उनसे व्यतिरिक्त अन्य किसी सहायक की आवश्यकता नहीं । एकान्त- 
चिन्तन हो, ब॒ुद्ध-वचन हों, उनके बीच मध्यस्थता करने की किसी को आवश्यकता 
नहीं । किन्तु पंडितवाद बुद्ध-धर्म में भी चल पड़ा । सरल बुद्ध-उपदेशों का वर्गी- 
करण किया गया, उनके पाठ का नियमबद्ध ज्ञान प्राप्त करने के लिये शास्त्रीय 
नियम बनाये गये, उनके मन्तव्यों को भिन्ने भिन्न दृष्टियों से सूचीबद्ध किया गया, 
उनके शब्दों की व्याख्या और उनके तात्पर्य का निर्णय करने के लिये ग्रन्थ-रचना 
की गई । इस प्रवृत्ति के प्रथम लक्षण हम अभिधम्म-पिटक में ही देखते है । उसी 
का प्रत्यावततन हमें नेत्तिकरण” और पेटकोपदेस' जेसे ग्रन्थों म॑ मिलता है । 
'नेत्तिपकरण' का सम्बन्ध एक प्रकार से तेपिटक बुद्ध-बचनों से वही है जो यास्क- 
कृत निरुक्‍त का वेदों से । फिर भी निरुक्त की एक विश्लेष सार्थकता भी हूँ, क्योंकि 
आउवीं शताब्दी ईसवी पूर्व ही वेदों की भाषा इतनी प्राचीन हो चुकी थी और 

३० 


( ४६६ ) 


उसमें रहस्थात्मक ज्ञान ( आचरिय-मद्ठ' ) भी इतना अधिक रक्‍्खा हुआ बताया 
जाता था कि उसके उद्घाटन के लिये शब्द-व्युत्पत्ति-परक एक ग्रन्थ की 
आवश्यकता थी भी । इसके विपरीत बुद्ध-वचनों की लोकोत्तर सरलता ने किसी 
भी व्यत्पत्ति-णास्त्र था निरुक्ति-शास्त्र की अपेक्षा प्रारम्भ से ही नहीं रखी । 
यह उसकी एक बड़ी विज्ञेपता हें । चोथी-पाँचवी शताब्दी ईसवी से जो अट्ठ- 
कथाएँ भी लिखी गई, उन्होंने भी विशेषत: बृुद्ध-बचनों की ऐतिहासिक पृष्ठ- 
भूमि को ही पूरा किया है, उत्तरकाछोन संस्कृत भाष्यकारों या टीकाकारों की 
तरह गब्द-कीडाएँ नहों की । फलत:ः बुद्ध-वचनों पर निरुक्ति-परक साहित्य पालि 
में अधिक नहीं पनप पाया । केंवल 'नवेत्तिधकरण” और “पृटकोपदेस' यही दो ग्रन्थ 
इस सम्बन्ध में मिलते ह ओर उन्होंने भी बुद्ध-नचनों की मौलिक सररूता को 
अधिक सरतः बना दिया हो, या सद्धम्म को समभने वाले के लिये अधिक 
मार्ग प्रणस्त कर दिया हो, ऐसा नहीं कहा जा सकता । जँसा अभी कहा गया, 
उनका उद्दृश्य केवल त्रिपिटक के पाठ और उसके तात्पर्य-निर्णय-सम्बन्धी नियमों 
या यूक्तियों का शास्त्रीय विवेचन मात्र करना है । 

नेत्तिककरण' की विषय्र-वस्तु और शैली बहुत कुछ अभिधम्म-पिटक से 
मिलती है । सुगमता के लिय उसे इस प्रकार तालिका-बद्ध किया जा सकता है-+ 

बे 
| | 
संगहवार विभागवार 
(संग्रह-खंड--सम्पूर्ण ग्रन्थ की (विभाग-खंड--- समष्टि- 
समष्टिगत विषय-सूची ) गत दी हुई विषय-सूची का विभिन्न 
वर्गीकिरणों में विभाजन) 
| १ ॥# ििओ | 
उद्देसवार निहेंसवार पटिनिदेसवार 
(विपय-बस्तु का संक्षिप्त. (उद्देसवार में संक्षिप्त रूपसे. (उद्देवार भे 
कथन ) यथा-- निर्दिष्ट १६ हारों, ५ नयों निर्दिष्ट १६ हारो 
१. १६ हार तथा १८ मूलपदों की ५ नयों, तथा १८ 
२. ५ नय परिभाषाएँ ) मूल पदों को 
३. १८ मूलपद विस्तृत व्याख्याएं, 
इन चार वर्गी- 
करणों में विभकत, 
यथा, 
१. हार-विभंग 
(हारों का अलग- 
अलगवर्गीकरणकर- 


के उनका विवेचन ) 

२. हार-सम्पात 
(हारों का समप्टि- 

गत विवेचन ) 

३. नय-समुट्ठान 
(नयों का विवेचन ) 

४. सासन-पदठान 
(बुद्ध-शासन एवं 
१८ मूलपदों का 

विवेचन ) 


इस तालिका से स्पष्ट है कि नेत्तियकरण का विषय १६ हार (गुंथे हुए 
विषयों की मालाएँ), ५ नय (तात्पर्य-निर्णय करने की युक्तियाँ) और १८ मूछ 
पदों (मुख्य नैतिक विषयों ) का विवेचन करना ही हैं । अधिक विस्तार में न जाकर 
यहाँ इन तीनों वर्गीकरणों में निर्दिष्ट तत्वों का नाम-परिगणन मात्र कर देना ही 


( ४६८ ) 


पर्याप्त होगा । नेत्तिपकरण में विवेचित १६ हार ये हैं, (१) देसनाहार-इस 
हार में बताया गया है कि बुद्ध-देसना (धर्मोपदेश ) की विधि छह प्रकार की होती 
थी (अ) जील आदि का सृपरिणाम दिखाने वाली (अस्सादं) (आ) विषय- 
भोगों का दृष्परिणाम दिखाने वाली (आदिनवं), (इ) संसार से निकलने का 
मार्ग दिखाने वाली (निस्सरणं), (ई) श्रामण्य के फल का वर्णन करने वाली 
(फल), (3) निर्वाण -प्राप्ति का उपाय बताने वाली (उपायं) और (ऊ) 
नेतिक उद्देश्य दिखाने वाली (आनत्ति) | यही श्रुतमयी (सुतमयी--अनुश्रव पर 
आश्रित ), चिन्तामयी--बौद्धिक चिन्तन पर आश्चित) और भावनामयी (पवित्र 
जीवन के विकास पर आशित), इन तीन प्रज्ञाओं (ज्ञानों) का भी निर्देश किया 
गया हैँ । (२) विचय-हार या धर्म-चिन्तन और पर्यवेक्षण (३) यृत्तिहार 
(युक्तिहार) अथवा युक्‍्तियों के द्वारा धर्म-विश्लेषण कर उसके अर्य को सम- 
भना, (४) पदट्ठानहार, मौलिक लक्षणों से पदोंकी व्याख्याकरना, (५) लक्खण- 
हार, लक्षणों से अर्थ को समभना, यथा कहीं रूप शब्द के आ जाने से ही, वेदना 
आदि को भी समझता । (६) चनुव्यूह-हार (चतव्हर्यू-हार) अर्थात्‌ पाठ, शब्द, 
उद्देश्य और क्रम से अर्थ को समझना, (७) आवत्तहार, 'किस प्रकार बुद्ध-उप- 
देशों मे सभी विषय किसी न किसी प्रकार अविद्या, चार आये सत्य, आये अष्टा- 
गिक मार्ग आदि जैसे मूल-भूत सिद्धान्तो में संनिविष्ट हो जाते हे । वेदान्त-स्लास्त्र 
के तात्पयं-निर्णय में जिसे अभ्यास” कहा गया है, उसकी इससे विशेष समानता 
हैं । (८) विभत्तिहार) अर्थात्‌ विभाजन या वर्गीकरण का ढंग (९) परि- 
वत्तन-हार) अथवा बुद्ध का अशुभ को शुभ के रूप में परिवर्तित करने का ढंग । 

(१०) वेवचन-हार अथवा शब्दों के अन्य अनेक समानार्थवाची शब्द देकर अर्थ 
को स्पष्ट करने का ढंग । (११) पञ्ञत्तिहार (प्रञ्मप्तिहार )--एक ही धम्म को 
अनेक प्रकार से रखने का ढंग । (१२) ओतरण-हार अथवा इन्द्रिय, पटिच्च- 
समुप्पाद, पञच स्कन्ध आदि के रूप में सम्पूर्ण बुद्ध-मन्तव्य का विश्लेषण । (१३) 

सोधन-हार, प्रश्नों को शुद्ध करने का ढंग, जिसे बुद्ध प्रयुक्त करते थे । (१४) 

अधिट्ठान-हार अथवा सत्य के आधार का निर्णय करना । (१५) परिक्खा- 
हार अथवा हेतुओं और प्रत्ययों सम्बन्धी ज्ञान । यह 'हार' बिलकुल अभिधम्म- 
पिटक, विशेषतः पटठान, का ही एक अंग जान पड़ता हैँ । (१६) समारोपन- 

हार अथवा चार प्रकार से बुद्ध का समभाने का ढंग, यथा (अ) मूल-भूत विचारों 
के द्वारा (आ) समानार्थवाची शब्दों के द्वारा (इ) चिन्तन के द्वारा (ई) अशुभ 
वृत्तियों के निरोध द्वारा । जिन पाँच नयों का विवेचन नेत्तिपषफरण' में किया 
गया है, उनके नाम ये है (१) नन्दियावत्त (२) तीपुक्वल (३) सीह॒विक्कीलित 
(४) दिसालोचन, तथा (५) अंकुस । १८ मूल-पद इस प्रकार हे (१-) 
तष्हा (तृष्णा), (२) अविज्जा, (अविद्या), (३) लोभ, (४) दोस (द्वेष ), (५) 
मोह (६) सुभ सचज्जा (शुभन्संज्ञा) (७) निच्च सख्थ (नित्यसंज्ञा), 
(८) अत्तसज्जा (आत्म संज्ञा), (९) सुक्ख-सञ्थ्या (सुख-संज्ञा ), तथा इन नौ 
के ऋमश: विपरीतयथा (१०) समथ (शमथ-आन्तरिक शान्ति ) (११) विपस्सना 
(विपव्यना-विद्शना ), (१२) अ-लोभ (१३) अ-दोस (अन्वष), (१४) 
अ-मोह (१५) असुभ सज्ज्या (अशुभ-संज्ञा) (१६) अनिच्च सञऊ्ज्या (अनित्य- 
संज्ञा) (१७) अनत्त-सञ्ज्या (अनात्म-संज्षा)। तथा (१८) दुक्‍्ख-सझ्ज्या 
(दुःख-संज्ञा) । विषय की दृष्टि से बुद्ध-उपदेशों को कितने भागों में बाँटा जा 
सकता हैं, इसका भी निरूपण नेत्ति पकरण' में किया गया है । इस दृष्टि से विवे- 
चन करते हुए उसने बुद्ध-वचनों को इन मुख्य सोलह भागोंमें बाँटा है, यथा (१) 
संकिलेस-भागिय, अर्थात्‌ वे बुद्ध-उपदेश जो चित्त-मलों (संकिलेस) का विवेचन 
करते हैं (२) वासना-भागिय, अर्थात्‌ वे बुद्ध-उपदेश जो वासना या तृष्णा का 
विवेचन करते हैँ (३) निब्बंध-भागिय, अर्थात्‌ वे बुद्ध-उपदेश जो धरम की तह का 
विवेचन करते हू (४) असेख-भागिय, अर्थात्‌ अहंतों की अवस्था का विवेचन 
करन वाले (५) संकिलेस-भागिय तथा वासना-भागिय (६) संकिलेस-भागिय 
तथा निब्बेधभागिय (७) संकिलेस-भागिय तथा असेख-भागिय (८) संकिलेस, 
असेख तथा निब्बंध-भागिय, (९) संकिलेस-वासना-निब्बेध-भागिय (१०) 
वासना-निब्बेध भागिय (११) तपण्हासंकिलेस भागिय (१२) दिट्ठ-संक- 
लेस-भागिय (१३) दुच्चरित-संकिलेस-भागिय (१४) तण्हाबोदान-भागिय 
(तृष्णा की विशुद्धि का उपदेश करने वाले बुद्ध-वचन) (१५) दिद्ठिवोदान 
भागिय (दृष्टि या मिथ्या मतवादों की विशुद्धि का उपदेश करने वाले बृद्ध-वचन ) 
तथा (१६) दुच्चारित-वोदान-भागिय अर्थात्‌ दुराचरण की शुद्धि का उपदेश 
करने वाले बुद्ध-वचन । 

ऊपर विषयों के अनुसार बुद्ध-वचनों का जो वर्गीकरण किया गया है उसमें 
पहले संक्षिप्त विवेचन कर के फिर उनमें निर्दिष्ट धर्मों को एक दूसरे से मिलाकर 
कर अन्य अनेक वर्गीकरण करने की प्रवृत्ति दिखलाई पड़ती है । संकिलेस, 
वासना, तण्हा और असेख के आधार पर ऐसे ही वर्गीकरण ऊपर किये गये हैं 
निश्चयत: यह अभिधम्म की प्रणाली हैं । उद्देस' के बाद “निद्देस' देते की अभि- 
धम्म की निश्चित प्रणाली हैं, यह हम अभिधम्म-पिटक के विवेचन में देख चुके 
है । उसी का अनुव्तन इस ग्रन्थ में किया गया है, जैसा उसकी ऊपर दी हुई विषय- 
तालिका से स्पष्ट है । इतना ही नहीं, सिद्धान्तों के विवेचन मे भी अभिधम्म का 
प्रभाव स्पष्टतः दिखाई पड़ता हैं । जैसा ऊपर दिखाया जा चुका हे, परिक्खार- 
हार के विवेचन में पटठान के हेतुओं और प्रत्ययों की स्पष्ट प्रतिध्वनि है । यहाँ 
नेत्ति' के लेखक ने उसे पूरी तरह न लेकर अपने निरुक्लि सम्बन्धी प्रयोजन के 
अनुसार ही लिया है । इसीलिये हितु' और 'प्रत्यय' का विभेद यहाँ इतना स्पष्ट 
नहीं हो पाया । लौकिक और अलौकिक का विभेद भी नेत्तिषकरण”' में किया 
गया है । यह भी अभिधम्म के प्रभाव का सूचक है। नेत्तिवकरण और अभिधम्म 
की शली के इस पारस्परिक सम्बन्ध का ऐतिहासिक अर्थ क्‍या है? स्पष्टतः 
यही कि नेक्तिकपरण की रचना अभिधम्म-पिटक के बाद हुई। किन्तु श्रीमती 
रायस डेविड्स ने इसके विपरीत यह निष्कर्ष निकाला है कि नेत्तिपषकरण' कम से 
कम 'पट्ठान' से एवं की रचना है।" उनके इस मत का मुख्य आधार यही है कि 
नलि-पकरण में अभी हेतु और प्रत्यय का भेद उतना स्पष्ट नहीं हुआ हैं जितना 
'पटठान में। किन्तु क्या यह 'नेत्तिपफकरण' के आवश्यकता के अनरूप नहीं हो 
सकता ? क्‍या इस कारण नहीं हो सकता कि नेत्तिषकरण' के लेखक को यहाँ 
अभिश्वम्म की सुक्ष्मता में न जाकर केवल उसके निरुक्ति-सम्बन्धी प्रयोजन को 
ग्रहण करना था ? अभिधम्म-पिटक के संकलन या प्रणयन के काल के सम्बन्ध में 
जो विवेचन हम पहले कर चके हैं, उसकी पृष्ठभूमि में नेत्तिमकरण को उसके बाद 
१. जनेल आँब रॉयल एशियाटिक सोसायटी, १९२५, पृष्ठ १११-११२; बविटर- 
निलज्ञ ने भी उनके इस साक्ष्य को स्वीकार किया हे। देखिये उनका 
हिस्ट्री आँध इंडियन लिटरेचर, जिल्द दूसरी, पृष्ठ १८३ 

को रचना ही माना जा सकता है। ई० हार्डीनि, जिन्होंने इस ग्रन्थ का सम्पादन 
यालि टकक्‍्सट सोसायटी के लिए किया है, आन्तरिक और बाह्य साध्य का 
विवेचन कर यह निष्कर्ष लिकाला हैं कि नेत्तिपकरण' ईसबी सन्‌ के आसपास की 
रचना हैं।* गायगर ने इस मत को स्वीकार किया हे।* श्रीमती रायस डेविड्स 
के मत की अपेक्षा यही मत अधिक उपयुक्त जान पड़ता है । 'गन्श्रबंस' के वर्णनानुसार 
'नेत्तिपफकरण' के रचयिता भगवान बुद्ध के परम ऋद्धिमान्‌ शिप्य महाकच्चान या 
महाकच्चायन (महाकात्यायन) ही थे।? स्वयं मज्मिम-निकाय के मब्रपिडक- 
सतत (१।२।८) में महाकच्चान के अर्थ-विभाग की प्रशंसा की गई है यह आयप्मान्‌ 
महाकात्यायन, बढ्ध द्वारा प्रशंसित, सब्रह्मचारियों द्वारा प्रशसित और जास्ता 
द्वारा संक्षेप से कहे हुए उपदेश का विस्तार से अर्थ-विभाग करने में समर्थ # | 
सम्भवत: इसी आधार पर नेत्तिपकरण' को गौरव देने के लिए उसे इन आये 
महाकात्यायन की रचना बतछाया गया हैं । किन्तु इन शास्त्रीय बिवेचनों में पड़ने 
की बुद्ध क॑ उन प्रथम शिष्यों को आवश्यकता नहीं थी, यह निशड्चिचत है । यह तो 
उत्तरकालीन वेदिक परम्परा से प्राप्त प्रभाव का ही परिणाम था। जिस प्रकार 
कच्चान और मोरगल्लान व्याकरणों का सम्बन्ध टइठ्ठ के प्रथम शिषप्यों के 
साथ किया जाता है, उसी प्रकार 'नेक्तिपररण' के रचयिता महाकच्चान के 
विषय में भी हमें जानना चाहिए । वास्तव में नेत्तिपकरण  ईसवी सन्‌ के आसपास 
की रचना है और उसके रचयिता कोई कच्चान नामक भिक्ष्‌ थे, जिनके बिपय में 
अधिक हमें कुछ ज्ञात नहीं है । पांचवी शताब्दी ईसवी में धम्मपाल ने 'तत्तिपकरण' 
पर नेत्तिष्पफरणस्स अत्थ संबण्णना' (नेत्तिपकरण का अर्थ-विवरण ) नाम की 
शक अटठकथा भी लिखी, जिसका निर्देश हम आगे के अध्याय में अटठकथा-साहित्य 
का विवरण देते समय करेंगे। बरमा और सिहलछू की भाषाओं में इस ग्रन्थ का 
अनुवाद हुआ है, और इसके कई संस्करण भी निकले हैं। 


अरमान ब८ज किम ६७0 काक>ड० कक वैनननफपयाणक पासभनन कप वहोजमा- जाया फजनन, 


१. नेत्तिप करण (६० हार्डी हारा सम्पादित, लन्दव १९०२), पृष्ठ ८ (भमिका) 
२. पालि लिटरेचर एंड लेंग्वेज, पृष्ठ २६ 
३. पृष्ठ ४९ 

पेटकोपदेस' भी नेत्तिषकरण' के समान विषय-वस्तु वाली एक दूसरी 
रचना है। मेबिल बोड ने हमें बताया है कि बरमा में इन दोनों ग्रन्थों का आदर 
जिपिटक के समान ही होता है।' 'पेटकोपदेस' का उद्देश्य त्रिपिटक के विद्ञाथियों 
को उसी प्रकार का उपदेश या शिक्षा देना है जैसा हम नेत्तिपकरण' में देख आये 
हे । नेत्तिषकरण की ही विषय-वस्तु को यहाँ एक दूसरे ढंग से उपन्यस्त कर विवेचित 
किया गया ह्‌। कही जो कुछ बातें 'नेत्तिषकरण में दुरूह रह गई है, उनको यहाँ 
स्पष्ट रूप से समक्ा दिया गया हैँ । पेटकोपदेस' की एक मुख्य विशेषता यह भी हे 
कि यहाँ विषय का विन्यास प्रधानत. चार आय सत्यों की दृष्टि से किया गया हूं 
जोबुद्ध-शासन के मूल उपादान हू । पेटकोपदेस' के भी रचयिता नेत्तिपकरण' के 
लेखक महाकच्चान ही माने जाते हैं । अतः उनके काल और वृत्त के सम्बन्ध में भी 
वहीं जानना चाहिए, जो नेन्तिपषकरण' के रचयिता के सम्बन्ध में। 
मिलिन्दप"ऋह * 
'मिलिन्द पहऋह' 'मिलिन्द पञ्डढ़ों या 'मिलिन्दपञ्हा' (क्योकि इन तीनों 
प्रकार यह ग्रन्थ लिखा जाता है )९ इस युग की सब से अधिक प्रसिद्ध रचना है। 
सम्पूर्ण अनुपिटक साहित्य में इस ग्रन्थ की समता अन्यकोई ग्रन्थ नही कर सकता। 
बुद्धघोप ने इस ग्रन्थ को अपनी अदृठकथाओं में द्रिपिटक के समान ही आदरणीय 
१. दि पालि लिटरेचर आँब बरमा, पृष्ठ ४ 
२. रोमन लिपि में सन्‌ १८८० में ट्रेंकनर का प्रसिद्ध संस्करण निकला था। आज 
तो नागरी लिपि सें भी सौभाग्यवश् इसके मूल पाठ और अनुवाद दोनों 
उपलब्ध हे । मिलिन्द-पञ्होः आर.डी.वदेकर द्वारा सम्पादित, बम्बई विश्व- 
विद्यालय द्वारा प्रकाशित, १९४०; भिक्ष जगदीश काश्यप द्वारा हिन्दी में 
अनुवादित, प्रकाशक भिक्षु उ० कित्तिमा, सारनाथ, बनारस, १९३७। इस 
प्रंथ के स्थामी, सिहुलो तथा बरमी अनेक संस्करण उपलब्ध हूं । 

३. सिहल में तो विशेषत: मिलिन्दपञ्हों ही कहा जाता हे । हिन्दी में मिलिन्द- 
प्रदन' के आधार पर 'सिलिन्दपञ्ह' ही कहना हमने अधिक उचित समा हैं। 

मानते हुए उद्भधुत किया हैं, यह उसकी महत्ता का सर्वोत्तम सूचक है। साहित्य और 
दर्शन दोनों द्‌ ष्टियों से मिलिन्द पञु्ह स्थविरवाद बौद्ध धर्म का एक बड़ा गौरव है। 
पाइचात्य विद्वान तक उसके इस गौरव पर इतने अधिक मंग्ध हुए हैं कि उन्हें इस में 
ग्रीक प्रभाव और विशेषत: अफलातू के संवादों की गन्ध आने लगी हु ! 'मिलिन्द 
पञुह' (मिलिन्द प्रश्न) जैसा उसके नाम से स्पष्ट है मिलिन्द' के प्रश्नों के विवरण 
के रूप में लिखा गया हूँ । मिलिन्द' शब्द ग्रीक मेनान्डर' नाम का भारतीयकरण 
है। मेनान्डर के प्रश्नों का विवरण मात्र इस ग्रन्थ में नहीं है । मेनानन्‍डर के प्रश्नों का 
समाधान इस ग्रन्थ का मुझ्य विषय हूं । यह समाधान भदन्त नागसेन नामक बौद्ध 
भिक्ष ने किया। अतः मेनान्‍्डर और भदन्त नागसेन के संवाद के रूप में यह ग्रन्थ 
लिखा गया है । मेनानडर या मिलिन्द और भदन्त नागसेन का यह संवाद ऐतिहासिक 
तथ्य था, इसक लिए प्रभूत इतिहास-सम्बन्धी सामग्री उपलब्ध है । मिलिन्द पल्ह 
में ही मिलिन्द्र को यवनक (ग्रीस )-प्रदेश का राजा कहा गया है (योनकान राजा 
मिल्वन्दों ) और उसकी राजधानी सागर (वर्तमान स्थालकोट ) को बतलाया 
गया है । हम जानते हैँ कि दूसरी शताब्दी ईसवी पूर्व भारत का उत्तर-पच्छिमी 
भाग ग्रीक शासकों के हाथ में चला गया था। ग्रीक शासक मेनान्डर या मेनान्ड्रोस 
ही मिलिन्द पञह का मिलिन्द' हें, यह इतिहासबेत्ताओं का निश्चित मत. 
हे। किन्तु इस मे नान्‍ड्रोस के शासन-काल की निश्चित तिथि क्या है, इसक विषय में 
अभी ए क मत नही हो सका हू । स्मिथ के अनुसार १५५ ई० पूव्व मेनानडर ने भारत 
पर आक्रमण किया।* राय चौधरी? तथा बार्नेट के मतानुसार मंनानडर का 


१. अट्ठसालिनी, पृष्ठ ११२, ११४, ११९, १२०, १२२, १४२ (पालि टेक्सूट 
सोसायटो का संस्करण) में ब॒द्धघोष ने आयुष्मान्‌ नागसेन (आयस्मा 
नागसेन) नागसेन स्थविर (नागसेन थेर) आयुष्मान्‌ नागसेन स्थविर' 
(आयस्मा नागसेन थेर) आदि कह कर सिलिन्द-पञह के लेखक को: 
स्मरण किया हें । 

२. अर्लों हिस्दी ऑँब इंडिया, पृष्ठ २२७, २३९, २५८ 

३. पॉलिटिकल हिस्ट्री ऑब एन्शियन्ट इंडिया, १९२३, पृष्ठ २०४ 

४. कलकत्ता रिव्यू, १९२४, पृष्ठ २५० 

शासन-काल प्रथम शताब्दी ईसवी पूर्व है । डा० रमशचन्द्र मजूमदार का मतह 
कि ९० वर्ष ईंसवी पूर्व से पहले मेनान्‍नडहर का समय नहीं हो सकता।* 
अधिकतर विद्वानों की आज मान्यता है कि मेनान्‍्डर का शासन-काल प्रथम 
शताब्दी ईसवी पूर्व है। अत: अपने मूल रूप में मिलिन्द पञह' इसी समय लिखा 
गया, यह निश्चित हैँ । चंकि ग्रीक-शासन मेनानद्र के बाद जझीध्र भारत से 
लुप्त हो गया था और उसकी कोई स्थायी स्मृति भारतीय इतिहास में अंकित 
नहीं है, अतः यदि 'िलिन्द पञ्ह की रचता को मिलिन्द और 
नागसेन के संवाद के आधार पर एक बाद के यूग में लिखी हुई भी मानें तो भी वह 
युग बहुत बाद का नहीं हो सकता | हर हालत में /मिलिन्द पञह' की रचना ईसवी 
सन्‌ के पहले ही हो गई थी, और उसका आधार था ग्रीक राजा मेनानइर और 
भदन्त नागसेन का ऐतिहासिक संबाद । 'मिलिन्द पञह' की इस विपयक एति- 
हासिकता को प्रमाणित करने के लिए एक और दृढ़तर साक्ष्य भी विद्यमान है। 
भारत के करीब २२ स्थानों में (विशेषतः मथरा में) ग्रीक राजा मेनान्‍डर के सिक्‍के 
मिले हे, जिन पर खदा ६आ है “बेसिलियस सोटिर्स मेनन्ड्रोम” । एक आच्चर्य की 
बात यह है कि इन सिक्‍कों पर धम-चक्र का निशान बना हुआ है, जो उसके बौद्ध 
धर्मावलम्बी होने का पक्‍का प्रमाण देता है। मिलिन्द पल्ह' में भी हम पढने हें 
कि भदन्‍्त नागसेन के उत्तरों से सन्तुष्ट हो कर राजा मिलिन्द उनसे अपने को 
उपासक (बौद्ध गृहस्थ-जिष्य) के रूप में स्वीकार करने की प्रार्थना करता है 
' उपासक मे भन्‍ते नागसेन सारेत्थ” ।१ बाद में हम वही यह भी देखते है कि राजा 


विमान <न्‍ह०>े असकाक २५७७५ कनकाछ पातम८० 5४०७ पननमना सनक हाकना 


१. बिटरनित्ज्ञ : हिस्ट्री ऑंब इंडियन लिटरेचर, जिल्द दूसरी, पृष्ठ १७४, 
पद-संकेत ३ में उद्धत 
२. मिलाइये रायस डेविड्स-क्विदान्स ऑब किंग सिलिन्द (सिलिन्द प्रदन का 
अंग्रेजी अनुवाद), भाग प्रथम (सेफ्रेड बस आँब दि ईस्ट, जिल्‍ल्द ३५) पृष्ठ 
४५ (भूमिका); बिटरनित्ज्ञ : हिस्ट्री ऑंव इंडियन लिटरेचर, जिल्द दूसरी, 
पृष्ठ १७५ 
3. पृष्ठ ४११ (बस्बई विश्वविद्यालय का संस्करण ) 


( ४७५ ) 


मिलिन्द ने बाद में अपने राज्य को अपने पुत्र को देकर प्रह्वज्या ग्रहण कर ली और 
विदर्शना-ज्ञान की वृद्धि करते हुए उसने अर्हन्त्व प्राप्त किया।* ग्रीक इतिहास- 
लेखक प्लूटाक का कहना है कि मेनान्डर के मरने के बाद अनेक भारतीय नगरों में 
उसकी अस्थियों के ऊपर समाधियाँ बनाई गई । स्पष्टतः यह मेनान्‍्डर के बौद्ध होने 
का सादपर देता है और 'मिलिन्द पञह' के वर्णनका समर्थन करता है। भगवान्‌ बुद्ध 
(महापरिनिब्बाण सुत्त) और अनेक अहतों की अस्थियों पर ऐसा ही हुआ था। 
आचार्य बृद्धघोष के परिनिर्वाण पर इसी प्रकार का वर्णन 'बुद्धघोसप्पत्ति' पृष्ठ ६६ 
( जेम्स ग्रे-ड़्ारा सम्पादित ) में मिलता है । अतः पूर्वोक्त विवरण, प्लूटाक॑ का साक्ष्य 
और सब से अधिक राजा मेनानडर के सिक्‍कों पर धर्म-चक्र के चिह्न का पाया 
जाना, इन सब बातों के प्रकाश में हम 'मिलिन्द पञु्ह' के इस साक्ष्य को अस्वं।कार 
नहीं कर सकते कि मेनानडर वौद्ध हो गया था । इतने ठास प्रमाणों के होते हुए भी 
कुछ पाइचात्य विद्वानों ने यह स्वीकार नहीं किया कि मेतानडर बौद्ध हो गया 
था।* सम्भवत: पाइचात्य संस्कृति की गौरब-रक्षा के अन्‍्तहित भाव ने ही उन्हें 
इस स्पष्ट सत्य को स्वीकार करने से उन्‍्मुख या उदासीन रकक्‍खा हूँ। ग्रीक राजा 
मेतान्डर और भदन्त नागसेंन के संवाद के रूप में मिलिन्द पडह' का लिखा जाना 
एक निश्चित ऐतिहासिक तथ्य होते हुए भी वह किसके द्वारा लिखा गया, किस 
रूप में लिखा गया, बाद में उसमें क्या परिवर्तन या परिवद्धंन किए गए, आदि 
समस्याएँ बाकी ही बच रहती है । इन समस्याओं पर आने से पूर्व हमें इसना तो 


?. पृत्तस्स रज्जं निय्यादेत्वा अगारस्सा अनगारियं पब्बजित्वा विप्पस्सन बड़ढेत्वा 
अरहत्तं पापृणीति । पृष्ठ ४११ (बम्बई विश्वविद्यालय का संस्करण ) 

-२. सिलाइये रायस डेविड्स : सिलिन्द पछ्ह का अंग्रेजी अनुवाद (क्विश्न्स आँब 
किंग सिलिन्द ), भाग प्रथम (सेक्रेड ब॒ुक्स आंद वि ईस्ट, जिल्द ३५) पृष्ठ १९ 
(भूमिका ); स्मिथ : अलों हिस्ट्री ऑब इंडिया, पृष्ठ १८७ ,२२६; गायगर: 
पालि लिटरेचर एंड लेंग्वेज, पृष्ठ २७; ये विद्वान इतना तक तो स्वीकार 
करते हू कि बोद्धों से उसकी सहानुभूति थी। इससे :.छ अधिक विंटरनित्ज 
ने इंडियनलिटरेचर, जिल्द दूसरी, पृष्ठ १७०, पद-सकेत १ में कहा हूं। 
'यरन्तु स्पष्ट साहस तो सत्य बात कहने का वह भी नहीं कर सके। 


( ४७६ ) 


निश्चयपूर्वक समझ ही लेना चाहिए कि मूल रूप में मिलिन्द पञह का प्रणयन,. 
उत्तर-परिच्मी भारत में, द्वितीय या प्रथम शताब्दी ईसवी पूर्व हुए, भदन्‍्त नागसेन 
और ग्रोक राजा मेनानडर के संवाद के आधार पर, उसी समय या कम से कमा 
प्रथम शताब्दी ईसवी पूर्व के निकट, बौद्ध धर्म सम्बन्धी शंकाओं के निवारणार्थ 
हुआ। उसके रचयिता भी भदन्त नागसेन ही माने जा सकते हे । महा-स्थविर बुद्ध 
घोषाचार्य की भी यही मान्यता थो । ग्रन्थ के नायक होने के साथ साथ उनके इस 
ग्रन्थ के रचयिता होने में कोई विरोध नहीं हैँ । ऐसी निर्वेयक्तिकता भारतीय 
साहित्य में अनेक बार देखी जाती हे । कम से कम श्रीमती रायस डेबिड्स ने जो 
“मिलिन्द पञह' के रचयिता का नाम माणव' बतलाया है ), उसके लिए तो कोई. 
ऐतिहासिक आधार नहीं मिलता और उस उनकी कल्पना से प्रसूत ही समभना 
चाहिए। 
अक्सर (विशेषत: पश्चिमी विद्वानों द्वारा) यह कहा जाता हे कि 'मिलिन्द 
पृञद्र' एक इकाई-बद्ध रचना नहीं है और उसका प्रणयन भिन्न-भिन्न लेखकों द्वारा 
भिन्न-भिन्न युगों मे आहे।परिच्छेदों की एक दूसर से भिन्नरूपता एवं शेली और 
विषय-बस्तु की भी विभिन्नता के कारण यह मान लिया गया है कि मौलिक रूप 
में ग्रन्थ बहुत छोटा होगा, सम्भवत: वह मिलिन्द और नागसेन के संवाद क संक्षिप्त 
विवरण के रूय में था, और बाद में स्थविरवाद बौद्ध धर्म की दृष्टि से जो विषय 
महत्त्ववर्ग थे उतको प्राचीत नमूनों के आधार पर इसमें जोड़ा ज़ाता रहा। ग्रन्थ 
का प्रस्तुत रूप इसतो परिवर्द्धन का परिणाम है । मिलिन्द पञ्ह' के अनेकरूपतामय 
आन्तरिक साक्ष्य के अलावा एक और प्रभावशाली बाह्य साक्ष्य इस मत के 
ब्रतिपादन में दिया गया है कि प्रस्तुत पालि मिलिन्द पञह' एक मौलिक रचना न 
होकर अनेक परिवर््धनों का परिणाम हैँ अथवा स्वयं मौलिक रूप से संस्कृत में 
लिखे हुए ग्रन्थ का पालि रूपान्तर है । वह है इस ग्रन्थ का चीनी अनुवाद, 
जो सन्‌ ३१७ और ४२०ई० के बीच किया गया। पालि “मिलिन्द पव्ह 
में ७ अध्याय हूँ, यथा (१) बाहिर कथा, (२) लक्खण पञ्हो, (३) विमतिच्छेदन 
पञ्हो, (४) मेण्डक पञ्हों, (५) अनुमान पञुह, (६) धृतंग कथा, तथा (७) 


१. देखिये उनका सिलिन्द क्िवदान्स, लन्दत, २९३० 


( ४७७ ) 


ओपम्मकथापञ्हूं। उपर्युक्त चीनी अनुवाद में, जिसका नाम वहाँ नागसेन सूत्र” 

देया गया है, चोथे अध्याय से लेकर सातवें अध्याय तक नही है । इससे स्वाभाविक 
तोर पर विद्वानों ने यह निष्कषं निकाला हूँ कि 'सिलिन्द पञह' के पहले तीन अध्याय 
ढ़ी ग्रन्थ के मौलिक स्वरूप के परिचायक हें और बाकी बाद के परिवर्द्धन मात्र हूँ । 
सेनाँ और बार्थ आदि अनेक विद्वानों के अलावा गायगर” और बिंटरनित्ज़* भी 
इसी मत के मानने वाले है। उन्होंने इसी के समर्थन में अन्य कारण भी दिये हैं । 
एक सब से बड़ा कारण तो यही हे कि हमार प्रस्तुत पालि 'मिलिन्द पञ्ह' में ही 
तृतीय अध्याय के अन्त में लिखा है | मिलिस्दस्स पञ्हानं पुच्छाविस्सज्जना निटिठिता 
अर्थात्‌ “मिलिन्द के प्रदनों के उत्तर समाप्त हुए ।” इतना ही नहीं आगे चौथे अध्याय 
के प्रारम्भ में जो गाथाएं आती है, व॑ एक नये ही प्रकार से विषय की प्रस्तावना 
बारती है। “बता, तकंप्रिय, अत्यन्त ब्‌द्धि-विशारद (राजा) मिलित्द ज्ञान- 
विवेचन के लिए नागसेन के पास आया ।”5 जब पहले मिलिन्द क॑ प्रश्न समाप्त ही 
कर दिये गए तो फिर इस प्रकार विषय का दुबारा अवतरण करने की क्‍या 
आवश्यकता थी ? निश्चय ही निष्पक्ष समालोचक को इस चौथे अध्याय के बाद के 
भाग की मौलिकता और प्रामाणिकता में सन्‍्दह होने लगता हूँ । यह भी कितने 
आश्चयं की बात हैं कि आचाय॑ बद्धघोष ने भी मिलिन्द पञुह' के जिन अवतरणों 
को उद्धुत किया हैं वे प्राय: प्रथम तीन अध्यायों से हो है । अत: उन्हीं को अप क्षाकृत 
अधिक प्रामाणिक मानना पड़ता हैं। जहाँ तक इन प्रथम तीन अध्यायों की भी 
प्रामाणिकता का सवाल हूँ, उनके विषय में भी कुछ विद्वानों ने सन्देह प्रकट किया 
है। स्वयं विटरनित्ज़ ने प्रथम अध्याय के कुछ अंजशों को मौलिक नहीं मानाहे । उनके 
मतानुसार ग्रन्थ की मौलिक प्रस्तावना अपेक्षाकृत कुछ छोटी थी।* गायगर भी 
इस मत में उनके साथ सहमत हूँ।” इसी प्रकार तृतीय अध्याय (विमतिच्छेदन 
पड्हो) में भी निरन्तर परिवरद्धनों की सम्भावना स्वीकार की गई है । इस परिच्छेद 


१. पालि लिटरेचर एंड लग्बेज, पृष्ठ २७ 

२. हिस्ट्री आँव इंडियन लिचरेंचर, जिल्द दूसरी, पृष्ठ १७६-१७७ 

३. भस्सप्पवेदी बेतंडो अतिबुद्धविचक्षणो । मिलिन्दी आणभेदाय नागस्ेनमुपागसि।। 
3. ५. ऊपर उद्धुत ऋमश:ः २ एवं १ पद-संकेतों के समान 





( ४७८ ) 


में मिलिन्द के सन्‍देहों का निवारण किया गया हूँ । जो-जो सन्देह स्थविरवाद 
बौद्ध धर्म की दृष्टि में महत्त्वपूर्ण माने जाते थे उन सब का समाधान-सहित 
समावेश इस परिच्छेद में करदिया गयाहे, ऐसा इन विद्वानों ने मान लिया हे। गाव 
और श्रेदर ने तो इस पूरे अध्याय तक को बाद को जोड़ा हुआ मान लिया हैं, * जो 
ठीक नहीं हे। पालि 'मिलिन्दर पञहहु और चीनी भाजा में प्राप्त नागसेन-सूत्र 
में विभिन्नता होने के आधार पर तथा अन्य उपर्थक्त आन्तरिक और बाह्य 
साक्ष्यों के आधार पर यह मान लिया गया है कि पालि 'मिलिन्द पछहुह 
के अध्याय ४ से कुकर ७ तक बाद के परिवद्धंन हे। एक दूसरा निष्कर्ष यह 
भी निकाला गया है कि 'मिलिन्द पञू्ह' के प्रारम्मिक काल से ही अनेक संस्करण 
या पाठ-भेद थे । जर्मन विद्वान श्रेदर ने उसके सात पाठ-भेदों का उल्लेख 
किया ई । निश्चय ही थे सब बाते कल्पना पर आश्रित हें और केवल चीनों 
अनुवाद से पालि मिलिन्द पञुह की विभिन्नता के आधार पर निकाल हुए अनु- 
मान मात्र है | यह एक अत्यन्त आइचय की बात है कि मिलिन्द पण्ह' के प्रश्न के 
कर डा० गायगर जसे विद्वान को भी भ्रम में पढ़ जाना पड़ा है। उन्होंने यह 
मान लिया है कि पालि मिलिन्द पहहु मौलिक रूप से संस्कृत में लिखा गया था 
ओर ईसवो सन्‌ के करोब उसका अनुवाद पालि में किया गपा। उन्होंने यह भो 
मान लिया हे कि यह अनुवाद छका में किया गया और प्राचोत नमूनो के आधार 
पर उसमे अनेक परिवद्धत भी कर दिये गए, यथा पूरण कस्सवे, मक्बलि गोसाल 
आदि को कथाएं दोव-निकाय के सामझजफडह-पुत्त के आधार पर ओर रोहण 
और नागसेन के सम्बन्ध की कया महावंस ५।१३१ में निर्दिष्ट सिग्गव और तिस्स 
को कथा के आधार पर जोइदी गई ।'* परिवद्धनों को सम्भावना को स्वोकार 
करते हुए भो (यद्यपि पुरण कस्मप और मकक्‍्खलि गोसाल आदि को 'मिलिन्द- 
पञहु॑ में व्यक्तियों का वाचक न समझ कर उनके सम्प्रदाय के आचार्यो या पदों का 
सूचक मान कर उन सम्बन्धी विवरणों को बाद का परिवरद्ध न मानने को भी भवेक्षा 
नहों) 'मिलिन्द पञह' का मौलिक संस्कृत से लंका में पालि में रूपान्तरित किया 


१. देखिये विटरनित्ज़ : इंडियन लिटरेचर, जिल्द दूसरी, पृष्ठ १७७, पद-संकेत २ 
२. पालि लिटरेच्र एंड खेंग्बेज, पृष्ठ २७, पद-संकेत २ 

जाना स्वीकार नहीं किया जा सकता। चूंकि यह मत डा० गायगर जेसे विद्वान की 
ओर से आया हैं, इसलिए इसका उल्लेख यहाँ कर दिया गया है । अन्यथा बह 
इस योग्य भी नहीं है। मिलिन्द पञह' सिश्वयतः अपने मौलिक पालि रूप में 
उन्तर-पश्चिमी भारत की प्रथम शताब्दी ईसवी पूर्व की रचना हैं । सम्भव है 
उसमें बाद में भी परिवद्धन हुए हों । किन्तु उसका मौलिक रूप आज का सासात 
परिच्छेदों वाला हो रहा हो, इसक लिए भी कम अवकाश नहीं है क्योंकि जैसा डा ० 
टी० इलचयू० रायस डेविड्स ने सुझाव रक्‍्खा हैँ संभवत: चीनी अनुवादक ने ही 
अपने अनुवाद में अत्तिम चार अध्यायों को छोड़ दिया हो।' यद्यपि विटरनित्ज़ ने 
उनके इस मत को स्वीकार नहीं किया है ९ हमें चौथी शताब्दी ईसवी में (जिससे 
पहले चीनी अनुवाद नहीं हुआ था बुद्धवोप के इस ग्रन्थ के प्रति आदर और 
श्रद्धा-भाव को देख कर सत्य की इसी ओर प्रवणता दिखाई पड़ती हैं । 
जैसा ऊपर कहा जा चुका है, मिलिन्द पञह' की विषय-वस्तु सात भागों 

या अध्यायों में विभक्‍त है (१) बाहिर कथा, (२) लक्वण पज्हों, (३) विभति- 
च्छेदन पञ्हो, (४) मेण्डक पञ्हों, (५) अनुमान पञ्हं, (६) धृतंग कथा और (७) 
ओपम्मकथा पञ्ह । बाहिर कथा', 'मिलिन्द पञह' की भूमिका है । सर्व प्रथम 
छेखबा ने नागसेन की इस विचित्र कथा (चित्रा नागसेनकथा) को जो, अभिषरमं, 
विनय और स॒त्तों पर समाश्चित हे, और जिसमे विचित्र उपसाएँ और युक्‍्तियां 
प्रकाशित की गई है, सावधान हो कर , ज्ञानपूर्वक, ब॒द्ध-शासन सम्बन्धी सन्देंहों के 
निवारणार्थ, सूनने को आह्वान किया हैं-- 

अभिधष्मविनयोगात्दहा सुतजालसमत्यथिता। 

नागसेनकथा चित्रा ओपम्मेहि नयेहि च। 

तत्थ आण' पणिधाय हासयित्वान मानसं । 

सुणाथ निपुणे पञ्हें कडखाठानविदालने'ति ॥ 

शसके बाद ग्रीक राजा मिलिन्द (मेनानडर) की राजधानी सागल को रम- 

णीय, काव्यमय वर्णन है । “अथ य॑ अत्यि योनकान तानापुटभदन सागर ताम न गरं 


१. ऐन्साइकलोपेडिया आव रिलिनजन एंड एथिक्स, जिल्‍्व आठवों, पृष्ठ ३६२, 
२. हिस्ट्री आंब इंडियन लिटरेचर, जिल्द दूसरी, पृष्ठ १७७ पद-संकेत १ 

'नदोपब्बतसोशितं रमणीयभूमिप्पदेसभाग॑_ आरामुय्यानोपवनतडागपोक्खरणी 
सम्पन्न नदीपब्बतरामणेय्यकं आदि । उसके बाद उपर्युक्त सात भागों में ग्रन्थ की 
विषय-सूची तथा फिर नागसेन और मिलिन्द के पूर्व-जन्म की कथा है। यह एक 
बड़े आश्चर्य की बात हैं कि भदनन्‍्त नागसेन ने अपने और अपने प्रतिवादी मिलिन्द 
के पूर्वजन्म (पुब्बयोग, पुब्गकम्म) के वर्णन में तो इतनी तत्परता दिखाई 
है, फिर भी अपने वर्तमाल जन्म और कर्म के विषय में अधिक जानने का 
हमें अवकाश नहीं दिया । सम्भवतः जिसे हम इतना ठोस समभते हैँ वह उनके लिये 
इतना आवश्यक नहीं था और जो कुछ हमें अपने विषय में वह बताना आवश्यक 
समभते थे उसे उन्होंने वहाँ बता भी दिया हैँ । स्थविर नागसेव का जन्म मध्य 
देश को पूर्वी सीमा पर स्थित, हिमाऊय पव॑त के समीपवर्ती कजंगला नामक 
प्रसिद्ध कस्त्र में हुआ था | उनके पिता का नाम सोणृतर था, जो एक ब्राह्मण 
थे । तोनों बेरों, इतिहासों ओर लोकायत शास्त्र का ज्ञान प्राप्त कर नाग- 
सेन ने स्थविर रोहण से बुद्ध-शासन सम्बन्धों शिक्षा प्राप्त की एव्र बोद्ध धर्म 
में प्रवेश किया। तदनन्तर वे बत्तनिय सनासन के स्थविर अस्मगुत्त (अश्वगुप्त) 
के पास गये ओर उनसे शिक्षा प्राप्त की । यही उनको सोतापन्न (सोत आपन्‍्न ) 
फल की प्राप्ति हुई । तदनन्तर उन्हें पाटलियुत्र भज दिया गया, जहाँ उन्हों- 
ने स्थबिर धरम रक्षित से बोद्ध धर्म का विशेष अध्ययन किया । यही उन्हें अहंत्त्व 
फल की प्राप्ति हुईं। इसके बाद वे सागल (सियालकोट) के संखेय्य परिवेण 
में गये, जहाँ राजा मिलिन्द से उनकी भेंट हुई । मिलिन्द की शिक्षा का 
वर्णन करते हुए उसे श्रुति, स्मृति, संख्यायोग (सांख्य योग), नीति, वेशेषिक 
(विश्तेसिका) आदि १९ शास्त्रों का मननशील विद्यार्थी बतलाया गया है । वह 
'पूरा तकंवादी, वितंडावादी और वाद-विवाद में अजेय था, यह भी दिखाया गया 
हैं। मिलिन्द को दाशेनिक वाद-विवाद से बड़ा प्रेम था और उसने लोकायत' 
"सम्प्रदाय आदि के अवुयायी सभी विचारकों को परास्त कर दिया था। उसने 
बुद्धकालोन ६ प्रधान आचार्यों की गद्ियों पर प्रतिष्ठित उनके ही समान नाम 
धारण करने वाले छह प्रधान आचार्यों, यथा प्रणकस्सप, मक्खलि गोसाल, निगण्ठ 
नाटपुत्त, सञ्जय बेलरूटिठपुत्त, अजित कंस कम्बडी और पकुध-कच्चायन 
न नाम भी अपने मन्त्रियों से सुन रक्खे थे, और प्रथम दो से वह मिला भी 

था,' किन्तु उसको ज्ञान्ति उनसे नहीं हुई थी। अन्त में ग्रीक राजा को यह अभि- 
मान होने लगा तुच्छो बत भो जम्बुदीपो पलापो वत भो जम्बुदीपो। नत्यि कोचि- 
समणो वा बाह्यणो जा यो सथा सं सलपितुं सस्‍कोति कंस पटिविनोदेतुति 
“तुच्छ है भारतवर्ष ! प्रलाप मात्र हैं भारतवर्थष ! यहाँ कोई ऐसा श्रमण या 
ब्रह्मण नहीं ह जो मेरे साथ, मेरे सन्देहों के निवारणार्थ, संलाप भी कर सके ।” 
मिलिन्द के इन शब्दों म॑ हम बृद्धिवादी ग्रीक ज्ञान की गौरवमय हुंकार देखने हैं । 
भारतीय राष्ट्‌ का गोरव भदन्त नागसेन के रूप में अपनी सारी संचित ज्ञान- 
गरिमा को लिये हुए अन्त में उसे मिल गया। नागसेन के ज्ञान की प्रशंसा में कहा 
गया है कि उन्होंने अपनी अल्पावस्था में ही नि्ंट्‌ आदि के सहित तीनों बेदों को 
पढ़ लिया था, और वे इतिहास, व्याकरण, लोकायत आदि शास्त्रों में पूर्ण निष्णात 
थ।* उसके बाद प्रन्नजित हो कर उन्होंने अभिषम्म के सात प्रकरणों तथा अन्य 
तेयिटक बुद्ध-बचनों को अपने गुरु रोहण से पढ़ा था। पहले उन्होने धर्मरक्षित 
नामक भिक्षु के साथ पाटिलपुत्र में निवास किया। बाद में आयुपाल नामक भिक्षु के 
निमंत्रण पर वे हिमाचरू-प्रदेश के संखेय्य परिवेण नामक विहार में चले गये । 
वही राजा मिलिन्द उनसे मिलने के लिए गया। अथ खो मिलिन्दों राजा 
येनायस्मा नागसेनो तेनोपसंगन्ति (तदनन्तर राजा मिलिन्द जहाँ आयुध्मान्‌ 
नागसेव थे, वहाँ गया।) 

कुशल-प्रश्न पूछने और परिचय प्राप्त करने में ही दार्शनिक संलाप छिड़ 
गया। संवाद भी उस प्रइन पर जो बुद्ध-दर्शन को आधार भूमि हे । अनात्म लक्षेण ! 
राजा मिलिन्द नागसेन के पास जा कर बंठ जाता है और उनसे पूछता हे-- 








१. यूरोपीय विद्वानों ने पूरण कस्सप, सकक्‍्खलि गोसाल आदि के नास देख कर ही 
यह समझ लिया हूँ कि यहाँ 'मिलिन्द पञह के लेखक ने इन बुंद्धकालोन 
आचायों का उल्लेख किया है । यह एक भ्रम हूँ। देखिये मिलिन्द प्रश्न, 
(हिन्दी अनुवाद) की बोधिनी में भिक्षु जगदीश काश्यप की इस विधय- 
सम्बन्धी टिप्पणो 

२. तोलु बेदेसु सनिधंटुकट भेस्‌ साक्खरप्पभेदेसु इतिहासपअचमसु पत्रको वेग्याकरणों 
लोकायतमहापुरिसलक्खणेस्‌ अनवयो अहोसि । पृष्ठ ११ (बम्वई विश्वविद्यालय 
का संस्करण ) 

३१ 

“भन्ते! आप किस नाम से पुकारे जाते हैं? आपका नाम क्या हूँ?” 


(कि तासोसि भन्‍तेंति) 

“महाराज में तागसेन' नाम से पुकारा जाता हूँ। सब्रह्मचारी भिक्षु मुझे 
यही कह कर बुलाते हैं। माता-पिता अपने बच्चों के इस प्रकार के नाम रखते हैं 
जैसे 'तागसन' , 'सूरसेन' आदि। लेकिन ये सब नाम केवल व्यवहार क लिए हूं । 
तान्विक दृष्टि से इस प्रकार का कोई व्यक्ति उपलब्ध नहीं होता । 

(न हेत्यथ पुग्गलो उपलब्भतीति) 

बस, संप्रशन और संवाद का पूरा क्षेत्र खुल गया! 

“भत्ते ! नागसेन | यदि यथार्थ में कोई व्यक्ति हैँ ही नही तो आपको अपनी 
आवश्यक वस्तुएँ कौन देता है ? उन वस्तुओं का उपभोग कौन करता है ? पुण्य 
कौन करता है ? ध्यान कौन लगाता है ? आये-मार्ग और उसका फल निर्वाण 
कौन प्रत्यक्ष करता है ? ..... . भल-वुरे का फिर तो कोई कर्ता ही नहीं ? 
आपका कोई गृह भी नहीं ? आप उपसम्पन्न भी नहीं ? आप कहते हैँ आपको लोग 
'नागसेन' नाम से पुकारते हँ। नागसेन है क्‍या ? 

“क्या केश नागसेन है ? 

“केश किस प्रकार नागसेन हो सकते हूं ? 

“तो क्‍या नख, दांत, चमड़ी, मांस, शरीर नागसेन हैं? 

“राजन ! ये भी नहीं।” 

“नो क्‍या पञ्च स्कन्‍्धों का संयोग नागसेन है ? 

“नहीं महाराज ! 

“लो क्या फिर रूप, वेदना, संज्ञा, संस्कार, विज्ञान, इन पांच स्कस्धों से कोई 
व्यतिरिक्त वस्तु नागसंन है ?' (कि पन भन्‍्ते अछ्ड्यन्न रूपवेदनासंडआ- 


संखारबिउजञ/णं सागसेनोति) 


“नहीं महाराज ! ” (नहिं महाराजाति) 

मिलिन्द राजा थक जाता है। उसकी बुद्धि आगे संप्रशन करना नहीं जानती + 

“अन्त ! में पूछते पूछते हार गया, फिर भी में यह न जान सका कि 'नागसेन' 
क्या है ? तो क्‍या 'नागसेन' केबल एक नाम ही है? अन्ततः नागसेन' है क्‍या 

वास्तव में ? भन्‍्ते ! आप असत्य बोल रहे है कि नागसेन' नाम का कोई व्यक्तित्व 
यथार्थ में विद्यमान नहीं है ! 

बितंडाबादी मिलन्द की बृद्धि को परिश्रान्त जानकर भदन्त नांगसेन उसे 
कुछ आसान मार्ग से समभाना चाहते हे । 

“महाराज ! आपका जन्म तो क्षत्रिय-कुल में हुआ है। इसलिए स्वभावत: 
आप सुकुमार है। फिर भी आप इतनी गर्मी में दोपहर को यहाँ चले ही आगे। 
मुर्भे विश्वास हैं कि आप जरूर थक गये होंगे। आप पैदल आये हे या रथ पर ? ” 

“भन्ते ! में पैदल नहीं चलता हूँ। मे रथ पर आया हूँ। 

“महाराज ! यदि आप रथ पर आये हे तो कृपया मुरभे यह बताइये कि रथ 
हे क्या ? 

“क्या रथ के बाँस रथ हैं ? ” 

“नही भन्‍्ते ! रथ के बाँस रथ नहीं हो सकते।” 

“तो कया धुरा, पहिये, रस्से, जुआ, पहियों के डंडे, अथवा बल हॉकने की 
लाठी, रथ हे ? 

“नही भन्‍ते ! ” 

“तो फिर कहिये कि क्या रथ इनसे अलग कोई वरतु हूँ ? ” 

“नही भन्‍्ते ! यह कंसे हो सकता है ! 

“राजन्‌ ' में पूछ पूछ कर हार गया। उस पर भी में न जान सका कि यथार्थ 
में रथ क्या है ? तो फिर क्या आपका रथ कंवरू एक नाममात्र हें ? राजन ! आप 
असत्य बोल रहे ह कि आप रथ पर आये हैं। आप इस सारे जम्बुद्वीप (भारतवर्ष ) 
में सब से प्रतापी राजा हैं । तो फिर आप किसके डर से असत्य बोल रह है ? ” 

“भन्ते ! में असत्य नहीं बोल रहा हूँ। रथ के बॉस, पहिये, रथ का ढांचा, 
पहियों के डंडे, हॉकनें की लकड़ी, इन भिन्न भिन्न हिस्सों पर “रथ का अरितित्व 
निर्भर हैं। रथ' एक शब्द हैँ जो केवल व्यवहार के लिये हें। “रधोसि संखा 
सम्मझ्ज्ता पञआाति बोहारो नाममतं पवततीति ।” 

“ठीक है महाराज ! आपने यथार्थ “रथ” को समझ लिया। ठीक इसी प्रकार 
व्यक्ति की भी हालत है। रूप, बेदना, संज्ञा, संस्कार और विज्ञान, इन पांच स्कन्धों 
पर मेरा अस्तित्व निर्भर है। नागसेन' झब्द केवल व्यवहारमात्र है । यथार्थ में 

नागसेन' नाम का कोई व्यवितत्व विद्यमान नहीं है । परमार्थ रूप से व्यक्ति की 
उपलब्धि नहीं होती “परमत्थतों पनेत्य पुरगलो नूपषलब्भति।” 

भदन्त नागसेन की यह अनात्मवाद की व्याख्या बड़ी महत्त्वपूर्ण है । इसके 
उद्धरण के बिना मूल वृद्धइ-द्शन सम्बन्धी अनात्मवाद का कोई भी विवेचन पूरा 
नहीं माना जा सकता । कहाँ तक भदन्त नागसेन ने बुद्ध-मन्तव्य निषधात्मक दिशा 
में बढ़ाया हैं, अथवा कहाँ तक उन्होंने उसके यथार्थ रूप का ही दिग्दर्शन किया' है, 
इसके विषय में विभिन्न मत हो सकते है । पहले मत का प्रतिपादन योग्यतापूर्वक 
डा० राधाकृष्णन्‌ ने किया है,” जबकि इसी कारण महापंडित राहुल सांकुत्नायन 
ने भारतीय दर्शन-शास्त्र का इतिहास लिखने की उनकी योग्यता को ही संदेह की 
दृष्टि से देखा है ।* इस विवाद में भाग नलेकर हम इतना ही कह देना अपने प्रस्तुत 
उद्देश्य के छिये पर्याप्त समभते है कि चाहे नागसेन की अनात्मवाद की व्याख्या 
ब॒द्ध-मन्तव्य का यथावत्‌ निदर्शन करती हो या चाहे उन्होंने उसे निषेधात्मक दिशा 
में पढ़ाया हो, वह अपने आप में महत्वपूर्ण अवश्य हे । न केवल स्थविरवादी बौद्ध 
साहित्य में ही, अपितु सम्पूर्ण बौद्ध साहित्य में, बद्ध-बचनों को छोड़कर. अनात्म- 
वाद का उससे अधिक सन्दर, उससे अधिक आकर्षक और उससे अधिक गम्भीर 
विवेचन कहीं नहीं मिल सकता । अतः बौद्ध दर्शन और बौद्ध साहित्य के विद्यार्थी 
के लिये हर हालत में उसका जानना आवश्यक है । 

अनात्मवाद की उपयुक्त व्याख्या मान लेने पर पुनर्जन्मवाद के साथ उसकी 
संगति किस प्रकार लगाई जा सकती है, यह भी समस्या मिलिन्द के सिर में 
चक्कर लगाती है। वह भदन्‍्त तागसेन से पूछता हैं 

“भन्ते नागसेन कौन उत्पन्न होता है ? क्‍या उत्पन्न होने पर व्यक्ति वही 
रहता हैँ या अन्य हो जाता है? यो उप्पज्जति सो एब सो उदाहु अज्ञोति॥! 

“न तो वही और न अन्य ही--न च सो न च अञ्जो'ति” स्थविर कहते हैं । 


१. इंडियन फिलासफी, जिल्द पहलो, पृष्ठ ३८२-९०; कोय, श्रोमतो राबस 
डेविड्स ओर विटरनित्जञ की भी कुछ कुछ इसो प्रकार की मान्यता हे, देखिये 
विटरनित्श : इंडियन लिटरंचर, जिल्द दूसरी, पृष्ठ १७८, पद-संकेत ३ । 

२. वक्चेन विग्दशन, पृष्ठ ५३१-५३२। 

राजा की समझ में यह उत्तर नहीं आता । स्थविर उदाहरण देकर समभाते 
है कि जब पुरुष बच्चा होता है और जब वह तरुण युवा होता है, तब क्या बह 
बालक और यूवा एक ही होता है ? नहीं ऐसा नहीं होता। .बालक अन्य 
होता है और वह तरुण यूवा अन्य होता है। किन्तु यदि यही मान लिया जाय कि 
बालक अन्य होता है और तरुण अन्य होता हैँ तो फिर न कोई किसी की 
माता रहेगी, न कोई किसी का पिता रहेगा, न आचाय॑ रहेगा. , ... .. . ! 
फिर तो ऐसी ही प्रतीति होगी कि यह गर्भ की प्रथम अवस्था की माता 
है, यह दूसरी अवस्था की माता है, यह तीसरी अवस्था की, जो सब 
आपस में भिन्न भिन्न हैं, अन्य से अन्य हो गये है। क्‍या एक ही व्यक्ति 
के बालकपन की माँ भिन्न हैं उसकी युवावस्था की माँ से ? अड्णा खुह- 
कसस माता अड्जा महन्तस्स माता ! विद्यार्थी जब पाठशाला में पढ़ने 
जाता हँ तब क्‍या वह अन्य ही हैं ? और जब वह ॒विद्याध्ययन समाप्त 
करता है अन्य ही है ? अझ्णों सिप्प॑ सिक्‍्लति अड्ञों सिक्षिततों भवति-- 
अन्य ही शिल्प सीखता हैं, अन्य ही शिक्षित होता है? अन्य ही पाप 
करता है और अन्य के ही अपराध-स्वरूप हाथ-पैर काटे जाते हे ? 
राजा घबड़ा जाता है क्‍योंकि वह पहले स्वयं ही स्वीकार कर चुका हैं कि 
बालक अन्य होता हैँ और तरुण अन्य । अतः कुछ समझ नहीं सकता कि उसे 
क्या कहना चाहिए । विवश होकर वह भदन्त नागसेन से कहता है “भन्ते ! 
आप ही मु बताइये कि क्या बात है ? त्वं पन भन्‍्ते एवं बुत्ते कि बर्देश्यासीति। 
भन्‍्ते ! ऐसा पूछने पर आप स्वयं क्‍या कहेंगे ? स्थविर उसे समभाते 
हैं कि धर्मों के लगातार प्रवाह से, उनके संघात रूप में आजाने से, एक 
उत्पन्न होता है, दूसरा निरुद्ध होता है, और यह सब ऐसे होता है जैसे मानो 
यू गपतू, एक-साथ हो । इसलिए न तो सर्वथा उसी की।तरह और न सर्वंधा अन्य 
की तरह, वह जीवन की अन्तिम चेतनावस्था पर आता हैं ।”" फिर भी मिलिन्द 
पूरी तरह सनन्‍्तुष्ट नहीं हो पाता और वह पूछता है 





न्‍सकत-कमकलनसमपने' 


१. एयमेय॑ खो महाराज धम्मसर्तत सन्‍्दह॒ति, अज्जणों उत्पल्जति, अड्ओो 
निसज्कृति, अपुब्ब अचरिसं विय सन्दहति, तेन न च सो न व अठओं पुरिस- 

“भन्ते नागसेन ! पर क्‍या है वह जो जन्म ग्रहण करता हैं ? भन्‍्ते 


नागसेन को पटिसन्दह॒ति ? 
“हे महाराज ! नाम-रूप जन्म ग्रहण करता हैं। नाम-रूपं खो महाराज 
पटिसन्दहृति । ड़ 


“क्या यही नाम-रूप" जन्म ग्रहण करता है ? “महाराज ! यह नाम-रूप 
जन्म ग्रहण नहीं करता, किन्तु इस नाम-रूप के द्वारा जो शुभ या अशुभ कम किये 
जाते है और उन कर्मों के द्वारा जो अन्य नाम रूप उत्पन्न होता है, वही जन्म ग्रहण 
करता है,।* आगे समभाते हुए स्थविर कहते है हे राजन्‌ ! मृत्यू के समय जिसका 
अन्त होता है वह तो एक अन्य नाम-रूप होता हैं और जो पुनजंन्म ग्रहण 
करता हैँ वह एक अन्य होता है । किन्तु द्वितीय (नाम-रूप) प्रथम (नाम- 
रूप) में से ही निकलता हे, ,. .अत: हे राजन्‌ ! धमं-सन्तति ही संसरण 
करती हूँ, जन्म ग्रहण करती हँ--एबमेव खो महाराज धम्मसन्तति सन्दह॒ति।” 

इस प्रकार भदन्‍्त नागसेन ने अनात्मवाद के साथ पुनर्जन्मवाद की संगति 
मिलाने का प्रयत्न किया है, जो बौद्ध दर्शन की दृष्टि से अत्यंत महत्त्वपूर्ण 
हैं । द्वितीय परिच्छेद (लक्खण पञ्हो) की मुख्य विषय-बस्तु इतनी ही है । 

तृतीय परिच्छेद (विमतिच्छेदन पञ्हों) म॑ राजा के सन्देहों (विमति) 
का, जो उसे अनेक छोटे छोटे विषयों पर हुए थे, भदन्त नागसेन द्वारा निवारण 
किया गया हैं । इस प्रकार के अनेक सन्देहों का इस परिच्छेद में विवरण 
किया गया है, जिनमें से कुछ का ही निदर्शन यहाँ किया जा सकता है । उद्ा- 
विञ्ञ्याणे पच्छिमविज्य्याणं संगहं गच्छतीति। मिलिन्दपञ्हो, लक्खणपण्हो, 
पृष्ठ ४२ (अस्बई विश्वविद्यालय का संस्करण ) 
१. नाम अर्थात्‌ सूक्ष्म चित्त और चेतम्तिक धर्मं। रूप अर्थात्‌ चार महाभूत और 
उनका विकार। 
२. न खो महाराज इम॑ येव नासरूप पटिसन्दिहति। इसिना पन सहाराज नासरूपेन 
कस्स करोति सोभनं वा पापक या, तेन कम्मेन अड्जं नासरूपं पटिसन्दहतीति 
३. एयमेब लो महाराज किड्चापि अडु्जं मरणान्तिकं नामरूपं अऊ्ञंपटिसस्धिस्मिं 
नामरूपं अपि च ततो येव त॑ निम्वत्त ति। 

हरणतः: मिलिन्द पूछता है “भन्‍्ते नागसेन ! क्या सभी लोग निर्वाण प्राप्त कर छेते 
हैं (भन्ते नागसेन सब्बेब लभन्ति निब्बाणंति) ? भन्‍्ते नागसेन ! क्‍या बुद्ध 
अनुत्तर हें ? 'भन्ते नागसेन ! क्‍या बुद्ध सर्वज्ञ, सर्वदर्शी हे ?' या बुद्ध 
ब्रह्मचारी हैं ?' क्या उपसंपदा (भिक्षु-संस्कार) ठीक (सुन्दर) है ? भन्‍्ते 
नागसेन ! कितने आकारों से स्मृति उत्पन्न होती हैं ? भन्‍्ते नाग्रसेन ! 
आप कहते हैं श्वास-प्रश्वास का निरोध किया जा सकता हैं। कंसे भन्‍्ते ?” 
“भन्ते नागसेन ! भगवान्‌ ने क्‍या कार्य अत्यंत दुष्कर किया हैं ?” आदि, 
आदि । भदन्त नागसेन ने इन सब प्रश्नों और सन्देहों का अत्यंत मनोरम 
शैली में उत्तर दिया है। प्रश्नकर्ता और उत्तरदाता दोनो ही अपने अपने प्रश्नों 
त्तरों से अन्त में संतुष्ट दिखाई पड़ते हे । राजा मिलिन्द को ऐसा लगता हैं 
“जो सब मेने पूछा, सबका भदन्त नागसेन ने मुर्भ उत्तर दिया (सब्यं 
सया पुच्छितति सब्बं भदन्तेन नागसेनेन विस्सज्जितं ति। भदत्त नागसेन को 
भी ऐसा होता है “जो सब राजा मिलिन्द ने मुझसे पूछा उस सब का मेने 
उत्तर दे दिया (सब्बं भिलिन्देन रञ्जा पुच्छितं , सब्ब॑ सया विस्सज्जितंति। 
उठकर भिक्ष्‌ संघाराम में चले गये । राजा मिलिन्द भी अपने साथियों के साथ 
लौट गया । यह तीसरे परिच्छेद की विषय-वस्तु का सक्षेप हैं । 

कुछ दिन बाद राजा मिलिन्द फिर भदन्त नागसेन के दर्शनार्थ आता हैं। 
इस बार वह उन विरोधों को भदनन्‍्त नागसेन के सामने रखता हैं जो उसे 
तेपिटक बुद्ध-बचनों के अन्दर मालम पड़े हे । मिलिन्द ने मननपूर्वक एक 
बुद्धिवादी की तरह त्रिपिटक के विभिन्न ग्रन्थों को पढ़ा है। उसे उनके अन्दर 
अनेक पारस्परिक विरोधी बातें दिखाई पड़ी हे । इन्हें वह भदनत नागसेन 
के सामने एक-एक करके रख देला हैँ । भदन्त नागसेन उनका उत्तर देते 
है । मिलिन्द-पञह' का चौथा परिच्छेद, जो इस ग्रन्क का सबसे लम्बा परि- 
उछद हे, इन्ही संबंधी प्रश्नोत्तरों का विवरण हैं । ऊपर से बिरोधी दिखाई 
देने वाले त्रिपिटक के विभिन्न विवरणों या बुद्ध-वचनों के विरोध का परि- 
हार और उनमें समन्वय-स्थापन, यही इस परिच्छेद का लक्ष्य हैँ, जो त्रिपि- 
टक के विद्याथियों के लिए सदा महत्वपूर्ण रहेगा। इस प्रकरण में राजा मिलिन्द 
ने जों प्रश्न पूछे हैं या सुडकाने के लिए विरोधी वाक्य रकक्‍्खे हें, वे इतने नाना 

प्रकार के हैं कि उनका संक्षेप देना बड़ा कठिन है । केवल कुछ उदाहरण देकर 
हम उनके स्वरूप और शैली की ओर संकेत भर कर सकंगे। भदन्त के चरणों 
में शिर रखकर, हाथ जोड़कर राजा ने कहा, “भन्‍्ते नागसेन, “! भगवान्‌ ने 
यह कहा “आनन्द ! पाँच सौ वर्ष तक सद्धर्म ठहरेगा ।” पुनः जब परिनिर्वाण 
के समय सुभद्र परिव्नाजक ने भगवान्‌ से पूछा तो उन्होंने कहा सुभद्र ! यदि 
भिक्ष ठीक तरह विहार करेगे तो यह लोक अहूंतों से कभी शून्य नहीं होगा ।* 
यदि भन्‍ते नागसेन | तथागत से यह कहा कि सद्धर्म पांच सौ वर्ष ठहरेगा तब 
तो यह वचन कि यह छोक कभी अहँतो से शून्य नहीं होगा, मिश्या ठहरता 
हैं । और यदि तथागत ने यह कहा कि यह लोक कभी अहुंतों से शून्य नहीं 
ठहरेगा, तो फिर यह वचन कि सद्धमं पाँच सौ वर्ष ठहरेगा, मिथ्या 5हरता 
हैं ? भस्ते नागसेन ! यह दोनों ही ओर से कठिनता पैदा करने वाला, 
गहन से भी गहनतर, बलवान्‌ से भी बलवत्तर, जटिल से भी जटिलतर, 
प्रशत आपकी सवा में उपस्थित हे ।” “भन्‍्ते नागसेन ! भगवान्‌ ने यह कहा 
हैं भिक्षओं ! में जानकर ही धर्मोपदेश करता हूं, बिना जाने नहीं । 
पुनः उन्होंने विनय प्रज्ञप्ति के समय यह भी कहा आनन्द ! यदि संघ चाहे तो 
मेरे बाद छोटे-मोटे (क्षद्रानक्षद्र ) शिक्षापदों को छोड़ दे | भन्‍्ते नागसेन ! 
क्‍या क्षद्रानक्षद शिक्षा बिना जान बूककर ही दिये हुए उपदेश है जा 
भगवात्‌ ने उन्हें अपने बाद छोड देते के लिए कहा । भन्‍्ते नागसेन ! 
यदि भगवान्‌ का यह कहना ठीक है कि में जान बूभकर ही उपदेश करता हूँ 
बिना जाने-बू्के नहीं, तो भगवान्‌ का यह वचन भिथ्या है यदि संघ चाहे 
तो मेरे बाद क्षद्रानक्षद्र शिक्षापदों को छोड दे, और यदि सचमुच ही भग- 
वान्‌ ने यह कहा कि मेरे बाद संघ क्षुद्रनक्षद्र शिक्षापदों को छोड़ दे, तो उनका 
यह कहना मिध्या है किमें जानबूककर ही उपदेश करता हूँ, बिना जाने बूभे 
नहीं । यह भी दोनों ओर से कठिनता पैदा करने वाला सूक्ष्म, निपुण, 
गंभीर और उलभन पंदा करने वाला प्रश्न है जो आपकी सेवा में उपस्थित 
है। आप मु समझायें।” “भन्‍्ते नागसेन ! भगवान्‌ ने कहा है तथागत को 
धर्मों में आचार्य-मृष्टि (न बताने योग्य बात) नही है । किन्तु जब मालुक्थपृत्त 
ने उनसे प्रइन पूछा तो भगवान्‌ ने उसकी व्याख्या नहीं की, उसे नहीं 

बताया । क्या भगवान्‌ जानते नहीं थे, इसलिए नहीं बताया, या भगवान्‌ को 
बह रहस्य ही रखना था, इसलिए नहीं बताया । भन्‍्ते नागसेन ! यदि भग- 
बान्‌ ने यह ठीक ही कहा था कि तथागत को रहस्य रखना नहीं है तो फिर 
क्या उन्होंने न जानने के कारण ही (अजानन्तेन) ही उसे नहीं बताया + 
यदि जानने पर भी नहीं बताया, तब तो फिर तथागत की आचार्य-मृष्टि 
(रहस्य-रखना) हे ही । यह भी दोनों ओर कठिनता पैदा करने वार 
प्रशतत आपकी सेवा में उपस्थित हैं । भन्‍्ते नागसेन ! आप कहते हैं कि तथागत 
को भोजन, वस्त्र, निवास-स्थान, पथ्य-औषधादि सामग्री सदा मिल जाती 
थी । फिर आप कहते है एक बार पञ्चशाल नामक ब्राह्मण-ग्राम में से भगवान्‌ 
बिना भिक्षा प्राप्त किये ही धुले-धुलाये भिक्षापात्र को लेकर लौट आये । 
,  . भन्‍्ते नागसेन यह भी दोनों ओर कठिनता पैदा करनेवाला प्रश्न आपकी 
सेवा में उपस्थित है।” भन्‍्ते नागसेन ! भगवान्‌ ने यह कहा आनन्द ! तुम 
तथागत के शरीर की पूजा की चिन्ता मत करो । पुनः उन्होंने यह भी कहा 
पूजनीय पुरुष की धातुओं की पूजा करो. . . .दोनों ओर कठिनता पैदा करने 
वाला प्रश्तन आपकी सेवा में उपस्थित है । “भन्‍्ते नागसेन !' भगवान्‌ ने 
यह कहा है 'भिक्षुओ ! पूर्ण पुरुष, तथागत्‌ भगवान्‌ सम्यक्क सम्बुद्ध नवीन भाग 
का उद्धावन करने वाले है ।' पुनः एक दूसरी जगह उन्होंने यह भी कहा है 
'भिक्षुओ ! जिस प्राचीन मार्ग पर पूवंकाल में ज्ञानी पुरुष चले, उसी का 
ही मंने दर्शन प्राप्त किया हैं।' . . . .यह दोनों ओर कठिनता पैदा करनेबालय 
प्रन्‍न आपकी सेवा में उपस्थित है ।” इस प्रकार के अनेक विरोधाभास- 
मय प्रश्न राजा मिलिन्द ने भदत्त नागसेन के सामने रक्‍खे हैं, जिनका उन्होंने 
अपनी अद्भुत शैली में उत्तर दिया है । प्रत्येक बौद्ध दर्शन के विद्यार्थी के 
लिए उनका पढ़ना अनिवार्य है। साहित्य की दृष्टि से भी वे अपने महत्व में 
- अद्वितीय हैं । 

'मिलिन्द पञह' के पाँचवे परिच्छेद का नाम हैं अनुमान पञ्हों (अनु- 
माल प्रइदन) । एक बार फिर मिलिन्द राजा भदन्त नागसेन के दर्शनार्थ जाता 
है । वह उनसे पूछता है “भन्‍्ते नागसेन ! क्‍या आपने बढ्ध को देखा है (कि पन्त 
बुद्धो तया दिदगोति) नहीं महाराज” (नहिं महाराजाति) क्या आपके: 

आचार्यों ने वृद्ध को देखा है (कि पन ते आचरियेहि बुद्धो दिटयोति)”" 
नहीं महाराज ! ” “भस्ते नागसेन ! यदि आपने भी ब॒द्ध को नहीं देखा, आपके 
आचार्यों ने भी बृद्ध को नहीं देखा, तो भन्‍्ते ! मे समभता हूँ वृद्ध 
ही नहीं, बुद्ध का कुछ पत, ही नहीं ।” यदि किसी आधुनिक विद्दान्‌ 
के सामने यह प्रश्न रक्खा जाता तो वह उन ऐतिहासिक कारणों का 
उल्लेख करता जिनके आधार पर बुद्ध का अस्तित्व प्रमाणित किया जाता 
है । किन्तु नागसेन कालवादी नहीं हेँं। वे धमंवादी हू । उनके लिए 
बुद्ध का धर्म ही बुद्ध के अस्तित्व को प्रमाणित करने के लिए पर्याप्त है । 
'धम्म' के अस्तित्व से ही बुद्ध के अस्तित्व का अनुमान कर लेना चाहिए, 
यही इस संपूर्ण परिच्छेद की मूल ध्वनि हैं। महाराज ! उन भगवान्‌ सम्यक्‌ 
सम्बुद्ध द्वारा प्रयुक्त ये वस्तुएँ जेसे कि चार स्मृति-प्रस्थान, चार सम्यक-प्रधान, 
चार ऋद्धिपाद, पाँच इन्द्रिय, पाँच बल, सात बोध्यग और आये अष्टांगिक 
मार्ग अभी विद्यमान हैँ । उनको देखकर ही पता लगा लेना चाहिए कि 
भगवान्‌ बुद्ध अवश्य हुए है ।” “बहुत जनों को तारकर उपाधि (आवागमन- 
कारण ) के मिट जाने से भगवान्‌ निर्वाण को प्राप्त कर चुके । इस अनुमान से 
ही जान लेना याहिए कि वे पुरुषोत्तम हुए है । संसार के मनुष्य और देव- 
'ताओं ने धर्मामृत को प्राप्त किया हे, यही देखकर पता लगा लेना चाहिए कि 
धर्म की बड़ी लहर अवध्य बही होगी । उत्तम गन्ध की महक पाकर 
छोग पता लगा लेते हे कि जेंसी गन्ध बह रही है उससे मालम होता हे कि 
फूल पुष्पित अवश्य हुए इंगे। वसे ही यह शील की गन्ध जो देवताओं और 
मनुष्यों में बह रही है, इसी से समझ लेना चाहिए कि लोकोत्तर बुद्ध 
अवश्य हुए होंगे आदि, आदि । इसी प्रसंग में 'धम्म-तगर' (धम्म रूपी नगर) 
'के सुन्दर सांगोपांग रूपक का भी वर्णन किया गया है । 

छठे परिच्छेद में फिर राजा मिलिन्द भदन्‍्त नागसेन के पास जाता 
है और इस बार वह उनसे फिर एक महत्वपूर्ण प्रश्न पूछता है “भन्‍्ते नाग- 
सेन ! क्‍या कोई गृहस्थ बिना घर को छोड, विषय का भोग करते हुए, 
स्त्री-पुत्रादि से घिरा हुआ, माला-गन्ध-विलेपन को धारण करता हुआ, सोने-चांदी 
का आस्वादन लेता हुआ . . . .शान्त, निर्वाणपद को साक्षात्कार कर सकता 

है ?” इसी के उत्तर में आगे बढ़ते बढ़ते भदन्‍त नागसेन १३ अवधूत नियमों 
(धृतंग) के विवेचन पर आ जाते हें । इस परिच्छेद का नाम ही धृतड्भ कथा' 
अर्थात्‌ अवधूत-ब्रतों का विवरण' है । वास्तव में 'मिलिन्द-पञ्ह' की विषय- 
वस्तु की अपेक्षा यह विसुद्धि-मग्ग' (द्वितीय परिच्छेद) की विषय-बस्तु का 
अधिक अभिन्‍न अंग है । अत: इन अवधूत-ब्रतों अधिक विवरण न देकर यहाँ उनके 
नाम निर्देश कर देना ही आवश्यक होगा ! अवधूत-ब्रतों की संख्या १३ है, जो इस 
प्रकार है-- ( १)पांशुकूलिक (फटे-पुराने वस्त्रों को साफ कर उनसे सीये हुए वस्त्र 
पहनने का नियम (पंसक्ूलिकंग) (२) तीन चीवर (भिक्षु-बस्त्र) पहनने का 
नियम (ते चीवरिकंग) (३) भिक्षान्न मात्र पर ही निर्वाह करने का नियम 
(पिण्डपातिकंग) (४) एक घर से दूसरे घर, बिना किसी घर को छोड़े हुए, 
भिक्षा माँगने का नियम (सपदानचारिकंग) (५) भोजन के लिए दूसरी बार न 
बैठने का नियम (एकासनिकंग), (६) केवल एक भिक्षापात्र में जितना भोजन 
आ जाय उतना ही भोजन करने का नियम (पत्तपिडिकंग) (७) एक बार 
'भोजन समाप्त कर लेने पर फिर कुछ न खाने का नियम (खल॒पच्छाभत्ति कंग) 
(८) बनवासी होने का नियम (आरड्जिकंग) (९) वृक्ष के नीचे रहने का 
नियम (रुक्खमूलिकंग) (१०) खुले आकाश के नीचे रहने का नियम (अब्भोका- 
सिकंग) (११) इमशान में वास करने का नियम (सोसानिकंग) (१२) यथा- 
प्राप्त निवास-स्थान में रहने का नियम (यथासन्थतिकंग) और (१३) 
न लेटने का नियम (नेसज्जिकंग) । 
सातवें परिच्छेद (ओपम्मकथापञ्ह) में उपमाओं के द्वारा यह बताया गया 
है कि अहंत्त्व को साक्षात्कार करने की इच्छा करने वाले व्यवित को किस प्रकार 
नाना गुणों का सम्पादन करना चाहिये । किस प्रकार उसे कछुए के पाँच गुण ग्रहण 
करने चाहिये, कौए के दो गुण ग्रहण करने चाहिये, हिरन के तीन गृण ग्रहण करने 
चाहिये, आदि,आदि | संवाद के आरम्भ से लेकर अन्त तक भदन्त नागसेन के गौरव 
की रक्षा की गई है । आरम्भ से ही उन्होंने राजा से तय कर लिया है कि संवाद 
(ंडितवाद' के ढंग से होगा, 'राजवाद' के ढ ग से नही । राजा सदा उनसे नीचे आसन 
पर बठता है । प्रथम बार ही उनके उत्तर से सन्तुष्ठ होकर वह उनका भक्‍त बन 
जाता है। वह उनके पैरों में अपने सिर को रख देता है और बविनम्नता पूर्वक ही 

प्रत्येक प्रश्न को पूछता है । अन्त में तो, जैसा हम पहले देख चुके हें, वह उनका उपा- 
सक ही बन जाता है, और बुद्ध की, धम्म की और संघ की शरण जाता है, जो 
इतिहास के साक्ष्य के द्वारा भी प्रमाणित है । 
'मिलिन्द पञु्ह ' दार्शनिक और धामिक दृष्टि से तो एक महाग्रंथ है ही +' 
साहित्यिक और ऐतिहासिक महत्त्व भी उसका अल्प नहीं है । यद्यपि स्थविर- 
वाद बौद्ध धर्म का वह कण्ठहार है, जिसकी प्रतिष्ठा वहाँ बुद्धद-वचनों के समान 
ही मान्य है, वह भारतीय साहित्य की भी अमूल्य निधि हैँ । यद्यपि लंका, बरमा 
और स्थाम के समान भारत में उसकी आधुनिक लोक-भाषाओं में मिलिन्द पझ्ह 
संबंधी प्रचुर साहित्य नहीं लिखा गया, किन्तु इस कारण उसे उस गौरव से, जो 
“मिलिन्द पञह' ने भारतीय साहित्य को दिया है, वंचित कर देना ठीक नहीं होगा । 
'मिलिन्द पञह' प्रथम शताब्दी ईसवी पूर्व की प्रभावशाली भारतीय गद्य-शेली 
का सर्वोत्तम नमूना है । विवेचनात्मक विषयों के लिए उपयुक्त हिन्दी की गद्य 
शैली का ती विकास हमारे साहित्य में अभी हुआ है । अंग्रेजी साहित्य की भी 
इस संबंधी परम्परा १००-२०० वर्ष से पहले नहीं जाती । बाण और 
दंड़ी का गद्य भी निव्चय ही इसके लिए उपयुक्त नहीं था। इस दृष्टि से 'मिलिन्द 
पथ्ह' की विचारात्मक गद्य-बद्ध शैली कितनी महत्वपूर्ण है, इसका सम्यक्‌ अनु- 
मापन ही नहीं किया जा सकता । लेखक का शब्दाधिकार और उसकी शली की 
प्रवाहशीलता, उसका ओजमय शब्दचयन, प्रभावशाली कथन-प्रकार, उपमाओं 
और यूक्तियों के द्वारा उसका स्वाभाविक अलंकार-विधान, सबसे बढ़- 
कर उसकी सरलता और प्रसादगृुण, ये सब गूण उसे साहित्यिक गद्य के निर्मा- 
ताओं की उस श्रेणी में बँठा देते हैं, जहाँ उसका तेज सर्वोपरि हें ।१ प्राचीन 
भारतीय गद्य-साहित्य में मिलिन्द पञह के समान कोई रचना न पाकर ही 
१. पुण्य इसोक डा० रायस डेविड्स मिलिन्द पहह' की गद्य शेलो के बड़े प्रशंसक थे । 
देखिये उनके सिलिन्दपञ्क के अंग्रेजों अनुवाद, (दि विवशन्स ऑफ किंग 
मिलिन्द, सेक्रेडनुकस ऑफ दि ईस्ट, जिलद ३५ वीं का भूसिकांश तथा एन्साइ 
क्लोपेडिया ऑंव रिलिजन एंड एथिक्स जिल्‍्द ८, पृष्ठ ६२१; मिलाइये 
विटरनित्श : इंडियन लिटरेचर, जिल्द दूसरी, पष्ठ १७६ । 

संभवत: कुछ पाइचात्य विद्वानों ने यह अनुमान लगा लिया है कि 'मिलिन्द पडञ्ह 
की शैली पर ग्रीक प्रभाव उपलक्षित है। यह एक बड़ा भ्रम है। भारतीय परा- 
'श्ीनता के युग में अधिकांश पश्चिमी विद्वान यह विश्वास ही नहीं कर सकते थे 
कि भारत ने भी विश्व-संस्कृति को कुछ मौलिक योग-दान दिया है । इसी कारण 
उन्होंने अनेक प्राचोन भारतीय विशेषतापूर्ण बातो पर भी पश्चिमी प्रभाव 
की कहपना कर ली हूं । अफलाते के संवादों के प्रभाव को मिलिन्द पञह' की शैली 
पर बताने के समात और कोई निरर्थक बात नहीं कही जा सकती । पहले 
तो ग्रीक भाषा और विचार से नागसेन के परिचित होने का साक्ष्य नहीं दिया 
जा सकता, फिर जब उनके सामने प्राचीन उपनिषदों और स्वय बुद्ध-बचनों के 
रूप में गम्भीर संवादों की परम्परा प्रस्तुत थी, तो वे उसे छोड़कर विदेश 
से उसे ग्रहण करने क्‍यों जाते ? वह समय तो भारतीय संस्कृति के गोरव का 
था और हम समभते हू भारतीय ज्ञान का वह गौरव ही मिलिन्द पञह' 
में प्रतिध्वनित हुआ है, जिससे नमित होकर ही बुद्धिवादी मिलिन्द राजा बुद्ध 
धर्म में उपासकत्व ग्रहण करता हैं । यह भारतीय ज्ञान की महान्‌ विजय का 
योतक है--उस ग्रीक ज्ञान पर जिसकी पाश्चात्य जगत्‌ बड़ी दम भरता है और 
जिससे ही उसने अपना सारा ज्ञान वास्तव में प्राप्त भी किया है । मिलिन्दपञ।ष्ह' 
उस ज्ञान-विजय अथवा धम्म-विजय का स्मारक और परिचायक है, जिसे भारत 
-ने उस समय के, अपने अलावा, सबसे अधिक ज्ञान-संपन्न देश पर प्राप्त किया 
था । इस दुष्टि से वह भारतीय वाइुमय के अमर रत्नों में से एक है । जहाँ 
तक 'मिलिन्द पञह' की गली के स्रोतों या उसकी प्रेरणा का सवाल हैँ, वह निश्चय 
ही तेपटिक बुद्ध-वचनों में ही निहित है । दीघ-निकाय के 'पायासि-सूत्त' जैसे 
सुत्तों की जीवित संवाद-शैली उसकी प्रेरणा-स्वरूप मानी जा सकती है । 
'कथावत्थु' के अप्रतिम आचाय॑ मोग्गलिपुत्त तिसस्‍्स के भी भदन्त नागसेन 
कम ऋणी नहीं हें । यद्यपि इन दोनों ग्रन्थों का तुलनात्मक अध्ययन हम यहाँ 
विस्तार-भय के कारण नहीं कर सकते, किन्तु यह तो निश्चित ही है 
कि मोग्गलिपुत्त के समाधानों पर ही नागसेन के अधिकांश 'प्रइन-व्याकरण' 
(प्रश्नों के उत्तर) आधारित हैं और जिस मन्तब्य को वहाँ स्थविरवाद' के रूप 
“में अपनाया गया है, वही मन्तव्य |मिलिन्द पञ्ह' कार का भी हूँ । यद्यपि 

उपनिषदों की शैली का कोई स्पष्ट प्रभाव '|मिलिन्द पञुह' पर उपलक्षित 
नही होता, किन्तु इसमें सम्देह नहीं कि रवेतकेतु आरुणेय और प्रवाहण 
जैवलि (जिनके संवाद छान्दोग्य , १८।३ और बुह॒दारण्यक ६२१ में आते हे), 
आरुणि और याज्ञवल्क्थ (जिनके संवाद बुहदारण्पयक ३।७।१ में आते हे ), आरुणि 
और ब्वेतकेतु (छान्दोग्य (६।१), आदि अनेक क्रषियों के संवाद अपनी विचित्र 
बिशेपता रखते हुए भी मिलिन्द और नागसेन के प्रभावशाल्वी संवादों में अपनी 
पूर्णता प्राप्त करते है । इतिहास की दृष्टि से, विशेषतः पालि साहित्य के 
इतिहास की दृष्टि से, मिलिन्द पञह का यह महत्व है कि उसमें पांलि 
त्रिपिटक के नाना ग्रन्थों के नाम दे देकर, पाँच निकायों, अभिधम्म पिटक के: 
सात ग्रन्थों, और उनके भिन्न भिन्न अंगों के निर्देशपूर्वक अनेक अंश उद्धृत किये 
गये हे, जिनसे यह स्पष्ट प्रमाणित होता हँ कि पालि त्रिपिटक प्रथम शताब्दी 
ईसवी पूर्व अपने उसी नाम-रूप में विद्यमान था, जिसमे वह आज हैं।" 
इस प्रकार मिलिन्द पञुह का साक्ष्य अशोक के अभिलेखों द्वारा प्रदत्त साध्य 
का समर्थन करता है । मिल्िन्द पञहु में अनेक स्थानों के वर्णन हैं, जैसे अल 
सन्‍्द (अछेक्ज्ेन्द्रिया) यवत (यूनान, बेक्ट्रिया) भरुकच्छ, (भड़ौच) चीन 
(चीन-देश ), गान्धार, कलिग, कजजंगला, कोसर, मधुरा (मथुरा) सागल 
साकेत, मोराष्ट्र (सोस्टठ5) वाराणसी, वंग, तक्‍कोल, उज्जेनी, आदि । इनस 
तत्कालीन भारतीय भूगोल पर पर्याप्त प्रकाश पड़ता हँँ। सारांश यह कि धर्म, 
दर्शन, साहित्य, इतिहास, भूगोल, सभी दुष्टियों से मिलिन्द पञह' का भारतीय 
वाहमय के इतिहास में एक महत्वपूर्ण स्थान है और पालि अनुपिटक-साहित्य 
में तो उसके समान महत्वपूर्ण कोई दूसरा स्वतन्त्र ग्रन्थ हैँ ही नहीं, यह 
तो निरबिवाद ही है। 
अन्य साहित्य 

पालि जिपिटक के संकलन और अटठकथा-साहित्य के प्रणयन के बीच 
के यूग में उपर्थू क्त तीन प्रैन्थों (नेत्तिपकरण, पेटकोपदेस, मिलिन्दपञ्ह) 


२. देखिये रायस डेविड्स : दि क्विशन्स आय किंग सिलिन्द (मिलिन्दपडहु का: 
अंग्रेजी अनुबाद ), सेफेड बुक्स आँव दि ईस्ट, जिल्द ३५वीं, पृष्ठ १४ (भूमिका » 

के अतिरिक्त एक महत्वपूर्ण ग्रन्थ (दीपवंस) भी है । यह भी प्राखुद्धघोष- 
कालीन पालि साहित्य की एक प्रमुख रचना है । वंश-साहित्य' का विवरण देते 
समय हम इस महत्वपूर्ण ग्रन्थ का परिचय देंगे । इसी प्रकार सिहली अटूठ- 
कथाएँ और पुराणाचार्यों (पोराणाचरिय) के ग्रन्थ आदि भी इन शताब्दियों 
में लिखे गये, जिनका विवरण अट्ठकथा-साहित्य के प्रकरण में ही दिया जायगा । 
इसी युग के साहित्य के रूप में गायगर ने 'सुत्त संगह' की भी चर्चा की है, जो किसी 
अज्ञात लेखक के द्वारा किया हुआ सुत्तों का संग्रह है और विमानवत्थ्‌ु' आदि 
के समान अल्प महत्व की रचना है। बरमी परम्परा इसे खुहक-निकाय' के 
अन्तर्गत मानती हैँ, किन्तु इसके प्रणेता या प्रणयन-काल के विषय में कुछ: 
ज्ञात नहीं है। 


सातवाँ अध्याय 


बुद्धघोष-युग 
(४०० इे० से १५१०० इं० तक ) 

अर्थ कथा-साहित्य का उद्धभ और विकास 

बौद्ध अनुश्रुति के अनुसार स्थविर महेन्द्र और उनके भाथी भिक्षु पालि- 
त्रिपिटक के साथ-साथ उसकी 'अट्ठकथा' को भी अपने साथ लंका में ले गये ।' 
यह निश्चित है कि जिस रूप में यह अट्ठकथा' छंका में के जाई गई होगी वह़ 
पालि-त्रिपिटक के समान मौखिक ही रहा होगा । प्रथम शताब्दी ईसवी पूर्व जब 
ऊंकाधिपति बटुगामणि अभय के समय में पालि-त्रिपिटक लेख-बद्ध किया 
गया, तो उसकी उपर्युक्त 'अट्ठकथा' के भी लेंखबद्ध होने की कोई सूचना हम नहीं 
पाते । अतः मर्ेन्द्र द्वारा लंका में पालि-विपिटक की अट्ठकथा' भी ले जाये जाते 
का कोई एतिहासिक आधार हमे नहीं मिलता । उन अटठक्थाओं का कोई 
अंश आज किसी रूप में सुरक्षित नहीं है । हाँ, एक दूसरी प्रकार की अट्ठकबाओं 
के अस्तित्व का साक्ष्य हम सिहल के इतिहास में अत्यन्त प्रारम्भिक काल से ही 
पाते हे । ये प्राचीन सिहली भाषा में लिखी हुई अट्ठकथाएं हूँ | जैसा हम आगे 
अभी इसी प्रकरण में देखेंगे, आचाय॑ बुद्धघोष इन्हीं प्राचीन सिहली अट्ठकथाओं 
का पालि रूपान्तर करने के लिये लंका गये थे। चौथी-पाँचवीं शताब्दी ईमवी 
में न केवल बुद्धघोष, बुद्धवत्त और धम्मपाल आदि के द्वारा रचित विस्तृत अदठ- 
कथा-साहित्य, बल्कि प्राग्वुद्धधोषकालीन लंका का इतिहास-प्रन्थ दीपबंस' 
और बाद में उसी के आधार-स्वरूप रचित 'महावंस' भी; अपनी विषय-बस्तु 
के मूल आधार और खोतों के लिये इन्हीं प्राचीन सिहली“अट ठकथाओं के ऋणी 
हैं । महावंस-टीका (६१३।५४९-५५० ) के आधार पर गायगर ने यह सिद्ध करने का 





३. देखिये समन्तपासादिका की बहिरनिदानदण्णना। 

प्रयत्न किय। है कि ये प्राचीन सिहली अट्ठकथाएँ बारहवीं शताब्दी ईसवी तक 
प्राप्त थीं। आज इनका कोई अंश सुरक्षित नहीं हैं । 

जैसा अभी कहा गया, बुद्धघोष महास्थविर प्राचीन सिहली अट्ठकथाओं 
का पालि रूपान्तर करने के लिये ही लंका गये थे । उन्होंने अपनी विभिन्न अट्ठ- 
कथाओं में जिन प्राचीन सिहली अट्ठकथाओं का निर्देश किया है, या उनसे उद्ध- 
रण दिये हैं, उनमें ये मुख्य हे (१) महा-अट्ठकथा (२) महा-पच्चरी या महा- 
पच्चरिय (३) कुरुन्दी या कुरुन्दिय (४) अन्घट्ठकथा (५) संखेप-अट्ठकथा 
(६) आगमट्ठकथा (७) आचरियानं- समानट्ठकथा । दीघ, मज्मिम, संयुत्त 
और अंग्त्तर, इन चारों निकायों की अपनी अट्ठकथाओं' के अन्त में आचार्य 
बृद्धधोष ने अलग अलग कहा हे “सा हि महा-अटकथाय सारमादाय निद्ठिता 
एसा अर्थात्‌ इसे मेने महा-अटठकथा के सार को लेकर पूरा किया है” । इससे 
निश्चित हैं कि बुद्धघोष-कृत 'सुमंगल विछासिनी' पपंचसूदनी” 'सारत्यथ पका- 
सिनो' और मनोरथपूरणी' (क्रमणः दीघ, मज्भिम, संयुत्त और अंगत्तर निकायों 
की अट्ठकथाएँ) प्राचीन सिहली अट्ठकथा जिसका नाम 'महा अट्ठकन्ना' था, 
पर आधारित हैं । उपर्यक्त कथन के साक्ष्य पर 'सद्धम्म संगह' (१४वीं शताब्दी) 
का यह कहना कि महा-अट्ठकथा' सृत्त-पिटक की अट्ठकथा थी,* ठीक मालूम 
पड़ता है । इसी प्रकार सद्धम्म संगह' के अनुसार “महापच्चरी' और कुरुन्दी' 
ऋमश: अभिधम्म और विनय की अट्ठकथाएँ थीं ।* “कुरुन्दी' विनय-पिटक' 
की ही अट्ठकथा थी, इसे आचार्य बुद्धधोष की अट्ठकथाओं से पूरा समर्थन प्राप्त 
नहीं होता, क्योंकि विनय-पिटक की अट्ठकथा (समन्तपासादिका) के आरम्भ 
में उन्होंने अपनी इस अदूठकथा के मुख्य आधार के रूप में 'कुरुन्दी' का उल्लेख 
नहीं किया हूँ । वहाँ उन्होंने केवल यह कहा है कि ये तीनों अट्ठकथाएँ (महा- 
अट्ठकथा, महापच्चरी, एवं कुरुन्दी ) प्राचीन अट्ठकथाएँ थीं और सिहली भाषा 
में लिखी गई थीं। गन्धवंस' में भी उपर्युक्त तीनों अट्ठकथाओं का उल्लेख किया 
गया है । वहाँ महा-अट्ठकथा' (सुत्त-पिटक की अद्ठकथा ) को इन सब में प्रधान 





१, २- सद्धम्म संग्रह, पृष्ठ ५५ (जनेल आब पालि टंकक्‍्सूट सोसायटी १८९० में 
प्रकाशित संस्करण ) 
३२ 


( ४९८ ) 


बताया गया है और उसे पुराणाचार्यो (पोराणाचरिया) की रचना बतलाया 
गया हू, जब कि अन्य दो अट्ठकथाओं को ग्रन्थाचारयों (गन्धाचरिया) की रचनाएं, 
बतलाया गया हे) । इससे स्पष्ट कि गन्धवंस' के अनुसार 'महा-अट्ठकथा' 
की प्राचीनता और प्रामाणिकता अन्य दो की अपेक्षा अधिक थी । 'अन्धट्ठकथा' 
और संखेपट्ठकथा' तथा इनके साथ साथ चूलपच्चरी और 'पण्णवार' नाम की 
प्राचीन सिहली अटठकथाओं का उल्लेख 'समन्तपासादिक" की दो टीकाओं 
'बजिरबवृद्धि और सारत्थदीपनी' में भी किया गया हुँ * । किन्तु इनके विषय में 
भी हमारी कोई विशेष जानकारी नही हे<-+-आचरियानं समानट्ठकथा' जिसका 
उल्लेख बुद्धघोष ने अटठसालिनी' के आदि में किया है, किसी विशेष अट्ठकथा 
का नाम न होकर केवल अनेक अट्ठकथाओं के समान सिद्धान्तों का सूचक हे, यही 
मानना अधिक समीचीन जान पड़ता है। आगमटठ-कथा', जिसका उल्लेख 
आचाय॑ बुद्धघोष ने जटठसालिनी' और समनन्‍तपासादिका' दोनों के आदि में 
किया हूँ, सम्पूर्ण आगमों या निकायों की एक सामान्य अट्ठकथा हीं रही होगी । 
कुछ भी हो, बुद्धघोष ने जिन प्राचीन सिहली अट्ठकथाओं का उल्लेख किया है, 
वे किन्ही लेखकों की व्यक्तिगत रचनाएँ न होकर महाविहार-वासी भिक्षुओं 
की परम्पराप्राप्त कृतियाँ थीं जो उनकी सामान्य सम्पत्ति के रूप में चली आ 
रही थीं। आचाय॑े बुद्धघोष ने इन महाविहारवासी शिक्षुओं की आदेशना-विधि 
को लेकर ही अपनी समस्त अट्ठकथाएँ और “विसुद्धिमग्ग' लिख, यह उन्होंने सब 
जगह स्पष्ट कर दिया हैँ । विसुद्धि-मग्ग' के साक्ष्य का हम पीछे विवरण देंगे, 
अभी केवल समनन्‍्तपासादिका' और 'अट्ठसालिनी' के इस साक्ष्य को देखें--- 
“महाविहारवासीनं दीपयन्तो विनिच्छय॑ 
अत्यं पकायसयिस्सासि आगसद्ठकथासु पि' 


१. पृष्ठ ५९ एवं ६८ (जनेल आंव पालि टेक्सूट सोसायटी, १८८६, में प्रकाशित 
संस्करण ) 

२. देखिये गायगर : इंडियन लिटरेचर एंड खेंग्बेज, पृष्ठ २५ 

३. इनके कुछ अनुसानाश्रित विवरण के लिए देखिये लाहा : पालि लिटरेचर, जिलद 
दूसरी, पृष्ठ ३७६; श्रीमती रायस डेविड्स : ए बुद्धिस्ट सेनुअछ ऑब साइको- 
लोज्ोकल एथिक्स, पृष्ठ २२ (भूमिका) 

आगे बुद्धधोप के जीवन-विवरण से भी यही स्पष्ट होगा कि 'महाविहार' 
की परम्परा पर आश्रित सिद्धान्तों के अनुसार ही उन्होंने अपने विशाल अटूठ- 
कथा साहित्य की रचना की है । यहाँ यह भी कह देना अग्रासंगिक न होगा कि 
भमहाविहार' के अछावा उत्तर विहार' नामक एक अन्य विहार के भिक्षुओं की 
परम्परा भी उस समय प्रचलित थी | बुद्धतत्त का उत्तरविनिच्छय' उसी पर 
आधारित है । 

प्राचीन सिहली अट्ठकथाओं को अपनी रचनाओं का आधार स्वीकार करने 
के अतिरिक्त आचार्य बुद्धघोष ने प्राचीन स्थविरों। (पोराणकत्थेरा) या 
'ब्राचीनों' पुराने छोगों (पोराणा) के मतों के उद्धरण अनेक बार अपनी अदटृठ- 
कथाओं में दिये हूँ) । ये प्राचीन स्थविर' या पुराने लोग” कौन थे ? गन्धवंस' 
के मतानुसार प्रथम तीन धर्म-संग्रीतियों के आचार्य भिक्षु, आर्य महाकात्यायन 
को छोड़कर, पोराणा' या पुराने लोग' कहलाते हें* । सम्भवत: प्राचीन सिहली 
अद्ठकथाओं में इन प्राचीन आचार्यों के मतों का उल्लेख था। वहीं से उनका 
पालि रूपान्तर कर आचाये बुद्धघोष ने अपनी अट्ठकथाओं में ले लया है । इन 
धोराणों' के उद्धरणों की एक बड़ी विशेषता यह है कि ये प्राय: पद्य-मय हूँ और 
अनेक उद्धरण जो बुद्धघोष की अट्ठकथाओं में मिलते हे, बिलकुल उन्हीं धब्दों में 
महावंस' में भी मिलते हे । इससे इस मान्यता को दुढ़ता मिलती हैं कि बुद्धघोष 
की अट्ठकथाएँ और 'महावंस' दोनों के मूल खोत और आधार प्राचीन सिहली 
अटठकथाएँ ही हैं । वथाहु पोराणा' (जैसा पुराने छोगों ने कहा) या तिने वे 
पोराणकत्थे र।' (इसी प्रकार प्राचीन स्थविर ) आदि दब्दों से आरम्भ होने वाले 
इन 'पोराण' आचार्यों के उद्धरणों को बुद्धघोष की अट्ठकथाओं और 'विसुद्धि- 
मग्ग' से यदि संग्रह किया जाय और 'दीपवंस' आदि के इसी प्रकार के साक्ष्यों से 
उसका मिलान किया जाय तो प्राचीन बौद्ध परम्परा सम्बन्धी एक व्यवस्थित 





१. 'पोराणों' के कुछ उद्धरणों के लिए देखिये विमलाधरण लाहा: दि लाइफ एंड 
बर्क आज बुद्ध कोद, पृष्ठ ६५-६७ 
२. बेखिये आगे नयें अध्याय में मन्‍्धवंस की विधय-जिस्तु का विजेखजन। 

और अत्यन्त मूल्यवान्‌ सामग्री हाथ लग सकती है, जिसका ऐतिहासिक महृत्तव 
भी अल्प न होगा । 

प्राचीन सिहली अट्ठकथाओं और पुराने आचायों के अतिरिक्त आचारये 
ब॒द्धघोष ने अपने पूर्वगामी सभी स्रोतों से प्रेरणा ग्रहण की हैं । दीपवंस' और 
“मिलिन्द पञह' तो प्राग्बुद्धधोषकालीन रचनाएँ हें ही, बुद्ध घोष ने अपनी व्या- 
झ्याओं के लिये सब से अधिक मूल्यवान्‌ सामग्री तो बुद्ध और उनके प्रारम्भिक 
शिष्यों के वचनों के स्वकीय मन्थन से ही प्राप्त की है । इसी में उनकी मौलिकता 
भी हैँ । चुंकि इसमें उन्हें इतनी अधिक सफलता मिली हू, इसीलिये पालि-साहित्य 
में उनका दान अमर हो गया है। स्वयं त्रिपिटक-साहित्य में ऐसी अमूल्य 
सामग्री भरी पड़ी है, जिससे बुद्धघोष जैसे अगाध विद्वान्‌ चाहे जितनी सहायता 
ले सकते थे । स्वयं भगवान्‌ बुद्ध के सडायतन विभंग (मज्मिम. ३।४॥७) अरण 
विभंग (मझ्रिम, ३।४॥९) धातु विभंग (मज्मिम, ३।४॥१०) एवं दविखणा- 
विभंग (मज्मिम. ३।४॥१२) आदि सुत्तों में निहित व्याख्यात्मक उपदेश, तथा 
उनके प्रधान शिष्यों यथा सारिपुत्र, महाकात्यायन, महाकोटिठत आदि के 
व्याख्यापरक निर्वेचन, अभिधम्म-पिटक और उसके अन्तगंत विशेषतः कथावत्थु' 
को विवेचन- प्रणाली, ये सभी ख़ोत और साधन बुद्धघोष के लिये खुले पड़े थे, 
जिनका पूरा उपयोग कर उन्होंने पालि-साहित्य में उस विशाल अट्ठकथा-साहित्य 
का प्रवरतेन किया, जो अपनी विशालता और गम्भीरता में भारतीय साहित्य में 
उपलब्ध समान कोटि के प्रत्येक साहित्य से बढ़कर हैं । 


अटुकथा साहित्य की संस्कृत भाष्य और टीकाओं से तुलना-- 
अट्ुुकथाओं की कुछ सामान्य विशेषताएँ 
वास्तव में पालि के अट्ठकथा-साहित्य के समान भारतीय भाष्य-साहित्य में 

अन्य कुछ नहीं हैँ । संस्कृत में भाष्य और टीकाएँ अवश्य हे, किन्तु उनकी 
तुलना सर्वाश में पालि अट्ठकथाओं से नहीं की जा सकती । भाष्य की परिभाषा 
संस्कृत में इस प्रकार की गई है-- 

“सुत्रा्थों व््यंत यत्र बावये: सूजानुसारिभि: । 

स्वपयानि चब्रर्थ्यन्ते भाष्य भाष्यविदों विवु: ।” शाब्द-कल्पदुम 

इस परिभाषा से स्पष्ट है कि भाष्य का मुख्य उद्देश्य सूत्र के अर्थ का वर्णन 
करना है और इसी की पूंति के लिये वह कुछ स्व-कथन भी करता है जिसकी भी 
व्याख्या में वह प्रवत्त होता है । संस्कृत के भाष्य इस परिभाषा पर पूरे उतरते 
हैं। किन्तु बदि पालि अट्ठकथाओं का सम्बन्ध जिपिटक या बुद्ध-बचनों से उसी 
प्रकार का माना जाय जैसे भाष्यों का सूत्रों से, तो यह पालि के अट्ठकथा-साहित्य 
की एक प्रमुल्न विशेषता को व्यक्त न करेगा। अर्थ की व्याख्या के साथ साथ 
पालि अट्ठकथाओं का एक बड़ा उद्देश्य उनकी ऐतिहासिक पृष्ठभूमि को भी 
स्पष्ट रूप से विवत कर देना हैँ । किसी संस्कृत के भाष्यकार ने ऐसा किया हो, 
यह हस नहीं कह सकते । कम से कम जिस ऐतिहासिक बद्धि का परिचय पालि 
अट्ठकथाकारों ने दिया है, वह संस्कृत के भाष्यकारों में तो उपलब्ध नहीं होती । 
संस्कृत भाष्यों में अर्थ की व्याख्या पर जोर होता है । यही काम उनकी टीकाएँ 
भी करती हें । अनेक सिद्धान्तों या विवार-धाराओं के विवरण वहाँ आते हें, किन्तु 
इत्येके' इत्यपरे' कह कर ही छोड़ दिये जाते हें । कौन सा सिद्धान्त कब उत्पन्न 
हुआ, अथवा वह किन का था, आदि की गरवेषणा वहां नहीं की जाती । वहाँ केवल 
सिद्धान्त का ही अर्थ-विवेचन अधिकतर किया जाता है । इसके विपरीत पालि- 
अट्ठकथाओं में पूरे विवरण की सूची रहती है। 'कथावत्थ' की अट्ठकथा को 
इस दृष्टि से देखें तो आइचर्यान्बित रह जाना पड़ता है । वहाँ निराकृत २१६ 
सिद्धास्तों में से कौन किस सम्प्रदाय का सिद्धान्त था और वह कब उत्पन्न हुआ, 
आदि का पूरा विवरण वहाँ दिया गया, है। वेदों के राष्यों में ऋषियों की जीव- 
नियों के विषय में उतना भी नहीं कहा गया, जितना पालि अट्ठकठाओं में बुद्ध 
और उनके शिष्यों के विषय में कहा गया है । निश्चय ही उन्होंने जो ऐतिहासिक 
ब्यौरे दिये हें वे पूरे भारतीय साहित्य के लिये एक दम नई चीज हें और उनकी 
इस विशेषता को हमें उनका महत्त्वांकन करते समय संदा ध्यान में रखना चाहिये । 


पालि साहित्य के तीन बड़े अ्रट्रकथाकारः बुद्धदस, बुद्धधोष और धम्मपाल 


पालि-साहित्य में अट्ठकथा-साहित्य का प्रारम्भ चौथी-पॉचयी शताब्दी 
ईसवी मे होता है । इस प्रक/र बुद्ध-बुम से लगभग एक हजार कर्ष बाद ये अटूठ- 
कथाएँ लिखी गईं | निश्चय ही काल के इस इतने लम्बे व्यवधान के कारण इन 

अट्ठकथाओं की प्रामाणिकता उतनी सबल नहीं होती, यदि ये परम्परा से प्राप्त 
प्राचीन सिंहली अट्ठकथाओं पर आधारित नहीं होतीं । चूंकि ये उनकी ऐतिहासिक 
परम्परा पर आधारित हैं, अतः इतनी आधुनिक होते हुए भी बुद्ध-युग के सम्बन्ध 
में इनका प्रामाण्य मान्य है, यद्यपि स्वयं त्रिपिटक के बाद । चौथी-पाँचवीं शताब्दी 
में प्राय: समकालिक ही तीन बड़े अट्ठकथाकार पालि साहित्य में हुए हैं, बुद्धदत्त, 
बद्घोष और धम्मपाल | इनके बाद कुछ और भी अट्ठकथाकार हुए, जिनका 
विवरण हम बाद में देंगे। अभी हम इन तीन आचार्यों के जीवन और कार्य पर 
विहंगम दृष्टि डाले । 


बुद्धदत्त की जीवनी और रचनाएँ 


बुद्धदत्त और बुद्धघोष समकालिक थे, यह .ुद्धधोसुप्पत्ति' (वुद्धघोष की 
जीवनी) और 'गन्धवंस' तथा सासनवंस' (१९वीं शताब्दी के वंश-प्रन्थ ) 
के वर्णनों से ज्ञात होता है । ब॒द्धघोसुप्पत्ति' के वर्णनानुसार आचार्य बुद्धदत्त, बुद्ध 
घोष से पहले लंका में बुद्ध-बचनों के अध्ययनार्थ गये थे । अपने अध्ययन को समाप्त 
कर जिस नाव से लौट कर वे भारत (जम्बुद्वीप) आ रहे थे, उसका मिछान उस 
नाव से हो गया जिसमें बैठकर इधर से आचाय॑ बुद्धघोष लंका को जा रहे थे । 
दोनों स्थविरों में घर्म-संछाप हुआ | कुशलू-मंगल और एक दूसरे का परिचय 
प्राप्त करने के बाद आचार्य बुद्धघोष ने उन्हें बताया “बुद्ध-उपदेश सिहली भाषा 
में है । मे उनका मागधी रूपान्तर करने लंका जा रहा हूँ” । ब॒द्धदत्त ने उनसे 
कहा “आवुस बृद्धधोष ! में भी तुमसे पूर्व इस लंका द्वीप में भगवान्‌ के शासन को 
सिहली भाषा से मागधी भाषामें रूपास्तरित करने के उद्देश्य से आया था । किन्तु 
मेरी आयु थोड़ी रही हैँ । में अब इस काम को पूरा नहीं कर सक्‌ंगा ।  * जब इस 
प्रकार दोनों स्थविरों में आपसमें बातचीत चल रही थी तभी दोनों तावें एक दूसरी 





१. “आवुसो बुद्धघोस अहूं तया पुब्बे लंका दोपे भगवतो सासन॑ कातुं आगतोम्हि 
ति वस्वा अहूं अप्पायुको. ...” बद्धघोसुष्यसि, पृष्ठ ६० (जेस्स ग्रे का 
संस्करण ), यही बर्णन बिलकुल सासनबंस' में भी हैँ, देखिये पृष्ठ २९-३० 
सेबिल शोड का संस्करण) 

को छोड़कर चल दीं ।* इस विवरण से दो बालें स्पष्ट हो. जाती हैं । एक तो 
यह कि बुद्धदत्त बुद्धघोष से पहले लंका गये थे और दूसरी यह कि वे आयु में बुद्ध- 
घोष से बड़े थे, क्योंकि उक्त संछाप में उन्होंने बुद्धधोष को आवबुस' कह कर 
पुकारा है जो बड़ों के द्वारा छोटों के लिय प्रयुक्त किया जाता है ।* बुद्ददत्त ने 
अपने विनय-बिनिच्छय (विनय-पिटक की अट्ठकथा) के आरम्भ में ही बुद्ध- 
जोष के साथ अपने मिलन और संलाप का वर्णन किया है। उससे प्रकट होता 
है कि बुद्धदत्त ने बुद्धघोष से यह प्रार्थना की थी कि जब वे अपनी अट्ठकथाएँ 
समाप्त कर लें तो उनकी प्रतियाँ उनके पास भी भेज दें, ताकि वे उन्हे संक्षिप्त 
रूप प्रदान कर सके । आचाय॑ बुद्धघोष ने उनकी इस प्रार्थना के अनुसार बाद में 
अपनी अट्ठकथाएँ उनके पास भेज दीं। आचार्य बुद्धदत्त ने आचार्य बुद्धघोष- 
कृत अभिधम्म-पिटक को अट्ठकथाओं का संक्षेप अभिधम्मावतार' में और विनय 
सम्बन्धी अट्ठकथा का संक्षेप 'विनय-विनिच्छय ' में किया । इस सूचना में सन्देह 
करने की कोई आवश्यकता ही नहीं, क्योंकि यह स्वयं बुद्धदत्त द्वारा दी हुई है । 
हाँ, बुद्धधोस॒प्पत्ति' के वर्णन के साथ उसका कुछ विरोध अवश्य है, क्योंकि लंका 
से लौटने के समय ही वे 'अल्पायु” तक जीने की आशा रखते थे, फिर इतने काल 
तक ब्‌ द्धघोष की अट्ठकथाओं के संक्षेप लिखने के लिये किस प्रकार जीवित रहे ? 
फिर भी इसमे कुछ वेसा विरोध नही हैं, जिस पर विश्वास ही नहीं किया जासके । 
हर हालत में बुद्धघोसुप्पत्ति' के वर्णन की अपेक्षा विनय-विनिच्छय' का वर्णन 
ही अधिक प्रामाणिक हे, और यदि दोनों स्थविरों को हम प्रायः समवयस्क मान 
सकें, तब तो उनमे कुछ ऐसा अन्तर भी नहीं है । आचाय॑ बुद्धदकत्त चोल-राज्य में 
उरगपुर (वर्तमान उरइंपुर) के निवासी थे । आचार्य बुद्धघोष के समान उन्होंने 





१. एवं तेस॑ द्विन्नं येरानं अठअमझजं सल्लपस्तानं मेव ह्वे नावा सथ॑ एवं अपनेत्या 
गच्छिंस। बुद्धघोसुप्पत्ति एवं सासनबंस, ऊपर उद्धृत के समान । 
२. मिलाइये बुद्धदत्त के प्रन्थों के सम्पादक उसी नाम के आधुनिक सिहली भिक्षु 
. (बुद्धदत्त) का यह कैथल “अयं पन बुद्धदत्ताचरियो बुद्धधोसाचरियेत 
सम्रानवस्सिको था योक बुडढतरों वा ति सल्लक्लेम” (अन्चायं बुद्धवत्त बुद़ध- 
घोष के समवयस्क याकुछ हो बड़े थे, ऐसा रूथता है) 

भी लंका के अनुराधपुर-स्थित महाविहार में जाकर भगवान्‌ (बुद्ध) के शासन- 
सम्बन्धी उच्च शिक्षा प्राप्त की थी | लंका से लौट कर उन्होंने अपने ग्रन्थों की 
रचना काबेरी नदी के तट पर दक्षिण के कृष्णदास (कण्हदास) या विष्णुदास 
(वेण्हुदास ) नामक वैष्णव द्वारा निभित विहार में बंठ. कर की," जो वैष्णवों 
ओर बौड़ों के मधुर सम्बन्ध के रूप में पालि-सात्यि में सदा स्मृत रहेगी । 
ब॒ुद्धदत्त द्वारा रचित ग्रन्थ या अटठकथाएँ इस प्रकार हैं (१) उत्तरबिनि- 
च्छय (२) विनयविनिच्छय (३) अभिधम्मावतार (४) रूपारूपविभाग 
और मधुरत्थबिलासिनी (बुद्धवंस की अट्ठकथा) । उत्तरविनिच्छय' (उत्तर 
विनिश्चय ) और 'विनय-विनिच्छय' दोनों बुद्धधोषकृत समन्‍्त-पासादिका (विनय- 
पिटक की अट्ठकंथा ) के पद्धत्रद्ध संक्षेप हे । विनय-विनिच्छय में ३१ और उत्तर 
बिनिच्छय में २३ अध्याय है । उत्तर-विनिच्छय के २३ अध्यायों में ९६९ गाथाएँ है ॥ 
बिनय-पिटक की विषय-सुृची का अनुसरण करते हुए इसमें भी पहले महाविभंग 
या भिक्‍खु-विभंग सम्बन्धी नियमों का विवरण हे, यथा«पाराजिक-कथा, पटिदे- 
सनिय कथा, सेखिय कथा, आदि । इसके बाद भिक्‍्खुनी-विभंग के विषय हैं, यथा 
पाराजिक-कथा, संघादिसेस कथा, निस्सग्गिय कथा, अधिकरण पच्चय कथा, 
खन्धक पुच्छा, आपत्ति समुट्ठान कथा, आदि | उत्तर-विनिच्छय' सिहलके उत्तर 
विहार की परम्परा के आधार पर लिखी गयी अट्ठकथा हैं, यह पहले कहा जा 
चूका हैं । विनय-विनिच्छय के ३१ अध्यायों में कुल मिलाकर ३१८३ गाथाएँ हैं । 
इसकी भी विषय-बस्तु उत्तर-विनिच्छय से ही मिलती जुलती हैँ । केवल व्याख्या 
में कहीं कुछ अन्तर है । पहले महाविभंग (भिक्‍ख्‌ विभंग ) के अन्तर्गत पाराजिक- 
कथा, संधादिसेस कथा, अनिय्रत कथा, निस्सग्गिय पाचित्तिय कथा, पटिदेसनिय 
कथा तथा सेखिय-कथा का विवरण है। इसी प्रकार भिक्‍्खुनी-विभंग के अन्तर्गत 
पाराजिक कथा, संघादिसेस कथा, निस्सरिगिय-पाचित्तिय कथा और पटिदेस- 





१. अभिधस्सावतार' सें उन्होंने स्वयं कहा हे /विनय-विनिश्छयो . .. .चोलरटठे 
भतसंगरूगामे वेष्डुवासस्स आरासे वसन्तेन.. .का्वरीप टूने रम्खे मानारामो- 
वसोभिते कारिते कण्हदासेन दस्समोये सनोरभे। 

निय कथा के विवेचन हें।" फिर खन्‍्धक-कथा, कम्म कथा, पकिण्णक कथा,. 
कम्मट्ठान-कथा आदि के विवेचन हें। इस प्रकार उत्तर-विनिच्छय* और 
विनय-विनिच्छय 3 दोनों ही अट्ठकथाएँ विनय-पिटक की विषय-वस्तु का समन्‍्त-- 
पासादिका के आधार पर, पद्म में विवेचन करती हैं । इन पर क्रमशः 'उत्तर लीनत्थ 
दीपनी' और 'विनय सारत्य दीपनी' नामक टीकाएँ भी बाद में चल कर बाचि-- 
स्सर महासामि (वागीएवर महास्वामी ) द्वारा लिखी गई, जिनका उल्लेख हम आगे 
चल कर टीका-साहित्य के विवेचन में करेंगे। अभिधम्मावतार' गद्य-पद्य-मिश्रित 
रचना है बुृद्धघोष की अभिधम्म-सम्बन्धी अट्ठकथाओं के आधार पर इसका प्रण- 
यन हुआ है। किन्तु बुद्धघोष का अन्धानुकरण लेखक ने नहीं किया है । अुद्धधोष ने 
रूप, वेदना, संज्ञा, संस्कार और विज्ञान के रूप में धर्मों (पदार्थों) का विवेचन 
किया हैं, जब कि बद्धदत्त ने अभिधम्मावतार' में चित्त, चेतसिक, रूप और 
निर्वाण, इस चार प्रकार के वर्गीकरण को लिया है। श्रीमती रायस डेविड्स ने बुद्ध- 
दत्त के बर्गीकरण को अधिक उत्तम माना हूँ ।४ अभिधम्मावतार'" के समान 
'रूपारूप-विभाग'* भी अभिधम्म-सम्बन्धी रचना है। इसका भी विषय रूप, 
अरूप, चित्त, चेतसिक आदि का विवेचन करना हे । 'मधुरत्थ विलासिनी' बुद्ध- 
वंस' की अट्ठकथा है, जिसका साहित्यिक दृष्टि से कुछ अधिक महत्त्व नहीं है |: 
बुद्धघोष की जीवनी 


अब हम पालि-साहित्य के युग-विधायक आचार्य बृद्धघोष पर आते हैं। 








१. इन विभिन्न शब्दों के अर्थों के लिए देखिये पीछे विनय-पिटक का विशेखल 
(चौथे अध्याय में) 

२. ३. इन दोनों का रोसन लिपि में सम्पादन स्थबिर बुद्धवत्त ने किया हे, जिसे 
थालि टेक्‍्सट्‌ सोसायटी में प्रकाशित किया हेँ। इन ग्रन्थों के सिहुली, बरभी 
और स्थासी संस्करण भी उपलब्ध हूँ, जो ऋमश:ः कोलस्जो, रंगून और अंकाक से 
प्रकाशित हुए ह। 

४. बद्धिस्ट साइकोलोजी, पृष्ठ १७४ 

५. ६. इनका भी रोसन लिपि सें सम्पादन स्वविर अुद्धकत्त ने किया है, जिसे पालिः 
टेक्‍्सट सोसायटो ने प्रकाशित किया हे। 

“ब॒द्धघोष' अनूपिटक साहित्य का सब से बड़ा नाम है । आचार्य बुद्धघोष ने बुद्ध- 
शासन की सेवा और उसकी चिरस्थिति के लिये जितना अधिक काम किया है, 
उतना शायद ही अन्य किसी व्यक्ति ने किया हो | पालि साहित्य को जो कुछ 
उन्होंने दिया हैं बह आकार और महत्त्व दोनों में ही इतना महान्‌ है कि यह सम- 
भना कठिन हो जाता है कि एक जीवन में इतना काम कैसे कर लिया गया । इन 
महापुर॒ष की जीवनी की पावन अनुस्मृति पहले हम करें। आचार्य वुद्धघोष ने 
अन्य अनेक भारतीय मनीषियों की तरह अपने जीवन के विषय में हमें अधिक 
नहीं बताया हैं। केवल अपनी अद्ठकथाओं के आदि और अन्त में उन्होंने कुछ 
सूचनाएँ दी हैं, जो उनकी रचना आदि पर ही कुछ प्रकाश डालती है अथवा जिनकी 
प्रेरणा पर, और जिस उद्देश्य से वे लिखी गई, उनके विपय में वे कुछ संक्षेप से कहती 
“हैं, किन्तु मनृष्य रूप में ब॒द्धघोष के विषय में हमे उनसे कुछ सामग्री नही मिलती । 
यह पक्ष सम्भवत: बुद्धघोष के लिये इतना अमहस्त्वपूर्ण था कि उसे उन्होंने अपने 
'महत्‌ उद्देश्य में ही खो दिया है । उपनिषदों के ऋषियों तने भी ऐसा ही किया है और 
भारतीय मनीषियों की यह एक निद्िचत परम्परागत प्रणाली ही रही है क्रि अपने 
साधारण व्यक्तिगत जीवन के विषय में उन्होंने कुछ कहना उचित नहीं समझा 
है । उनकी यह निर्वेयक्तिकता उनके सन्देश को निरचय ही एक अधिक बल प्रदान 
करती है, इसमें सन्देह नहीं, किन्तु मनुष्य होने के नाते हम उनके मानव-रूप को 
भी जानना चाहते ही है । और उससे इस अवस्था मे जानने का अवकाश नहीं रह 
जाता । बुद्धघोष की जीवनी को जानने के लिये उनकी अट्ठकथाओं में दी हुई 
थोड़ी बहुत सामग्री के अतिरिक्त प्रधान साधन हैं (१) महावंस या ठीक 
कहें तो चूलवंस” के सेंतीसवें परिच्छेद की २१५-२४६ गाथाएँ (२) बृद्धघोसु- 
ध्पत्ति या महाबृद्धधोसस्स निदानवत्थ्‌ (३) गन्धवंस (४) सासनवंस (०) 
सद्धम्म संगह । महावंस' का उपर्युवतत परिवद्धित अंश जिसमे बद्धघोष की जीवनी 
वर्णित है धम्मकित्ति (धर्मकीति) नामक भिक्ष की रचना है, जिसका काल 
तेरहवीं शताब्दी का मध्य-भाग है । चुंकि बद्धघोष का जीवन-काल चौथी-पाँचवी 





४. ३७१५० तक सहायंस हें। उसके बाद का परिर्शद्धत अंडा खलबंस के नाम 
से प्रसिद्ध हे। देखिये आगे नयवें अध्याय में बंश-साहिस्य का विवेचन । 


( ५०७ ) 


आताब्दी ईसबी है, अतः उनके आठसो नौ सौ वर्ष बाद लिखी हुई उनकी जीवनी 
सर्वाश में प्रामाणिक नहीं मानी जा सकती, यह तो निश्चित ही है । फिर भी 
'सब से अधिक प्रामाणिक वर्णन जो हमें बुद्धघोष की जीवती का मिलता है वह 
यही है । भन्धवंस' और सासन वंस' तो ठीक उन्नीसवीं शताब्दी की रचनाएँ हूँ, 
अतः उनका इस सम्बन्ध में प्रामाण्य नहीं माना जा सकता। 'बुद्धघोसु- 
ध्यक्ति' धम्मकित्ति महासामि ( धर्मकीति महास्वामी ) नामक भिक्षु 
की चौदहवीं झ्ताव्दी के अन्तिम भाग की रचना है, जो महावंस के 
उपयुक्त अंश के बाद किन्तु गन्धवंस और सासन बंस से पहले की 
रचना है । इस रचना में इतनी अतिशयोक्तियाँ भरी पड़ी हैँ कि इसके 
"भी प्रामाण्य को सर्वाश् में नहीं माना जा सकता। केवल महाज्स के 
उपर्यक्त अंझ का वर्णन ही प्राय: इस सम्बन्ध में अधिक प्रामाणिक माना जाता है । 
उसके अनुसार वुद्धघोष की जीवनी की रूपरेखा यह है--आचार्य बुद्धघोष का 
जन्म गया के समीप बोधिवृक्ष के पास हुआ । बाल्यावस्था में ही शिल्प और तीनों 
वेदों में पारंगत होकर यह ब्राह्मण विद्यार्थी बाद-विवाद के लिये भारतवर्प भर में 
'घूमने लगा। ज्ञान की बड़ी उत्कट जिज्ञासा थी। योगाभ्यास में भी बड़ी रुचि 
थी । एक दिन रात में किसी बिहार में पहुँच गया | वहाँ पातंजल मत पर बड़ा 
अच्छा प्रवचन दिया । किन्तु रेवत मामक बौद्ध स्थविर ने उन्हें बाद में पराजित 
'कर दिया । इन बौद्ध भिक्ष्‌ के मुख से बृद्ध-शासन का वर्णन सुतकर वृद्धघोष 
को विश्वास हो गया “निश्चय ही (मोक्ष का) यही एक मात्र मार्ग हे! (एकायनो 
अय॑ मग्गो ) और उन्होंने प्रव्॒ज्या ले छी। प्रत्रजित होकर उन्होंने पिटंक-त्रय का 
अध्ययन किया। वास्तव में भिक्षु होने से पहले बंद्धघोष एक ब्राह्मण विद्यार्थी 
(ब्राह्मणमाणवो ) मात्र थे। बाद में भिक्षु-संघ ने उनके घोष को बुद्ध के समान 
गम्भीर जानकर उन्हें ब॒ुद्धघोष' की पदवी दे दी ।* जिस विहार में उनकी पभ्रश्नज्या 
हुई थी वहीं उन्होंने ज्याणोदय (ज्ञानोदय) नामक ग्रन्थ की रचना की । इसके 
बाद यहीं उन्होंने धम्मसंगणि' पर अट्ठसालिनी” नाम की अट्ठंकथा भी लिखी 





२. बुद्धस्त विय गस्भोरधोसत्ता म॑ जियाकरं। 
अद्धघोस ति सो सोभि बद्धों विय महीतरू॥ 


( ४६०८ ) 


और अत्त में त्रिपिटक पर एक संक्षिप्त अट्ठकथा लिखने का उपक्रम किया, जिसे 
देख कर उतके गुरु महास्थविर रेवत ने उनसे कहा, लंका से यहाँ भारत में केवल 
मूल पालि-तिपिटक ही लाया गया है । अट्ठक्थाएँ यहाँ नहीं है । विभिन्न आचारयों 
की परम्पराएँ भी यहाँ उपलब्ध नहीं हैं । हाँ, लंका-दीप में महास्थविर महेन्द्र 
(महिन्द) द्वारा संगृहीत सिहली भाषा में प्रामाणिक अट्ठकथाएँ सुरक्षित हैं । 
तुम वहाँ जाकर उनका श्रवण करो, और बाद में मागधी भाषा में उनका रूपा- 
न्तर करो, ताकि वे सब के लिये हितकारो हों । /* इस प्रकार अपने गुरु से आना 
पाकर आचाये बुद्धधोष लंकाधिपति महानाम के शासन-काल में लंका में गये । 
अनुराधपुर के महाविहार के महापधान नामक भवन में रह कर उन्होंने संघ- 
पाल नामक स्थविर से सिहली अट्ठक्थाओं और स्थविरवाद की परम्परा को 
सुना । बुद्धघोष को निश्चय हो गया कि धर्म-स्वामी (बुद्ध) का यही ठीक अभि- 
प्राय हैं ।? तब उन्होंने महाविहार के भिक्षु-संघ से प्रार्थना की “में अट्ठकथाओं 
का (मागधी) रूपान्तर करना चाहता हूँ । मुझे अपनी पुस्तकों को देखने को 
अनुमति दें ।४” इस पर भिक्षुओं ने उन्हें दो गाथाएँ परीक्षा-स्वरूप व्याख्या: 


_धधणफाक्ाध्यदा८नमास-+ लय 





१. तत्य आणोदर्य नास कत्था पकरणं तदा। 
धम्मसंयणियाकास कण्ड सो अट्ठसालिनिं॥ 
परित्तद्ठककर्थ' चेब कातुं आरभि बुढ्धिमा। 
त॑ विस्था रेबतो थेरो इं बच्चन अब्रुवि।) 

२. पालिसस इधातोत नस्थि अट्ठकथा इध। 
तथाचरियवादा जअ॒ भिन्नरूपा न विज्जरे।। 
सीहलदठकथा सुद्धा भहिन्देत सतीमता। 
संगीतिसयं॑ आरूछ॒हू॑ सम्मासस्बुद्धदेंसित ।। 
कता सीहलभासाय सीहलूेसु पवत्तति । 
त॑ तस्थ गन्त्या सुस्वा त्वं मागबात निदसिया। 
परिषसेहि सा होति सब्बलोकहितावहा।। 

३. धस्मसा मिलस एसो व अधिप्पायो ति निश्छिव| 

४, कातुं अद्ठकर्थ मस पोत्यक देव । 


( ५०९ ) 


करने के लिये दीं । बुद्धघोष ने उनकी व्याख्यास्वरूप विसूद्धि मग्ग' की रचना 
की । विसृद्धिमग्ग' की विद्वला को देख कर भिक्षुओं को इतनी प्रसन्नता हुई कि 
उन्होंने बुद्घोष को साक्षात्‌ भगवान्‌ मैत्रेय बुद्ध (भावी बद्ध) ही मान लिया 
और उन्हें अपनी सब पुस्तक देखने की अनुमति दे दी ।१ अनुराधपुर के गन्थकार 
(ग्रन्थकार ) विहार में बेठ कर बुद्धघोष ने सिहली अट्ठकथाओं के मागधी रूपा- 
न्तर करने सम्बन्धी अपने कार्य को पूर्ण किया ।* इसके बाद वे अपनी जन्म- 
अमि भारत लौट आये और यहाँ आकर बोधिवुक्ष की पूजा की ।3 इस वर्णन 
से एक बड़े महत्व की बात यह निश्चित हो जाती हैं कि बुद्धघोष महास्थविर 
लंका के राजा महानाम के समय में लंका में गये । यह राजा महानाम चोथी 
शताब्दी के अन्तिम और पाँचवी शताब्दी के आदि भाग में लका में शासन करता 
था । अत्त: निद्िचत हैँ कि बुद्धघोष का जीवन-कार्य इसी समय किया गया। 
बुद्धघोष ने किसी भी ऐसे ग्रन्थ आदि का उद्धरण नहीं दिया है जो उस काल के 
बाद का हो । बरमी परम्परा भी यही मानती है कि आचार्य बद्धघोष ने 
'पाँचवीं शताब्दी के प्रारंभिक भाग में लंका द्वीप में गमन किया । चूंकि 
उस समय उनकी अवस्था कम से कम तरुण तो रही ही होगी, अत: उनका 
जीवन-काल चौथी-पाँचबी शताब्दी कहा जा सकता हैं। हाँ 'महावंस' के 
उपर्य क्त परिवर्द्धित अंश में आचाय॑े बुद्धप्नोंप का जन्मस्थान बुद्ध गया के 
समीप बतलाया गया हैं ।४ आचार्य धर्मानन्द कोसम्बी का कहना है कि बुद्ध- 
शथोष महास्थविर संभवतः उत्तर भारत के नहीं हो सकते थे । उनकी किसी 
भी कथा की पृष्ठभूसि उत्तर भारत में तहीं रखी गई है । इसके अति- 
रिक्त विसुद्धि-मग्ग १।८६ ( (धर्मानन्द कोसम्बी का संस्करण ) में 'वन-दाह' 
की उनके द्वारा व्याख्या तथा मज्मिम-निकाय के ग्रोपालक-सुत्त की व्यास्या में 





१. निस्संसयं स मंत्तेय्यों ति बच्तवा पुनप्पुनं। 
संद्धि अटठकथायादा पोत्यके पिटकत्तयें॥ 
“२. गन्थकार वसन्‍्तों सो बिहारे दूरसंकरे। 
परिवर्तेिसि सब्बा पि सोहलट्ठकथा तदा ॥ 
३. बन्दितुं सो सहाबोधि जम्मुदीपं उपागसि॥॥ 
४. बोधिसष्डससीपस्हि जा तो ब्राह्मणसाणवो। 


डक ६ 

उनके द्वारा किया हुआ गंगा का विवरण, सब थही दिखलाते हें कि जिस वन-दाह 
का उन्होंने वर्णन किया है वह भी दक्षिण की वस्तु है और जिस गंगा का उन्होने 
वर्णन किया हुँ वह उत्तर भारत की गंगा न होकर दक्षिण भारत की महावली गंगा 
हैँ । इस प्रकार आन्तरिक साक्ष्य के आधार आचार्य धर्मानन्द कोसम्बी नें यह 
दिखाने का प्रयत्न किया है कि आचार्य वुद्धघोष उत्तरी भारत की भोगोलिक 
परिस्थिति से परिचित नही थे, अतः वे वहां के निवासी नहीं हो सकते । आचार्य 
धर्मानन्द कोसम्बी ने उस बरमी परम्परा को प्रामाणिक माना है जो बुद्धघोष को 
दक्षिण भारत का ब्राह्मण मानने की पक्षपातिनी है । विसुद्ध-मग्ग'! के निगम 
(उपसंहार ) में अपना परिचय देते हुए आचार्य बृद्धघोष ने अत्यन्त निर्वेयक्ति- 
कता पूर्दक कह़ा है “ब॒द्धघोसो ति गरूहि गहित नामधेय्पेन थेरेन मोरण्ड्ेटक- 
बत्तरम्रेन कतो विसुद्धिमर्गों नाम (बड़ों के द्वारा बद्धघोष' नाम दिये हुए, 
सोरंड खेटक के निवासी, स्थविर (बुद्धघोष ) ने इस विशुद्धि-मार्ग को लिखा ।) 
इसके आधार पर आचार्य धर्मानन्द कोसम्बी ने यह मत प्रकट किया है कि आचार्य 
बुद्धघोष दक्षिण-भारत के मोरण्डलेटक (मोरंड नामक खेटक, खेड़ा) नामक 
गाँव के लिवासो थे। आचाय॑ बुद्धभोष कूछ दिन, जेसा उन्होंने अपनी मज्मिम- 
निकया की अट्ठकथा में कहा है सयूरसुत्तद्टन या मयूररूपपट्टन में भी रहे थे 
और वहीं बद्धमित्र नामक स्थविर के साथ रहते हुए उनकी प्रार्थना पर इस अद्‌-- 
कथा को लिखा था ।* आचार्य धर्मानन्‍द कोसम्बी को धारणा है कि यह मयूरसुत्त- 
पट्टन या मयूररूपप टुन कहीं तेलंगू प्रदेश में था। इसी प्रकार आचार्य बुद्धघोष 
कांचीपुर आदि दक्षिण के नगरों में भी रहे थे, जेसा उनके अंगृत्तर-निकाय की 
अट्टकथा के अन्त में इस वाक्य से प्रकट होता है-- 


१. आयाधितो सुमतिना थेरेन भदन्त-बद्धभित्तेन। 


पुब्बे सप्रसत्तप ट्रनम्हि संड्धि बसन्तेन ॥ 


यमहूं पय्ण्चसूदनिसट्ठकर्भ कातुमारदों॥ 

“स्थविर ज्योतिपाल के साथ काञ्चीपुर तथा अन्य स्थानों में रहते हुए मेंने” 
उनकी प्रार्थना पर इस अटठकथा को लिखना आरम्भ किया ॥) इस प्रकार बुद्ध- 
घोष ने चंंकि अपने जीवन का सबसे अधिक महतस््वपूर्ण कार्य दक्षिण के इन नगरों 
में ही किया, अतः वे दक्षिण के ही निवासी थे, ऐसा निष्कर्ष आचार्य धर्मानन्द 
कोसम्ब्री ने उनकी अट्ठकथाओं के साक्ष्य पर निकाला है, जो उस हद तक ठीक 
कहा जा सकता है । फिर भी उनका जन्म-स्थान भी दक्षिण-प्रान्त था, यह उपर्युक्त 
विवरणों से प्रमाणित नहीं हो जाता | अधिक से अधिक हम यही कह सकते हें कि 
उनका जीवन-कार्य अधिकतर दक्षिण-भारत में किया गया । 'महावंस' के ऊपर 
उद्धत अंश और बुद्धधोसुप्पत्ति' आदि में भी बुद्धघोषाचार्य को ब्राह्मण कहा गया 
और उन्हें तीनों वेद, नाना शिल्पों तथा पातंजल योग आदि मतों का पारज्जत कहा 
गया है ।) आचार्य धर्माननद कोसम्बी ने उनके ब्राह्मण होने में भी सन्देह किया 
है ओर इसी प्रकार उनके वेद तथा पातंजल मत आदि शास्त्रों में पारंगत होने के 
में भी सन्देह प्रकट किया है । बुद्धघोष के ब्राह्मण न होने के विषय में आचार्य धर्मा- 

ननन्‍्द कोसम्बी ने यह तर्क दिया है कि बुद्धघोष को वेद के पृरुष-सृकत जैसे महत्त्व- 
पूर्ण अंश से भी जानकारी नहीं थी, क्योंकि इस सूक्त की एक ऋचा में क्षत्रिय को 
ब्रह्मा के बाहु से उत्पन्न बताया गया हेँ,जब कि बुद्भधघोष न इसी सूकत की ओर संकेत 
करते हुए उसे हृदय से उत्पन्न बता डाला हैं ।* चूंकि बाहु और हृदय दोनों ही साहस 
१. आयाचितो सुमतिना थेरेन भवन्त-जोतिपालेन। 
कड्चीपुरादिस सया पुब्बे सद्धि वसन्तेन ॥। 


अद्ठकर्थ अंमृुत्तरमहानिक,यस्स कातुसारद्धो॥। 

२. देखिये उनके द्वारा सम्पादित विसुद्धिसग्ग' का अंग्रेजी-प्राकृकभन,. 
पृष्ठ १५-१८ । 

३. मिसलाइये बुद्धघोसुप्पत्ति 'सत्तवस्सिककाले सो तिश्णें बेदानं पारम्‌ अहोसि” 
(सात बर्ष को अवस्था में ही वह (बुद्धघोष ) तीनों बेदों का पारंगत हो गया) 

४. पुरुष सूक्त में शब्द हें--बाहु राजन्य: कृत: जब कि बुद्धघोष ने लिखा हूँ लत्तिया 
उरतो निकसन्ता' (क्षत्रिय हृदय से निकले) । विसुद्धिमग्भ (कोसस्थीजी हारः़ 

न्के प्रतीक हें अतः सम्भव है आचार्य ब॒द्धघोष से, जो स्मृति से लिख रहे होंगे, दोनों के 
साधम्यं केकारण यह गलती हो गई हो । यदि इस गलती को गलतो के रूप में स्वी- 
कार कर भी लिया जायतो भी यह उनके ब्राह्मण याअ-ब्राह्मण होने से किस प्रकार 
सम्बन्धित हो सकता है ? यह सुक्त-विषयक अनभिज्ञता तो बुद्धघोष के ब्राह्मण 
या अ-बाह्यण दोनों के ही होते हुए हो सकती थी। अतः इसके कारण आचार्य 
कोसम्बी का बुद्धघोष को अ-ब्राह्मण ठहराना ठीक नही जान पड़ता । इसी प्रकार 
चुंकि बुद्धघोष ने गृहपति' या कृषक-वर्ग की प्रशंसा की है, उनको किसी किसान 
के घर उत्पन्न हुआ मानना भी ठीक नहीं होगा, जैसा मानने का आचार्य कोसम्बी 
ने प्रस्ताव किया है।* संस्कृत शास्त्रों का बद्धघोष का ज्ञान अपूर्ण था, यह भी उद्ध- 
रण देकर आचार्य धर्मानन्‍द कोसम्बी ने दिखाने का प्रयत्न किया हैं।* उधर डा० 
विमलाचरण लाहा ने कोई ऐसा भारतीय ज्ञान-शास्त्र ही नहीं छोड़ा हें जिस पर 
'बुद्धघोष का पूर्ण अधिकार न दिखा दिया हो । 7 हम समभते हे कि सत्य इन दोनों 
कोटियों के बीच में है । आचार्य बुद्धघोष को संस्कृत-साहित्य से अवगति अवश्य * 
थी, किन्तु वह उस अगाध पांडित्य के रूप में नही था जिसे हम एक वेदज्ञ ब्राह्मण 
के साथ संयुक्त कर सकते हें । बरमी परम्परा की यह मान्यता है कि आचार्य 
बुद्धयोष बरमा में भी बुद्-बर्ध के प्रचाराय गये थे । किन्तु इसका अब तक कोई 
निश्चित ऐतिहासिक प्रमाण नहीं मिला । उसके अभाव में हम यही मान सकते 
सम्पादित) के प्राकृकथन, पृष्ठ १३ में उद्धृत । 

१. विसुद्धिमग्ग (कोसम्बीजों द्वारा सम्पादित) पृष्ठ १३ एवं १६ (प्राकुकथन ) 

२. विसुद्धिमग्ग (धर्मानन्द कोसम्बो का संस्करण, ) के प्राकृकथन में पृष्ठ १३-१४ 
हे. उन्होंने अपने ग्रन्थ दि लाइफ एंड वर्क ओंव बुद्धघोष' में एक पूरा परिच्छेद 


(छठा ) हो आचार्य बुद्धघोष की विश्व-कोश जेसी बहुलता के विवरण के लिए 
दिया है, पृष्ठ १०४-१३५ । 


3. उन्होंने पाणिनि के नियम के अनुसार अनेक पालि शब्दों को व्युत्पत्ति की है। 
देखिये आगे दसवें अध्याय सें पालि व्याकरण-साहित्य का विबेचन। बड़घोस- 
प्पत्ति (पृष्ठ ६१, ग्रे का संस्करण ) के अनुसार सिहली भिक्षुओं ने भी बुद्धघोथ 
के संस्कृत-ज्ञान के विषय में सनन्‍्देह किया था, जिसका उन्होंने एक प्रभावशाली 
भाषण दे कर निराकरण भी कर दिया था। देखिये लाहा: दि लाइफ एंड बर्क 
आँव बुद्धघोष, पृथ्ठ ३८-२९ । 

हैं कि बुद्धधोष की रचनाओं के अत्यधिक प्रसार और आदर के कारण ही उनके 
नाम के साथ इतनी आत्मीयता वहाँ प्रचलित हो गई है । आचार बुद्धघोष 
के निर्वाण के विषय में भी कुछ ज्ञात नहीं। किन्तु कम्बोडिया के निवासियों 
का यह विश्वास हैँ कि बुद्धघोष महास्थविर का परिनिर्वाण उनके देझय में 
ही हुआ था । वहाँ बुद्धघोष विहार” नामक एक अत्यन्त प्राचीन विहार 
आज तक उनकी स्मृति को खंडहर के रूप में खड़ा रह कर सुरक्षित बनाये 
हुए है ।* हमें कम्बोडिया-निवासियों के विश्वास में सन्‍्देह करने का कोई 
कारण दिखाई नहीं पड़ता । 

बुद्धधोष की रचनाएँ 

आचार्य बृद्धधोष की रचनाएँ ये हे-- 


१. विसुद्धिम्ग -- संयुक्त-निकाय की दो गाथाओं की व्याख्या 
के रूप में एक मौलिक कृति 

२. समन्‍्तपासादिका -- विनय-पिटक की अट्ठकथा 

३. कंखाबवितरणी -- पातिमोक्‍्ख की अट्ठकथा 

४. सुमंगलविछासिनी -- दीघ-निकाय की अट्ठकथा . 

५. पपञ्चसूदनी. -- मज्मिम-निकाय कौ अटठकथा 

६. सारत्यपकासिनी -- संयुत्तनमिकाय की अट्ठकथा 

७. मनोरथपूरणी -- अंगृत्तरनिकाय की अटठकथा 

८. परमत्थजोतिका -- खुहक-निकाय के खुहक-फाठ और 
सुत्त-निपात की अट्ठकथा 

९. अट्ठसालिनी -- धम्मसंगणि की अट्ठकथा 


१०. सम्मोहविनोदनी--- विभंग की अट्ठकथा 

११-१५. पञ्चप्पकरणट्ठकथा -- धम्म संगणि और विभंग को छोड़- 
कर शेष ५ अभिधम्म ग्रंथों की अदठकथाएँ 

१६. जातकट्ठवण्णना -- जातक की अदठकथा 


१. देखिये विमताचरण लाहां : दि लाइफ एंड वर्क आँब बुद्धघोंध, पृष्ठ ४२, 
पद-संकेत २ 
३३ 

१७. धम्मपदटठकथा -- धम्मपद की अदठकथा 

१८, अन्य ग्रन्थ -- ज्ञानोदय आदि (जो प्राप्त नहीं) 

इनका कुछ संक्षिप्त परिचय देना यहाँ आवश्यक होगा । 
विसुद्धिमर्ग 


'विसुद्धिमग्ग! या विसुद्धिमग्गो' (विशुद्धि-मार्ग) सम्भवत: आचार्य बुद्ध 
घोष का सबसे अधिक महत्त्वपूर्ण ग्रन्थ हूँ । इसे बुद्ध-घमं का विश्वकोश ही सम- 
भझना चाहिये | बौद्ध धर्म या साधना सम्बन्धी कोई ऐसा महत्त्वपूर्ण विषय नहीं 
हैं जिसका विस्तृत विवेचन इस ग्रन्थ में न किया गया हो। अपने पूर्वंगामी सम्पूर्ण 
पिटक और अनुपिटक साहित्य का मन्‍्धन ही जैसे आचाय॑ बुद्धघोष ने इस ग्रन्थ 
में किया है । आचाय॑ बुद्धघोष ने भी अपनी रचनाओं में इस भ्रन्थ को विशेष 
महत्त्वपूर्ण माना है । दीघ, मज्मिम, संयुत्त और अंगुत्तर इन चारों निकायों की 
अपनी अटूठकथाओं की प्रस्तावनाओं में उन्होंने पुनरक्तिपूर्वक यह कहा है “चारों 
आगमों (निकायों) के बीच में स्थित होकर यह विसुद्धि-मग्ग' उनके यथार्थ अर्थ 
को प्रकाशित करेगा ।/* एसा मालूम पड़ता है उन्होंने पहले विसुद्धि मग्ग' 
की रचना की और फिर चार निकायों की श्रट्टकथाओं की । इसीलिए जिस 
विषय का विस्तृत निरुपण उन्होंन पहले विसुद्धि मग्ग' में कर दिया है, उसे 


। ३७ 


१. इस ग्रन्थ का देव-नागरी लिपि में सम्पादन आचार्य धर्मानन्‍द कोसम्बी ने किया 
है, जो भारतीय विद्या भवन, बम्बई, (१९४० ), से प्रकाशित भी हो चुका हूं। 
इस महत्वपुर्ण संस्करण का उल्लेख कर देने के बाद अन्य किसी संस्करण के 
उल्लेख करने की अपेक्षा नहीं रह जातो । निएचचय हो यह इतना हो महत्त्वपूर्ण 
सम्पादन हे और हिन्दी का तो विशेष गौरव हैँ। विसुद्धि-सग्ग' का अभी हिन्दी 
अनुवाद प्रकाशित नहीं हुआ। इस लेखक ने इसके 'शील-स्कन्ध' का अनुवाद 
किया है, जो सस्ता साहित्य मंडल' से प्रकाशनीय है । इसी प्रकार त्रिपिटकाचार्य 
भिक्षु धर्म-रक्षित का भी इस सम्पूर्ण ग्रस्थ का अनुवाद ज्ञान-मंडल, काशी से 
छपने बाला है। 

२. मएके विसुद्धिमरगो एस चतुप्नम्पि आगमानं हि 


ठत्या पकासयिस्सति तत्य यथाभासितं अत्थं॥॥ 





( ५१५ ) 


फिर निकायों की अट्ठकथाओं में नहीं दुहराया है। इसके विषय में भी उन्होंने 
प्रत्येक निकाय की अटठकथा के आरंभ में कहा है “चूँकि मेंने इस सबका शुद् 
निरूपण 'विसुद्धि-मग्ग' में किया है, इसलिए उसके संबंध में फिर यहाँ दुबारा 
विचार नहीं करूँगा |” निश्चय ही आचाय॑ बुद्धघोष ? “विसुद्धि मग्ग' को अपनी 
संपूर्ण रचनाओंका मध्यस्थ बिन्दु मानते थे और अपनी अटठकथाओं के अध्ययन 
से पहले पाठक से वे उसके अध्ययन की अपेक्षा रखते थे । 

यद्यपि विसुद्धि-मग्ग' (विशुद्धि मार्ग ) पूरे अर्थों में एक मौलिक रचना हैं, किन्तु 
वह दो गाथाओं की व्याख्या के रूप में ही लिखी गई है । वे दो गाथाएं हैं-- 

“अन्तो जटा बहि जटा जटाय जदिता पजा। तं तं॑ गोतम पुच्छामि को इस 
बिजटये जटं ति।” 

दूसरी गाथा है-- 

“सोले पतिटठाय नरो समझजो चित्त पञडाड्च भावये। 

आतापी निपको भिक्‍लु सो इमं विजटये जठं ति।” 


पहली गाथा प्रश्न के रूप में है और दूसरी गाथा उसका उत्तर है। विसुद्धि- 
मग्ग के प्रारंभ में ही कहा गया है कि एक बार जब भगवान्‌ श्रावस्ती में 
विचरते थे तो किसी देवपुत्र ने उनके. पास आकर उनसे प्रथम गाथा 
के रूप में प्रश्न पूछा जिसका अर्थ है “अन्दर भी उलभन है, बाहर भी 
उलभन है। यह जनता उल्भन में जकड़ी हुई। अतः है गोतम ! में तुमसे पूछता 
ह्रं--कौन इस उलूभन को सुलझा सकता हैं ?” भगवान्‌ ने दूसरी गाथा के 
द्वारा इसका उत्तर दिया, जिसका अर्थ यह हं 'शील में प्रतिष्ठित होकर 
प्रज्ञावान्‌ मनुष्य जब समाधि और प्रज्ञा की भावना करता है, तो इस प्रकार 
उद्योगी ओर ज्ञानवान्‌ भिक्षु होकर वह्‌ उस उलभन को सुरूभा देता है।* 
वस इस भगवान्‌ के उत्तर को लेकर ही आचार्य बुद्धघोष ने संपूर्ण बौद्ध 
ज्ञान और दर्शन को एक एक निर्चित उद्देश्य के सूत्र में पिरो दिया है । 
वह उद्देश्य क्या है. ? साधना के मार्ग के उत्तरोत्तर विकास का स्पष्ड- 





१. इति पन सब्बं यस्मा विसुद्धिसरगों सया सुपरिसुद्ध। 
बुसं तस्मा निय्यो न तं इघ विचारयिस्सामि॥ 


( ५१६ ) 


तम निर्देश कर देना। दूसरे शब्दों में विसुद्धिमग्ग' बौद्ध योग को एक अत्यन्त 
ऋमबद्ध ढंग से उपस्थित करने का प्रयत्न करता हैं। हम पहले देख चके हें 
कि आचाये बुद्धघोष बुद्ध-मत में प्रव्नजित होसे से पहले पातंजल-योग-दर्शन जे 
में निष्णात थे । निश्चय ही उन्होंने विसुद्धि-मग्ग' के रूप में बौद्धों के 
योगदर्शन को ही साधकों क॑ कल्याण के लिए प्रकाशित किया है । 
पातंजल योग-दर्शन की अपेक्षा विसुद्धि-मग्ग' अधिक सुव्यवस्थित और 
लियम-बद्ध है,, यह कहा जाय तो यह अतिरंजना नहीं होगी । बृद्धघोष 
महास्थविर ने साधकों के कल्याण के लिए ही इस महाग्रन्थ की रचना की है, 
इसे उन्होंने इस ग्रन्थ के प्रत्येक परिच्छेद के अन्त में यह कहकर दुहराया 
है. साधुजनपामुज्जत्याय. कते विसूद्धिमग्गे! साधुजनों की प्रसच्नता 
के लिये रचित 'विशुद्धि-मार्गं” में, आदि) । इसी प्रकार इस ग्रन्थ के 
आदि में भी उन्होंने कहा है में विशुद्धि के मांगे का भाषण करूँगा। 
सभी साधु पुरुष, जिन्हें पविश्नता की इच्छा है, मेरे कहे हुए को आदरपूर्बेक सुनें” * 
(बिसुद्धिसग्गं भासिस्सं त॑ं मे सक्‍कच्च भासतो। विसुद्धिकासा सब्बे पि निसामयथ 
साधवों ति) | यह ग्रन्थ महाविहारवासी भिक्षुओं की उपदेशविधि पर 
ही आधारित है, इसे भी बुद्धधोष ने यहीं दिखा दिया है” “महाविहारवासी 
भिक्षुओं की उपदेश-विधि पर आधारित विशुद्धि-मार्ग का से कथन करूँगा 
(महाबिहारघासीनं देसनानयनिस्सितं विसुद्धिमर्गं भासिस्सं)। 

जेसा अभी कहा गया, विशुद्धि-मार्ग' साधना-मार्ग की नाना भूमियों का 
क्रमबद्ध वर्णन करता हूँ। विशुद्धि का अर्थ किया हैँ आचार्य बुद्ध 
घोष ने सर्वमल-रहित, अत्यन्त परिशुद्ध निर्वाण/ और मग्ग' या मार्ग का अर्थ 
किया है प्राप्ति का उपाय'। अतः विशुद्धिमार्ग' का अर्थ है 'स्वंमल-रहित, 


१. देखिये भिक्षु जगदीश काइयपः पालि महाध्याकरण, पृष्ठ सेंतालीस (बस्तुकथा ) 

२. विसुद्धिमर्ग' के अन्त में उन्होंने फिर अपनी इसी अभिलाषा को वुहराया है 
तस्मा विसुद्धिकासेहि सुद्धपओजेहि योगिहि। विसुद्धिमर्गे एतस्सिं करणोयों 
व आदरो ति' (विशुद्धि के इच्छुक, शुद्ध शान बाले योगी इस बविशद्धि-सार्ग में 
आदर-बद्धि करें) पृष्ठ ५०६ (धर्मानन्द कोसम्बी का संस्करण ) 


( ५१७ ) 


अत्यन्त पीरशुद्ध, निर्वाण की प्राप्ति का उपाय” । इस उपाय की मुख्य तीन भूमियाँ 
हैं, जो उत्तरोत्तर क्रमिक साधन के द्वारा प्राप्त कीजाती हें। इन तीन भूमियों 
के नाम हैं, शील, समाधि और प्रज्ञा । भगवान्‌ बुद्ध के शब्दों में यही तीन धर्म- 
स्कन्ध अर्थात्‌ धर्म के आधार हैं। शील, समाधि और प्रज्ञा के रूप में साधता के 
पूरे मार्ग का विवरण करना ही “विसुद्धि-मग्ग' का लक्ष्य है।इस महाग्रंथ में कुल 
मिलाकर २३ परिच्छेद हैं, जिनमें प्रथम दो परिच्छेदशील या सदान्चार कानिरूपण 
करते हैं। । ३---१३ परिच्छेद समाधिका निरूपण करते हें। १४---२३ परिच्छेद 
प्रज्ञा का निरुषण करते हैं । झील का निरूपण करने वाले प्रथम दो परिच्छेदों के 

नाम हैं क्रश: शील-निर्देश (सीलनिदेसो) और “अवधूत-द्बतों का निर्देश 
(धृतंग निद्देसो ) । प्रथम परिच्छेद में आचार्य बृद्धघोष ने अपने विकेच्य विषय 
को प्रवनों के रूप में वर्गीकृत किया है-- 


(१) शील कया है? 

(२) किस अर्थ से शील' है? 

(३) शील के लक्षण, सार, प्रकटित स्वरूप और आसन्न कारण वया हैं ? 
(४) शील का सुपरिणाम क्‍या हैं ? 

(५) शील कितने प्रकार का है? 

(६) शील का मैला होना क्‍या हैं? 

(७) शील का निर्मल होना क्‍या है? 


इन प्रश्नों के उत्तर जो बुद्धधोष ने दिये हें, उनका यदि यहां संक्षेप भी दिया 
जाय तो वह भी कई पृष्ठ छेगा। फिर इनके साथ साथ अनेक अवान्तर विषय 
भी विसुद्धि मग्ग' में सम्मिलित हें--जिनका साधकों के लिए अपना महत्व 
है, किन्तु पालि साहित्य के इतिहास में जिन्हें विस्तार-भय से उद्धृत नहीं किया जा 


१. 'विसुद्धि मग्ग” की विषय-वस्तु का विश्वद विश्लेषण लिक्षु जगदीश काह्यप ने 
अपनी अभिधम्म-फिलॉसफी, जिल्द दूसरो, पृष्ठ २१८-२५७ भें किया हेँ। 
त्रिपिटकाचार्य भिक्षु घमेरक्षित ने भी “धर्म दूत” अप्रैल -नई १९४७ पुष्ठ 
६१-६६ में इसका सुन्दर विहलेषण किया हे । 





( ५१८ ) 


सकता । उदाहरणतः बृद्धधोष द्वारा शील की प्रशंसा,' ब्रह्मचर्य के उच्चतम 
आदश का प्रकाशन, और सबसे बढ़कर कुछ बौद्ध साधकों के पवित्र-जीवन 
संबंधी अभ्यास के उदाहरण, आदि बड़े मार्मिक प्रसंग हैं । तेरह अवधूत ब्रतों 
(जो दूसरे परिच्छेद के विषय हे) के नामों का विवरण हम “मिलिन्द पञ्ह' 
का विवरण करते समय दे चुके हैं । उन्हीं का यहां भी विस्तृत विवरण हे । 
प्रत्येक अवधूत-नियम के विषय में यहाँ इतनी दृष्टियों से विचार किया गया हैं 
(१) अर्थ (२) लक्षण (३) ग्रहण की विधि (४) विभिन्न प्रकार, यथा उत्तम, 
मध्यम, हीन (५) भंग होना (६) ब्नत-रक्षण की प्रशंसा (७) कुशहू-त्रिक 
के रूप में वर्गीकरण (८) समष्टिगत विवरण (९) व्यष्टिगत विवरण । 
अल्पेच्छता, सन्‍्तोष आदि गणों की वृद्धि के लिए ही इन नियमों के अभ्यास का 
विधान किया गया है । वास्तव में ये चित्त के मेल को शुद्ध करने के लिए 
ही है। अतः इनका अभ्यास सब के लिए अनिवार्य नहीं हैँ । आचार्य बुद्धघोष ने 
इन कठिन नियमों के विवेचन में तथागत के मध्यम मार्ग को कभी दृष्टि से 
ओभल नहीं होने दिया हैं । इसीलिए उन्होंने एक महत्वपूर्ण प्रश्न किया हैं 
'कस्स धुतंगसेवना संप्पाया ति अर्थात्‌ किसका अवधूत-ब्रतों का 
अभ्यास अनुकूल हे ? उत्तर दिया हूँ 'रागचरितस्स चेंबव मोहचरितस्स च' 
अर्थात्‌ उस व्यक्ति का जिसके आचरण में अभी राग वततमान हैं, 
मोह वर्तमान हैं । उन्होंने स्वीकार किया है धुतंगसेवना हि दुकक्‍्खा 
पटिपदा चेवष सल्लेखविहारो क्र अर्थात्‌ अवधूत-ब्रतों का अभ्यास दुःख 
का मार्ग है और तपदचर्या का जीवन हैं। उनका उपयोग साधक के लिए केवल 
इसीलिए है कि वे जित्त-मलों को नष्ट कर देते हें ओर इस प्रकार वे भिक्षु के अंग 
ही बन जाते है। दुःख-मागे के आश्रय लेने वाले का राग शान्त हो जाता है, त१- 
#चर्या से रहने वाले अप्रमादी व्यक्ति का मोह नष्ट हो जाता है । इसीलिए राग 


की न कल नमन न लानत नीयत अली भा ले 


१. पृष्ठ ६-७ 

२. पृष्ठ ३४-३५ 

३. दे खिये विशेषतः पृष्ठ १४, २२, २६-२८, ३१-३२ आदि, आदि 

४. दुक्लापटिपर्द से मिस्साय रागो वूपससति। सल्लेख निस्साय अप्पमत्तस्त मोहो 
पहीयति। पृष्ठ ५४-५५ 

देषादियुक्त व्यक्तियों का चित्त-शुद्धि के लिए स्वेच्छापूर्वक इन ब्रतों को 
स्वीकार करना आवश्यक हैं । इस प्रकार उनके दोष शान्त हो जाते हें । 

शील या सदाचार के बाद विशुद्धि-मार्ग उस दूसरी ऊँची भूमिका का वर्णन 
करता है, जिसका नाम समाधि हैं। समाधि कौ परिभाषा करते हुए आचार्य 
बुद्धधोष ने कहा है 'कुसलूचित्तेकरगता समाधि अर्थात्‌ कुशल चित्त की एकाग्रता 
ही समाधि है । किसी एक आलम्बन (विषय) में चित्त और चेतसिक कर्मों 
को समान और सम्यक्‌ रूप से बिना विक्षेप और विकीणंता के रखना ही चित्त 
की समाधि या समाधान (सम्यक्‌ आधान) कहलाता है ।" समाधि के विषय 
में भी आचार्य बुद्धघोष ने वही प्रइन किये हैं जो शील के विषय में, यथा (१) 
समाधि क्‍या हैं ? (२) किस अर्थ में समाधि' है ? (३) समाधि के लक्षण, 
सार, प्रकटित रूप और आसन्न कारण क्‍या हे ? (४) समाधि कितते प्रकार 
की है ? (५) समाधि का मलिन होना कया है ? (६) समाधि का निर्मेल 
होना क्या है? और (७) समाधि की भावना किस प्रकार करनी चाहिए? इनके 
उत्तरों का संक्षेप देना तो यहाँ असंभव ही होगा। केवल कुछ मोटी बातें 
ही कही जा सकती हैं। आचार्य बुद्धघोष ने समाधि का प्रधानतः दो भागों में 
विवरण किया है, यथा उपचार समाधि (२) अपंणा समाधि । चार भागों 
में भी, यथा-- 


(१) दुक्खा पटिपदा दन्धाभिज्व्या। 

(२) दुक्खा पटिपवा खिप्पाभिज्ञा | 

(३) सुखा पटिपदा वन्धाभिञ्व्या। 

(४) सूखा पटिपदा खिप्पाशिज्जया। 

जेसा अभी कहा गया, समाधि-स्कत्ध का विवरण “विसुद्धिमर्ग” के ३-१३ 
परिच्छेदों में है । इन परिच्छेदों के नाम-विवरण के अलावा उनकी विषय-वस्तु का तो 
संक्षिप्त निर्देश भी यहाँ प्रायः असंभव ही है, अत: हम उनके नाम देकर उनकी 
विषय-वस्तु को इंगित मात्र करेंगे । 


१. एकारम्मणे चित्तजतसिका सम॑ सस्सा च अविक्खिपमान अविष्पकिण्णा थ हुत्वा 
तिट्ठल्ति, इबं समाधान ति बेवितब्ब (पृष्ठ ५७) 

समाधि-स्कन्ध (परिच्छेद ३-१३) 


३. क्मेस्थानों (समाधि के आलमस्‍्बनों) को ग्रहण करने का निर्वेश 
(कम्मदठानगहुण निहेसो )--समाधि-भावना की दस बाधाओं (पलिबोधा ) 
को छोड़ने का उपदेश । 

४. पृथ्वी कृत्स्स (ध्यान-विद्ेष) का निर्देश (पथवीकसिणनिदेसों)-- 
पृथ्वी-कृत्स्स नामक ध्यान का विवरण । समाधि के अयोग्य १८ स्थानों' को 
छोड़ने का आदेश एवं चार ध्यानों का विस्तृत विवरण । 

५. शेष कृत्स्नों (ध्यान विशेषों) का निर्देश (सेसकसिणनिदेसो )--- 
पृथ्वी-कृत्स्न से अतिरिक्त शेष आपो-झत्सन (जल-ऋत्स्न) आदि ९ ध्यानों का 
विवरण । 

६. अशुभ कर्मस्थान का निर्देश (असुभकम्मट्ठान निद्देंसो )--शरीर की 
गन्दगियों के ध्यान के द्वारा अपेणा-समाधि की प्राप्ति का उपाय । 

७. छह अनुस्मृतियों का निर्देश (छ अनुस्सति निद्देसो )--बुद्ध, धर्म, संघ, 
शील, त्याग और देवताओं की अनुस्मृतियाँ । 


८. अनुस्मृति और कर्म-स्थान का निर्देश (अनुस्सति कम्मट्ठान निद्ेसो) 


न्‍अनक-कनन- बज बन ना आया आए 70 र आन चिता, 


१. यथा आवास, कुल, लाभ, गण, काम, मार्ग, जाति-बन्धु, रोग, ग्रन्थ (-रचना) 
और ऋचद्धि (योग-विभूति ) 

२. यथा (१) बहुत बड़ा बिहार, (२) बिलकुल नया विहार, (३) बहुत पुराना 
बिहार, (४) सड़क के किनारे स्थित, (५) तालाब के किनारे स्थित, (६-८) 
पेड़, फूल और फलों वाले बागों से युकत , (९) अति प्रसिद्ध, (१०) नगर के 
बोच में स्थित, (११) अधिक पेड़ों के बीच स्थित, (१२) खड़ी फसलों वाले 
खेत के समोष, (१३) भगड़ाल भिक्ष जहाँ रहते हों, (१४) जहाँ के व्यक्ति 
अ-धामिक हों, (१५) सोमा-प्रान्त मं अवस्थित , (१६) अ-रक्षित स्थान में 
स्थित और (१८) जहाँ कल्याण-सित्र (आध्यात्मिक गुरु या मार्ण द्रष्ठा) 
से मिल सके। 

मरण, कायगतासति, आनापान-सति और उपशम इन चार अनुस्मृतियों तथा 
पोग-आलमस्बनों का विवरण । 

९. ब्रह्मविहार का निर्देश (ब्रह्मविहार निद्देसो )--मैत्री, करुणा, मुदिता 
और उपेक्षा यही चार भावनाएँ 'ब्रह्म-विहार' कहलाती हैं । इनका विशद विव- 
रण । इन भावनाओं का निर्देश पतंजलि ने भी अपने योग-दर्शन में किया है । 

१०. अ-रूपता का निर्देश (आरुप्प निदेसो )--अरूपता-सम्बन्धी ध्यानों 
का विवरण, यथा आकाशाननन्त्यायतन, विज्ञानानन्त्यायतन, आकिल्चन्या- 
यतन तथा नैवसंज्ञानासंज्ञायतन ध्यानों का विवरण । 

११. सशाधि का निर्देश (समाधि निदेसो) समाधि-भावना का उपदेश 
एवं शरीर की अशुभता आदि पर ध्यान। आहार में प्रतिकूल-संज्ञा आदि 
का विवेचन भी । 

१२. ऋद्धविध का निर्देश (इद्धविधनिददेसो )--दिव्यश्रोत्र, परचित्त-न्नान, 
पूर्व॑जन्म की स्मृति और दिव्य चक्षु इन चार योग-विभूतियों का विवरण । 

१३. अभिज्ञा (उच्चतम ज्ञान) का निर्देश (अभिज्ज्या निहंसो )--पूर्वजन्म 
की स्मृति आदि का ही विस्तृत विवरण । 

प्रज्ञा की परिभाषा करते हुए आचार्य बुद्धघोष ने कह. है कुसलूचित्तसम्प- 
यूत्तं विपस्सनाव्याणं पञ्ज्या' अर्थात्‌ कुशल-चित्त से युक्त विपश्यना-न्ञान ही प्रज्ञा 
है । प्रज्ञा-स्कन्ध के परिच्छेदों की विषय-वस्तु इस प्रकार है-- 

१४. स्कन्ध-निर्देश (खन्‍्ध-निहेसो )--पज्च-स्कन्धों (रूप, बेदना, संज्ञा 
संस्कार और विज्ञान) का विवेचन । 

१५, आयतन और धातुओं का निर्देश (आयतन-धातु निहेसो )--१२ 
आयतन और अठारह धातुओं का विवरण । 

१६. इन्द्रिय और सत्यों का निर्देश (इन्द्रिय-सच्चनिहेंसो )--पाँच इन्द्रिय 
ओर चार आय॑-सत्यों कक विवरण । 

१७. प्रज्ञा की भूमियों का निर्देश (पञध्षत्आाभूमिनिहेंसो )--स्कन्ध, आय- 
तन, धातु, इन्द्रिय, सत्य और प्रतीत्य समुत्पाद ये प्रज्ञाकी मूमियाँ हैं। प्रथम 
पाँच का वर्णन पहले हो चुका है। यहाँ प्रतीत्य समुत्पाद का विस्तृततम विवरण 
उपलब्ध होता हे । 

१८. दृष्टि की विशुद्धि का निर्देश (दिट्उिविसुद्धि निददेशो )--ताम और 
रूप का यथावत्‌ दर्शन ही दृष्टि-विशृद्धि है--इसका विस्तृत विवरण । 

१९. संशय को पार करने के रूप में विशुद्धि का निर्देश (कंखावितरण- 
विसुद्धि निदेसो )--यथाभूत ज्ञान, सम्यक्‌ दर्शत और संशय को पार करना, 
यह सब एक ही वस्तु हैं, केवल शब्द नाना हे । 

२०. मार्ग और अमार्ग के ज्ञान और दर्शन के रूप में विशुद्धि का निर्देश 
( मग्गामग्गआणदस्सनविसुद्धि निद्ेसो ) पदार्थों के उदय और व्यय को 
देखना एवं विपश्यना-प्रज्ञा की भावना करता । 

२१. प्रतिषदा (मध्यम-मार्ग) के ज्ञान और दर्शन के रूप में विशुद्धि का 
निर्देश (पटिपदाञञाणदस्सनविसुद्धि निदेसो )--न में, न मेरा, न मेरा आत्मा, 
अर्थात्‌ अनात्म तत्व की भावना का विवरण । 

२२. ज्ञान और दर्शन रूपी विशुद्धि का निर्देश (ड्व्याणदस्सनविसुद्धि 
निदेसो )--ख्ोतापत्ति, सकृंदागामी, अनागामी और अहेत्‌, इन चार मार्गों 
सम्बन्धी ज्ञान का विवरण । बोधिपक्षीय धर्मों का भी इन्हीं के अन्दर समावेश । 

२३. प्रज्ञा की भावना के सुपरिणामों का निर्देश (पञ्ञा भावनानिसंस- 
निहेंसो )--नाना चित्त-मलों का विध्वंस, आर्य-फल के रस का अनुभव, निरोध- 
समाधि को प्राप्त करने की योग्यता और लोक में पूज्य होने की पात्रता, प्रशाकी 
भावना के इन चारसूपरिणामों का विवरण । 

उपर्युक्त विषय-सूची के संकेत-मात्र से स्पष्ट हूँ कि 'विशद्धि-मार्ग का क्षेत्र 
कितना अधिक विस्तृत हैँ । अत: यदि इतने निरूपण से हम केवल यह भी इंगित 
करने में सफल हो सके कि विशुद्धि-मार्ग) बुद्ध-धर्म सम्बन्धी महान्‌ ज्ञान- 
कोश को संचित किये हुए है, तो भी हमने पालि साहित्य की दृष्टि से अपना 
कर्तव्य पूरा कर दिया । विवरण में आगे चले जाने पर तो इस विषय का अन्त 
ही नहीं हो सकता, क्योंकि पातंजल योग के साथ इसका तुलनात्मक 
अध्ययन किये बिना कोई इस सम्बन्धी विवेचन पूरा नहीं माना जा सकता । 
अब हम बुद्ध घोष की अट्ठकथाओं पर आते हें । 
समन्तपासादिका 

समन्तपासादिका पूरे विनय-पिटक की अटठकथा है। आचार्य बुद्धघोष 
की रची हुई यह सम्भवत: प्रथम अट्ठकथा हूँ। बुद्ध श्री (बुद्धसिरि) नामक 

स्थबिर की प्रार्थता पर उन्होंने यह अदृठकथा लिखी थी। प्राचीन भारत को 
सामाजिक, राजनंतिक, और धार्मिक अवस्था का इस अकेले ग्रन्थ से ही एक ष्रा 
इतिहास निर्मित किया जा सकता हूँ। प्रथम तीन बौद्ध संगीतियों के विवरण 
में हमने इस ग्रन्थ से कितनी सहायता ली है, यह पूर्व के विवरणों से स्पष्ट हो गया 
होगा । भगवान्‌ बुद्ध और उनके शिष्यों के जीवन-सम्बन्धी अनेक विवरणों के 
अतिरिक्त तत्कालीन अन्य प्रसिद्ध ऐतिहासिक व्यक्तियों और भौगोलिक स्थानों 
के विवरण जो हमें यहाँ मिलते हे, बड़े ही महत्त्वपूर्ण हें । इस अट्ठकथा के बाद ही 
ब॒द्धधोष ने सृत्त-पिटक के निकायों पर अटठकथाएँ लिखीं । 


कंखावितरणी 

'कंखावितरणी” 'पाति मोक्‍्ख” पर अट्ठकथा है । इस अटठकथा में हमें न 
केवल बुद्धकालीन भिक्षु-संघ के जीवन की ही भलक मिलती है, अपितु उसके 
उत्तरकालीन विकास का भी पर्याप्त ज्ञान होता है । 


सुमंगलविलासिनी 
सुमंगल विलासिती' दीघ-निकाय की अट्ठकथा हूँ । संघस्थविर दाठानाग 

नामक भिक्षु की प्रार्थना पर आचार्य बुद्धघोष ने यह अट्ठकथा लिखी, ऐसा उन्होंने 
स्वयं कहा है|" बुद्धॉकालीन भारत की राजनैतिक, सामाजिक एवं धाभिक 
परिस्थिति के अनेक चित्रों एवं अनेक प्रकार के आख्यानों से यह्‌ अदठकथा भरी 
पड़ी है । सुत्तों के अनेक प्रकार के विवेचन, बुद्ध और उनके शिष्यों के जीवन 
सम्बन्धी अनेक विवरण, इस अटठकथा में भी भरे पड़े हें । उदाहरणतः भगवान्‌ 
बुद्ध तथागत' क्‍यों कहलाते हैं, उनकी दैनिक चर्या क्या थी, आदि अनेक महत्त्व- 
पूर्ण विवरण इस अटठकथा में हैं । इसी प्रकार बुद्धकालीन महत्त्वपूर्ण व्यक्तियों 
यथा जीवक कौमार भृत्य, तिष्य श्रामणे र, अम्बट्ठ आदि के विषय में अधिक 
जानकारी यहाँ दी गई है । इसी प्रकार भौगोलिक दृष्टि से अंग-मगध, दक्षिणा- 
१. आयाचितो सुमंगलपरिवेणनिवासिना थिरगुणेन 

दाठानाग संधत्थेरेत थेर वंसन्वयेन। 

यं आरभि सुमंगलविल्‍ासिनि नाम नासेन। 

पथ, घोषिताराम, कोशल, राजगृह आदि के प्राचीत आख्यान-बद्ध इतिहास 
और उनके विषय में अन्य महत्त्वपूर्ण विवरण दिये गये हैँ, जो पालि-बत्रिपिटक में 
नहीं मिलते । इन सब के अलावा सुमंगलविलासिनी' में दीध-निकाय के कठिन 
दब्दों की निरक्तियाँ और उनके अर्थ-निवंचन भी हैं, जो अत्यन्त महत्त्वपूर्ण हें । 
उसका सब से अधिक आकर्षक महत्त्व तो ऐतिहासिक ही हैं, इसमें संदेह नहीं । 
पपञ्चसूदनी 

सुमंगलविलासिनी की ही शैली में लिखित पपञ्चसूदनी मज्मिम-निकाय 
की विस्तुत अट्ठकथा है। यह अटठकथा आचार्य बुद्धघोष ने बुद्धमित्र नामक 
स्थविर की प्रार्थना पर लिखी थी ।' ऐतिहासिक और भौगोलिक दृष्टि से इस 
अट्ठकथा का भी प्रभूत महत्त्व है। कुरु-प्रदेश, श्रावस्ती (सावत्थि), हिमवन्त- 
प्रदेश आदि के महत्त्वपूर्ण विवरण इस अट्ठकथा में मिलते हैँ । विषय-विन्यास 
मज्मिम-निकाय के समान ही हँ और उसी के अनुसार बुद्ध-वचनों की ऋमानु- 
सार व्याख्या भी यहाँ की गई है, जो उस दृष्टि से भी अत्यन्त महत्त्वपूर्ण है । 
सारत्थपकासिनी 

ज्योतिपाल नामक भिक्षु की प्रार्थना पर आचाय॑ बुद्धघोष ने सारत्थवकासिनी 
या संयुत्त-निकाय की अद्ठकथा लिखी ।* अर्थ और ऐतिहासिक तथा भौगोलिक 


दृष्टियों से यह अद्ठकथा भी अत्यन्त महत्त्वपूर्ण हें । इसके अलावा यहाँ इसके 
विषय में और कुछ नहीं कहा जा सकता । 


मनोरथपूरणी 

मनोरथपूरणी या अंगृत्तर-निकाय की अटठकथा आचार्य बुद्धघोष ने भदन्त 
नामक स्थविर की प्रार्थना पर लिखी । इस अटठकथा की एक बड़ी विशेषता यह 
है कि इसमें भगवान्‌ बुद्ध के शिष्य अनेक भिक्ष्‌ और भिक्षुणियों की ज्ञान-प्राप्ति 
का वर्णन किया गया है । उदाहरणत: पिडोल भारद्वाज, पुण्ण मन्‍्तानिपुत्त, महा- 


न्‍अलके अमल दी हनन न अपन अलननन पनिनान उंननन+ पाननमन 


१. आयाजितो सुमतिना थेरेन भवन्त बुद्धिमिसेन, भादि। 
२. आयाचितो सुमतिना थेरेन भवन्त-जोतिपालेन। 
कंचोपुरादिसु सथा पुब्दे संड्धि वसम्तेन, आदि ॥ 

कच्चान, सोण कोल्विवीस, राहुल, रट्ठपाल, बंगीस, कुमार कस्सप, उपालि, 
उरुवेल कस्सप आदि के महत्त्वपूर्ण विवरण दिये हुए हैं । इसी प्रकार महाप्रजा- 
पती गोतमी, संघमित्रा तथा अन्य अनेक भिक्षुणियों के भी विवरण हें । भगवान्‌ 
बुद्ध के वर्षावासों का भी बड़ा अच्छा विवरण यहाँ दिया गया है । बुद्धत्व-प्राप्ति 
से लेकर महापरिनिर्वाण तक के ४५ वर्षवासों को भगवान्‌ ने कहाँ-कहाँ बिताया, 
इस ऐतिहासिक महत्त्वपूर्ण तथ्य के विषय में यहाँ कहाँ गया है--- तथागत प्रथम 
बोधि में बीस वर्ष तक अस्थिरवास हो, जहाँ जहाँ ठीक रहा वहीं जाकर घास करते 
रहे । पहली वर्षा में ऋषिपतन में धमं-चक्र प्रवतेन कर वाराणसी के पास ऋषि- 
पतन में वास किया । दूसरी वर्षा में राजगृह वेणुवन में । तीसरी और चौथी में 
भी वहीं । पाँचवीं वर्षा वेशाली में महावन कूटागार-शाला में । छठवीं वर्षा में 
मंकुल-पर्वबंत पर। सातवीं त्रायस्त्रिश भवन में । आठवीं भर्ग-देश में सुंसुमार-गिरि 
के भेस कलावन में । नवीं कौशाम्बी में । दसवीं पारिलेय्यक वनखंड में । ग्यारहवीं 
नाला ब्राह्मण-ग्राम में । बारहवीं वेरंजा में । तेरहवीं चालिय पर्वेत पर । चौदहवीं 
जेतवन में । पन्द्रहवीं कपिलवस्तु में । सोलहवीं आलवी में । सत्रहवीं राजगृह में । 
अठारहवीं चालिय पर्वत पर । उन्नीसवीं भी वहीं । बीसवीं वर्षा राजगुह में । 
इस प्रकार तथागत ने बीस वर्ष, जहाँ जहाँ ठीक हुआ, वहीं वर्षावास किया । 
इससे आगे दो ही निवास-स्थान सदा रहने के लिये किये । कौन से दो ? जेत- 
वन और पूर्वाराम . . . . . , ।/१ अतः: इस अट्ठकथा के अनुसार, बुद्ध के वर्षा- 
बासों का यह प्रामाणिक ब्यौरा इस प्रकार होगा । 


वर्षा-वास जहाँ बिताया 
१ ऋषि पतन 
“2 राजगृह 
प्‌ बेशाली 
६ मंकुलपवंत 
७ आयस्त्रिश 





१. सहापंडित राहुल सांकृत्यायन द्वारा बुद्धअर्या पृष्ठ ७५ में अनुवादित । 

सुंसुमार गिरि 
कौशाम्बी 

१० पारिलेय्यक 

११ नाला 

१२ बेरंजा 

१३ चालिय पर्वत 

१४ श्रावस्ती (जेतवन) 

१५ कपिलवबस्तु 

१६ आलवी 

१७ राजगृह 

१८-१९ चालिय परत 

२० राजगृह 

२१-४५ श्रावस्ती (जेतवन) 

४६- वंशाली (पूर्वाराम) 


परमत्थजोतिका 


परमत्थजोतिका खुदक-निकाय के खुहक-पाठ और सुत्त-निपात की अटूठ- 
कथा है । इसमें लिच्छबियों की उत्पत्ति की मनोरंजक कथा है, जिसका विवरण 
हम यहाँ विस्तार-भय के कारण नहीं दे सकते । परमत्थजोतिका के अन्तर्गत 
खुदक-पाठ की अट्ठकथा के प्रसंग में अनाथपिडिक के आराम जेतवन, राजगृह 
के १८ बिहारों, सप्तपर्णी गुफा और वेशाली आदि के विशेष में विशेष सूचना दी 
गई है | महाकाइ्यप, आनन्द और उपालि आदि भिक्षुओं तथा विशाखा, धम्म- 
दिल्ला आदि भिक्षुणियों के विषय में भी कुछ अधिक सूचना दी गई है । 


धम्मपदटठकथा 


धम्मपदट्ठकथा या धम्मपद की अट्ठकथा में जातक के ढंग की कहानियों 
का प्राधान्य है। चार निकायों और जातक आदि से ही ये कहानियाँ संगहीत की 
गई हैं। जातक की अनेक गाथाएं यहाँ उद्धत की गई हें और उसकी कहानियों 

में से अनेक यहाँ उसी रूप में रक्‍्खी हुई हैं । वास्तव में धम्मपदट्ठकथा कहानियों 
का एक संग्रह ही है । वासवदत्ता और उदयन की कथा भी इस अट्ठकथा में एक 
जगह मिलती हूँ । अनेक कथाएँ जातक के अलावा विनय-पिटक से भी ली गई है, 
जैसे देवदत्त, बोधिराजकुमार, छन्न आदि की कथाएँ | निएचय ही जातक और 
धम्मपदट्ठ-कथा का पारस्परिक सम्बन्ध पालि साहित्य के इतिहास की दृष्टि से 
अत्यन्त महत्वपूर्ण है। धम्मपदट्ठकथा आचार्य बुद्धघोष की रचना है या नहीं, 
इसके विषय में सन्देह प्रकट किया गया है । डा० गायगर ने इसे आचार बुद्धघोष 
की रचना नहीं माना है।” उन्होंने धम्मपदटठकथा को जातकट्ठबण्णना से 
भी बाद की रचना माना है, क्योंकि दोनों में अनेक कहानियाँ समान हैं । यह एक 
आदइचर्य की बात है कि जो कहानियाँ यहाँ दी गई हैं और जिनके आधार पर 
धम्मपद की प्रत्येक गाथा को समभाया गया है, उन्हें भी साक्षात्‌ बुद्धोपदेश (बुद्ध- 
देसना ) ही यहाँ बताया गया है, जो ऐतिहासिक रूप से ठीक नहीं हो सकता । 
कुछ भी हो धम्मपदटठकथा की कहानियों में जातक के समान ही प्राचीन भारतीय 
जीवन, विशेषत: सामान्य जनता के जीवन, की पूरी कलूक मिलती हैं और भार- 
तीय कथा-साहित्य में उसका भी एक स्थान है । 


जातकद्ठवण्णना । 


जांतकट्ठवण्णन। का जातक-गाथाओं की अट्ठकथा हूँ । इसके भी बुद्धघोष- 
कृत होने में सन्देह किया गया हैं । डा० ग्रायगर ने इसे किसी सिहली भिक्षु की 
रचना माना है, फिर चाहे वह भले ही बुद्धघोष क्‍यों न हों ।* प्राचीन सिहली 
अट्ठकथाओं से लेखक ने अपनी सामग्री का संकलत्त किया है । इन कहानियों या 
आख्यानों की अपेक्षा धम्मपदट्ठकथा की कहानियाँ अपने स्वरूप में बुद्ध-उपदेशों 
की भावना से अधिक प्रभावित हैँ। वास्तव में यहाँ तो लोक-विश्वासों की 
ही भलक अधिक मिलती है । भूत और वर्तमान के (बुद्धू-) जीवन की कहानियों 





१. उन्होंने इसे किसो मोलिक सिहली जट्ठकथा का पालि अनुवाद माना हे । 
देखिये उनका पालि छिटरेचर एंड छेंग्वेज, पृष्ठ ३२ 
२. पालि लिटरेचर एंड लंगदेज, पृष्ठ ३१ 

की पृष्ठभूमि में बहुत कुछ अन्तर पाया जाता है, अतः उत्तरकालीन क्षेपकों और 
परिवर्द्धनों की भी इस ग्रन्थ में आशंका की गई है । भारतीय कथानक-साहित्य 
के प्राचीन रूप को जानने के लिये जातक के समान उसकी इस अट्ठकथा को भी 
पढ़ना अत्यन्त आवश्यक है, इसमें सन्देह नहीं । 


अभिधम्म-पिटक सम्बन्धी अट्टुकथाएँ 


आचार्य बुद्धघोष की अभिधम्म-पिटक सम्बन्धी अट्ठकथाएँ भी बड़ी महत्त्व- 
पूर्ण हैं । इनमें सब से पहला स्थान अट्ठसालिनी' का है,जो धम्मसंगणि'की अट्ठ- 
कथा हैँ। वास्तव में इसके समान गम्भीर और दुरूह दूसरी रचना अनुपिटक 
साहित्य में नहीं है । जेसा हम पहले देख चुके हैँ, भहावंस' के धम्मकित्ति-विरचित 
परिवरद्धित अंश के अनुसार आचाये बुद्धघोष ने अट्ठसालिनी' की रचना लुंका 
से प्रस्थान करने के पहले ही की थी ! यह बात ठीक नही हो सकती । लंका जाकर 
बुद्धघोष महास्थविर ने विसुद्धिमर्ग! लिखा, यह तो निश्चित ही हैं । उसके बाद 
ही 'अट्ठसालिनी' लिखी गई, यह हमें जानना चाहिये । इसका कारण यह हैँ कि 
अट्ठसालिनी' के आरम्भ की गाथाओं में स्वयं आचार्य बुद्धघोष ने कहा हैं सब 
कमें-स्थान (समाधि के आलम्बन) चर्या, अभिनज्ना और विपश्यना का प्रकाशन 
में विसुद्धि-मग्ग' में कर चुका हूँ, इसलिये फिर उनका यहाँ विवरण नहीं करूंगा? 
आदि । अतः अट्ठसालिती' को 'विसुद्धिमश्ग' के बाद की ही रचना मानना 
चाहिये । यह हो सकता हे कि उसकी एक प्राथमिक रूपरेखा आचाये बुद्धघोष 
ने यहाँ बनाई हो । प्रस्तुत रूप में तो वह निश्चित रूप से विसूद्धिमग्ग' से बाद की 
रचना है। अभिधम्म के जिज्ञासुओं के लिये अट्ठसालिनी' का कितना अधिक 
महत्त्व हे, यह बताने की आवश्यकता नही । यह बड़ी प्रसन्नता की बात है कि प्रो० 
वापट द्वारा सम्पादित इस अट्ठकथा का देव-तागरी संस्करण भी प्रकाशित हो 
चुका हे, जो राष्ट्र-भाषा हिन्दी के लिये एक मंगलकारी चिन्ह है । अट्ठसालिनी' 
के अलावा सम्मोह-विनोदनी' नाम की अट्ठकंथा आचार्य बुद्धघोष ने विभंग 


' >नन जमा. 


१. कम्मदठानानि सब्बानि चरियाभिज्णा विपस्सना। 
विसुद्धिसरगे पत्रिदं गस्मा सब्ब पकासितं ॥आदि। 

पर लिखी । अन्य पाँच अभिषम्म-प्रन्थों पर भी उन्होंने अट्ठकथाएँ लिखीं, जिनके 
नाम हें. क्रमशः धातुकथापकरणट्ठकथा, पुग्गल-पण्ज्नसिपकरणट्ठकथा, कथा- 
वत्थु-पकरण-अट्ठकथा,' यमकपकरणद्ठकथा और पट्ठान पकरणट्ठकथा । 
यह पाँचों अट्झकथाएँ मिलकर पञ्च-प्पकरणट्ठ कथा, भी कहलाती हें । 


अन्य रचनाएँ 

जैसा ब॒ुद्धघोष की जीवनी के प्रसंग में कहा जा चुका है, लंका-गमन से पूर्व 
आचार्य बृद्धघोष ने 'बआणोदय' (ज्ञानोदय) नामक ग्रन्थ और सम्पूर्ण त्रिपिटक 
पर एक संक्षिप्त अदूठकथा लिखी थी । ये रचनाएँ आज नहीं मिलती । 'सासन- 
वंस” के अनुसार आचार्य बृद्धधोष 'पिटकत्तयलक्खण गन्ध' (पिटकत्रयलक्षण 
ग्रन्थ ) नामक ग्रन्थ के भी रचयिता थे, किन्तु यह ग्रन्थ भी आज नहीं मिलता । 
महाकाब्य की शैली पर बुद्ध-जीवनी के रूप में लिखित पद्यचड़ामणि' नामक ग्रन्थ 
भी जिसे मद्रास सरकार ने प्रकाशित करवाया था, उसके सम्पादक कुप्पू 
स्वामी शास्त्री के द्वारा अट्ठकथाचरिय बुद्धघोष की रचना बतलाया गया है । 
उसकी भिन्न शैली के साक्ष्य पर डा० विमलाचरण लाहा ने उसे पालि अट्ठकथा- 
कार बुद्धघोष की रचना नहीं माना है ।* हमें भी यही मत समीचीन जान 
पड़ता है। 


पालि-साहित्य में बुद्धघोष का स्थान 
इस प्रकार आचार्य बुद्धघोष के विशाल ज्ञान की कुछ भलक हम ने देखी है । 
वास्तव में पालि साहित्य के एक पूरे यूग के वे विधायक हें जिसका प्रभाव अभी 
भी निःशंष नहीं हुआ है । उनके विसुद्धि-मग्ग' की ज्ञान-गरिमा पालि-साहित्य 
२. इस अट्ठकथा के अनुसार अज्ञोक के काल तक उत्पन्न १८ बौद्ध सम्प्रदायों और 
उनके मतों का उल्लेख हम पाँचवें अध्याय में कथावत्थ' के विइलेषण के प्रसंग 
में कर आ चुके हें। 
२ पद्य-चढड़ामणि को विषय-वस्तु ओर शेली के विवरण तथा डा० लाहा के 
तत्सस्वन्धो निष्कर्ष के लिए देलियें उनका दि लाइफ एंड वर्क आँव बुद्धधोष ', 

में ही नहीं सम्पूर्ण भारतीय दाशैनिक इतिहास में अपना एक विशेष स्थान रखती 
है । इसी प्रकार उनकी अटठकथाओं का अर्थ-सम्बन्धी महत्त्व तो हैं ही, उनमें जो 
महान्‌ ऐतिहासिक और भौगोलिक सामग्री भरी पड़ी है, जिससे सम्पूर्ण प्राचीन 
भारतीय सामाजिक और राजनैतिक जीवन पुनरुज्जीवित हो उठता है, बह तो 
भारतीय इतिहास के विद्यार्थी के लिये निरन्तर उपयोग की वस्तु ही है । आचार्य 
ब॒ृद्धघोष उन प्राचीन भारतीय आचार्यों की परम्परा में से थे जो ज्ञान के क्षेत्र को 
मौलिक दान देते हुए भी भाष्यकार के विनीत रूप में रहना ही पसन्द करते थे । 
आचायं॑ बुद्धघोष ने हमें बहुत कुछ नया आलोक दिया है, ज्ञान के क्षेत्र को अपने 
ढंग से काफी विस्तृत किया हे, फिर भी सदा अपने को महाविहारवासी भिक्षुओं 
की आदेशना-विधि का अनुगामी ही बताया है । यह उनकी विनम्नरता का सूचक 
है । वुद्धघोष महास्थविर ने सद्धम्म की चिरस्थिति के लिये जो काम किया है, उसी 
के कारण हम आज बुद्ध और उनके युग को इतनी सजीवता के साथ समझ सके 
हैं। बृद्धघोष की अटठकथाओं से लुम्बिनी, कौशाम्बी, राजगृह, उरुवेछा और 
कपिलवस्तु की स्मृतियों को आज भी नया बनाया जा सकता है और चित्त को राग, 
हेंष और मोह से मुक्त किया जा सकता है । जब तक विसुद्धिमग्ग' और 'अट्ठ- 
सालिनी' जेसे गम्भीर दाशनिक ग्रन्थ और सुमंगल विलासिनी' और 'समनन्‍्त- 
पासादिका' जेसी ऐतिहासिक सामग्री-परिपूर्ण अट्ठकथाएँ पालि में विद्यमान हे, 
तब तक ज्ञान और इतिहास के गवेषक सदा उसके दरवाजे पर आते रहेंगे और 
प्रसंगंवेण उस विनीत, साक्षात्‌ मैत्रेय, महास्थविर की अनुस्मृति करते भी रहेंगे, 
जो ज्ञान-पिपासावश् भारत से लंका दौड़ा गया था और जिसने वहाँ महा- 
पधान-भवन में बैठकर दिन-रात बु&-शासन का चिन्तन किया था और उसके 
मर्म को भी पाया था । हम आचाये बुद्धधोष की इसी अनुस्मृति के साथ इस प्रक- 
रण को समाप्त करते हैं । 


धम्मपाल और उनकी अट्टकथाएँ 


आचार्य बुद्धघोष के समकालिक बुद्धत्त (जिनका विवरण पहले दिया जा 
चुका है ) के अलावा एक अन्य प्रसिद्ध अट्ठकथाकार धम्मपाल हें | वास्तव में 
बुद्धदत्त और धम्मपाल दोनों ने बुद्धघीष के काम को ही पूरा किया है | घम्मपाल 

का जन्म तामिल-प्रदेश में काञ्चीपुर में हुआ था। इनकी भी शिक्षा सिहल के 
महाविहार में हुई थी । आचार्य धम्मपाल की रचनाएँ ये हें-- 

१. परमत्थदीपनी खुदक-निकाय के उन ग्रन्थों की अट्ठकथा हैं जिन पर 
बुद्धघोष ने अट्ठकथा नहीं छिखी । इस प्रकार धम्मपाल की इस अट्ठकथा के 
अन्तर्गत उदान, इतिवुत्तक, विमानवत्थू, पे तवत्थु, थे रगाथा, थे रीगाथा एवं चरिया 
पिटककी अट्ठकथाएँ सम्मिलित हैँ । इनमें विशेषतः थे र-थेरी गाथाओंकी अदूठ- 
कथाएँ ऐतिहासिक दृष्टि से अत्यन्त महत्त्वपूर्ण हे क्योंकि यहाँ लेखक ने भगवान्‌ 
वृद्ध के शिष्य भिक्ष-भिक्षुणियों की जीवनियों को अनुविद्ध किया है ।" 

२. नेत्तिपकरण-अट्ठकथा या नेत्तिपकरणस्स अत्थसंवण्णना (नेत्ति पकरण 
की अट्ठकथा ) 

३. नेत्तित्थ कथाय टीका या लीनत्थवण्णना (उपर्युक्त नेत्तिषकरण-अट5- 
कथा की टीका ) 

४. परमत्थमञझ्जूसा या महाटीका--विसुद्धिमग्ग की अट्ठकथा । 

५. लीनत्थपकासिनी--प्रथम चार निकायों की बुद्धधोष-कृत अट्ठकथाओं 
की टीका । 

६. जातकट्ठकथा की टीका (जिसका भी नाम लीनत्थ पकासिनी है) 

७. बृद्धदत्त-कृत मधुरत्थविलासिनी की टीका । 

धम्मपाल-कृंत उपर्युक्त ग्रन्थों में सब से अधिक प्रसिद्ध परमत्थदीपनी हैं । 
शेष में से कुछ प्राप्त भी नहीं हे । कुछ ऐसी भी हैं जिसके विषय में यह निश्चय 
नहीं किया जा सकता कि ये किस धम्मपाल की हें, क्योंकि इस नाम के कई भिक्षु 
कई शताब्दियों में हो चुके हेँ। बुद्धदत्त, बुद्धघोष और धम्मपार की उपर्युक्त 
प्राय: सभी अट्ठकथाओं के रोमन, बरमी, सिंहली और स्यामो संस्करण मिलते 
है । विशेषतः हेवावितरणेनिधि की ओर से प्रकाशित सिहली संस्करण उल्लेख- 
नीय है । नागरी लिपि में अभी कोई संस्करण नहीं हुए, अतुवादों की तो कौई 
बात ही नहीं ! 
बुद्धधोष-युग के अन्य पालि अट्टकथाकार 

व॒द्धदत्त, बुदघोष और घम्मपाल के अलावा इस युग के अन्य पालिअट्ठकथाका रों 
१. प्रस्तुत ऊेखक ने अपने थेरीगाया-अनुवाद जो सस्ता साहित्य मंडरू, नई 

दिल्‍ली, द्वारा प्रकाशित हुआ है, परमत्थदीपनी के आधार पर भिक्षुणियों 
की जीवनियों को ग्रथित किया है। 

में इनके नाम मुख्य हें-- (१) आनन्द (२) चुल्ल धम्मपाल (३) उपसेन (४) 
महानाम (५) काइध्यप (कस्सप) (६) वज्मब॒द्धि (वजिर बुद्धि (७) क्षेम (खेम) 
(८) अनिरुद्ध (अनुरुद्ध) (१) धरम श्री (धम्मसरि) और (१०) महास्वामी 
(महासामि ) । आनन्द भारतीय भिक्ष्‌ थे और सम्भवतः यह बुद्धधघोष के समकालीन 
थे। इन्होंने बुद्धघोष की अभिवम्म-सम्बन्धी अट्ठकथाओं की सहायक स्वरूप 
मूल-टीका' या अभिधम्म-मूल टीका' लिखी हैँ । यही इनकी एक मात्र प्रसिद्ध 
और महत्वपूर्ण रचना है । चुल्ल धम्मपाल इन्हीं आनन्द के शिष्य थे और इन्होंने 
'सच्च संखेप' (सत्य संक्षेप) लिखा हैं । उपसेन सद्धम्मप्पजोतिका या सद्धम्म- 
ट्ठटीका' नामक निहेस की टीका के लेखक हैँ । महानाम ने पटिसम्भिदामग्ग की 
अट्ठकथा सद्धम्मप्पकासिनी' शीर्षक से लिखी । काश्यप ने मोहविच्छेदनी और 
विमतिच्छेदनी नामक विवेचनात्मक ग्रन्थों की रचना की । वज् बुद्धि ने 'वज्म- 
बुद्धि! नाम की ही टीका समन्‍तपासादिका' पर लिखी। क्षेम ने खेमप्पकरण' 
नामक ग्रन्थ की रचना की । अनिरुद्ध अभिश्रम्म-साहित्य सम्बन्धी प्रसिद्ध ग्रन्थ 
अभिधम्मत्थमंगह' के रचपिता हे । अनिरुद्ध ने ही अभिधम्म-सम्बन्धी दो ग्रन्थ 
और लिखे हें (१) परमत्थ-विनिच्छय और (२) नामरूप-परिच्छेद । अनि- 
रुद्ध के ग्रन्थों पर बाद में एक बड़ा सहायक साहित्य लिखा गया, जिसका विवरण 
हम आगे टीकाओं के युग में देखेंगे । ध्ं श्री ने विनय-सम्बन्धी अट्ठकथा-साहित्य 
को खुहक सिक्‍खा' (क्षुद्रक शिक्षा) नामक ग्रन्थ दिया और महास्वामी ने इसी 
विषय सम्बन्धी मूल सिक्‍खा' (मूल शिक्षा) 

बुद्धदत्त, बुद्ध घोष और धम्मपाल के बाद जिस अट्ठकथा-साहित्य का ऊपर 
उल्लेख किया गया हूँ उसमें अनिरुद्ध-क#त अभिषधम्मत्थसंगह' का एक अपना 
स्‍थान है । पालि-साहित्य के इतिहास की किसी भी योजना में वह एक स्वतन्त्र 
परिच्छेद का अधिकारी है । उतना अवकाश तो इस कृति को यद्यपि हम यहाँ 
नहीं दे सकते, फिर भी अन्य की अपेक्षा इसका कुछ अधिक विस्तृत विवरण 
यहाँ अपेक्षित है । वह भी न केवल इसकी स्वतन्त्र सत्ता की दृष्टि से ही बल्कि 
इसलिये भी कि इसकी विषय-वस्तु का उल्लेख या विवेचन करते समय न केवल 
सम्पूर्ण अभिधम्म-पिटक की ही विवय-वस्तु बल्कि उसकी अट्ठकथाओं का भी 
बहुत कुछ सारांश यहाँ स्वतः आ जाता हूं । 


( ५१३ ) 
अभिधम्मत्थसंगह के सिद्धान्तों का संक्षिप्त विश्लेषण 


अभिधम्मत्थ संगह'" में परमार्थ रूप से चार पदार्थों (धर्मों) की सत्ता 
मानी गई है, यथा चित्त, चेतसिक, रूप और निर्वाण +। हेतुओं से युक्त चित्त को 
'सहेतुक' और उनसे वियक्त चित्त को अ-हेतुक' कहते हें । हेतु का अर्थ है अभि- 
धम्म में लोभ, हेष, मोह याअ-राग,अ-द्वेष और अमोह । इन मूल प्रवृत्तियों को लेकर 
ही मनप्य किसी भी का में प्रवत्त होता है, अत: यही हितु' कहलाते है । सहेतुक 
चित्त तीन प्रकार के होते हे यथा, कुशल, अकुशल और अब्याकृत । कुशल, अकु- 
शल और अव्याकृत से अभिधम्म में क्‍य! तात्पर्य लिया जाता हैं, यह हम अभि- 
धम्म-पिटक के अन्तर्गत धग्मसंगणि के विवेचन में देख चुके हे । अव्याइृत सहे- 
तुक चित्त दो प्रकार का होता है विपाक-चित्त' और क्रिया-चित्त' | विषाक और 
क्रिया (किरिया) चित्तों से क्‍या तात्पये है, यह भी हम विस्तार-पूर्दक धम्म संगगाणि 
के विवेचन में दिखा चुके हें । विपाक-चित्त ' अव्याकृत इसलिये है कि पहले किये 
हुए कर्म का फल होने के कारण उसे न कुशल' ही कहा जा सकता है और न अकु - 
इल' ही । क्रिया सहेतुक चित्त” वह चित्त हे जिसमें अ-डोभ', अद्धेंष', और 
अमोह' ये तीन हेतु रहते तो हें किन्तु तृष्णा के क्षय के कारण इनका विपाक' 
नहीं बनता भर्थात्‌ ये पुनर्जन्म के लिये कारण-स्वरूप नहीं बनते । क्रिया सहेतुक 
चित्त' अहंत्‌ का ही हो सकता है । वह चाहे अ-लोभ, अद्वेष, और अमोह के कारण 
कुछ कुशल कम भले ही सम्पादन करे, किन्तु अनासक्त होने के कारण उसका वह 
सब कर्म केवल क्रिया मात्र ही होता हैं । वह आगे के लिये विपाक पैदा नहीं 
करता । 


१. अभिधम्मत्थसंगह, मूल पालि तथा आचार्य धर्मानन्द कोसस्वी-रचित उसको 
पालि टीका नवनीत टीका' के सहित, देव नागरी लिपि में महाबोधिसभा द्वारा 
प्रकाशित, सारनाथ, १९४१। भिक्षु जगदीश काद्यप ने अभिधम्स फिल्ॉसफी, 
जिल्द पहली भे॑ अभिषम्मत्थ संगह की विषय-बस्तु का अत्यन्त घिशदतापूर्वक 
विश्लेषण किया है। साथ में रोमन-लिपि में पालि-पाठ भी दे दिया गया हूँ। 

२. तत्थ वुत्याभिधस्थत्या चतुध्ा परमत्थतो। चित्त, खेतसिक रूप निब्बानसिति 
सब्बया। अभिषम्पत्थसंगहो । 


( ५३२४ ) 


चित्त के साथ उत्पन्न और निरुद्ध होने वाले एवं एक हो विषय (आलणस्बस ) 
और इन्द्रिय वाले चित्त के कर्मों को अभिधम्मत्थसंगह' में चेतसिक' कहा गया 
है ।' इनकी संख्या ५२ है । चेतसिक धर्मों को तीन मुख्य भागों में विभकत किया 
गया है, यथा (१) १३ अन्य समान! (२) १४ “अकुशल' और (३) २५ 
शोभन * । फिर इनका भी विश्लेषण किया गया है। जब कोई चेतसिक या चित्त- 
कर्म शोभन-चित्त' से युक्त होता है, तब वह 'अशोभन' वे से अन्य होता हैँ, और 
जब वह अशोभन' से युक्त होता है, तब शोभन से अन्य होता है । इसीलिये उसे 
अन्य समान' कहते हे । इस अन्य समान' चेतसिक का भी द्विविध विभाजन है, 
यथा (१) साधारण चेतसिक (२) प्रकीर्ण चेतसिक । साधारण चेतसिक धर्म 
बे हे जो सभी जित्तों में साधारण रूप से रहते हे और ये संख्या में सात है (१) 
स्पर्श (२) बेदना (३) संज्ञा (४) चेतना (५) एकाग्रता (६) जीवितेन्द्रिय 
और (७) मनसिकार | प्रकीर्ण चेतसिक धर्म वे हे जो केवल जब कभी होने वाले 
हैं । ये संख्या में छह हे यथा (१) वितर्क (२) विचार (३) अधिमोक्ष, (४) 
वीय (५) प्रीति और (६) छन्‍्द (इच्छा) *। विषयो को स्पर्श करनेवाले चेत- 
सिक-धर्म को स्पर्श, विषयों के स्वाद भोगने वाले को वेदना, विषयों के स्वभाव 
को ग्रहण करने वाले को संज्ञा, विषयों में प्रेरणा करने वाले को चेतना, विषय में 
स्थिर रहने वाले को एकाग्रता, प्राप्त विषयों की मन में रक्षा करनेवाले को 'मन- 
सिकरार' कहते हे । इसी प्रकार विषय-चिन्तर करनेवाले चेतसिक को वितर्क, 
उस पर बार बार सोचने वाले को विचार, विषयों में प्रवेश कर निई्चय करने वाले 
१. एक्रुप्पावनिरोधा चल एकालम्बनवत्थका। चेतोयुत्ता द्विपडचासा धम्मा चेतसिका 
मता। अभिषम्पत्य-संगहो, चेतसिक कण्डो। 
२. तेरसड्ञसमाना भू चुहसा कुसला तथा । सोभना पण्चवोसाति द्विपज्ज्वास 
पदचव रे। अभिधस्मत्थसंगहो, चेतसिक कण्डो। 
३. फह्सों बेदना सडझ्ज्या चेतना एकरगता जीवितिन्द्रियं मनसिकारो लेति सब्ति से 
चेतसिका सब्बचित्त-साधारणा नास। उपयुक्त के समान हो। 
४. वितबको विचारों अधिसमोक्खो बीरियं पीति छन्‍्दो बेलि छगयिमे देतसिका 
पकिण्णका नाम । उपयुक्त के ससाल ही। 


( ५३५ ) 


को अधिमोक्ष, उत्साह करने वाले को वीं, विषयों में आनन्द लेने वाले को प्रीति 
और उनकी इच्छा करते वार चेतसिक धर्मों को 'छन्द' कहते हें । पूर्वोक्‍्त 
१४ अकुशल चेतसिक इस प्रकार हैं, मोह, निर्लज्जता (अहछी), अ-पाप- 
भयता (अनत्रपा), औद्धत्य, लोभ (मिथ्या-) दृष्टि, मान, द्वेष, ईर्ष्या, मारत्सर्य, 
पश्चात्ताप-कारी कृत्य (कौकृत्य), स्त्थान (मन को भारी करनेवाला) मृद्ध 
(चेतसिकों को भारी करनेवाला) और विचिकित्सा (संशय) । शोभन-चित्त 
२५ हैं, यथा (१) श्रद्धा (२) स्मृति, (३) ही, (४) अपन्रपा (पाप-क्मं में 
भय होना) (५) अलोभ, (६) अद्वेष (७) मध्यस्थता (८) काय- 
प्रश्रब्धि (कायिक शान्ति) (९) जिक्त-प्रश्रब्धि (चित्त-शान्ति) (१०) काय- 
लघृता (११) चित्त लघृता (१२) काय-मृदुता (१३) चित्त-मुदुता (१४) 
(१४) कार्य कर्मज्ता (१५) चित्त-कर्मज्ता (१६) काय प्रागृण्य (काया 
का समर्थ भाव) (१७) चित्त प्रागुण्य (चित्त का समर्थ भाव) (१८) 
काय ऋजुता (१७) चित्त-ऋजुता (२०) सम्यक्‌ वाणी (२१) सम्यक्‌ 
कर्मान्त, (२२) सम्यक्‌ आजीव । (इन अंतिम तीन अर्थात्‌ सम्यक वाणी, 
सम्यक्‌ कर्मान्त और सम्यक आजीव को 'धम्म संगणि' में तीन विरतियां' कह 
कर पुकारा गया है? ।) (२३) करुणा (२४) मुदिता और (२५) अमोह 
(प्रज्ञा) । इस प्रकार ५२ चेतसिक धर्मों की कुशल, अकुशल और अव्याक्ृत कर्म- 
मयी व्याख्या अभिधम्मत्थ संगह में की गई है। किन्तु यह सब तो दिग्दर्शन मात्र 
है और बहुत कुछ अस्पष्ट भी। अभी तो हमने केवल सहेतुक चित्त”! के इन तीन 
प्रकारों यथा कुआअल' अकुशल” और अव्याकृत' चेतसिकों के साथ संबंध को 
व्यक्त किया है । किन्तु जिस गहनता और मनोव॑ज्ञानिक सूक्ष्मता एवं अन्त- 
दूं ष्टि के साथ इनका विइलेषण और व्याख्यान अभिधम्मत्थसंगह' में किया गया 
हैँ उसकी तो यह एक प्रतिच्छाया भी नहीं हैं । कहाँ चित्त के चार प्रकार के 
वर्गीकरण ,कामावचर, रूपावचर, अरूपावचर और लोकोत्तर ! कहां फिर 
इनमे भी कामावचर-चित्त के ५४ प्रकार ! कहां फिर उनकी भी व्याख्या 
और उसमें भी यह निर्णय कि इसमें से १२ अकुशल चित्त (जिसमें से भी 





२. देखिये पाँचयें अध्याय में अभिधम्म-पिठक के अन्तर्गत धम्भसंराणि का विदेशम ! 


( ५३६ ) 


८ लोभ-मूछक, २ द्वेष-मूलक-और २ मोह-म्‌ूलक ), १८ अहेतुक-चित्त (जिनमें 
भी फिर ७ अकुशल-विपाक, आठ कुशल-विपाक और ३ अहेतुक-चित्त) और 
२४ सहेतुक चित्त (जिनके भी फिर वेदनाविज्ञान और संस्कार के भेद से वर्गी- 
करण ) । इतना ही नहीं, इन्हीं कामावचर भूमि में होने वाले चित्तों में फिर 
२३ विपाक चित्त, २० कुशल और अकुशल एवं ११ ११ क्रिया-चित्तों का विभा- 
जन ! ऊपर निर्दिष्ट द्वितीय भूमि के चित्त अर्थात्‌ रूपावचर चित्त के फिर 
१५ प्रकार, जिसमें ५ कुशल-चित्त, ५ विपाक-चित्त और पाँच क्रिया-चित्त । 
इसके वाद तृतीय भूमि के चित्त अर्थात्‌ अरूपावचर-चित्त के बारह विभागों का 
निरूपण, जिनमें चार-कुशछ-चित्त, चार विपाक-चित्त और चार क्िया-चित्त । 
अन्त ते चतुर्थ भूमि के चित्त अर्थात्‌ लोकोत्तर चित्त के इसी प्रकार ८ भेद, जिनमें 
चार कुणछ चित्त और चार विपाक चित्त । इस प्रकार कुल ५४ कामावचर, १५ 
रूपावचर, १२ अरूपाचार और ८लोकोत्तर चित्तों अर्थात्‌ कुल ८९ प्रकार के चिक्तों 
की परिभाषाएँ, व्याख्याएँ, और कर्म' के स्वरूप के साथ उनके संबंध का निर्णय 
यह सब 'अभिधम्मत्थसंगह' की संख्याओं में भरने का प्रयत्न किया गया है । 
चित्त और चेतसिक धर्मों के इस निरूपण में कितनी सृक्ष्मता, कितनी विद्लेषण- 
प्रियता 'अभिधम्मत्थसगह' ने अभिधम्म का अनुगमन कर दिखाई है, इसे देख- 
कर साधारण विद्यार्थी का साहस छूट जाता हैं | फिर भी अभिषम्मत्थसंगह' 
के महत्व का यह कुछ कम बड़ा साक्ष्य नहीं हैँ कि अभिधम्म-पिटक पर 
बद्धधोष जेसे आचार्य की अटठकथाएँ रहते हुए भी बौद्ध विद्यालयों में अभि- 
धम्म का अध्ययन प्राय: इसी ग्रन्थ के द्वारा होता आया है और विशेषतः बरमा 
में तो इसके चारों ओर एक सहायक्र साहित्य की अट्ट परम्परा ही १५वीं 
शताहदी से बनती चली आ रही हैं जिसका वर्णन हम ११०० ई० से वर्तमान 
समय तक के पालि के व्याख्यापरक साहित्य का विवरण देते समय अभी 
आठवे अध्याय में करेंगे । 

बृद्धधोष-युग में अट्ठकधाओं और व्याख्यापरक साहित्य के अतिरिक्त 
बंश-संबंधी कई ग्रन्थ भी लिखे गये, और इसी प्रकार काव्य और व्याकरण- 
संबंधी पर्याप्त रचनाएँ भी हुई । इनका विवरण हम अपनी योजना के अनुसार 
कऋमश: नवें और दसवें अध्यायों में करेंगे । 


आठवाँ अध्याय 
बुद्धघोष-युग की परम्परा अथवा टीकाश्रों का युग 


(११०० ई० से वर्तमान समय तक) 

विषय-प्रवेश 

लंकाधिराज पराक्रमबाहु प्रथम (११५३-११८६ ई०) का शासन-काल 
पालि-साहित्य के उत्तरकालीन विकास के इतिहास में बड़ा गौरवमय माना 
जाता हें । इसी समय से पालि अट्ठक्रथाओं के ऊपर टीकाएँ लिखने की 
वह महद्वत्वपूर्ण परम्परा चल पड़ी जो ठीक उन्नीसवीं और बीसवी शताब्दी 
तक अप्रतिहनत रूप से चलती रही । न केवल टीकाओं के रूप में ही बल्कि, 
काव्य, व्याकरण, कोश, छन्द' शास्त्र एवं वंश” (इतिहास ) संबंधी साहित्य भी 
इन शताब्दियों में प्रभूत मात्रा में लिखा गया । इस सब साहित्यिक प्रगति के 
क्षेत्र प्रधानत: लंका और बरमा ही रहे । बारहवीं शताब्दी से लेकर चौदहबीं 
जताब्दी तक साहित्य-सुजन के क्षेत्र में लंका का प्रमुख स्थान रहा। पन्द्रहवीं 
शताब्दी से लेकर उन्नीसवीं शताब्दी तक बरमी पालि-साहित्य का युग कहा 
जा सकता हैं । टोकाओं तक ही अपने को सीमित रखकर इस बविश्ञाल साहित्य- 
रचना का विवेचन हम इस अध्याय में करेंगे । 


सिंहली भिक्ु सारिपुत्त और उनके शिष्यों की टीकाएँ 


पराक्रम बाहु प्रथम के शासन-काल में लंका में एक बौद्ध सभा (संग्रीति ) 
बुलवाई गई । इस सभा का उहृश्य अट्ठकथाओं पर मागधी (पालि) भाषा में 
टीकाएँ लिखवाना था । इस सभा के संयोजक प्रसिद्ध सिहली स्थविर महा- 
कस्सप थे । इस सभा के प्रयत्नों के परिणाम-स्वरूप बुद्धघोष की अद्ठकथाओं 
पर पालि-भाषा में टीकाएँ लिखी गईं, जिनका विवरण इस प्रकार है-- 


( ५रे८ ) 


१. सारत्य दीपनी--समन्तपासादिका (विनय-पिटक की अट्ठकथा) 
की टीका 

२. पठम-सारत्थमंजूसा--सुमंगल विलासिनी (दीघ-निकाय की अट्ठकथा ) 
की टीका 

३. दुतिय-सारत्थमंजूसा--पपज्चसूदनी (मज्मिम-निकाय की अट्ठकृथा ) 
की टीका 

४. ततिय-सारत्थमंजूसा--सारत्थप्पकासिनी ( संयूत्त-निकाय की अटूठ- 
कथा ) की टीका 

५. चतुत्थ-सारत्थमंजूसा--मनोरथ पूरणी (अंगृत्तर-निकाय की अट्ठकथा ) 
की टीका 

६. पठम-परमत्थप्पकासिनी--अट्ठसालिनी (धम्मसंगणि की अट्ठकथा ) 

की टीका 

७. दुतिय-परमत्थप्पकासिनी--सम्मोहविनोदनी (विभंग की अट्ठकंथा ) 
की टीका 

८. ततिय परमत्थप्पकासिनी--पञ्चप्पकरणट्ठकथा (धातुकथा, पुग्गल- 
'पञ्ञत्ति, कथावत्थु, यमक और पटठान की अट्ठकथा ) की टीका 

उपर्य क्‍त टीकाओं में से केवल 'सारत्थ दीपनी आज उपलब्ध है । 
यह तत्कालीन सिहली भिक्षू सारिपुत्त की रचना हैं। इस रचना के 
अतिरिक्त इन स्थबिर की तीन क्ृतियां और प्रसिद्ध हे। (१) लीनत्थ 
पकासती--बुद्धघोष-कृत मज्किम-निकाय की अट्ठकथा की टीका (२) 
विनय संगह--विनय-संबंधी नियमों का संग्रह । इस रचना का दूसरा नाम 
'पालिमत्तक विनयसंगह' (पालिमुक्तक विनयसंग्रह) या महाविनय संगह- 
'प्पकरण” (महाविनयसंग्रह प्रकरण) भी है । (३) सारत्थ मझ्जूसा-- 
बुद्धघोषकृत अंगृत्तर-निकाय की अट्ठकथा की टीका । स्थविर सारिपृत्त के 
शिष्यों ने भी इस टीका-रचना-कार्य में बड़ा योग दिया। उनके शिष्यों में 
ये प्रधान थे-- (१) संघरक्खित, (२) बृद्धनाग, (३) वाचिस्सर (४) 
सुमंगल, (५) सद्धम्मजोतिपाल या छपद (६) धम्मकित्ति, (७) बुद्धरक्खित 
और (८) मेघंकर । स्थबिर संघरक्खित की एकमात्र रचना खुदक सिक्खा- 


( ५३९ ) 


टीका' हूँ जो धम्मसिरि (धर्मश्री) रचित 'खुहक-सिक्‍्खा' की टीका है । स्थविर 
'संघरक्खित से पहले महायास ने भी खुदक-सिक्‍्खा' पर खुददक सिकखा-टीका' 
'नाम से ही एक टीका लिखी थी। इन दोनों में भेद करने के लिए स्थविर संघ- 
“रक्खितकृत टीका को अभिनव-खुहक सिक्‍्ख-टीका' और महायास कत टीकाको 
'पोराण-खुहृक-सिक्खा टीका' भी कहा जाता है। ये दोनोंटीकाएँ हस्तलिखित प्रतियों 
के रूप में आज भी सिहल में सुरक्षित हैँ। स्थबिर बुद्धनाग की रचना विनयत्थ 
मंजूसा' है, जो कंखा वितरणी (पातिमोक्ख पर बुद्धघोष कृत अट्ठकथा) की 
टीका है। यह टीका भी सिहल में हस्तलिखित प्रति के रूप में सुरक्षित है। 
प्रसिद्ध सिहली भिक्ष्‌ वाचिस्सर (वागीह्वर) अनेक ग्रन्थों के रचयिता थे । 
“गन्धवंस' में उनके १८ ग्रन्थों का उल्लेख किया गया है। प्रसिद्ध वेदान्ती आचार्य 
वाचस्पति मिश्र और इन स्थविर (वाचिस्सर) के नाम या उपनाभ में समानता 
होने के साथ साथ दोनों की विद्वत्ता भी प्रायः समान रूप से गहरी और विस्तृत 
हें । स्थविर वाचिस्सर की प्रधान रचनाएँ ये हें-- (१) मूलसिक्खा-टीका-- 
यह टीका महास्वामी (महासामी) कृत 'मूल-सिक्‍्खा' की टीका है। वाचिस्सर 
से पहले विमलसार ने भी इसी (मूलसिक्खा टीका) नाम की एक टीका 
“मूल-सिक्खा' पर लिखी थी। अतः विमलसार कृत टीका मूल सिक्‍्खा-पोराण 
टीका कहलाती हैं और वाचिस्सर-कृत टीका' 'मूल-सिक्खा-अभिनव टीका 
(२) सीमालंकार संगह (विनय-संबंधी ग्रन्थ, जिसमें विहार की सीम। का निर्णय 
किया गया है । जहां तक के भिक्षु विशेष संस्कारों में सम्मिलित होने के लिए 
किसी एक बिहार में एकत्रित हों, वह उस विहार की सीमा कहलाती है)” (३) 
खेमप्पकरणटीका--यहू टीका भिक्षु खेम (क्षेम) कृत 'खेमप्पकरण' की टीका 
हैं। (४) नामरूप परिच्छेद टीका-यह अनिरुद्ध (पालि अनुरुद्ध) कृत नाम 
रूप परिच्छेद” की टीका है । (५) सच्चसंखेप टीका--यह स्थविर आनन्द के 
शिष्य चूल धम्मपाल-कृत सच्च संखेप' की टीका है । (६) अभिधम्मावतार- 
टीका--यह रचना बुद्धदत्त-कृत अभिधम्मावतार' की टीका है । (७) रूपारूप- 
4. इस विषय पर पत्वहवों शताब्दी में बरमो भिक्ष-संघ में एक बड़ा जिवाद उठ 
खड़ा हुआ। देखिये आगे दसवें अध्याय में कल्याभी-अभिलेश का विवरण। 

विभाग --यहअभिधम्मसम्बन्धी रचना है। (८) विनया, विनिच्छय-टीका--यहू 
टीका वृद्धदत्त कृत “विनय विनिच्छय' की टीका है। (९) उत्तरविनिच्छयटीका--- 
यह रचना बुद्धदत्त-कृत उत्तर विनिच्छय की टीका है । (१०) सुमंगलप्पसादिनी-- 
यह रचना धम्मसिरि (धर्म श्री)-कृत खुहक-सिकक्‍्वा की टीका है। इन 
रचनाओं के अलावा योग विनिच्छय', पच्चय संगह' ज॑से अनेक ग्रंथ भी वाचि- 
स्सर द्वारा रचित बताये जाते हूँ । चूकि वाचिस्सर' उवाधि-धारी अनेक भिक्ष्‌ 
सिहल के हो गये है, अतः निश्चयपूर्वक यह नहीं कहा जा सकता कि कौन सी रचनाएँ 
किस 'वाचिस्मर को हे । फिर भी ऊपर जिन प्रधान दस रचनाओं का उल्लेख किया 
जा चुका हे, वे सिहली भिश्षु सारिपुत्त के शिष्य वानिस्सर' की ही मानी जाती हैं 
सुमंगल-कृत तीन रचनाएं हे, (१) अभिधम्मत्थविभावनी, जो अनिरुद्धनकृत 
अभिषम्मत्थ-संगह की टीका है (२) अभिषम्मत्य विकासिनी, जो बुद्धदत्त 
अभिषम्मावतार की टीक। है (३) सच्चसंखेप-टीका हं--जो चूल धम्मपाल-कृत 
सच्चसलेप की टीक, है ।ये तीनों ग्रंथ ढस्त लिखित प्रतियों के रूप में सिहल 
में सुरक्षित 'अभि धम्मत्व विभावनी का महाबोधि प्रेस कोलम्बों से सन 
१०३३ में मिहली अक्षरों में प्रकाशन भी हो चुका है। सद्धम्मजोतिपाल 
या छपद का नाम सारिपुत्तके शिष्यों में विशेषत: प्रसिद्ध हैं । ये बरमा-निवासी भक्ष 
थे जिन्होंने बौद्ध धर्म को शिक्षायं सिहल में प्रवास किया था। सारिपुत्तके शिष्य- 
त्व में वे वहाँ ११३० से ११८० ई० तक रहे | उनकी ये रचनाएं अधिक प्रसिद्धहे, 
(१) विनय समुट्ठान दीपनी (विनय सम्बन्धी टीका-ग्रन्थ (२) पातिमोक्‍्ख विसो- 
धनी (६ ) विनय गूढत्य दीपनी विनय पिटकके कठिन शब्दोंकी व्याख्या (४ )सीमा- 
लड़कार मंगहटीका, जो वाचिस्सर-क्ृत सीमालंकार संगह की टोका है । इस प्रकार 
चार रचताएँ छपदकी विनय-सम्बन्धी हे । अभिवम्म साहित्य को भी इन्होंने पाँच 
टोका-पग्रत्थ प्रदान किये हे ,( १) मातिकत्थ दोयनी ( २) पट्ठान-गणनानय ( ३ ) ताम- 
चार दीप (४ )अभिषम्मत्थसंगह संखेप टीका, जो अनिरुद्ध-क्ृत अभिधम्मत्थ संगह 
की टीका है और (५) गन्धसार, जिसमें तिपिटक के ग्रन्थों का सार है। धम्म- 
किलि की रचना दाह्वंस' है जिसका विवेचन हम वंश-साहिस्य का विवरण देते 
समय करेंगे । इसी प्रकार वाचिस्सर (उपर्थुक्त सारिपुत्त के शिष्य ही) के थूप- 
वंस है, जिसका विवेचन भो हम वही करेंगे ब॒द्ध रक्खित और मेघंकर की रचनाएं 

ऋमश: जिनालंकार' और जिनचरित' हें, जो काब्य-ग्ंथ हें । इनका विवरण 
हम पालि-काव्य का विवेचन करते समय दसवें अध्याय में देंगे । सारिपृत्त और 
उनके शिष्यों का यह उपर्युक्त साहित्य पराक्रमबाहु प्रथम के शासन-काल में लिखा- 
गया, अतः इसका समय बारहवीं शताब्दी का उत्तर भाग ही है। इसी समय 
“बंसत्थदीपनी' नामकी 'महावंस' की टीका भी लिखी गई। किन्तु उसके रचयिता 
का नाम अभी अज्ञात ही है । 


शेरहबीं शताब्दी का पालि-साहित्य 


तेरहवीं शताब्दी के पालि-साहित्य के प्रसिद्ध नाम वेदेह स्थविर विदेह थेर' 
बद्धष्पिय और धम्मकित्ति हें। वेदेह थे रकी दो प्रसिद्ध रचनाएँ समन्‍्त कूट व्णना 
और “रसवाहिनी' हें ।* वृद्धन्पिय की रचना पज्जमध' हैं। यह एक काव्य-प्रन्थ 
है । इसका विवेचन हम दसवें अध्याय में करेंगे । इस शताब्दी की सम्भवत: सबसे 
अधिक महत्त्वपूर्ण घटना 'महावंस का चूलवंस'के नामसे परिवर्द्धन हैं । महावंस का 
इम प्रकार प्रथम परिवरद्धन तेरहवीं शताब्दी में और दूसरा परिवद्धन १८ वीं शता 
ब्दीके मध्यभाग में किया गया । बारहवीं शताब्दी में इस परिवर्द्धन को करने वाले 
'धम्मकित्ति' नामक भिक्ष्‌ थे । सिहर और बरमा में इस नाम के अनेक शताब्दियों में 
'डवने अधिक भिक्षु हुए ह. कि यह धम्मकित्ति उनमें से कौन से थे, इसका सम्यक्‌ 
रूप से निर्णय नही किया जा सकता । सम्भवत: यह वही स्थविर धम्मकित्ति थे, 
जिन्होंने महावंश ८४॥१२ के अनुसार बरमा से लंका में जाकर बौद्ध धर्म का अध्ययन 
किया था इसप्रकार जिनका काल तेरहवीं शताब्दी का मध्य-भाग है । इसी समय 
'अत्तनगल विहारबंस' नामक बंश ग्रंथ भी लिखा गया, जिसके लेखक का नाम अभी 
अज्ञात ही है । तेरहवीं शताब्दी के अंतिम या चौदहवी शताब्दी के आदि भाग के 
'पालि-साहित्य के इतिहास में सिद्धत्थ और धम्मकित्ति महासामी (धर्मकीति महा- 
स्वामी ) इन दो भिज्ुओं के नाम प्रसिद्ध हैं। सिद्धत्थ 'पज्जमधु के रचमिता बुद्धप्पिय के 
शिष्य थे । इनकी रचना सारसंगह' है जो गद्य-पद्य-मिश्रित बुद्ध-धर्म-सम्बन्धी ग्रन्थ 
है। धम्मकित्ति महास्वामीकी रचनाका नाम सद्धम्मसंगह' है । इसमें चालीस अध्याय 





2. २.इनके विवरण के लिए देखियेआ गे दसवें अध्याय में पालि-कास्य काविवरण । 


( (४२ ) 


हैं। यहाँ लेखक ने बुद्ध-काल से लेकर तेरहवीं शताब्दी तक भिक्षु-संघ के इतिहास 
का वर्णन किया है । कोई नवीन सूचना न देने पर भी लेखक ने जितने विस्तृत साहित्य 
का उपयोग किया है, बह उस समय तक के पालि-साहित्य की प्रगति की दृष्टि से 
उसके इतिहास में एक महत्त्वपूर्ण स्थान रखता है, इसमें सन्देह नहीं । 
चौदहवीं शताब्दी का पालि-साहत्य | 

इस शताब्दी की पाँच रचनाएँ हें, जिसमें चार काव्य ग्रंथ हैं , और एक वंश- 
ग्रन्थ । इनका विशेष विवरणतो हम क्रमश: दसवें और नवें अध्यायों में करेंगे, किन्तु 
यहाँ नामोल्लेख करना आवश्यक हैं। चार काव्य-ग्रन्थ हैं (१) सिहल-प्रवासी 
वर्मी भिक्षु मेबंकर-कृत लोकप्पदीपसार या लोकदीपसार (२) पंचगतिदीपन. 
जिसके लेखक का पता नहीं (३) सद्धम्मोपायन, जिसके भी लेखक का ठीक 
पता नहीं, और (४) तेलकटाहगाथा, जिसके भी लेखक का नाम अज्ञात है । 
बंश-ग्रन्थ, भिक्षु महामंगल-कृत बुद्धघोसृप्पति' हे, जिसमें बुद्धथोष की जीवनी 
का वर्णन किया गया हूं । 


को 


बरमी पालि -साहित्य--पन्द्रहवचीं शताब्दी का पालि-साहित्य 

जेसा पहले दिखाया जा चुका हैं, पन्द्रहवी शताब्दी से बरमा पालि-साहित्य 
के अध्ययन और ग्रन्थ-रचना का प्रधान केन्द्र हो गया । जिस विषय की ओर 
बरमी बौद्ध भिक्षओं की विशेष दृष्टि गई वह था अभिधम्म । वास्तव में 
यह उनके अध्ययन और ग्रन्थ-रचना का एक मात्र मख्य विषय ही बन गया । 
फलत: एक लंबी परम्परा हम इस साहित्य संबंधी रचना की वहाँ देखते 
हैं । पन्द्रहवीं शताब्दी के बरमी पालि-साहित्य के इतिहास के प्रसिद्ध नाम हें 
आरियवंस, सद्धम्मसिरि (सद्ध्म श्री) सीलूवंस और रट्ठसार । अरियवंस 
की रचनाएँ ये हैं (१) मणिसारमणझ्जूसा--सुमंगल-कृत अभिधम्मत्यविभावनी 
की टीका (२) मणिदीप--बअुद्धघोषकृत अट्ठसालिनी की टीका (३) जातक- 
विस्ोधन--जातक-संबंधी रचना । सद्धस्मसिरि अरियवंस के ही समकालिक 
थे । इनकी एकमात्र प्रसिद्ध रचना नेत्तिभावनी' है जो नेत्तिषकरण की 
टोका है । सीलबंस का काल अरियवंस और सद्धमसिरि से कुछ बाद का 
का है किन्तु है पन्द्रहवीं शताब्दी ही । इनकी प्रसिद्ध रचना बंद्धालंकार' है 

जो निदान-कथा की सुमेध-कथा का काव्यमय रूपान्तर डे । रद्ठसार ने कुछ 
जातकों के काव्यमय रूपान्तर किये हे । पन्द्रहवीं शताब्दी की ही एक रचना 
काव्यविरतिगाथा' है, किन्तु उसके लेखक के नाम आदि का अभी पता नहीं 
चला है । 


सोलहवीं शताब्दी का पालि-साहित्य 


सोलहबीं शताब्दी के पालि-साहित्य के इतिहास में सद्धम्मालंकार और 
महाताम, इन दो भिक्षुओं के नाम अधिक प्रसिद्ध हैँ । सद्धम्माऊंकार 
की रचना 'पट्ठान-दीपनी' है, जो पट्ठानप्पकरण की टीका हूँ । महानाम ने 
'मधुसारत्थदीपनी' लिखी, जो बुद्धधोष के समकालिक भिक्षु आनन्द द्वारा 
लिखित अभिधम्ममूलटीका' या संक्षेपतः मूल-टीका' की अनुटीका हैँ । 


सत्रहवीं शताब्दी का पालि-साहित्य 


तिपिटकालंकार, तिलोकगुरु, सारदस्सी और महाकस्सप, ये चार भिक्षु 
सत्रहवीं शताब्दी के पालि-साहित्य के इतिहास के प्रकाश-स्तम्भ हैं । तिपिटका- 
लंकार (त्रिपिटक्ालुंकार) की ये तीन रचनाएँ है (१) वीसतिवण्णना-- 
अद्ठसालिनी के आरंभ की २० गाथाओं की टीका (२) यसवड ढनवत्थ्‌ (३) 
विनयालंकार--सारिपुत्त-क्रत विनय-संगह' की टोका । तिलछोकगृुरु की चार 
रचनाएँ प्रसिद्ध हूँ, जिनमें दोनों धातुकथा की ही टीका और अनुटठीका स्वरूप 
हैं, यथा (१) धातुकथाटीका--वण्णना (२) धातुकथा-अनुटीका--वण्णना ॥| 
शेप दो रचनाएँ हैं (१) यमकवण्णना (२) पट्ठान-वण्णना । सारदस्सी की 
रचना धातुकथा-योजना हैँ जो धातु कथा की टीका है। महाकस्सप की 
प्रसिद्ध रचना “अभिधम्मत्थ गण्ठिपद' हैं जो अभिधम्म के कठिन शब्दों की 
व्याख्या है । 


अठारहवीं शताब्दी का पालि-साहित्य 


इस शताब्दी के एकमात्र प्रसिद्ध लेखक ज्याणाभिवंस (ज्ञानाभिबंक्ष ) ) हें 
जो बरमा के संघराज थे। इतकी तीन रचनाएँ अधिक प्रसिद्ध हैं (१) पेटका- 
लंकार--नेत्तिपफफरण की टीका(२) साधुविलासिनी--दीघ-निकाय की आंशिक 


६ आह: .) 


व्याख्या (३) राजाधिराज-बिलासिनी--काव्य-प्रन्थ” । इन्हीं ज्ञानाभिवंश 
संघराज ने 'चतुसामण रवत्थ' और राजवादवत्थ” नामक भाव-भयी रचनाएँ भी 
लिखी हे । अठारहवीं शताब्दी में ही 'मालालंकारवत्थु नामकी बुद्ध-जीवनी 
भी लिखी गई, किन्तु उसके लेखक के नाम के विषय में हमारी कोई जानकारी 
नहीं है । 
उन्नीसवीं शताब्दी का पालि-साहित्य 

नलाटधातुवंस, छकेसधातुवंस, सन्देसकथा और सीमा-विवाद-विनि- 
च्छय उन्नीसवीं शताब्दी की रचनाएँ हूँ, जिनके लेखकों के विषय में हमें कुछ ज्ञात 
नहीं हँ । इस शताब्दी की दो बडी महत्त्वपूर्ण रचनाएँ गन्धवंस' और 'सासन- 
वंस' हूँ । चूंकि ये दोनों वंश-म्रन्थ हैँ, इनका विस्तुत विवरण हम नवे अध्याय में 
“इस सम्बन्धी साहित्य का विवेचन करते समय करेंगे । उन्नीसवी शताब्दी में लंका 
और बरमा में पालि-सात्यि सम्बन्धी अन्य अनेक ग्रन्थ भी लिखे गये, जिनके नाम- 
'परिगणन मात्र से कोई विशेष उद्देश्य सिद्ध नही हो सकता। हाँ, प्रसिद्ध बरमी 
भिक्षु लेदि सदाव की परमत्थदीपनी नामक अभिधम्मत्थ संगह की टीका 
और उनका यमक-सम्बन्धी पालि निबन्ध जो उन्होंने श्रीमती रायस डविड्स 
की कुछ शंकाओं के निवारण[र्थ लिखा था, अवश्य महत्वपूर्ण रचनाएँ हे और उद्नी- 
सी शताब्दी के पालि-साहित्य के इतिहास में अपना एक विशेष स्थान रखती 
है ।* इसी प्रकार लंका में समरसेकर श्री धम्मरतन, विक्रम सिंह, स्थविर नारद, 
और युगिरल पज्ञज्यानन्द महाथेर आदिने जो महत्त्वपूर्ण कार्य आज तक किया हैं 
वह भी उतना ही महत्त्वपूर्ण है । 
जीसवीं शताब्दी की कुछ महत्त्वपूर्ण टीकाएँ 

बीसवीं शताब्दी में भी पालि-भाषा में टीकाओं का लिखा जाना कुछ आइचये- 
'मय अवश्य लगता है, किन्तु वह एक तथ्य हूँ । वह एक ऐसी परम्परा का सूचक 
हैं जो अभी विच्छिन्न नहीं हुई है । भारत में पालि-अध्ययन की जो दुरववस्था हैं, 





१. देखिये दसवें अध्याय में पालि-काश्यत्रत्थों का जियेजन। 
२. देखिये पीछे पाँचयें अध्याय सें 'यसक' का विजरण। 

बह लंका, बरमा और स्याम जेसे देशों की परिस्थिति की भी जहाँ बौद्ध धर्म आज 
एक जीवित धर्म के रूप में विद्यमान है, सूचक नहीं है । वहाँ पालि का अध्ययन 
आज भी उसी उत्साह के साथ किया जाता है, जैसा उन्नीसवीं या उसकी पूर्व की 
शताब्दियों में । फिरभी भारतकी ओरसे यह आइवासन हैं कि वहाँ ज्ञानकी ज्योति 
क्षीण भले ही हो गई हो किन्तु बुझी फिरभी नहीं है । आचाय॑ धम्मानन्द कोसम्बी 
के रूप में हम फिर भी कुछ गौरव अनुभव कर सकते हैं। उन्होंने पालि साहित्य 
को, जेसा हम पहले भी कह चुके हें, दो अमूल्य टीका-प्रन्थ प्रदान किये हैं (१) 
विसुद्धिमग्गदीपिका, जो विसुद्धिमग्ग पर विद्यार्थियों के उपयोग के लिये लिखी 
गई उत्तम टीका है, और (२) अभिधम्मत्थसंगह की “नवनीत-टीका' | अपने 
वर्षों के प्रयास के परिणाम-स्वरूप प्राप्त ज्ञान यहाँ आचार्य धमानन्द कोसम्बी ने 
अभिधम्म के जिज्ञासुओं के लिये अत्यन्त सुगम भाषा में प्रस्तुत किया है। अभि- 
धम्म का अध्ययन करने वालों के लिये इससे अधिक अच्छा सहायक ग्रन्थ नहीं 
बताया जा सकता । इसी के प्रसाद-स्वरूप भिक्षु जगदीश काश्यप ने इस विषय 
का निरूषण अपने अंग्रेजी ग्रन्थ 'अभिधम्म-फिलाँसफी' में किया है, किन्तु यह 
इस विषय से सम्बन्धित नहीं हैं । 


इस युग की श्रन्य रचनाएँ 


उपर्युक्त विवरण से स्पष्ट है कि पालि-स्वाष्याय की जो परम्परा बुद्धधोष, 
बुद्धतत्त और धम्मपाल ने पाँचवीं शताब्दी में छोड़ी वह अविच्छिन्न रूप से बीसवीं 
शताब्दी तक चलती आरही है । यद्यपि उसमें मौलिकता न हो, किन्तु वह एक सतत 
साधना की सूचक तो हैं ही। यहाँ हमने बारहवीं शताब्दी से केकर बीसवीं 
शताब्दी तक के टीका-साहित्य का ही प्रधानत: दिग्दर्शन किया है। कहीं कहीं 
काव्य सम्बन्धी ग्रन्थों का भी उल्लेख किया हैं और इसी प्रकार वंश-सम्बन्धी 
ग्रन्थों की ओर भी संकेत मात्र कर दिया है । उनका विवरण हमें काल-क्रम और 
विकास की दृष्टि से अलग देना इष्ट है । व्याकरण-सम्बन्धी प्रभूत साहित्य का 
निर्माण इन्हीं शताब्दियोंमें अर्थात्‌ १२वीं शताब्दीसे लेकर उन्नीसबींया बीसवीं शला- 
व्दी तक लंका और बरमा दोनों देशों में किया गया । उसका हमने बिलकुल उल्लेख 
इस प्रकरण में नहीं किया है । उसके विकास की परम्परा को हम अलग से (दसवें 

अध्याय में ) लेंगे, क्योंकि वह काफी विस्तृत है और अलूग विवेचन की ही अपेक्षा 
रखती है । पालि में इन्हीं शताब्दियों में ही धर्म-शास्त्र सम्बन्धी ग्रन्थों की रचना 
हुई । तेरहवीं शताब्दी में बरमी भिक्षु सारिपुत्त ने धम्मविलास-धम्मसत्थ”' नामक 
ग्रन्थ की रचना की जो वहाँ संविधान-सम्बन्धी मामलों में अत्यन्त प्रामाणिक 
माना जाता है। इसी के आधार पर सोलहवीं शताब्दी में 'मनु-सार' की रचना 
हुई, जिसके आधार पर अठा रहवीं शताब्दी में मन्‌-वण्णना' की रचना हुई । पुनः 
इसी के आधार पर उन्नीसवीं झताब्दी में 'मोह-विच्छेदनी' लिखी गई। पालि 
के इस धमं-शास्त्र सम्बन्धी विकास का इतिहास पालि और बरमी बौद्ध धर्म के 
स्वरूप को समभने के लिये महत्त्वपूर्ण होने के साथ साथ इस दृष्टि से भी बहुत 
महत्त्वपूर्ण हे कि वह बौद्ध सामाजिक और साहित्यिक क्षेत्र में मनुस्मृति के प्रभाव 
का साक्ष्य देता है, जिस पर ही सम्पूर्ण बरमी धर्म-शास्त्र साहित्य, जो अंशत: बरमी 
भाषा और अंशत: पालि में निबद्ध हें, आधारित हू । काव्य, व्याकरण, वंश और 
धमंगास्त्र के अलावा हन्द:शास्त्र, काव्य-शास्त्र, कोश आदि पर इन शताब्दियों 
में लिखे गय साहित्य का भी इस प्रकरण में विवेचन नहीं किया गया है । उसका 
संक्षेपत: निर्र्शन हम आगे के प्रकरणों में करेंगे । 


नवाँ अध्याय 


वंश-साहित्य 

“वंश! शब्द का अथ और इतिहास से भेद 

वंश” साहित्य पालि साहित्य की एक मुख्य विशेषता है। यद्यपि' बंश' 
(पालि 'बंस' ) नाम से कोई ग्रन्थ संस्कृत भाषा या अन्य किसी प्राचोन आये-भाषा 
के साहित्य के इतिहास में नहीं मिलता, किन्तु जिसे छान्‍्दोग्य-उपनिषद्‌ में 'इति- 
हास-पुराण' कहा गया हे, उसकी तुलना विषय और शैली की दृष्टि से पालि 
बंस' ग्रन्थों से की जा सकती है । इतिहास-पुराण' या ठीक कहें तो पुराण-इति- 
हास' ग्रन्थों के सर्वोत्तम उदाहरण संस्कृत भाषा में महाभारत और अष्टादश 
पुराण जैसे ग्रन्थ ही है । इनके विषयों में धर्म-बत्त और कथाओं के साथ साथ 
प्राचीन भारतीय इतिहास का भी संनिवेश है । इनका निश्चित आधार ऐति- 
हासिक होते हुए भी वर्णन-शैली प्राय: इतनी अतिरंजनामयी और नैतिक उद्देश्यों 
से (कहीं कहीं साम्प्रदायिक मतवादों से भी-जैसा कि उत्तरकालीन पुराणों में ) ओत- 
प्रोत होती हैं कि उनमें से निश्चित इतिहास को निकालना बड़ा कठिन हो जाता 
हैं। पाजिटर आदि विद्वानों को उनका वास्तविक ऐतिहासिक मृल्याकन करने में 
कितना परिश्रम करना पड़ा है, यह इसी से जाना जा सकता हूँ । जो बात संस्कृत 
के पुराण-इतिहासों के बारे में ठीक है, वही बात पालि के वंस' ग्रन्थों के सम्बन्ध 
में भी कही जा संकती है । कुछ अन्तर, केवल मात्रा का यह अवश्य है कि पालि 
वंस-कारों ने भारतीय 'पुराण-कारों को अपेक्षा कुछ अधिक ऐतिहासिक बुद्धि 
का परिचय दिया हू । संस्कृत में केवल 'राजतरंगिणी' को छोड़कर और कोई ग्रन्थ 
उनकी कोटि का नहीं है । निश्चय ही उनके वर्णनों में निश्चित इतिहास की 
सामग्री मंस्कृत पुराण-इतिहासों से तो बहुत अधिक मात्रा में और अधिक स्पष्ट 
रूप से मिलती है । भारतीय परम्परा के अनुसार इतिहास-पुराण के पाँच लक्षण 

कहे गये हें, स्ग॑ (सृष्टि-क्रम-वर्णन) प्रतिसर्ग (प्रलय के बाद पुन: सृष्टि-क्रम का 
वर्णन), वंश , मन्वन्तर और वंशानुचरित । इनमें वंश और वंशानुचरित हमारे 
प्रस्तुत विषय की दृष्टि से बड़े महत्त्व के हे । राजाओं की विस्तृत वंशावलियाँ 
विष्णु, वायु, मत्स्य, भागवत आदि पुराणों में दी हुई हैं । पालि का वंश-साहित्य 
भी प्रधानतः: राजाओं की वंशावलियों का ही वर्णन करता है, यद्यपि महाभारत 
और पुराणों की तरह उसमें भी इनके अलावा बहुत कुछ है । धर्म-बुत्त और कथाएँ 
दोनों के ही महत्त्वपूर्ण अंग हें । इतने सामान्य कथन के बाद अब हम पालि के वंश- 
साहित्य की विशेषताओं में प्रवेश कर सकते हे । 


पालि “वंश'-प्रन्थ 

पालि में वंश'-साहित्य की परम्परा बुद्धधोष-युग के पहले से ही चली आती 
हैं और उसका अविच्छिन्न प्रवतंन तो ठीक उन्नीसवीं या बीसवीं शताब्दी तक 
मिलता है । पालि के मुख्य वंश-पग्रन्थ ये हें, (१) दीपवंस (२) महावंस (३) 
चजूलवंस (४) बुद्धघोसुप्पत्ति (५) सद्धम्मसंगह (६) महाबोधिवंस (७) 
थूपवंस (८) अत्तनगलविहारबंस (९) दाठावंस (१०) छकेसघधातुवंस (११) 
गन्धवंस और (१२) सासनवंस । इनका अलग अछरूग संक्षिप्त परिचयात्मक 
विवेचन आवश्यक होगा । 
दीपबंस"* 

'दीपवंस' पालि वंश-साहित्य की सर्व-प्रथम रचना हैं । यह लंका-द्वीप का 
इतिहास है । लंका-दीप की ऐतिहासिक परम्परा का आधार एवं आदि स्रोत 
यही ग्रन्थ है । दीपवंस' प्राग्बुद्धोषकालीन रचना है । इसके लेखक का नाम 
अभी अज्ञात ही है । आरम्भिक काल से लेकर राजा महासेन के शासन-काल 
(३२५-३५२ ई०) तक का लंका का इतिहास इस ग्रन्थ में वणित हैं| बुढघोष 
ने इस ग्रन्थ को अपनी अद्ठकथाओं में कई जगह (विशेषतः कथावत्थूपकरण की 





१. रोमन लिपि भें ओल्डनबर्ग हारा सम्पादित, पालि टंक्‍्सूट सोसायटी द्वारा 
प्रकान्षित, लन्‍्दन १८७९ | हिन्दी में अभी तक इस ग्रन्थ का कोई मूल संस्करण 
या अनुवाद नहीं निकला । इस प्रस्थ के अरभी ओर सिहली संस्करण उपलब्ध हें । 

अट्छकथा में) उद्धुत किया है । बुद्धघोष का समय चौथी-पाँचवीं शताब्दी है । 
अतः यह निश्चित है कि दीपवंस' का प्रणयन -काल ३५२ ई० (महासेन के शासन- 
काल की अन्तिम साल, जब तक का वर्णन दीपवंस' में मिलता है) और ४५० 
ई० के बीच ही होना चाहिये । 'दीपवंस' की ऐतिहासिक परम्परा और विषय- 
वस्तु प्राचीन सिहली अद्ठकथाओं के ऐतिहासिक अंशों पर आधारित है। ये 

सिहली अट्ठकथाएं अत्यन्त प्राचीन काल में सिहल में लिखी गई थी । इनकी 
भाषा सिहलछी गद्य थी, किन्तु बीच बीच में कहीं कहीं पालि-गाथाएँ भी इनमें 
सम्मिलित थी । इन्ही अट्ठकथाओं पर बुद्धघोष की पालि-अट्ठकथाएं आधारित 
हैं और इन्हीं पर 'दीपवबंस' भी । 'महा-अट्ठकथा' 'महापच्चरी' कूरुन्दी चुल्ल- 
पच्चरी' 'अन्धटठकथा' आदि जिन सिहली अट्ठकथाओं से बुद्धधघोष ने सामग्री 
ली, उन्हीं पर दीपवंस' भी आधारित है । विशेषतः जिसे महावंस-टीका' में 
'तोहलट्ठकथा-महावंस' कहा गया हे, उससे भी सम्भवतः 'दीपवंस' में अधिक 
सहायता ली गई हे । अनेक स्रोतों से सहायता लेने के कारण और उनमें निर्दिष्ट 
परम्पराओं को उनके मौलिक रूप में ही रख देने की प्रवृत्ति के कारण , दीपवंस' 
में अनेक पुनरुक्तियाँ मिलती हैं । विभिन्न स्रोतों से सामग्री संकलित की गई है, 
किन्तु उस संकलन को व्यवस्थित एवं एकात्मतापरक रूप प्रदान नहीं किया गया । 
एक ही घटना का वर्णन एक जगह संक्षिप्त रूप से कर दिया गया हैं । दूसरी जगह 
उसी घटना का वर्णन विस्तृत रूप से दे दिया गया है । यह विभिन्न स्रोतों से संकलित 
सामग्री को व्यवस्थित रूप न दे सकने के कारण ही हैं। अतः साहित्यिक कला की 
दृष्टि से यह ग्रन्थ उतना महत्त्वपूर्ण नहीं हो पाया । भाषा और छन्द दोनों ही इस 
भ्रन्थ के निर्दोष नहीं है । जबकि ऐतिहासिक सामग्री इस ग्रन्थ ने उपर्युक्त सिहली 
अट्ठकथा-साहित्य से ली हें, भाषा और शैली की दृष्टि से यह ग्रन्थ त्रिपिटक पर 
भी आधारित कहा जा सकता हैं। बुद्धवंस, चरियापिटक, जातक, परिवार- 
पाठ आदि ग्रन्थों की शैली की 'दीपवंस” की भाषा-शैली से पर्याप्त समानता है । 
फिर भी, जंसा अभी निर्दिष्ट किया जा चुका है, भाषा पर लेखक का अधिक अधि- 
कार दिखाई नहीं पड़ता। साहित्यिक दृष्टि से दीपवंस' एक अव्यवस्थित, पुनरक्ति- 
मय, भाषा और शैली के दोषों से परिपूर्ण एवं तीरस गद्य-पद्मात्मक (विश्लेषतः 
पद्चात्मक ) रचना है । 

किन्तु साहित्यिक दृष्टि से दोष-मय होते हुए भी ऐतिहासिक दृष्टि से दीप- 
वंस' एक महतस्त्वपूर्ण ग्रन्थ है । फ्रेंक जैसे कुछ-एक विद्वानों ने उसकी साहित्यिक 
अपूर्णताओं के कारण या उनसे अधिक प्रभावित होकर ही उसे एक प्रामाणिक 
एऐलिहासिक ग्रन्थ के गौरव से भी वंचित रखना चाहा हैँ । निश्चय ही यह सन्तु- 
लन को खो देना हैं । दीपवंस' के ऐतिहासिक रूप से प्रामाणिक ग्रन्थों होने में 
सन्देह की गंजायश नहीं, यह डा० गायगर की इस सम्बन्धी खोजों ने अम्तिम 
रूप से निश्चित कर दिया है ।* “दीपवंस' में एक प्राचीन ऐतिहासिक परम्परा 
मिलती है, जिसको सिहल में सदा आदर और विश्वास की दृष्टि से देखा गया है । 
यह इसी से जाना जा सकता है कि पाँचवीं शताब्दी ईसवी में सिहल के राजा धातु- 
मेन ने इस ग्रन्थ का पाठ राष्ट्रीय गौरव के साथ एक वाषिक उत्सव के अवसर पर 
करवाया था । सिहली इतिहासों में निव्चय ही इस ग्रन्थ को पहला और अत्यन्त 
ऊँता स्थान प्राप्त है । ग्रन्थ की विषय-वस्तु, जैसा पहले कहा जा चुका है, लंका के 
प्रारम्भिक इतिहास से लेकर वहाँ के राजा महासेन के शासन-काल (३२५-३५२ 
ई०) तक हूँ । सर्वप्रथम बुद्ध के तीन बार ल्ंका-गमन का वर्णन किया गया हैं । 
यहाँ बुद्ध की प्राचीन वंशावली का भी वर्णन किया गया है, और उनके वंश के आदि 
पुरुष का नाम महासम्मत बतलाया गया है । फिर प्रथम दो बौद्ध संगीतियों का 
का वर्णन है । यहाँ विनय-पिटक--चुल्लवग्ग आदि के वर्णनों से कोई विशेष 
विभिन्नता नहीं है । वही मगधराज अजातशरत्रु के तत्त्वावधान मे, महाकाश्यप 
के सभापतित्व में, प्रथम संगीति का होना, एवं आनन्द और उपालि के द्वारा 
क्रमशः धम्म और विनय का संगायन किया जाना , यहाँ भी प्रथम संगीति के 
विवरण में दिया गया हैं । इसी प्रकार द्वितीय संगीति के प्रसंग में वज्जिपुलक 





१. यथा स्मिथ : इंडियन एंटिक्वेरी, ३२, १९०३, पृथ्ठ ३६५; फ्रेक : जनेल आऑँब 
पालि टेक्सट सोसायटी, १९०८, पृष्ठ १ 

२. देखिये विशेषतः उनका महावंस (अंग्रेजी अनुवाद ) पृष्ठ १२-२०; गायगर से 
पहले मेकक्‍्समुलूर तथा डा० रायस डेंबिड्स ने भी सिंहूलो इतिहास ग्रन्थों को 
प्रमाणवसा को प्रतिधादित किया था। देखिये क्रमदाः सेफ्रेड बकस आँव दि 
ईस्ट, जिल्द १० (१), पृष्ठ १३-२५ (भूमिका); बुद्धिस्ट इंडिया, पृथ्ठ २७४ 

मिक्षुओं का अलूग होकर 'महासंघधिकों' के रूप में विकसित हो जाना आदि 
वर्णित है । अज्ञोक के काल तक, स्थविरवाद सम्प्रदाय को सम्मिलित कर, बुद्ध- 
धर्म १८ सम्प्रदायों में विभक्‍त हो गया था, यह भी दीपवंस' का वर्णन अन्य इस 
सम्बन्धी स्रोतों के साक्ष्य से अनुमत है, यह सब हम द्वितीय अध्याय में बौद्ध संगी- 
तियों के विवरण में देख चुके है । प्रथम दो संगीतियों का वर्णन करने के बाद 'दीप- 
यंस' तीसरी संगीति के वर्णन पर आता है । किन्तु यहाँ सम्बन्ध मिलाने के लिये 
वह पहले लद्भा-हीप के उस समय तक के इतिहास को अड्धित करता है । लड्भा- 
द्वीप की स्थापना एक भारतीय उपनिवेश के रूप में छाछ-*नरेश सिहबाहु केविद्रोही 
पुत्र विजय ने की । वह अपने पिता के द्वारा अपने उच्छृंखल व्यवहार के कारण 
देश से बाहर निकाल दिया गया था । अपने कुछ साथियों को लेकर विजय छड्ुा 
दीप आया। यात्रा के प्रसंग में सुप्पारक , भरुकच्छ आदि बन्दरगाहों का भी 
वर्णन कर दिया गया है, जो ग्रन्थकार की ऐतिहासिक ब्द्धि का पर्याप्त साक्ष्य देता 
है । किन्तु साथ ही यह भी दिखाया गया है कि लड्भा में उस समय यक्ष, दानव 
और राक्षस रहते थे, जो 'पुराण-इतिहास' शैली का एक अच्छा तमूना कहा जा 
सकता हैं । विजय सिहल का प्रथम अभिषिवत राजा हुआ । उसके बाद अनेक 
राजा हुए । जिस समय भारत में अशोक राजा राज्य करता था, सिंहल में विजय 
का वंशधर देवानंपिय तिस्स नामक राजा था । अशोक ने तृतीय संगीति के बाद 
अपने पुत्र और पूत्री महेन्द्र और संघमित्रा को बुद्ध-धर्म का सन्देश लेकर लड्ुध 
में भेजा । वे अपने साथ बोधि-वृक्ष की शाखा भी ले गये । देवानंपिय तिस्स ने 
उनका स्वागत किया और बुद्ध-धर्म को स्वीकार किया। इस प्रकार देवानंपिय- 
तिस्स के शासन-काल में बौद्ध धर्म सर्व प्रथम लड़ा में प्रविष्ट हुआ। बोधि- 
वृक्ष की शाखा, जिसे महेन्द्र और संघमित्रा अपने साथ ले गये थे, बड़े सम्मान 
के साथ अन राधपुर में लगाई गई और वहीं 'महाविहार' नामक विहार की स्थापना 
की गई। देवानंपिय तिस्स के बाद लड़ के ऊपर एक बड़ी बिपत्ति आई। दक्षिण 
4. प्राचीन लाट अर्थात्‌ गुजरात-प्रदेश। गायगर ने इसे बंग-प्रदेश माना है, जो 

निश्चय ही गलत हे। देलिये महावंश्, पथ्ठ ६ (परितय) (भदन्‍्त आनन्द 

कौसल्यायन का अनुवाद) 

भारत से द्रविड़ों (दमिक) ने वहाँ जा कर उसकी राष्ट्रीय एकता को भंग करना 
आरम्भ कर दिया और बहुत सा भाग अपने अधिकार में कर लिया । द्रबिड़ों के 
द्वारा निरन्तर तंग किये जाने पर भी सिहल के मंत्री-भावना-परायण बौद्ध राजाओं 
ने उनसे युद्ध करने की नहीं सोची । जो भाग द्रविड़ों ने अपने अधिकार में कर 
लिया था उस प्रदेश की सिंहली जनता उनके अत्याचारों से दुःखी थी। अन्त में उन्हें 
दुट्ठगामणि' के रूप में उपयुक्त नेता मिला । दुट्ठगामणि का वास्तविक नाम 
गामणि' था। वह तत्कालीब बौद्ध लद्भाधिपति काकवण्ण तिस्स का पृत्र था । 
बड़ा उद्धत और वीर स्वभाव का था। सोलह वर्ष की अवस्था में ही उसने द्वविड़ों 
से लडने के लिये अपने पिता से आज्ञा माँगी । अहिसक बौद्ध पिता ने नर-हिसा- 
मय युद्ध की आज्ञा नहीं दी । गामणि उसी समय से विद्रोही हो गया । पिता के 
आदेश को न मानने के कारण उसके नाम के साथ इसी कारण दुष्ट' (दुट्ठ ) शब्द 
भी लगते लगा। बाद में पिता के मरने के बाद वह शोषित सिहली जनता का स्वा- 
भाविक नेता हुआ | उसने एक सुसंगठित सेना तैयार कर द्वविड़ों को परास्त 
किया और सिहल को एक सूत्र में बाँधा । दुट्ठगामणि सिहल का सब से बड़ा 
शासक माना जाता है । उसने बौद्ध धर्म की भी बड़ी सेवा की । नौ मंजिलों 
का 'लोह प्रासाद! नामक बिहार उसने बनवाया | महाथूप' (महास्तूप') तथा 
अन्य अनेक स्तूप और विहार भी उसने बनवाये | दुदुठगामणि के बाद उसके 
वंशधरों में कई राजाओं के बाद प्रसिद्ध सिहली राजा वट्टगामणि हुआ । उसी 
के समय में पालि तिपिटक को लेखबद्ध किया गया। अतः उसका शासन-काल 
(प्रथम शत्ताब्दी ईसवी पूर्व ) पालि-साहित्य के इतिहास में बड़ा महत्त्वपूर्ण हैँ | 
वट्ठगामणि के बाद अनेक राजाओं और उनकी वंशावलियों का वर्णन करता हुआ 
'दीपबंस लड्भाधिपति महासेन (३२५-३५२ ई०) के शासन-काल तक आकर 
समाप्त हो जाता हूँ । 

'दीपवस' के वर्णनों का वास्तविक ऐतिहासिक महत्त्वाडुन क्‍या है, लड्ुा 
के निश्चित इतिहास के रूप में वह कहाँ तक मान्य है, भारतीय इतिहास की पर- 
म्पराओं से उसके वर्णनों का क्या और कहाँ तक सामज्जस्यथ या विरोध है, पालि 
साहित्य और बौद्ध धर्म के विकास के इतिहास में उसके क्‍या महत्वपूर्ण साक्ष्य हे, 
इन सब समस्याओं का विवेचन हम यहाँ अलग से न कर दीपवंस' पर ही आश्रित 

और सम्भवत:ः उसकी व्याख्या-स्वरूप लिखित एक अन्य वंश-ग्रन्थ के साथ करेंगे... 
जिसका नाम महावंस' (सहावंश) है । 


महाव॑ंस ' 


'महावंस' भी दीपवंस' के समान ही लझ्छू का एक सुव्यवस्थित इतिहास- 
ग्रन्थ है । उसकी न केवल विषय-वस्तु किन्तु क्रम भी बिलकुल दीपवंस' के समान 
ही है । सम्भवतः 'दीपवंस' के आधार पर ही वह लिखा गया है। उसके खोतः 
बिलकुल 'दीपवंस' के समान ही हे । दीपवंस” और अन्य प्राचीन सिहली अट्ठ- 
कथाओं के अलावा सीहलट्ठकथा-महावंस' नामक अट्ठकथा का भी उसने अधिक 
आश्रय लिया है, यह हमें उसकी टीका जिसका ताम 'महावंस-टीका' (बारहवीं 
शताब्दी) है, से विदित होता है। 'महावंस' की विषय-वस्तु दीपवंस' के समान 
होते हुए भी उससे अधिक विस्तृत है । एक बड़ी भारी विशेषता यह है किदीप- 
वंस' की सी अव्यवस्थित भाषा या नीरस शैली यहाँ बिलकुल नहीं मिलती ।. 
भहावंस' सच्चे अर्थों में एक ऐतिहासिक काव्य है । उसे 'ऐतिहासिक महाकाव्य' 
भी कहा जा सकता है । उसकी भाषा और झ्ैली में वही उदासता है, जिसे हम 
महाकाव्यों की शैली से सम्बन्धित करते है । देवानंपियतिस्स (२४७ ई० पू० से 
२०७ ई० पू० तक) और दुट्ठगामणि (१०१ ई० पू० मे ७७ ई० पू० तक) 
के विस्तृत , उदान वर्णन निश्चय ही महाकाव्योचित प्रभावशीलता से ओतप्रोत 
है । 'महावंस' अपने मौलिक रूप में ३७ वें परिच्छेद की ५०वीं गाथा पर समाप्त 
हो जाता है । उसके बाद ही 'महावंसो निट्ठितो' ' (महावंश समाप्त) इस प्रकार 
के शब्द लिखित थे । किन्तु बाद में इस ग्रन्थ का कई शताब्दियों तक परिवर्द्धन 
किया गया । ३७वें परिच्छेद की ५०वीं गाथा से आगे के परिवर्द्धित स्वरूप 
१. डाक्टर गायगर द्वारा सस्पादित, पालि टेक्स्ट सोसायटी द्वारा प्रकाशित, 

लन्दन १९०८। इस ग्रन्य के अनेक सिंहली संस्करण हो चुके हैं। बम्बई विश्व- 
विद्यालय ने इस प्रस्थ का देवनागरी-संस्करण भी प्रकाशित किया है। हिन्दी 
में भवन्त आनन्द कौसल्यायन ने इस प्रन्म का अनुवाद किया है। हिन्दी: 
साहित्य सम्मेलन, प्रयाग द्वारा १९४२, में प्रकाशित 

का नाम 'बूलवंस' हैं । इस परिवद्धित संस्करण के ३८वें परिच्छेद की उनसठवीं 
गाथा में यह प्रसिद्ध पाठ आता है दत्वा सहस्सं दीपेतृ' दीपबंसं समादिसि'। 
इसका अर्थ इस प्रकार किया गया है, “उसने सोने की एक सहस्र म॒द्राएँ देकर 
दीयवंस' पर एक दीपिका लिखवाने की आज्ञा दी ।” जिस राजा के विषय में ऐसा 
कहा गया हूँ, वह धातुसेन है । इस घातुमेन का काल ईसा की पाँचवीं शताब्दी का 
अन्तिम या छठी शताब्दी का आदि भाग है । जिस दीपिका की ओर उपर्युक्त 
पाठ में संकेत किया गया है, उसे यहाँ 'महावंस' ही मान लिया गया है 
यह मान्यता पहले पललीट नामक दविद्वान्‌ ने प्रचारित की ।” गायगर* और उनके 
'बाद विमलाचरण लाहा३ महोदय ने भी इसे स्वीकार कर लिया है । विंटरनित्ज 
अवश्य इसे मानने की प्रस्तुत नहीं ।४* यदि वास्तव में दीपवंस' पर लिखिन उप- 
युक्त दीपिका' से तात्पर्य 'महावंस' से ही हो तो इससे यह प्रमाणित हो जाता है 
कि महावंस' की रचना का काल पाँचवीं शताब्दी का अन्तिम था छठी शताब्दी 
का प्रारस्मिक भाग ही हूँ | विंटरनित्ज ने उपर्यक्त 'दीपिका' को 'महावंस' न 
मान कर भी 'महावंस' का रचना-काल पांचवीं शताब्दी का अन्तिम भाग ही 
माना है। कुछ भी हो, 'महावंस' का दीपवंस” पर आश्चित होता एक निश्चित 
नथ्य है । अनेक पद्च दोनों में सम।न हे । समान उपादानों का अवलम्बन कर के 
भी महावंस' कार ने अपनी रचना को अपनी उच्चतर भाषा और शैली से एक 
विशेष गौरव दे दिया है, इसमें सन्देह नहीं । 'महावंस' के रचयिता का नाम महा- 
वंस-टीका के अनुसार महानाम था। स्थविर महानाम दीघसन्द सेनापति द्वारा 
निर्मित विहार में रहते थे, यह भी वहीं कहा गया है । इससे अधिक 'महावंस' के 
रचयिता और उनके काल के विषय में कुछ ज्ञात नहीं । 

१. जनल आँब रॉयल एशियाटिक सोसायटी १९०९, पृष्ठ ५, पद संकेत १ 

२. पालि लिटरेचर एंड लेंग्वेज, पृष्ठ ३६ 

३. हिस्ट्रो ऑंब पालि लिटरेचर, जिल्द दूसरी, पृष्ठ ५२२ एवं ५३६ 

४. हिस्ट्री ओँव इंडियन लिटरेचर, जिल्द दूसरी, पृष्ठ २१२, पद संकेत ४ 

“५. उद्धरण के लिए देखिये सहावंश, पृष्ठ २ (परिक्षथ) (भदन्‍्त आनन्व कौसल्या- 

यन का अम॒वाद ) 


( ५५५ ) 
दीपबंस ओर महावंस की तुलना 


दीपवंस' और 'महावंस” का विषय एक समान है, यह पहले दिखाया जा 
चुका है । पाँचवीं शताब्दी ईसवी पूर्व से लेकर चौथी शताब्दी ईसवी तक के 
लद्जा के इतिहास का वर्णन दोनों का विषय है । किन्तु 'दीपवंस' की अपेक्षा महा- 
वंस” की विषय-वस्तु अधिक विस्तृत, अधिक व्यवस्थिल और अधिक काव्यमय 
हैं । महावंस' के आदि में ही इस कबि-इतिहासलेखक ने कहा है “पुराने लोगों 
नें भी इस (महावंश') का वर्णन किया है । उसमें कहीं अति विस्तार, कहीं अति 
संक्षेप और पुनरुक्ति की अधिकता है । उन सम्पूर्ण दोषों से मुक्त, समभने और 
स्मरण रखने में सरल, सुनने पर प्रसन्नता और वेराग्य को देने वाले , परम्परा- 
गत, प्रसाद-जनक स्थलों पर प्रसाद और वैराग्य-जनक स्थलों पर बेराग्य उत्पन्न 
'करने वाले, इस महावंश को सुनो ।”” महावंस-टीका ने भी इसी का अनुमोदन 
करते हुए स्वीकार किया है आचाय॑े (महानाम) ने पुरानी सिहल अट्ठकथा 
में मे अति विस्तार तथा पुनरुक्ति दोषों को छोड सरलता से सम# में आने ये र्य 
“महावंस' को लिखा।/* महावंस का लेखक निश्चय ही एक कवि-हृदय का व्यक्ति 
थ। । उसने जिस स्थल को स्पर्श किया हैं, प्रत्येक को रसात्मकता प्रदान की है । 
इस महावंस' या महान्‌ पुरुषों (राजाओं, आचार्यों) के वंश-इतिहास लिखने 
में उसका मन्तव्य उनके उदय-व्यय को दिखाकर पाठकों के हृदय में निर्वेद प्राप्त 
कराना भी था, यह उसने प्रत्येक परिच्छेद के अन्त में स्पष्ट कर दिया है । महा- 
वंस' का प्रत्येक परिच्छेद इन शब्दों के साथ समाप्त होता है 'सुजनों के प्रसाद 
और वेराग्य के लिये रचित महावंस' का .. . परिच्छेद समाप्त /” दीपवंस' 
के साथ 'महावंस' के वर्णित विषयों की तुलना करना के लिये यहाँ महावंस' 
की विषय-सूची का दिग्द्शन मात्र करा देना आवश्यक होगा । ऊपर दीपवंस के 





१. सहावंस १-२-४ (भदन्‍्त आतन्द कोसल्यायन का अनुवाद ) 

०, “अयं हि आचरियो एत्य पोराणकम्हि सोहलट्ठकथा महाजवंसे अतिवित्यार- 
पुनरुसदोसभाव॑ पहाय त॑ सुखग्गहणादिपयोजन सहित॑ कत्वा कथेसि । महावंस, 
पृष्ठ १ (परिचय) भें उद्धत। 

3. “महन्तातं यंसो तन्ति परबेचि महावंसों”, सहावंस-टोका। 


( ५५६ ) 


विषय का जो संक्षिप्त वर्णन कर दिया गया हैँ, उसकी पृष्ठंभूमि में वह स्पष्ट भी: 
हो जायगा । महावंस' के प्रथम परिच्छेद में बुद्ध के तीन बार लड़ू। में आगमन 
का वर्णन हैं। विशेष विस्तार के अलावा दीपवंस' के वर्णन से इसकी कुछ भी- 
भिन्नता नहीं है । दूसरे परिच्छेद में भगवान्‌ बुद्ध के पूर्वेतम कुल-पुरुष महासम्भतः 
का वंश-वर्णन है । यह भी “दीपवंस' के आधार पर और उसके समान ही है। तीसरे,. 
चौथे और पाँचवं परिच्छेदों में, क्रमश: प्रथम, द्वितीय और तृतीय धर्म-संगीतियों: 
का वर्णन हैं। इन वर्णनों में कोई उल्लेखनीय विभिन्नता नहीं है । चूंकि इनका: 
विस्तृत विवरण हम दूसरे अध्याय में दे चुके हें, अत: फिर महावंस' के आधार 
पर उसी वर्णन को दुहराना उपयुक्त न होगा । अन्य स्रोतों से जो कुछ भी अन्य 
विभिन्नताएँ यहाँ हैं, वे वहीं (द्वितीय अध्याय में) निर्दिष्ट कर दी गई हें । महा- 
वंस' के छठे परिच्छेद में विजय के लडग-आगमन का तथा सातव में उसके राज्या- 
भिषेक का वर्णन है, जो भी दीपवंस' के इस सम्बन्धी वर्णन का विस्तृत और 
क्रम-बद्ध वर्णन ही है । आठवें, नवें और दसवें परिच्छेदों में विजय के वंशानुक्रम 
का वर्णन है, जिसमें अनेक राजाओं के नाम और शासन-काल आते हैं ॥ 
ग्यारहवें अध्याय में देवानं पियः तिस्स के अभिषेक का वर्णन आता है +# 
इसी समय बृद्ध-धर्म का प्रवेश लड्भूग में होता हैं । दीपवंस' की अपेक्षा महावंस' 
में विस्तार बहुत अधिक है और उसकी सूचना भी उसकी अपेक्षा बहुत अधिक है ॥ 
'महावंस' के वर्णनानुसार 'देवानं पिय तिस्स और धम्मासोक (धर्माशोक-अशोक: 
राजा ) दोनों राजा 0क दूसरे को न देखने पर भी चिरकाल से मित्र चले आ रहे 
थे।" देवानं पिय तिस्स ने अपने राज्याभिषेक के समय अनेक नीलम, हीरे, 
लाल, मणि आदि की भेंट अशोक के पास भेजी । 'महावंस के वर्णनानूसार “राजा 
(देवानंपिय तिस्स ) ने अपने भानज महारिष्ठ प्रधान मंत्री, पुरोहित,मन्त्री और 
गणक, इन चार व्यक्तियों को दूत बना, बहुमूल्य रत्नादि, . ,.. . . देकर सेना 
सहित वहाँ (पाटलि पुत्र) भेजा ।”* इन दूतों के मार्ग का वर्णन भी महावंस में 


किया गया हैं जम्बकोल (लड़ा के उत्तर में सम्बलहुरि नामक स्थान से नाक 





१. सहाबंस ११११९ (भदन्त आनन्द कौसल्यायन का अनुवाद) 
२. महावंस ११२०-२२ (भ्रदन्‍त आनस्थ कौसल्यायम का अनुवाद) 


( ५४५७ ) 


धर चढ़कर सात दिन में वे बन्दरमाह पहुँचे । वहाँ से फिर एक सप्ताह में पाटलि- 
चुत्र पहुँचे । वहाँ जाकर राजा को भेंट समपित की, जिसे देख कर वह प्रसन्न हुआ । 
अशोक राजा ने अत्य प्रभृत भेंट-सामग्री के साथ संद्धम॑ की यह भेंद भी 
जी, “मैंने बुद्ध, ७र्म और संध की शरण ग्रहण की है और शाक्य-पुत्र के शासन 
में उपासक हुआ हूँ । हे नरोत्तम ! आप भी आनन्दपूर्वकश्रद्धा केसाथ इन उत्तम रत्नों 
की शरण ग्रहण करें।* तृतीय धर्म-संगीति के बाद देश-विदेश में बुद्ध-धर्म 
के प्रचार के लिए अशोक ने जो कार्य किया उसका वर्णन महावंस' के एक अलग 
'परिच्छेद में ही किया गया हैँ। बारहवें परिच्छेद का शीष॑क है 'नाना देश-प्रचार ।' 
इस नाना देश-प्रचार की योजना के अन्तर्गत ही आगे चल कर तेरहवें परिच्छेंद 
में महेन्द्र के लंका-आगमन का वर्णन है। नाना-देश-प्रचार' के वर्णन में हम पढ़ते 
है, 'संगीति समाप्त कर के बुद्ध-धर्म के प्रकाशक स्थविर मौद्गलिपुत्र तिस्य 
(मोग्गलिपुत्त तिस्स) ने भविष्य को देखते हुए, प्रत्यन्त-देशों (पड़ौसी देशों ) में 
(धर्म) शासन की स्थापना का विचार कर, कात्तिक मास में स्थविर 
मज्भन्तिक को काश्मीर-और गन्धार को भेजा और महादेव स्थविर को महिष- 
मंडरू भेजा। रक्षित नामक स्थविर को वनवास (मैसूर का उत्तरी भाग ) की भर 
जा और यवन (ग्रीक) धर्मरक्षित को अपरान्त (बम्बई से सूरत तक का प्रदेश ) 
देश में भेजा | महाघरमं रक्षित स्थविर को महाराष्ट्र में तथा महारक्षित स्थविर को 
यबन देक्षों में भेजा । हिमालय-प्रदेश में मज्किम स्थविर को भेजा और स्व्णभूमि 

(बरमा) में सोण और उत्तर नामक दो स्थवबिरों को भेजा। अपने शिष्य महा 
'महेन्द्र स्थविर तथा इट्ठिय, उत्तिय, सम्बल और भहसाल-----इन पांच स्थबिरों 
“को यह कर लंका भेजा--तुम मनोश्न लंका-द्वीप में, मनोज्ञ बुद्ध-धर्म की स्थापना 
“करो ।3 इन सब भिक्षुओं के अलग अलग कार्य का वर्णन करने के बाद महेन्द्र के 





१. महावंस ११२३-२४ (भदनत आतलन्‍्द कौसत्यायन का अनवाद) 

“२. महावंस ११३४-३५; मूल इस प्रकार हैं--अहं बुद्ध जे धम्मं थ संघं च सरणं गतो 
उपासकर्स वेदेस सावयपुसस्स साससे 
त्वंपि साति रतनानि उससानि नरसस, 
चित पसावयित्वान सद्धाय. सरणं भज 

हे. महावंस १२१-८ ह 


( ५५८ ) 


लंका-गमन का वर्णन बड़े चमत्कृत और काव्य-मय ढंग से 'महावंस-कारने किया 
है “अन्तिम शय्या पर सोये हुए लोक-हितैषी मुनि (बुद्ध) ने लंका के हित के लिये 
जिनके बारे में भविष्यवाणी की थी, वही लंका के लिए दूसरे बुद्ध, लंकावासी 

देवताओं द्वारा पूजित, महेन्द्र, लंका के हिताथथ वहाँ पधारे।* चौदहवें अध्याय में 

उनके नगर-प्रवेश का वर्णन है। राजा देवानंपिय तिस्स को अपना परिचय देते 

हुए स्थविर महेन्द्र उन्हें कहते हैं (महाराज ! हम धर्मराज (बुद्ध) के अनुयायी 

भिक्ष हे। आप पर ही अनुग्रह करने के लिए हम भारत (जम्बुद्दीप) से यहाँ 

(लंका में) आये हें ।”१ पन्द्रहवें अध्याय से लेकर बीसवें अध्याय तक क्रमश: 

महाविहार-निर्माण,  चेत्यपर्वत-विहार-प्रतिग्रहण,  महाबोधि-ग्रहण, बोधि- 

आगमन, एवं स्थविर-परिनिर्वाण आदि के वर्णन हे, जो उस काल तक लंका भ 

बौद्ध धर्म की प्रगति के चरण-चिन्ह है । इक्कीसवें अध्याय में देवानंपिय तिस्स के 

बाद और दुट्ठगामणि से पहले आने वाले पाँच राजाओं का वर्णन हैं। बाईसवें 

परिच्छेद से लेकर बत्तीसवें परिच्छेद तक अर्थात्‌ पूरे ग्यारह परिच्छेदों में 

दुदठगा्माण का इतिहास वणित है, जब कि दीपदंस' में इस वर्णन को केवल १३ 

गाथाएं दी गई हैं । दुट्ठगामणि ने किस प्रकार सैनिक बल का संग्रह कर द्रविड़ों व 
निष्कासन किया, यह हम पहल देख चुके हें। युद्ध में विजय प्राप्त करने के बाद 

उसने बौद्ध धर्म की सेवा भी की और 'लोह-प्रासाद' महा-प्रासाद' नामक अनेक 

विहार और स्तूप भी बनवाये। इस विजेता राजा को इस प्रकार बुद्ध-धर्म का 

उपासक दिखा कर उसे एक राष्ट्रीय नेता और महापुरुष के रूप में महावंस' 

में चित्रित किया गया हे और उसके आधार पर भ्यारह परिच्छेदों में एक महाकाव्य 
की ही सृष्टि कर दी गई है। बाईसवें अध्याय से ३२वें अध्याय तक की विषय-सची 

उसके इन विभिन्न क्रियाकलापों को अच्छी प्रकार दिखा सकती है । वह इस प्रकार 

है (२२) ग्रामणी कुमार का जन्म (२३) योढद्धाओं की प्राप्ति (२४) दो 

भाइयों का युद्ध (२५) दुष्ट ग्रामणी को विजय (२६) मरिचवट्टि-विहार- 
पूजा (२७) लोह-प्रासाद-पृजा, (२८) महास्तूप की साधन-प्राप्ति, (२९) 

१. सहावंस १२१२१ 

२. महाबंस १४४८; सृल पहरलिन्पाठ इस प्रकार हे--समणा मयं महाराज धम्म-- 

राजस्स सावका। तबेव अनुकम्माय जम्बुबीपा इधागता। 

महास्तूप का आरम्भ' (३०) घातुगर्भ की रचना, (३१) धातु-निधान और 
(३२) तुब्तिपुर-गमन । दुट्ठगामणि के जीवन का सब से बड़ा काम उसकी 
विजयों के बाद उसके द्वारा ९ मंजिलों वाले लोह-प्रासाद तथा मरीच बट्री और 
महास्तृप आदि बिहारों और स्तूपों का बनवाना था। लोह-प्रासाद के पूर्ण होने के 
पहले ही उसे मरणान्तक रोग उत्पन्न हुआ और उसे निश्चय हो गया कि उसका 
अन्त काल समीप हैं। अपने छोटे भाई तिस्‍्स को बुलवा कर स्तूप के बचे हुए 
काम को समाप्त करवाने का आदेश दिया, जिसे उसने पूरा किया। मृत्यु से पूर्व 
अशवल होने पर भी इस श्रद्धाल राजा ने पालकी में बैठ कर इस चैत्य की प्रदक्षिणा 
की और दक्षिण-द्वार पर आ कर बुद्ध-वन्दना की। फिर भिक्षु-संघ से घिरे हुए 
राजा ने दाई करवट लेटे हुए उत्तम महांस्तृप को और बाई करवट लेठे हुए उत्तम 
लोह-प्रासाद को देख कर चित्त प्रसन्न किया।) मरण-शथ्या पर पड़ा हुआ राजा 
अभने पूर्व के युद्ध के साथियों को सम्बोधित कर कहने लगा, पहले मेने तुम दस 
योद्धाओं को साथ ले कर युद्ध किया था, अब मृत्यु के साथ अकंले ही युद्ध आरम्भ 
कर दिया। इस मृत्यु रूपी शत्रु को मे पराजित नहीं कर सका ।”* शरीर छोड़ने से 
पहले दुट्ठगामणि ने अपने छोटे भाई तिस्स को आदेश दिया हे तिस्स ! असमाप्त 
महास्तूप का शेष सब कृत्य आदरप्वंक समाप्त करवाना। स्वयं प्रातःकाल उस 
पर पृष्प चढ्माना। प्रति दिन तीन बार उसको पूजा करन। | बुद्ध-शासन के सत्कार- 
सम्बन्धी जो कृत्य मेने निश्चित किए हैं, उन सभी कृत्यों को हे तात ! तुम अविच्छिन्न 
रूप से चलाते रहना। संध-सम्बन्धी कार्य में हे तात ! कभी प्रमाद (आलस्य) न 
करना। 3 धर्म-श्रवण करने के बाद, रथ पर खड़े होकर तीन बार महास्तूप की 
प्रदक्षिणा कर, स्तूप और संघ को प्रणाम कर, दुट्ठगामणि तुषित-लोक को 
गया। इस प्रकार दुट्ठगामणि की जीवन-गाथा को यहाँ एक पूरे राष्ट्र के 

आदर्शों से ब्याप्त महाकाव्य-गत महत्ता और प्रभावशीलता दी गई है, 
यह उसकी उपर्युक्त शैली से ही स्पष्ट हो जाता हैं। दुट्ठगामणि के बाद 
१. महादंस ३२॥२-३ 

२. महावबंस २२।१६-१७ 

३. महाबंस ३२५९-६२ 

उसके उत्तराधिकारी राजाओं की एक क्रमबद्ध लम्बी क्रश: दश राजा 'एकादण 
राजा' द्वादश राजा' त्रयोदश राजा' इस प्रकार क्रमशः तेतीसवें, चौंतीसकें, 
'पेंतीसवें और छत्तीसवें परिच्छेदों में दी हुई है, जब कि 'दीपवंस' 
में इस सम्बन्धी संक्षिप्त वर्णन ही उपलब्ध है । सेंतीसवें परिच्छेद की 
'यचासवीं गाथा तक (जहाँ तक ही मौलिक महावंस' की विषय-सीमा हैं) 
“राजा महासेन के शासन-काल का वर्णन है । इस प्रकार दीपवंस' और महावंस' 
दोनों एक ही जगह से प्रारम्भ कर महासेन के शासन-कारू (३२५-३५२ ई०) 
तक आ कर लंका के इतिहास को समाप्त कर देते हैं। महावंस' से कम से कम 
डेढ़ सौ वर्ष पूर्व की रचना होने के कारण 'दीपवंस' जब कि अपने स्रोतों अर्थात्‌ 
सिहली अट्ठकथाओं के अधिक समीप है, महावंस' ने उसे विस्तृत काव्यात्मक 
स्वरूप प्रदान कर उसकी भाषा और शैली में भी अधिक परिष्कार और व्यवस्थापन 
कर दिया हैं। दोनों के द्वारा वणित विषयों के विवरणों में अद्भुत समानता होते 
हुए भी कहीं कुछ वंशावलियों के कालानुक्नमों में अन्तर भी है, जिस पर हम अभी 
आयेंगे । महावंस' को चाहे दीपबंस' की अर्थकथा या टीका स्वीकार किया जाय 
या नहीं, उसकी शेली अपनी एक मौलिक विशेषता रखती है, यद्यपि उसकी विषय- 
“वस्तु अन्ततोगत्वा दीपवंस' पर ही आधारित है। 
क्या 'दीपवंस” और 'महावंस” इतिहास हैं ? 
दीपवंस' और महावंस' दोनों ही इतने अतिरंजनामय और अलौकिक वर्णनों 
से भरे हुए ग्रन्थ हें कि उन्हें शब्दश: तो इतिहास नहीं माना जा सकता। पालि- 
कत्रेपिटक से हम जानते हैं कि शास्ता मध्य-मंडल को छोड़कर शायद ही कहीं गये । 
किन्तु 'महावंस' में तथा उससे पूर्व दीपवंस' में भी उनका तीन बार लंका-गमन 
“दिखाया गया हे, जो कल्पना-प्रसूत ही हो सकता है। विजय का उसी दिन लंका 
“पहुंचना जिस दिन भगवान्‌ का परिनिर्वाण हुआ, यह भी वास्तविक घटना- 
श्रित नहीं दीखता। नाना चमत्कार-मय वर्णन जो दीपवंस' और 'महावंस'में भरे 
'चड़े हैं, उनकी तो कोई इयत्ता ही नहीं। महेन्द्र और उनके साथी भिक्षुओं का 
आकाश से उड़ कर लंका में पहुँचना, लोह-प्रासाद और भहा-स्तूप के निर्माण के 
समय अनेक प्रकार के चमत्कारों का होना, आदि बातें निश्चित घटनापरक 

एतिहासिक घैली को व्यक्त नहीं करतीं । यदि इन सब बातों को उचित अबकाश 
देकर दीपवंस' और महावंस' की मूल विषय-वस्तु का परीक्षण किया जाय तो 
वहाँ से हम निदचय ही बहुत कुछ निश्चित इतिहास का निर्माण कर सकते हे। न 
केवल लंका के धामिक और राजनैतिक इतिहास में ही बल्कि भारतीय इतिहास 
की अनेक समस्याओं के सुलझाने में भी, विशेषतः उसके काल-क्रम की 
समस्या के सुलभाने में, इस प्रकार के अध्ययन से काफी सहायता मिल सकती है। 
चाहे दीपवंस' और 'महावंस' के अन्य विवरण कितने ही अधिक अतिरंजनामय 
हों, कालानुक्रम के सम्बन्ध में उनका प्रामाण्य और महत्त्व निविवाद है। उनकी इसी 
विशेषता की ओर लक्ष्य करते हुए प्रो० रायस डेविड्स ने कहा है कि सिहल के 
इतिहास-प्रन्थों की कालानुक्रमणिका इंगलेण्ड और फ्रांस के उन सर्वोत्तम ग्रन्थों 
की कालानुक्मणिकाओं से भी, जो उन देशों में बहुत शताब्दियों बाद तक लिखे 
गये, किसी भी प्रकार कम महत्त्व वाली नहींहें।* यथपि विजय से लेकर देवानंपिय 
तिस्स तक की कालानुक्रमणिका के विषय में तो उतना निश्चयपूर्वक नहीं कहा जा 
सकता, किन्तु देवानंपिय तिस्स और हर हालत में दुट्ठगामणि से लेकर महासेन 
तक की कालानुक्रमणिका तो प्रामाणिक ही मानी जा सकती है। महावंस' में दी 
हुई इस पूरी कालानुक्रमणिका को हम यहाँ विस्तार-भय से उद्धृत नहीं कर सकते ।* 
यहाँ केवल इतना ही कहना अपेक्षित है कि चूंकि बुद्ध-परिनिर्वाण से कालू-गणना 
कर यहाँ विभिन्न राजाओं के शासन-काल की गणना की गई है, अत: उससे न 
केवल बुद्ध के परिनिर्वाण अपितु अन्य अनेक भारतीय ऐतिहासिक घटनाओं के 
तिथि-विनिश्चय में भी पर्याप्त सहायता मिली है । इस विषय का अधिक विवेचन 
करना तो यहाँ पूरे प्राचीन भारतीय इतिहास की एक अत्यन्त विवाद-ग्रस्त समस्या 
में ही प्रवेश करना होगा, जो हमारे प्रस्तुत प्रयोजन को देखते हुए अप्रासंगिक 


१. बुद्धिस्ट इंडिया, पृष्ठ २७४ 
२. 'महावंस' के आधार पर विजय से लेकर भमहासेन तक के लंका के ६१ राजाओं 
की तथा बिस्बिसार से लेकर अज्लोक तक के १३ भारतीय राजाओं की काला- 
नक्मणिकाओं के उद्धरण के लिए देखिये महाबंध (भवन्त आनन्द कौसल्यायन 
का हिन्दी अनुवाद), पृष्ठ ७-९ (भूमिका) 
३६ 

होगा। काल-क्रम के अलावा भारतीय इतिहास के लिए इन लंका के इतिहास- 
ग्रन्थों का और भी प्रभूत महत्त्व है। भारतीय इतिहास की अनेक घटनाओं का वे 
अदभुत रूप से समर्थन करते हें। उदाहरणतः अशोक के पहले के राजाओं यथा 
ननन्‍्दों, चन्द्रगुप्त (चन्दगुत्त) और बिम्बिसार के वर्णन, बिम्बिसार और अजात- 
गत्रु के पारस्परिक सम्बन्ध और बुद्ध के साथ उनका समकालिक होना, भगवान्‌ 
बुद्ध का बिम्बिसार से आयु में पाँच वर्ष बड़ा होना, चन्द्रगुष्त और उसके ब्राह्मण 
मनन्‍्त्री चाणक्य (चणक्क) के विवरण, और सब से अधिक अशोक का बुद्ध-परि- 
निर्वाण के २१८ वर्ष बाद अभिषिक्‍त होना, आदि तथ्य ऐसे हैं जो इन सिहली 
इतिहास-प्रन्थों ने भारतीय इतिहास के समर्थन स्वरूप दिये हैं। 'महावंस' में वणित 
तृतीय बौद्ध संगति के सभापति मोग्गलिपुत्त तिस्स और उनके द्वारा देश-विदेश 
भेजे हुए मज्मिम (हिमवन्त-प्रदेश के धर्मोपदेशक ) आदि धर्मोपदेशकों की बात 
सही है, इसे साँची स्तूप में प्राप्त धातु-डिब्बियों के ऊपर उत्कीर्ण लेखों से समर्थन 
प्राप्त होता है। वहाँ प्राप्त एक डिबिया पर लिखा हुआ है “सपुरिसस मज्मिमस”! 
(सत्पुरुष मज्किम का) और एक दूसरी पर लिखा है सपुरिसस मोगलिपतस 
(सत्पुरुष मोग्गलिपु्त का ) । साँची-स्तृप की एक पाषाणवेष्ठनी पर उरुवेला से 
लंका को बोधि-वबुक्ष की टहनी ले जाये जाने का चित्र अंकित हैं। उससे भी 'महावंस' 
में वर्णित महेन्द्र द्वारा धर्म-प्रचार के कार्य को ऐतिहासिक समर्थन प्राप्त होता 
है। इसी प्रकार पुरातत्त्व सम्बन्धी खोजों तथा चीनी यात्रियों के वर्णनो से अशोक 
तथा देवानंपिय तिस्स का समकालिक होना भी प्रमाणित होता हे। तीन बौद्ध 
संगीतियों का विवरण भी जो 'महावंस' और 'दीपवंस' में दिया हुआ है, तत्त्वतः 
ऐतिहासिक आधार पर ही आश्रित है । अत: इन इतिहास-प्रन्थों के वर्णन ऐतिहासिक 
दृष्टि से भी समाश्रमणीय हें, । विशेषतः उत्तरकालीन इतिहास के सम्बन्ध में तो 
इनका साक्ष्य अधिक स्पष्ट और प्रामाणिक है ही। महाव॑ंस' का विशेष महत्त्व तो 
लंका के धामिक इतिहास के रूप में ही हैँ । सवं-प्रथम तो उपालि से लेकर महेन्द्र 
तक के विनय-धरों की जो कालानुकम-पूर्वक परम्परा यहाँ दी हुई है, वह रुका 
और भारत दोनों दंशों में बुद्ध-बर्म के विकास की दृष्टि से अत्यन्त महत्त्वपूर्ण है । 
यह परम्परा इस प्रकार है, (१) उपालि , (२) दासक, (३) सोणक, (४) 

सिग्गव, (५) मोग्गलिपुत्त तथा (६) महिन्द। सर्वास्तिवादियों के मतानुसार 

छुक दूसरी परम्परा हूँ,” जो उनके सम्प्रदाय के अनुसार प्रामाणिक मानी जाती है । 
चंकि भिन्न भिन्न सम्प्रदायों ने अपने अपने सम्प्रदायों के अनुसार इन परम्पराओं का 
उल्लेख किया है, अतः उनमें कम या अधिक प्रामाणिक होने का सवाल ही नहीं 
उठता ) वे सब अपनी अपनी दृष्टि से प्रामाणिक हे और आदिम स्रोत तो हर हालत में 
बुद्ध और उनके प्राथमिक शिष्य हे ही। सिहल के स्तूप, विहार और चेत्यों के तो 
बड़े ही विस्तृत विवरण 'महावंस' में उपलब्ध हें। महाविहार, अभयगिरि विहार, 
थूपाराम, महामंघवण्णाराम, लोहपासाद आदि विहारों के वर्णन लंका में बौद्ध 
धर्म के विकास पर बड़ा अच्छा प्रकाश डालते हे और पुरातत्त्व के विद्यार्थी के 
लिए अध्ययन के अच्छे विषय हैँ। इसी प्रकार धार्मिक उत्सवों के भी वर 
वित्रमय वर्णन उपलब्ध हैं। सब से बड़ी बात तो भारत और सिहल के शताब्दियों 
तक के पारस्परिक आदान-प्रदान का इन ग्रन्थों में बड़ा सुन्दर चित्रण है। तत्कार्ल,न 
भारतीय इतिहास और भूगोल मानो इन ग्रन्थों में पुनरज्जीबित हो उठता है। 
राजगृह, कौशाम्बी, वेशाली, उज्जयिनी, पुष्पपुर, नालन्दा आदि भारतीय सांस्कृतिक 

केन्द्रों की स्मृति दीपवंस' और 'महावंस' में कितनी हरी-भरी है, यह उन्हें पढ़ते 
ही देख बनता हैं। कपिलवस्तु, कुशावती, कुशीनारा, गिरिब्रज, जेतवन, मधुरा 
(मथुरा ), उरुवेला, काशी, ऋषिपतन (इतिपतन ), पाठलिपुत्र, वाराणसी 
आदि वृद्ध-स्मृति से अंकित भारतीय नगरों, तथा इसी प्रकार अंग, मगध, चम्पा, 
मलल, बेव्ठुवन, इन्द्रप्रस्थ, भरुकच्छ, सुप्पारक, तक्षशिला, सागल (स्थालकोट ), 
अवन्ती, मद्र, प्रयाग (पयाग) आदि स्थानों तथा उतने ही अधिक लंका-द्वीप के 
सांस्कृतिक केन्द्रों और स्थानों से, जो इन ग्रन्थों में बणित है, तत्कालीन भूगोरू का 
ही निर्माण किया जा सकता है। पालि साहित्य के इतिहास में भी इन भ्रन्थों का 
साक्ष्य त्रिपिटक की प्राचीनता सम्बन्धी उस परम्परा का समर्थन करता है जिसके 
दर्शन हम पहले अशोक के अभिलेखों और 'मिलिन्द पञुह' में करते हैं। इन दोनों 
अन्धों में ही तीनों पिटकों, पाँचों निकाओं और उनके विभिन्न ग्रन्थों के नाम ले 
लेकर, उनके वर्गों, पञठ्च्यासकों, संयुत्तों और वर्गों के पूरे  ब्यौरे दे देकर 
१. जिसके उद्धरण के लिए देखिये राहुल सांकृत्यापन : अभिधर्मकोश पृष्ठ ८ 
(भूमिका ) 

उद्धुत किया गया है । इससे यह स्पष्ट रूप से प्रमाणित होता है कि पालि त्रिपिटक | 
इनके प्रणयन-काल में उसी नाम और वर्गीकरण में विद्यमान था, जिसमें वह॒ आज है । 


चुलबंस 

जैसा पहले कह! जा चुका हैं, महावंस' ३७वें परिच्छेद की ५० वीं गाथा 
पर समाप्त हो जाता है और वह लंका के इतिहास का महासेन के शासन-कारू 
(३२५-३५२ ई० ) तक बर्णन करता है । उसके बाद का लंका का क्रमबद्ध इतिहास 
भी इसी ग्रन्थ के परिवद्धित अंश के रूप में बाद में उसके साथ ही जोड़ दिया गया। 
यह जुड़ा हुआ अंश अठारहवी शताब्दी के उत्तराद्ध तक अथवा यदि उसके आधु- 
निकतम रूप को भी उसी के साथ संयुक्त मानें तो ठीक १९३५ ई० तक लंका के 
इतिहास का क्रम-बद्ध निरूपण करता हैँ। महावंस' के ३७ वें परिच्छेद की ५० वीं 
गाथा के बाद का यह परिवद्धित अंश 'चूलवंस' के नाम से प्रसिद्ध हूँ । चूलबंस' 
सन्‌ ३५२ ई० (महासेन के शासन-काल की अन्तिम साल ) से लेकर ठीक आधुनिक 
काल तक (उसके आधुनिकतम विकसित रूप को सम्मिलित कर) लंका के 
इतिहास का वर्णन करता है। यह रचना पाँच भिन्न भिन्न व्यक्तियों द्वारा भिन्न 
भिन्न कालों में हुई है, जिसका क्रमानुसार विवरण इस प्रकार हँ-- 


(१) सिहल प्रवासी स्थविर धम्मकित्ति (धर्मकीति) नामक बरमी भिक्षु ने, जो 
प्रसिद्ध सिहली राजा पराक्रमबाहु द्वितीय के समकालिक थे, तेरहवीं 
शताब्दी के मध्य भाग में सर्वेप्रथम महानाम द्वारा ३७ वें परिच्छेद की 
५० वीं गाथा पर छोड़े हुए 'महावंस' का परिवद्धन किया। सेतीसमें 
अध्याय में १९८ गाथाएँ जोड़ कर उसे सात राजा' शीषंक दिया और 
फिर ७९ परिच्छेद तक ग्रन्थ-रचना को। राजा महासेन के पुत्र सिरि- 
मेघवण्ण (श्री मेघवर्ण) से इन्होंने अपने विषय का प्रारम्भ किया और 
उसे पराक्रमबाहु प्रथम (१२४०-१२७५) के शासन-काल तक छोड़ा । 
इस बीच में उन्होंने ७८ राजाओं का कालानुक्रम-पूर्वक वर्णन किया, जो 

१. रोमन लिपि में डा० भायगर द्वारा सम्पादित, पारलि टंक्‍्सूट सोसायटी द्वारा 

प्रकाशित, १९३५; इस ग्रन्य के सिहुली और बरमो संस्करण भो उपलब्ध हें। 

निश्चिततम इतिहास ही है। अकंल पराक्रमबाहु प्रथम का ही वर्णन इस 
भाग में १८ अध्यायों में किया गया है। पराक्रम-बाहु ने द्रविड़ों को हराया 
था और बौद्ध धर्म के स्तूपों, विहारों आदि क॑ निर्माण के द्वारा बड़ी सेवा 
की थी। महानाम ने जिस प्रकार दुट्ठगामणि के वर्णन से एक ऐतिहासिक 
महाकाव्य की रचना कर डाली है, उसी प्रकार यहाँ पराक्रमबाहु को एक 
महाकाव्योचित प्रभावशील वर्णन का विषय बनाया गया है। 

(२) चूलवंस' का द्वितीय परिवद्धंन बुद्धरक्षित नामक भिक्षु ने किया। इन्होंने 
८० वें परिच्छेद से लेकर ९० वें परिच्छेद तक रचना की । पराक्रमबाहु 
द्वितीय से आरम्भ कर इन्होंने अपना विषय पराक्रमबाहु चतुर्थ पर छोड़ा । 
इस भाग में इन्होंने २३ राजाओं का वर्णन किया। 
चूलवंस' का तृतीय परिवद्धंन सुमंगल स्थबिर ने किया। इन्होंने ९१ वें 
परिच्छेद से १०० परिच्छेद तक रचना की। भुवनेकबाहु तृतीय के काल से | 
ले कर इन्होंने अपने विषय को कीतति श्री राजसिंह (कित्ति सिरिराजसीह ) 
की मृत्यु (१७८५ ई०) तक छोड़ा । इस बीच में उन्होंने २४ राजाओं का 
वर्णन किया। इसी अंश में हमें ईसाई धर्म प्रचारकों के लंका में आने की 
सूचना भी मिलती है। 

(४) चूलवंस' का चौथा परिवद्धन सुमंगलाचार्य तथा देंवरक्षित ने किया। यह 
परिवद्धंन केवल १०१ वें परिच्छेद के रूप में लिखा गया। इसमें लंका के 
दो अन्तिम राजा सिरि राजाधिराज सीह (श्री राजाधिराज सिंह) और 
सिरि विवकम राज सीह (श्री विक्रमराज सिह) का वर्णन है, और लंका 
के अंग्रेजों के हाथ में चले जाने की भी सूचना है। यह अंश १७८५ और 
१८१५ ई० के बीच के लंका के इतिहास का वर्णन करता है। 

(५) सन्‌ १८१५ से १९३५ ई० तक का लंका का इतिहास सिहली भिक्षु स्थविर 
युगिरल पञ्ञ्यानन्द नायक पाद-द्वारा लिखा गया हैं। यदि चाहें तो इसे भी 
चूलवंस' का ही परिवर््धित स्वरूप कह सकते हैं, और चाहें तो अछूग 
स्वतंत्र ग्रन्थ भी मान सकते हैं। प्रकाशित (१९३६) तो यह स्वतंत्र ग्रन्थ के 
रूप में ही हुआ है। सिंहल की आधुनिक पालि-रचना की प्रगति पर इस 
ग्रन्थ से पर्याप्त प्रकाश पड़ता है। 


अीसिक्न 
- 
१५ बकन्‍मीी 

बुद्धघोसुप्पत्ति * 

बुद्धघोसुप्पत्ति (बुद्धधोषोत्पत्ति ) बुद्धघोष की जीवनी के रूप में लिखी गई 
रचना है। इसके प्रणेता महामंगल नामक सिहली भिक्षु थे, जो गन्धटठि' नामक 
(उपसर्गसम्बन्धी ) व्याकरण-प्रन्थ के भी रचयिता थे*। इनका काल चौदहबीं 
शताब्दी हैं। बुद्धघोसुप्पत्ति' में अलौकिक विधान इतना अधिक है कि उसका 
वास्तविक ऐतिहासिक महत्त्वांकन नहीं किया जा सकता। बुद्धधघोष की वाल्या- 
वस्था और प्रारंभिक शिक्षा तथा धर्म-परिवर्तन का वर्णन करते समय ऐसा मालूम 
पड़ता है मानो 'मिलिन्द पहह' के नागसेन और रोहण तथा महावंस' (परिच्छेद 
०) के सिग्गव तथा मोग्गलपुत्त तिस्स सम्बन्धी प्रकरणों क॑ नमूनों को ही रूपान्तर 
कर के रख दिया गया हैं। यद्यपि लेखक ने बृद्धघोष के जन्म, बाल्यावस्था, 
प्रारम्भिक शिक्षा, धर्म-परिवर्तेन, ग्रन्थ-रचना आदि सभी का विस्तारपूर्वक 
वर्णन किया है, किन्तु ऐतिहासिक बुद्धि का उसने अधिक परिचय नहीं दिया हैं। 
बुद्धदत्त-हत विनय-विनिच्छय' के अनुसार बुद्धदेत्त ने बुद्धघोष-कृत विनय और 
अभिधम्म पिटक सम्बन्धी अट्ठकथाओं को ही क्रमशः अपने 'विनय विनिच्छय' 
और अभिवम्मावतार' के रूप में संक्षिप्त रूप दिया था। किन्तु बुद्धघोसुप्पत्ति' में 
बुद्धदत्त का प्रथम लंका-गमन दिखा कर बुद्धघोष को अपना अपूर्ण काम पूरा 
करने का आदेश देते दिखाया गया हैं। निश्चय ही विनय विनिच्छय' का ही 
प्रमाण यहाँ दुढ़तर माना जा सकता हैँ। इस प्रकार की एक-दो ऐतिहासिक भूले 
'बुद्धघोसुप्पत्ति' के रचयिता ने और भी की है ।* वास्तव में बात यह है कि स्थविर 


१७७७७ ०७ आर शा 


१. जेस्स प्ले द्वारा रोमन लिपि में सम्पादित, रून्दन १८९२ 

२. देखिये भेबिल बोड : दि पालि लिटरेचर आँब बरमा, पृष्ठ २६, डे जॉयसा । 
केटेलाग , पृष्ठ २३; देखिये आगे दसवे अध्याय में व्याकरण-साहित्य का 
विवेध्न भी । 

३. देखिये विमलाचरण लाहा: वि लाइफ एंड वर्क ऑब बुद्धघोष, पृष्ठ ४४-४७; 
देखिये उन्हीं का 'हिस्ट्री आव पालि लिटरेचर', जिल्द दूसरी, पृष्ठ ५५९; 
सिलाइये जेम्सप्रे द्वार/ सम्यादित एयं अनुवादित बुद्ध थो तुप्पत्ति की भूसिका भी । 

४. देखिये बिमलाचरण लाहा : दि लाइफ एंड वर्क आँव बुद्धघोष, पृष्ठ ४३-४४। 

महामंगल ने केबल अनुश्रुति के आधार पर चौदहवीं शताब्दी में इस रचना को 
ग्रथित किया था, अतः साक्षात्‌ जीवन से प्राप्त मौलिकता या सच्चाई उनकी 
रचना में नहीं आ सकती थी। महावंस' के ३७ वें परिच्छेद के परिवरद्धित संस्करण 
में सिहल-प्रवासी बरमी भिक्ष्‌ धम्मकित्ति (१३ वीं शताब्दी ) ने भी यद्यपि बुद्धघोष 
से शताब्दियों बाद अपने वर्णन को ग्रधित किया था किन्तु उसकी प्रामाणिकता 
फिर भी 'बुद्धघोसुप्पत्ति' से अधिक है । 'महावंस' (या ठीक कहें तो चूलवंस ) के इस 
प्रकरण की तुलना में बृद्धघोसुप्पत्ति का वर्णन कम ऐतिहासिक मूल्य काही 
मानना पड़ेंगा। महावंस' के उपर्यक्त विवरण का साक्ष्य स्वयं बुद्धघोष और वृद्धदत्त 
आदि की अट्ठकथाओं के कतिपय वर्णनों से मिल जाता है, जब कि बुद्धघोसुप्पत्ति 
के बर्णनों से उनका कही कही विरोध भी हैँ, जैसा एक उदाहरण में हम ऊपर देख 
चके है । अत: ऐतिहासिक रूप से वह उतना विश्वसनीय नहीं माना जा सकता। 
जो तथ्य उसके प्रामाणिक भी हे, वे भी 'महावंस' के वर्णण पर ही आधारित हैं, 
यह उनकी शैली से ही स्पष्ट हो जाता हैं । स्वयं ऊेखक ने भी स्वीकार किया है कि 
उसका वर्णन 'पूर्वाचार्यो (एब्बाचरिया) पर आधारित है। उत्तरकालीन बंश- 
ग्रन्थों यथा गधवंस,” सासन वंस तथा सद्धम्मसंगह? में भी बद्धघोष की 
जीवनी के साथ साथ इस ग्रन्थ का भी उल्लेख हुआ है (विशेषत. सासनवंस में )। 
ये सभी 'महावंस' के उपयुक्त परिवरद्धित अंश पर इतने आधारित हे कि इनमें 
कोई नई बात ही ढूढना व्यर्थ हू। बुद्धधोगुप्पत्ति' का दूसरा नाम 'महाबुद्धधोसस्स 
निदानवत्थु' (महाबुद्धघोषस्थ निदानवस्तु) भी हे। 


सद्धम्मसंगह * 

सद्धम्मसंगह' एक गद्य-पद्म मिश्रित रचना हैं, जिसमें बुद्ध-शासन के संग्रह 
के साथ साथ प्रारम्भिक काल से लेकर १३ वीं शताब्दी तक के भिक्षु-संघ के इतिहास 
का वर्णन है। दीघ, मज्मिम, संयुत्त, अंगृत्तर और खुदक-निकायों का निर्देश इस 


! कल्प उेन्‍्मा आपका 





१. जनेल आऑब पालि टेक्सूट सोसायटी १८८६ में प्रकाशित संस्करण, पृष्ठ ६६ 
२. पृष्ठ ३० (मेबिल बोड द्वारा सम्पादित, पालि टैक्सूट सोसायटी, १८९७) 

३. जर्मेल ऑफ पालि टेक्‍्सूट सोसायटी, १८९० में प्रकाशित संस्करण, पृष्ठ ५५ 
४. सद्घानन्द द्वारा जनेल आँब पालि टेक्स्ट सोसायटी, १८९० में सम्पादित ॥ 

ग्रन्थ में हुआ है । अभिधम्म-पिटक के ग्रन्थों का भी उल्लेख हुआ है । तीन बौद्ध 
संगीतियों के वर्णन में कोई नई बात यहाँ नहीं कही गई है। चुल्ल वग्ग (विनय- 
पिटक ) , बुद्धघोष की अट्ठ कथाओं और दीपवंस, महावंस के आधार पर संकलित 
सामग्री का उपयोग कर के ही इन वर्णनों को ग्रथित कर लिया गया है। तृतीय 
संगीति के बाद धर्म-प्रचार कार्य का विस्तृत विबरण इस ग्रन्थ में भी दिया गया 
है और दीपवंस, महावंस तथा समन्तपासादिका के समान उन भिक्षुओं के नामों का 
उल्लेख भी किया गया है जिन्हें धर्म-प्रचार के लिए देश-विदेश में भेजा गया था | 
इस प्रकार 'सद्धम्मसंगह के वर्णनानुसार थेर मज्भमन्तिक काइमीर और गन्धार 
को भेजे गए, महादेव थेर महिष मंडल को भेजे गये, रक्खित थेर वनवासी-प्रदेश 
को, योनक (ग्रीक) धम्मरक्खित थ्रेर अपरान्तक को, महाधम्मरक्खित थेर 
महारट्ठ (महाराष्ट्र) को, महारक्खित थेर योनक (यवनक-ग्रीस) प्रदेश को, 
मज्मिम थेर हिमालय-प्रदेश को, सोणक और उत्तर सुवण्णभूमि (सुवर्णभूमि-पेगू 
-बरमा) को, और महेन्द्र (महिन्द) तथा इत्थिय, उत्तिय, सम्बल और भहुसाल 
भिक्ष लंका को भेजे गये । यह वर्णन महावंस के समान ही है । सद्धम्मसंगह' में 
कुल ४० अध्याय हैं। नवें अध्याय में अनेक ग्रन्थों और उनके रचयिताओं का 
वर्णन है। सद्धम्मसंगह' धम्मकित्ति महासामी (धर्मकीति महास्वामी) नामक 
भिक्षु की रचना है, जिनका काल चौदहवीं शताब्दी का उत्तर भाग है। बालावतार- 
व्याकरण को गन्धवंस में वाचिस्सर की रचना बताया गया है, किन्तु एक अन्य 
परम्परा। के अनुसार उसके भी रचयिता सद्धम्मसंगह के रचयिता धम्मकित्ति 
महासामी नामक स्थविर ही हूं । 


महाबोधिवंस " द 

'महाबोधि वंस' या बोधिवंस' अनुराधपुर में आरोपित बोधिवक्ष की कथा 

हैं। यह ग्रन्थ गद्य में हे। लेखक ने बोधि-बृक्ष के इतिहास के रूप में बुद्ध-धर्मं के 

१. रोमन लिपि में एस० ० स्ट्राग द्वारा सम्पादित, पालि टेकक्‍्सूट सोसायटो द्वारा 

प्रकादित, लन्दन १८९१; इस ग्रन्थ का सिहली संस्करण, इसके झेलक के तास 

के भिक्षु (उपतिस्स) द्वारा सम्पादित किया गया है किया गया है कोलस्बों 
१८९१। 

प्रारंभिक इतिहास का वर्णन किया है, जो निदान-कथा, दीपवंस, महावंस आदि 
प्राचीन स्रोतों पर आधारित है। बुद्ध दीपंकर से प्रारम्भ कर, जैसा वंश-पग्रन्थकारों 
ने अक्सर किया है, तीन बौद्ध संगीतियों का विवरण महेन्द्र का लंकागमन, महा- 
विहार, चेतियगिरि विहार आदि का प्रतिग्रहण, इन सब बातों का विवरण इस 
ग्रन्थ में भी किया गया है। महाबोधि वंस' के रचयिता सिहली भिक्षु उपतिस्स 
(उपतिप्य ) थे, जिनका समय डा० गायगर के मतानुसार ग्यारहवीं शताब्दी 
का मध्य भाग हैं।? एस० ए० स्ट्रॉंग ने इनका समय बुद्धनोष के समकालिक 
माना है, जिसका प्रतिवाद डा० गायगर ने किया है।'* वर्णन-शैली को देखते 
हुए महाबोधिवंस' की समानता उत्तरकालीन वंदा-ग्रन्थों से ही अधिक दिखाई 
पड़ती हैं, अत: गायगर के मत को ठीक मानना अधिक युक्िति-युक्त जान 
पड़ता हैं 

थूपवंस * 
थूपबंस' सिहली भिक्ष्‌ सारिपुत्त के शिष्य वाचिस्सर की रचना है। इन 

वाचिस्सर के विषय में हम आठवें अध्याय में काफी कह आये हैँं। गन्धवंस' में 

इस ग्रन्थ का तो उल्लेख है” किन्तु इसके लेखक का कोई नाम वहाँ नहीं दिया 
हुआ है। यह ग्रन्थ गद्य में है। निदान-कथा, समन्‍्त पासादिका, महावंस तथा 
महावंस-टीका आदि से यहाँ सामग्री संकलित की गई हैं। थूपवंस” की रचना 

१. दीपबंस एंड महाबंस, पृष्ठ ७९ (कुमारस्वामी का अंग्रेजी अनुवाद) ; देखिये 
उनका पालि लिटरेचर एंड लेग्वेज, पृष्ठ २७ 

२. देखिये उनके द्वारा सम्पादित महाबोधिवंस' की प्रस्तावना। 

३. पालि लिटरेचर एंड लेंग्बेज पुष्ठ ३७, पद-संकेत १। 

४. हस भ्रन्थ का सम्पादन डा० लाहा ने किया है जिसे पालि टेक्सट सोसायटी ने 
सन्‌ १९३५ में प्रकाशित किय। हें । सिहलो लिपि में यह ग्रन्थ धस्मरतन द्वारा 
सम्पादित है, कोलम्बो १८९६। डा० विभमलाथरण लाहा ने इस ग्रन्थ का 
अंग्रेजी अनुवाद भी किया है जो बिबलियोथेका इंडिका सीरीजक्ष (१९४५) 
में श्रकाशित हुआ हैं । 

५. पृष्ठ ३० 

१३ बीं शताब्दी के आदिम भाग में हुई थी। ते रहवीं शताब्दी में ही इस ग्रन्थ का 
उंसहली रूपान्तर भी किया गया था।" 
जैसा उसके नाम से स्पष्ट है, थूपवंस' (स्तृपवंश) भगवान्‌ बुद्ध की धातुओं 
पर स्मारक रूप से निर्मित स्तूपों' का इतिहास हैँ । महापरिनिव्वाण-सुत्त 
में ही हमने देखा है कि भगवान्‌ बुद्ध के परिनिर्वाण के बाद उनके शरीर के 
अवशिष्ट चिन्हों पर आठ बड़े स्तूपों का निर्माण किया गया था। महावंस' के 
विवरण में भी हम देख चुक ह॑ कि किस प्रकार लंका के राजा दुटूठग।मणि ने महा 
स्तृप' आदि कई विज्ञाल स्तूपों का निर्माण किया था। बुद्ध-परिनिर्वाण-काल से 
लेकर दुट्डगामणि के समय तक निर्मित स्तूपों का क्रमबद्ध इतिहास वर्णन करना ही 
इस ग्रन्थ का विषय है। ब॒द्ध-भक्ति से प्रेरित हो कर लंका के अनेक राजाओं ने 
विशाल विहारों और स्तूपों का निर्माण कराया था, अत: उसके इतिहास में उनका 
भी एक विशेष महत्त्व हे, इसमे सन्देह नहीं । स्तूपों का वर्णन करना ही केबल एक 
मात्र विषय थूपवंस' का नहीं है। उसने इसे आधार मान कर बौड़ धर्म के पूरे 
इतिहास का ही वर्णन दुट्टगामणि के समय तक कर दिया हैं। इस ग्रन्थ के तीन 
मुख्य भाग है| पहल भाग में गौतम बुद्ध के पूवेवर्ती २४ ब॒द्धों का वर्णन किया गया 
हैं। बोधिसत्वों की चर्या का यह वर्णन प्रसिद्ध दीपंकर बुद्ध के समय से प्रारम्भ 
किया गया हूं, जैसा कि प्राय: अन्य सब बंश-प्रन्थों ने भी किया हे। दूसरे भाग में 
भगवान्‌ गौतम बुद्ध की जीवनी है। जन्म से छेकर महापरिनिर्वाण तक भगवान्‌ 
बुद्ध की जीवनी यहाँ बड़ी प्रभावशाली शैली मे वर्णित की गई है। तीसरे भाग में, 
जिसे ग्रन्थ के शीर्षक' को देखते हुए उसका प्रधान अंश ही कहा जा सकता हैं, 
भगवान्‌ बुद्ध की धातुओं पर निर्मित स्तूपों का और उनके उत्तरकालीन इतिहास का 
१. कहीं कहों इस सिहुली रूपान्तर की, पालि 'थूपवंस' से अल्प विभिन्नता भी ह। 
उदाहरणत: सिहली शपयंस' में धम्मचकक्‍्क पवत्तन-सुत्त' के उपदेश का विवरण 
है जब कि पालि भूपबंस' में केवल 'धम्मवकक्‍्कपवत्त-सुत्तो' कह कर उसका 
निर्देश कर दिया गया है। मौलिक रूप से दोनों समान हे। देखिये 'महाबोधि' 
सई-अजून १९४६, पृष्ठ ५७-६० में डा० बिमलाचरण लाहा का “थूप्ंस' 
अीषेक लेख । 

वर्णन किया गया है,। जैसा अभी कहा जा चुका है थूपवंस' में 'महावंस', 'समन्‍्त« 
पासादिका', “निदान-कथा' आदि की अपेक्षा नवीन कुछ नहीं है । देवानं पिये 
तिस्स के काल से लेकर दुट्ठगामणि के कार तक का वर्णन तो प्रायः शब्दश:ः 
महाबंस' पर ही आधारित है । लेखक ने (स्तूपों के चारों ओर) व्यवस्थित कर 
उसे एक नया रूप अवद्य दे दिया हे । उसकी विषय-वस्तु का कुछ संक्षिप्त विवरण 
यहाँ अपेक्षित होगा । 
ग्रन्थ के आरंभ में लेखक ने बताया है कि पूर्ववर्ती पालि वर्णनों को पूर्णता 
देने के छिए हैं। उसने इस ग्रन्थ की रचना की है। उसके बाद उसने बताया है कि 
चार प्रकार के व्यक्ति स्तूपाई हैँ, यथा तथागत, प्रत्येक बुद्ध/ (व्यक्तिगत रूप 
से ज्ञानी, किन्तु लोकों के उपदेष्टा नही) तथागत के शिष्य, और राज-चक्रवर्ती । 
जिस चेत्य में इनमें से किसी के शरीर के अवशिष्ट चिन्ह रखे जाये वही स्तूप' 
(थूप) हैँ । इसके बाद गौतम बुद्ध के पूवब॑वर्ती बुद्धों का विस्तृत वर्णन है । 
उनके सम्बन्ध में जो स्तृप बनाये गये उनका भी वर्णन है । यह सब इतना पौराणिक 
हैं कि इसका वर्णन करना यहाँ अप्रासंगिक होगा । ग्रन्थ के दूसरे भाग में छखक 
ने बृद्ध-जीवनी का वर्णन किया है और तीसरे या अन्तिम भाग में उनके शरीर 
चिन्हों के ऊपर निर्मित स्तृपों का | भगवान्‌ ब॒द्ध के महापरिनिर्वाण के बाद उनके 
दरीर का दाह संस्कार-जिस प्रकार किया गया उसका यहाँ बिलकुल उसी प्रकार 
वर्णन हें जैसा महापरिनिब्बाण-सुत्त में । अतः उसकी यहाँ प्ुनरावृत्ति करने 
की आवश्यकता नहीं । महापरिनिब्बाण-सुत्त के मूल आधार पर ही यहाँ बताया 
गया हैं कि भगवान्‌ की धातुओं को बाँटन के लिए कुआनारा के मत्लों, मगध के 
अजातशत्र ,बेशाली के लिच्छवियों, कपिलवस्तु के शाक्यों, अल्लकप्प के बूलियों, 
रामगाम के कोलियों, बेठदीपक के एक ब्राह्मण और पावा के मल्लों आपस 
में कगड़ा होने ही वाला था कि द्रोण नामक ब्राह्मण के सामयिक शब्दों (शास्ता 
शान्तिवादी थे, उनके धातुओं पर इस प्रकार का भंगड़ा उचित नहीं) को 
मानकर उन्होंने उन्हें आठ भागों में विभकत कर लिया, जिन पर आठ महास्तूपों 
का निर्माण राजगह, वेशाली, कपिलवस्तु, अल्लकप्प, रामगाम, बेठदीप, पावा 
और कुशीनारा, इन आठ स्थानों में किया गया । रामगानम के स्तूप में निहित 
थातुएँ ही बाद में सिहुल ले जाई गईं । इनका इतिहास इस प्रकार है। स्थविर 

महाकाश्यप के आदेश पर मगधराज अजातबत्रु ने वंशाली, कपिलवस्तु, अल्ल- 
कष्प, बेठदीप, पावा और कुशीनारा से बुद्ध की धातुओं को इकट्ठा करवाकर 
उन्हें राजगृह की धातुओं के साथ ही राजगृह के दक्षिण-पूर्वी भाग में एक महा- 
स्तूप में स्थापित किया । धर्मराज अशोक के समय में इन्हीं धातुओं के विभकत 
अंशों पर ८४ हजार चेत्यों का निर्माण हुआ । अशोक की राज्य-प्राप्ति, अभिषेक, 
धर्म-परिवर्तन आदि का भी उल्लेख यहाँ, महावंस' के वर्णन के अनुसार ही किया 
गया है। श्रामर्ण र न्‍्यग्रोध से उपदेश ग्रहण कर सम्राट्‌ अशोक ने ८४००० नगरों में 
८४००० धर्म-स्कन्धों की स्मृति में ८४००० विहारों का निर्माण करवाया । राज- 
गृह में अजातशत्र द्वारा पूर्व स्थापित धातुओं के विभकत अंशों पर ही इन ८४००० 
विहारों का निर्माण हुआ था, यह हम पहले कह ही च॒के हूँ | तृतीय बौद्ध 
संगीत के बाद स्थविर मोग्गलिपुत्त तिस्स द्वारा देश-विदेश में नाना धर्मो- 
पदेशों का भिजवाना जना दिखाया गया है । भिक्षुओं के नामों की सूची तथा जिन- 
जिन प्रदेशों में वे भेजे गये थे, महावंस' से किसी भी फ्रकार भिन्न नहीं है । हम पहले 

देख ही चुके हे कि सद्धम्मसंगह' और महाबोधिवंस' जैसे ग्रन्थों की भी यही स्थिति 

हैं। दीपवंस' महावंस' समन्‍्त पासीदिका' 'महावंस-टीका' आदि में कही हुई बातों 
को ही यहाँ बार बार दुहराया गया है । स्थविर मोर्गलिपुत्त तिसस्‍स के आदेशानुसार 
थेर मज्कन्तिक काश्मीर और गान्धार को, थेर महादेव महिंसक मंडल को, थेर 

रक्वित वनवासी-प्रदेश को, थेर योनक (ग्रीक) धम्मरक्खित अपरान्तक को, 

महाधम्मरक्खित महाराष्ट्र को, थेर महारक्खित योनक लोक को, थेर 
मज्मिम हिमवन्त प्रदेश को, थेर सोण और उत्तर सुवर्णभूमि को और 
थेर महिन्द (महेन्द्र), इत्तिय, उत्तिय और भहसाल तम्बपण्णिदीप (लड्धाद्वीप) 

को भेजे गये | दीपवंस' और महावंस' के समान “थूपवंस' में में भी इस धर्मे-प्रचार 

का श्रेय स्थविर मोग्गलिपुत्त तिस्स को ही दिया गया हैं और इस प्रसद्भ में अशोक 
के नाम का उल्लेख नहीं किया गया है । इसके विपरीत अशोक ने अपने दूसरे 
और तेरहवें शिलालेखों में अपने द्वारा किये हुए धर्म-प्रचार-कार्य का उल्लेख किया 
है और वहाँ स्थविर मो'गलिपुत्त तिस्स का कोई उल्लेख नहीं है । सम्भवत: भिक्षु- 
संध और धम्म-राजा दोनों की ओर से ही स्वतन्त्र रूप से धर्म प्रचार का कार्य आरम्भ 
किया गया था | इस समस्या का विवेचन हम महावंस' का वर्णन करते समय कर 

के हैं। किस प्रकार दीपवंस' 'महावंस' आदि के धर्म-प्रचार-कार्ब का विवरण, 
“जिसके आधार पर ही इन उत्तरकालीन-वंश-ग्न्थों ने अपने वर्णन ग्रथित किये 
हैं, साँंची और भारहुत के स्तूपों से समर्थित प्राप्त करता है, यहभी हम वहाँ दिखा 
चुके हे । अशोक और उसके समकालीन लझ्डकाधिपति देवानं पियतिस्स के बीच पार- 
स्परिक भेंटोंके आदान-प्रदानका वर्णन करने के बाद थूपवंस' में महेन्द्रादि भिक्षुओं 
में धम-प्रचार कार्य का वर्णन किया गया है । देवानं पिय तिस्स के बौद्ध धर्म स्वीकार 
कर लेने के बाद उसकी भतीजी अनुलादेबी को प्रब्रज्या ग्रहण करने की 
इच्छा हुई। इस विधि को सम्पन्न कराने के लिये सम्राट्‌ अशोक की प्रव्नजित 
पुत्री संघभित्रा भारत से बुलाई गई। वह बोधिव॒क्ष की डाली लेकर वहाँ पहुँची 
है । अनुला देवी की प्रव्नज्या के बाद देवानं पिय तिस्स सम्पूर्ण लड्ला द्वीप (तम्ब- 
पण्णि दीप) में एक एक योजन के फासले पर स्तूपों का तॉँता फैला दिया। 
इन स्तूपों में रखने के लिए तथागत के शरीर में अवशिष्ट चिन्हों को उसने श्राम- 
णेर सुमन को भेज कर अपने मित्र देव-प्रिय राजा अज्ञोक से मँगाया जिसे उसने 
बुद्ध द्वारा प्रयुक्त भिक्षा पात्र में रखकर अपने कल्याणमित्र के पास आदर पृर्वक 
भेजा था । देवानं पिय तिस्स के बाद दमिलों द्वारा लड्जा के सताये 
जाने का वर्णन हैं। यह वर्णन महावस' के समान ही है। लड़का के 
इतिहासों-ग्रन्थोंम इसकी निरन्तर पुनरावृत्ति इसकी सत्यता की सूचक हैं । 
राजा दुट्ठगगामणि इन दमिलों को परास्त कर लद्लाय को एक अभिन्न राजनैतिक 
और सांस्कृतिक सूत्र में बाँध दिया हैं । लक्षक-दीपं एकछत्तमकासि' । 
लड़का-दीप में उसने एक छत्र राज्य की स्थापना की । जिस प्रकार 
'महावंस' के इट्ठगामणि को एक राष्ट्रीय नेताके रूप में चित्रित किया 
“गया हैँ, वही बात यहाँ भी पाई जाती है । दमिलों और उनके नेता एलार की 
दुट्ठ-गामणि के हाथ पराजय आदिके ऐतिहासिक वर्णनोंके लिए इस ग्रन्थ का 
“महावंस' आदि की अपेक्षा भी अतिरिक्त महत्त्व है, इसमें सन्देह नहीं । राजा दुट्‌- 
ठगामणि ने ९९ विहार बनवाये, जिनमें मरीचर्वाट्ट, लोहाप्रासाद और महास्तूप 
बड़ निर्माण-कार्य थे। किस प्रकार महास्तूप पर छत्र चढ़ने से पूर्व ही उसकी मृत्यु 
हो गई और अपने छोटे भाई को उसे पूरा करने का आदेश दे कर, भिक्षु संघ को 
विहार को समपित कर तथा रोग-शय्या पर पड़ हुए ही स्तृप की तीन बार प्रदक्षिणा 

कर , बुद्ध, धर्म और संघ की बन्दना करते हुए इस श्रद्धालु राजा ने तुषित-छोक 
में गमन किया,यह हम महावंस' के वर्णन में देख चके हें। उसी के समान यह यहाँ 
बर्णित हैं । महास्तूप का निर्माण दुट्ठगामणि ने बड़े प्रयास और रुचि से करवाया 
था। उसके अन्दर भगवान बुद्ध के जीवन सम्बन्धी अनेक चित्र यथा धर्मे-चक्रप्रव- 
तेन महापरि-निर्वाण-प्राप्ति आदि दिखाये गये थे। महास्तूप में रखने के लिये 
ब॒ंद्ध-शरीर के अवशिष्ट चिन्ह वही थे जिन्हें रामगाम के कोलियों ने अपने यहाँ 
स्थापित किया था और जो बाद में लद्»ुा में लाये गये थे।दुटठगामणि द्वारा 


ने 


निमित स्तूपों के वर्णत के साथ ही थूपवंस' का वर्णन समाप्त हो जाता है । 


ऊपर के विवरण से स्पष्ट है कि लड्भूत के धामिक इतिहास में थूपवंस' का 
बड़ा महत्व है । आज खंडहरों वेः रूप में भग्न या आधुनिक शहरों के नीचे 
विल्लीन प्रभूत पुरातत्व-सम्बन्धी सामग्री का वह परिचय देता हैं। लद्भु। की बुद्ध- 
भवित का भी वह परिचायक हैं । भारत और ल चछ्ु के मथु र, धर्म-निःश्चित सम्बन्धों 
की भी वह याद दिलाता हैँ । दमिलों द्वारा लड्क्डू पर किये गये आक्रमणों 
की याद दिला कर वह इस परिच्छेद को कुछ दुःखानृविद्ध भी करता है, भारतीय 
संस्कृति के अ-शोपक तत्व की कट व्याख्या भी करता है । किर भी मनुष्यों के लोभ 
ने जिसे नप्ट किया,क्षत विक्षत किया,धम्म ने उसे पुनरुज्णीवित किया,यह आश्वासन 
भी हमे यहाँ मिलता है । लड्णा के राजा और उनकी जनता आध्यात्तमिक प्रेरणा 
के लिये सदा भारत की ओर देखते रहे । अनुलादेवी की प्रह्ृज्या के लिये संघ- 
मित्रा बुलाई गईं | बोधि-वृक्ष की डाल रोपी गई । तब से दोनों देश एक हो गये ६ 
भारत के देश-काल का, उसके गांधार, काश्मीर और महिष-मंडल का, वनवासी, 
अ्परान्तक, महाराष्ट्र और सुवर्ण भूमि का, उसके विदिशा,रामग्राम, पावा, राज- 
गृह, वेशाली और कपिलवस्तु का, लड्जा के इस ग्रन्थ में निरन्तर स्मरण यही 
दिखाता है कि बुद्ध की स्मृति के साथ इस देश की स्मृति को भी छूद्भ[वासियों 
ने अपने इतिहास में कभी भूला नहीं है । 


अत्तनगलुविहार वंस 


'अननगल विहार वंस' का दूसरा नाम हत्थवनगल्लूविहारवंस' 
भी हू। 

सिंहली संस्करण में वह इसी नामसे छपा है। तेरहवीं शताब्दी के मध्य 
भाग की यह गद्य-पद्य मिश्चित रचना है ।इसमें ११ अध्याय हैं और 
* इसकी सबसे बड़ी विशेषता इसकी सरल, स्वाभाविक वर्णन-शली है ४ 
प्रथम आठ परिच्छेदों में लंकाधिपति सिरिसंबोधि (श्रीसंबोधि) का वर्णन 
है । अन्तिम तीन परिच्छेंदों में उन अनेक विहारों के निर्माण का वर्णन हैं, 
जो उपर्य कत राजा के अन्तिम निवासस्थान पर बनाये गये थे । अत्तसगल्ल' 
या अत्तनगल' नामक स्थान पर निर्मित विहार इनमें अधिक प्रसिद्ध होने के 
कारण, इसी के आधार पर इस ग्रत्थ का नाम 'अत्ततगल॒विहारबंस' पड़ा 
है । सिहली भिक्षु अनोमदस्सी के अनुरोध पर, जिन्हें पराक्रमबाहु द्वितीय 
(१२२९-२२४६ ई०) ने, महावंस ८६-३७ के अनुसार, यह विहार समपित 
किया था, यह रचना लिखी गई थी |”? इसके लेखक के नाम आदि का कुछ 
पता नहीं चलता । 
दांठवंस' 

दाठाबंसः की रचना तेरहवी शताब्दी के आदि भाग में सिहली भिक्षु 
सारिपुत्त के शिष्य महास्थत्रिर धर्मकीति (धम्मकित्ति महाथेर) ने की।३ 
यह भिक्षु संस्क्रेत, मागधी भाषा (पालि), तकंशास्त्र, व्याकरण, काव्य औरआगम 
आदि में निष्णात थे । इनका छन्‍्दों पर अगाध अधिक्तार था, यह दाठावंस' 
में प्रयुक्त नाना छन्‍्दों से विदित होता है । दाठा-वंस बुद्ध के दाँत-धातु की 
कथा है । इसका दूसरा नाम दन्तधातुबंस' भी हूँ। दाठावंस' की विषय-वस्तु 
बहुत कुछ 'थूपवंस' के समान ही है । उसके समान यहाँ यद्यपि गौतम बुद्ध के 





१. ग्रायगर : पालि लिटरेचर एंड लेंग्बेज, पृष्ठ ४४ 

२. रोमन लिपि में डा० रायस डेविड्स द्वारा जनंल आँव पालि टेक्सूट सोसायटी 
१८८४, में सम्पादित। देवनागरी लिपि में डा० विभलाजरण लाहा द्वारा 
सम्पादित एवं अंग्रेजी में अनुवादित, पंजाब संस्कृत सीरीज्ञ १९२५। सिहली: 
लिपि में जअससतिस्स द्वारा सम्पादित , केलनिय १८८३। 

३. देखिये जनंल आँब पालि टेक्‍्सूट सोसायटी, १८८६, पृष्ठ ६२ । 


( ५७६ ) 


'पूवेवर्ती बुद्धों का विस्तृत वर्णन नहीं किया गया है, किन्तु अन्य वर्णन प्रायः 
समान ही हैं । थूपवंस' में कथा का अन्त दुट्ठगामणि पर छाकर करदिया गया है 
जब कि दाठावंस' में वह लंकाधिपति कित्तिसिरि मेधवण्ण (कीति श्री मेघवर्ण ) . 
तक चलती हूँ। बुद्ध के दाँत के इतिहास के चारों ओर यहाँ बौद्ध धर्म के विकास 
के इतिहास का वर्णन किया गया है, जैसे “थूपवंस'' में स्तूपों की कथा के चारों 
ओर । कलिग के राजकुमार द्वारा लंका में बुद्ध के दाँतों का लाया जाना और 
वहाँ कीति श्री मेघवर्ण द्वारा उनका आदर-पूर्वक ग्रहण करना तथा अनराधपुर 
में लंका के राजा, भिक्षु संघ और उपासक जनता के द्वारा उसकी पूजा किया जाना 
आदि तथ्यों का वर्णन इस ग्रन्थ की मुख्य विषय-वस्तु है । 
छकेसधातुबंस* 

'छकेसधातुवंस' १९ वीं शताब्दी की रचना हैं । यह किसी बरमी भिक्षु 
की रचना है, जिसके नाम का पता नहीं । इसमेंभगवान बुद्ध के छः केशों 


के ऊपर बनवाये हुए स्तूपों का वर्णत हैं। यह एक गद्य-पद्य मिश्रित रचना 
है और इसकी शैली सरल है । 
गन्वंस' 

गन्धवंस (ग्रन्थ-वंश ) उन्नीसवीं शताब्दी में बरमा में लिखा गया । इतनी 
उत्तरकालीन रचना होते हुए भी इसी कोटि के अन्य वंश-प्रन्थों के समान 
इसका अल्प महत्व नहीं है । पालि-साहित्य के इतिहास-लेखक के लिए तो 
यह एक बड़ा सहायक ग्रन्थ हे । जेसा इसके नाम से विदित है, यह पालि- 
ग्रन्थों का इतिहास है । पालि ग्रन्थकारों और उनके ग्रन्थों का विवरण देना ही 
इसका मुख्य लक्ष्य है । पुस्तकों और उनके रचयिताओं को सूची, 
रचना-स्थान ओर रचना के उद्देश्य यहाँ दिये गये हैँ । पहले शत्रिपि- 
टक का विश्लेषण दिया गया है । फिर ग्रन्थकारों को तीन श्रेणियों में 


१. जनेल आँब पालि टंक्‍्सूट सोसायटी १८८५ में मिनयेक द्वारा सस्पादित । 


४. मिनयेफ द्वारा रोमन लिपि में जनंल आऑँब पालि टेक्‍्सूट सोसायटी, १ ८८६ 
में सम्पादित। 

विभकत किया गया है जो कालानूक्रम-परक भी हैं, (१) पोराणाचरिय (२) 
अट्ठकथाचरिय और (३) गन्धकाचरिय । पोराणाचरिय (पुराणाचार्य) 
धर्म संगीतिकार प्राचीन भिक्ष्‌ थे जिन्होंने बुद्ध-वचनों का संगायन और संकलन 
किया । अट्ठकथाचरिय (अर्थकथाचार्य ) वे भिक्ष्‌ थे जिन्होंने अत्यंत प्राचीन 
काल में पालि त्रिपिटक पर अट्ठकथाएँ लिखीं । उसके बाद गन्धकाचरियों 
(ग्रन्थकाचायों ) का समय आता है जिनमें पहले कुरुन्दी और महापच्चरी आदि 
सिहली अटठकथाओं के लेखक और बाद में बुद्धदत्त, बुद्धघोष, धम्मपाल आदि 
आते हैं। जिन ग्रन्थों के लेखकों का पता नहीं है, उनकी भी सूची गन्धवंस' 
कार ने दी है। लेखकों में कौन से भारत-वासी थे, या कौन से लंका-वासी 
थे, किसने रचना अपनी प्रेरणा से की, या किसने दूसरों के अनुरोध से की, इस 
प्रकार का भी विवरण देकर रचनाओं के रचना-स्थान और रचनोहेश्य पर 
प्रकाश डाला गया है । 'गन्धवंस' में निर्दिष्ट ग्रन्थकारों और उनके ग्रन्थों की सूची 
इस प्रकार है-- 


ग्रन्थकार रखित ग्रन्थ 


१. महाकच्चायन--- (१) कच्चायनगन्धो, (२) महानिरुत्तिगन्धो (३) 
चुल्लनिरुत्ति गन्‍्धो (४) नेत्तिगन्धो, (५) पेटकोपदेस- 
गन्धों, (६) वण्णनीतिगन्धों । 

२. बुद्धघोस-- (१) विसुद्धिमग्गो, (२) सुमंगलविलासिनी, (३) पपंच 

(बुद्धधोष ) सूदनी (४) सारत्थपकासिनी (५) मनोरथपुरणी, (६) 
समंतपासादिका, (७) परमत्थकथा (८) कंखाबितरणी 
(९) धम्मपदट्ठकथा (१०) जात- कत्थवण्णना, (११) 
सुहकपाठटठ कथा (१२) अपादानट्ठकंथा । 

३. ब्‌ द्धदत्त-- (१) विनियविनिच्छयो (२) उत्तरबिनिच्छयो, 
(३) अभिषम्मावतारों (४) मधुरत्यविलासिती । 

४. आनन्द-- मूलटीक दुआ, 

५. धम्मपाल-- . (१) नेत्तिषकरणट्ठ कथा (२) इतिवत्तक-अट्ठकथा 
(३) उदानट्ठकथा (४) चरियापिटंक-अट्ठकथा 

३७ 


' १८. 

(५)थेरगाथा-अट्ठकथा, (६) विमानवत्थुस्स विम- 
लविलासिनी नाम अटठकथा (७) पेतवत्थुस्स विमल- 
विलासिनी नाम अट्ठकथा (८) परमत्थमंजूसा (९) 
दीघनिकायद्ठकथादीन चतुन्नं अट्टकथानं लीनत्यपकासिनी 
नाम टीका( १० )जातक ट्ठकथाय लीनत्थपकासिनी नाम 
टीका, (११) परमत्थदीपनी (१२) लीनत्थवण्णना । 


विनय-गण्हि । 
६, महांवजिरबुद्धि-- 
(महावज्र बुद्धि ) 
७. विमलबृद्धि--- मुखमत्तदीपनी । 
८. चुल्लवजिरो-- अत्थव्यास्यानं । 
९, दीपंकरो-- (१) रूपसिद्धिपकरणं (२) रुपसिद्धिटीक॑ (३) 
सम्मपञ्चसुत्तं 
१०. चुल्लधम्मपालो-- सच्चसंखेप॑ 
११. कस्सपो--- (१) मोह विच्छेददी (२) विमतिच्छेदनी, (३) 
बुद्धवंस, (४) अनागतवंस 
१२. महानाम-- (१) सद्धम्मपकासिती (२) महावंस (३) चुल्लवंस 
१३ उपसेन--- सद्धम्मद्ठिटीक । 
१४. मोग्गल्लान---  मोग्गल्लान व्याकरणं । 
१५. संधरक्खित--- सुबोधलडूुर 
१६. वुत्तोदयकार-- (१) वृत्तोदय, (२) संबंध-चिन्ता (३) नवटीक॑ । 
१७. धम्मसरिं--- खुहू-सिक्‍्खें । 
(पर्मश्री 
अनुरुद्ध-- खुह सिक्‍ख । 
१९. अनुरुद्ध--- (१) पमरमत्थविनिच्छयं॑ (२) नाम-रूप-परिच्छेदं 


(३) अभिषम्मत्थसंगहप्पकरणं 


० खेम--- खेम॑ 


२१. 


४५. 

सारिपुत्त--. !(१) सारत्थदीपनी (२) विनयसंगहपकरणं, (३) 
(३) सारत्यमंजूस (४) पञण्चक । 


: बुद्धनाग--. विनयत्थमज्जूसं । 
ज३. 
०४८, 


नव मोग्गलान--- अभिधानप्पदीपिकं । 

वाचिस्सरो-- (१) संबंन्धचिताटीका (२) मोग्गल्लान व्याकरणर- 
टीका (३) नामरूपपरिच्छेदटीका (४) पदरूप- 
विभावनं (५) खेमप्पकरणस्स टीका (६) मूलसिक्खाय 
टीका (७) वृत्तोदयविवरणं (८) सूमंगलपसादनी 
(९) बालावतार (१०) योगविनिच्छयो (११) 
(११) सीमालंकार (१२) रूपारूपविभाग (१२) 


पच्चयसंगहो । 
सुमंगल-- (१) अभिधषम्मत्थविकासानी (२) अभिषम्मत्व- 
विभावनी 
धम्मकित्ति-- दन्‍्तधातुपकरणं । 
मेधंकरो-- जिनचरितं । 
संद्धम्मसरि-- सहृत्यभेदचिन्ता । 
देवो-- सुभणक्‌ टवण्णना । 
चुल्ल बुद्धोसो-- (१) जातत्तगीनिदानं (२) सोतत्तगीनिदानं । 
रट्ठपाल---. मधुरसवाहिनी । 
अग्गवंस--- सहनीतिपकरणं । 
विमलबुद्धि महाटीक॑ । 
उत्तम-- (१) वालावतारटीक॑ (२)  लिगत्थविवरणटीकं) । 
क्यच्वामरञ्जो-- (१) सदहबिन्दु (२) परमत्थबिन्दुपकरणं 
(राजा क्यच्वा--बरमी ) 
संद्धम्मगुरु--. सहवृत्तिपकासन । 


अग्गपंडित---. लोकुप्पत्ति । 
सद्धम्मजोतिपाल--- (१) सीमालंकारस्स टीका (२) मातिकत्थदीपनी 
(३) विनयसमुद्ठान दीपनी (४) गन्धसारों (५) 

पट्ठानगणनानयो (६) संखेपवण्णना (७) सुत्त- 
निदेसो (८) पातिमोक्खविसोधिनी । 

नव विमलबुद्धि--अभिधम्मपण्णरसट्ठानं । 

वेपुल्लब॒द्धि (१) सहसारत्थ जालिनिया टीका (२) वृत्तोदयटीका 
(३) परमत्थमंजूसा (४) दसगण्डिवण्णना (५) 
मगधभूताविदग्गं, (६) विदधिमुखमंडनटीका 

अरियवंस-- (१) मणिसारमंजूसं, (२) मणिदीपं, (३) गण्ढाभरणं. 
(४) महानिस्सरं (५) जातक विसोधनं 


चीवरो-- जंघदासस्स टीक॑ । 

नवमेधंकरो--- लॉकदीपसारं । 

सारिपुत्तो--. सहृवृत्तिषकासनस्स टीक॑ । 

सद्धम्मगुरु--. संद्धवुत्तिपकासन 

धम्मसेनापति-- (१) कारिकं, (२) एतिमासमिदीपक (३) मनोहरं। 
बाणसागरो--- लिगत्थविवरणपकासनं । 

(ज्ञानसागर ) 

अभय-- सहत्यभेदचित्ताय महाटीक॑ । 

गुणसागरो-- मुखमत्तसार तट्टीक॑ । 


सुभूतचन्दन--  लिगत्थविवरणपकरणं । 

उदुम्बरनामाचरियो--पेटकोपदेसस्स टीक॑ । 

उपतिस्साचरिय--अनागतवंसस्स अट्ठकथा । 

बुद्धप्पिप-- सारत्थसंगहनाम गन्धो । 

धम्मानत्दाचरिय--( १) कच्चायनसारो (२) कच्चायनभेद॑ (३) 
कच्चायनसारस्स टीका । 

गन्धाचरियो--- कुरुदिगन्ध । 

नागिताचरिय---सहसारत्थजालिनी । 


उपर्युक्त ग्रन्थकारों और उनके ग्रन्थों के अलावा नीचे लिखे ग्रन्थ भी 


निदिष्ट है, जिनके ग्रन्थकारों के नाम आदि के विषय में कुछ नहीं कहा गया । 

(१) महापच्चरियं (२) पुराणटीका (३) मूलसिक्खाटीका (४) छीन- 
त्यपकासिनी (५) निसन्देहों (६) धम्मानुसारिणी (७) अेय्यासन्दति (८) 
बेय्यासन्दतिय टीका (९) सुमहावतारों (१०) लोकपणञ्ञ्तत्तिपकरणं (११) 
तथागतुप्पत्तिप्पकफरणं (१२) नलातधातुवण्णना (१३) सीहलवत्थु (१४) 
धम्मदीपको (१५) पटिपत्ति संगहो (१६) बिसुद्धिमगगन्धि (१७) अभि- 
धम्मगन्धि (१८) नेत्तिपकरणगन्धि (१९) विसुद्धिमग्गचुल्लनवटीका (२०) 
सोतप्पमालिनी (२१) पसाद जननी (२२) सुबोधालंकारस्स नवटीका (२३) 
गूल्त्थवीक॑ (२४) बालप्पवोधनं (२५) सदत्यभेदर्चिन्तायः मज्मिमटीकं 
(२६) कारिकाय टीक॑ (२७) एतिमासमिदीपिकाय टीक॑ (२८) दीपवंस 
(२९) थूपवंस तथा (३०) बोधिवंस । उपर्युक्त ग्रन्थों और ग्रन्थकारों में 
से अधिकांश का विवेचन पिछले पृष्ठ में किया जा चुका है और कुछ का आगे 
किया जायगा। निश्चय ही 'गन्धवंस' की सूचीबद्ध सामग्री पालि-साहित्य के इति- 
हासकार के लिए बड़ी सहायक हैं । 


सासनवंस ” 

'सासनवंस' (झासन-बंश) भी “गन्धवंस' के समान महत्वपूर्ण रचना 
हैं । उसका प्रणयन उन्नीसवीं शताब्दी में बरमा में हुआ । यह बरमी 
भिक्ष्‌ पण्व्मसामी (प्रज्ञास्वामी) की रचना हैँ । प्राचीन पालि साहित्य 
पर आधारित होने के कारण इसका बड़ा महत्व है। सासनवंस', जैसा उसके 
शीर्षक से स्पष्ट है, बुद्ध-शासन का इतिहास है। बुद्ध-काल से लेकर उन्नीसवीं 
शताब्दी तक स्थविरबाद बौद्ध धर्म के विकास का इस ग्रन्थ में वर्णत हैँ। सासन- 
वंस' में दस अध्याय हें । विशेषत: छठा अध्याय अधिक महत्वपूर्ण है । इस अध्याय 
में बरमा में बौद्ध धर्म के विकास का वर्णन किया गया है । सासन वंस' का सबसे 
अधिक महत्वपूर्ण भाग यही है । वैसे इस ग्रन्थ में बुद्ध की जीवनी तथा अजात- 
शत्रु, कालाशोक और धर्माशोक के समय में हुई तीन बौद्ध संगीतियों आदि 
का भी वर्णन हैँ । तृतीय बौद्ध संगीति के बाद मोग्गलिपुत्त तिस्‍्स द्वारा 





१. सेबिल बोड द्वारा सम्पादित, पालि टेक्सट सोसायटी, लन्दन १८९७। 


( ५८२ ) 


धर्मोपदेश्कों को देश-विदेश में भेजने का भी विवरण यहाँ किया गया है । 
'सासनवंस” के वर्णनानुसार तुतीय संगीति के बाद सुवर्णभूमि (बरमा) 
में धर्मोपदेशकों के जाने से पहले भी स्वयं मोग्गलिपृत्त तिस्स वहाँ धर्मो- 
पदेश करने गये थे, जो उतना पूर्व परम्परा पर आधारित नहीं है । इसी 
प्रकार कुछ अन्य भी बातें उन्होंने बरमी बौद्ध संघ के गौरव को बढ़ाने वाली 
कहीं हैं, जो उतनी इतिहास पर आधारित नहीं हे । बरमी राजा सिरि- 
महासीह स्‌ रसुधम्मराजा (श्री महासिह शूर सुधर्मराज) के समय में 
भिक्षु-संघ में हुए पारुपन (चीवर को दोनों कन्धों को ढँककर ओढ़ना) और 
एकंसिक (एक कन्धे को खोलकर रखते हुए चीवर को ओढ़ना ) संबंधी विवाद हुआ 
जिसका निर्देश इस ग्रन्थ में किया गया हे । इसी प्रकार विहार-सीमा संबंधी 
विवाद का उल्लेख किया गया हैं । संक्षेप में, बरमी बौद्ध धर्म के विकास एवं 
बरमी राजाओं और भिक्षु-संघ के पारस्परिक संबंध आदि को जानने के 
लिए सासन-वंस” का आज के विद्यार्थी के लिए भी प्रभूत महत्व हैं । बुद्ध-जीवनी 
और संगीतियों तथा अशोक के काल में मोगालिपूत्त तिस्स के द्वारा किये गये 
धर्म-प्रचार आदि के विवरण के लिए वह दीपवंस, महावंस तथा समन्तपासा- 
दिका आदि पर आधारित है, इसमें संदेह नहीं । तृतीय संगीति के बाद जिन जिन 
देशों में भारतीय बौद्ध भिक्षु उपदेश करने के लिए भेजे गये, उनके विवरणों में 
'दीपवंस' और 'महावंस' की अपेक्षा यहाँ कुछ विभिन्नता भी हैं । उदाहरणत: अप- 
रान्त राष्ट्र (अपरान्त-रट्ठ ) को यहां इरावदी नदी का पच्छिमी भाग बतलाया गया 
है । उसी प्रकार महारटठ (महाराष्ट्र) को अहाँ स्थविर महाधर्मरक्षित 
उपदेशार्थ गये थे महानगर-राष्ट्र' (महानगर-रठटठ) या स्थाम बतलाया गया 
हं। इसी प्रकार मज्मिम स्थविर को चीन-राष्ट्र में धर्म-प्रचार करते बतलाया 
गया है, जबकि 'दीप-वंस' और 'महावंस' के वर्णनानुसार वे 'हिमवन्त' प्रदेश 
के धम प्रचारक थे । इसी प्रकार कुछ अन्य भी विभिन्न वर्णन हैं, ' जो उतने प्रामा- 
णिक नहीं माने जा सकते । बरमी भिक्षु-संघ के इतिहास की दृष्टि से इस ग्रन्थ 
का बड़ा महत्व हे, इसमें सन्देह नहीं । 

१. देखिये विम-ाचरण लाहा : हिस्टी आंब पालि लिटरेचर, जिल्द दूसरी, 

पृष्ठ ५९२-५९३ 





दसवाँ|अध्याय 
काव्य, व्याकरण, कोश, हन्द/शासत्र, भभिलेख आदि 


पालि काव्य 


पालि का काव्य-साहित्य उतना विस्तृत, प्रौढ़ और समृद्ध नहीं है, जितना 
संस्कृत का या बौद्ध संस्कृत साहित्य का भी । कालिदास या अश्वधोष' की सी 
काव्य-परम्परा यहाँ नहीं मिलती । निश्चय ही यदि काव्य का अर्थ मानव-जीवन 
के व्यापक, गहन और मार्मिक अनुभवों की, शब्द और अर्थ की निर्व्याज सुन्दरता 
के साथ (सात्थं सव्यञ्जनं) बहुजन हिताय' अभिव्यक्ति ही है, तब तो सम्पूर्ण 
तिपटिक बुद्ध-बचन' ही सर्वोत्तम काव्य हे । यह भगवान्‌ बुद्धवेव का बह शाश्वत 
और अनन्त सौन्दर्यमय काव्य है, जिसका जीवन मे साक्षात्कार कर लेने पर मनुष्य 
के लिये जरा और मरण ही नहीं रह जाते । 'देवस्य काव्यं पदयन्‌ न जजार न 
मीयते ।' जो पवित्र सौन्दर्य हिमगिरि में नहीं है, जो निष्पापता उषा में नहीं है, 
जो गहनता महासमूद्र में नहीं है, संक्षेप में जो काव्यत्व विश्व में अन्यत्र कहीं नहीं 
है, वह ज्ञानी (बुद्ध) के एक स्मित में है, तथागत के एक ईर्यापथ में है, सम्यक्‌ 
सम्बुद्ध के एक शब्द में हैं । पालि ने इस सब को ही तो प्रस्फूटित किया 
है । अत: वह काव्यत्व में हीन है, ऐसा कौन कहेगा ? जब हम पालि के काव्य- 
साहित्य का विवेचन करते हैं और उसे संस्कृत की अपेक्षा कम उच्न कहते हैं, तो 
हमारा तात्पयं त्रिपिटक-गत काव्य या भाव्यत्व से नहीं होता, बल्कि कांव्य- 
शिल्पियों की उन रचनाओं से होता है जो उन्होंने बौद्ध विषयों को आधार मान 
कर पालि भाषा में की हैं । इस प्रकार की रचनाएँ प्रधानतः लूडू#॥ और अंशतः 
बरमा में दसवीं शताब्दी से लेकर पन्द्रहवीं शताब्दी तक और उसके बाद तक भी 
होती रहीं । इन रचनाओं की विषय-वस्तु त्रिपिटक से ही ली गई है । त्रिपिटक 
में प्राप्त नमूनों का ही कुछ संशोधन और परिवद्धंन के साथ छनन्‍्दोबद्ध संस्करण 

कर देना यहाँ कवियों का प्रधान व्यवसाय रहा है । बसे तो पालि काव्य-ग्रन्थ हे 
हो अल्प और जो हें भी उनमें भी किसी महनीय काव्य-परम्परा का प्रवर्तन नहीं 
मिलता । सब से बढ़कर तो कला के उस सृजनात्मक सौन्दर्य एवं कल्पना के दर्शन 
यहाँ नहीं होते जो किसी साहित्य को विशेषता प्रदान किया करता है। सम्भवत. 
यह इस कारण भी हो कि कल्पनात्मक मनोरागों के प्रदर्शन को स्थविरवादी 
बौद्ध परम्परा ने आरम्भ से ही अपनी साधना का अंग नहीं बनाया है । इतना 
ही नहीं, उसने इसे हेयता की दृष्टि से भी देखा है । इसलिये काव्य-प्रतिभा को 
वहाँ इतना प्रोत्साहन नहीं मिल सका है। भाषा की दुष्टि से भी पालि के इस 
काव्य-साहित्य का अधिक महत्त्व नहीं है । पालि साहित्य की प्राचीन मौलिकता 
के स्थान पर वह साहित्य संस्कृतापेक्षी अधिक हो गया है । अतः पालि साहित्य 
के इतिहास में उसके काव्य-साहित्य का विवेचन एक गौण स्थान का ही अधिकारी 
हो सकता है । 
काव्य-प्रन्थ 

विषय की दृष्टि से पालि काव्य-ग्रन्थ दो भागों में विभकक्‍त किये जा सकते 
हैं, (१) वर्णनात्मक काव्य-अन्थ, (२) काव्य-आरुयान । यह भेद सिर्फ विषय 
के बाह्य स्वरूप का हैं । मुख्य प्रवृत्ति और शैली तो सब जगह एक सी ही है-- 
नंतिक आदर्शवाद और नीरस इतिवृत्तात्मक शेली । हाँ, कहीं कहीं रसात्मकता 
के भी पर्याप्त दर्शन होते हैं । मुख्य वर्णनात्मक काव्य-प्रन्थ ये हें (१) अनागतवंस 
(२) तेलकठाहगाथा (३) जिनालड्भूार (४) जिनचरित (५) पज्जमधु (६) 
सद्धम्मोपायन (७) पञु्चगतिदीपन और (८) लोकप्पदीपसार या लोकदीप- 
सार । प्रधान काव्य आख्यान, जिनमें कुछ गद्य में भी हें, ये हैं (१) रसवाहिनी 
(२) बुद्धालद्भार (३) सहस्सवत्थुप्पकरण, और (४) राजाधिराजविलासिनी । 
इनका कुछ संक्षिप्त परिचयात्मक विवरण देना यहां आवश्यक हो गया । 


अनागतबंस' 
जैसा उसके नाम से स्पष्ट है, अनागत वंस' भविष्य (अनागत) में उत्पन्न 


१. भिनयेफ द्वारा ज्नल आऑँब पारि टैक्‍्सट सोसायटी, १८८६, में रोमन अक्षरों 
में सम्पादित। 

होने वाले भगवान्‌ बुद्ध मेत्रेय के जीबन-इतिहास (वंस) के रूप में लिखा गया है । 
अनागत बंस' का वास्तविक स्वरूप अभी बहुत कुछ अनिश्चित है। बरमी 
हस्तलिखित प्रतियों में उसके तीन रूप मिलते हैं, (१) गद्य-पद्य-मिश्रित रूप 
जो सुत्तों की शैली में लिखा गया हैं। इसका विषय बुद्ध मेजेय की जीवन-गाथा 
का वर्णन करना नहीं है । बल्कि यह भविष्य में संघ पर आने वाले भयों का वर्णन 
करता है । बुद्ध और सारिपुत्र के संवाद के रूप में यह ग्रन्थ लिखा गया है | साथ 
ही इसके अच्त में उन दस भावी बुद्धों के नाम भी दिये हुए हैं, जो भविष्य में ऋमशः 
बोधि प्राप्त करेंगे ।" डा० विभलाचरण लाहा का यह कहना कि अनागतवंस' 
का यह संस्करण पालि-ब्रिपिटक के अनागत-भय सूत्रों और उन सूत्रों, जिनमें दस 
भावी बुढ्धों का निर्देश हुआ है, के पूरक रूप में लिखा गया है, ठीक मालूम पड़ता 
है। (२) गद्य-मय रूप, जिसमें दस अध्याय हे और जिसका विषय दस भावी 
बुद्धों की जीवनी का वर्णन करना है। (३) पद्य-मय रूप, जो १४२ गाथाओं में 
केवल बुद्ध मेत्रेय की जीवन-गाथा का वर्णन करता है । यह संस्करण भी भगवान्‌ 
बुद्ध और उनके शिष्य धर्मसेनापति सारिपुत्र के संवाद के रूप में लिखा गया है । 
भगवान्‌ बुद्ध भावी बुद्ध मेत्रेय के विषय में भविष्यवाणी करते दिखाये गये हैं । 
अनागतवंस' का यह संस्करण ही उसका प्रामाणिक और वास्तविक रूप माना 
जाता है । अपने इस रूप में अनागत वंस' बुद्धवंस' का परिवर्धित और पूरक 
ह6प माना जा सकता है । बुद्धवंस' पूर्व के चौबीस बुद्धों का वर्णन करता है । 
पच्चीसवें बुद्ध अर्थात्‌ गोतम बुद्ध की जीवन-गाथा के साथ ही बहाँ वर्णन समाप्त 
कर दिया गया है। अतः स्वाभाविक रूप से अनागतवंस' जो छब्बीसवें बुद्ध, 
एद्ध मेत्रेय, की जीवन-गाथा को अपना विषय बनाता है, बुद्धवंस' की कथावस्तु 
१. मेत्तेय्यो उत्तमो रामो पसेनदि कोसलोभिभू। 

दोघसोणि लव संकच्चों सुभो तोदेय्य ब्राह्मणों ॥। 

नालागिरिपललेय्यो बोधिसत्ता इसमें दस। 

अनुक्कमण सम्बोधि पायपुणिस्सन्तिनागतेति ॥ 

जनेल आँब पालि टेक्स्ट सोसायटी , १८८६, पथ्ठ ३७ 
२९. हिस्ट्ी ऑंव पालि लिटरेचर, जिल्द दूसरी, पृष्ठ ६१२ 


( ५८६ ) 


को पूर्णता देने की दृष्टि से ही लिखा गया जान पड़ता हैं । दोनों की शैली में भी 
पर्याप्त समानता है।" दीघ-निकाय के चक्‍्कवत्ति सीहनाद-सुत्त (३३३) में भी 
बुद्ध मेत्रेय के भावी आविर्भाव के विषयमें उल्लेख किया गया है। वहाँ कहा गया 
है कि जब भगवान्‌ बुद्ध मैत्रेय उत्पन्न होंगे तो मनुष्य ८०,००० वर्ष की आयु में 
तरुण हुआ करेंगे और कुमारियाँ ५०० वर्ष की आयु में विवाहन्योग्य हुआ करेंगी । 
अनागतवंस' के भी वर्णनों की यही बानगी समझी जा सकती है। बुद्ध मैत्रेय 
जम्बुद्रोप (भारतवर्ष) में केतुमती तामक नगरी में ब्राह्मण-वंश में उत्पन्न होंगे । 
उनकी माता का नाम बअ्रह्मतती और पिता का नाम सुब्रह्मा होगा। 
उनका आरम्भ का नाम अजित होगा। वे बड़े समुद्धशाली होंगे । ८००० वर्ष 
तक गृहस्थ-सूख का उपभोग करेंगे । उसके बाद प्रव्रज्या लेंगे | बुद्ध के ऐतिहासिक 
जीवन-वृत्त के आधार पर ही ये अतिशयोक्तिमय वर्णन गढ़ लिये गये हैं, जिनमें 
काव्यत्व या विचार की अपेक्षा हम बौद्ध पौराणिकवाद के ही अधिक दर्शन करते 


हे । 
अनागतवंस' की रचना कब और किसके द्वारा हुई, इसके विषय में निद्िचत 
नहीं है । रायसविड्स ने इस ग्रन्थ को बहुत प्राचीन माना है--यहाँ तक कि 
बुद्धघोष से भी प्राचीन । इसका कारण उन्होंने यह दिया है कि विसुद्धिमग्ग' में 
बुद्धघोष ने बुद्ध मेत्रेय का वर्णन करते हुए उनके माता-पिता के विषय में कहा है 
'सुब्रह्मा नामस्स ब्राह्मणों पिता भविस्सति, ब्रह्मवती नाम ब्राह्मणी माताति' ।* 
अनागतवंस' में भी बिलकुल इन्हीं शब्दों में बुद्ध मेत्रेय के माता-पिता का वर्णन 
मिलता है ।3 अतः रायस डेविड्स, ने बुद्धघोष के शब्दों को अनागतवंस' से उद्ध- 
रण मानकर अनागतवंस' को प्राकू-बुद्धधोषकालीन ठहराया है ।* विन्टर- 
१. कुछ उद्धरणों के लिए देखिये लाहा हिस्टी ऑव पालि लिटरेचर, जिल्द 
दूसरी, पृष्ठ ६१३ 
२. विसृद्धिमर्ग १३१२७ (धर्मानन्द कोसम्बी का संस्करण ), देखिये अट्ठसालिनो 
पृष्ठ ४१५ (पालि टैक्‍्सूट सोसायटी का संस्करण। 
३. पृष्ठ ९६ (जनेल ऑँव पालि टेक्सूट सोसायटी, १८८६, में प्रकाशित संस्करण ) 
४, विसुद्धिमसा, पृष्ठ ७६१, ७६४ (रायस डेविड्स का संस्करण ) 

नित्ज़ ने यह स्वीकार नहीं किया कि बुद्धघोष के उपर्युक्त शब्द अनागतवंस' से 
ही उद्धृत किये गये हें ।' अतः उनको अनागतबंस' की इतनी प्राचीनता मान्य 
हहीं है । चूंकि बुद्धघोष ने अपने उपर्युक्त शब्दों में केवल बुद्ध मैत्रेय के माता-पिता 
के नाम का ही उल्लेख किया है, अतः यह कोई इतना विशेषतापूर्ण सैद्धान्तिक 
या अन्य दृष्टि से महत्वपूर्ण तथ्य नहीं है कि बुद्धधोष जैसे आचार्य को 'अनागत- 
वंस' से इसका उद्धरण देने की आवश्यकता पड़ती । यह तो बौद्ध परम्परा की एक 
अति सामान्य मान्यता थी जो 'अनागतवंस' के रचयिता के समान बुद्धधोष को भी 
मालम हो सकती थी, फिर कालानुक्रम से कोई किसी का पूर्ववर्ती क्‍यों न रहा हो, 
शब्द-साम्य इस सम्बन्ध में अधिक महत्वपूर्ण नहीं माना जा सकता | अतः हम 
बुद्धधोष के उपर्युक्त शब्दों को अनागतवंस' से उद्धरण मानने को बाध्य नही । 
गन्धवंस' में अनागतवंस' के रचयिता का नाम कस्सप (काश्यप) कहा गया है ।* 
गन्धवंस' के वर्णन के अनुसार अनागतवंस' पर एक अट्ठकथा भी लिखी गई, 
जिसके लेखक उपतिस्स (उपतिष्य) नामक भिक्षु थे। चूंकि कस्सप और उप- 
तिस्स नाम के अनेक भिक्षु अनेक समयों में लंका और बरमा में हो गये हैं, अतः 
निश्चित रूप से यह कह सकना कठिन है कि कौन से कस्सप और उपतिस्स क्रमशः 
अनागतवंस” के रचयिता और अटठकथाकार हें। ज्ञान की वतंमान अवस्था 
में यही जानना पर्याप्त है कि डा० गायगर ने अनागतवंस' के रचयिता कस्सप 
और मोहविच्छेदनी' और “विमतिच्छेदनी' नामक ग्रन्थों के रचयिता कस्सप 
को एक ही व्यक्ति माना है ।३ 
तेलकटाहगाथा 

९८ गाथाओं में लिखी हुई एक परिष्कृत, प्रौढ़ और रमणीय काव्य-रचना 
४। तेलकटाहगाथा' का अर्थ हे (खौलते हुए) तेल की कढ़ाई में लिखी हुई गाथाएँ 


१. हिस्ट्री ऑँब इंडियन लिटरेचर, जिल्द दूसरी, पृष्ठ २२१, पब-संकेस १। 

२. पृष्ठ ६९, ७२ (जर्नेल आँब पालि टेक्स्ट सोसायटी १८८६ में प्रकाशित 
संस्करण ) 

३. पालि लिटरेचर एंड लेंग्बेज, पृष्ठ ३६. 

४. ई० आर० गणरत्न द्वारा जर्नल आऑँब पालि टेक्सट सोसायदी १८८४ सें रोमन 


( (८८ ) 


(पालि इलोक ) । ये गायाएँ बौद्ध अनुश्रुति के अनुसार कल्याणिय नामक भिक्षु 
के द्वारा लिखी गई थीं। अनुश्रुति है कि कल्याणी (पेंगू-वरम।) के राजा तिष्य 
(६० पू० ३०६--ई० पू० २०७) ने उपर्युक्त भिक्ष्‌ को अपनी रानी के साक 
किसी षड़यन्त्र में सम्मिलित होने के सन्देह में बन्दी बना लिया था और खोलते 
हुए तेल की कढ़ाई में डाल देने की आज्ञा दी थी ।'" भिक्षु निरपराध थे, किन्तु यह 
असह्य दुःख उन्हें सहना ही पड़ा। खौलते हुए तेल की कढ़ाई में ही उनकी मृत्यु 
हो गई । किन्तु मृत्यु से पूर्व उन्होंने बुद्ध-शासन का चिन्तन किया और ९८ गाथाओं 
को गाया । ये गाथाएँ क्या हें, संसार की अनित्यता, जीवन की असारता और वैराग्य 
की महत्ता पर गम्भीर प्रवचन हैं। उपर्युक्त अनुश्नति में सत्यांश कितना है, यह 
कह सकना कठिन हैं । हाँ, स्वयं तेलकटाहगाथा' में इसका कोई उल्लेख नही 
है । किन्तु महावंस' में इस कथा का निर्देश मिलता है ।* बाद में रसवाहिनी' 
में भी इस कथा का /सविस्तर वर्णन किया गया है । सिहली ग्रन्थ सद्धम्मा- 
लंकार' में भी इस कथा का वर्णन मिलता हूँ ।४ सिहली साहित्य में यह कथा 
इतनी प्रसिद्ध हैं कि इसकी सत्यता पर सन्देह करना कठिन हो जाता है । फिर भी 
'तेलकटाहगाथा' की मामिक गाथाओं को पढ़ जाने के बाद और कहीं भी उनमें 
उपर्युक्त घटना का निर्देश न पाने पर यही लगने लगता है कि यहाँ भिक्षुकल्या- 
णिय ने खौलते हुए तेल वाली' किसी विशेष कढ़ाई से उत्तप्त होकर ही नहीं बल्कि 
इस महामोहमय' संसार रूपी उस खौलती हुई कढ़ाई से व्यथित होकर ही अपने 


अक्षरों में सम्पादित। इस ग्रन्थ का भूल पालि-सहित हिन्दी-अन॒वाद 
जिपिटकाचाय भिक्षु धमंरक्षित ने किया हे, जो सन्‌ १९४८ में पुस्तकाकार 
रूप सें महाबोधि सभा, सारनाथ से प्रकाशित हो चुका हे। 

१. सहुलूसेकर : वि पालि लिटरेचर आँव सिलोन, पृष्ठ १६२ । 

२. २२१२-१२ (गायगर का संस्करण ) 

३. २५७ (सिहलो संस्करण ) 

४. देखिये जनेल आँब पालि टेक्‍्स्‌ठ सोसायटी, १८८४, पृष्ठ ४९; बेखिये गायगर : 
पालि लिटरेचर एंड लेग्वेज, पृष्ठ ४६, पद-संकेत ४ भी । 


( ५८९ ) 


अन्तर्मन को इन गाथाओं में प्रवाहित किया है, जिसके विषय में महाभारतकार 
ने कहा है--- 


अस्मिन्‌ महामोहमये कटाहे सूर्याग्निना रात्रिदिवेन्धनेन, 
मासतु दर्वीपरिघट्ूनेन भूतानि काल: पचतीति वार्ता । 


तिलकटाहगाथा' शतक-काव्य की शैली पर लिखी गई रचना है । अतः उसमें 
नतिक ध्वनि प्रधान हैं। फिर भी काव्यमयता का उसमें अभाव नहीं हैं । वह 
एक सुन्दर रचना है जो बुद्ध-धर्म के मूल सिद्धान्तों को एक भावनामय भिक्षु की 
पूरी तन्‍्मयता और मारमिकता के साथ उपस्थित करती है। ९८ गाथाएँ ९ वर्गों 
या भागों में विभकत हे, जिनके नाम हे, (१) रतनत्तय (तीन रत्न--बुद्ध, धर्म, 
संघ) (२) मरणानुस्सति (मरण की अनुस्मृति) (३) अनित्यलक्खण (अनि- 
त्यता का लक्षण) (४) दुक्खलक्खण (५) अनत्त लक्खण (अनात्म का लक्षण 
(६) असुर्भ लक्खण (७) दुच्चरित-आदीनवा (दुराचार के दुष्परिणाम (८) 
चतुरारक्षा (चार आरक्षाएँ) (९) पटिच्च समुप्पाद (प्रतीत्य समुत्पाद) इस 
विषय-सूची से यह देखा जा सकता है कि बुद्ध-धर्म के सभी महत्वपूर्ण बिषय 
इन गाथाओं में आ गये है । किन्तु सब से बड़ी बात तो ग्रन्थकार की अपने विषय 
के साथ तललीनता हे, जिसके दशंन प्रत्येक गाथा में होते हे । अनात्म-संज्ञा पर यह 
उक्ति देखिये-- 


पोसो यथा हि कदलीसु बिनिब्मुजन्तो, 
सारं॑ तदप्पमपि नोपलभेय्य काम । 
खन्धेस्‌ू, पञ्चस्‌ छलक्वायतनेसु तेसु, 
सुञजस्‌ किड्चिदपि नोपलभेय्य सारं ॥ गाथा ६० 
(जिस प्रकार केले के तने को उधेड़ते हुए मनुष्य उसमें कुछ भी सार न पाये, 
उसी प्रकार इन शून्य पंचस्कन्धों और छः आयततनों में भी कुछ सार नहीं है) 
प्रतिकूल-मनसिकार (गीता के ढाब्दों में 'दुःखदोषानुदर्शनं') पर, 


गंड्पमे विविधरोगनिवासभूते, 
काये सदा रुधिरमुत्तकरीसपुण्णे । 


( ५९० ) 


यो एत्य नन्‍्दति नरो ससिगालभक्खे , 
काम हि सोचति परत्थ स बालबूद्धि ॥गाथा ६९ 
(जो मूर्ख आदमी फोड़े के समान, विविध बीमारियों के घर, खून, पेशाब 
और पाखाना से भरे हुए, गीदड़ों के भक्ष्य, इस शरीर को देखकर आनन्दित 
होता हैं, वह अवश्य ही यहाँ से जाकर परलोक में दुःख पाता है ) 
उपयुक्त गाथाएँ तेलकटाहगाथा' की काव्य-गत सुन्दरता का परिचय 
देने में अल हें । प्रथम बार पढ़ने पर ही उनमें भतृहरि के वैराग्य-सम्बन्धी पदो 
का सा निर्वेद प्रकाशित होने लगता है । भाषा और शली की दृष्टि से इस तीसरी 
गाथा को देखिये-- 
सोपानमाल अमऊ्ं तिदसालयस्स 
संसारसागरसमृत्तरणाय सेत्‌ । 
सब्बागतीभय विवज्जितखेमम ग्गं, हि 
धम्मं नमस्सथ सदा मुनिना पणीतं ॥ 


मुनि (बुद्ध) द्वारा प्रणीत उस धर्म की वन्दना करो, जो स्वर्ग की विमल 
सोढ़े के समान है, जो संसाररूपी सागर को तरने के लिये पुल के समान है और 
जो सम्पूर्ण आपत्तियों और भयों से रहित एवं कल्याण का मार्ग है । 
'सोपानमाल अमलं' एवं संसारसागरसमुत्तरणाय' जैसे पदों में अनुप्रास की 
छटा तो देखने ही योग्य है, 'सब्बागतीभयविवज्जितखेममग्गं धम्म॑ तमस्सथ 
संदा मुनिना पणीत॑ं तो बिलकुल संस्कृत इलोक का अंश सा ही जान पड़ता है । 
संस्कृत का यह बढ़ता हुआ प्रभाव तेलकटाहगाथा' की आपेक्षिक अर्वाचीनता 
का सूचक है । विटरनित्ज्ञ ने कह हैँ कि यह ग्रन्थ बारहवीं शताब्दी ईसबी से पूर्व 
की रचना नहीं हो सकता।” कम से कम ई० १० तीसरी शताब्दी की रचना तो 
लेल कटाहगाथा' भानी ही नहीं जा सकती । फिर भी भाषा और शैली का साक्ष्य 





१. हिस्ट्री ऑव इंडियन लिटरेचर, जिल्द दूसरी, पृष्ठ २२३; गायगर ने इस ग्रंथ 
का वास्तविक रचना-काल अज्ञात मानते हुए तेरहवीं-चौदहवीं शताब्दी को 
रचनाओं में इसका उल्लेख किया हें। देखिये उनका पालि लिटरेचर एंड 
लेग्बेज, पृष्ठ ४६ 


( ५९१ ) 


किसी भी अवस्था में इतना दृढ़ और अन्तिम नहीं हुआ करता कि उसके आधार 
पर हम किसी ग्रन्थ की तिथि असंदिग्ध रूप से निश्चित कर सकें। अतः विटर- 
नित्ज़ ढ्वारा निदिचित बारहवीं शताब्दी ईसवी भी तेलकटाहगाथा' की प्रामाणिक 
रचना-तिथि नहीं मानी जा सकती । विंटरनित्ज़ की स्थापना केवल अनुमान पर 
आध्रिित है । जब तक कोई और महत्वपूर्ण वाह्य साक्ष्य न मिले, तेलकटाहगाथा' 
के रचयिता और रचना-काल का सुनिश्चित ज्ञान हमारे लिये अज्ञात ही 
रहेगा । 
जिनालक्लार * 

पालि काव्य-साहित्य की उसी कोटि की रचना है जिस कोटि के संस्कृत में 
किरातार्जुनीय और शिशुपाल-वध जेसे महाकाव्य हें । काव्य-चमत्कार की प्रवृत्ति 
यहाँ बहुत अधिक उपलक्षित होती है और हली में भी पर्याप्त क्त्रिमता है । जिना- 
लंकार' की रचना बारहवीं शताब्दी में बुद्धरक्षित (बुद्धशक्खित) नामक भिक्ष 
के द्वारा हुई । ग्रन्थ का विषय ज्ञान-प्राप्ति तक बुद्ध-जीवनी का वर्णन करना है । 
ग्रन्थ के अन्त में लेखक ने उसका रचना-काल बुद्ध-परिनिर्वाण से १७०० बर्ष बाद 
दिया हैं ।* इसका अर्थ यह हैँ कि इसकी रचना ११५६ ई० में हुई । यह तिथि 
विद्वानों को मान्य है । उत्तरकालीन संस्कृत काव्यों की शैली का इस ग्रन्थ पर पर्याप्त 
प्रभाव पड़ा हैं । एक पद्म में सिर्फ न्‌' व्यंजन का ही प्रयोग किया गया है। यह प्रवृत्ति 
किरातार्जुनीय जैसे संस्कृत-काब्यों में भी दृष्टिगोचर होती है। इस प्रकार के 
चमत्कारमय प्रयत्न चाहे भाषा सम्बन्धी विद्वत्ता के परिणाम भले ही हों, किन्तु संस्कृत 
काव्य-विवेचकों ने उन्हें अधम काव्य ही माना हूँ । यही बात हम 'जिनालंकार 
की इस प्रवृत्ति के सम्बन्ध में भी कह सकते हैं। सम्पूर्ण ग्रन्थ में २५० गाथाएँ हैं। ग्रन्थ 
की मुख्य विशेषता उसकी कृत्रिम शैली, पौराणिक अतिरंजनामयी वर्णन-प्रणाली 


१ जेम्स ग्रे द्वारा अंग्रेजी अनुवाद सहित रोसन लिपि में सम्पादित (लन्दन 
१८९४ ) । सिहली लिपि में इस ग्रन्थ का दीपंकर और धम्मपाल का उत्कृष्ट 
संस्करण (गैर, १९००) उपलब्ध हे। 

२. पृष्ठ २७१ (ग्रे का संस्करण) ; देखिये गन्धवंस, पृष्ठ ७२ (मिनस्रेफ द्वारा 
सम्पादित ); सद़म्मसंगह ९२१ (सद्धानन्द द्वारा सम्यादित) 


( ५९२ ) 


एवं बिद्धत्ता -प्रदर्शक प्रवत्ति ही है। महायानी प्रभाव भी कहीं कहीं उपलक्षित 
है । बुद्धरक्षित ने अपने इस ग्रन्थ पर एक टीका भी लिखी थी। जिनालंकार' नाम 
का एक अन्य ग्रन्थ भी है, जिसकी रचना प्रसिद्ध अट्ठकथाकार बुद्धदत्त (चौथी 
शताब्दी ईसवी) ने की थी । प्रस्तुत जिनालंकार' से वह भिन्न है । गन्धवंस' के 
वर्णनानुसार बुद्धदत्त द्वारा लिखित 'जिनालंकार' पर बुद्धरक्षित ने एक टीका भी 
लिखी थी ।" कुछ भी हो, हमें उपयंक्त दोनों रचनाओं को मिलाने की गलती 
नहीं करनी चाहिये । 

जिनचरित*ः 


“जिनालंकार' के समान 'जिनचरित' का भी विषय बूद्ध-जीवनी का वर्णन 
करता है। 'जिनालंकार' में, जेसा ऊपर कहा जा चुका हैं, सम्बोधि प्राप्ति तक 
बुद्ध-जीवनी का वर्णन किया गया है। कितु जिनचरित' में भगवान्‌ बुद्ध के 
उपदेश-कार्य का भी वर्णन किया गया है और उनके ४५ वर्षावासों का ब्यौरवार 
वर्णन किया गया है। जहाँ तक विषय-वस्तु का सम्बन्ध है, जिनचरित' में कोई 
नवीनता नहीं है। बुद्ध-जीवन के विषय में उसने कोई नई बात हमें नहीं बताई 
है। उसके सारे वर्णन जातक-निदानकथा पर आधारित हैं। एक हद तक तो वह 
जातक निदान-कथा का छन्दोबद्ध संस्करण ही जान पड़ता है। चार्ल्स डरोइसिल 
का यह कथन ठीक हैँ कि जहाँ कवि इस अन्धानुकरण से बच सका हैं और उसने 
अपनी प्रे रणा से लिखा है, वहीं उसके काव्य में कुछ रसात्मकता भी आ सकी है।? 
यद्यपि काव्य-गु्णों की दृष्टि से जिनचरित' की बुद्ध-चरित' से कोई तुलना 
नहीं की जा सकती, फिर भी यह कहना ठीक हैँ कि पालि-साहित्य में 'जिन- 
चरित' का वही स्थान है जो बौद्ध संस्कृत साहित्य में बुद्धचरित' का। जिन- 





१. पृष्ठ ६९, ७२ (सिनयेफ द्वारा सम्पादित, जनेल आँब पालि टेक्सट सोसायटी, 
१८८६) 

२. डइबत्यू० एच० डी० राउश द्वारा जनेल आँव पालि टेक्सूट सोसायटी, १९०४- 
०५ में अंग्रेजी अनुबाद-सहित सम्पादित। चार्ल्स ड्रोइसिल द्वारा भी अंग्रेजी- 
अनुवाद सहित रोसन लिपि में सम्पादित, रंगून १९०६ 

३. जिनचरित (आस डुरोइसिल हारा सम्पादित) पृष्ठ १-२ (भूमिका) 


( ५९३ ) 


चरित' पर संस्कृत काव्यों का भी कुछ प्रभाव पड़ा है। चाल्स डुरोयिसिल ने जिन- 
चरित' पर अश्बघोष और कालिदास के प्रभाव की बात कही हू । उन्होंने जिन- 
चरित' और 'महाभारत' की कुछ पंक्तियों की भी तुलना की है।” यह सम्भव 
है कि जिनचरित' के रचयिता को संस्कृत काव्यों की जानकारी रही हो और 
उससे उन्होंने लाभ उठाया हो, किन्तु काव्य-शली क॑ लिए वे संस्क्रत काव्यों के 
ऋणी नहीं कहे जा सकते। जहाँ तक 'जिनचरित' के स्रोतों का सवाल है, हमें 
संस्कृत काव्यों की ओर नहीं जाना चाहिए। जैसा डा० लाहा ने कहा है, जातक- 
साहित्य और सुत्त-निपात के नालक-सूत्त जैसे सुत्तों की गाथाएँ 'जिनचरित' के 
लिए सर्वोत्तम नमूने हो सकते थे ।* इतना ही नहीं, कालिदास के पूर्ववर्ती अश्वधोष 
को भी इन सोतों से अपने काव्य-शैली के निर्धारण में पर्याप्त प्रेरणा मिली होगी, 
ऐसा हम मान संकते हैं। 'जिनचरित' के विषय और शैली के स्रोत मूलतः पालि 
साहित्य में हे, संस्कृत साहित्य में नहीं । 

'सद्धम्म संगह और गन्धवंस ४ के वर्णनों के अनुसार 'जिनचरित' के रचयिता 
का नाम मेधंकर था । मेधंकर नाम के अनेक व्यक्ति सिहल में हो च॒के हें |“ प्रस्तुत 
मेधंकर 'बनरतन मेधंकर' के नाम से प्रसिद्ध थे । उपर्युक्त स्रोतों के अनुसार बनरतन 
मेधंकर लंकाधिप भुवनेकवाहु प्रथम (१२७७ ई०-१२८८ ई०) के समकालीन थे । 
टी० डब्ल्यू ० रायस डेविड्स* और विन्टरनित्ज़” ने उनके इसी काल को प्रामाणिक 
माना है । किन्तु गायगर का दूसरा मत है । गन्धवंस' में मेधंकर का उल्लेख 





१, उदाहरणतः जिनचरित--कोय॑ सकक्‍को नु खो ब्रह्मा मारो नागो ति आदिना । 
महाभारत--को5यं वेबो&थवा यक्षो गन्धर्वों वा भविष्यति। 
(बन-पव्व ) 
२. हिस्द्री ऑँब पालि लिटरेचर, जिल्द दूसरी, पृष्ठ ६१५ 
३. सद्धम्मसंगहू, पृष्ठ ६३ (जनंल आऑँव पालि टेक्‍्सूट सोसायटी, १८८६) 
४, गन्ध बंद, पृष्ठ ६९, ७२ (जनेल आँब पालि टैबसूट सोसायटी, १८८६) 
५. देखिये जनंल आऑबव पालि टैक्सूट सोसायटी १९०४-०५, पृष्ठ २; विक्रम 
सिहःकेटेलॉग पृष्ठ २१, ३५, ११९ 
६. देखिये जनंलू ऑव पालि टेकक्‍्सूट सोसायटी, १९०४-०५, पृष्ठ चार में डा० 
टी० डबल्यू० रायस डेविड्स का नोट ऑन मेघंकर' 
७. हिस्ट्री आँव इन्डियन लिटरेचर, जिल्द दूसरी, पृष्ठ २२४ 
३८ 


( ५९४ ) 


वाचिस्यर, सुमंगल और धम्मकित्ति के बाद किया गया है। अतः गायगर न यह 
अनुमान लगाया हूँ कि वे भी उपर्युक्त भिक्षुओं के समान सिहली स्थबिर सारिपुत्त 
के शिव्य थे। 'जिनचरित' के अन्तिम पद्यों में लेखक ने कहा है कि उन्होंने इस 
ग्रन्थ की रचना राजा विजयबाहु द्वारा निर्मित परिवेण में की | गायगर ने इससे 
अनुमान किया है कि यहाँ लेखक को लंका का राजा विजयबाहु तृतीय (१२२५ 
ई०-१२२९ ई० ) अभिप्रेत था। उन्होंने आगे यह भी अनुमान किया हैं कि विजय- 
बाहु तृतीय मेंधंकर का समकालीन था, क्योंकि उसी हालत में उसकी प्रशंसा का 
कुछ अर्थ हो सकता है। इतने अनुमानों के बाद गायगर ने यह निष्कर्ष निकाला 
हैँ कि मेधंकर विजयबाहु तृतीय के समकालीन और भिक्षु सारिपुत्त के शिष्य थे । 
उन्होंने मेधंकर और वाचिस्सर का एक ही समय माना है ।* जहाँ इतने अनुमानों 
के लिए अवकाश हैँ वहाँ हमें यह भी आश्चर्य नहीं करना चाहिए कि डुरोइसिल ने 
उपर्युक्त विजयबाहु को विजयबाहु द्वितीय माना है जो सन्‌ ११८६ ईसवी में गद्दी पर 
बैठा था और जो लंका के प्र सिद्ध राजा पराक्रमबाहु का उत्तराधिकारी था ।*९ विजय- 
बाहु से तात्पर्य हम चाहें किसी विजयबाहु से लें, 'जिनचरित' के लेखक ने तो सिर्फ 
इतना कहा है कि विजयबाहु द्वारा निर्मित परिवेण में उसने जिनचरित' की रचना 
की । अतः समकालीनता का आरोप इतना आवश्यक नहीं जान पड़ता। इसलिए 
गन्धवंस” और सद्धम्मसंगह' के वर्णन, जो मेधंकर को भुवनेकबाहु प्रथम (१२७७ 
ई०--१२८८ ई०) के समकालीन बतलाने क॑ पक्षयाती हें, जिनचरित' के वर्णन 
के विरोधी नही कहे जा सकते । अत: मेधंकर को भुवनेकबाहु प्रथम ( १२७७ ई० 
--१२८८ ई०) का ही समकालीन मानना अधिक युक्तियुक्त जान पड़ता है। 


पज्जमघु: 

१०४ गाथाओं में शतक ढंग की रचना हे । बुद्ध-स्तुति इसका विषय हे। प्रथम 
६९ गाथाओं में बुद्ध की सुन्दरता का वर्णन है, शेष में उनके ज्ञान की प्रशंसा है। 
शली कृत्रिम और काव्योचित रसात्मकता से रहित है। कम से कम अपने नाम 
(पज्न्मधु-पद्यमथु ) को वह साथंक नहीं करती | संस्कृत का बढ़ता हुआ प्रभाव भी 


१. पालिलेग्वेज एंड लिटरेचर, पृष्ठ ४२ । 

3 रइललर, ५सेस्क्रुर ऋ) सेस्करण, रेणून १९०६) पृष्ठ ३ |भौगका) 

३. गुणरत्ल द्वारा जनेंल ऑँब पालि टेक्सूट सोसायटी १८८७ पृष्ठ १-१६ में सम्पा- 
दित; देवमित्त हारा भी सम्पादित, कोलम्बों १८८७ । 


( ५९५७ ) 


उसका एक विशेष लक्षण है। पज्जमधु' बुद्धप्पिय (बुद्धिप्रिय) नामक स्थबिर की 
रचना है, जो स्थबिर वेदेह (वेदेह थेर) के समकालीन सिहली भिक्षु थे। 'पज्जमथधु' 
की १०३ वीं गाथा में कवि-शिक्षु ने अपना परिचय देते हुए अपने को आनन्द का 
शिष्य बताया हूँ । आनन्द स्थविर वेदेह स्थबिर के गुरु थे। अतः वंदेह स्थविर 
के साथ बुद्धप्पिय का समकालिक होना निश्चित है । इसलिए इनका काल भी वंदेह 
स्थविर के साथ ते रहवीं शताब्दी ही होना चाहिए, यह निश्चित हैँ।* सम्भवतः 
यही बुद्धप्रिय रूपसिद्धि' व्याकरण के रचयिता भी हे। उस रचना के अन्त में 
उन्होंने अपना नाम बुद्धप्पिय दीपंकर' बताया है और अपने को आनन्द स्थविर का 
शिष्य कहा है। अतः दोनों का एक व्यक्ति होना असम्भव नहीं हैं । 


सद्धम्मोपायन' 


६२९ गाथाओं में सद्धम्म के उपाय अथवा बुद्ध-धर्म के नैतिक मार्ग का वर्णन 
है । विषय नवीन न होते हुए भी शैली में पर्याप्त ओज और मौलिकता है। ग्रन्थ को 
दो मुख्य भागों में बाँटा जा सकता है, (१) दुराचार के दुष्परिणाम (२) सदाचार 
की प्रशंसा या उसके सुपरिणाम। इसके साथ साथ बुद्ध-धमं के प्राय: सभी मौलिक 
सिद्धान्तों का समावेश इस ग्रन्थ के अन्दर हो गया है, जिसे अत्यन्त प्रभावशाली और 
मननशील ढंग से कवि ने उपस्थित किया हैं। पाप-दृष्परिणाम, प्रण्य-फल, दान- 
प्रणंसा, शील-प्रशंसा, अ-प्रमाद आदि के काव्यमय वर्णन काफी अच्छे हुए है । . 
पद्मबद्ध होते हुए भी सद्धम्मोपायन' के विवेचन इस विषय-सम्बन्धी गद्य-म्रस्थों से 
अच्छी तरह मिलाये जा सकते हें। उनको कावध्य-मय रूप देने में और साथ ही 


१. आनन्दरझ्जञा रतनादिसहायतिन्दा निच्चप्पब॒ुद्धं पदुमष्पिय सेवि नंगी । बुद्ध 
प्पियेन घनबुद्धणुणप्पियेन थेरालिना रजितपञ्जमधुं पिवन्तु ॥ 

२. सिलाइये गायगर: पालिलिटरेचर एंड लंग्वेज, पृष्ठ ४४, ५१, विटरनिरत्थ:ः 
हिस्ट्ी आाँव इंडियन लिटरेचर, जिलद दूसरी, पृष्ठ २२३; गुणरत्न ने 
बुद्धप्रिय का काल सन्‌ ११०० ई० के लगभग बताया है देखिये जर्ल कॉद 
पालिटेक्सूट सोसायटी, १८८७, पृष्ठ १॥ 

३. ई० मॉरिस द्वारा जनेल आँव पालिटेक्टूट सोसायटी, १८८७, पृष्ठ ३५०९८ 
में सम्पादित । 


( ५९६ ) 


उनका विचारात्मक अंश अक्षुण्ण रखने में कवि को पर्याप्त सफलता मिलीं है । 
ग्रन्य के आदि में कवि ने अपना नाम ब्रह्मचारी सोमपिय बताया है नामतो 
चुद्धतोमस्स पियस ब्रह्म चारिनो' । इनके विषय में अधिक कुछ ज्ञान हमें नहीं है, 
किन्तु यह निश्चित है कि ये सिहली भिक्षु थे. “र इनका काल भी बारहवीं- 
तेरहवीं शताब्दी के आसपास ही होना चाहिए। 


पव्चगतिदीपन' 

११४ गाथाओं में उन पाँच गतियों या योनियों का वर्णन है जिन्हें प्राणी अपने 
भले या बुरे कायिक, वाचिक और मानसिक कर्मो के कारण प्राप्त करते है, यथा 
नरक-पोनि, पशु-योनि भूत-प्रेतादिकी योनि, मनुष्य-योनि और देव-योनि। वर्णन 
अत्यन्त सरल और स्वाभाविक एवं प्रसादगुणमय होते हुए भी यह रचना 
अत्यन्त साधारण कोटि की ही मानी जायगी। स्वर्ग-नरक के वर्णन काब्य के 
अच्छे विषय बनाये ही नहीं जा सकते, उनमें नैतिक तत्त्व चाहे जितना भी गहरा 
हो। वास्तव में बुद्ध ने भी स्वर्ग के प्रलोभन या नरक के भय कारण अपने 
नातिवाद का उपदेश नहीं दिया था। उनके नैतिक आदर्शवाद की यही तो एक 
विशेषता थी। वहाँ विशुद्धि का मार्ग अपने आप में एक आचरणीय वस्तु थी। 
ब्रह्मचये का क्या उद्देश्य होना चाहिए, इसे शास्ता ने अनेक बार स्पष्ट कर दिया था । 
किन्तु लोक-धर्मं इसे कब सुनता हैं ? वहाँ तो भय या पारितोषिक का प्रलोभन 
होना ही चाहिए। फलत: अशोक को ही हम अपनी जनता को स्वर्ग-प्राप्ति के उद्देश्य 
से शुभ-कर्म करने के लिए प्रेरणा करत हुए देखते है । यह नितानत स्वाभाविक भी 
है। बुद्ध-मन्तव्य इससे बहुत अधिक ऊँचा था। उसे लोक-धर्म की भूमि पर 
ला कर अर्थात्‌ लोक-विश्वासों का उसमें समावेश कर, उसके नैतिक तत्त्व की 
व्याख्या का प्रारम्भ हम स्वयं सुत्त-पिटक के कुछ अंशों में ही देखते हें । बाद 
में कुछ जातकों और पेतवत्य जेसे ग्रन्धों में तो वह बहुत ही स्फूट हो गया है । 
महायान-परम्परा में जिस विस्तार के साथ स्वर्ग-नरक के वर्णन मिलते हैं, वह 
तो निरंचय ही एक आइचयं की वस्तु हें । निश्चय ही इस प्रकार के बौद्ध- 
वर्णनों में चाहे वे स्थविरवादियों के हों, चाहे अन्य संप्रदायों के, पुराणों (वि- 
१. लियोन फियर द्वारा जेल आँव पालिटंक्सट सोसायटी, १८८४, पृष्ठ १५२- 

६१ में सम्पादित । 


( ५९७ ) 


शेषत: ब्रह्माण्ड, सार्कडेय, पद्मपुराण आदि) के इस विषयक बर्णनों से कुछ भी 
विशेषता नहीं है । किसी युग में जब मनुष्य अधिक विश्वास करने की क्षमता रखत। 
हो इन सब का चाहे भल्ले ही उपयोग रहा हो, किन्तु आज तो ये सभी 
मननशील व्यक्तियों के लिए विरतिकर हो चुके हे, इसमें सन्देह नहीं । 
स्वभावतः  पंचगतिदीपन' भी इसका अपवाद नहीं । प्रारंभ में ही कम से 
कम आठ प्रकार के नरकों का वर्णन किया गया है, यथा संजीव, काल- 
सूत्र (कालसुत्त) संघात, रौरब, (रोर्व) महा रोरव (महारोरुव) तप, 
महातय और अवीचि। इनकी यातनाओं का वर्णन तो निश्चय ही रोमांचकारी 
हैं। केवल महत्वपूर्ण भाग बह है जहाँ नाना-प्रकार के पाप-कर्मो के परिणाम- 
स्वरूप वहाँ जाना दिखलाया गया हैँ । इसके अलावा इस ग्रन्थ में अन्य कुछ 
ज्ञातव्य नहीं है । तुलनात्मक पौराणिक तत्व के विद्यार्थी के लिए पंचगति- 
दीपन' में प्रभूत सामग्री मिल सकती है, इसमें सन्देह नहीं । इसके रचयिता 
या उसके काल के संबंध में कुछ ज्ञात नहीं है । 


लोकप्पदीपसार या लोकदीपसार" 

इस ग्रन्थ की विषय-वस्तु 'पञुचगतिदीपन' के समान ही हैँ । शासनवंस' 
के वर्णतानुसार यह चौदहवी शताब्दी के बर्मी भिक्षु मेधंधर की रचना है, 
जिन्होंते अध्ययनाथ सिहल में प्रवास किया था? । पाँच प्रकार की योनियों 
का वर्णन करने के अतिरिक्त यहां आख्यानों के द्वारा उनमे निहित नंतिक उप- 
देशों को समझाया भी गया हें । 'महावंस' से इस ग्रन्थ में काफी सामग्री 
ली गई है । अन्य कुछ काब्यगत विशेषता इस ग्रन्थ की नहीं है । 


पालि आख्यान: रसवाहिनी 


उत्तरकालीन पालि-साहित्य में गद्य-पद्य मिश्चित कुछ आख्यानों की भी रचना 


अनककनन-नमामर3+नननन अनना जनम जनम सनम जानना निनान जैननन जननकीन गन पनिननान ना जन नन्‍मम-भे 


१. देखिये मेबिल बोड:पालि लिटरेचर ऑब बरसा, पृष्ठ ३५। 

२- मेबिल बोडः:पालि लिटरेचर आँब बरमा, पृष्ठ ३५। 

३. सिहली लिपि में सरणतिस्स द्वारा दो भागों में सम्पादित, कोलम्बो १९०१ 
एवं १८९९; उसी लिपि में सिहुछी व्यात्या सहित देवरक्लित द्वारा सम्पादित, 
कोरूम्बो १९१७ । 


का 


( ५९८ ) 


हुई । नेतिक ध्वनि की प्रधानता के अतिरिक्त इन सब की एक बड़ी विशे- 
षता यह है कि इन्होंने जातक, अथंकथाओं और कुछ अंश तक महावंध्' 
आदि से पर्याप्त सामग्री ली है। पालि आख्यानों में 'रसवाहिनीं का नाम 
अधिक प्रसिद्ध हैं। मौलिक रूप में यह सिंहली भाषा की रचना थी। महा- 
विहारवासी रट्ठपाल (राष्ट्रवाऊ) नामक स्थविर ने इसका प्रथम पालि रूपा- 
तर किया । बाद में प्रसिद्ध सिहली भिक्ष्‌ वैदेह स्थविर (वेदेह थेर) ने इसको 
शुद्ध कर इसे नवीन रूप प्रदान किया । अतः “रसवाहिनी' का कतृत्व वेदेह 
स्थविर के नाम के साथ ही संबद्ध हो गया है। वेदेह स्थविर का काल निश्चित 
रूप से तेरहवीं शताब्दी ही माना जाता है *, यद्यपि कुछ विद्वान्‌ उसे चौदहवीं 
शताब्दी मानने के भी पक्षयाती हैं । संभवतः तेरहवीं शताब्दी के अंतिम और 
चौदहवीं शताब्दी के मध्य भाग में वे जीबित थे । वेदेह स्थविर का जन्म 
विप्रग्नाम (विप्पगाम) के एक ब्राह्मग-त्रंश में हुआ था। बाद में उन्होंने बौद्ध- 
धर्म में प्रविष्ट होकर प्रव्॒ज्या ले ली थी। उनके गुरु प्रसिद्ध सिहली भिक्ष्‌ आनन्द 
स्थविर थे, जो अरण्यायतन' (अरज्ज्ञायतन-अरण्यवासी) भी कहलाते थे । 
वैदेह स्थविर ने भी स्वयं अपने को 'वनवासी' संप्रदाय का अनुयायी बतलाया है? । 
इन्हीं की रचना समन्तकूटवण्णना' “नामक कविता भी है जिसमें बुद्ध के जीवन 
और विशेषत: उसके तीन बार लंका-गमन तथा उनके चरण (श्रीपद) चिन्ह 
द्वारा अंकित समनन्‍्त-कूट पंत का भी वर्णन है । इस ग्रन्थ में ७९६ पालि वृत्त 
है । कित्तु इनकी अधिक प्रसिद्ध रचना 'रसवाहिनी' ही हैं। “रसवाहिनी' 
१०३ आख्यानों का संग्रह है । इनमें प्रथम ४० के देश और परिस्थिति का चित्रण 
भारत (जम्बुद्वीप) में और शेष ६३ का लंका में किया गया है। कहानियाँ 
प्रययः गद्य में ही हैं, किन्तु बीच-बीच में कहीं कहीं ग्राथात्मक अंश का भी 
छिटका दिखाई देता है । भाषा की दृष्टि से यह उतनी सफल रचना नहीं 


१. गायगरःपालि लिटरेचर एंड लेंग्वेज, पृष्ठ ४३ पद-संकेत २; विटरनित्कः 
हिस्ट्री ऑँब इंडियन लिटरेचर-जिल्द दूसरी, पृष्ठ २२४ | 

२. देखिये विमछाचरण लाहा: हिंस्ट्री ऑय पालि लिटरेचर, जिल्द दूसरी, पृष्ठ ६२५ 

३. सलूलसेकर : दि पालि लिटरेचर आओँब सिलोन, पृष्ठ २१० । 

४. घिहुली अनुवाद सहित सिहुली लिपि में धम्मानन्द और शाणिस्सर (शानेइवर) 
द्वारा सम्पादित, कोलम्बो, १८९० ॥ 


( ५९९ ) 


कही जा सकती । किन्तु आखुयानात्मक कला के पर्याप्त दर्शन इस सुन्दर 
रचना में होते हैं । नैतिक उपदेश की प्रधानता होते हुए भी अनेक कहानियाँ 
कलात्मक दृष्टि से भी बहुत महत्वपूर्ण हुई है । कृतज्ञ पशु और अक्ृतज्ञ मनुष्य की 
कहानी तो निश्चय ही विश्व-साहित्य की एक संपत्ति हैं । जातक, अपदान, 
पालि अटठकथाएँ और महावंद् की पृष्ठभूमि में लिखा हुआ यह ग्रन्थ निश्चय 
ही भारतीय आख्यान-साहित्य का एक महत्वपूर्ण रत्न है । कुछ कहानियों के 
देशकाल को भारत और कुछ को लंका में रखकर, सिहली और पालि दोनों 
आधाओं में विरचित यह ग्रन्थ उक्त दोनों देशों की अभिन्न सांस्कृतिक और धार्मिक 
एकता को एक सुन्दर कलात्मक रूप में उपस्थित करता हूँ । खेद हे कि इस ग्रन्थ 
का अभी कोई नागरो-संस्‍्करण या हिन्दी अनुवाद प्रकाशित नहीं हुआ । दीनों 
देशों के सांस्कृतिक संबंध और विशेषतः भारतीय साहित्य के सिहली साहित्य 
पर प्रभाव के अध्ययन के लिए इस ग्रन्थ का पारायण अत्यंत आवश्यक है । बुद्ध- 
पूजा का तत्व इस ग्रन्थ की कुछ कहानियों में ध्वनित होता है, जो इस संबंधी 
महायानी प्रवृत्ति या भारतीय भवितवाद के प्रभाव का सूचक हो सकता हे । 
“रसवाहिनी' की एक “रसवाहिनीगण्ठि' नामक पालि-टीका भी लिखी गई । 
सिहली भाषा में इसका शब्दश: अनुवाद भी मिलता हैं । उस भाषा में 
इस विषय-संबंधी अन्य भी प्रभूत साहित्य हे । 
बुद्धालड्वार 

१५ वीं शताब्दी के आबा (बरमा)-निवासी शीलवंस (सीलबंस) नामक 
भिक्ष्‌ की रचना है" | यह पद्यबद्ध हें । निदान-कथा की सुमेध-कथा पर यह 
आधारित है । अन्य कुछ ध्यान देने योग्य विशेषता इसमें नहीं है । 


सहस्सवत्थुप्पकरण 

इस ग्रन्थ में एक हजार कहानियों का संग्रह हैँ । संभवत: “रसवाहिनी' 
का यही आधार था* । कम से कम इन दोनों का सबंध तो स्पष्ट ही है । 
बरमा से ही इस ग्रन्थ का लंका में प्रचलन हुआ। किन्तु संभवत: यह मौलिक 
रूप में लंका में ही लिखा गया था । इस ग्रन्थ की सहस्सवत्थट्ठकथा' नामक 
२. सेबिल बोड : दि पालि लिटरेचर आऑँब बरमा, पृष्ठ ४३ 
२. सललसेकर : वि पालि लिटरेचर ऑब सिलोन, पृष्ठ १२९ 





( ६०० ) 


एक टीका भी थी जिसका उल्लेख कई बार महावंश-टीका (ग्यारहवीं-लेरहवीं 
शताब्दियों के बीच रचित) में किया गया है । 


राजाधिराजबिलासिनी 


१८ बी शताब्दी के बरमी राजा वोदोपया (बुद्धप्रिय) की प्रार्थना पर 
लिखा गया एक गद्य-ग्रन्य हैं। इसकी कहानियों का आधार प्रधानतः: जातक 
ही हूँ, यद्यपि अट्ठकथा तथा वंणश-साहित्य से भी लेखक ने पर्याप्त सामग्री 
ली हैँ । संस्कृत के व्याकरण और ज्योतिष शास्त्र से भी लेखक का पर्याप्त 
परिचय था, यह भी उसके विद्वत्तामय वर्णनों से विदित होता है" । 


उपर्युक्त ग्रन्थों के अतिरिक्त कुछ अल्प महत्व के भी ग्रन्थ कथा-साहित्य 
पर इस उत्तरकालीन युग में लिखे गये। इनकी प्रेरणा का मुख्य आधार जातक 
ही रहा, यह तो निश्चित ही है। इस प्रकार पन्द्रहवीं शताब्दी में आवा (बरमा) 
निवासी रट्ठसार ने कुछ जातकों का पद्यबद्ध अनुवाद किया । तिपिटकालंकार 
ने १६ वीं शताब्दी में वेस्सन्तर जातक का पद्चबद्ध अनुवाद किया | अठारहवीं 
शताब्दी में मालालंकारवत्थु” नामक वुद्ध-जीवनी भी किसी बरमी भिक्षु ने 
लिखी ४ । जातक-अट्ठकथा और वंश-साहित्य के बाद इस दिशा में मौलिक 
कुछ नहीं किया गया, यह हम इस सब कथा-साहित्य के पर्यवेक्षण स्वरूप 
कह सकते है । 
पालि का व्याकरण-साहित्य:उसके तीन सम्प्रदाय 

पालि-साहित्य के इतिहास में व्याकरण का विकास बहुत बाद में चलकर 


हुआ। बद्धदत्त, बुद्धघोष और धम्मपाल के समय तक अर्थात्‌ पाँचवी शताब्दी 
ईसबी तक हमें किसी पालि व्याकरण या व्याकरणकार का पता नहीं चलता ॥ 


लक पन्‍3-ना कण जन सनक अननक कान अधलन 


१. भेबिल बोड : दि पालि लिटरेचर आँद बरमा, पृष्ठ ७८ 

२.-३. सेबिल बोड़ : दि पालि लिटरेचर आँव बरमा, पृष्ठ ४३-५३ 

४. इस ग्रन्थ का विशप बिगंडेट ने अंग्रेजी अनुवाद भी किया हे। देखिये सेफ्रेडब॒क्स 
आँब वि ईस्ट, जिल्द ११, पृष्ठ ३२ (भूमिका) में डा० रायस डेविड्स द्वारा 
प्रदत्त सूचना । 


( ६०१ ) 


जहाँ तक ज्ञात हुआ है आचाय॑ बुद्धघोष ने भी अपनी व्याख्याओं में किसी प्राचीन 
पालि व्याकरण का आश्रयन लेकर पणिनीय अधष्टाध्यायी का ही लिया हैं । 
'बिसुद्धि-मग्ग' में उनके द्वारा की हुई इन्द्रिय' शब्द की व्याख्या इसका सर्वोत्तम 
उदाहरण है। 'विसुद्धि-मग्ग' के सोलहवें परिच्छेद इन्द्रियसच्च निद्देसो' (इन्द्रिय 
और सत्य का निर्देश) में आता है “को पन नेसं इन्द्रियट्ठो नामाति ? इन्द- 
लिगटठो इन्द्रियट्ठो, इन्ददेसितट्ठो इन्द्रियट्ठो, इन्ददिट्ठट्ठो इन्द्रियट्ठो, इन्द- 
सिट्ठडठों इन्द्रियट्ठो, इन्दजुट्ठट्ठों इन्द्रियट्टो१॥। निश्चय ही यहां पाणिनीय 
अष्टाध्यायी व्याकरण का यह सूत्र प्रतिध्वनित हैँ 'इन्द्रियं इच्धलिंगं, इन्द्रदृष्ट,. 
इन्द्रजुष्ट, इन्द्रदत्तम्‌, इतिवा (५। २। ९३) । इसी प्रकार पाणिनीय सूत्र 
३।२३।१३१ सुत्तनियात की अट्ठकथा,' में प्रतिध्वनित हुआ हेँ। दोनों निरुक्तियाँ 
आपस में शब्दश: इतनी मिलती हे कि आचाय॑ बुद्धघोष ने पाणिनीय व्याकरण का 
आश्रय लिया है, इस निष्कर्ष का प्रतिवाद नहीं किया जा सकता? । इसी प्रकार 
पाणिनि ने आपत्ति' शब्द का प्रयोग प्राप्ति! के अर्थ में किया है । आचार्य बुद्ध 
घोष ने इस विषय में भी उनका अनुसरण कर इस शब्द का उसी अर्थ में 
प्रयोग 'समन्तपासादिका' (विनय-पिटक की अट्ठकथा) में अनेक बार किया 
है *। यहां हमारा यह कहना है कि यह प्रयोग पाणिनीय व्याकरण के प्रभाव- 
स्वरूप उतना नहीं भी माना जा सकता, क्‍योंकि पालि-त्रिपिटक के स्वयं स्रोत 
आपत्ति जब्द में यह प्रयोग रक्‍्खा हुआ है। यह संभव है कि पालि और संस्कृत 





१. विसुद्धिसरग १६४ (धर्मानन्द कोसस्वी हारा सम्पादित देव नागरी संस्करण ) 

२. जिल्दपहली, पृष्ठ २३ (पालि टेक्सट सोसायटी का संस्करण ); इसी प्रकार 
विसूद्धिमम्ग ७।५८ (कोसम्बी जी का संस्करण ) में 'बण्णागसो वण्णविपरि- 
ययो” अक्षरशः 'काशिका का उद्धरण है, जिसे बुद्धघोष ने प्रायोन संस्कृत- 
व्याकरण की परम्परा से लिया हे। 

३. इस सत की स्थापना बड़ो योग्यता के साथ डा० विमलाचरण लाहा ने की है। 
देखिये उनका दि लाइफ एंड बर्फ आँव बुद्धघोष', पृष्ठ १०४-१०५; हिस्ट्री 
आँब पालि लिटरेचर, जिल्द दूसरो, पृष्ठ ६३२२-३३; सिलाइग्रे जर्नेल ऑफ: 
पाष्लि टेकक्‍्सूट सोसायटी, १९०६-०७, पृष्ठ १७२-७३ । 

४. दि लाइक एंड वर्क आँव बुद्धघोष', पृष्ठ १०५; हिस्ट्री ऑॉव पालि लिटरेचर,, 
जिल्द दूसरी, पृष्ठ ६३३ । 


( ६०२ ) 


का विकास समकालिक होने के कारण पाणिनीय व्याकरण में कुछ ऐसे प्रयोग 
भी दृष्टिगोचर होते हों जो उस समय की साहित्यिक भाषा (संरकृत) 
और लोक भाषा (पालि) में समान रूप से प्रतिष्ठित हों । अतः बुद्धघोष 
ने ऐसे प्रयोगों को पाणिनीय व्याकरण से न लेकर संभावतः पालि-बत्रिपिटक 
से ही लिया होगा, ऐसा मानना भी अधिक समीचीन जान पढ़ता हैं' । यहां 
तक भी कहा जा सकता हैं कि उनकी अनेक निरुक्तियां भी त्रिपिटक और विशे- 
पत: अभिषम्म-पिटक के एतत्संबंधी विशाल भांडार पर ही आश्रित हैं । 
यद्यपि बुद्धधोष सेपहले पारिभाषिक अर्थों में पालि में व्याकरण या निरुक्ति-शास्त्र 
(पालि-निरुत्ति--पालि त्रिपिटक के शब्दों की व्याकरण-सम्मत व्याख्या) 
न भी रहः हो, किन्तु त्रिपिटक के शब्दों की व्याख्या (वेय्याकरण) के लिए 
कुछ नियम तो अवश्य ही रहे होंगे । सुत्त-पिटक के प्राचीनतम अंशों में भी 
ब्राह्मण! श्रमण' भिक्षु तथागत' आदि शब्दों की जो निरुक्तियां और व्युत्पत्ति- 
लब्ध अर्थ किये गये है उनसे यह बात आसानी से समभ में आ सकती है । 
'घम्मपद में महाप्राज्न भिक्ष्‌ के लिए यह आवश्यक माना गया हैं कि वह 
“निरुक्ति और पदों का ज्ञाता' हो और अक्षरों के सन्निपात' अर्थात्‌ शब्द-योजना 
से परिचित हो । इससे भी यही प्रकट होता है कि शब्दों की निरुवित और 
व्याकरण संबंधी साधारण नियमों की कोई परम्परा पालि-माहित्य के 
प्राचीनतम यूग में भी रही अवश्य होगी । संभवत: इसी परम्परा का प्रवतंन 
हमें नेत्तिषफकरण और पेटकोपदेस में मिलता हे । फिर भी बौद्ध अनुश्नति का 
यह सामान्य बिश्वास कि भगवान्‌ बुद्ध के प्रधान शिष्य महाकच्चान (महा- 
कात्यायन) ने भी एक पालि व्याकरण की रचना की थी, तत्संबंधी साहित्य 
के अभाव में ठीक नहीं माना जा सकता । इसी प्रकार बोधिसत्त और सब्ब- 
गृणाकार नामक दो प्राचीन व्याकरण भी, जिनका नाम बौद्ध परम्परा में सुना 
जाता हे, आज उपलब्ध नही है । आज जो व्याकरण-साहित्य पालि का हमें उप- 


१. यह इससे भी प्रकट होता है कि नुद्धघोष ने शाब्द-निरुक्ति करने बाले जिपिटक 
के अंधों, विशेषतः अभिधस्म-पिटक, को वेस्याकरण' कहा हैं। देखिये “सकल 
अभिषम्भ-पिटकंत वेग्याकरणं ति बेदितब्ब॑ सुमंगलविलासिनी, भाग 
प्रथम, पृष्ठ २४ (पालि टदेक्सद्स सोसायटी का संस्करण ) 

२. धम्सपद २४११९ 


( ६९०३ ) 


जलब्ध है, तीन शाखाओं या संप्रदायों में विभक्‍त हैं (१) कच्चान-व्याकरण 
और उसका उपकारी व्याकरण-साहित्य (२) मोग्गल्लान-व्याकरण और उसका 
उपकारी व्याकरण-साहित्य (३) अग्गवंसकृत सहनीति और उसका उपकारी 
व्याकरण-साहित्य । लंका और बरमा में ही इस प्रभूत पालि व्याफरण-संबंधी 
साहित्य का प्रणयन सातवीं शताब्दी के बाद से हुआ है । अब हम उपर्युक्त तीनों 
संप्रदायों की परम्परा का अंग अलग विवेचन करेंगे । 


कच्चान-व्याकरण ' और उसका उपकारी साहित्य 

'कच्चान-व्याकरण' (या कच्चायन-व्याकरण-कात्यायत--व्याकरण) पालि 
साहित्य का प्राचीनतम व्याकरण है । इसका दूसरा नाम 'कच्चायन गन्ध' (कात्या- 
यन-ग्रन्थ )भी है। इस व्याकरण के रचयिता का बुद्ध के प्रधान शिप्य महा 
कच्चान (महाकात्यायन) से कोई सम्बन्ध नहीं, इसे बौद्ध विद्वान भी स्वीकार 
करते हैं ।* इसी प्रकार पाणिनीय ब्याकरण के वातिककार कात्यायन (तृतीय शता- 
ब्दी ईसवी) से भीये भिन्न हैं, ऐसा भी निश्चयपूर्वक कहा जा सकता है । नेत्तिपक- 
रण और पेटकोपदेस के रचयिता कच्चान से भी व्याकरणकार कच्चान भिन्न हें । 
व्याकरणकार कच्चान यदि बुद्धघोष के पूर्वगामी होते तो यह असम्भव था 
कि कच्चान-व्याकरण जैसे प्रामाणिक पालि-व्याकरण का वे अपनी व्याख्याओं में 
कहीं भी उद्धरण नहीं देते । इस निषेधात्मक साक्ष्य के अलावा अन्य स्पष्ट साक्ष्य 
"भी कच्चान-व्याकरण के बुद्धघोष के काल से उत्तरकालीन होने के दिये जा सकते 
डे । कच्चान ने अपने व्याकरण में सं वर्मा के कालन्त्र व्याकरण का अनुगमन किया 
हैं । उन्होंने स्पष्टतापूर्वक पाणिनि व्याकरण का उसकी काशिका-वृत्ति के साथ 
अनुसरण किया हैँ । काशिका-वृत्ति की रचना का समय सातवी छताबव्दी है । 
अतः यह निश्चित हूँ कि कच्चान-व्याकरण भी सातवी शताब्दी के पृ का नहीं हो 
सकता। स्वयं कच्चान-व्याकरण में ही उसके संस्क्रत सम्बन्धी ऋण को स्वीकार 
किया गया है । इस प्रकार सूत्र १।१।८ में कहा गया हैँ परसमज्ञआापयोगे। इसकी 
व्याख्या करते हुए उसकी वृत्ति (वृत्ति) में कहा गया हैँ याच पन सक्‍्कतगन्धेसु 
समण्जा . . . .आदि'। इन संस्कृत ग्रंथों (सक्‍्कत गन्धेसु) जेसा हम अभी 





! मकर पब्यह-2कपकत रन, 


१. डा० सतीशचनद विद्याभूषण द्वारा सम्पादित एवं अनुवादित, कलकत्ता 
१८९१; डा० मेसन ने भी इस ग्रन्य का सम्पादन किया हे । 
२. सुभूति : नाममाला, पृष्ठ ६ (भूमिका) 


( इई०४ड ) 


कह चुके हैँ कातन्त्र-व्यांकरण और काशिका वृत्ति (सातवीं शताब्दी) प्रधान हे ।: 
अतः कच्चान व्याकरण का काल सातवीं शताब्दी के बाद का ही है। कच्चान-व्या- 
करण में ६७५ सूत्र हें । इस व्याकरण के अलावा कच्चान महानिरुत्ति मन्‍्ध' (महा- 
निरुक्ति ग्रन्थ) और 'चुल्ल निरुत्ति गन्ध (संक्षिप्त निरुक्ति -ग्रन्थ) नामक दो 
व्याकरण-ग्रन्थों के भी ये रचयिता बताये जाते हू ।? कच्चान-व्याकरण का सहा- 
पक साहित्य काल-क्रमानुसार इस प्रकार है (१) कच्चान-व्याकरण का सबसे 

प्राचीन और महत्वपूण भाष्य न्यास हैँ । इसी का दूसरा नाम 'मुखमत्तदीपनी * 

भी हैं । यह आचार्य विमलबुद्धि की रचना है, जिनका काल ग्यारहवीं शताब्दी 

से पहले और कच्चान-व्याकरण की रचना (सातवीं शताब्दी) के बाद था। (२) 

न्यास की टीका-स्वरूप न्यास-प्रदीप बारहवी शताब्दी के अन्तिम भागमें लिखा गया + 

इसके रचयिता छप॒द' नामक आचाये थे । यह बरमी भिक्ष्‌ थे, किन्तु इनकी 

शिक्षा लंका में हुई थी । यह सिहली भिक्ष्‌ सारिपुत्त के शिष्योंमें सेथे । न्यास पर 

अन्य माहित्य भी उत्तर कालीन शताब्दियों में बहुत लिखा जाता रहा । छपद 
ने कच्चान-व्याकरण साहित्य को एक ग्रन्थ और भी दिया । (३) सुत्त-निदेस-- 
छपद-कृत कच्चान-व्याकरण की टीका-स्वरूप यह ग्रन्थ लिखा गया हैं । इसका 
निश्चित रचना काल ११८१ ई० (बुद्धाब्द १७१५) हे*। (४) स्थविर संघ- 
रक्खित (संघरक्षित) ह्वारारचित सम्बन्ध-चिन्ता । यह ग्रन्थ कच्चान-व्याकरण 
के आधार पर पालि शब्द-योजना या शब्द-संबंधका विवेचन करता है। स्थविर संघ- 
रक्खित सिहली भिक्षु सास्पित्त के शिष्यों में से थे, अतः निश्चित रूप से इनका 
काल १०वींशताब्दी का अंतिम भाग ही हैँ । इस प्रकार ये छपद के समकालिक 

१. ग़न्धवंस, पृष्ठ ५९ (सिनयेफ द्वारा जनंल आँव पालि टेक्सूट सोसायटी में 
सम्पादित) सुभूति ने इन ग्रल्थों को यम्क को रचना बताया है । देखिये 
उनकी नाममाला, पृथ्ठ २८ (भूमिका) 

२. गन्धवंस, पृष्ठ ६०; सुभूति : नामसाला, पृष्ठ ९ (भूमिका) 

३. सत्रहवीं शताब्दी के सध्य सें बर्सो लिक्षु दाठानाग द्वारा रखित निरुससार- 
मंजसा' तामक स्यास' की टीका प्रसिद्ध है। देखिये सेबिल बोड : दि पालि 
लिटरचर आँव बरमा, पृष्ठ ५५; सुभूति : नामसाला, पृष्ठ १० (भूमिका) 

४. सुभूति : नामसाला, पृष्ठ १५; मेबिलू बोड़ : पालि लिटरेचर आफ बरमां,. 
पृष्ठ १७ 


( ६०५ ) 


हू थे । इन्होंने विनग्र-साहित्य पर भी खुहक-सिवखा' (क्षुद्रक-शिक्षा-रचयिता 
पिक्ष धर्मश्री-धस्मसिरि) के टीका स्वरप खुहकसिवखा-टीका लिखी थी । 
संबंध-चिन्ता' पर एक टीका भी पाई जाती है, किन्तु उसके लेखक के नाम 
और काल का पता नहीं हैँ । (५) स्थविर सद्धर्मश्री (सद्धस्मसिरि) विर- 
चित सदहृत्यभेदाचिता' (शब्दार्थभेदचिन्ता) | यह ग्रन्थ बरमा में १२वीं 
शताब्दी के अंतिम भाग मे लिखा गया | इस पर भी एक अन्नात लेखक 
की टीका मिलती हँ । (६) स्थविर बुद्धप्रिय़ दीपकर विरचित रूप-सिद्धि' 
या 'पद-रूय-सिद्धि! । स्थविर बृद्धप्रिय दीपंकर ने इस ग्रन्थ के अन्त में अपना 
परिचय देते हुए अपने को सारिपुत्त (सिहली भिक्षु) का शिष्य कहा था । 
“पउज्जमधु' के भी यही रचयिता हे । इनका काल इस प्रकार तेरहवी शताब्दी 
का अंतिम भाग ही हैँ । यह ग्रन्थ सात भागों में विभक्‍त है और कुछ अन्प 
परिवर्तनों के साथ कच्चान-व्याकरण का ही रूपान्तर मात्र हैं। रूप-सिद्धि' 
पर भी एक टीका लिखी गई और सिहली भाषा ते उसका रूपान्तर भी किया 
गया । (७) बालावतार-व्याकरण--यह व्याकरण विशेषत: बरमा और स्याम 
में बड़ा लोकप्रिय हू । लंका में इसके कई संस्करण निकले हें! । यह भी कच्चान 
व्याकरण के आधार पर ही लिखा गया है । यह ग्रन्थ धम्मकित्ति' (धर्म 
कीति) की रचना मानी जाती हैँ । यह धम्मकित्ति (धर्मकीति) डा० गायगर 
के मतानुसार सद्धम्म संगह' के रचयिता 'धम्मकित्ति महासामि' (भ्र्ंकीति 
महास्व!मी ) ही हूं, जिनका जीवन-काल चौदहवीं शताब्दी का उत्तर भाग हैं । 
गन्धवंस के वर्णनानुसार यह वाचिस्सर (वागीव्वर) की रचना है । वाचि- 
स्सर सिहरली भिक्ष्‌ सारिपुत्त के शिष्यों में से थे। उनका जीवन-काल निद्चित 
रूप से बारहवी शताब्दी का उत्तर भाग और तेरहवीं शताब्दी का प्रारंभिक 
भाग है । इस प्रकार उनकी रचना मानने पर बालावतार' का रचना-काल पी 
१, विशेषतः क्री धर्मारास हारा सम्पादित, पलियगोड, १९०२; बालावतार, 
टीका-सहित, सुमंगल महास्थबिर द्वारा सम्पादित, कोलम्बो १८९३; बेखिये 
सुभूति : नाससाला, पृष्ठ २४ (भूमिका) 
२. पालि लिटरेचर एंड लेंग्बेज, पृष्ठ ४५, ५१ । 


-ह. पृष्ठ ६२, ७१ (जर्नंल ऑब पाछि टेक्‍्सूट सोसायटी १८८६ में सम्पादित 
संस्करण ) 


( ६०६ ) 


उसी समय का मानना पड़ेगा । बालावतार' व्याकरण पर लिखी हुई एक 
टीका भी मिलती है, किन्तु उसके लेखक का नाम और काल आदि सब अज्ञात 
हैं । (८) बरमी भिक्षु कण्टकखिपनागित या केवल नागित बविरचित 
'सहसारत्थजालिनी' नामक कच्चान व्याकरण की टीका १३५६ ई० (बुद्धाब्द 
१९००) में लिखी गई | (९) कच्चायन-भेद' नामक कच्चान-व्याकरण की 
टीका जिसकी रचना चौदहवीं शताब्दी के उत्तर भाग में स्थविर महायास ने 
की । इन्हीं स्थविर की एक और व्याकरण संबंधी रचना 'कच्चायन-सार' हैं ।* 
गववबस' के वर्णनानुसार कच्चायन-भेद! और 'कच्चायन-सार' दोनों धम्मा- 
ननन्‍्द नामक भिक्ष॒ुकी रचनाएँ हे" । 'कच्चायन-मेदंं और कच्चायन-सार 
पर टोकाएं भी लिखी गई । 'कच्चायन-भेद' की दो टीकाएं अति प्रसिद्ध हे, (१) 
सारत्थविकासिनी' जिसकी रचना १६०८ ई० (बुद्धाब्द २१५२) ले रूगभग 
अरियालंकार नामक बरमी भिक्ष्‌ ने की, (२) कच्चायनभेद-महाटीका , जिसके 
रचयिता उत्तम सिक्‍व (उत्तम शिक्ष ) माने जाते हे, जिनके काल का कुछ निश्चित 
पता नहीं हे । कच्चायन-सार' पर स्वयं इसके रचयिता महायास नें एक टीका 
लिखी थी । गायगर के मतानूसार यह कच्चायनसार-पुराणटीका' थीं? जो 
आज उपलब्ध हूँ । सिहली विद्वान्‌ सुभूति नं इसे किसी अज्ञात लेखक की रचना 
माना है। कक््चायन-सार' की एक और टीका कच्चायनसार-अभिनवटीका' या 
सम्मोहविनासिनी बर्मी भिक्ष्‌ सद्धम्मविकास के द्वारा लिखी गई। 
(१०) पन्द्रहवीं शताब्दी के मध्य भाग में कच्चान-व्याकरण पर सहबिन्दू' 
(शब्द-बिन्दु) नामक उपकारी ग्रन्थ बरमा में लिखा गया । सासनवंस' के 
वर्णनतुसार अरिमिहुन (अरिमदंन--बरमा) का राजा क्यच्वा इसका रचगिता 
था”। सुभतिने इस ग्रन्थ का निश्चित रचना-काल १४८१ई० (बुद्धाब्द २०२५) 
१. सुभृति : नाममाला, पृष्ठ ८३; समेबिल बोड : हिस्ट्री आँव पालि लिटरेचर 
इन बरमा, पृष्ठ २६ । 
२. पृष्ठ ७४ (जर्नेल ऑंब पालि टेक्‍्सट सोसायटी १८८६ में सम्पादितः 
संस्करण ) 

३. पालि लिटरेचर एंड हरेंग्जेज, पृष्ठ ५२। 

४. नाममाला, पृष्ठ ८४-८५ (भूमिका) 

५. पृष्ठ ७६ (पाछ्ठि देक्सूट सोसायटो का सेबिल बोड़ द्वारा सम्पादित संस्करण 


( ६०७ ) 


बताया है! । सहृबिन्दु' पर 'लीनत्थसुदनी' नामक टीका आणविलास (ज्ञान- 
बविलास ) नामक भिक्षु द्वारा १६ वीं शताब्दी के अन्तिम भाग में लिखी गई + 
(११) सोलहवीं शताब्दी के मध्यभाग में “बालप्पबवोधन (बालप्रबोधन ). 
नामक व्याकरण लिखा गया। इ सके रचयिता का ठीक नाम पता नहीं है। (१२) 
अभिनवचुल्लनिरुत्ति' नामक व्याकरण में, जिसके रचयिता या रचना-काल के 
विषय में कुछ निशच्यपूर्वक नहीं कहा जा सकता, कच्चान व्याकरण के नियमों 
के अपवादों का विवरण है । (१३) सत्रहवीं शताब्दी के आदि भाग में 
बरमी भिक्ष्‌ महाविजितावी ने कच्चायनवण्णना' नामक व्याकरण-प्रन्थ की 
रचना की । कच्चान-व्याकरण के सन्धिकप्प (सन्धि-कल्प) का यह विवेचन 
हैं । कच्चान-वण्णना' नामक एक प्राचीन ग्रन्थ भी है, जिससे इस अर्वाच्चीन 
रचना को भिन्न ही समझना चाहिए *। महाविजितावी ने वाचकोपदेस” नामक 
एक और व्याकरण-प्रन्थ की रचना की हैँ जिसमें उन्होंने व्याकरण-द्षास्त्र का 
नेय्यायिक दृष्टि से विवेचन किया है । (१४) धातुमंजूसा--कच्चान-व्याकरण 
के अनुसार धातुओं की सूची इस ग्रन्थ में संगृहीत की गई है । इस ग्रन्थ के अन्त 
में लेखक ने अपना नाम स्थविर सीलवंस (शीलवंश ) बताया हैं। यह एक पद्य- 
बद्ध रचना हैं । सुभूति ने कहा है कि वोपदेव के कवि-कल्पद्रुम से इस ग्रन्थ में 
काफी सहायता ली गई है? । फ्रंक ने पाणिनीय धातुपाठ का भी इस ग्रन्त 
पर पर्याप्त प्रभाव दिखाया हैं ।४ 


मोगाल्लान-व्याकरण और उसका उपकार साहित्य 


कच्चान-व्याकरण के समान मोग्गल्लान था मोग्गल्लायन” व्याकरण 
पर भी प्रभूत सहायक साहित्य की रचना हुई है । सर्व-प्रथम “मोग्गल्लान- 





१. नामसाला, पृष्ठ ९१-९२ (भूमिका) 

२. सुभूति : नामसाला, पृष्ठ २३ (भूमिका ) 

३. देखिये नामसाल्‍छा, पृष्ठ ९५ । 

४, देखिये गायगर : पालि लिटरेचर एंड छेंग्वेज, पृष्ठ ५६ ( 

५. पालि-व्याकरण की दृष्टि से कक्चान और कच्चायन, सोस्मह्लान और सीग्न- 
ललायन, इन शब्दों के ये दोनों रूप ही शुद्ध हैं। 


( ६०८ ) 


व्याकरण' को ही लेते है । इस व्याकरण का लंका और बरमा में बड़ा आदर 
है । पाछि-व्याकरणों में निव्चय हो इसका एक ऊंचा स्थान है । कच्चान- 
व्याकरण के समान प्राचीन न होने पर भी यह उससे अधिक पूर्ण है और भाषा- 
उपादानों को इसने अधिक विस्तृत रूप से संकलित और व्यवस्थित किया हूँ । 
जेसा भिक्ष्‌ जगदीश काइयप ने कहा है 'पालि व्याकरणों में मोग्गल्लान- 
<व्याकरण' पूर्णता तथा गंभीरता में श्रेष्ठ है”१। मोग्गल्लान-ब्याकरण में ८१७ 
सूत्र हैं, जिनमें सूत्र-पाठ, धातु-पाठ, गण-पाठ, ण्वादि-पाठ आदि सभी व्याकरण 
के विषयों का सर्वागपृर्ण विवेचन किया गया हैं । मोग्गल्लान-व्याकरण की 
विषय वस्तु को समभने के लिए भिक्ष्‌ जगदीश काह्यप कृत महापालि व्याकरण' 
द्रष्टव्य हैं । यह स्वयं हिन्दी में पालि-व्याकरण पर प्रथम और अपनी श्रेणी 
की उच्चकोटि की रचना हैं, एवं मोग्गल्लान-व्याकरण पर आवबारित है । 
मोग्गल्लान-व्याकरण का दूसरा नाम मागधसद॒लक्खण' भी है । ग्रन्थ के 
आई में ही व्याकरणकार ने कहा है 'सिद्धमिद्धगुणं साध्‌ नमस्सित्वा तथागतं । 
सवम्मसंघं भासिस्स मागधं सदलक्खणं ॥“ पाणिनि, कातंत्र-व्याकरण और 
प्राचीन पालि-व्याकरणों का आधार लेने के अतिरिक्त मोग्गल्लान-व्याकरण 
पर चन्द्रमोमिन्‌ के व्याकरण का भी पर्याप्त प्रभाव उपलक्षित होता है। मोग्ग- 
ल्लान-ब्याकरण लिखने के अतिरिक्त मोग्गल्लान महाथेर ने उसकी बृन्ति' 
(वुत्ति) भी लिखी और फिर उस वृत्ति पर 'पब्चिका' नामक पांडित्यपूर्ण 
टीका भी । मोग्गल्लान-पड्चिका' अभी तक अनुपलब्ध थी । किन्तु जंसा 
भिक्षु जगदीश काश्यप ने हमें सूचना दी है परमपूज्य विद्दद्वर श्री धर्मा- 
नन्‍्द नायक महास्थविर को ताल-पत्र पर लिखी पडिचिका की एक पुरानी 
पुस्तक लंका के किसी विहार में मिल गई । उन्होंने उसे संपादित कर विद्या- 
ल्ंकार परिवेण, लंका से प्रकाशित करवाया है ।”* निश्चय ही मोग्गल्लान- 
व्याकरण और मोग्गल्लान-पड्च्िका पाछि-व्याकरण का ज्ञास्त्रीय अध्ययन 
करने के लिए आज भी बड़े आवश्यक ग्रन्थ हें । मोग्गल्लान-व्याकरण की 
वृत्ति (बृत्ति) के अन्त में व्याकरणकार ने अपना परिचय दिया है, जिरुसे 
हमें मालूम होता है कि मोग्गल्लानमहाथेर अनुराधपुर (लंका) के थपाराम 
१. पालि महाव्याकरण, पृथ्ठ पत्ास (वस्तुकथा) 

२. पालि भहाव्याकरण, पृष्ठ इक्यावन (वस्तुकथा ) 


( ६०९ ) 


नामक विहार में निवास करते थ और उन्होंने अपने व्याकरण की रचना 
परक्कमभुज (पराक्रमबाहु) के शासन-काल में की थी । विद्वानों का अनु- 
मान हैँ कि इन परक्‍्कमभूज से तात्परय॑ पराक्रमबाहु प्रथम (११५३- 
११८६ ई०) से है, जिनके शासन-काल में लंका में पालि-साहित्य की बड़ी 
समृद्धि हुई। अतः मोग्गल्लान महाथेर का काल बारहवीं शताब्दी का अंतिम 
भाग ही मानना चाहिए* । मोग्गल्लान-व्याकरण के आधार पर बाद में चछूकर 
अन्य व्याकरण-साहित्य की रचना हुई, जिसके अन्तर्गत मुख्य ग्रन्थ ये है । 
(१) पद-साधन' जिसकी रचना मोग्गल्लान के शिष्य पियदस्सी ने की । 
पियदस्सी मोग्गल्लान के समकालिक ही थे | 'पद-साधन' एक प्रकार से मोग्ग- 
ल्लान व्याकरण का ही संक्षिप्त रूप है । प्रसिद्ध सिहली विद्वान्‌ के ज्ायसा का 
कथन है कि पियदस्सी के 'पद-साधन' का मोग्गल्लान-व्याकरण के साथ 
वही संबंध है जो बालावतार का कच्चान-व्याकरण के साथ*। १४७२ ई० में 
तित्थगाम (लंका) निवासी स्थविर श्री राहुल ने, जिनकी उपाधि 'वातिस्स्र' 
(वागीश्वर थी) पद-साधन' पर 'पद-साधन-टीका' या बुद्धिप्पसादिनी' नामकी 
टीका लिखी । (२) वनरतन मेधंकर-विरचित 'पयोग-सिद्धि! (प्रयोग-सिद्धि ) । 
मोग्गल्लान व्याकरण-संप्रदाय पर लिखा गया यह संभवतः सर्वोत्तम ग्रन्थ 
हूँ । ड ज्ॉयसा ने मोग्गल्लान-व्याकरण के साथ इसका वही संबंध दिखाया 
हैं जो रूपसिद्धि का कच्चान-व्याकरण' के साथ3 | वनरतन मेधंकर पराक्रम- 
बाहु के पुत्र भुवनेकबाहु तृतीय के समकालिक थे । अतः उनका जीवन-काल 
१३०० ईसवी के लगभग है । हाँ, यहाँ यह ध्यात अवश्य रखना चाहिए 
कि व्याकरणकार मेधंकर इसी नाम के जिनचरित के रचयिता और लोकप्प- 
दीपसार के कवि, इन दोनों व्यक्तियों से भिन्न हें। (३) मोग्गल्लान-पडिचिका- 
पदीप'--मोग्गल्लान-पण्च्चिका' की व्याख्या हैं । पदसाधन-टीका' के लेखक 
स्थविर राहुल वाविस्सर' ही 'मोग्गल्लान-पश्चिका-पदीप' के लेखक हे । गन्ध- 
१. मोग्गल्लान-व्याकरण का देवसित्त द्वारा सम्पादित सिहली संस्करण, कोलस्बो, 
१८९०, प्रसिद्ध हे। अन्य भी बरमी और सिहली संस्करण उपलब्ध हूं। 

२. केटेलाग, पृष्ठ २५। 

३. केदेलाग, पृष्ठ २६। 

४. पालि डिदरेचर एंड हेंग्वेज, पृष्ठ ५४॥ 

३९ 


| 





( ६१० ) 


वंस * के वर्णनानुसार वाचिस्सर' ने “मोग्गल्लान-व्याकरण' पर एक टीका 
लिखी थी । डा० गायगर ने इन वाचिस्सर' को उसी नामके सिंहली भिक्षु 
सारिपुत्त के शिष्य (१२ वीं शताब्दी का उत्तर भाग) न मानकर '“मोग्गल्लान- 
पंचिकापदीप' के लेखक इन स्थविर राहुल को ही माना है, जिनकी भी उपाधि 
वाचिस्सर' (वागीव्वर) थी* । डे ज्ॉयसा के मतानुसार 'मोग्गल्लान-पब्चिका- 
पदीप' व्याकरण-श्लास्त्र पर एक अत्यंत गंभीर और पांडित्यपूर्ण रचना हैं ।३ 
इसमें भाषा संबंधी बहुत मृल्यवान्‌ सामग्री संकलित की गई है । अनेक प्राचीन 
संस्कृत और पालि-व्याकरणों के भी उद्ध रण दिये गये है । इसकी रचना-तिथि 
१४५७ ई० हे । जेसा पहले कहा जा चुका हूँ, आचाय॑ श्री धम्माराम नायक 
महाथेर ने १८९६ ई० म॑ सिहली लिपि में इस ग्रन्थ का सम्पादन किया, 
जो विद्य/|छंकार परिवेण, लंका, से उसी साल प्रकाशित भी हुआ। (४) 
धातुपाठ"--मोग्गल्लान-व्याकरण के अनुसार धातुओं की सूची है। कच्चान- 
व्याकरण की 'धातु-मंजूसा' की अपेक्षा यह ग्रन्थ अधिक संक्षिप्त हें। उसकी तरह 
पद्यबद्ध न होकर यह गद्य में हैं। संभवतः काल-क्रम में यह उससे प्राचीन 
हैं, क्योंकि धातु-मंजूसा' में इसी का आश्रय लिया गया है* । धातुपाठ के 
रचयिता के नाम या काल के विषय में अभी कुछ ज्ञात नहीं हो सका हैं । 


सइनीति* और उसका उपकारी साहित्य 
पालि-व्याकरण का तीसरा प्रमुख सम्प्रदाय 'राहुनीति' का है । यह बरमा 
में रचित पालि व्याकरण हैँ । बरमा में भी सिहल की ही तरह पालि व्याकरण 


१. पृष्ठ ६९, ७१ । 

२. पालि लिटरेचर एंड लेंग्वेज, पृष्ठ ५३। 

३. केढेलाग, पृष्ठ २४, सिलाइये सुभूति : नाममाला, पृष्ठ ३४। 

४. गायगर : पालि लिटरेचर एंड लेंग्वेज, पृष्ठ ५४। 

५. देखिये भिक्षु जगदीदा कादयप : पालि महाव्याकरण, पृष्ठ ३६७-४१२ (सोग्ग- 
ल्‍लान-धातुपाठो ) 

६. गायगर : पालि लिटरेचर एंड लेंग्जेज, पृष्ठ ५६ । 

७. हेमर स्मिथ ने तीन भागों में इस ग्रन्म का सम्पादन किया हे, देखिये गायभर : 
पालि लिटरेचर एंड लेरवेज, पृष्ठ ५४, पद-संकेत ६; लाहा : हिस्दी भोंद 
पालि लिटरेचर, जिल्द दूसरो, बृष्ठ ६३६, बद-संकेत १ । 


( ६११ ) 


के अध्ययन की महती परम्परा चली, जिसके पूर्ण विकास को हम 'सहनीति' में 
देखते हें । कहा जाता हूँ कि बरमा के व्याकरण-ज्ञान की प्रशंसा जब सिहल में 
पहुँची तो वहाँ से कुछ भिक्ष्‌ बरमा में आये और सहनीति-व्याकरण को देख कर 
उन्हें स्वीकार करना पड़ा कि निश्चय ही इसके समान विद्गत्तापृर्ण रचना उनके 
यहाँ कोई नहीं हैं ।* इसकी रचना *११५४ ई० में हुई। इसके रचयिता बरमी 
भिन्न अग्गवंस थे जो अग्गपंडित तृतीय भी कहलाते थे। अग्ग पंडित 
द्वितीय” उनके चाचा थे, जो अग्ग पंडित प्रथम के शिष्य थे। अग्गबंस बरमी 
राजा नरपतिसिथु (११६७-१२०२) के गुरु थे। अग्गवंस-कृत सहनीति' एक 
प्रकार से कच्चान-व्याकरण पर ही आधारित हैँ ।* मोग्गल्लान-व्याकरण तो 
सम्मवत: .उसके बाद की ही रचना हूँ । संस्कृत व्याकरणों का भी अग्गयंस ने 
प्र्याप्त आश्रय लिया हैँ । उन्होने अपने ग्रन्थ के अन्त में स्वयं कहा है कि पूर्व 
आचार्यों (आचरिया) और त्रिपिटक-साहित्य से आश्रम लेकर उन्होंने सह- 
नोति' की रचना की हूँ । निश्चय ही 'सहृनीति' एक पांडित्यपुर्ण व्याकरण हैं । 
इस ग्रन्थ में सत्ताईस अध्याय हूँ । प्रथम १८ अध्याय महा सहनीति/ और शेष 
९ अध्याय चूल सहनीति' कहलाते हें । 'पद-माला' धातुमाला और सुत्त-माला' 
इन ३ भागों में सम्पूर्ण सहनीति-व्याकरण विभकत हैं । 

'धात्वत्य दीपनी' नाम को पद्चबद्ध धातु-सूची में सहनीति-व्याकरण के अनु- 
सार धातुओं का संकलन किया गया हैँ । कच्चान-व्याकरण की धातुसूची 'धातु- 
मंजूपा ओर मोग्गल्लान-व्याकरण की घातुसूची 'धातुपाठ के समान इसमें भी 
पाणिनोय धातुपाठ का पर्याप्त आधार लिया गया है । यह हिंगुलवल जिनरतन 
नामक बर्मी भिक्षु की रचना बताई जाती है, जिनके काल का ठीक पता नहीं है । 
इसके अतिरिक्त 'सहनीति' पर और कोई विशेष साहित्य नहीं है । बरमा में यह 
ग्रन्थ आज भी शास्त्र की तरह पूजित है । 
अन्य पालि-व्याकरण 

उपरपुंक्त तीन सम्प्रदायों के व्याकरण-साहित्य के अतिरिक्त अन्य भी बहुत 
व्याकरण-साहित्य उपलब्ध है, जो यद्यपि इनमें से किसी विशिष्ट सम्प्रदाय में नहीं 
१. समोबिल बोड : पालि लिटरेचर आओंव बरमा, पृष्ठ १६। 

२. यह फ्रेर का सत हे जिसे माययर ने पालि लिटरेचर एंड लेंग्बेज, पृष्ठ ५५ सें 
उद्धुत किया है । हा 





( ६१२ ) 


रक्‍खा जा सकता, किन्तु जो पालि व्याकरण के पूर्ण शास्त्रीय अध्ययन की दुष्टि 
से महत्वपूर्ण हैं । यह साहित्य भी परिमाण में इतना अधिक है कि इसकी पूरी 
सूची तो आचायें स भूतिकृत 'नाममाला' या डेज़ॉयसा के केटेलाग' में ही 
देखी जा सकती है । यहाँ हम केवल कुछ महत्यवृर्ण ग्रन्थों का ही उल्लेख 
करेंगे । के 


(१) बरमी भिक्ष्‌ सामणेर धम्मदस्सी-कृत वच्चवाचक' । चौदहवीं 
शताब्दी के अन्तिम भाग की रचना हूँ । इसकी टीका १७६८ ई० में बरमी भिक्षु 
सद्भम्म-नन्दी ने की । 

(२) मंगऊकृत गन्धट्5', जिसका विषय उपसर्गों का विवेचन करना है । 
यह चौदहवीं शताब्दी की रचना है ।* 

(३) अरियवंस-कृत गन्धाभरण'। यह भी उपसर्गों का विवेचनपरक 
ग्रन्थ हैं । इसकी रचना १८४३६ ई० में हुई । 

(४) विमत्त्यत्यप्पकरण--२७ इलोकों की यह पुस्तिका विभक्तियों के 
प्रयोगों का विवेचन करती हूँ । सुभूति के मतानुसार इसकी रचना बरमसी राजा 
क्यच्वा की पुत्री न॑ १४८१ ई० में की ।४ इस पर बाद में विमत्त्यत्थ-टीका' या 
“विमत्त्यत्थदीपनी के नाम से एक टीका लिखी गई | सम्भवत: ये दो अलग अलग 
टोकाएं भी हों । एक और टीका विभत्तिकथावण्णना के नाम से भी इस रचना 
पर लिखी गई । 

(५) 'संवण्णनानयदीपना--इस ग्रन्थ की रचना जम्बुधज (जम्बुध्वज) 
के द्वारा १६०१ ई० में की गई । इसी लेखक के दो अन्य ग्रन्थ निरुत्ति संगह” और 
'सर्वज्ञन्यायदीपनी' भी प्रसिद्ध हे ।* 

(६) सहवुत्ति (शब्दवृत्ति) जिसकी रचना चौदहवीं शताब्दी के सद्धम्म- 





१. मोबिल बोड़ : पालि लिटरेचर आँव बरमा, पृष्ठ २२ । 
२. मोबिल बोड़ : पालि लिटरेजर आँव बरमा, पृष्ठ २६ ।. 
३. मोबिल बोड : पालि लिटरेचर आंब बरमा, पृष्ठ ४३। 

४. देखिये गायगर : पालि ल्टिरेचर ऐंड लेग्वेज, पृष्ठ ५७ । 
५, सोबिल बोड : पालि लिटरेचर आँब बरमसा, पृष्ठ ५५। 


( ६१३ ) 


गुरु लामक बरमी भिक्ष्‌ ने की) । डे जॉयसा ने इस ग्रन्थ का रचना-काल १६५६ 
ई० माना है ।* 

(७) कारकपृष्फ, मंजरी--पालि शब्द-योजना पर लिखित यह रचना 
केंडी (लंका) के अंतरगमवंडार राजगुरु नामक लेखक की है। वहाँ के राजा 
कीति श्री राजसिह के शासन -काल (१७४७-८० ) में यह रचना लिखी गई । 

(८) सुधीरमुखमंडन---यह रचना पालि-समास पर हे।ई 

इसके भी लेखक कारकपृष्फमंजरी' के समान ही है । 

(९) नयलक्खणविभावनी--बरमी भिक्षु विचित्ताचार (विचित्राचार ) 
ने १८वीं शताब्दी के उत्तर भाग में इस ग्रन्थ की रचना की ।* 

(१०-१२) सहकिन्दु (नारदथेर), सहकलिका, सहृविनिच्छय आदि अनेक ग्रन्थ 
पालि-व्याकरण पर लिखे गये है, जिनका पूरा विवरण यहाँ नहीं दिया जा 
सकता । 

लंका और बरमा में छठी या सातवीं शताब्दी से लेकर ठीक उन्नीसवीं शताब्दी 
तक पालि-व्याकरण सम्बन्धी जो गहरी तत्परता और उसके परिणामस्वरूप उत्पन्न 
महान्‌ ग्रन्थ-राशि हम देखते हें, जिसका किचित्‌ दिग्दर्शन ऊपर किया जा 
सका है, उसका वास्तविक महत्त्वाकंन क्या है ? निश्चय ही पालि-ब्याकरण का 
अध्ययन इन देशों में उस समय किया गया जब पालि जीवित भ।षा नही रही थी । 
अतः पिटक और अनुपिटक साहित्य एवं संस्कृत-व्याकरण, यही इनके प्रधान 
आधार रहे । स्वभावतः हो उनमे वह भावावैज्ञानिक तत्व नहीं मिल सकता, जो 
आधुनिक भाषा-विज्ञान के विद्यार्थी को तृप्त कर सके । किन्तु न्यास, रूप-काश्यप 
सिद्धि, सहनीति और वालावतार' जैसे व्याकरण पांडित्य की दृष्टि से किसी 
भी साहित्य के व्याकरणों से टक्कर ले सकते हे । निश्चिय ही जेसा भिक्ष जगदीश 
काश्यप ने कहा है, मोग्गल्लान की गिनती पाणिनि, चान्द्र, कात्यायन आदि महान 
१. समोबिल बोड : पालि लिटरेचर आँव बरमा, पृष्ठ २९ । 

२. कैटेलाग, पृष्ठ २७ । 

३. झॉयसा : केद लाग, पृष्ठ रे । 

४. ज्ॉयसा : केट लग, पृष्ठ २८ । 

५. ज्ञॉयसा : केटेलाग, पृष्ठ २५; वेखिये गायगर : पालि लिटरेश्र ऐंड रूँबेज, 
पृष्ठ ५८ भी । 


( ६१४ ) 


वेय्याकरणों में करनी होगी ।" भारतीय मूल त्रोत से इतने अलग रह कर भी 
इन बरमी और सिहली आचार्यों ने संस्कृत के समकालिक पालि-भाषा का कितना 
सुन्दर और मनोयोगपूर्वक अध्ययन किया है, इसे देख. कर आदचर्थान्वित रह 
जाना पड़ता है । सांस्कृतिक एकता की इससे अधिक गहरी बुनियाद कभी डाली 
गई हो, इसका इतिहास साक्ष्य नहीं देता । यह एकता राजाओं के दरबारों में 
न डाली जाकर भिक्षु-परिवेणों में डाली गई। इसीलिये वह इतनी स्थायी भी 
हुई है । एक ही ग्रन्थ (मोग्गल्लानपड्चिका-पदीप ) का अंशतः पालि और अंशत: 
सिहली में लिखा जाना, भारत और सिहल के उस गौरवमय सम्बन्ध का सूचक 
है, जिसकी नींव बौद्ध धर्म ने डाली थी और जिसे उसके साहित्य ने दृढ़ किया हैं । 
भारत और स्वयं मध्य-मंडल (शास्ता की विचरण-भमि ! ) में ही पालि-अध्ययन 
के प्रति गहरी उदासीनता को देख कर इन दूरस्थित बौद्ध बन्धुओं के प्रति श्रद्धा 
से मस्तक भक् जाता है ।* कारण, इन्होंने ही धम्म की ज्योति को प्रकाशित रक्‍्खा 
है, इन्होंने ही ज्ञान के दीपक को हम तक पहुँचाया है । उनका पालछि-ब्याकरण'- 
सम्बन्धी प्रभत कार्य तो इसका एक बाह्य साक्ष्य मात्र हैं । 


पालि कोश ; अभिधानप्पदीपषिका एवं एकक्खर कोस 


पालि-साहित्य में केवल दो प्रसिद्ध कोश हे, मोग्गल्लान-कृत 'अभिधानप्प- 
दीपिका *' और बरमी भिक्ष्‌ सद्धम्मकित्ति ( सद्धमंक्रीति )-कत एकक्‍्खर- 





१. पालि महाव्याकरण, पृष्ठ पचास (वस्तुकथा) 

२. बस्तुतः हमसे अधिक पालि-भाषय और उसके व्याकरण का अध्ययन तो 
उन पाइचात्य विद्वानों ने ही किया हे जो बौद्ध धर्म से प्रभावित हुए हें । उनके 
इस संबंधी कार्य और उनकी व्याकरण-संबंधी रचनाओं के परिचय के लिए 
देखियं गायगर : पालि लिटरेचर ऐंड लेंग्वेज, पृष्ठ ५९-६०; लाहा : हिस्ट्री 
आँव पालि लिटरेचर, जिल्द दूसरी, पृष्ठ ६३८-६४०; लाहा ने पाइचात्य 
विद्वानों के साथ साथ, भारतीय विद्वानों के भो इस संबंधी कार्य का विवरण 
दिया है । बाद का प्रकाशन होने के कारण, खेद हे, पालि महाव्याकरण' 
(भिक्षु जगदीश काइ्यप कृत) का उल्लेख यहां नहीं किया जा सका। पालि 
व्याकरण साहित्य पर भिक्ष्‌ जो को यह हिन्दों को महत्त्वपूर्ण देन है । 

३. सुभूति हारा सिहली लिपि में संपादित, कोलम्बो १८८३; नागरी लिपि में 


( ६१५ ) 


कोस' ।१ अभिवानप्पदीपिका ( अभिषानप्रदीषिकाि ) तीन भागों 
या कांडों में विभकक्‍त है (१) सम्यकंड (स्वर्ग-कांड) जिसमें देवता, बुद्ध, 
शाक्यमुनि, देव-योनि, इन्द्र, निर्वाण आदि के पर्यायवात्री शब्दों का संकलन 
है। (२) भूकंड (भू-काण्ड) जिसमें पृथ्वी आदि सम्बन्धी शब्दों के 
पर्यायवाची शब्दों का संकलन है। (३) सामज्ञा कण्ड (श्रामण्य-काण्ड ) 
जिसमें प्रश्नज्या सम्बन्धी और सौन्दयं, उत्तम ज॑से शब्दों के पर्यायवाचरी शब्दों का 
संकलन हूँ । वास्तव में यह कोश पर्यायवाची शब्दों का संकलन ही हैं। बरमा 
और सिहल में इस ग्रन्थ का बड़ा आदर है । इस ग्रन्थ की रचना संसक्षत के अमर- 
कोश के आधार पर हुई हूँ,* इसे प्रायः सभी विद्वान्‌ आज स्वीकार करते हैं । 
जैसा अभी कहा जा चुका हू, अभिधानप्पदीपिका मोग्गल्लान थेर की रचना है । 
यह स्थविर लंकानिवासी भिक्ष्‌ थे । अभिधानप्पदीषिका में इन्होंने कहा है कि 
लंकाधिपति परक्कम-भुज नामक भूपाल' के शासन-काल में इन्होंने इस ग्रन्थ की 
रचना की ।3 वही इन्होंने अपना निवास-स्थान महाजेतवन' नामक बिहार 
बताया है * जो आज पोलोन्नरुवा नामक नगर में स्थित है । जिस 'परक्‍्कमभुज 
नामक भूपाल' के शासन-काल में मोग्गल्लान स्थविर ने 'अभिधानप्पदीपिका' 
की रचना को वह विद्वानों के निश्चित मतानुसार पराक्रमबाहु प्रथम ही 
है, जिसका शासन-काल ११५३-११८६ है और जिसके समय में पालि के टीका- 
साहिय की अद्भुत समृद्धि हुई। अतः मोग्गल्लान थेर का भी यही समय हूं । 
“अभिधानप्पदीपिका' के लेखक मोग्गल्लान थेर को उसी नाम के और प्राय: उसी 
मुनि जिनबिजय द्वारा संपादित, गुजरात पुरातत्व मन्दिर, अहमदाबाद सं० 
१९८० बि०। 
२१. मुनि जिनविजय द्वारा संपादित उपयुक्त 'अभिधानप्पदीपिका' के संस्करण 
में ही एककक्‍्खर कोस' भी सम्मिलित हे, अभिधानप्पदीपिका पृष्ठ १५७-१७०। 
२. सललसेकर : दि पालि लिटरेचर आँव सिलोन, पृष्ठ १८८-१८९ । 
३. परकक्‍्कसभुजों नाम भूपालों गुणभूसणों । लंकायमासि तेजस्सीजयी केसरि- 
विक्कसो । पृष्ठ १५६ (मुनि जिनविजय द्वारा संपादित नागरी-संस्करण ) 
४. महाजेतवनाल्यम्हि बहारे साधुसम्मते सरोगाम समूहम्हि बसता सन्‍्तयुस्तिना ॥ 
संद्धस्मद्ठितिकासेन सोग्गलानेन धीमता। थेरेन रखिता एसा अभिधान- 
प्पदीपिका ॥ पृष्ठ १५६ (उपयुक्त संस्करण) 

समय के वेयाकरण मोग्गल्लान से भिन्न समभना चाहिये | वैयाकरण मौग्गल्लान, 
जैसा हम पहले देख चुके हे, अनुराधपुर के थूपाराम नामक विहार में रहते थे, जब 
कि कोशकार मोग्गल्लान ने अपना निवास-स्थान पुलत्यिपुर या पोलोन्नरुवा का 
जेंतवन-विहार बतलाया है। 'गन्धवंस' में कोशकार मोग्गल्लान को नव मोग्ग- 
ल्लान' कहा गया हैँ * और वह निश्वयत: वैयाकरण मोग्गल्लान से उनकी भिन्नता 
दिखाने के लिये ही । चौदहवीं शताब्दी के मध्य भाग में अभिधानप्पदीपिका' पर 
एक टीका भी लिखी गई। 'एककक्‍्खरकोस' बरमी भिक्ष्‌ सद्धम्मकित्ति (सद्धमं- 
कीत्ति) की रचना हैँ । १४६५ ई० में इस कोश की रचना की गई। यह कोश 
एकाक्षरात्मक शब्दों की पद्यबद्ध सूची है। संस्कृत भाषा के एकाक्षरी कोश का 
का यह पालि रूपान्तर मात्र ही कहा जा सकता हैँ । इसके अन्त में आता हैं-- 
इति सद्धम्मकित्ति नाम महाथेरेन सक्‍कतभासातो परिवत्तेत्वा विरचितं एककक्‍्खर- 
कोर्स नाम सहंष्पकरणं परिसमत्तं” (सद्धमंकीति नामक महास्थविर द्वारा 
संस्कृत भाषा से रूपान्तरित कर के विरचित 'एकाक्ष रकोश' नामक शब्द-प्रकरण 
समाप्त ) । 


छन्दः शाल्र: वृत्तोद्य आदि 

पालि में छन्द: शास्त्र पर वृत्तोदय' (वृुत्तोदय) नामक एक मात्र प्रसिद्ध 
ग्रन्थ हैं । छन्‍्दोविचित' 'कविसारपकरण' “कविसार टीका निस्सय' नामक अल्प 
प्रसिद्धि के एक-आध ग्रन्थ और भी हैं। वुत्तोदय' की रचना, सिहली भिक्षु सारि- 
पुत्त के विष्य, खुहुक सिक्‍्वा-टीका और कच्चान-व्याकरण पर 'सम्बन्ध-चिन्ता' 
के लेखक (जिनका निर्देश पहले हो चुका है) स्थविर संघरक्खित है, जिनका का 
१२वीं शताब्दी का उत्तर भाग हैं। वृत्तोदय' पर वचनत्थजोलतिका' नाम की 
एक टीका भी लिखी गई । 
काव्य-शाख्बर--सुबोधालझार 

पालि काव्य-शास्त्र पर सुबोधालंकार एक मात्र रचना है। इसके 
रचयिता उपर्युक्त स्थविर संघरक्खित ही हे । 


पालि का अभिलेख-साहित्य 


पालि का सब से बड़ा गौरव बुद्ध-बचनों के बाद उसका अभिलेख-साहित्य 

है । भारतीय साहित्य और इतिहास की ही नहीं, विश्व-संस्कृति के इतिहास की भी 
वह मूल्यवान्‌ सम्पत्ति है। मात्रा में स्वाभाविक रूप से अल्प होते हुए भी यह 
साहित्य अपनी उदात्त और गम्भीर वाणी, स्वाभाविक और सरल शैली, एवं 
जीवन के गम्भीरतम पहलओं और अनुभवों पर निष्ठित होने के कारण उसी 
महत्ता को लिये हुए है, जिसे हम उपनिषत्कालीन ऋषियों की वाणी, बुद्ध-बचनों,. 
मध्यकालीन सन्‍्तों के उद्गारों या आधुनिक काल में महात्मा गाँधी की सहज,. 
आत्म-नि:सुत वाणी से सम्बन्धित करते हें । पालि का अभिलेख-साहित्य ई० पू० 

तीसरी शताब्दी से पन्द्रहवीं शताब्दी ईसवी तक मिलता है । अशोक के शिलालेख 
उसकी उपरली काल-सीमा और बरमा के राजा धम्मचेति के प्रसिद्ध कल्याणी- 
अभिलेख उसकी निचली काल-सीमा निश्चित करते हें । इन काल-कोटियों से 

वेष्टित प्रसिद्ध पालि अभिलेख-साहित्य यह है, अशोक के शिलालेख, साँची और 
भारहुत के अभिलेख सारनाथ के कनिष्क कालीन अभिलेख, मौंगन (बरमा) 

के दो स्पर्णपत्र-लेख, बोबोगी पेगोडा (बरमा) के खंडित शिलालेख, प्रोम 
(बरमा) के बीस स्वर्णपत्र-लेख, पेगन के १४४० ई० के अभिलेख, कल्याणी-अभि-- 
लेख । इनमें अशोक के शिलालेख सब के सिरमौर हैं और काल-क्रम में भी वे 
सब्र-प्रथम आते है । 


अ्रशोक के शिलालेख 


अज्ञोक के शिलालेख उत्तर में हिमालय से दक्षिण में मैसूर तक और पूर्व में 
उड़ीसा से पच्छिम में काठियावाइ तक पहाड़ी चट्टानों और पत्थर के विशाल 
स्तम्भो पर उत्कीर्ण मिलते है । इन शिलालेखों का प्रधानत: तीन दृष्टियों से 
वड़ा महस्व है । (१) इन शिलालेखों में अशोक ने अपने शब्दों में अपनी जीवनी 
का वर्णन किया है । जीवनी किसी स्थूल अर्थ में नहीं । अशोक ने यहाँ अपने आन्त- 
रिक जीवन के परिवर्तन का, अहिंसा के अपने प्रथोगों का, जीवन के अपने गम्भीर- 
तम अनुभवों का, सादी से सादी भाषा में, बड़ी स्पष्टता और सच्चाई के साथ, 
वर्णन किया हैं । (२) अशोक-कालीन इतिहास को जानने के लिये ये शिलालेख 
प्रकाशगृह हैं । पालि-साहित्य के अन्य वर्णनों की अपेक्षा इन शिलालेखों का साक्ष्य 
इतिहास-लेखकों को सदा अधिक मान्य रहा हैँ। निश्चय ही ये शिलालेख स्वत: 
प्रमाण-सिद्ध हेँ और इन्ही के आधार पर अशोककालीन इतिहास का निर्माण 
किया गया है । (३) अशोक के शिलालेखों से पालि भाषा के स्वरूप और उसके 

साहित्य के विकास पर भी काफी प्रकाश पड़ता है । हमारे प्रस्तुत अध्ययन के प्रसंग 
में उनका यह महत्व हमारे लिये सब से अधिक मूल्यवान्‌ है। पहले हम अशोक 
के शिलालेखों का संक्षिप्त विवरण देंगे, फिर उपर्युक्त तीनों दृष्टियों से उनके 
महत्व का विवेचन करेंगे । 


उनका वर्गीकरण 


काल-कम के अनुसार विसेन्ट स्मिथ ने अशोक के शिलालेखों को निम्न- 
लिखित आठ भागों में विभकत किया है ।" 


(१)लघू शिलाछलेख--ये सात शिलालेख हूँ, जो सहसराम, रूपनाथ, बैराट, 
अह्यगिरि, सिद्धपुर, जतिंग रामेशबर और मास्करी नामक स्थानों में मिले हें । 
सहसराम विहार में है; रूपनाथ जबलपुर के समीप मध्य-प्रान्त में हैं, वेराट 
जयपुर रियासत में हैं; ब्रह्मगिरि, सिद्धपुर और जतिंग रामेश्वर मैसूर रियासत 
में हुं, और मास्की हँदराबाद राज्य में है । 

(२) भाब्र शिलालेख-जयपुर रियासत में बेराट के पास मिला था। 

(३) चतु्दंश शिलालेख (ई० पू० २५६ के लगभग )--ये लेख पहाड़ों की 
चट्टानों पर खुदे हुए इन स्थानों पर मिले हें, शहवाजगढ़ी और मनसेहर (पेशावर 
जिले में ), कालसी (देहरादून जिले में), गिरनार (काठियाबाड़ में), धौली 
(कटक के पास) और जौगढ़ (मद्रास-प्रान्त ) 

(४) दो कलिंग लेख (ई० पू० २५६ )--कलिंग में पत्थर की चट्टानों पर 
खुदे मिले हैं । 

(५) तीन गुफा-लेख (ई० पू० २५७ और ई० पूृ० २५० )--गया के पास 
बाराबर नाम की पहाड़ी में मिले है । 

(६) दो तराई स्तम्भ-लेख (ई० पू० २४९ )--नंपाल की तराई में रुम्मन- 
देई और निर्लिवा नामक गाँवों के पास मिले हें । 

(७) सप्त स्तम्भ-लेख (ई० पूृ० २४३-२४२ )--ये लेख स्तम्भों पर 
खुदे हुए इन छ: स्थानों पर मिले है (१) मेरठ (२) अम्बाला के पास टोपरा | 
ये दोनों लेख दिल्ली में ले आये गये हूं । (३) प्रयाग (के किले का स्तम्भ-लेख ) 





२. ऑक्सफर्ड हिस्दी ओऑँब इंडिया, पृष्ठ १०३-१०४ । 

(४) छौरिया अरराज, (५) लौरिया नन्‍्दनगढ़ (६) रामपुरवा । अन्तिम' तीन 
स्थान विहार के चम्पारन जिले में हैं 

(८) चार गौण स्तम्भ (ई० पृ० २४२-ई० पू० २३२)--इनमें से दो लेख 
साँची और सारनाथ की लाटों पर खुदे हुए हैं और दो प्रयाग के स्तम्भ पर पीछे 
से जोड़ दिये गये हैं । ह 

अशोक का व्यक्तित्व, उसका राजनीति-दर्शन और तत्कालीन भारत की 
परिस्थिति, इन लेखों से स्पष्टत: व्यंजित होते हें । सब से पहले अशोक की वुद्ध- 
भक्ति है, जिसने अशोक को अशोक बनाया । अशोक का विश्व-इतिहास में जो 
कुछ भी स्थान है" या अपने राजनीति-दर्शन के रूप में अशोक जो कुछ भी बिश्व 
को दे गया है, वह सब ब्‌द्ध का एक छोटा सा दान है। उससे अधिक भी बहुतों ने 
पाया है, यद्यपि इतिहास में उनका नाम नही है । अश्योक ने बुद्ध से जो कुछ पाया, 
उसे वह स्वयं भी ज्ञानपू्वंक समझता था। भीषण कलिंग-युद्ध के बाद उसके 
हृदय में जो ग्लानि पैदा हुई थी, उसका उसने अपने तेरहवें शिलालेख में मारमिक 
वर्णन किया है । यह उसके लिये एक युगान्तकारी घटना थी । इसके बाद उसमे 
निश्चय किया कि संसार में क्षेम, संयम, चित्त-शान्ति और प्रसश्नता की ही वृद्धि 
करूँगा, शान्ति, सदृुभाव और अहिंसा का ही प्रचार करूँगा । यही सर्वोत्तम विजय 
होगी । रणभेरी को छोड़कर उसने धमं-घोष से ही दिशाओं को गुजायमान करने 
का निरचय किया। यही उसका प्रियदर्शी' रूप था। अज्ञोक पहले नर-हत्यारा 
था, चंडाशोक था । बुद्ध-अनुभाव से बह देवताओं ऑर मनुष्यों का प्यारा हुआ, 
धर्माशोक हुआ । अशोक के इस जीवन-परिवर्तन में कहां तक बौद्ध प्रभाव उत्तर- 
दायी था अथवा कहाँ तक यह उसके स्वतंत्र विचार और चिन्तन का परिणाम 
था, इसके विषय में विवाद करने की गूंजायश नहीं है । विसेन्ट स्मिथ का यह कहना 
कि अशोक अपने धर्म-परिवर्तन का श्रेय किसी दूसरे को नहीं देना चाहता था, 


१, “शैजांतई हा6 पा शात धा0प्रडबात8 ता गन्मात29 0 ॥074872॥8 
तीर 07096 (06. ९०ंण्मा$ तु सरींश0ए. . .. . . ॥6 ॥)8976 ए 
38088 8068, 200 897९8 ४708६  ४07९ 4 ४८४४ एस० जी 
वेल्स अपनी आउट लाइन आओँब हिस्टरी' में । 

२. स्मिथ ने इस बात पर जोर विया है कि अशोक ने जिस धर्म का अपने शिला- 
लेखों में उपदेश दिया हे वह तो संपूर्ण भारतीय धर्मों का बहु समन्बित रूप 

ठोक नहीं हैँ । इसमें सन्देह नहीं कि पुरुषार्थ तो मनुष्य को स्वयं ही करना होता 

हैं और पर्याप्त हृदय-मंथन के बाद उपयुक्त चित्त-भूमि भी उसे ही त॑यार करनी 

होती हैं । यह सब अशोक ने भी किया था | कलिग-युद्ध के बाद उसके हृदय में 
धामिक पवित्रता और शान्ति के लिये उत्कट अभिलाषा (तिव्रे धम्मवय धम्म- 
कसट ) उत्पन्न हुई थी । परन्तु कौन जानता है कि इतना होने पर भी अझ्ोक को 
यदि स्थविर (या श्रामणेर” ) न्यग्रोध न मिलते तो बिखरे हुए बादल की तरह,. 
बह विनष्ट नहीं हो जाता । अतः: अशोक को बुद्ध-शासन का प्रकाश अवश्य मिला. 
था, जिमके लिय्रे उसने अपने शिलालिबों में पर्याप्त क्ृतजता भी प्रकाशित की है ।. 
भात्र शिलालेख में उसने मगध के भिक्षु-संघ का श्रद्धापूवंक अभिवादन किया हैं,. 
उनके कुशल-मंगल की कामना की है और कहा है, भन्‍्ते ! आपको मालूम हीः 
है कि ब्‌ दर, धं और संघ के प्रति मेरे हृदय में कितना आदर और श्रद्धा है । भन्‍्ते ! 

भगवान्‌ बुद्ध ने जो कुछ कहा है, सब सुन्दर ही कहा हैं । कलिंग-युद्ध अशोक के 
राज्याभिषेक के आठवें वर्ष में हुआ था, और उसके बाद ही उसने न्यग्रोध नामक 
भिक्षु से उपासकत्व की दीक्षा ली थी ।* उसके बाद ही तो अशोक नियमित रूप 
से बौद्ध गृहस्थ-शिष्य (उपासक ) हो गया । अपने धर्म तथा शील में प्रतिष्ठित 

(धम्मम्हिसीलम्हि तिट्ठन्तो ) होने की बात अगोक ने अपने छठे शिलालेख में भी कही 
था जिसे अशोक ने अपने स्वतन्त्र विचार के परिणामस्वरूप उद्भावित किया 
था और उसका ब्‌ द्ध-धर्म से, जसाकि वह त्रिपिटक के अनेक ग्रन्थों में निहित हे, 
कोई संबंध नहों हे । देखिये उनका अज्ञोक : पृष्ठ ५९-६६ । 

१. जिम ग्यक्ति से अशोक को बुद्ध-मत की दीक्षा मिली, उनका नाम स्थविर- 
बाद परम्परा के अनुसार न्यग्रोध था। दोपबंस' के वर्णन के अनुसार न्यग्रोध 
स्थविर थे; समनन्‍्त पासादिका' में उन्हें स्थविर और श्रामणर दोनों ही कहा. 
गया हूँ । सहाबंशध (५१६४-६८) के अनुसार वे केवल श्रासणर थे। चाहे 
स्थविर हों, चाहे श्रासमणेर, भिक्षु न्यग्रोध एक कुशल योगी अबहय थे, जिन्होंने 
अपने व्यक्तित्व से अशोक को आकृष्ट कर लिया। 'विव्यावदान' की महायानो 
परम्परा में अशोक के गुरु का नाम स्थबिर समुद्र कहा गया है, जो उतना 
प्रामाणिक नहों हे । 

२. यद्यपि पालि-बृत्ताल्त के अनुसार अभिषेक के चोथे वर्ष अशोक ने बुद्ध-सत की: 
वीक्षा ली (चतुत्य संबच्छरे बुद्धू-सासने पसीदि) 


( ६२१ ) 


है। मैपूर के तोत लष्‌ शिलालेखों म॑ं अशोक ने अपने उपासक-जीवन का वर्णन किया 
है । यहाँ उसके उपासक स्वरूय की दो अवस्थ।एँ उपलक्षित होती हैँ । पहली 
अवस्था वह है जिसमें अशोक एक साधारण उपासक मात्र हैं। 'य हक उपासके' 
अर्थात्‌ जब कि में उपासक था । दूसरी अवस्था वह है जिसमें अशोक संघ में जाने 
वाला (संघ उपयिते) उपासक बन गया है । अपनी इस अवस्था को सूचित करते 
हुए उसने कहा है 'यं मथा संबे उपथिते' अर्थात्‌ जब कि में संघ के दर्शनार्थ जाता 
था । अशोक के धर्म-विकास की अन्तिम अबस्था वह है जब कि वह भिक्वृगतिक' 
हो जाता है, अर्थात्‌ स्वयं भिक्षु तो नहीं होता, किन्तु अनासक्त भाव से राज्य- 
कार्य करता हुआ वह कभी कभी सत्संग पाने के लिये विहार में जाकर भिक्षुओं 
के साथ रहने लगता है ।" यहाँ अशोक पूर्ण राजषि-पद प्राप्त कर केता है । चीनी 
यात्री इ-चिंग ने, जो सातवीं शताब्दी में भारत में आया था, अशोक की एक मूर्ति 
भिक्ष-वेश में भी देखो थी । किन्तु यह सन्दिग्ध है कि अशोक अपने अन्तिम जीवन 
में भिक्ष हो गया था। कुछ भी हो, इसमें सन्देह नहीं कि बुद्ध, धम्म और संघ में 
अशोक की अमीम निष्ठा थी । अपने राज्याभिषेक के इक्कीसवों वर्ष वह भगवान्‌ 
बुद्धदेव की जन्मभूमि लुम्बिनोवन में गया और वहाँ एक सुन्दर, गोलाकार स्तम्भ 
पर उससे अकित करवाया “ हिंद बुधे जाते सकक्‍यमुनीति. . . . . . हिदि 
भगवा जातेति लम्मिनिगामे” अर्थात्‌ यहीं लुम्बिनी-त्राम मे शाक्यमुनि बुद्ध 
उत्पन्न हुए थे, यहीं भगवान्‌ उत्पन्न हुए थे । अशोक की बुद्ध-निष्ठा का यह ज्वलून्त 
उदाहरण है । उसने कपिलवस्तु, सारनाथ, श्रावस्ती, गया आदि अन्य स्थानों की 
भी, जो बुद्ध की स्मृति से अंकित थे, यात्रा की और अपनी श्रद्धाइ॒जलि अर्पित की । 
पहले अशोक की पाकझ्ाला में हजारों जीव प्रतिदिन मारे जाया करते थे ।१ 
अपने प्रथम शिलालेख में उसने सूचना दी है कि इस समय सिर्फ दो मोर और एक 
हिरन ही मारे जाते है, जिनमें हिरन का मारा जाना निश्चित नहीं है और आगे 


न्‍कलनल सनातन नननना हनन नाटशनअनक नाता वन नकन 


१. देखिये रायाकुमुद मुकर्जी : मेन एंड थॉट इन एण्शियन्ट इंडिया, पृष्ठ १३० । 

२. पुरुबं सहानसि देवान पियस पियदर्सिनें लाजिमे अनुदिखस बहूनि पान सत 
सहसानि आलभियिसु सुपठाये (पहले देवताओं के प्रिय प्रियदर्शों राजा की 
पाकशाला में अनेक शत-सहख्र प्राणी सूप के लिए मारे जाते थे) शिलालेख 
१ (जोगढ़) 

ये तीन प्राणी भी नहीं मारे जायेंगे ।? मृगया और विहार-यात्राओं के स्थान पर 
उसने धर्म-यात्राएँ करना प्रारम्भ किया, * क्योंकि अब उसे जीवन की गम्भीरता 
का ज्ञान हो चुका था। उसने देख लिया था कि संसार के सुख-भोग , प्रतिष्ठा 
और बड्प्पन, परलोक में कुछ काम नहीं आते ।? अशोक यद्यपि बौद्ध था, किन्तु 
सम्प्रदायवाद उसके हृदय में नहीं था । विश्व का होने के लिये ही वह बुद्ध का हुआ 
था | ब्राह्यण और जैन साधुओं को भी वह बौद्धों के समान ही दान देता था और 
उनके तीर्थ स्थानों के भी समान आदर के साथ ही दर्शन करता था। अपने 
बारहवे शिलालेख में अभोक ने धामिक सहिष्णुता का मर्मस्पर्शी उपदेश दिया है । 
उसका कहना हे कि सच्ची धर्मोन्नति का मूल वाक्संयम हूं (इर्द मुलं वचि गृति ) । 
मनुष्य अपने धर्म की स्तुति और दूसरे के धर्म की निन्‍दा न करे । जो अपने सम्प्रदाय 
की भक्ति के कारण अपने ही धर्म वालो की प्रशंसा करताह और अन्य धर्मानुयायियों 
की निन्‍दा करता हैं वह वास्तव में अपने सम्प्रदाय को बहुत हानि पहुँचाता है । 
वह इस प्रकार अपने धर्म को _्वीण करता है और पर-बर्म का अपकार करता है । 
लोग एक दूसरे के धर्म को सुनें और उसका सेवन करें । सब वर्म वाले बहुश्रुत हों 
और उनका ज्ञान कल्याणमय हो । “प्रियदर्शी राजा चाहता है कि सब धर्म वाले 
सर्वत्र मल-मिलाप से रहें । वे सभी संयम ओर भाव-शुद्धि चाहते हैँ | मनुष्यों 
के ऊँच-नीच विचार और ऊँच-नीच अनुराग होते है । कोई अपने धर्म का पूरी 
तरह और कोई अंशमात्र पालन करेंगे । जिसके यहाँ देने को बहुत दान नहीं है 
उसमें भी संयम, भाव-शुद्धि, कृतज्ञता और दृढ़ भक्ति तो अवश्य हो ही सकते हैं ।”४ 
सर्वेधर्म-ममभाव का इससे अधिक प्रभावशाली उपदेश विश्व-इतिहास में नहीं 
दिया गया । अक्षोक ने भारत और उसके बाहर ग्रीस आदि देशों में इस विश्व- 
धर्म का प्रचार करने के लिये जो महनीय कार्य किया वह उसके दूसरे और तेरहवें 


न न» समा ७+>»+-++3 लाना वन +आे, 


१, सेअज अदा इयं घंसलिपी लिखिता तिनियेव पानानि आलभियंति--दुे 
मजला एके सिगे। से पि चु सिरे तो धुवं। एतानि पि चु तिनि पानानि पछा नो 
आरूभियिसंति । शिलालेख १ (जोगढ़) 

२. शिलालेख ८ 

३. दिलालेखश १० 

४. शिलालेख १२ 


( ६रेर३ई ) 


शिलालेखों में अंकित है और दूसरे अध्याय में तृतीय बौद्ध संगीति का वर्णन करते 
समय हम उसका कुछ उल्लेख कर चुके हे । 

अशोक ने बुद्ध-धर्म को जैसा समझा और जेसा उसका आचरण किया, वह 
कुछ प्रव्नजितों का ही धर्म नहीं था, बल्कि जीवन की पवित्रता पर आश्रित वह 
विस्तृत लोक-धर्म था, जिसका आचरण जीवन की प्रत्येक अवस्था में और प्रत्येक 
व्यक्ति द्वारा किया जा सकता हूँ । अहिसा, बड़ों का आदर, सत्य-भाषण, इन 
बातों को सिखाते हुए प्रियदर्शी राजा कभी थकता नहीं |" माता-पिता की सेवा 
करना, मित्र, परिचित, सम्बन्धी, ब्रह्मण और श्रमणों का आदर करना, दास 
और भूृत्यों के साथ सद्व्यवहार करना, यही सब अशोक की शिक्षाएँ थीं ।* 
अल्पव्ययता और अल्पभाण्डता (कम सामान इकट्ठा करना) की उसने बड़ी 
प्रशंसा की है । आत्म-निरीक्षण को उसने धमं का प्रमुख साधन माना है । बुद्ध 
के समान अशोक ने भी धर्म के आन्तरिक स्वरूप पर जोर दिया हैं| तत्कालीन 
लोकाचारों की एक सच्च बुद्धिवादी के समान तुच्छता दिखाते हुए उसने कहा हँं-- 
“बीमारी में, निमंत्रण में, विवाह में, पुत्र-जन्म और यात्रा के प्रसंगों पर स्त्री-पुरुष 
बहुत से मंगल-कार्य करते हूं, परन्तु से वे मंगल थोड़े फल के देने वाले होते है । 
किन्तु अहिंसा, दया, दान, गरुजनों की पूजा इत्यादि धर्म के मंगल-कार्य अनन्त- 
पुण्य उत्पन्न करते हैं ।४ अशोक ने धर्म-दान की बड़ी प्रशंसा की है । उसने कहा 
है कि सच्चा अनुष्ठान धर्म का अनुष्ठान हैं, सच्ची यात्रा धर्म की यात्रा है, सच्चा 
मंगलचार घधर्म-मंगल हँ ।४ वास्तव मे धर्म (धम्म) शब्द को यहाँ अज्योक ने बड़े 
व्यापक अर्थ में प्रयोग किया हैं 

अशोक की शासन-नीति को जानने के लिये उसके अभिलेख बड़े सहायक 
हे । कोई भी शासक अपनी आज्ञाएँ शिलालेखों पर खुदवा सकता है। किन्तु 
अशोक के अभिलेखों जेसा स्थायित्व, उनकी इतनी विश्वजनीनता, इतनी माभि- 
कता, इतनी गम्भीर सच्चाई, विश्व-साहित्य में अन्यत्र कहीं नहीं देखी गई ।। वे 


१, २. शिलालेख ३, ९ और ११ ॥। 

३. शिलालेख ३ । 

'४, शिलालेख ९ 

५, देखिये शिलालेख ९ (गिरनार, धौली और जोौगढ़ का पा5); शिलालेख 
११ भी; सिलाइये धप्मपद, सब्बदानं धम्मदानं जिनाति । । 





( ६२४ ) 


शकदम इतिहास की सामग्रो है, उच्चतम साहित्य हेँ, और गम्भीरतम जीवन- 

दर्शन भी हैं । उनके अन्दर प्रियदर्शी की लोक-कल्याण के लिये छटपटाती हुई 

आत्मा अभी त्तक निःश्वास ले रही हुँ और अतीत को जीवन प्रदान कर रही हैं । 

राजनीति जीवन से भिन्न नहीं है । बल्कि उसका ही एक अंग है । अशोक ने जो 

तत्त्व जीवन में देखा है, उसी का अपने राजनतिक जीवन में अभ्यास किया है, उसी 

को अपनी प्रजाओं को सिखाया हूँ और उसी को लेखों में अंकित करवाया हूँ । 

क्या है वह तत्त्व ? यह वही तत्त्व हे जिसे स्थविर न्यग्रोध ने उसे प्रथम बार 

सिखाया," तयागत ने जिसे अन्तिम बार दुहराया,* अशोक ने जिसे जीवन भर 

निभाया--कल्याणकारी कार्यों में अप्रमाद, अनवरत और अनासक्त कर्म-योग 

का अभ्यास । यही तथागत का वीर्यारस्भ है, अशोक के लेखबद्ध शब्दों में यही 

“उस्टान * (उत्थान) हैं, यही उयम'४* (उद्यम) है, यही 'उसह'७" (उत्साह ) 

यही 'पकम ९ या 'परक्‍्कम”” (पराक्रम) हें, जिसे सिखाते हुए पियदसी धम्म- 

राजा' कभी थकता नहीं । निरालूस होकर परोपकार के लिये अदम्य कमंयोग 

का अभ्यास ही अशोक के जीवन का मूल दर्शन हैं, जिसे उसने राजनीति के क्षेत्र 

में भी प्रधक्त किया है और उसे धरमं-साधना का अंग बना लिया हैँ । अपने छ 

१. दीपबंस में कहा गया हूँ कि न्‍्यग्रोध ने अशोक को यह गाथा सुनाई “अप्रमाद 
अमृत-पद है । प्रमाद मृत्यु का पद है । अप्रमादी अनुष्य मृत्यु को प्राप्त नहीं 
होते, प्रमादी मनुष्य तो मृत ही हूं । धम्मपद के द्वितीय वग्ग की यह प्रथम 
गाथा ह। महावंस ५१६८ के अनुसार भी न्यग्रोध ने अश्ोक की यही गाथा सुनाई । 

२. तथागत के अंतिम शब्द ये थे अप्रमाद के साथ (जीवन के लक्ष्य को सम्पादन- 
करो” (अप्पसमादेन सम्पादेथ--महापरिनिब्बाण-सुत्त--दीघ. २।३ ) ; मिला- 
इये महासकुलदायि-सुत्त --मज्किम. २।३॥७--आनापानसति सुत्त सद्धिम. 
३१२१८ ) ; अप्पमत्तक वर्ग (अंगुत्तर-निकाय, एक -+ के निपात) सम्भप्पधान- 
संयुत्त (संयुत्त-निकाय); भ्पति-सुत्त ( संयुत्त-निकाय) (पधानिय-सुत्त 
( अंगुतर निकाय ) आदि, आदि । 

३. शिलालेख ६ 

४. शिलालेख १३ 

७५. स्तम्भलेख १ 

६. लघ्‌ू शिलालेख 

'७. छिलालेख ५१० ॥॒ 

<. इसो को व्यक्त करते हुए उसने असर शब्दों सें कहा हे “लास्ति हि कंसतरं 


( ६२५ ) 


७ ८६ ७ 


शिलालेख में उसने कहा हैँ “मंने यह प्रबन्ध किया है कि प्रत्येक समय, चाहे उस 
समय में खाता होऊं, चाहे अन्त:पुर में रहूँ, चाहे शयनागार में रहूँ, चाहे उद्यान 
में रहेँ, सब जगह ही प्रतिवेदक (पेशकार) जनता के कार्य की सूचना मुझे दें । 
में जनता के कार्य सब जगह करूँगा । यदि में स्वयं आज्ञा दूं कि अमुक कार्य किया 
जाय और महामात्रों में उसके विषय में कोई मतभेद उपस्थित हो अथवा मन्त्रि- 
परिषद्‌ उसे स्वीकार न करे तो हर घड़ी और हर समय मुझे सूचना दी जाय 
क्योंकि में कितना ही परिश्रम करूँ और कितना ही राज्य-कार्य कहूँ, फिर भी 
मुझे पूर्ण सन्‍्तोष नहीं होता । में जो कुछ प्रयत्न (पराक्रम) करता हूँ, बह इसलिये 
कि प्राणियों के प्रति जो मेरा ऋण है उससे उऋण हो जाऊँ और यहाँ कुछ लोगों 
को सुखी करूँ और परलोक में उन्हें स्वर्ग का अधिकारी बनाऊँ। अत्यधिक 
प्रयत्न (पराक्रम) के बिना यह कार्य कठिन है। जिस प्रकार में अपने पुत्रों का 
हित और सूख चाहता हूँ उसी प्रकार में लोक के ऐहिक और पारलौकिक हित 
और सुख की कामना करता हूँ । इसी प्रकार अपने चौथे स्तम्भ-लेख में अशोक 
ने घोषणा की है “जिस प्रकार कोई मनुष्य अपनी सन्‍्तान को निपुण दाई के हाथ 
सौंपकर निश्चिन्त हो जाता है और सोचता है कि यह धाय मेरे बालक को सुख 
देने की भरपूर चेष्टा करेगी उसी प्रकार प्रजा के हित और सुख के लिये मैंने 
'रज्जुक' नाम के कर्मचारी नियुक्त किये हें ।” इन वाणियों से अशोक के कार्य 
औरनीति का पता लगसकता हैँ । अहिसा के सिद्धान्त को वह व्यावहारिक राजनीति 
के साथ समन्वित करने की कितनी क्षमता रखता था यह उसके उस अभिछेख से 
स्पष्ट होता हैं जो उसने सतत उपद्रव करने की ओर प्रवणता रखने बाली उत्तर- 
पच्छिमी सीमा की जंगली जातियों को सम्बोधित करते हुए उनके प्रदेश में अंकित 
करवाया था, “'सीमान्त जातियाँ मुझ से भयभीत न हों, मुझ पर॑ विश्वास रखें 
और मेरे द्वारा सुख प्राप्त करें, कभी दुःख न पावें और विश्वास रखें कि जहाँ 
तक क्षमा का ब्यवहार हो सकता है । राजा हम लोगों के साथ क्षमा का ब्यव- 


| अकाल १७ 


स्वलोकहितत्पा य च कि लि” (शिलालेख ६, मिरनार संस्करण), (नहों 
है निकचय हो सब रागों के हित से अधिक उपादेय काम) 


४6 





( ६४६२६ ) 


हार करेंगे ।/* सम्राट्‌ अशोक और उनके उच्च कर्मचारी समय समय पर 
पर जनता के सम्पर्क में आने और उसके दर्शन करने के लिये (जानपदस जनस 
दसन॑ ) राज्य का दौरा (अनुसंयान) करते थे ।* अशोक चाहता था कि 
कानूत के भय से ही लोग सदाचार का आचरण न करें, बल्कि उनके आन्तरिक 
जीवन को इस प्रकार शिक्षित किया जाय जिससे वे पाप की ओर प्रवण ही न हों । 
इसी उद्देश्य की पूति के लिये उसने महामात्र' नामक उच्च कमंचारी नियुक्त 
किये थे और उन्हें अनेक विशेषाधिकार भी दिये थे ।? इन कार्यों के अलाबा 
अशोक ने अपने विज्ञाल साम्राज्य में स्थान स्थान पर धरंशालाएं बनवाई, मनुष्यों 
और पशुओं को आराम देने के लिये छायादार पेड़ लुगवाये, आम्न-वाटिकाएँ 
बनवाई और पानी के कुंड बनवाये ।४ सब से बड़ा काम उसने औषधालय और 
चिकित्सालय खोलने का किया । अपने दूसरे शिलालेख मे अशोक ने कहा है कि 
उसने रोगी मतृष्यों और पशुओं के लिये अलग अलहुंग चिकित्सालय स्थापित 
किये हें /५ यह काम उसने न केवल अपन ही राज्य में किया है, बल्कि विदेशों 
में भी अपने धर्मोपदेशकों द्वारा करवाया हें ।* जहाँ-जहाँ मनुष्यों और पशुओं 
के प्रयोग में आने वाली औषधियों और औषधोपयोगी कन्द-मूल फल नहीं हें, 
वहाँ-वहाँ वे भिजवाये गये हे और लछंगवाये गये हे ।* कहने की आवश्यकता 


१. शिलालेख २ । 
२. शिलालेख ८ (गिरनार); शिलालेख १२ भी १ 
३. शिलालेख ५, स्तम्भ लेख ७; धर महामात्रों के क्या कर्तव्य थे, इसके लिए 
देखिये ' अशोक की धर्म लिपियाँ” प्रथम भाग (काशी नागरी प्रचारिणी सभा ) 
पृष्ठ ५१-५२ । 
४. स्तम्भलेख ७ । 
५. हे खिकीछा कता मनुस चिकीछा च पसुचिकोछा च। शिलालेख २। 
६. शिलालेख १३ एबं २ । 
७. ओसुढ़ानि ज यानि मनुसोपगानि चर पसोपगानि च यत यत नास्ति सर्वत्र 
हारापितानि च रीपापितासि च । मूलानि चर फलानि च यत नास्ति सर्वत्र 
हारापितानि रोपापितानि चे । शिकालेख २ । 


( ६२७ ) 


नहीं कि यह काम अशोक ने जाति-धर्म-देश-निविशेष प्राणि-मात्र के कल्याणार्थ 
ही किया । उसी के द्वारा मानवता की दुन्दुभी विश्व में चारों ओर बजवाई गई ॥ 
बौद्ध धर्म उसी समय से विश्व-धर्मं बन गया । 

इस संक्षिप्त विवरण के बाद अब हमें उस महत्त्वपूर्ण साक्ष्य को देखना है 
जो अशोक के अभिलेख पालि-भाषा के स्वरूप और उसके साहित्य के विकास 
के विषय में देते हें । अशोक के अभिलेखोंमें तत्कालीन लोक-भाषा (मागधी भाषा ) 
के कितने स्वरूप दृष्टिगोचर होते हे और उनका तथाकथित पालि-भाषा से क्‍या 
सम्बन्ध है, इसका विस्तृत विवेचन हम पहले अध्याय में कर चुके हैं। गिश्नार 
(पच्छिम ) जौगढ़ (पूर्व) और मनसेहर (उत्तर) के अभिलेखों की भाषा का 
तुलनात्मक अध्ययन और अनेक विद्वानों के एतद्विषयक मतों की समीक्षा वहीं 
को जा चक्को है । अतः यहाँ हम केवल पालि साहित्य के विकास पर इन अभिलेखों 
से जो प्रकाश पड़ता है उसी का विवेचन करेंगे। इस दृष्टि से अशोक के भाजत्रू शिला- 
लेख का अत्यन्त महत्त्वपूर्ण स्थान है । विषय-गौरव की दृष्टि से भी यह लेख 
अत्यन्त महत्ववूणं है। अतः उसे यहाँ उद्धृत करना ही अधिक उपयुक्त होगा । 


( भात्र्‌ शिलालेख ) 


पियदस्सि छाजा मागधं संधं अभिवादनं आहा, अपावाधतं च फासु विहालतं 
चा। विदितं वे भन्‍्ते आवतके हमा बुधसि धम्मसि संघसिति गलवेच पसादे च एके 
वि भंते भगवता बुर्षेन भासिते सब से सुभासिते वा एच खो भंते हमियाये दिसेया 
संघ मे चिलठितीके होसतीति अलहामि हक॑ तं॑ बतवे । इमानि भंते धंम पलिया- 
यानि विनयसमुकसे, अलिय वसानि, अनागतभयानि, मुनिगाथा, मोनेय सूते, उपति- 
सपसिने ए च लाहुलोवादे मुसावाद अधिगिच्य भगवता बुधेन भासिते । एतान 
भंते धंमवलियायानि इच्छामि | कि ति बहुके भिखुपाये व भिबुनिये 
चा अभिखिन॑ सूनयु चा उपधालेयेयु चा । हेवं हेवा उपासका चर उपासिका चा 
एतेनि भंते इमं लिखापयामि अभिहेतं म जानंताति । 


( हिन्दी-अनुवाद ) 
प्रियदर्शी राजा मगध के संघ को अभिवादन करता है और उनका कुशलू- 
मंगल चाहता है । भन्‍्ते ! आपको मालम ही है कि बुद्ध, धर्म और संघ के 


( इर८ ) 


प्रति मेरे हृदय में कितता आदर और श्रद्धा है। भन्‍्ते ! भगवान्‌ ने जो कुछ 
कहा है, सब सुल्दर ही कहा है। भन्‍्ते ! जो कुछ मुझे कहना हैँ, उसे कहता 
हूँ, ताकि सद्धम चिरस्थायी हो । 

अन्ते ! ये धम्म-पलियाय हें--विनय-समुत्कर्ष, आयंवंश, अनागतभय, 
मुनिगाथा, मोनेय्य-सूत्र, उपतिष्य प्रघन, और राहुलोवाद-सूत्र, जिसमें भगवान्‌ 
ने मृषावाद के विषय में उपदेश दिया है । भन्‍्ते ! में चाहता हूँ कि सभी 
भिक्षु, भिक्षुणियां, उपासक तथा उपासिकाएँ, इन्हें सदा सुने और पालन करें। 
भन्‍्ते ! इसीलिए में यह लेख लिखवा रहा हूँ, ऐसा समभे ।” 

उप क्त अभिलेख में सबसे अधिक महत्वपूर्ण बात यह हे कि यहाँ अशोक 
ने कुछ बुद्ध-वचनों (धम्म-पलियाय) के नाम लेकर भिक्षु-भिक्षुणियों और 
उपासक-उपासिकाओं सभी को उनका सतत स्वाध्याय करने की प्रेरणा की है। 
उसने बुद्ध-वचनों के कुछ ऐसे अंशों को चुना है जिनकी महत्ता सावंजनीन हे 
और जिनमें सदाचार के उस रूप की प्रतिष्ठा की गई हँ जिसका आचरण 
स्त्री-पुरुष सभी कर सकते हैं । जिन सात धम्म-परियायों या धम्म 
पलियायों को अशोक ने गिनाया हैं, वे प्रायः उन्हीं नामों में वर्तमान 
पालि-बत्रिपिटक में भी विद्यमान हें । किस-किस धम्म-पलियाय की अनुरूपता 
पालि त्रिपिटक के किस किस अंश या सूृत्त के साथ हें, यह नीचे लिखे विद्वानों 
के एतद्दिषयक मतों से, जिनमें कहीं कहीं कुछ अल्प विभिन्नता भी है, 
स्पष्ट होगा । 
१--विनय-समुकसे (विनय-समुत्कष) 

१. विनय का उत्कृष्ट उपदेश या पातिमोक्ख--डा० रायस डेविड्स और 
ओल्डनबग " 


२१. सेक्रेड बुक्स आँब दि ईस्ट, जिल्द तेरह॒वों पृष्ठ २६ (भूमिका), अलग अलग 
भी रायस डे विड्स : जनल आँव रायल एशियाटिक सोसायटी, १८९८, जनंल 
आँब पालि टेक्सूट सोसायटी १८९६; बुद्धिस्ट इंडिया, पृष्ठ १६९; 
इसी प्रकार ओल्डन बर्ग : बिनय-पिटक, जिल्द पहली पृष्ठ ८० में टिप्पणी 
(बिनय-पिटक का रोसन-लिपि में संस्करण, पालि टेक्सूट सोसायटों द्वारा 
अकाशित ) + 


( ६२९ ) 


२. बुद्ध की सामुक्कंसिका धम्समदेसना' (ऊँचा उठानेवाला धर्मोपदेश) 
जिसका उपदेश वाराणसी में दिया गया (अर्थात्‌ धम्मचक्कपवत्तन-सुत्त )-- 
ए० जे० एडमंड्स” 

३. सप्पुरिस-सुत्त (मज्किम ३।२।३) या अंगृुत्तर-निकाय का विनय- 
संबंधी उपदेश (अत्थवसवग्ग )--प्रो० मित्र" 

४. “गिहि-विनय' (गृह-विनय) नाम से प्रसिद्ध सिंगालोवाद-सुस (दीघ 
३।८) तथा 'भिक्‍खु-विनय' (भिक्षु-विनय) के नाम से प्रसिद्ध अनुमान-सुत्त 
(मज्मिम )--डा० _वेणीमाधव वाडुआर । 

५. तुबट्ठक-सुत्त (सुत्त-निपात)--प्रो० भंडारकर 

२. अतियवसानि ( आयबंश ) 

१. अंगुत्तर-निकाय के चतुक्क-निपात में निरदिष्ट चार आर्य-बंश---आचारये 
धर्माननद कोसम्बीई 

२. अंगुत्तर-निकाय के दसक-निपात अथवा दीघध-निकाय के संग्रीति- 
परियाय सुत्त और दसुत्तर-सुत्त में निर्दिष्ट दस आयं-वास--डा० राबस 
डेविड्स" 

३. अनागत-भयानि 

१. अंगुत्तर-निकाय के पंचक निपात में निर्दिष्ट पांच अनागत-भय--डा० 

रायस डंविड्स* 


१. जनंल आँब रायल एशियाटिक सोसायटी, १९१३, पृष्ठ ३८५ 

२० लाहा : हिस्ट्री ऑंब पालि लिटरेचर, जिल्द दूसरो, पृष्ठ ६६५ में उद्धृत । 
३. जनेल आऑब रायल एशियाटिक सोसायटी, १९१५, पृष्ठ ८०५ 

४. इंडियन ऐंटिक्वेरी ४१, ४० 

५. ऊपर उद्धुत पद-संकेत १ के समान । 

६. जनंल आँब रॉयल एशियाटिक सोसायटी १९९८ । 


( एरे० ) 
४. मुनि गाथा 
१. मुनि-सत्त (सृत्त-निपात)--डा० रायस डेविड्स" 
४. मोनेय्य-सूते ( मोनेय्य-सूत्र ) 


१. नालक-सुत्त (स॒त्त-निपात)--आचार्य धर्मानन्द कोसम्बी" 
२. प्रस्तावना को छोड़कर नालक-सुत्त का होष भाग--डा० वेणीमाधव 

बाडुआ 


३. मोनेय्य-सुत्त--डा० रायस डेविड्सई 
४. इतिबुत्तक' के ६७ वें सुत्त एवं अंगुत्तर-निकाय के तिक-निपात में 


निर्दिष्ट मोनेय्यानि--डा० विटरनित्ज़ * 


६. उपतिस-पसने (उपतिष्य-प्रश्न) * 
१. सारिपुत्त-सुत्त (सुत्त-निषपात)--कोसम्बी और वाडुवा” 
२. मज्मिम-निकाय के रथविनीत सूत्त (१।३।४) में निर्दिष्ट उपतिष्य 


प्रश्न--न्यूमेन 


असनी सचिन वललीन «ना “िनयनजकलनथ पननन्‍क आसमान लणनरनभत>बा, 


» उपयुक्त के समान 

, इंडियन एंटिस्बेरी, ४१, ४० 

» जर्नल ओऑब रायल एशियाटिक सोसायटी, १९१५, पृष्ठ ८०५ 

. उपर्युक्त पद-संकेत १ के समान 

, हिस्‍्दी ऑंब इंडियन लिटरेचर, जिल्द दूसरी, पृष्ठ ६०७ (परिद्ििष्ट ३) 
» उपतिष्य सारिपुत्र का नाम हैँ। चूंकि सुत्त-निषात के सारिपुत्त-सुत्त में सारि- 


पुत्र में कुछ प्रश्न किए है जिनका उत्तर बुद्ध ने दिया हे, अतः यह प्राय: सुनिश्चित 
ही है कि अशोक का तात्पय इसी उपदेश से था। 


, इन विद्वानों के लेक्यों का निर्देश ऊपर हो चुका हैं। जा० विटरनित्ज को भी 


यही मत मान्य हैँ । वेलिये उनका हिस्ट्री आँव इंडियन लिटरेचर, जिलद 
दूसरी पृष्ठ ६०७ (परिशिष्ट ३) | 


* बिटरनित्ज : हिस्दी ऑँब इंडियन लिटरेचर, जिल्द दूसरी, पृष्ठ ६०६ में 


उद्धृत । 


( ६३१ ) 
७, लाघुलोवादे मुसाबादं अधिगिच्च भगवता बुधेन भासिते 


(राहुल को उद्देश्य कर मृषावाद के संबंध में भगवान्‌ बुद्ध का दिया हुआ 
उपदेश ) 

१. राहुलोबाद-सृत्तत्त (मज्किम (३।५॥५)--डा० रायस डेविड्स* 

२. अम्बलट्ठिक-राहुलोबाद-सुत्तन्त (मज्भमिम २।२।१)--एम० झेनाँ'े 


उपर्युक्त विवरण का एंतिहासिक सुकक्ष और महत्त्व स्पष्ट है । यद्यपि भावृ- 
शिलालेख में निर्दिष्ट धम्म-परियायों की पालि-त्रिपिटक के विशिष्ट सूत्रों से पहचान 
करने में विद्वानों में कुछ मत-भेद अवश्य हूँ,किन्तु यह मतभेद बहुत अल्प हैं और 
अधिकांश तो एक ही विषय के पालि-बत्रिपिटक में अनक स्थलों में प्राय: समान 
शब्दों में वर्णन करने के कारण ही है । अतः यह कहना इसके साक्ष्य को अतिरंजित 
'करना नहीं होगा कि जिस समय अशोक का यह शिलालेख लिखा गया, अर्थात्‌ 
तृतीय शताब्दी ईसवी पूर्व, पालि त्रिपिटक अपने उसी रूप में और अपने सूत्रों के 
प्रायः उन्हीं नामों के साथ, जिनमें वह आज पाया जाता है, विद्यमान था । अशोक 
के प्रजापनों की भाव-शंली से भी यही परिलक्षित होता है। उन पर बुद्ध-वचनों 
का, जैसे कि वे आज पालि-त्रिपिटक में निहित हैं,पर्याप्त प्रभाव दृष्टिगोचर होता है । 
हाँ, विशेषता केवल यही हैँ कि उसने ब्‌ द्ध-बचनों के अथाह समुद्र में से केवल ऐसे 
सुबचनों को चुन लिया है, जिनका उपदेश सर्व-साधारण के लिये, जिनमें विशेषतः 
ग॒ हस्थों की ही अधिकता होती है, उपकारी हो सकता या । यही कारण है कि चार 
आर्य-सत्य, आर्य-अष्टांगिक मार्ग, प्रतीत्य समुत्पाद, निर्वाण जेसे गंभीर विषयों 


१. जनंल ऑँब रायल् एशियाटिक सोसायटी, १८९८ 

२. जनंल एशियादटिक, १८८४, जिल्‍द तीसरी पृष्ठ ४७८ 

हे» डा० बेणीसाधव वाडुआ इसी निष्कर्ष पर पहुँचे हें, किन्तु बिटरनित्ज ने उनके 
इस निष्कर्थ को कुछ अतिर॑जित माना हे । वेखिये उनका हिस्ट्री ऑब इंडियन 
लिटरेचर, जिल्द दूसरी, पृष्ठ ६०८; फिर भी विटरनित्क्ष ने उन विद्वानों के 
साथ भी सहमति नहीं दिखाई हे जो अज्ञोक के समय किसी भी प्रकार के 
यालि-शत्रिपिटक का अस्तित्व स्वीकार नहीं करते । देखिये वहीं प्रष्ध ६०८-०९॥ 


( (३२ ) 


का उल्लेख न कर उसने जन-साधारण के सामने इस छोक के साधारण सामाजिक, 
पारिवारिक और आधुनिक भाषा में कहें तो नागरिक कतेव्यों का उपदेश रक्‍्खा 
है जिसे पालि-त्रिपिटक के सिगालोवाद (या सिगालोबाद)-सृत्त (दीष. ३॥८) 
लक्खण-सुत्त (दीघ.३।७) और महामंगलसुत्त (सुत्त-निपात) जैसे भागों में 
गृहस्थों को लक्ष्य कर सिखाया गया है। 'सिगालोवाद-सुत्त” तो पूरे अर्थों में 
गिहि-विनय' (गृह-विनया) ही कहा गया हूँ । अशोक ने जिस-धर्म को सिखाया 
है उसमें प्राणधारियों की अहिसा (अनारैभो प्राणानं) जीवों को कष्ट न पहुँचाना 
(अविहिंसा भूतानं) माता-पिता की सेवा (मातरि पितरि सुखसा), बड़ों का 
आदर (थेर-सुख्रूसा), मित्र, परिचितों, सम्बन्धियों, ब्राह्मणों और श्रमणों के 
प्रति उदारता और शिष्टता का व्यवहार (मित-संस्तुत-अतिकान॑ ब्राह्मण समणान 
दान सम्पटिपति ), गुरुओं का सम्मान (गुरून अपचिति), दासों और नौकरों 
के साथ शिष्टता और उदारता का व्यवहार (दास-भतकम्हि सम्मपटिपत्ति ), 
मितव्यय॒ता और अल्प संग्रह करना (अपव्ययता, अपभांडता) आदि सामान्य 
लोक-धर्म की बातें ही हें। बुद्ध ने यही धर्म साधारण जनता को सिखाया था। 
सिगालोबाद-सुत्त' के इस संक्षिप्त उद्धरण को ही देखिये-- 


“माता-पिता पूर्व दिशा हें, आचाय॑ दक्षिण दिल्ला । 
पत्र-स्त्री पश्चिम दिशा हें, मित्र-अमात्य उत्तर दिशा । 


दास-कर्मकर तीचे को दिशा हूँ, श्रमण-ब्राह्मण ऊपर की दिशा 

गृहस्थ को अपने कूल में इन दिशाओं को अच्छी तरह नमस्कार करना 
चाहिये । * 

निश्चय हो अशोक ने अपने 'धम्म' को ऐसे ही बुद्ध-वचनों से पाया है । ऊपर 
भात्र्‌ शिलालेख में उसकी बुद्ध-भक्ति दिखाई ही जा चुकी है। सांची प्रयाग और 
सारनाथ के अपने स्तम्भ-प्रश्ञापनों में संघ-भेद को रोकने के लिये जो तत्परता 
दिखाई हे, वह भी स्पष्ट ही हैं। वास्तव में उसने अपने सारे जीवन-कार्यों में चक्र- 
वर्ती धर्मराज के उस आदर्श को पूर्ण करने का प्रयत्न किया जो पालि-जिपिटक 





१. दीघ सिकाय, पृष्ठ २७६ (राहुल सांकृत्यायन का अनुवाद ) 


( एर३े ) 


में उपदिष्ट किया गया है । लक्खण-सुत्त (दोध ३१७) के अनुसार “चक्न॒वर्ती,. 
धामिक, धर्म राज, चारों दिशाओं को जीतकर, सागर-पयन्त इस पृथ्वी (भारतभूमि )' 
को दंड और दास्त्र से नहीं, किन्तु धर्म से जीतकर उसके ऊपर शासन करता है ।”* 
अशोक की धम्म-विजय का, उसकी प्राणि-अधिहिंसा का, जाति-धर्म-मिविशेष,. 
संपूर्ण मनुष्य-जाति की सेवा के उसके उच्च आदर्श का, इसके अलावा और अर्थ 
हो क्या हो सकता था ? अतः यह निविवाद है कि अशोक की प्रेरणा का मूला- 
धार बुद्धू-धर्मं ही था | किस प्रकार धम्म-दान की प्रशंसा करते हुए अक्षोक 
ने धम्मपद को एक गाथा (२।१) को प्रतिध्वनित किया हैँ, अथवा किस प्रकार 
उसके नवें शिलालेख के काल्सो, शहवाजग़्रढ़ी और मनसेहर के संस्करण के 
अन्तिम भाग की शैली कथावत्य्‌' से मिलती जुलती हैँ, यह हम पहले दिखा 
चुके हैं । अतः यह निः:संदेह है कि अशोक के शिझाछेखों का साक्य उसके बुद्ध 
वचनों या पालि-त्रिपिटक के उस रूप से परिचित होने के पक्ष में हैँ जो हमें 
आज प्राप्त है और जिसमे से गृह-विनय' के ही लोक सामान्य आदर्श को लेकर 
अशोक ने स्वयं (अपने गृहस्थ शासक होने की अवस्था में) उसको अपनाया और 
उसी को अपनी प्यारी जनताओं को भी सिखाया । 

अशोक के अभिलेखों के अलावा अन्य प्रभूत पालि अभिलेख-साहित्य भी 
हमें आज प्राप्त हैं । यह बहुत पुराना भी है और उसकी परम्परा ठीक अर्वाचीन 
काल तक चलती आ रही हैं । तीसरी और दूसरी शताब्दी ईसबी पूर्व से 
लेकर ठीक अठारहवीं शताब्दी तक के पालि अभिलेख हमें प्राप्त हे । यद्यपि 
इन सब अभिलेखों का साहित्यिक महत्व और ऐतिहासिक साक्ष्य अशोक के 
अभिलेखों के समान महत्वपूर्ण नहीं है, किन्तु इनमे से अधिकांश पाछि-साहित्य 
के विकास की दृष्टि से बहुत महत्वपूर्ण हें। उसकी विकास परम्परा के विभिन्न 


१. चक्‍कवरससो धम्मिको धम्मराजा चातुरन्तो विजिता वीसो इस पठानि सागर-- 
परियन्त॑ अदण्डेन असत्थेन अभिविजिय अज्कावसति । लक्खणनसुत्तः 
(दीघ ३।७) 


है हज 


पहलुओं को समझते के लिए वे प्रकाशगृह का काम देते हैं। हम इन 
सात मुख्य अभिलेखों का यहाँ उल्लेख करेंगे (१) साँची और भारहुत के 
अभिलेख (२) सारनाथ के कनिष्ककालीन अभिलेख, (३) मौंगन (वरमा) 
के दो स्वर्ण-पत्र लेख (४) मब्जा (प्रोम-बरमा) का पांचवीं-छठीं शताब्दी का 
स्व्णं-पत्र लेख (५) मब्ज़ा (प्रोम-बरमा) के बोबोगी पेगोडा में प्राप्त खंडित 
पाषाण-लेख (६) १४४२ ई० का पेगन (बरमा) का अभिलेख, और (७) 
रामण्य-देश (पेगू-वरमा) के राजा धम्मचेति का १४७६ ई० का प्रसिद्ध कल्याणी- 
अभिलेख । 


साँची और भारहुत के अभिलेख" 


प्रायः सभी पुरातत्वविदों का इस विषय में एक मत है कि साँची और भार- 
हुत के स्तूप तीसरी-दूसरी शताब्दी ईसवी पूर्व के हैं । इन स्तूपों की पाषाण वेष्ट- 
नियों पर जो लेख उत्कीर्ण हे और प्राचीन बौद्ध गाथाओं के जो चित्र अंकित 
है, वे भारतीय पुरातत्व की तो अमूल्य निधि हें ही, पालि-बत्रिपिटक की प्राचीनता 
और प्रामाणिकता को दिखाने के लिए भी उनका प्रमाण अन्तिम और पूर्ण- 
तम रूप से निश्चित है । हम पहले लिख चुके हं कि इन स्तूपों के लेखों में भिक्षुओं 
के विशेषण-स्वरूप सृत्तन्तिक' पेटकी' धम्मकथिक पडञ्ञानेकायिक' भाणक' 
जैसे दाब्दों का प्रयोग किया गया है, जिससे स्पष्ट हैं कि जिस समय ये लेख 
लिखे गये थे बुद्ध वचनों का “पिटक” सुत्त' पंच निकाय' आदि में वर्गीकरण 
प्रसिद्ध था और उसका संगायन करने वाले (भाणक) भिक्ष्‌ भी पाये जाते 
थे । अतः पालि जिपिटक प्रायः अपने उसी विभाजन में जिसमें वह आज 
उपलरूब्ध हें, तीसरी-दूसरी शताब्दी ईसवी पूर्व भी पाया जाता था, यह निश्चित 


5. सांची और भारहुत के अभिलेखों के अध्ययन के लिए देखिये विशेषत: वाडुआ 
और सिह “भारहत इन्सक्रिप्डन्स” कलकत्ता १९२६; सें से : साँची और इट्स- 
रि्रेन्स लन्दन १८९२, मार्शल : ए गाइड टू साँची, कलकंतता १९१८; हिन्दी 
में अभी इस विषयक विशेषतापूर्ण अध्ययन नहों किया गया । 


( ६३५ ) 


। एक और प्रमाण भी इन्हीं स्तूपों से इस निष्कर्ष पर पहुँचने के छिए मिलता 
। भारहुत और साँची की पाषाण-वेष्टनियों पर बौद्ध गाथाओं के चित्र अंकित 
हैं, जो जातक की अनेक गाथाओं से विचित्र समानता रखते हैं। इतना ही नहीं, 
भारहत-स्तूप में तो कुछ जातक-गाथाओं के नाम तक भी उल्लिखित हे. जो 
इस प्रकार हँ (१) वितुर पुनकिय (२) मिग (३) नाग (४) यवमभझकिय 
(५) मृुगषकय, (६) लतुवा (७) छन्दन्तिय (८) इसिसिंगिय, (९) य॑ं बमणों 
अवयेसि, (१०) हंस, (११) किनर (१२) इसिमिगों (१३) जनोकों राजा, 
(१४) सिवला देवी (१५) उद (१६) सेछ (१७) सुजतों गहुतो (१८) 
ब्रिडल जातक (१९) ककुट जातक (२०) मधादेविय (२१) भिस और 
(२२) हरनिय। इन जातकों की गाथाएँ और कहीं कही नाम भी आज प्राप्त 
'जातक' की इन कहानियों से समानता रखते हें (१) विधूर पंडित (२) 
निग्रोध (३) कक्‍कट, (४) महाउम्मग्ग (५) मूगपक्व (६) लतुकिका 
(७) छहन्त (८) अलम्बुस (९) अन्धभूत, (१०) नच्च, (११) चन्द, 
(१२) किन्नर, (१३) मिगपोतक, (१४) महाजनक, (१५) दब्ब-पुष्फ, 
(१६) दूृभिय मकक्‍्कट, (१७) सुजात, (१८) कुक्कूट, (१९) मखादेव और 
(२०) भिस जातक । भारहुत-स्तूप में कहीं कहीं दृश्य तो अंकित हैं किन्तु नीचे 
उनके नाम नही दिये गये हे । फिर भी इन चित्रों से विदित होता हैं कि वे पालि- 
जातक की कुछ कहानियों के चित्रों को ही अंकित करते हे । इस प्रकार की 
'जातक' की कहानियाँ जो यहाँ अंकित हैं, ये हे (१) कुरुंग-मिग (२) सन्धि-भेद, 
(३) असदिस, (४) दसरथ, (५) महाकपि, (६) चम्मसतक, (७) आराम- 
डूसक और (८) कपोत जातक । अतः इन सब साक्ष्यों से स्पष्ट हें कि न केवल 
पालि-त्रिपिटक बल्कि उसके उसके कुछ विशिष्ट ग्रन्थ भी अपने उसी स्वरूप 
में, जैसे वे आज हें, तृतीय-द्वितीय शताब्दी ईसवी पूर्व भी विद्यमान थे। इस 
प्रकार साँची और भारहुत के महत्वपूर्ण अभिलेख और चित्र अशोक के शिला- 
लेखों के साक्ष्य का ही अनुमोदन करते हुए -तेपिटक' बुद्ध-बचनों की प्रामा- 


५ 


णिकता का साक्ष्य देते हैं । 


34४ , फ 


( ६३६ ) 
सारनाथ के कनिष्ककालीन अभिलेख 


सारनाथ संग्रहालय में लंबे आकार की बोधिसत्व की एक मूर्ति सुरक्षित 
है । उस पर तीन अभिलेख अंकित हैं, जो कुषाण-राजा कनिष्क के शासन - 
काल के तीसरे वर्ष अंकित किये गये थे। इन लेखों का विषय बुद्ध का 'धम्मचक्क- 
पवत्तन' हैं । पंचवर्गीय भिक्षुओं के प्रति भगवान्‌ ने बाराणसी में चतुराये- 
सत्य-विषयक जो उपदेश दिया वह यहाँ इन शब्दों में अंकित हैं “चत्तारि मानि: 
भिक्‍खवे अरियसच्चानि । कतमानि चत्तारि ? दुक्‍्खं दि भिक्‍खवे अरिय सच्चे ॥ 
दुक्वसमृदयों अरियसच्च दुबंल निरोधो अरियसच्च दुक्खनिरोधो गामितीच. 
पटिपदा । इसका हिन्दी अनुवाद हं--भिक्षुओ ! ये चार आर्य सत्य हें ? 
कौन से चार ? भिक्षुओ ! दुःख आय॑ सत्य है, दुःख-समुदय आयें-सत्य है, दुःखः 
निरोध आयंसत्य है, दुःख निरोध गामिनी प्रतिपदा (मार्ग) आय सत्य है ।” 
'धम्मचवक पवत्तनसुत्त' का यह अक्षरश: उद्धरण ही हैं । कनिष्क ने इसे अंकित 
करवाकर उसी स्थान पर .रकक्‍्खा जहाँ पर कि वह ऐतिहासिक रूप से प्रथम 
बार दिया गया था, इससे स्पष्ट विदित होता है कि ईसवी सन्‌ के लगमगः 
(कनिष्क का समय) पालि-माध्यम में निहित बुद्ध-बचन ऐतिहासिक रूप 
से प्रामाणिक माने जाते थे । अशोक तथा साँची और भारहुत के अभिलेखों के- 
कालक्रम से प्राप्त साक््य का इस प्रकार यह अभिलेख भी अनुमोदन करता है ।' 


मोगन (बरमा) के दो रवणपतन्न-लेख 


स्वर्णपत्रों पर लिखे हुए दो पालि-अभिलेख बरमा में प्रोम के समीप मौंगन 
नामक स्थान पर मिले हैं । संभवत: ये पाँचवीं-छठी शताब्दी ईसवी के हें और 
दक्षिण भारत की कदम्ब (कन्नण-तेलगू) लिपि में लिखें हुए हें। प्रथम अभि- 
लेख यह हूँ ये धम्मा हेतुप्पमवा तेसं हेतु तथागतो आह तेसं च निरोधों 
एवंवादी महासमणों ति, चत्वारों सम्मप्पघाना, चत्वारों सतिपट्ठाना,. 
चत्वारि अरियसच्चानि, चतु वेसारज्जानि पडिनन्द्रियाणि, पञ्च चक्खूनि,. 
छ असद्वारणानि, सत्त वोज्कंग, अरियो अटठं-गिको मग्गो, नव लो- 
कुत्तरा धम्मा, दस बलानि, चुहस बुद्धज्ञाणानि, अट्ठारस बुद्धधम्माः 


( ६३७ ) 


पते ।” इसका हिन्दी अनुवाद इस प्रकार है “जो धरम हेतुओं से उत्पन्न हेँ 
उनके हेतु को तथागत बतलाते हें और उनके निरोध को भी, उन महाश्रमण 
का यही मत है, जैसे कि चार सम्यक्‌ प्रधान, चार स्मृति-प्रस्थान, जार आयं-सत्य 
चार वैशारदूय, पाँच इन्द्रिय, पाँच चक्षु, छह असाधारण, दस बल, चौदह बद्ध- 
जान, एवं अठारह बुद्ध-ध्मं ।” इस अवतरण का प्रथम भाग अर्थात्‌ यह अंश 
'“जो धममं हेतुओं से उत्पन्न हें उनके हेतु को तथागत बतलाते हें और उत्तके निरोध 
को भी, यही उन महासमण का मत है” बुद्ध के सारे मन्तब्य को जैसे एक संक्षिप्त 
“सूत्र में ही रख देता हैं । पालि-त्रिपिटक में भी यह बहुत प्रसिद्ध है । अस्सजि 
(अश्वजित्‌ ) नासक भिक्ष्‌ ने यही कहकर प्रथम बार सारिपुत्र को बुद्ध-मन्तव्य 
का परिचय दिया था। वाद के अंश में बोधिपक्षीय धर्मों का परिगणन कराया 
गया है जो बुद्ध के नैतिक आदर्शवाद की एक परिपूर्ण सूची हैँ । स्थविरवाद बौद्ध 
श्रम बुद्ध-अम के नैतिक सिद्धांतों को आधार मानकर भगवान्‌ बुद्ध द्वारा उप- 
“दिप्ट बोधिपक्षीय धर्मों को ही उनका मुख्य मन्तव्य मानता है । पाँचवीं छठीं 
अताब्दी में बरमी बौद्ध धर्म की प्रगति पर यह स्वर्ण-पत्र लेख अच्छा प्रकाश 
डालता है। द्वितीय स्वर्णपत्र पर भी प्रथम लेख के आदि का अंश अंकित है 
किन्तु उसके बाद यहाँ त्रिरत्व की वन्दना और अंकित हैं, यथा--तिपि 
सो भगवा अरहं सम्मा सम्बुद्धों विज्जाचरणसम्पन्नों सुगतो लोकबिदृ अनुत्तरो 
पुरसिहम्मसारथि सत्था देव मनुस्सानं बुद्धों भगवाति। यह भी पालि त्रिपिटक 
का ही एक उद्धरण हें । इसका हिन्दी अनुवाद हूँ “बे भगवान्‌ अहूंत्‌, सम्यक्‌ 
सम्बुद्ध, विद्या-चरण सम्पन्न, सुगत, लोकविद, अद्वितीय पुरुष-दम्य सारथी, देव 
और मनुष्यों के शास्ता, भगवान्‌ बुद्ध हे) बुद्ध-अक्ति के उद्‌गार- 
स्वरूप ही णे लेख लिखे गये हें । 


-मब्ज़ा का पाँचवीं-छठी शताब्दी का स्वशपत्र-लेख 


बरमा में प्रोम के पास मब्जा नामक स्थान पर बीस स्वर्ण-पत्रों पर लिखा 
हुआ एक पालि अभिलेख पाया गया है। यह भी दक्षिण -भारत की कन्नड़- 
तेलगू प्रकार की लिपि में लिखा हुआ हैँ । इस अभिलेख में विनय और 

अभिषम्म पिटक के कुछ उद्धरण अंकित हे । बरमा में पालि-बौद्ध धर्म के 
विकास के इतिहास पर इस अभिलेख से पर्याप्त प्रकाश पड़ता है । 


मच्ज़ा के बोबोगी पेगोडा में प्राप्त खंडित पाषाण-लेख 


बरमा में मब्जा (प्राचीन प्रोम) के बोबोगी पेगोडा में सन्‌ १९१०-११ 
ई० में तोन खंडित पाषाण-लेख मिले, जो संभवत: छठी शताब्दी ईसबी के हैं । 
इनकी लिपि भो दक्षिण भारत की कन्नइ-तैलगू लिपि से मिलती जुलती है ।. 
इन अभिलेखों में पालि-त्रिपिटक विशेषत: अभिधम्म-पिटक के ही किसी ग्रन्थ 
का उद्धरण है, जिसका अभो निशरुचयत: पता नहीं लगाया जा सका हैं । इस 
अभिलेख से बरमा को अभिवम्म-पिटक संबंधी अध्ययन की ओर विशेष रुचि 
का जो वहाँ प्रारंभ से ही रही है, पता चलता है । 


१४४२ ई० का पेगन (बरमा का अभिलेख) 


बरमा के तौंगद्विन नामक प्रान्त के प्रान्तपति बोद्ध उयासक और उसकी 
पत्नी ने १४८२ ई० में वहाँ के भिक्षु-संघ को कुछ महत्वपूर्ण दान दिया था | 
उसी की स्मृति को सुरक्षित रखने के लिए यह छेख अंकित करवाया गया था । 
इस लेख मे अन्य बातों के साथ साथ उन ग्रन्थों का भी उल्लेख है जिनका दान 
उक्त प्रान्तपति ने भिन्नु-संघ को दिया था । अतः बरमा में पालि-साहित्य के 
विकास की दृष्टि से इस अभिलेख का एक विशेष महत्व हैं । एक विशेष महत्व- 
पूर्ण बात इस अभिलेख की यह भी हैं कि यहाँ पालि-ग्रन्थों की सूची में अमरकोश, 
वृत्तरत्नाकर जैसे कुछ संस्कृत-ग्रन्थ भी सम्मिलित है, जो बरमा में तद्धिबयक अध्ययन 
की परम्परा का अच्छा साक्ष्य देते हैँ । पन्द्रहवीं शताब्दी तक बरमी पालि साहित्य 
की प्रगति को दिखान के लिए यद्यपि इस अभिलेख में निर्दिष्ट ग्रन्थों का अधिक 
विवेचन अपेक्षित है, किन्तु विस्तार भय से हम यहाँ ऐसा न कर केवल उनका 
नाम परिगणन मात्र ही करते हें” जिनकी भी संख्या २९५ हैं। यथा-- (१). 
पराजिककंड, (२) पाचित्तिय, (३) भिक्‍्खुती, विभंग, (४) विनय-महावग्ग, 


१. विद्वाथ विवेजन के लिए तो देखिए सेबिल बोड़ : दि पालि लिटरेचर आऑब: 
बरमा, पृष्ठ १०१- १०९ । 

(५) विनय-चुलकग्ग, (६) विनय-परिवार, (७) पाराजिक-कंड अट्ठकथा,. 
(८) पाबित्तियादि-अट्ठकथा (९) पाराजिककंड-टीका, (१०) तेरसकंड 
टीका, (११) विनय-संग्रह-अट्ठकथा विस्तृत,) (१२) विनय-संग्रह-अट्ठकथा 
(संक्षिप्त), (१३) कंखा वितरणी-अट्ठकथा, (१४) खुहक सिक्‍खा टीका, 
(प्राचीन), (१५) खुहक सिक्‍्खा टीका (अभिनवा), (१६) कंखा-टीका 
(अभिनवा ), (१७) विनय गण्ठिपद, (१८) विनय-उत्तर-सिंचय-अट्ठकथा, 
(१९) विनय-सिंचय-टीका, (२०) विनयक्खन्ध निददेस, (२१) धम्मसंगणि, (२२) 
विभंग, (२३) धातुकथा, (२४) पृग्गलपञण्व्मत्ति, (२५) कथावत्थु, (२६) 
मूल्यमक, (२७) इन्द्रिय यमक, (२८) तिक-पट्ठान, (२९) दुक-तिक-पट्ठान, 
(३०) दुक-पटठान, (३१) अट्ठसालिनी-अट्ठकथा, (३२) सम्मोह विनोदनी- 
अट्ठकथा, (३३) पछच्चप्पकफकरण कथा, (३४) अभिधम्म-अनुटीका, (३५) 
अभिधम्मत्थसंगह-अट्ठकथा, (३६) अभिधमत्थसंगह-टीका, (३७) अभिषम्मत्थ 
विभावनी-टीका, (३८) सीलक्खन्ध, (३९) महावग्ग, (४०) पाथेय्य, (४१) 
सीलक्खन्ध-अट्ठकथा, (४२) महावग्ग-अट्ठकथा, (४३) पार्थेय्य-अटठकथा, 
(४४) सीलक्खन्ध टीका, (४५) महावग्ग-टीका, (४६) पाथ्थेय्य-टीका, (४७) 
मूलपण्णास, (४८) मूलपण्णास-अट्ठकथा, (४५) मूलपण्णास-टीका, (५०) 
मज्मिमपण्णास, (५१) मज्मियपण्णास-अट्ठकथा, (५२) मज्मिमपण्ण 
टीका, (५३) उपरिपण्णास (५४) उपरिण्णास-अट्ठकथा (५५) उपरिण्णास 
टीका (५६) सगाथवग्ग-संयत्त, (५७) संगाथवग्गसंयुत्त-अट्ठकथा, (५८) 
संगाथवग्गसंयृत्त-टीका, (५९) निदानवग्ग-संयुत्त, (६०) निदानवग्ग संयत्त- 
अट्ठकंथा, (६१) खन्‍्धवग्ग-संयुत्त, (६२) खन्‍्धवग्ग संयृत्त-टीका, (६३) 
सडायतन वग्ग-संयुत्त, (६४) सठायतनवग्ग संयुत्त-अट्ठकथा, (६५) चतुकनि- - 
पात-अंगृत्तर, (६६) अट्ठ-नव-निपात-अंगृत्तर, (६७) महावग्गसंयुत्त, (६८) 
पञ्व्गनिपात-अंगुत्तर (६९) छसत्तनिपात-अंगुत्तर, (७०) अठूठ-नव-निपात- 
अंगुत्र, (७१) दस-एकादस-निपात-अंगुत्तर, (७२) एकनिपात अंग्रत्तरटठकथा, 
(७३) दुक-तिक-चतुक निपात-अंगुत्तर अट्ठकथा, (७४) प्चादि-अंगृत्तर- 
अट्ठकथा, (७५) अंगुत्तर-टीका, (७६) अंगृत्तर-टीका, (७७) खुहक-पाठ 
अट्ठकथा सहित, (७८) धम्मपद अट्ठकथा सहित, (७९) उदान अट्ठकथा 

सहित, (८०) इतिवुत्तक अद्ठकथा सहित, (८१) सुत्त-निषात, अट्ठकथा सहित 
(८२) विमानवत्थु-अट्ठकथा-सहित, (८३) पेतवत्थ्‌ अट्ठकथा सहित, (८४) 
थेरगाथा अट्ठकथा सहित, (८५) थेरोगाथा अट्ठकथा सहित, (८६) पाठचरित्र 
(८७) एक निपात जातक-अट्ठकथा , (८८) दुकनिपात जातक-अट्ठकथा, (८७) 
तिक निपात जातक-अट्ठकथा, (९०) चतुक-पंच-छनिपात जातक अट्ठकथा, 
(९१) सत्त-अट्ठकथा, (९२) दस-एकादस निपात जातक ट्ठकथा, (९३) द्वादस- 
'ते रस-पकिण्णक नियषात-जातक-अटठकथा, (९४) वीसतिजातक-अटठकथा, 
(९५) जातत्तकी-सोतत्तकी-निदान-अट्ठ कथा, (९६) चूलनिदेस, (९७) चूल- 
निदेस-अट्ठकथा, (१८) महानिद्वेस, (९९) महानिहेस, (१००) जातक-टीका, 
(१०१) दुम-जातक-अट्ठकथा, (१०२) अपादान, (१०३) अपादान-अट्ठ- 
कथा, (१०४) पटिसस्भिदासग्ग, (१०५) पटिसम्भिदामग्ग-अट्ठकथा, (१०६) 
पटिसम्भिदामग्ग-गण्ठिपद, (१०७) विसुद्धिमर्ग-अट्ठकथा, (१०८) विसुद्धि- 
मग्ग-टीका, (१०९) बुद्धवंस-अट्ठकथा, (११०) चरियापिटक-अट्ठकथा, 
(१११) नामरूप टीका, (नवीन), (११२) परमत्थ विनिच्छय, (११३) 
मोह विच्छेदनी, (११४) लोक-पञ्ञति, (११५) मोह नयन, (११६) लोकु- 
'प्पत्ति, (११७) अरुणवति, (११८) छगति दीपनी, (११९) सहस्सरंसिपालिती 
(१२०) दसवत्यू (१२१) सहस्सवत्सु (१२२) सहिल वत्सु (१२३) 
'पेटकोपदेस, ( १२४) तथागतुप्पत्ति, (१२५) धम्मचक्क (-पवत्तनसुत्त ), (१२६) 
धम्मचकक्‍्क-टीका, (१२७) दाठाधातुवंस, (१२८) दाठाधातुबंस-टीका, (१२९ 
चूलवंस, (१३०) दोपवंस, (१३१) थूपवंस, (१३२) अनागतवंस, (१३३) 
बोधिवंस, (१३४) महावंस, (१३५) महावंस-टीका, (१३६) धम्मदान, (१३७) 
महाकच्चायन, (१३८) न्यास, (१३९) थन्‌-व्यनू-टीका, (१४०) महाथेर- 
टोका, (१४१) रूपसिद्धि-अद्ठकथा, (१४३) बालाबतार, (१४४). वृत्ति 
मोग्गल्लान, (१४५) पड्चिक-मोग्गल्लान, (१४६) पंचिक मोग्गल्लान -टीका, 
(१४७) कारिका (१४८) कारिका-टीका, (१४९) लिगत्थ विवरण (१५०) 
लिगत्य विवरण टीका, (१५१) मुखमत्तसार, (१५२) मुखभत्तसार-टीका, 
(१५३) महागण, (१५४) चूलगण, (१५५) अभिषान, (१५६) अभिधान- 
ल्टीका, (१५७) सहुनीति, (१५८) चूलनिरुत्ति, (१५९) चूलर्सान्थि विसोधन, 

(१६० ) सहृत्थमेदचिन्ता, (१६१) सहुृत्यभेद चिन्ता-टीका, (१६२) पद-सोधन, 
(१६३) सम्बन्ध चिन्ता-टीका, (१६४) रूपावतार, (१६५) सद्ावतार, (१६६) 
सद्धम्मदीपका, (१६७) सोतमालिनी, (१६८) संबन्धमालिनी, (१६९) पदा- 
वहामहाचक्क, (१७०) ण्वादि (मोग्गल्लान) (१७१) कतचा (१७२) महाका, 
(१७३ ) बालत्तजन, (१७४) सू त्तावलि, (१७५) अक्ख रसम्मोहच्छेदती, (१७६) 
लतिद्धि नेमिपरिगाथा, (१७७ ) समासतद्वितदीपनी, (१७८) बीजक्ख्यं, (१७९) 
फच्चायन-सार, (१८०) बालप्पबोधन, (१८१) अट्ठसालिनी, (१८२) अदटठ- 
सालिनी निस्सय, (१८३ ) कच्चायन निस्सय, (१८८) रुपसिद्धि निस्सय, (१८५) 
जातक निस्सय, (१८६) जातकगण्ठि, (१८७) धम्मपदगण्ठि निस्सय, (१८८) 
उम्मबाचा, (१८०) धम्मसत्त, (१९०) कलापपड्चिका, (१९१) कलाप- 
पड्च्चिका-टीका, (१९२) कलापसुत्त प्रतिज्ब्नसकु, (१९३) प्रिन्डो-टीका, 
(१९४) रत्नमाला, (१९५) रत्नमाला टीका, (१९६) रोगनिदान, (१९७) 
इब्रगूण, (१९८) दबत्र गुण-टीका, (१९९) छन्दोविचिति, (२००) चन्द्रप्ुत्ति 
(चन्द्रवृत्ति), (२०१) चन्द्रपण्व्चिकर, (२०२) कामन्दकी, (२०३) धम्मपण्व्स- 
पकरण, (२०४) महोसट्ठ, (२०५) सुबोधालंकार, (२०६) सुबोधालंकार- 
टीका, (२०७) तनोगबुद्धि, (२०८) तण्डि (संभवतः दण्डी), (२०९) तण्डि- 
टीका, (२१०) चंकदास, (२११) अरियिसच्चावतार, (२१२) विचित्रगन्ध, 
(२१३) सद्धम्मुपाय, (२१४) सार संग्रह, (२१५) सारपिण्ड, (२१६) पटि- 
परटिठ संगह, (२१७) सूलचारक, (२१८) पालतक्क, (२१९) त्रक्कमासा 
(तकंभाषा) (२२०) सदहृकारिका, (२२१) कासिकादुत्तिपालिनी, (२२२) 
संद्धम्मदीपिका, (२२३) सत्यतत्वावबोध, (२२४) चूलनिरुत्ति मंजूसा, (२२५) 
मंजूसा टीका व्याख्यं, (२२६) चूलनिर्णत्ति मंजूसा, (२२७) अत्थव्याख्यं, (२२८ ) 
अनुटीका व्याख्यं, (२२९) पकिण्णक निकाय, (२३०) चत्थ पयोग, (२३१) 
मत्यपयोग, (२३२) रोगयात्रा, (२३३) रोगयात्रा-टीका, (२३४) सत्थेक 
विपसवप्रकास, (२३५) राजमत्तन्त, (२३६) परासब, (२३७) कोलद्धज, 
(२३८) ब्‌हज्जातक, (२३९) बृहज्जातक-टीका, (२४०) दाठा धातुबंस, 
टींका-सहित, (२४१) पतिक विवेक टीका, (२४२) अलंकार-टीका, (२४३ ) 
चलिन्द पणश्चिका, (२४४) वेदविधिनिमित्तनिरुत्ति बण्णना, (२४५) निरुत्ति 

व्याख्यं, (२४६) वृुत्तोदय, (२४७) वुत्तोदय-टीका, (२४८) मिलिन्द-पञ्ह, 
(२४९) सारत्य संगह, (२५०) अमरकोस निस्सय, (२५१) पिंडो निस्सय, 
(२५२) कलाप निस्सय, (२५३) रोगनिदान व्याख्यं, (२५४) दब्रगण टीका, 
(२५५) अमरकोस, (२५६) दंडि टीका, (२५७) दंडिटीका (द्वितीय), 
(२५८) दंडि-टीका (तृतीय), (२५९) कोलध्वज टीकू, (२६०) अलंकार, 
(२६१) अलंकार-टीका, (२६२) भेसज्जमंजूसा, (२६ ३) युद्धजेय्य, (२६४) 
यतन प्रभा ढीका, (२६५) विरग्ध, (२६६) विरमग्ध-टीका, (२६७) चूला मणि- 
सार, (२६८) राजमत्तन्त टीका, (२६९) मृत्युवव्चन, (२७०) महाकाल 
चक्‍क, (२७२) महाकालचक्क-टीका, (२७२) परविवेक, (२७३) कच्चायन 
रूपावतार, (२७४) पुम्मरसारी, (२७५) तक्‍तवावतार (तत्त्वावतार), (२७६) 
(२७७) न्याय बिन्दु, (२७८) न्यायबिन्दु टीका, न्‍्यायबिन्दु टीका, (२७९) 
हेतुबिन्दु, (२८०) हेतुबिन्दु टीका, (२८१) रिक्ख- णिय यात्रा, (२८२) 
रिक्खणिय-यात्रा, टीका, (२८३) बरित्तरताकर (वृत्त रत्नाकर,) (२८४) 
इ्यारामितकब्य, (२८५) युत्तिसंग्रह (२८६) युत्ति संगहटीश, (२८७) 
सारसंगह निस्सय, (२८८) रोग यात्रा निस्सय, (२८९) रोग निदान निस्सय 
(२९०) सदत्यभेद चिन्तानिस्सय, (२९१) पारानिस्सय, (२९२) श्यार 
मितकव्य-निस्सय, (२९३) बृहज्जातक-निस्सय, (२९४) रत्तमाला, (२९५) 
नरयूत्ति संगह । 


रामण्य-देश (पेगू-बरमा) के राजा धम्मचेति का १७६७ ई० का 
कल्याणी अभिलेख 


कल्याणी (पेगू-बरमा )-अभिलेख रामण्य-देश (पेगू-वरमा) के राजा 
धम्मचेति ने सन्‌ १४६७ ई० में अंकित करवाया था । बरमा में बौद्ध धर्म के 
विकास, विशेषतः भिक्षु-संघ की परम्परा, पर इस अभिलेख से पर्याप्त प्रकाश 
पड़ता है। भिक्षुओं के उपसम्पदा-संस्कार की विधि एवं विहार-सीमा के निर्णय 
करने के विषय पर राजा धम्मचेति के समय में बरमी भिक्षु-संघ में विवाद 
उपस्थित हो गया । इस विवाद का निद्चित समाधान करने के लिए प्राचीन 
बौद्ध साहित्य, विशेषतः विनय पिटक और उसकी अट्ठकथा एवं उपकारी साहित्य 

का काफी गवेषण किया गया । उसके परिणाम स्वरूप जो निश्चित मार्ग दर्शन 
प्राप्त हुआ उसी का उल्लेख कल्याणी-अभिलेख में है । यह विषय बौद्ध क्रिया- 
काण्ड से इतना संबंधित है कि उसका उद्धरण देने से यहां कोई विशेष प्रयोजन 
सिद्ध नहीं हो सकता । पालि-साहित्य के बरमा में विकास की दृष्टि से केवल इस 
अभिलेख पर अंकित उन पालि ग्रन्थों के नाम महत्वपूर्ण हें जिनकी सहायता 
उपये क्त विवाद के शमनाथं ली गई थी । इन ग्रन्थों में ये मुख्य हें--पातिमोबख 
खुहक-सिक्खा, विमति-विनोदिनी, विनय-पालि, बञ्जबुद्धि स्थविर (वजिरबुद्धि 
थेर।) कृत विनय टीका या सारत्थदीपनी मातिकद्ठकथा या कंखा वितरणी 
विनय विनिच्छयप्पकरण, विनयसंगहप्पकरण, सीमालंकार पकरण, सीमालुंकार 
संगह आदि । जैसा स्पष्ट हे, बिनय-पिटक संबंधी साहित्य ही इसमे प्रधान है । 

कल्याणी-अभिलेख इस दिशा में पालि-साहित्य सुजन की अंतिम काल सीमा 
निश्चित करता है। वह उस प्रभूत पाल-साहित्य की ओर भी संकेत करता है जो 
लंका की तरह बरमा में भी लिखा गया । पालि-साहित्य यद्यपि संस्कृत की तरह 
एक पूरा वाहमयनहीं है, फिरभी उसकी रचना भारत, लंका और वरमा तीन देशों 
में हुई हैं। उसकी अनेकविध बिखरी हुई सामग्री इसका प्रमाण हैँ। पालि में विभिन्न 
ज्ञान-शाखाओं पर ग्रन्थ नहीं लिखे गये । जो कुछ लिखे भी गये उनका भी आधार 
विशाल संस्कृत वाहमथ ही था और उनका अपने आप में कोई विशेष महत्व 
नहीं है । 


उपसहार 

भारतीय वाडमय में पालि साहित्य का स्थान 

गत पृष्ठों में जिस साहित्य का पर्यालोचन किया गया है वह भारतीय 
साहित्य का अभी तक प्रायः एक उपेक्षित अंग ही' रहा है। सपूर्ण मध्यकालीन 
भारतीय आये साहित्य का ही वेसे तो यथावत्‌ अध्ययन अभी हिन्दी में नही किया 
गया । किन्तु पालि-साहित्य के अतिशय ग्रौरवशाली' होने के कारण उसकी 
उपेक्षा तो अत्यंत हृदय द्रावक है। छठी शताब्दी ईसवी पूर्व से लेकर छठी शताब्दी 
ईसवी तक अर्थात्‌ पूरे १२०० वर्ष के भारतीय इतिहास में जो कुछ भी सबसे 
अधिक स्मरणीय, जो कुछ भी सबसे अधिक महत्वपूर्ण हे, वह पालि-साहित्य 
में निहित है । इस युग का भारतीय समाज, धर्म, दर्शन और सबसे अधिक 
विश्व-संस्कृति को उसका मौलिक दान, सभी कुछ पालि साहित्य में अंकित है । 
फिर भी इस महत्वपूर्ण साहित्य का जितना अध्ययन और प्रकाशन कोलम्बी 
(सिहल), रंगून, ( बरमा ), बेंकाक ( स्थाम ) और पालिटक्स्ट 
सोसायटी, लन्दन से हुआ है, उत्तना किसी भारतीय नगर या 
'शजक्षा-केन्द्र के विषय में तो कहा भी नहीं जा सकता। संपूर्ण भारत की 
बात जान भी दें तो भी मध्य-मंडल (शास्ता की विचरण भूमि) में पालि स्वाध्याय 
की जो दयनीय अवस्था है उसे देखकर तो आश्चर्य होता है कि हम किस प्रकार 
अपनी संस्कृति के तत्वों के संरक्षण का दम भरते हें। जिस संस्कृति के प्रभाव 
को चीन , जापान, कोरिया, मंगोलिया, तिब्बत, मध्य-एशिया और अफगानिस्तान 
की भूमियाँ अभी नहीं भूली हे, जिसकी स्मृतियाँ अभी तक लंका, बरमा और 
स्पाम के निवासियों के हृदय में, उनके सारे सामाजिक संस्थान और 
राजनितक विधान में गुथी हुई पड़ी हैं, उसे हम भारतवासी, जो उसके 
वास्तविक प्रतिनिधि हे, भूल चुके हें । यह एक दुःखद, किन्तु सत्य बात है । 
भगवान्‌ बुद्ध के जिस शासन के माध्यम से हम संसार के संपर्क में आये 

थे, उसे हम आज तोड़ चुके है । आज हम कच्ची बुनियादों पर महरू 
खड़े कर रहे हैं । समय ही बतायेगा कि वे बुनियादें कितनी स्थायी होती 
है । हाँ इतिहास की ओर मुड़कर हम चाहें तो एक ऐसे आधार का भी 
आश्रय के सकते हे जिसकी परीक्षा पहले हो चुकी है । यह आधार उस 
साहित्य और संस्कृति का हँ जिसे हम बुद्ध के नाम से संयुक्त करते हें । 
इस माध्यम की पूर्व परम्परा बड़ी शुश्न रही है । इसके द्वारा हम जिस किसी से 
मिले तो उसका झोषण करने के लिए नहीं, बल्कि अपने संपर्क से केवल उसी 
को क्ृतार्थ करने के लिए उसी के अनुकम्पार्थ ! अशोक के प्रब्नजित पुत्र महेन्् 
और उनके साथी भिक्षुओं ने जब लंकाधिपति देवानं पिय तिसस से गौरव भरे 
वब्दों में यह कहा 'हम तेरे ऊपर अनुग्रह करने के लिए ही भारत से यहाँ आये 
हे! (तवेब अनुकम्पाय जम्बुदीपा इधागता) तो उन्होंने अपने इन शब्दों से 
उस सारी भावना का ही प्रतिनिधित्व कर दिया जिससे प्रभावित होकर शत- 
सहसत्र धर्मोपदेशक भिक्षुओं और मानव जाति के सेवक भारतीय मनीषियों ने 
हजारोंकोसों को भयानक पैदल यात्राएँ कर विदेश-गमन किया था। इन स्मृतियों 
की पृष्ठभूमि को लेकर चाहे तो भारतीय राष्ट्र आज भी कम से कम एशिया 
के देशों में अपने पूर्व संबंधों को फिर से जीवित कर सकता है, उनके साथ मंत्री 
के संबंध दृढ़तर कर सकता हैँ । पालि साहित्य का शुभ आशीर्वाद सदा उसे 
अपने इस प्रयत्न में मिलेगा । 

विशुद्ध साहित्य की दृष्टि से पालि साहित्य का अर्थ-गौरव और उसकी प्रभाव- 
मथी ओजस्विनी भाषा-शेली किसी भी साहित्य से टक्कर ले सकती हैं । किन्तु 
उसके इस संबंधी गुणों या ऐतिहासिक महत्व के विषय में हमें कुछ नहीं 
कहना है । पहले भी इसके संबंध में बहुत कुछ कहा जा चुका है । भारतीय 
साहित्य के इतिहास में पालि का स्थान सब प्रकार संस्कृत के साथ हैँ! संस्कृत 
साहित्य रूपी महासमुद्र में ही आये जाति के संपूर्ण ज्ञान-विज्ञान का भांडार 
निहित है। उसी महासागर का एक आवर्त पालि भी है। पालि संस्कृत से व्यति- 
रिक्त नहीं, बल्कि भाषा और साहित्य दोनों ही दृष्टियों से वह उसी का एक 
रूपान्तर या अंग ही हैं। अतः संस्कृत साहित्य के अविभाज्य अवयव के रूप में 
पालि का महत्व भारतीय साहित्य में सदा सुप्रतिष्ठित रहना चाहिये हां, भारत की 


( ए४६ ) 
सौमा के बाहर के देशों में पालि अपनी जेष्ठ भगिती संस्कृत से भी कहीं कहीं 


प्रभावशीलता में अधिक बढ़ गई है । इसका कारण हे पालि का तथागत 
की सन्देश-बाहिका होना । अपने इस गौरव के कारण ही सचमुच पालि जैसी 
प्रदेशिक भाषा को भी विश्वजनीन होने तक का सौभाग्य मिल गया है, जो 
संभवत: आज तक अंशतः: संस्क्रृत को छोड़कर अन्य किसी भारतीय भाषा को 
नहीं मिला । 


पालि और विश्व-साहित्य 


जमंन कवि-दाश निक गेटे ने साहित्य को विश्व का मानवी-करण कहा है । 
दुनिया का शायद ही कोई साहित्य इस कसौदी पर खरा उतर सके जितना 
पालि साहित्य । 


भारतीय भाषाओं में यदि किसी के भी साहित्य में विदव जनीन तत्व 
सबसे अधिक हैं तो निश्चय ही पालि में । गत पृष्ठों में पालि साहित्य के विवे- 
चत में यदि लेखक ने अधिक प्रमाद नहीं किया हू तो उससे स्पष्ट हो गया 
होगा कि पालि साहित्य एक धामिक संप्रदाय (स्थविरवाद बौद्ध धर्म) का ही 
साहित्य नहीं है, बल्कि वह जाति-धर्म-निविशेष विश्व-मानव का साहित्य 
हैं, जो विश्वजनीनता की भावनाओं से अनुप्राणित है । यही कारण है कि 
भारतीय भूमि से उद्भूत होकर उसका विकास समान रूप से ही अन्य देशों में भी 
हुआ है । संकुचित राष्ट्रीय आदर्शों की अभिव्यक्ति उसके अन्दर नहीं है। वह मनुष्य 
मात्र की समस्याओं को लेकर उनके समाधान के लिए खड़ा है जिनमें देश या राष्ट्र 
का वेसा कुछ भेद नहीं होता । बुद्ध-धर्म कंसे विश्व धर्म हो गया इसका बहुत कुछ 
रहस्योद्धाटन पालि-साहित्य में ही हो जाता है । यहां कोई ऐसा विशिष्ट विश्वास 
नहीं, कोई ऐसा कर्मकांड का विधान नहीं, कोई ऐसा देवत्व का आदर्श नहीं, 
जो मनुष्य-मनुष्य के बीच भेद डाल सके । यहां केवल नैतिक आदर्शवाद है, 
मनुष्य को मनुष्य बनाने का प्रयत्न है, और यह सब है मनुष्य को मनुष्य समझ- 
कर मनुष्य के द्वारा मनुष्य को मार्ग दिखाकर | यदि धर्म के नाम पर मानवता 
का अपलाप ही आज हमारे अनेक अनर्थों का कारण है, तो पालि-साहित्य हमें 
आज उसके प्रतिकार करने के लिए आह्वान करता है। यदि मनुष्यता के गठ- 

बन्धन में बंधना ही विश्व-मानव के भावी कल्याण का एकमात्र भाग है और 
उसी के लिए चारों कमेर से प्रगति करनी है तो उसके लिए भी पालि साहित्य सबसे 
पहले हमारा आह्वान करता है और हमारे मार्ग को प्रदास्त करता हैं। विश्व- 
धर के प्रसारक इस साहित्य का यदि समुचित प्रचार और प्रसार किया जाय तो 
निदचय ही यह भारतीय जनता को संसार के शेष मनुष्यों के साथ मनुष्यता 
की उस समान भूमि पर लाकर खड़ा कर देगा जिसकी आज सबसे अधिक 
आवश्यकता हूँ और जिसके बिना भारत विद्व-संस्कृति को अपने उस 
महत्‌ दान को दे भी नहीं सकता जिसे उसने बुद्ध-धर्म के रूप में कभी उसे 
दिया था । 

नित्यसंज्ञा ४६९ 

निददेस १०२, १०७, ११४, ११७, 
१९०, १०९, ३४०, ३४४, ३५१, 
४७० 

निददेस टीका ५३२ 

निदान-वग्ग १६५-१६६ 

निदान संयुत्त ९९, १६५, ४०७ 

निदानवग्ग संयुत्त ६३९ 

निदानवग्गसंयुत्त-अट्ठकथा ६३९ 

निदान कथा ७८, २८१,५४३, ५६९, 
५३७०, ५९२, ५९९ 

निधिकंड्सुत्त २०९ 

निःश्रय-प्रत्यय ४५७ ८४६१ 

निमि २८७ 

निमिजातक २९४, २९९ 

निमिराज चरियं २९९ 

नियत ४३९, ४४४ 

नियाम ४३३ 

निपात २१० 

निरय-वग्ग २१५, २१९, २२४ 

निरोध सत्य ४०५ 

निरोध-समापत्ति ४३८ 

निरोध-वार ४५१ 

निरुक्‍त ४६५ 

निर्वाण (निब्बाण) १६९, २१७, 
२२४, २३१, २३६, २५५ ३६३४, 
३७२, ३७४, ३७५, २८३, २६८, 
४१५, ४३५, ४३६, ४३९, ४५३, 
४८२, ४८६ ५०५, ५३३ 

निर्वाण-धातु ४४४ 

निर्वाणपद ४९० 

निरोध-समाधि ५२२ 

निवाप-सुत्त ९४, १५१ 

_निष्कामता धातु ४०३... 

निष्फन्न ४३८ ह 

निरुत्ति संगह ६१२ 

निरुत्तिब्याख्यं ६४१ 

निसन्देहों ५८१. 

निसत्तसार मंजूसा (न्यासकी टोका) 
६०४, ६०५६ 

निशसग्गिय-कथा ५०४ 

निस्सग्गिय पावित्तिय कथा ५०४ 

नि:ःसगिक पातयन्तिक ३१३ 

निसभ २४९ 

नीवरण ४३९ 

नीवरण-वर्ग ३६७ 

नेत्तिप्पफरणस्स अत्थसंवण्णना (नेत्ति- 
पकरण-अट्ठकथा) ४५१, ५३१ 

नत्ति ४६५ 

नेत्तिकरण १०८, २०८, ४६५, ४७१, 
४९८, ६०२, ६०३ 

ने त्तिवकरण गन्धि ५८१ 

नेत्तिगन्ध ४६५, ५३७ 

नेत्तित्थकथाय टीका ५३१ 

मेरंजता ६०, १७७, २२७, २७८ 

नत्तिभावनी ५८४२ 

नेत्तिवररण की टॉका (सद्धम्मसिरि 
कत ) ५४२, (ज्ञानाभिवंश-कृत ) ५ ४१ 

नंवसज्ञानासज्ञायतन १६९, २:३१, ४३२ 

नेपाल ६१८ 

नेष्कर्म्म २९९ | 

नेवसंज्ञानासंज्ञायतन कुशलचित्त ३३९ 

नो अंग १०२ 

न्यूमन (के० ई०) २७१, ६३० 

न्यग्रोध (श्रामणर या स्थविर) ६२० 

| परकरिण्णक निकाय ६४१ 


पकिण्णक-निपात २७९, 
पक्रिण्णकवग्ग २१५, २१९, 
पच्चय नि्देस ४५६, ४५७ 

पच्चयसगहों ५४०, ५७१९ 

पज्जमध्‌ ५४१, ५८४, ५"०,४-५९५, 
० 

पजावति-पबज्जा-) न १८९ 

पटाचारा १८४, २६६, २७१ 

पट्टिच्चसमृप्पाद ४५४ 

पटिसम्भिदामग्ग ८५, १०२, १०७, 

पटिसिम्भदामग्ग अट्ठकथा ६४० 
पटिसम्भिदामग्ग की टीका ५३२ 
पटिसम्भिदामग्ग गंठिपद 
पटिगविवेक टीका ६४९१ 
पटिपदाजआाणदस्सनविसुद्धि --- निदुदेसो 
५२२ 
पटिदेसनिय कथा ५०४ 
पटिदेसनिया. धम्मा (चार) 
३१८. 


३१३,. 

पटिभान पटिसम्भिदा ४११ 
पट्ठान (पकरण) ९१, ११५, ३४१, 
३४३, ३४६९, ३५४, ३५६, ४०७, 
४ड५२-४६३, ४७० 
पठम-परमत्थप्पकासिनी ५३८ 
पटठानगणनानय ५४०, ५८० 
पट्ठानपकरणट्ठकथा ५२९ 
पट्ठान की अट्ठकथा ५३८, ५४३ 
पट्ठानवण्णना ५४३ 
पण्णवार ४९८ 
पण्णरसभेदों खुहकनिकायो १९७ 
पत्तपिडिकंग ४९१ 
पतंजलि ४०५, ४१०, ५२१ 
प्थवीकसिण-निदहेसोी ५२० 
पद्मपुराण ५९७ 
पदरूपविभावन ५७९ 
प्दसोधन ६४१ 
पद-साधन ६०९,--की टीका ६०९ 
पद-माला ६११ 
पदरूपसिद्धि ६०५ 
दे० “रूपसिद्धि 
पद्यचिन्तामणि ५२९ 
पधान २४० 
पधानिय सुत्त १८८, ६२४ 
पर्पंचसूदनी ४९७, ५६३, ५२४, ५७७ 
पपंचसूदनी की टीका ५३८ 
परमत्थजोतिका ५१३, ५२६ 
परमत्थमंजुसा ५३१, ५७८, 
परमत्थदीपनी २६८ 
परमत्थ दीपनी (लेदिसदाव-क्ृत ) 
२४७, ५३१, ५४४, ५७८ 
परमटठक २४१ 
परमत्थबिन्दु पकरणं ५७९ 
परमार्थ सत्य ३५० 
पंचम विपाक चित्त ३८३ 
पंचतन्त्र २९५ 
पंचशाल (ग्राम) १६२, ४८९ 
पंचस्कन्ध (पञ्चक्सन्धा--पांच स्कन्ध, 

या उपादान स्कन्ध) १५२, १५७, 
१६८, १८१, २०८, ३९४, ४५३, 
४८२, ४८३, ५२१, ५८९ 

पंचप्पकरणट्ठकथा ६३९ 

पंचप्पकरणट्ठकथा की टीका ५३८ 

पड्हु ४०२ 

पञ्हपुच्छक ३५०, २९०७, ४००, ४०४, 
४०५, ४०६, ४०७, ४१० 

पण्चिकमोग्गल्लान टीका ६४० 

पंचिका ६०८, देखिये “मोग्गल्लान 
पंचिका भी 

पंच-जातक-सतानि २८६ 

जि ला ३४२ 

पंचपंडित जातक २७५ 

पञ्चवर्गीय भिक्ष्‌ १७२ 

पंचादिअंगुत्तर अट्ठकथा ६३९ 

पब्चिकमोंग्गल्लान ६४० 

पंचाल (पांचाल) १४५, १९५, २८६ 

पंचालराज २८७ 

पंचशतिका ७७ 

पञ्ञा-बल ३८९ 

पञ्जत्तिवादी ४२०, ४२३ 

पञथ्जसामि (प्रज्ञाग्वामी-बरमी भिक्षु). 
५८ 

पड्जन्द्रिय (प्रज्ञा इन्द्रिय) ३९९ . 

परित्त पाठ २१२ 

पहलवी २९६ 

पंडितवग्ग २११, २२१, २२३ 

पंडितवाद ४९१ 

पसुकूलिकंग ४९१ 

पंजाब ११६ 

पंजाब संस्कृत सीरीज्ञ ५७५ 

पदावहामहाक्कक ६४१ 

परचित्तज्ञान ४३१ 

पराजिक कंड, ६३१८ 

पराभव सुत्ते २१२, २३९, २४० 

परस्मपद ६८ 

परविवेक ६४२ 


( ६८४ ) 


परमत्थविनिच्छंय ५३२, ५७८, ६४० 

पराक्रमबाहु प्रथम (लंकाघिराज ) ५३७, 
५४१, ५६४, ५६५, ६०९, ६१४ 

पराक्रमबाहु (द्वितीय) ५६४, ५७५ 

परित्त २१०, २१४ 

परित्तपाठ और लंका २११ 

परिब्याजक - वग्ग ९६, १५५ 

परिवार पाठ (परिवार) ८५, ९१, 
१०७, ११०, ११७, ३२६-३२७, 
५४५९ 

पयोग सिद्धि ६०९ 

पवारणा ३२६ 

पशुकथाएँ २८४ 

पसूर २४१ 

पसेनदि १६२ देंखिय 'प्रसेनजित' भी 

परचात्‌-जात' प्रत्यय ४५७, ४६२ 

पंचगतिदीपन ५४२, ५८४, ५९३- 
५९७ 

पञ्चत्तय-सुत्त ९७, १५६ 

पंचनेकायिक ७५, १०४, २०१, ६३४ 

पञ्चक॑ ५७९ 

पंचनिपात-अंगृत्तर ६३९ 


पंचक निपात १०१, १७८, १८१, 
३४२, ६२९ 

प्र इन्द्रिय १८०, १८१, ४९० 
पाँच निकाय ८४९४ 


पाँच प्रकार की वेदनाएँ ४०६ 

पाँच निस्सरणीय धातु १८१ 

पाँच धातुएँ ४०४ 

पाँच विमक्ति आयतन १८१ 

पाँच नेतिक इन्द्रियां ४०६ 

पांच विज्ञान धातु ४६०, ४६१ 

पाचित्तिय ९१, ११४, ३२२, २२३, 
६३८ 

पाकट वण्णना ३१२ 

पाचित्तियादि अट्ठकथा ६३९ 

पातिमोक्ख १०६, १०७, ३२३, 
१२३९, ९२८ 


पातिमोक्ख-लुदकसिक्खा ६४३ 

पातिमोक्ख - विसोधनी ५४० 
५८० 

पाणिनि २२, २९, ५१२, ६०८, 
६१३ 

पाणिनीय अष्टाध्यायी ६०९१ 

पाणिनीय घातुपाठ ६०७, ६११ 

पा्णिनीय व्याकरण ६०१, ६०२, 
६०३ 

पापकंग २११, २१५, २१८, २२३ 

पापक २८२ 

पायासि वर्ग २४५ 

पारायण वग्ग २०५, २४०, २४१ 


पावा १४५, १४७, ५७१, ५७२, 
५७४ 
पातंजल मत ५०७, ५११ 


पान जातक २८८ 

पातंजल योग ५११, ५१६, ५२२ 

पातंजल योगदर्शन ४१० 

पाथिक-सुत्त १४६, १४७ 

पाथिक-वग्ग १४६, १४८ 

पाथेय्य-टीका ६३९, 

पायासि राजन्य १४६, २०६ 

पायासि-सुत्त पायासिराजज्ब-सुत्त ९२, 
१३१, १४६ ४३३ 

पारमिता २९९ 

पॉइन्ट्स आँव कन्‍्ट्रोवर्सी ४२१ 

पाराजिका ७७, ९१, ११४, ३२२, 
३२३, २३३९१ 

पाराजिक कथा ५०४ 

पाराजिका धम्मा ३१६, ३९२ 

परारजिककप्ड-अट्ठ कथा६३९ 

पाजिटर ५४७ 

पारिलेब्यक (वनखण्ड) १७३ २२९ 
५२९ 

पारिच्छत्तक वग्ग २४५ 

पारिदेसनिय धम्म ३२२ 

पालि माध्यम ११७ 


( ६८५ ) 


पालिलेय्यक १७३, २२९ 'देखिये' 
पारिलेय्यक' भी । 

पाटलिगामियवग्गो २२६ 

पाठटलिपुत्र ८१८, २१, ८५, ८७, ९० 
१५९, १९६, ३३८, ४२१, ४२५, 
४८१, ५५६, ५५७, ५६३ 

पा्टिकू-स्त्त ९२, १३४ 

पाटलिग्रामवर्य २३१ 

पाठाचरिय ६४० 

पंडित वग्ग २१५ 

पाण्डव पंत २८६ 

पारानिस्सय ६४२ 

पालिटैक्सूर सोसायटी (संस्करण ) ८३, 
८८, १०४, १६०, १७१, १७८, 
१९५, १९६, १९९, २७७, ३२३४, 
३४०, २३४५, ३५२, ४१८, ४२१, 
४२२, ४५०, ४५२, ४५७, ४७१, 
५०५, ५३८, ५४८, ५५३, ५६४, 
५६७, ५६८, ५६९, ५७५, ५८१, 
५८६, ६०२, ६२८, ६४४, 

पालि डिक्शनरी (चाइल्डर्स) 
२३५९ 

पालि-त्रिपियक १०५, ११२, ११३, 
११५, ११८, १२०, १२२, १२३, 
१२८, २००, २७६, ४६५, ४९४, 
५०८, ५२४, देखिए त्रिपिटक' भी 

पालि दि लेंग्वेज आँव सर्देन बृद्धिस्ट्प्‌ 
(कीथ का लेख) १४ 

हार्डी (६) ३४०, ४3: 

हितोपदेश २९८ 

हिमवान (हिमवन्त ) प्रदेश ८९, ५२० 

हिमालय प्रदेश ८८, २९२ 

अनत्तसझ्श्या ४६९ 
अनत्ता ४५३, ५२२ 


( ७२१ ) 

अनभिज्जा ३९० 

अनमतरग्ग १६५ 

अनियवा (धम्मा) ३१२, ३१६, ३१७, 
३२२, ३६२, ३७२ 

अनिय्यानिका (धम्मा) ३७२ 

अनुत्तरा (धम्मा) ३७३ 

अप्पटिघा (धम्मा) ३६४ 

अप्पमाणारम्मणा ३ 

अपरगोयान ५८ 

अपरण्ड ६५ 

अपरसेलिय ४४८ 

अपरामटठा (धम्मा) ३६८ 

अपरियापन्न ३९९ 

अपरियापन्ना (धम्मा) ३७२ 

अप्पीतिका (धम्मा) ३२७२ 

अपेखा (अपेक्खा) ४२ 

अम्हता ६६ 

अय्य (अरिय) ६४ 

अरणा (धम्मा) ३७३ 

अरूपावचरा (धम्मा) ३७२ 

अरूपिनो (धम्मा) ३६४ 

अरजर ४६, ६१ 

अलिक ४८ 

अबट ३९ 

अव्याकत १०४ 

अव्याकता (धम्मा) 

अव्याकतों ४०१ 

अवितक्क-अविचारा (धम्मा) ३६ 

अवितक्क-विवारमत्ता (धम्मा) ३६ 

अवितक्का (धम्मा) ३७२ 

अवीवदाता २३६ 

अवेच्च ५३ 

अवंग ५७ 

असणज्थ्सत्ता ४३१, ४४१ 

अस्स ६५ 

अस्सादं ४६८ 

असु ४८ 

असुभसञ्जा ४६ 

असकक्‍्खा (धम्मा) ३६१९ 

असेख ४७० 

असेखभागिय ४६९ 

असंकिलिट्ठ-असंकिलेसिका (धरम्मा)' 

असंकिलेसिका ३७० 
असंखता (धम्मा) ३६४ 
असंखता धातु ३९५ 
असंयोजनिया (धम्मा) ३६५ 
अहिरीक॑ ३८८, ३९२ 
अहिकार ४७ 

अहेतुका (धम्मा) ३६४ 

आचरिय-मुट्ठि ४६६ 
आचयगामिनों (धम्मा) ३६१ 
आजिर (अजिर) ४८ 
आदिनवं ४६८ 
आर्नात्त ४६८ 

आरभरे २७ 

आरमितु २७ 
आरभिसु २८ 

अशुद्ध शुद्ध 
विनया, विनिच्छयटीका विनयविनिच्छय -टीका 
बुद्धबत्त बुद्धदत्तकृत 
दाढावंस दाठावंस 
बुद्धघोसुष्पति बुद्धघोसुप्पत्ति 
ग्रन्थों प्रन्थ्‌ 

सातव सातवें 
संगति संगीति 
समाश्रमणीय समाश्रयणीय 
इतिपतन इसियतन 
खुदक खुद्‌दक 
बुद्धकोष वुद्धघोष 
समनन्‍्तपासीदिका समनन्‍्तपासादिकः 
२२४६ १२४६ 
दाठबंस दाठावंस 
गन्वंस गन्धवंस 
सुहृकपाठट्ठकथा खुहकपाठट्ठकथा 
पमरत्थविनिच्छय॑ परमत्थविनिच्छ य॑ 
सुब्ोधरूंकार सुवोधालंकार 
नवमोग्गलान नवमोग्गल्लान 
सदहित्य भेदचित्ताय सद्ित्थभेदचिन्ताय 
उन्न उन्नत 
विटरनिरत्ज विटरनित्ज 
पणिनीय पाणिनीय 
ग्रन्त ग्रन्थ 
उपकार उपकारी 
मोबिल मेबिल 
विमत्यत्यप्पकरण विभव्यत्यप्पकरण 
रूपकाश्यपसिद्धि रूपसिद्धि 
विजितावीसे विजिताबी सो 
राजनितक राजनैतिक 
कसौटी पर खरा... कही पर उतना खरा 


बोर सेवा मन्दिर 


पुस्तकालय 


